



# ھەقىقىي مۇسۇلماننىڭ ئوبرازى

نۇرئىسلام توربېكىتى



<http://nurislam.cn>





ناھايىتى شەپقەتلىك ۋە مەھربان ئالەمنىڭ ئىسمى بىلەن باشلايمەن.

ئى ئالەم ساڭا ھەمدە ئېيتىمەن، سەندىن ياردەم ۋە ھىدايەت تىلەيمەن، ئىشەنچلىك پەيغەمبەرنىڭگە، ئۇنىڭ ئائىلە-تاۋاباتلىرىگە ۋە بارلىق ساھابىلەرگە ۋە ئۇلارغا ئاداقچە ياخشى ئەگەشكەنلەرگە رەھمەت سالام يوللايمەن.





### مۇندەرىجە

4..... كىرىش سۆز

12..... 1 - مۇسۇلماننىڭ پەرۋەردىگارى بىلەن بولغان مۇناسىۋىتى

41..... 2 - مۇسۇلماننىڭ ئۆزى بىلەن بولغان مۇناسىۋىتى

70..... 3 - مۇسۇلماننىڭ ئاتا-ئانىسى بىلەن بولغان مۇناسىۋىتى

89..... 4 - مۇسۇلماننىڭ ئايالى بىلەن بولغان مۇناسىۋىتى

120..... 5 - مۇسۇلماننىڭ پەرزەنتلىرى بىلەن بولغان مۇناسىۋىتى

140..... 6 - مۇسۇلماننىڭ ئۇرۇق - تۇغقانلىرى بىلەن بولغان مۇناسىۋىتى

159..... 7 - مۇسۇلماننىڭ قوشنىسى بىلەن بولغان مۇناسىۋىتى

183..... 8 - مۇسۇلماننىڭ دوست-بۇرادەرلىرى بىلەن بولغان مۇناسىۋىتى

223..... 9 - مۇسۇلماننىڭ جەمئىيەت بىلەن بولغان مۇناسىۋىتى

437..... خاتىمە





## كىرىش سۆز

ئۆزگىچىمىزگە كەلسەك، مىنىڭ مۇسۇلمان ئادەمنىڭ ئىسلامى ئوبرازىنى يۇرۇتۇپ بىرىدىغان تىما توغۇرسىدىكى كۆڭۈل بۆلۈش ۋە قىزىقىشىم ئاز كەم ئون مەزمۇنغا يېتىدۇ. مىنىڭ بۇ مۇلاھىزەم ئىشنىڭ مەلۇم بىر تەرىپىدە چەكتىن ئاشۇرۇۋەتكەن، يەنە مەلۇم بىر تەرىپىدە ئۆلچەمگە يەتكۈزۈلمىگەن، بىر ئىشقا كۆڭۈل بۆلسە يەنە بىر ئىشقا سەل قارايدىغان، خۇددى ئۇلاردىن بىرى ئالدىنقى سەپتە تۇرۇپ ناماز ئۆتەشكە قىزىققاندا كۈرۈنسىمۇ بىراق ئېغىزىدىن، كىيىم - كىچەكلىرىدىن سېسىق غەيرى پۇراقلىرىنىڭ چىقىشىغا يول قويدىغان، ياكى اللە نىڭ ئازابىدىن قورۇققاندا، ئۇلۇغلىقىدىن ئەيمەنگەن ھالدا ئىتائەت قىلغۇچىدەك كۆرۈنسىمۇ، لېكىن ئۇرۇغ - تۇققانلىرىغا مەھر - شەپقەت يەتكۈزۈشكە ئەھمىيەت بەرمەيدىغان. قېتىر - قىنىپ ئىبادەت قىلىۋاتقاندا، تىرىشىپ ئىلىم ئېلىۋاتقاندا قىلىسىمۇ، پەرزەنتلەرنىڭ تەربىيىسىگە سەل قاراۋاتقان، نىمە ئوقۇۋاتقانلىقىدىن، كىملىرى بىلەن بېرىش - كېلىش قىلىۋاتقانلىقىدىن بىخەۋەر. ياكى پەرزەنتلىرىگە كۆڭۈل بۆلگەندەك كۆرۈنسىمۇ، بىراق ئاتا - ئانىسىنى زار - زار قاقشىتىۋاتقان. مۇئامىلىدە يىرىكلىك قىلىۋاتقان، بەزىدە ئاتا - ئانىسىغا ياخشىلىق قىلغاندا قىلىسىمۇ، ئايالىغا زۇلۇم سېلىۋاتقان، تۇرمۇشىغا ياخشى قارىمىغان ياكى ئايالىنىڭ ۋە پەرزەنتلىرىنىڭ تۇرمۇشىنى ياخشى ئورۇنلاشتۇرغاندا كۆرۈنسىمۇ، قۇلۇم - قوشنا مۇئامىلىسى ناچار. بەزىلىرى ئۆزىگە پايدا - مەنپەئەت تىگىدىغان ئىشلارغا كۆڭۈل بۆلگەندەك قىلىسىمۇ، ئىجتىمائىي ئالاقىگە، مۇسۇلمانلارنىڭ ئىشلىرىغا كۆڭۈل بۆلۈشكە سەل قاراۋاتقان. ياكى سادىق ئىتقاتچىدەك كۆرۈنسىمۇ،





ئىسلامىيەتنىڭ سالام-سائەت، يىمەك-ئىچمەك ئادەملەر بىلەن ئولتۇرۇپ-قوپۇش، پاراڭلىشىش ئىشلىرىدىكى ئەدەپ-قائىدىلەرگە سەل قاراۋاتقان، بۇنداق ئىشلار نۇرغۇن مۇسۇلمانلاردا كۆرىلىدۇ...

بۇ كەمچىلكلەرنىڭ بىر قىسىم ئۆزىنى ئىسلامىيەت دەئۋىتى ۋە كۆپۈنچە ئىسلامىيەتنى چوڭقۇر تۇنۇش، ئۇنىڭ تۈرلۈك ئەھكام، ئەدەپ-ئەخلاق ۋە قىممەت قارشىنى ئىنچىكە چۈشىنىش جەھەتتە ئىسلامىيەتنىڭ دانىشمەنلىگىنى قولغا كەلتۈرگەن ئۆزىنى ئالاھىدە ئەمەلىي يۈلۈنۈش ئۈستىدە دەپ چاغلايدىغان، بىراق بىر قىسىم مۇسۇلمانلارنىڭ بىلىپ-بىلمەي بۇنىڭغا ئوخشاش دىنغا مۇخالپ ئىشلارغا چۈشۈپ قالغانلىقىنى كۆرمەسكە، بىلمەسكە سېلىپ، يۇرۇتقان ئاتالمىش كىشىلەردە كۈرۈلىشى ئەجەپلىنەرلىك بىر ئىش.

مىنىڭ مۇسۇلمان ئادەمنىڭ ئىسلامىي ئوبرازىنى ئادەمنىڭ يۈلۈنىشىگە ۋە بارلىققا كىلىشىگە ئالاقىدار مەزمۇنلارغا بىرلەشتۈرۈپ مۇسۇلمانلارنىڭ بۇلۇپمۇ ۋەزىپە ئۆتۈگۈچىلەرنىڭ ئالدىغا قويۇش ئۈچۈن، ئەشۇ ئوبرازىنى يۇرۇتۇپ بىرىدىغان ۋە ئۇنىڭ بىلەن سۈپەت، ئادەت ۋە ئەخلاقىنى ئىبارەت ئالاھىلىدىلىكىنى ئەنە شۇ بەزى تەرەپلەردە يىتەرسىزلىك قىلىۋاتقانلارنىڭ ئۆزىنىڭ ھەق دىنى ئىرادە قىلغان يۈكسەكلىككە، پارلاقلىققا كۆتۈرۈشكە كۆۋرۈكلۈك رول ئوينىسۇن ئۈچۈن ئۇمۇمىي يۈزلۈك تەتقىقات سۈپىتىدە يۇرتۇپ بىرىشىمگە مىنىڭ شۇ ئىشلارغا كۆڭۈل بۆلۈشۈم تۇرۇتكە بولدى.

مەن كۆرگەن بۇ ئىشلار مىنى چۈچۈتۈۋەتتى. مەن زور پەرىقنى ۋە ئىسلامىيەتنىڭ مۇسۇلمانلار ئۈچۈن ئىرادە قىلغىنى بىلەن مۇسۇلماننىڭ ئۆزى ئۈچۈن ئىرادە قىلغىنى ئوتتۇرىسىدا ئۇزاق بىر مۇساپىنىڭ بارلىغىنى كۆرگەن ئىدىم. بىراق ئۇلاردىن ئازغىنا بىر بۆلۈك ئەقىدىسى ساپ، دىلى سۈزۈك، ئىسلامىي ئىشلىرى ياخشى، كۆڭلى-





كۆكسى كەڭ، ئۆز دىنىغا سەمىمى مۇئامىلە قىلىدىغان ۋە دىنى ئىشلارغا قىزغىن ئىشتىياق بىلەن كىرىشىدىغان كىشىلەر بۇنىڭ سىرتىدا. اللە نىڭ ۋە ئۇنىڭ پەيغەمبىرىنىڭ ئىنسانلارغا قىلغان «قۇرئانى كەرىم» ۋە «ھەدىستىن» ئىبارەت سوغىسىنى بىلىش نىسپ بولغان كىشى دەلىل پاكىتنىڭ موللىغىدىن، ئاممىباپلىغىدىن ھەيران قالدۇ ۋە ئۇنىڭ ئىنساننىڭ پەرۋەردىگارى بىلەن، ئۆزى بىلەن، ۋە ئەتراپتىكى ئادەملەر بىلەن ئالاقە ئىشلىرىنىڭ چوڭ - كىچىك ھەممە تەرەپنى ئۆز ئىچىگە ئالدىغانلىقىدىن ئەجەپلەنمەي قالمايدۇ. ئۇ ھەر بىر مۇسۇلمان ئادەمنىڭ ھەممە تەرەپتىكى ئوبرازى ئۈچۈن كۆرسەتمە ئاساسدۇر ۋە ئۇنىڭغا كىشىلىك ھايات ۋە ئۆلگىلىك ئىجتىمائى ھايات لايىقلىشىدۇ. بۇنىڭدىن شۇنى كۆرۈپلىشقا بۇلىدۇكى، مۇسۇلمان ئەنە شۇ مەزمۇنلاردىن مىسلىسىز تەرەققى قىلغان ئىجتىمائى ئادەم بۇلۇشنى ئىرادە قىلغاندەك ئادەم بۇلۇپ ئوتتۇرغا چىقىدۇ.

ئەنە شۇ مەزمۇنلارنى اللە نىڭ كىتابىدىن ۋە رەسۇلۇلانىڭ ھەدىسلىرىدىن توپلىدىم ۋە ئۇنى بابلىرى، تىمىلىرى بويىچە تۈزۈپ چىقىشقا تىرىشتىم ئاندىن تەتقىقات ئۇسۇلىنى يۇرتۇپ تۈۋەندىكى تۈر بويىچە رەتلەپ چىقتىم.

- 1 - مۇسۇلماننىڭ پەرۋەردىگارى بىلەن بولغان مۇناسىۋىتى.
- 2 - مۇسۇلماننىڭ ئۆزى بىلەن بولغان مۇناسىۋىتى.
- 3 - مۇسۇلماننىڭ ئاتا - ئانىسى بىلەن بولغان مۇناسىۋىتى.
- 4 - مۇسۇلماننىڭ ئايالى بىلەن بولغان مۇناسىۋىتى.
- 5 - مۇسۇلماننىڭ پەرزەنتلىرى بىلەن بولغان مۇناسىۋىتى.
- 6 - مۇسۇلماننىڭ ئۇرۇغ - تۇققانلىرى بىلەن بولغان مۇناسىۋىتى.
- 7 - مۇسۇلماننىڭ قوشنىسى بىلەن بولغان مۇناسىۋىتى.
- 8 - مۇسۇلماننىڭ دوست - بۇرادەرلىرى بىلەن بولغان مۇناسىۋىتى.





9 - مۇسۇلماننىڭ جەمئىيەت بىلەن بولغان مۇناسىۋىتى.

ماڭا بەزى چاغلاردا ئەشۇ تىمىلار ھەمراھلىرىمنىڭ ئارىسىدىن كۆرۈلۈپمۇ قالىدۇ ۋە مېنى شۇ مەزمۇنلار ئۆز ئىچىگە ئالغان توغرا، يۈكسەك كۆرسەتمىلەر چوڭقۇر ئويغا سالىدۇ. ھەقىقەتەنمۇ اللە تەئەلانىڭ ئۆز بەندىلىرىگە بولغان رەھمىتى كۆپ ئىكەن. ئۇلارنى گۇمراھلىقنىڭ پاتقاقلىرىدىن تارتىۋالدى. ئۇلارنىڭ داۋاملىق يۇرۇقلۇق ئۈستىدە بۇلۇشلىرى، قاراڭغۇ زۇلمەتتە تىنەپ قالماسلىقلىرى ئۈچۈن ھىدايەت يۈكسەكلىكىگە كۆتۈردى. ئۇلارغا پەيغەمبەرلەرنى ئەۋەتتى، قىلىشقا تىگىشلىك ۋەزىپە، قانۇن - تۈزۈملەرنى چۈشۈردى.

ماڭا ئىنساننىڭ ئۆز ئادىملىكىنى تېپىش، اللە نىڭ ئىنسانغا مۇشۇ دۇنيادا قىلىشنى تاپىلغان چوڭ ۋەزىپىنى ئۆتەش ئۈچۈن ھىدايەت، تەربىيە، ئەدەپ - ئەخلاقنىڭ ئۇچقۇنلىرى ئۈچۈن كۆپلەپ ھاجىتى كۆرۈلدى. ئەگەر مۇقەددەس ھىدايەت بولمىسا ئىدى، ئىنسانغا ئۆز كۆمىچىگە چوغ تارتىش، شەخسىيەتچىلىك، ئادەملەرگە زىيان سېلىش كەبى ئىشلار غالىپ كىلەتتى ۋە ئىنسان ئاداۋەت، زوراۋانلىق، ۋە زۇلۇم - زىلەت، ناچار ئادەت، يامان ئەخلاق پاتقاقلىرىغا پېتىپ بۇلغىناتتى.

بىز بۇنىڭ ئىسپاتىنى كىچىك بالىنىڭ خارەكتىرىدە كۆرۈۋاتىمىز. چۈنكى ئۇ ئاتا - ئانىسىنىڭ ئالدىدا ئۆزىنىڭ يىتىلگەنلىكىنى ۋە ئىشلىرىنىڭ توغرىلىقىنى ئىسپاتلاشقا تىرىشىدۇ ۋە ئۆز قېرىنداشلىرىدىن ئۈستۈنلۈك تالىشىدۇ. قېرىنداشلىرىدا كۈرۈلگەن ئىقتىدار، پەزىلەتلەرنى ئۆزىدە كۆرسىتىشنى ياخشى كۆرىدۇ. ئۆز قېرىنداشىنى بېسىپ چۈشۈش ئۈچۈن ھەرقانداق بىر ئىشتا ئۆزىنىڭ ئۈستۈن تۇرىدىغانلىقىغا قارىتا تەبىئى مايىللىقىنى ئاشكارا لايدۇ.

بۇ ئىنساندىكى تۇغما مەجەز - خاراكتىر، نۇرمال ئورتاقلىق بولسىلا ئىنساننىڭ رولى





دۇنيانىڭ ئىسلاھى، شۇ مىجەز خاراكتىر بىلەندۇر. چۈنكى ئۇ ئادەمنى ئۆزىدىكى ئەڭ ياخشى نەرسىنى تارتىپ چىقىرىشقا ئۈندەيدۇ. ئەگەر ئۇ شۇ ياخشىلىقنى ئۆزىگە مەنسۇپ قىلسا رازىمەنلىك تۇيغۇسى بىلەن كۆڭلىنى خوش قىلىدۇ. شۇ چاغدا ئۇ كۆپرەك مۇكاپات ئېلىشقا ئالدىرايدۇ.

شۇنىڭدىن قارىغاندا ئادەمدە ئۇ خىل خاراكتىر بەك چوڭ بۇلۇپ كەتسە، ياكى ئۇ خىل خاراكتىر ئادەمدە بەك ئېشىپ كەتسە خەتەرلىك ئىللەتكە ئايلىنىدۇ. ئۇنىڭ بىلەن يۇقۇملانغان ئادەم ناچار قىياپىتىنى ئاشكارا لايدۇ. ھەيران قالارلىق دەرىجىدە تىرىسىگە سىغماي قالىدۇ. چوقۇمكى ئۇ دەۋاتقان ئىسىل ئەخلاقى-پەزىلەتلىرىدىن يىراقلاپ كىتىدۇ.

دىننىڭ، تەربىيەنىڭ ۋە ئەخلاقنىڭ قىممىتى شۇ ئىللەت بىلەن يۇقۇملانغان كىسەلنى كونتىرول قىلىشتا ۋە ئۆزىگە قارىتا ھەيرانلىق ئېشىپ كەتكەن كىشىلەرنى نەسىھەت قىلىپ توسۇشتا ۋە قەدىمىنى ئەدلۇ-ئادالەت، پىكىرى-تەپەككۈر، كەمتەرلىك تەرەپكە قايتۇرۇپ كىلىشتە نامايەن بولىدۇ.

دىن بولسا بۇ ھاياتى دۇنيادىكى بارچە ئىسىل ئەخلاقنىڭ، ئالى جاناپلىقنىڭ، تەربىيە پىرىنسىپلىرىنى ئۆزئىچىگە ئالغان نەرسىنىڭ يۈكسەك ئادالەت، ياخشى ئادەت، توغرا مەسلەكتىن ئىبارەت. ئەخلاقى-پەزىلەتنىڭ يىلتىزى چىلاشقان قۇرمانس بۇلاقدۇر. ئۇ قانچىلىغان دەۋىرنى بېسىپ ئۆتكەن ئىنسانىيەتنى ئاشۇ پۈتمەس-تۈگىمەس ئىلاھى كەۋسەر بىلەن تەمىن ئىتىپ كىلىۋاتىدۇ.

كىشىلىك تۇرمۇشتا ئۇچۇق-ئاشكارە بىر ئىش بار. ئۇ بولسىمۇ ھەقىقەتەن ئادەملەر يۇقۇردىن تۈۋەنگە چۈشۈشكە يېقىن، ئۇلارنىڭ ئىچىدە يۇقۇرغا ئۆرلەشكە، بىرلىشىشكە ئىنتىلىدىغانلىرى بار. چۈشۈش، چىقىشتىن ئاسانراق، يۇقۇرى ئۆرلەش ئۇيۇشۇشتىن سۈيۈملۈكراق، ھەر قاچان ئۇلارنى غەپلەت باسسما، قەدەملىرى توغرا







يولدىن چەتنەپ كەتسە، ئەڭ ساپالىق ئادەملەر ئۇلارغا تەربىيە خىزمىتى ئىشلىشى كىرەك.

مۇشۇ مەنىدىن ئېلىپ ئېتىقاندا ئەقىل ئىگىلىرىنىڭ، قەلەم كەشلەرنىڭ، ئۇلۇغ دىننىڭ قىممىتىنى يۇرتۇپ بىرىشى ۋە ئادەملەرگە ئۇنى ئاسانلاشتۇرۇپ يەتكۈزۈشى ۋە ئاللاھ تەئەلا ئۆز بەندىلىرىنىڭ ھاياتىنى گۈزەل كۆڭۈللۈك قىلىپ قۇرۇپ چىقىشلىرى ئۈچۈن، ئۇلارنىڭ مۇشۇ ھاياتى دۇنيادىلا ئۆزلەشتۈرۈشنى ئىرادە قىلغان كەڭ قورساقلىقنىڭ پارلاق - نۇرانە سىماسىنى كۆرسىتىپ بىرىشلىرى لازىم.

شۈبھىسىزكى ئاللاھ تەئەلا بۇ دىننى يەتتە قات ئاسماننىڭ ئۈستىدىن ئەقىللەر مۇنازىرىسىگە قۇلاق سالىدىغان قۇرۇق نەزىرىيە بۇلۇشى ئۈچۈن ۋە ئادەملەر مەنا - مەزمۇنلىرىنى چۈشەنمەيلا ئوقۇپ، تەبەرۈك ئىزلەيدىغان مۇقەددەس كالام بۇلۇشى ئۈچۈنلا نازىل قىلمىدى. پەقەت ئۇنى ئاللاھ تەئەلا شەخسىنىڭ ھاياتىغا ھۆكۈم چىقىرىش، ئائىلە ھاياتىنى قېلىپلاشتۇرۇش، جەمئىيەت ھاياتىنى ئىزغا سېلىش ئۈچۈن ۋە ئادەملەرنىڭ ماڭىدىغان يولىنى يۇرتىدىغان مەشئەل بۇلۇشى ئۈچۈن ۋە ئۇلارنى قاراڭغۇلۇقتىن يۇرۇقلۇققا چىقىرىش ئۈچۈن نازىل قىلدى:

(سىلەرگە ئاللاھ تەرىپىدىن نۇر(يەنى مۇھەممەد ئەلەيھىسسالام) ۋە روشەن كىتاپ (يەنى قۇرئان كەرىم) كەلدى. ئاللاھ شۇ كىتاپ (يەنى قۇرئان) ئارقىلىق رازىلىقنى تىلىگەنلەرنى سالامەتلىك يوللىرى (ئاللاھ نىڭ شەرئىتى ۋە ئۇنىڭ ئەھكاملىرى) غا يېتەكلەيدۇ، ئىرادىسى بويىچە ئۇلارنى (كۇفىرى) قاراڭغۇلىقىدىن (ئىماننىڭ) نۇرىغا چىقىرىدۇ ۋە ئۇلارنى توغرا يولغا ھىدايەت قىلىدۇ).

(سۇرە مائىدە 15 - 16 ئايەت)

بۇ ھىدايەتنىڭ سايىسىدا تۇرمۇش باياشات، ھايات كۆڭۈللۈك ۋە مەنىلىك ئۆتىدۇ. بارچە جانلىقلار شات - خۇراملىققا چۆمدۇ. دىللار ئۇزايىدىن ئۇلۇغ ئىسلامنىڭ





نامايەندىسى تۆكۈلۈپ تۇردىغان، ئۇنى كۆرگەن كىشى ئىسلامنى كۆرگەندەك بۇلۇپ ئۇنىڭ بىلەن مۇئامىلە قىلىدىغان، ئۇنىڭ بىلەن ئىمانغا، ئىمان قوشىدىغان ۋە ئۇنىڭغا ئۆزىنى بېغىشلايدىغان ساداقەتمەن مۇسۇلمان شەخس ياراتقان بۇ شات-خۇراملىققا ھايات يۈلۈنىشىنى بۇرايدۇ.

مانا بۇ پەيغەمبەر ئەلەيھىسسالام دەئۋىتىنىڭ دەسلەپكى چاغلىرىدا قىلغان ئىشلار. چۈنكى ئۇ ئىسلامنىڭ ئۇزاق مەزگىللىك مۇساپىسىدە ئۆزلىرىدە ئىسلامىيەتنى مۇجەسسەملىگەن ئەزلەرنى يىتىشتۈرۈشكە ئەھمىيەت بەرگەن. ئەينى چاغدا ئۇلار يەر يۈزىدە ماڭىدىغان مۇسەپپەر بولغان، نەتىجىدە باشقىلار ئۇلاردا ئىنسانىيەتنىڭ مىسلىسىز ئۆلگىسىنى كۆرگەن. چۈنكى ئۇلار مىسلىسىز ھاياتىنىڭ يول-يۇرۇقلىرىنى ئىپادىلەپ بىرەتتى. نەتىجىدە ئادەملەر ساداقەتمەن مۇئەمىن بىر جان-بىر تەنگە ئايلانغان. ئىسلامنىڭ يول-يۇرۇقلىرىنى كۆرۈپ، اللە نىڭ دىنغا تۈركۈم-تۈكۈملەپ كىرىشكە باشلىغان.

بۈگۈنكى ئادەملەر، بۇلۇپمۇ مۇسۇلمانلار ھاياتى پەقەت ئۇنىڭ بىلەنلا ياخشىلىنىدىغان، ئۇنىڭ مەۋجۇتلىقى بىلەنلا ئىنساننىڭ يۈكسەك قەدرى قىممىتى ئاشىدىغان، ئۇنىڭدا ئىسلامنىڭ ئاساسى ماھىيىتى كۆرىلىدىغان، بىر ئۆلگىگە تولمۇ مۇھتاج.

بۇ مىسلىسىز ئىنسانى ئۆلگىنىڭ گۈزەل كارتىنى زادى نىمە؟

ھۆرمەتلىك ئوقۇرمەن، بۇ سۇئالنىڭ جاۋابىنى تۆۋەندىكى سەھىپىلەردىن تاپالايدۇ.

اللە دىن پەقەت اللە رازىلىقى ئۈچۈن خالىس نىيەت بىلەن قىلىنغان بۇ خىزمىتىنى قوبۇل قىلىشنى، ئۇنىڭ بىلەن مەنپەئەت يەتكۈزۈشنى ۋە ئۇنى مال-مۈلۈك، بالا-چاقا، پەقەت اللە نىڭ ھۆزۈرىغا ساغلام قەلبى بىلەن بارغان كىشىگىلا





## ھەقىقى مۇسۇلماننىڭ ئوبرازى



ئەسقاتىدىغان كۈنى ئۇزۇق قىلىپ بىرىشنى تىلەيمەن .

ھىجرىيە 1401 - يىلى جامادىيەل ئاخىرنىڭ 27 - كۈنى

مىلادىيە 1981 - يىلى 1 - ماي

دوكتۇر مۇھەممەد ئەلى ھاشىمى .





# 1- مۇسۇلماننىڭ پەرۋەردىگارى بىلەن بولغان مۇناسىۋىتى

سەگەك مۆئمىن:

ئىسلامنىڭ مۇسۇلماندىن ئەڭ ئاۋال تەلەپ قىلىدىغىنى **اللھ** غا ھەقىقىي ئىشەنگەن ۋە ئۇنىڭ بىلەن مۇستەھكەم ئالاقە باغلىغان، ئۇنى ھەمىشە ياد ئىتىپ تۇرىدىغان، بارلىق ئىشلىرىدا ئۇنىڭغا تەۋەككۈل قىلىدىغان، تىگىشلىك سەۋەپلىرىنى قىلىش بىلەن بىرگە تۈرلۈك ئىشلىرىدا ئۇنىڭدىن ياردەم تىلەيدىغان ۋە ئۆزىنىڭ ھەر قانچە سەۋەپ قىلغان، ھەرقانچە تىرىشچانلىق كۆرسەتكەن تەقدىردىمۇ يەنىلا **اللھ** نىڭ ياردىمىگە، قوللاپ-قۇۋەتلىشىگە مۇھتاج ئىكەنلىگىنى چوڭقۇر ھىس قىلىدىغان مۆئمىنلەردىن بۇلۇش.

ھەقىقىي ساداقەتمەن، دىلى ئويغاق، قەلب كۆزى ئوچۇق مۇسۇلمان **اللھ** نىڭ كائىناتتىكى ئاجايىپ قۇدرەتلىرىگە دىققەت بىلەن نەزەر سالغۇچىدۇر. دۇنيا ۋە زىيىتى، ئىنسانلارنىڭ ئىش-ھەركەتلىرىنى ئىدارە قىلىۋاتقان يۇشۇرۇن كۈچ دەل **اللھ** نىڭ قولى دەپ ئىشەنگۈچىدۇر. شۇنىڭ بىلەن بىرگە ئۇ ھەمىشە **اللھ** نى ياد ئىتىپ تۇرغۇچىدۇر. ئۇ دۇنيانىڭ ھەر بىر پارلاق مەنزىلىرىگە ۋە كائىناتنىڭ ھەر-بىر مەنزىرى-تىلسمات سىرلىرىدىكى چەكسىز كۈچ-قۇدرەتنىڭ نامايەندىلىرىگە قاراپ **اللھ** غا بولغان ئىشەنچى-سېنى ۋە ئۇنىڭغا ئېيتىدىغان ھەمدۇ-سانالىرىنى ۋە ئۇنىڭغا





تەۋەككۈل قىلىشنى ھەسسىلەپ ئاشۇرىدۇ:

(شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار. ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھ نى ئەسلەپ تۇرىدۇ، ئاسمانلارنىڭ ۋە زېمىننىڭ يارىتىلىشى توغۇرسىدا پىكىر يۈرگۈزىدۇ. (ئۇلار ئېيتىدۇ) «پەرۋەردىگارمىز! بۇنى بىكار ياراتمىدىڭ. سەن پاك تۇرسەن، بىزنى دوزاخ ئازابىدىن ساقلىغىن».) (سۈرە ئال ئىمران 190 - ئايەت)

**پەرۋەردىگارنىڭ ئەمرىگە ئىتائەت قىلغۇچىدۇر:**

ساداقەتمەن مۇسۇلمان بارچە ئىشلىرىدا تۈۋەنچىلىك بىلەن ئارزۇسىغا خىلاپ بولغاندىمۇ، ئاللاھ بەلگىلەپ بەرگەن نۇقتىدا توختىغان، گەرچە تەبىئىيەتكە ياقمىغاندىمۇ، ئاللاھ نىڭ ئەمر-پەرمانلىرىنى جان دىلى بىلەن ئورۇنلىغان ھالدا ئاللاھ غا ئىتائەت قىلىشى ۋە چوڭ-كىچىك ئىشلىرىدا ئاللاھ نىڭ پەيغەمبىرىنىڭ بۇيرىغىدىن ئۆزىنى قاچۇرماي، كەينىگە تارتماي ۋە ئايرىپ ئولتۇرماي ئىجرا قىلىشى كىرەك. مۇسۇلماننىڭ مۇشۇنداق ئىتائەتمەنلىك بىلەن ئاللاھ غا ۋە پەيغەمبىرىگە بويسۇنۇشى بولسا مۇسۇلماننىڭ ئىمانىنى ئۆلچەيدىغان ئۆلچەم تېشى

«بىرەر سىڭلارنىڭ كۆڭۈل - خاھىشى مەن ئېلىپ كەلگەن (ھىدايەتكە) ئەگەشمىگۈچە ئۇ مۆمىن بۇلا مايدۇ» . (نەۋەۋى خاتىرىلىگەن ھەدىس)

(ئى مۇھەممەد!) پەرۋەردىگارنىڭ بىلەن قەسەمكى، ئۇلار (يەنى مۇناپىقلار) ئۆز ئارىسىدىكى دە تالاشقا سېنى ھۆكۈم چىقىرىشقا تەكلىپ قىلمىغىچە، ئاندىن سېنىڭ چىقارغان ھۆكۈمىڭگە ئۇلارنىڭ دىللىرىدىكى قىلچە غوم بولسىمۇ يوقالمىغىچە ۋە ئۇلار





پۈتۈنلەي بويسۇنمىغىچە ئىمان ئېيتقان بولمايدۇ).

(سۈرە نىسا 65 - ئايەت)

شۈبھىسىزكى ئۇ ئاللاھ تەئەلانىڭ ۋە پەيغەمبەر ئەلەيھىسسالامنىڭ چىقارغان ھۆكۈمىگە مۇتلەق بويسۇنۇش، تۇلۇق ئىتائەت قىلىش دېمەكتۇر. ئۇنىڭسىز ئىمان، ئىمان بولمايدۇ. ئىسلاممۇ ھەقىقىي ئىسلام بولماي قالدۇ. بۇنىڭدىن شۇ نەرسە ئايان بۇلىدۇكى، ساداقەتمەن مۇسۇلماننىڭ ھاياتى، ئاللاھنىڭ ھىدايىتىدىن ۋە ئۇنىڭ ئەلچىسىنىڭ ئەمر-پەرمانلىرىدىن باش تارتىپ چەتنەپ كەتمەيدۇ. باش تارتىش چەتنەپ كىتىشلەر مۇسۇلماننىڭ ئۆزىدە بولمىسۇن مەيلى ئائىلىسىدىكىلەردە بولمىسۇن ۋە ياكى ئۇنىڭ مەسئۇلىيەت ھوقۇق دائىرىسىدىكى كىشىلەردە يۈزبەرمىسۇن، ئوخشاشلا ئۇنىڭغا يول قويمايدۇ.

**ئۆزىگە قاراشلىق كىشىلەر ئۈستىدە مەسئۇلىيەتنىڭ بارلىغىنى تۇنۇيدۇ:**

ئۇنداق دىگەنلىك: شۇ مۇسۇلماننىڭ ئائىلىسىدىكى بىرەر كىشى ئاللاھنىڭ ۋە ئاللاھنىڭ پەيغەمبىرىنىڭ بۇيرۇقلىرىنى ئىجرا قىلىشتا يىتەرسىزلىك قىلسا، ياكى سەل قارىسا ۋە ياكى دەل - ئەينەن ئىجرا قىلمىسا ئۇنىڭغا مەسئۇل بۇلىدۇ دىگەنلىكتۇر: «سەلەرنىڭ ھەممىڭلار پادىچى سىلەر، ھەر بىرىڭلار ئۆز پادىسىغا مەسئۇلدۇر».

(بىرلىككە كەلگەن ھەدىس)

بۇ ساداقەتمەن مۇسۇلمان ئائىلىسىدىكى بىرەرسىنىڭ ئۆز يېنىدا بىپەرۋالىق قىلسا تۇنۇپ يىتىدىغان مەسئۇلىيەتتۇر. ئۇ ئۇنداق قىلمىشلارغا سۈكۈت قىلمايدۇ ۋە نەتىجىسىنىڭ قانداق بۇلىشىدىن قەتئى نەزەر بىپەرۋالىقنىڭ، پائىسىپلىقنىڭ سەۋەبلىرىنى يوقۇتۇشقا ئالدىرايدۇ. بۇ مەسئۇلىيەتكە پەقەت ئىماندا نۇقسان، دىندا





تۇراقسىزلىق، ئەزەبلىك دە ئاجىزلىق بولغان كىشىلەرلا سەل قارايدۇ ۋە يۇقارقىدەك قىلمىشلارغا سۈكۈت قىلىدۇ.

اللھ نىڭ ھۆكۈمىگە ۋە ئورۇنلاشتۇرۇشىغا رازى بولغۇچىدۇر:

ساداقەتمەن مۇسۇلمان ھەمىشە اللھ نىڭ ھۆكۈمىگە ۋە ئورۇنلاشتۇرۇشلىرىغا رازى بۇلىدۇ. كۆزىنى رەسۇلۇللانىڭ ھەدىسىگە تىكىدۇ:

«مۇسۇلماننىڭ ئىشلىرىغا ھەيران مەن! راستىنلا ئۇنىڭ بارچە ئىشى ياخشى، ئەگەر ئۇنىڭغا خوشاللىق يەتسە شۈكۈر قىلىدۇ، بۇ مۇسۇلمان ئۈچۈن ياخشى، ئەگەر بىرەر پىشكەللىك يەتسە سەۋر قىلىدۇ، بۇمۇ مۇسۇلمان ئۈچۈن ياخشى».

(بۇخارى رىۋايەت قىلغان ھەدىسى)

چۈنكى ساداقەتمەن مۇسۇلمان اللھ نىڭ تەقدىرىگە ئىشىنىش ئىماننىڭ مۇھىم بىر قىسمى دەپ ئىتقاد قىلىدۇ، ھەمدە بۇدۇنيادا ئۆز بېشىغا كەلگەن مۇسەبەتنىڭ ئۆزىنىڭ خاتالىقى ئۈچۈن ئەمەس، ئۆز كۈچىگە تايىنىپمۇ ساقلاڭغىلى بولمايدىغان اللھ نىڭ تەقدىرى ئىكەنلىكىگە ۋە اللھ تەئەلانىڭ ئورۇنلاشتۇرۇشىغا رازى بۇلۇشنىڭ اللھ نىڭ كاتتا ساۋابىغا ئېرىشتۈردىغانلىقىغا، تەقدىرگە تەن بەرگۈچىلەرنىڭ اللھ تەئەلانىڭ ھوزورىدا ئىتائەت قىلغۇچى، مۇراد - مەقسەتلىرىگە يەتكۈچى مۇئىمىنلەر قاتارىدا بولىدىغانلىقىغا ئىشىنىدۇ.

بۇنىڭدىن شۇنى كۆرۈۋېلىشقا بولىدۇكى، مۇسۇلماننىڭ ھەممە ئىشى ياخشىدۇر، ئەگەر ئۇنىڭغا خوشاللىق يەتسە، ئۆزىگە شاد - خۇراملىق بەخش ئەتكەن ئۇلۇغ پەرۋەردىگارىغا توختىماي مىننەتدارلىق بىلدۈرىدۇ، ئەگەر كىلىشمەسلىك يەتسە پەرۋەردىگارىنىڭ ئەمرىگە ئىتائەت قىلىش، قازا ۋە قەدەرگە رازى بۇلۇش يۈزىسىدىن سەۋرى تاقەت قىلىدۇ، بۇنىڭ ھەر ئىككىلىسىدە مۇسۇلمانغا ياخشىلىق بار.





### گۇناھ - مەسىيەتلەردىن قول ئۈزگۈچىدۇ:

بەزى بىر چاغلاردا مۆئمىننىڭ دىلىنى غەپلەت تۇزاڭلىرى قاپلىۋالىدۇ - دە، شۇنىڭ بىلەن قەدىمى تېپىلىپ كىتىدۇ. ياكى ئۇ كۆڭۈل كۆزى ئۇچۇق، يۇۋاشلىق بىلەن ئىتائەت قىلغۇچى مۆئمىنلەرگە لايىق كەلمەيدىغان، ئەيىپ - نۇقسانلارنى سادىر قىلىپ قويىدۇ. بىراق ئۇ تىزلا قىلمىشىنى ئەسكە ئالىدۇ - دە دىققەت بىلەن نەزەر سالىدۇ ۋە غەپلەتتىن ئويغۇنۇپ پاتقاقىتىن پۇتىنى تارتىۋالىدۇ. كەمچىلىكلىرىگە قارىتا ئىستىغپار ئېيتىدۇ ۋە كەچۈرۈم سورىغان، پۇشايىمان قىلغان، بېشىنى تۈۋەن سالغان ھالدا پەرۋەردىگارىنىڭ ھىمايىسىگە سېغىنىدۇ:

(تەقۋادار كىشىلەر شەيتاننىڭ ۋەسۋەسىسىگە ئۇچرىسا، اللھ نى ئەسلىيدۇ - دە، ھەقىقەتنى كۆرۈۋېلىپ، (شەيتاننىڭ ۋەسۋەسىسىدىن) خالاس تاپىدۇ).  
(سۈرە ئەئراڧى 201 - ئايەت)

بىپەرۋالىق، اللھ نىڭ مۇھەببىتى ۋە تەقۋالىغى بىلەن سوقۇدىغان يۈرەكتە كۆرۈلمەيدۇ، لىكىن اللھ نىڭ ئەمرى - پەرمان، ھىدايىتىدىن يۈز ئۆرگەن كىشىنىڭ قەلبىدە كۆرلىدۇ. ساداقەتمەن مۇسۇلماننىڭ دىلى ھەر ۋاقىت ئىستىغپارغا، تەۋبىگە ۋە پۇشايىمانغا ئۇچۇق، ھەمىشە تەقۋالىق، رازىمەنلىك پۇراقلىرىدىن راھەتلەنگۈچىدۇر.

### ئۇنىڭ بارلىق غېمى پەرۋەردىگارىنى رازى قىلىشۇر:

بارلىق ئىش ئەمىلىدە اللھ نىڭ رازىلىغىنى ئىزلەيدىغان ساداقەتمەن مۇسۇلماننىڭ پۈتۈن غېمى ھەر بىر باسقان قەدىمدە باشقا ئادەملەرنىڭ قوللىشىغا ئېرىشىش







ئەمەس، بەلكى پەرۋەردىگارنىڭ رازىلىغىنى قولغا كەلتۈرۈش. تېخى بەزى چاغلاردا،  
 ئاللاھ نى رازى قىلىش ئۈچۈن، كىشىلەرنىڭ غەزەپ-نەپىرتىنى قوزغاپ قويىدۇ،  
 شۇنداقتىمۇ ئۇنىڭغا پەرۋا قىلمايدۇ. چۈنكى ئۇ پەيغەمبەر ئەلەيھىسسالامنىڭ شۇ  
 توغرىسىدىكى سۆزىنى ئۆزىگە قىبلىنامە قىلغان:

«كىمكى كىشىلەرنىڭ غەزەپ-نەپىرتىگە پەرۋا قىلماي، ئاللاھ نىڭ رازىلىغىنى  
 ئىزدىسە، ئۇنى كىشىلەردىن ئەمىن قىلىشقا ئاللاھ كېپىل. كىمكى ئاللاھ نىڭ غەزەپىگە  
 قارىماي ئادەملەرنى رازى قىلىمەن دىسە، ئاللاھ ئۇ كىشىنى ئادەملەرگە تاپشۇرىدۇ».  
 (تىرمىزى رىۋايەت قىلغان)

بۇنىڭدىن شۇنى كۆرۈۋېلىشقا بولىدۇكى، مۇسۇلمان ئۆزىنىڭ ئىش ھەرىكىتىنى  
 ئاللاھ تەئەلانىڭ رازىلىق ئۆلچىمى بىلەن ئۆلچەيدۇ. دەرۋەقە تارازىنىڭ پەللىسىنى  
 بېسىپ كەتكەن نەرسىنى ئاللاھ قۇبۇل قىلىدۇ، ئۇنىڭدىن مەمنۇن بولىدۇ. تارازىنىڭ  
 پەللىسىدە يەڭگىل كىلىپ قالغان نەرسىنى بولسا كۆزىدىن سېلىپ تاشلاپ  
 قۇرتىۋېتىدۇ. شۇنىڭ بىلەن مۇسۇلماننىڭ ئۆلچىمى تۇرغۇزىلىدۇ ۋە ئۇنىڭ كۆز ئالدىدا  
 ماڭماقچى بولغان يولنىڭ بەلگىسى ۋە داغدام يول نامايەن بولىدۇ. نەتىجىدە بىر  
 قارىسا ئاللاھ نىڭ ئەمرىگە ئىتائەت قىلىۋاتقاندا كۆرىنىدىغان، يەنە بىر قارىسا  
 ئىتائەتسىزدەك كۆرىنىدىغان، ياكى بىر شەيئىنى بىر يىلى ھالال دىسە، يەنە بىر يىلى  
 ھارام دىگەندەك كۈلكىلىك ئىشقا قالمىدۇ. چۈنكى توغرا يۈلىنىش، ئۇچۇق يول  
 يۇرۇق، مۇستەھكەم ئۆلچەملا بولىدىكەن، زىددىيەتكە ئورۇن يوق.

سىز بىر بۆلۈك ئادەملەرنىڭ مەسچىد ئىچىدە تىترەپ تۇرۇپ ناماز  
 ئوقۇۋاتقانلىقىنى كۆرىسىز، يەنە دەل شۇلارنىڭ بازار رەستىلەردە ئۆسۈم بىلەن مۇئامىلە  
 قىلىۋاتقا - نىلىقىنى، ياكى ئۆي ئىچىدە، كۇچا - كۇبىلاردا ۋە ياكى مەكتەپ - كۇلۇپلاردا  
 ئۆزلىرىگە ۋە ئەھلى ئاياللىرىغا، پەرزەنتلىرىگە ياكى قول ئاستىدىكى مۇلازىملىرىگە ئاللاھ





نىڭ شەرئىتىنى يۈرگۈزمەي، چۈشەنچىسىدە كەمچىلىك بار ۋە مۇسۇلماننى بارچە ئىشلىرىدا اللە نىڭ رازىلىقىدىن ئىبارەت چوڭ بىر ھەقىقەتكە يىتەكلەيدىغان، مۇسۇلماننى ھەر بىر مەسىلىنى اللە نىڭ رازىلىق ئۆلچىمى بىلەن ئۆلچەيدىغان قىلىپ يىتىشتۈرىدىغان بۇ مۇكەممەل دىننىڭ ھەقىقىي ماھىيىتىنى تەسەۋۋۇر قىلىشدا داۋالغۇش بار كىشىلەرنى ئەيىپلە ۋاتقانلىقىنى كۆرسىز. بۇنىڭدىن شۇنى كۆرىۋېلىشقا بولىدۇكى، ئۇلار يېرىم مۇسۇلمانلاردۇر. ئۇلار ئۈچۈن ئىسلامىيەتتىن پەقەت قۇرۇق ناملا بولىدۇ، مانا بۇ بۈگۈنكى دەۋىر مۇسۇلمانلىرى سىنىلىۋاتقان قوش يۈلىنىشلىك ئامىل.

### پەرز، ۋاجىپ ۋە سۈننەتلەرنى تۇلۇق ئادا قىلىدۇ:

ساداقەتمەن مۇسۇلمان ئىسلامنىڭ پەرز، ۋاجىپلىرىنى تۇلۇق، ياخشى ئادا قىلىدۇ. ۋە ئۇنى ئادا قىلىشتا بىپەرۋالىق قىلمايدۇ. مۇرەسسەلەشمەيدۇ، ئادا قىلىشقا سەل قارىمايدۇ.

### بەش ۋاخ ناماز ئۆتەيدۇ:

ئۇ بەش ۋاخ نامازنى ئۆز ۋاقتىدا ئۆتەيدۇ. چۈنكى ناماز دىننىڭ تۆۋرىكى، كىمكى ئۇنى ئادا قىلسا دىننى بەرپا قىلغان بولىدۇ. كىمكى ئۇنى تەرىك ئەتسە دىننى پاچاقلاپ تاشلىغان بولىدۇ. ناماز بولسا ئىبنى مەسئۇد رەزىيەللاھۇ ئەنھۇ رىۋايەت قىلغان ھەدىستە كۆرسىتىلگەندەك ئەمەللەرنىڭ ئەڭ ئۇلۇغى ۋە ئەڭ ئەۋزىلى. ئىبنى مەسئۇد: مەن ئەمەللەرنىڭ قايسىسى ئەۋزەل؟ دەپ سورىۋىدىم. رەسۇلۇللا: «ئۆز ۋاقتىدا ئوقۇلغان ناماز» دىدى. مەن يەنە: ئۇنىڭدىن قالسىچۇ؟ دەپ سورىۋىدىم.





رەسۇلۇللا: «ئاتا-ئانىغا ياخشىلىق قىلىش» دىدى. مەن يەنە: ئۇنىڭدىن قالسىچۇ؟ دىسەم. رەسۇلۇللا ئەلەيھىسسالام: «الله يولىدا كۆرەش قىلىش» دەپ جاۋاپ بەردى. (بىرلىككە كەلگەن ھەدىس)

چۈنكى ناماز بەندە بىلەن پەرۋەردىگار ئوتتۇرىسىدىكى رىشتە. ئادەم ناماز ئۆتىگەندە دۇنيانىڭ مەشغۇلاتىدىن ئۈزۈلۈپ بارلىق ۋۇجۇدى بىلەن پەرۋەردىگارغا يۈزلىنىدۇ ۋە ئۇنىڭدىن ھىدايەت، ياردەم، ئاسايىشلىق تىلەيدۇ، دىننىڭ داغدام يولىدا مۇستەھكەم قىلىشنى سورايدۇ. نامازنىڭ ئەمەللىرىنىڭ ئەڭ ئۇلۇغى بۇلىشى ئەجەپلىنەرلىك ئىش ئەمەس. چۈنكى ئۇ مۇسۇلماننىڭ تەقۋالىغىنى ئۇزۇقلاندۇردىغان ئۇزۇقلۇق مەنبەسى ۋە مۇسۇلماننىڭ خاتالىقىنى ئۆزىنىڭ زۇمرەتتەك سۈپىسى بىلەن يۇيۇپ تازىلايدىغان سۈپىسى. سۈزۈك بۇلاق.

ئەبۇھۇرەيرە رەزىيەللاھۇ ئەنھۇدىن رىۋايەت قىلغان ھەدىستە ئۇ مۇنداق دەيدۇ: مەن رەسۇلۇللانىڭ مۇنداق دىگىنىنى ئاڭلىدىم، رەسۇلۇللا: «دەپ بېقىڭلارچۇ! بىرەر-سىڭلارنىڭ ئىشىكى ئالدىدا بىر ئۆستەڭ بولسا، ئۇ شۇ ئۆستەڭدە ھەر كۈنى بەش قېتىم يۇيۇنۇپ تۇرسا ئۇنىڭ بەدىنىدە كىر قالمىدۇ؟ دىدى. ساھابىلەر: ئۇنداق ئادەمنىڭ بەدىنىدە ھېچ قانداق كىر قالمايدۇ دىيىشتى. رەسۇلۇللا ئەلەيھىسسالام: «ئەنە ئەشۇ، الله تەئەلا ئۇنىڭ بىلەن خاتالىقلارنى ئۆچۈرۈپ تاشلايدىغان بەش ۋاخ نامازنىڭ مىسالى» دىدى. (بىرلىككە كەلگەن ھەدىس)

جابر رەزىيەللاھۇ ئەنھۇدىن رىۋايەت قىلىندۇكى: پەيغەمبەر ئەلەيھىسسالام مۇنداق دىگەن: «بەش ۋاخ نامازنىڭ مىسالى، بىرىڭلارنىڭ ئىشىكى ئالدىدىكى كۈنگە بەش قېتىم يۇيۇنۇپ تۇرىدىغان سۇلىرى ئېقىن ئۆستەڭنىڭ مىسالىغا ئوخشايدۇ». (مۇسلىم رىۋايەت قىلغان)

ئىبنى مەسئۇد رەزىيەللاھۇ ئەنھۇدىن رىۋايەت قىلىندۇكى، بىر ئايالنى





سۈيۈپ سېلىپ ئاندىن پەيغەمبەر ئەلەيھىسسالامنىڭ قېشىغا كېلىپ ئۆزىنى مەلۇم قىلغان، نەتىجىدە اللە تەئەلا:

(كۈندۈزنىڭ ئىككى تەرىپىدە ۋە كىچىنىڭ بىر قىسمىدا ناماز ئۆتىگەن، چوقۇمكى ياخشىلىق يامانلىقنى كەتكۈزىدۇ).  
(سۈرە ھۇد 114 - ئايەت)

دىگەن ئايەتنى نازىل قىلغان. ئاندىن ھېلىقى كىشى: ئى اللە نىڭ ئەلچىسى!!  
بۇ ئايەت مەن ئۈچۈنلىمۇ؟ دىگەندە، پەيغەمبەر ئەلەيھىسسالام: «بارلىق ئۈممەتتىم ئۈچۈن» دىگەن. (بۇخارى رىۋايەت قىلغان)

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن: «بەش ۋاخ ناماز ۋە جۈمە نامىزى يەنە بىر جۈمە نامىزىغىچە چوڭ گۇناھلاردى ساقلانغانلا بولسا، ئارسىدىكى خاتالىقلار ئۈچۈن كاپارەت بۇلىدۇ». (مۇسلىم رىۋايەت قىلغان)

ئوسمان ئىبنى ئەففان رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن: «بىر مۇسۇلمان ۋاقتى كىرىپ قالغان پەرزنامىزى، تاھارەتنى كامىل ئېلىپ، تەئدىل ئەركان بىلەن رۇكۇلىرىغا رىئايە قىلىپ ئۆتسە، چوڭ گۇناھلاردىن ساقلانغانلا بولسا، ناماز ئۆتەشنىڭ ئالدىدىكى كىچىك گۇناھلارغا يىل بويى كاپارەت بۇلىدۇ».

(مۇسلىم رىۋايەت قىلغان)

نامازنىڭ پەزىلىتى ۋە ئەھمىيىتى شۇنداقلا ناماز ئۆتۈگۈچىلەرگە بېرىلىدىغان مۇكاپاتلارنى تونۇشتۇردىغان ئايەت، ھەدىسلەر ھەقىقەتەن كۆپ بۇيەردە بىر-بىرلەپ بايان قىلىش ئىمكانىيىتى يوق.





جامائەت نامىزغا قاتنىشىدۇ:

تەقۋادار مۇسۇلمان ئىمكان قەدەر مەسجىددىكى تۇنجى جامائەتكە قاتنىشىشقا قىزىقىدۇ. چۈنكى پەيغەمبەر ئەلەيھىسسالام: «جامائەت بىلەن بىرگە ئوقۇلغان ناماز يالغۇز ئوقۇلغان نامازدىن 27 دەرىجە ئارتۇق» بۇلىدىغىنىنى خەۋەر بەرگەن. (بىرلىككە كەلگەن ھەدىس)

يەنە پەيغەمبەر ئەلەيھىسسالام: مۇسۇلمان «تاھارەتنى كامىل ئېلىپ ئاندىن مەسجىدكە پەقەت ناماز ئۆتەش ئۈچۈنلا چىقسا، باسقان ھەربىر قەدىمى بىلەن خاتالىقلىرى ئۆچۈرلۈپ دەرىجىسى يۇقۇرى كۆتۈرۈلىدۇ. ناماز ئۆتسە ۋە ناماز ئۆتىگەن جايدا بېھۇدە گەپ-سۆز قىلمىغانلا بولسا، پەرىشتىلەر داۋاملىق: ئى اللە! ئۇنىڭغا رەھمەت قىلغىن، شەپقەت قىلغىن دەپ دۇئا قىلىدۇ. نامازنى كۈتۈپ تۇرغانلىق ھەمىشە نامازدا تۇرغانلىقدۇر» دەپ خەۋەر بەرگەن. (بىرلىككە كەلگەن ھەدىس)

ئۇلۇغ پەيغەمبەر ئەلەيھىسسالام ئەتتىگەن - كەچتە مەسجىدكە بېرىپ جامائەتكە قېتىلىپ ناماز ئۆتىگۈچىلەرگە جەننەت بىلەن خۇش بىشارەت بېرىپ: «كىمكى ئەتتىگەن - كەچتە مەسجىدكە بارسا اللە تەئەلا ئۇ كىشىگە جەننەتتە بىر جاي تەييارلايدۇ» دىگەن. (بىرلىككە كەلگەن ھەدىس)

شۇنىڭ ئۈچۈن ساھابە رەزىيەللاھۇ ئەنھۇمالار جامائەت بىلەن ئۆتىگەن نامازغا بۇلىدىغان ئەجرى - ساۋاپقا تولمۇ قىزقاتتى. شۇ مەزمۇندا ئابدۇللا ئىبنى مەسئۇد رەزىيەللاھۇ مۇنداق دەيدۇ:

«كىمنى قىيامەت كۈنىدە اللە تەئەلاغا مۇسۇلمانلىق ھالىتىدە مۇلاقەت بۇلۇش خۇرسەن قىلسا، نامازنى ئەزان چىققان جايدا ئوقۇشقا ئەھمىيەت بەرسۇن، ھەقىقەتەن





اللہ تەئەلا پەيغەمبەرلىكلارغا ھىدايەتنىڭ يولىنى كۆرسىتىپ بەردى، ئەنە شۇ نامازنى ئەزان چىققان جايدا ئۆتەش ھىدايەتنىڭ جۈملىسىدىندۇر. ئەگەر سىلەر مۇشۇ سۈننەتكە مۇخالىپ ئىش قىلغۇچى ئۆتىگەندەك ئويۇڭلاردا ناماز ئۆتىسەڭلار ئەلۋەتتە پەيغەمبەرلىكلارنىڭ سۈننىتىنى تەرىك ئەتكەن بۇلىسىلەر. بۇ سۈننەتكە پەقەت مۇناپىقلارنىڭ دىلىدىكى نىپاقنى ئاشكارلاپ خىلاپلىق قىلغانلىقىنى كۆردۈق. بىر ئادەم بار ئىدى ئۇ سەپتە تۇرغىچە ئىككى ئادەمنىڭ ياردىمىدە كېلەتتى.

(مۇسلىم رىۋايەت قىلغان)

پەيغەمبەر ئەلەيھىسسالامنىڭ جامائەتكە قاتنىشىش ئىشلىرىغا كۆڭۈل بۆلۈشى شۇ دەرىجىگە يەتكەنكى، ئۆزىسىز جامائەتنى تەرىك ئەتكەن كىشىلەرنىڭ ئۆيىگە ئوت قويۇۋەتمەكچى بولغان.

پەيغەمبەر ئەلەيھىسسالام مۇنداق دىگەن:

«اللہ بىلەن قەسەمكى مەن ئوتۇن يىغىپ كىلىشكە بۇيرىسام ئوتۇن يىغىپ كىلىنسە، ئاندىن كىيىن نامازغا ئەزان ئېيتىشقا بۇيرىسام، ئەزان ئېيتىلسا، ئاندىن بىر كىشىنى بۇيرىسام كىشلەرگە ئىمام بۇلۇپ بەرسە، مەن نامازغا چىقمىغان ئادەملەرگە قارشى چىقىپ ئۇلارنىڭ ئۆيىگە ئوت قويۇۋەتسەم دەيمەن».

(بىرلىككە كەلگەن ھەدىس)

شۇنىڭدىن كېيىن 30 نەچچە يىل جەرياندا مەسجىد تە بىر ئادەمنىڭ گەدىنى كۆرۈپ باقمىغان سەئىد ئىبنى مۇسەيبكە ئوخشاش كىشىلەرنى كۆرسەك ھەيران قېلىش كەتمەيدۇ. سەئىد ئىبنى مۇسەيبنىڭ شۇنچە ئۇزۇن بىرەرسىنىڭ گەدىنى كۆرمەسلىكى ئۇنىڭ ئەزان چىقىشتىن بۇرۇن ئالدىنقى سەپتىن ئورۇن ئېلىپ بۇلىدىغانلىقىدىندۇر. سەئىدكە ئوخشاش كىشلەر مۇسۇلمانلار تارىخدا تولىمۇ كۆپ ئۇچرايدۇ. ساھابىلەرنىڭ ئۆيلىرىنىڭ مەسجىدكە يىراق بۇلۇشى، ئۇلارنىڭ قەلبىدە





جامائەتكە ئەھمىيەت بېرىشتە خېلىلا پىششىپ يېتىلگەنلىكى ئۈچۈن، ئەزان چىقىشتىن بۇرۇن جامائەتكە ھازىرلىق قىلىشتىن توسۇپ قالالمىغان، بەلكى ئۇلار مەسجىدكە ئۇزۇن يول بېسىپ كەلگەننىڭ ساۋابى نام-ئەمەل دەپتىرىگە كۆپراق يېزىلىشى ئۈچۈن ئۆيلىرىنىڭ مەسجىدكە يىراق بولغانلىغىدىن خوشال بولغان.

ئوبەي ئىبنى كەئەب رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن: ئەنسا، رەنەب، ئىچىدە بىر ئادەم بار ئىدى، مەن مەسجىدكە ئۇنىڭ ئۆيىدىنمۇ يىراقراق ئۆيى بار بىرەرسىنى بىلمەيمەن. شۇنداق بولسىمۇ ئۇ نامازغا ھەرگىز كىچىكمەيتتى. ئۇنىڭغا بىر كۈنى، قاراڭغۇ كىچىلەردە، تۆمۈز ئىسسىقلاردا مىنىۋېلىش ئۈچۈن بىر ئىشەك سېتىۋالغان بولساڭمۇ بوپتىنكەن دېيىلدى. ئۇ، ئۆيۈمنىڭ مەسجىدنىڭ يېنىدا بۇلىشىمنى خوشال قىلالمايدۇ. مەن مەسجىدكە پىيادە بارغان، مەسجىددىن ئائىلەمگە پىيادە قايتقىنىمغا مەن ئۈچۈن ئەجىر-ساۋاب يېزىلسا ئىكەن دەيمەن دىدى. ئاندىن پەيغەمبەر ئەلەيھىسسالام ئۇنىڭغا: «اللھ ساڭا ئاشۇنىڭ ھەممىسىنى جەملەپ بەرگەي» دىدى. (مۇسلىم رىۋايەت قىلغان)

ئۇلۇغ پەيغەمبەر ئەلەيھىسسالام، ئۆيلىرى مەسجىدكە يىراق ساھابىلەرگە، ئۆيلىرىنى مەسجىدكە يېقىن قىلىپ سېلىشقا ئۇرۇنماسلىقىنى تاپىلىغان ۋە ئۇلارغا مەسجىدكە بېرىشتا باسقان ھەر بىر قەدەملىرى ئۈچۈن نامە-ئەمەل دەپتىرىگە ساۋاب يېزىلىدىغانلىقىنى، ئۇلارنىڭ ماڭغىنى ھەرگىز بىكار كەتمەيدىغانلىقىنى كۆپ تەكىتلىگەن.

جابر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن: «مەسجىدنىڭ يېنىدا بوش يەر بار ئىدى، بەنى سەلەمە ئائىلىسىدىكىلەر ئۇ يەرگە كۆچۈپ كەلمەكچى بولدى. بۇ خەۋەر رەسۇلۇلانىڭ قۇلىقىغا يېتىپتۇ، رەسۇلۇلانىڭ ئۇلارغا: «سەلەمنىڭ مەسجىدنىڭ يېنىغا يۆتكىلىپ كەلمەكچى بولغىنىڭلار قۇلۇقۇمغا كىرىپ





قالدى، سىلەر راست كۆچمەكچىمۇ؟» دىدى. ئۇلار، شۇنداق ئىيىلىپ ئاللاھنىڭ ئەلچىسى! دىدى، پەيغەمبەر ئەلەيھىسسالام: «ئىيىلىنىڭ سەلەمە! ئۆز جايىڭلاردا تۇرىۋېرىڭلار، سىلەرنىڭ مەسجىدكە ماڭغان ھەر بىر قەدىمىڭلار ئۈچۈن ساۋاپ يېزىلىدۇ، ئۆز جايىڭلاردا تۇرىۋېرىڭلار، ماڭغان ھەر بىر قەدىمىڭلار ئۈچۈن ساۋاپ يېزىلىدۇ» دىدى. ئاندىن ئۇلار، بىزنى كۆچۈش خۇرسەن قىلالمايدۇ، بىز كۆچمەيدىغان بولىدۇ دېيىشتى».

(مۇسلىم رىۋايەت قىلغان)

ئەبى مۇسا رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام مۇنداق دىگەن: «ئادەملەرنىڭ نامازدىكى ئەجرى جەھەتتە، ئەڭ چوڭ ئەجرىگە ئېرىشىدىغىنى، ئۇلارنىڭ نامازغا يىراق جايىدىن مېڭىپ كەلگىنى، ئاندىن قالسا يېقىنراق يەردىن مېڭىپ كەلگىنى، نامازنى ئىمام بىلەن ئوقۇغۇچە ساقلاپ تۇرغان ئادەمنىڭ ئەجرى، نامازنى ئوقۇيلا ئۇخلاپ قالىدىغان ئادەمنىڭ ئەجرىدىن چوڭراق».

(بىرلىككە كەلگەن ھەدىس)

كۆپلىگەن ھەدىسلەردە بامدات نامىزى ۋە خۇپتەن نامازلىرىگە جامائەتكە قاتنىشىشقا رىغبەتلەندۈرۈلگەن. پەيغەمبەر ئەلەيھىسسالام ئاشۇ ئىككى نامازدا جامائەتكە قاتناشقان ئادەمنىڭ ئېرىشىدىغان ئەجرىنىڭ تولمۇ كۆپ بولىدىغانلىغىنى بايان قىلغان. مەن پەقەت ئىككىلا ھەدىسنى دەلىل سۈپىتىدە تونۇشتۇرىمەن.

ئوسمان ئىبنى ئەففان رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام مۇنداق دىگەن: «كىمكى خۇپتەن نامىزىنى جامائەت بىلەن ئۆتسە، خۇددى كىچىنىڭ يېرىمىنى ناماز ئوقۇپ ئۆتكۈزگەندەك بولىدۇ، بامدات نامىزىنى جامائەت بىلەن ئوقۇغان كىشى خۇددى پۈتۈن بىر كىچىنى ناماز







ئوقۇپ ئۆتكۈرگەندەك بۇلىدۇ».

(مۇسلىم رىئايەت قىلغان)

ئەبى ھۈرەيرە رەزىيەللاھۇ ئەنھۇدىن رىئايەت قىلىندۇكى، ئۇ مۇنداق دىدى:  
پەيغەمبەر ئەلەيھىسسالام مۇنداق دىگەن: «مۇناپىقلارغا بامدات نامىزى بىلەن خۇپتەن نامىزىدىنمۇ ئېغىرراق كىلىدىغان ناماز يوق، ئەگەر ئۇلار شۇ ئىككى نامازدىكى ئەجىر-ساۋابىنى بىلگەن بولسا شۇ ئىككى نامازغا ئۆمىلەپ بولسىمۇ كەلگەن بۇلاتتى».  
(بىرلىككە كەلگەن ھەدىس)

### سۈننەت ۋە نەپلە نامازلارنى ئۆتەيدۇ:

ئاخىرەت كۈنى نىجاتلىققا ئىرىشىشنى ئارزۇ قىلىدىغان تەقۋادار مۇسۇلمان، پەرىز نامازلارنىڭ سۈننەتلىرىنى ئوقۇشنى ئەسلا قولدىن بەرمەيدۇ. كىچىنىڭ، كۈندۈزنىڭ مەلۇم تەرەپلىرىدە ئۆز قىزغىنلىقى بىلەن ۋاقتى يار بەرسلا نەپلە نامازلارنى ئوقۇپ تۇرىدۇ، چۈنكى نەپلە نامازنى كۆپ ئوقۇش، بەندىنى ئۆز پەرۋەردىگارىغا يېقىنلاشتۇرىدۇ. پەرۋەردىگارى ئۇ كىشىنى، ئۆزىمۇ ياخشى كۆرىدىغان، ئۇ كىشىمۇ ياخشى كۆرىدىغان بىر ئورۇنغا ئېرىشتۈرىدۇ. شۈبھىسىزكى ئۇ ئالى شەرەپلىك ئورۇندۇر، ئەگەر ئادەم شۇ ئورۇنغا ئىرىشەلسىلا، اللھ شۇ كىشىنى ياخشى كۆرىدۇ. بۇلۇپمۇ ئۇنى ئۆزىنىڭ ئۇلۇغ قۇدرىتى بىلەن قوللاپ قۇۋەتلەپ، ئاڭلايدىغان قۇلىقى، كۆرىدىغان كۈزى، تۇتىدىغان قولى بۇلۇپ بىرىدۇ. بۇ مەزمۇنى تۆۋەندىكى ھەدىس قۇددۇسى ئىسپاتلاپ تۇرۇپتۇكى:

«مېنىڭ بەندەم تاكى مەن ئۇنى ياخشى كۆرگىچە نەپلە ناماز ئۆتەش بىلەن ھەمىشە ماڭا يېقىنلىق ئىزلەيدۇ. ئەگەر مەن ئۇنى ياخشى كۆرۈپلا قالسام ئۇنىڭ





ئاڭلايدىغان قولغى، كۆرىدىغان كۆزى، تۇتىدىغان قولى ۋە ماڭىدىغان پۇتى بۇلۇپ بىرىمەن. ئەگەر مەندىن بىرەر نەرسە تىلىسە شۇنى بىرىمەن، ئەگەر مەندىن پاناھلىق تىلىسە ئۇنىڭغا پاناھلىق بېرىمەن».

(بۇخارى رىۋايەت قىلغان)

ئاسمان زېمىن ئەھلىنىڭ بىرەر بەندىنى ياخشى كۆرىشى ئاللاھ نىڭ شۇ بەندىنى ياخشى كۆرىشىگە قاراشلىق.

ئەبى ھۈرەيرە رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان مۇنداق بىر ھەدىسى بار، پەيغەمبەر ئەلەيھىسسالام: «ئاللاھ تەئەلا بىر بەندىنى ياخشى كۆرسە، جىبرىئىلنى چاقىرىپ: مەن پالانى كىشىنى ياخشى كۆرمىمەن، سەنمۇ ئۇنى ياخشى كۆرگىن دەيدۇ. پەيغەمبەر ئەلەيھىسسالام دىدى: «ئاندىن ئۇ كىشىنى جىبرىئىل ياخشى كۆرىدۇ، ئاندىن ئاسماندا ندا قىلىپ: ئاللاھ پالانى كىشىنى ياخشى كۆرىدۇ، ئۇنى ياخشى كۆرۈڭلار دەيدۇ، نەتىجىدە ئۇ ئادەمنى ئاسماندىكى پەرىشتىلەر ياخشى كۆرىدۇ». پەيغەمبەر ئەلەيھىسسالام مۇنداق دىدى: ئاندىن كىيىن ئۇ ئادەم يەر يۈزىدىكىلەرنىڭ ياخشى كۆرىشىگە ئىرىشىدۇ، ئەگەر ئاللاھ تەئەلا بىرەر بەندىنى ئۆچكۈرسە، جىبرىئىلنى چاقىرىپ: مەن پالانى ئادەمنى ئۆچ كۆرمىمەن، ئۇنى سەنمۇ ئۆچ كۆر دەيدۇ. پەيغەمبەر ئەلەيھىسسالام دىدى: ئاندىن جىبرىئىل ئۇ بەندىنى ئۆچ كۆرىدۇ، ئاندىن كىيىن ئاسماندا ندا قىلىپ: ئاللاھ تەئەلا پالانى بەندىنى ئۆچكۈرىدۇ، سىلەرمۇ ئۆچ كۆرۈڭلار دەيدۇ. پەيغەمبەر ئەلەيھىسسالام دىدى: ئاندىن پەرىشتىلەر ئۇ ئادەمنى ئۆچ كۆرىدۇ، ئاندىن ئۇ بەندىنى ئۆچ كۆرۈش يەر يۈزىدە تارقىلىپ كىتىدۇ» دىگەن. (مۇسلىم رىۋايەت قىلغان)

شۇنىڭ ئۈچۈن پەيغەمبەر ئەلەيھىسسالام تاپانلىرى ئىششىپ كەتكۈچە كىچىلىرى ناماز ئۆتىگەن. مۇئمىنلەرنىڭ ئانىسى ئائىشە رەزىيەللاھۇ ئەنھا:





ئى اللہ نىڭ ئەلچىسى!! نىمە بۇنچىلىك قىلىپ كىتىسەن؟ اللہ تەئەلا سىنىڭ ئىلگىرىكى ۋە كېيىنكى گۇناھلىرىڭنى مەغپىرەت قىلىۋەتكەن تۇرسا دەپ سورىغان. پەيغەمبەر ئەلەيھىسسالام: جاۋاب بىرىپ «شۇكىرى ئېيتىدىغان بەندە بولمامدىمەن» دىگەن. (شەيخانى رىۋايەت قىلغان)

### نامازنى ياخشى ئادا قىلىدۇ:

ھەقىقى مۇسۇلمان ھەربىر نامىزىنى زېھنى چېچىلاڭغۇ، كۆڭلى تۇراقسىز ھالەتتە، پەقەتلا قىيامدا تۇرۇش، تەشەھھۇددا ئولتۇرۇش ۋە باشقا ھەركەتلىرىنىلا ئەمەس، بارلىق شەرتلىرىنى تۇلۇقلاپ ياخشى ئادا قىلىشقا تىرىشىدۇ. ئۇ دۇنيانىڭ تۈرۈلۈك مەشغۇلاتلىرىنى دەپ نامىزىنى چالا-پۇلا ئوقۇپلا تۇرۇپ كەتمەيدۇ، بەلكى رەسۇلۇلانىڭ سۈننەتلىرىدە كۆرسىتىلگەن ئىستىغپار، زىكەر-تەسبىھلەرنى ئېيتىدۇ. دۇنيا ۋە ئاخىرەتنىڭ ياخشىلىغىنى تىلەپ قەلبىنىڭ چوڭقۇر قاتلاملىرىدىن، كەمتىرانە دۇئالىرى بىلەن بۈيۈك اللہ غا ئىلتىجا قىلىدۇ. شۇنىڭ بىلەن نامازنىڭ ھەقىقى مەنىسى سۈپ-سۈزۈك روھ، غۇبارسىز دىل ۋە پاك كۆڭۈل ئىچىدە ئادا بولىدۇ. شۇ مەزمۇندا پەيغەمبەر ئەلەيھىسسالام يېغىنچاقلاپ: «كۆڭۈلنىڭ شادلىغى نامازدا» دەيدۇ. (شەيخانى رىۋايەت قىلغان)

مۇشۇ مەنىدىن ئېيتقاندا ساداقەتمەن، ئىتائەتمەن مۇسۇلمانلار، اللہ تەئەلانىڭ ئىشەنچلىك ھىمايىسى ۋە ھەر تەرەپلىمە كۆڭۈل بۆلۈشى ئىچىدە بۇلۇپ مۇسبەت كەلسە زارلىنىپ، ياخشىلىق كەلسە بېخىللىشىپ كەتمەيدۇ:

(ئىنسان ھەقىقەتەن چىدامسىز يارىتىلدى، ئۇنىڭغا (يوقسۇزلۇق، ياكى كېسەللىك، يا قورقۇنۇچتەك) بىرەر كۆڭۈللىسىزلىك يەتكەن چاغدا، زارلانغۇچىدۇر، بىرەر ياخشىلىق





يەتكەن چاغدا، بېخىللىق قىلغۇچىدۇر، پەقەت (تۈۋەندىكىلەر بۇنىڭدىن) مۇستەسنا:  
ئۇلار نامازغا ھەمىشە رىئايە قىلغۇچىلاردۇر).

(سۈرە مائارىج 19 - 20 - 21 - 22 - 23 - ئايەتلەر)

### مال - مۈلكىنىڭ زاكىتىنى بىرىدۇ:

ئۇ باي بۇلۇپ زاكات ۋاجىپ بولسا مال - مۈلكىنىڭ زاكىتىنى ئايرىدۇ. ئۆزىگە بېرىش ۋاجىپ بولغان ھەر بىر شەيئىنى تولىمۇ ئىنچىكىلىك بىلەن، سەمىمىلىك بىلەن، پەرھىزكۆرلۈك بىلەن ھىساپلاپ بەلگىلەنگەن جايغا يەتكۈزىدۇ. ئەگەردە بېرىشكە تىگىشلىك بولغان زاكاتنىڭ مىقدارى نەچچە مىڭ، ھەتتا نەچچە مىليونغا يېتىشتىن قەتئى نەزەر ئۇنىڭ بىر قىسمىنى يۇشۇرۇش خيالغىمۇ كىرىپ چىقمايدۇ. چۈنكى زاكات پەرىز خاراكتىرلىك بەلگىلىك ئىقتىسادى ئىبادەت، ساداقەتمەن مۇسۇلمان زاكىتىنى شەرىئەتنىڭ كۆرسەتمىسىدىكىدەك تۇلۇق چىقىرىشقا ھەرگىز بىپەرۋالىق قىلمايدۇ. شۇ زاكاتنى چىقىرىشتا، مۇسۇلماننىڭ پەقەت دىنىدا ساختىپەزلىك، روھىيەتتە گادايلق ۋە ئەخلاقىدا نۇقسان بارلار باھانە - سەۋەپ كۆرسىتىپ ئۇنىڭغا تازا ئەھمىيەت بەرمەيدۇ. بىزنىڭ زاكاتنى بەرمەي قويغۇچىلارنىڭ گۇناھىنىڭ ئېغىرلىغىنى بىلىشىمىزگە، زاكاتنى دىننىڭ ئەھكاملىرى كۆرسەتكەندەك تۇلۇق ئادا قىلغانغا قەدەر ئۇرۇش قىلىش، قېنىنى تۈكۈشكە بۇلىدىغانلىغىلا يېتىپ ئاشىدۇ. ئەبۇ بەكرى سىددىق رەزىيەللاھۇ ئەنھۇ نىڭ دىندىن يېنىۋالغان مۇرتەدلەر توغۇرسىدا: «اللھ بىلەن قەسەمكى ناماز بىلەن زاكاتنى ئايرىۋەتكەن كىشى بىلەن ئاداقچىگە كۆرەش قىلمەن» دىگەن سۆزى، دىن بىلەن دۇنيانىڭ بىرلەشتۈرگەنلىگىدىكى ئۇلۇغلىقنى ھەمىشە نامايەن قىلىپ تۇرغۇچىدۇر.





ئەبۇبەكرىنىڭ قەسمى بۇ مۇكەممەل دىننىڭ خاراكتىرىنى ۋە ناماز بىلەن زاكاتنىڭ ئارىسىدىكى زىچ ئالاقىنى توغرا بىر تەرپ قىلىشتىكى چوڭقۇر چۈشەنچىسىنى يۈرۈتۈپ بىرىدۇ. سىز قۇرئان كەرىمنىڭ ئايەتلىرىگە نەزەر سالغىنىڭىزدا، ناماز بىلەن زاكاتنىڭ ئارىسىدا قۇيۇق ئالاقە باغلىنىشىنىڭ، ئورۇنداشلىقنىڭ بارلىغىنى كۆرۈۋالالايسىز:

(مۇئمىنلەر تەئىدىل ئەركان بىلەن ناماز ئۆتەيدۇ، زاكات بىرىدۇ).

(سۈرە مائىدە 55 - ئايەت)

(نامازنى ئادا قىلىڭلار، زاكاتنى بېرىڭلار، رۇكۇ قىلغۇچىلار بىلەن بىللە رۇكۇ قىلىڭلار). (سۈرە بەقەرە 43 - ئايەت)

{«ناماز ئوقۇغان ۋە زاكات بەرگەن كىشىلەر پەرۋەردىگارنىڭ دەرگاھىدا (چوڭ) ساۋاپقا ئىرىشىدۇ»}. (سۈرە بەقەرە 277 - ئايەت)

### رامزان ئېيىنىڭ رۇزىسىنى تۇتىدۇ، كىچىلىرىنى ناماز بىلەن ئۆتكۈزۈشىدۇ:

ھەقىقى مۇسۇلمان اللە نىڭ ۋەدىسىگە ئىشىنىپ، ساۋابىنى ئۈمىت قىلىپ رامزان ئېيىنىڭ رۇزىسىنى تۇتىدۇ، ئىمان بولسا ئۇنىڭ دىلىنى يۇرتىدۇ.

«كىمكى اللە نىڭ ۋەدىسىگە ئىشىنىپ ۋە ساۋابىنى ئۈمىت قىلىپ رامزان رۇزىسىنى تۇتسا ئۇ كىشىنىڭ ئىلگىرى قىلغان گۇناھى مەغپىرەت قىلىنىدۇ».

(بىرلىككە كەلگەن ھەدىسى)

ئۇ ئۆز زىممىسىدىكى رۇزىنىڭ ھەقىقىنى تۇنۇپ يىتىدۇ. رۇزىنىڭ ھەقىقى بولسا تىلىنى، كۆزنى ۋە باشقا ئەزالىرىنى دىننىڭ ئەھكاملىرىغا مۇخالپ ئىشلاردىن ساقلايدۇ. دىنغا مۇخالپ ئىشلار رۇزىنى بۇزۇپ، ئەجرىنى بىكار قىلىۋىتىدۇ.

«بىرەرسىڭلار روزا تۇتقان كۈنى سەت گەپ-سۆزلەرنى قىلمىسۇن. ۋاقىراپ -





چاقىراپ يۈرمىسۇن، ئەگەر ئۇنى بىرەرسى تىللىسا ياكى ئۇرسا مەن: رۇزىدار دىسۇن».

(بىرلىككە كەلگەن ھەدىس)

«كىمكى يالغان ئېيتىشنى ۋە يالغان بىلەن ئىش قىلىشنى تەرىك ئەتمىسە، اللە ئۇ كىشىنىڭ يىمەك-ئىچمىگىنى تەرىك ئەتكىنىگە (روزا تۇتقىنغا) مۇھتاج ئەمەس».

(بۇخارى رىۋايەت قىلغان ھەدىس)

روزا مۇسۇلماننىڭ خىيالىدىن شۇ بىر ئاينى باشقا ئايغا ئوخشىمايدىغان دەرىجىدە ئۆتكۈزۈش ئەسلا چىقىپ كەتمەيدۇ، ئۇ ئاي بولسا رامزان ئېيدۇر، رامزان اللە ئۈچۈندۇر. رامزان روزىسىنىڭ ئەجرىنى اللە ئۆزى بىرىدۇ:

«ھەر بىر ئادەم بالىسىنىڭ ئەمىلى ھەسسىلەپ كۆپەيتىلىدۇ، بىر ياخشىلىق 10

ئوخشىشى بىلەن 700 ھەسسىگە كۆپەيتىلىدۇ. اللە تەئەلا: روزا بۇنىڭ سىرتىدا، شۈبھىسىزكى روزا مەن ئۈچۈن، ئۇنىڭ ئەجرىنى ئۆزۈم بىرىمەن. چۈنكى روزا تۇتقان ئادەم مېنى دەپ ئۆزىنىڭ شەھۋىتىنى، يىمەك-ئىچمىگىنى تەرىك ئېتىدۇ دىدى. روزا تۇتقان كىشىگە ئىككى خۇرسەنلىك بار، بىرى ئىپتار قىلغان چاغدىكى خۇرسەنلىك، يەنە بىرى پەرۋەردىگارى بىلەن مۇلاقەت بولغان چاغدىكى خۇرسەنلىك، روزا تۇتقان ئادەمنىڭ ئېغىزىدىن چىققان پۇراق اللە نىڭ نەزىرىدە ئەنبەرنىڭ پۇرىغىدىنمۇ خۇشپۇراقراقدۇر».

(مۇسلىم رىۋايەت قىلغان ھەدىس)

بۇنىڭدىن شۇنى كۆرۈپلىشقا بۇلۇدۇكى، ھەر بىر سەگەك، ئەقىللىق مۇسۇلمان بۇ مۇبارەك ئاينى ياخشى ئەمەللەر بىلەن كۈندۈزىنى روزا تۇتۇش، ناماز ئوقۇش، قۇرئان تىلاۋەت قىلىش، سەدىقە-ئېھسان قىلىش ۋە ئۇنىڭدىن باشقا تۈرلۈك ياخشى ئىشلار بىلەن، كىچىلىرىنى تەھەججۇد، نەپلە نامازلار بىلەن، دۇئا-تەكبىرلەر بىلەن ئۆتكۈزۈمگى لازىمدۇر.

«كىمكى اللە نىڭ ۋە دىسىگە ئىشىنىپ، ساۋابىنى ئۈمۈت قىلىپ رامزان





ئېيىنىڭ كىچىلىرىنى ناماز بىلەن ئۆتكۈزۈش، ئىلگىرى قىلغان گۇناھلىرى ئەپسۇس قىلىنىدۇ». (بىرلىككە كەلگەن ھەدىس)

پەيغەمبەر ئەلەيھىسسالامۇ باشقا ئايلاغا قارىغاندا رامزان ئېيىدا بۇلۇپمۇ رامزان ئېيىنىڭ ئاخىرقى ئون كۈنلىرىدە كۆپلەپ ياخشى ئەمەللەرنى قىلىشقا تىرىشاتتى.

ئائىشە رەزىيەللاھۇ ئەنھادىن رىۋايەت قىلىندۇكى، ئۇ مۇنداق دېدى: «پەيغەمبەر ئەلەيھىسسالام باشقا ئايلاغا قارىغاندا رامزان ئېيىدا بۇلۇپمۇ رامزان ئېيىنىڭ ئاخىرقى 10 كۈنلىرىدە ياخشى ئەمەللەرنى قىلىشقا تولمۇ تىرىشاتتى». (مۇسلىم رىۋايەت قىلغان ھەدىس)

يەنە بىر ھەدىستە: «پەيغەمبەر ئەلەيھىسسالام رامزاننىڭ ئاخىرقى ئون كۈنلىرى كىرسە ھەرگىزمۇ ئۇخلىمايتتى، ئائىلە تاۋاباتلىرىنىمۇ ئۇخلاتمايتتى، ئەستايىدىل ئەمەل ئىبادەت قىلاتتى ۋە ئىشتان بېغىنىمۇ چىقىتىۋالاتتى». دېگەن (بىرلىككە كەلگەن ھەدىس)

پەيغەمبەر ئەلەيھىسسالام لەيلەتۈل قەدرى كىچىسىنى تېپىشقا ۋە ئۇ كىچىنى ناماز بىلەن ئۆتكۈزۈشكە بۇيرۇتتى: «قەدرى كىچىسىنى رامزاننىڭ ئاخىرقى 10 كۈنلىرىنىڭ تاق كۈنلىرىدىن ئىزدەڭلار». (بىرلىككە كەلگەن ھەدىس)

پەيغەمبەر ئەلەيھىسسالام: «كىمكى قەدرى كىچىسىنى ئىلگىرى قىلغان گۇناھلىرى ئىشىنىپ، ساۋابىنى كۆزلەپ ناماز ئۆتسە ئۇ كىشىنىڭ ئىلگىرى قىلغان گۇناھلىرى مەغپىرەت قىلىنىدۇ». دېگەن (بىرلىككە كەلگەن ھەدىس)

بۇنىڭدىن شۇنى كۆرۈپلىشقا بۇلىدۇكى، مۇسۇلمان ئادەم رامزاننىڭ كىچىلىرىنى ئايغى چىقماس ئويۇن - تاماشا بىلەن ۋە تاڭ ئاتقىچە بولغان ئۇزۇن ۋاقىتنى بىدارلىق





ئىچىدە ۋە ئۆزىنى كۆرۈۋاتقا بىر تاشلىۋالسا سوھۇرلۇق يېيىشكە، بامدات نامىزى ئوقۇشقىمۇ تۇرماي ئۇخلاپ كىتىشى ئەسلا لايىق ئەمەس. چۈنكى رامىزان ئېيى ساپ ئىبادەت ئېيىدۇر. تەقۋادار، ئۆزىنىڭ تەلىماتلىرىنى ئوبدان ئىگىلىگەن ئاڭلىق مۇسۇلمان تەراۋىھ نامىزىدىن قايتىپ كىلىپ بەك ئۇزۇن تۇرۇپ كەتمەيدۇ. چۈنكى ئۇ ئازراق ئۇخلىۋالغاندىن كىيىن نەپلە - ناۋاپىل ئوقۇش، سوھۇرلۇق يېيىش ئاندىن كىيىن بامدات نامىزىنى ئادا قىلىش ئۈچۈن مەسجىدكە بېرىشقا ئويغۇنىدۇ.

سوھۇرلۇق يېيىشتە كۆپلىگەن ياخشىلىق بولغاچقا پەيغەمبەر ئەلەيھىسسالام سوھۇرلۇق يېيىشكە بۇيرىغان: «سوھۇرلۇق يەڭلار، سوھۇرلۇقتا راستىنلا بەركەت بار» (بىرلىككە كەلگەن ھەدىس)

سوھۇرلۇققا ئويغۇنۇش، تەھەججۇد نامىزى ئۆتەشنى ئەسكە سالدى ۋە بامدات نامىزىنى جامائەت بىلەن ئۆتەش ئۈچۈن مەسجىدكە روھى كۆتۈرەڭگۈ ھالەتتە بېرىشقا تۈرتكە بۇلىدۇ. سوھۇرلۇق يىگەندە روزا تۇتۇشقا قارىتا بەدەننى قۇۋۋەتلەندۈرگىلى ۋە بىر كۈنلۈك روزىنىڭ ساغلام ئۆتۈشىگە كاپالەتلىك قىلىغىلى بۇلىدۇ. مانا بۇ پەيغەمبەر ئەلەيھىسسالام قىلغان ۋە ساھابىلىرىمۇ ھەم قىلىشقا ئۈندىگەن بىر ئىش.

زەيىد ئىبنى سابىت رەزىيەللاھۇ ئەنھۇدىن رىۋايەت قىلىندۇكى، ئۇ: «پەيغەمبەر ئەلەيھىسسالام بىلەن سوھۇرلۇق يىدۇق ئاندىن كىيىن نامازغا تۇردۇق، دىدى. سوھۇرلۇق يېيىش بىلەن نامازغا تۇرغىچە بولغان ئارىلىقتا قانچىلىك ۋاقىت ئۆتكەن؟ دىيىلگەندە، ئۇ 50 ئايەت ئوقۇپ بولغانچىلىك ۋاقىت ئۆتكەن» دىگەن. (بىرلىككە كەلگەن ھەدىس)

**نەپلە رۇزا تۇتىدۇ:**







تەقۋادار، سەگەك مۇسۇلمان رامزان ئېيىدىن باشقا چاغلاردىمۇ ئەرەفە كۈنىسى ۋە ئاشۇرا (مۇھەررەم ئېيىنىڭ 10 - كۈنى) ۋە تاسۇئا (يەنى ھىجرىيە 1 - ئاينىڭ 9 - كۈنى) كۈنلىرىنىڭ روزىسىغا ئوخشاش نەپلە روزىلارنى تۇتۇش پۇرسىتىنى قولدىن بەرمەيدۇ. ئۇ كۈنلەرنىڭ روزىسى پەيغەمبەر ئەلەيھىسسالام دىگەندەك گۇناھلارنى ئۆچۈرىدىغان ئەمەللەرنىڭ ئەڭ ئەۋزەللىرىدىندۇر.

ئەبى قاتادە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام ئەرەفە كۈنىنىڭ روزىسىدىن سۇرالىدى، پەيغەمبەر ئەلەيھىسسالام: «ئۇ ئۆتكەن يىلنىڭ ۋە كېلىدىغان يىلنىڭ كىچىك گۇناھلىرىنى ئۆچۈرىدۇ» دىدى. (مۇسلىم رىۋايەت قىلغان ھەدىس)

ئىبنى ئابباس رەزىيەللاھۇ ئەنھۇدىن رىۋايەت قىلىندۇكى: «پەيغەمبەر ئەلەيھىسسالام ئاشۇرا كۈنىنىڭ روزىسىنى تۇتقان ۋە تۇتۇشقا بۇيرىغان». (بىرلىككە كەلگەن ھەدىس)

ئەبى قاتادە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالامدىن ئاشۇرا كۈنىنىڭ روزىسىنى تۇتۇش توغۇرلۇق سورالدى، پەيغەمبەر ئەلەيھىسسالام: «ئۆتكەن يىلنىڭ كىچىك گۇناھلىرى ئۈچۈن كاپارەت بۇلىدۇ» دىدى. (مۇسلىم رىۋايەت قىلغان ھەدىس)

ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن: پەيغەمبەر ئەلەيھىسسالام: «ئەگەر مەن كىلەر يىلغىچە ھايات بولسام چوقۇم مۇھەررەمنىڭ 9 - كۈنىسىنىڭ روزىسىنى تۇتمەن» دىدى. (مۇسلىم رىۋايەت قىلغان ھەدىس)

شەۋۋەل ئېيىدا 6 كۈن روزا تۇتۇشۇمۇ شۇنىڭغا ئوخشاشدۇر، شەۋۋەل ئېيىنىڭ روزىسى توغۇرلۇق پەيغەمبەر ئەلەيھىسسالام مۇنداق دىگەن:





«كىمكى رامىزان روزىسىنى تۇتسا، ئاندى كىيىن ئۇنىڭغا ئەگەشتۈرۈپ شەۋۋال ئېيىدا 6 كۈن روزا تۇتسا خۇددى ئۇ يىل بويى روزا تۇتقانغا ئوخشايدۇ».

(مۇسلىم رىۋايەت قىلغان ھەدىس)

ھەر ئايدا 3 كۈن روزا تۇتۇش مۇستەھەپدۇر، شۇ توغۇرلۇق ئەبى ھۈرەيرە رەزىيەللاھۇ ئەنھۇ مۇنداق دەيدۇ: «ماڭا سۈيۈملۈك پەيغەمبەر ئەلەيھىسسالام: ھەر ئايدا 3 كۈن روزا تۇتۇشنى، چاشكا نامىزى ئۆتەشنى، ۋىتىر نامىزى ئوقۇماي تۇرۇپ ئۇخلىماسلىقتەك 3 تۈرلۈك ئىشنى تەۋسىيە قىلدى».

(مۇسلىم رىۋايەت قىلغان ھەدىس)

ئابدۇللا ئىبنى ئەمىر ئىبنى ئاس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن: پەيغەمبەر ئەلەيھىسسالام: «ھەر ئايدا 3 كۈن روزا تۇتۇش يىل بويى روزا تۇتقانغا باراۋەر» دىدى.

(بىرلىككە كەلگەن ھەدىس)

شۇ ئۈچ كۈننى ھەر ئاينىڭ 13 - 14 - ۋە 15 - كۈنى قىلىپ بىكىتكەن ۋە شۇ كۈنلەرنى ئاق كۈنلەر دەپ ئاتىغان مەزمۇنلار بار. پەيغەمبەر ئەلەيھىسسالامنىڭ مۇقىم بىر كۈنگە توختاتماي ھەر ئايدا ئۈچ كۈن روزا تۇتىدىغانلىغىنى ئۇختۇردىغان ھەدىسلەرمۇ بار.

مۇئازەتلى ئەدەۋىدىن رىۋايەت قىلىندۇكى، مەن ئائىشە رەزىيەللاھۇ ئەنھادىن: رەسۇلۇللا ھەر ئايدا ئۈچ كۈن روزا تۇتاتتى؟ دەپ سورىغان ئىدىم، ئۇ ھەئە شۇنداق قىلاتتى دىدى. مەن قايسى ئايدا ئۈچ كۈن روزا تۇتاتتى دىسەم، ئۇ قايسى ئايدا بۇلىشىغا قارىماي تۇتۇپىرەتتى دىدى دىگەن.

(مۇسلىم رىۋايەت قىلغان ھەدىس)





الله نىڭ ئۆيى بەيتۇل ھەرەمنى ھەج- تاۋاپ قىلىدۇ:

دىننىڭ كۆرسەتمىلىرىنى ئاڭلىق تۇنۇپ يەتكەن مۇسۇلمان قاچانكى قۇربى يەتسە بەيتۇللانى ھەج- تاۋاپ قىلماقنى كۆزلەيدۇ ۋە مۇقەددەس شەھەرگە سەپەر قىلىشتىن ئىلگىرى ھەج- تاۋاپ قىلىشنىڭ قائىدە- نىزاملارنى تولۇق بىلىشكە تىرىشىدۇ. ئاندىن ھەج پائالىيەتلىرىنىڭ ھەربىر چوڭ- كىچىك نۇقتىلىرىدا توختۇلىدۇ. ھەج پائالىيەتلىرىنى كۆڭۈل قويۇپ ئادا قىلسا ئۇنىڭ ھەجى دۇرۇس تامام بولىدۇ. ئۇ ئۆزىگە شۇ ئۇلۇغ پەرزنىڭ يۈكلەنگەنلىكىدىكى تۇلۇپ تاشقان ھىكمەتنى چۈشەنگەن، يۈرگىنىڭ قات- قېتىغا سىڭىپ كەتكەن ئىماننىڭ خاتىرجەملىكىنى تۇنۇپ يەتكەن ۋە تەبىئىيەتكە چوڭقۇر يىلتىز تارتقان ئىسلامنىڭ ھەقىقىي گۈزەللىكىنى ھىس قىلغان ھالدا شۇ خالىس قىلىنغان ھەجىدىن كىيىن ئۆز يۇرتى ئۆز ئائىلىسىگە قايتىدۇ. گۇناھىدىن ئانىسىدىن تۇغۇلغان كۈندىكىدەك پاكلىنىدۇ. بەيتۇل مەئمۇر ئەتراپىغا يەر- يۈزىنىڭ بارچە مىللەتلىرىنى توپلىغان بۇ ئۇلۇغ دىننىڭ ئىشەنچىسىگە قەلبى تۇلۇپ تاشىدۇ. ھەج بولسا خەلق، دۆلەت ۋە مىللەت خاراكتىرلىك قۇرۇلتاي، ئۇنىڭغا دۇنيا پەقەت ھەج مەۋسۇمىدىلا قاتنىشىدۇ. ھەج قىلغۇچىلار بولسا ئوخشىمىغان رەڭ، ئوخشىمىغان ئېرىق، ئوخشىمىغان تىل ئۈستىدە تۇرۇپ يالغۇز الله ئۈچۈن تەلبى، تەھلىل، تەكبىر، تەسبىھ ۋە ھەمدە ئېيتىشلار بىلەن جاھاننى لەرزىگە سالىدۇ.

ئۆمرە ھەج قىلىدۇ:

پەرۋەردىگارنىڭ ئەمىر- پەرمانلىرىغا ئىتائەت قىلغۇچى مۇسۇلمان ھەج





ۋاقتلىرىدىن باشقا چاغلاردا ئۆمرە ھەج قىلىشىمۇ ئۈنۈتمەيدۇ. بۇلۇپمۇ رامزان ئېيىدا تېخىمۇ شۇنداق، چۈنكى رامزان ئېيىدا ئۆمرە ھەج قىلغاننىڭ ساۋابى خۇددى پەيغەمبەر ئەلەيھىسسالام دىگەندەك، رەسۇلۇللا بىلەن ھەج قىلغاننىڭ ساۋابىغا تەڭ. ئىمام بۇخارىنىڭ ئىبنى ئابباس رەزىيەللاھۇ ئەنھۇدىن رىۋايەت قىلغان ھەدىسە، ئىبنى ئابباس مۇنداق دىدى: «پەيغەمبەر ئەلەيھىسسالام ھەجدىن قايتقاندا ئۆمۇسنانىل ئەنسارىگە: «سەنى ھەج قىلىشتىن نىمە توستى؟» دىدى. ئۇ: ئەبۇ پالانى (ئىبنى دىمەكچى) نىڭ ئىككى تۈگىسى بار ئىدى. ئۇنىڭ بىرىدە ئۆزى ھەج قىلدى، يەنە بىرى بولسا يىرىمىزنى سۇغراتتى، دىدى. پەيغەمبەر ئەلەيھىسسالام: «رامزان ئېيىدا ئۆمرە ھەج قىلغانلىق مەن بىلەن ھەج قىلغانغا تەڭ» دىگەن.

### اللھ قا ئىبادەت قىلىشنىڭ مەنىسىنى ئۆز ئەملىيىتىدە كۆرسەتكۈچىدۇر:

مۇسۇلمان ئۆزىنى بۇ ھاياتى دۇنياغا پەقەت ئۆز پەرۋەردىگارىغا ئىبادەت قىلىش ئۈچۈن كەلگەن دەپ چىن ئىتقاد قىلىدۇ:

(جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم).  
(سۈرە زارىيات 56 - ئايەت)

اللھ قا ئىبادەت قىلىش ئىنساننىڭ دۇنيانى گۈللەندۈرۈش يولىدا ئېلىپ بارغان بارلىق ئىجابى ھەرىكەتلىرىدە ئىپادىلىنىدۇ. اللھ نىڭ سۆزى (قۇرئان كەرىم) نى يەر يۈزىدە ئەمەللەشتۈرۈش، دۇنيا ھاياتىدا اللھ نىڭ ئەمىر-پەرمانلىرىنى تەتبىقلاش ۋە مۇسۇلماننىڭ اللھ نىڭ رازىلىغىنى كۆزلەپ قىلغان بارلىق ئىشلىرىدا ئۆز ئىپادىسىنى تاپىدۇ. چۈنكى مۇسۇلماننىڭ ئىش-ئەمىلى شۇ مۇسۇلماننىڭ نىيىتى، ئەمىلى ھەرىكىتىدە اللھ يولىدا ئىشلەشلا بولىدىكەن، بەلگىلىمىلەرنى ئادا قىلغانغا ئوخشاش





ئىبادەت.

ھەقىقى مۇسۇلماننىڭ قىلىدىغان ئىبادەتلىرىنىڭ ئەڭ ئۇلۇغى، يەر يۈزىدە ئاللاھنىڭ شەرىئىتى بۇيىچە ھۆكۈم قىلىش، مەيلى شەخسلەر ھاياتى ۋە ئائىلە ھاياتى، جەمئىيەت، دۆلەت ھاياتىغا ھۆكۈم قىلىش جەھەتتە بولمىسۇن، ھاياتقا ئۇنىڭ يوليۇرۇقلىنى تەتبىقلاش.

ساداقەتمەن مۇسۇلمان ئۆز تىرىشچانلىغىنى ئاللاھنىڭ جىنلارنى ۋە ئىنسانلارنى يارتىشتىكى ئۇلۇغۋار نىشانىنى ئەمەلگە ئاشۇرۇش ئۈچۈن بېغىشلىمىغاندا ئۆز ئىبادىتىنىڭ تولىمۇ چولتا بۇلۇپ قالىدىغانلىغىنى تۇنۇپ يىتەلەيدۇ. بىلىپ قېلىڭلاركى ئۇ ئۇلۇغۋار نىشان ئاللاھنىڭ كەلىمىسىنى يەر يۈزىدە ئۈستۈنلۈككە ئىگە قىلىش، پەقەت شۇنىڭ بىلەنلا ئىنسانلارنىڭ اللە قا قىلىدىغان ئىبادىتى ھەقىقى ئىبادەت بۇلىدۇ. پەقەت شۇنىڭ بىلەنلا (بىر اللە دىن باشقا ھەقىقى مەئبۇد يوق، مۇھەممەد ئەلەيھىسسالام اللەنىڭ ئەلچىسى) دىگەن كەلىمىنىڭ مەنىسى ھايات ئەمەلىيىتىدە ئۆز ئىپادىسىنى تاپىدۇ.

مۇشۇ توغۇردا كۆز قاراش ۋە ئىسلامدىكى ئىبادەت ھەقىقىتىنىڭ ئاقىلانە تەسەۋۋۇردىن قارىغاندا مۇسۇلمان بۇ ھاياتتا پەقەت دىنى ۋەزىپىنىڭ ئىگىسىلا بۇلالايدۇ. ئۇ ۋەزىپە كىشىلىك تۇرمۇشنىڭ ئوخشىمىغان تەرەپلىرىدە ھۆكۈمنىڭ بىرلا اللە ئۈچۈن بۇلىشىدۇ. مۇسۇلماننىڭ مۇسۇلمانلىغى شۇ ۋەزىپىنى ئۆز زىممىسىگە ئالغاندىلا تۇلۇقلىنىدۇ. ئۇنىڭ ئۆز پەرۋەردىگارىغا قىلىدىغان ئىبادىتىمۇ كىشىلىك تۇرمۇش ئەمەلىيىتىدە ھەقىقى ئىبادەت بۇلۇپ روياپقا چىقىدۇ. ئەنە شۇ دىنى ۋەزىپە مۇسۇلمانغا ئىسلامىيەتنىڭ ھەممە ئىتراپ قىلىدىغان بىردىن-بىر توغرا كىملىگىنى بىرىدىغان ۋەزىپىدۇر. مۇسۇلماننى ساداقەتمەن، جەڭگىۋار مۇسۇلمانلار سېپىگە قوشىدىغان ۋەزىپەدۇر. ئۇ كىشىلىك تۇرمۇشنى مەنلىك قىلىدۇ، ئادەمنى يەر يۈزىدە





خەلىپە بۇلۇشقا لايىقلاشتۇرىدۇ. چۈنكى ئۇ ئادەمگە شۇ ئادەمنىڭ ۋۇجۇدىدىكى ئىللەتنى ۋە ئالەمنىڭ ئۆزىنى بارچە مەخلۇقاتلاردىن ئەۋزەل قىلغانلىقىنى كۆرسىتىپ بېرىدۇ:

(شەك - شۈبھىسىزكى، بىز ئادەم بالىلىرىنى ھۆرمەتلىك قىلىدۇق، ئۇلارنى قۇرۇقلۇقتا (ئۇلارغا) مىندۈردۇق، دېڭىزدا (كېمىلەرگە) چىقاردۇق، ئۇلارنى شېرىن يېمەكلىكلەر بىلەن رىزىقلاندۇردۇق، ئۇلارنى مەخلۇقاتلىرىمىزنىڭ نۇرغۇنىدىن ئۈستۈن قىلىدۇق). (سۈرە ئىسرا 70 - ئايەت)

ساداقەتمەن مۇسۇلمان بۇ دىنى ۋەزىپىگە ئاكتىپ قاتنىشىشى بارچە ئالاھىلىد - ئىلگىنى شۇ ۋەزىپىگە ئاتىشى ۋە ئۇنىڭغا تاپقان - تەرگىنىنىڭ ھەممىنى سەرپ قىلىشى، ئۇنىڭ غەلبىسى يولىدا ۋاقتىنى، تىرىشچانلىقىنى ۋە بارلىغىنى ئاتىشى كىرەك. چۈنكى ئۇ مۇسۇلماننىڭ ئالاھىدە تۈرمۈشىدىكى بىر خىل ئۇسۇل، ئۇنىڭ يۈكسەك ۋۇجۇدىدىكى مەزمۇن ۋە ئۇ مۇسۇلماننىڭ ئالەمغا بولغان يېقىنلىغىنىڭ ئىسپاتى، ئۇنىڭسىز مۇسۇلمان ھاياتىنىڭ لەززىتى ۋە مەۋجۇدلىغىنىڭ مەنىسى بولمايدۇ. شۇنداقلا ئالەمنىڭ رازى بۇلىشىدىن پەقەت شۇ ۋەزىپىنى ئەمەلگە ئاشۇرۇش يولىدا چىدامچانلىق ۋە ئۆزلۈكسىز ئىشلەش بىلەن خاتىرجەم بۇلۇشقا بولىدۇ. دىمەك ئۇ دىن يولىدا بارلىغىنى ئاتىۋەتكەن ساداقەتمەن مۇسۇلمان كۆڭۈل قويۇپ ئۆتەيدىغان ۋەزىپىنىڭ ئەڭ ئۇلۇغى، مۇسۇلمان شۇ ئىبادەت بىلەن ئالەمغا يېقىنلىشىدۇ. ئالەمنىڭ رازىلىغىنى قولغا كەلتۈرىدۇ. بۇنىڭدىن شۇ نەرسە ئايان بولىدۇكى، ئاڭلىق مۇسۇلمان ھەمىشە مۇشۇ دىنى ۋەزىپىنىڭ ئۇتۇق قازىنىشىغا ۋە كىشىلىك تۇرمۇشتا ئۇنىڭ ئۇلۇغۇر نىشانىنىڭ ئەمەللىشىشىگە خىزمەت قىلغۇچىدۇر. ئۇ ئۆزىنىڭ مېھرى - مۇھەببىتىنى پەقەت شۇ خىزمەتكىلا بېغىشلايدۇ ھەمدە شۇ ۋەزىپىنىڭ توغرىسىدا كۆتۈرىدۇ. ئۇنىڭدىن ئۆزىگە ئەقىدىلەرنى ئۆزىگە يېقىن يولاتمايدۇ.





### كۆپلەپ قۇرئان تىلاۋەت قىلىدۇ:

مۇسۇلمان مۇشۇنداق شانلىق، پارلاق باسقۇچقا يەتكەنلىكتىن ھەمىشە قۇرئان كەرىم نىڭ يېقىشلىق سالقىن سايىسىگە قايتىدۇ. قۇرئان كەرىمنىڭ شۇ سايىسىدا ھىدايەتنىڭ سالقىن، ئارام-بەخىش پۇراقلىرىدىن ھۇزۇر ئالىدۇ، ياخشىلىق ئەتراپىدا شەرەپ قۇچىدۇ. ئۇ مۇسۇلمان ئۈچۈن ھىكمەتلىك ئايەتلەرنى ئېچىپ بىرىدۇ، نەتىجىدە مۇسۇلمان ئۇنى تەپەككۈر قىلىش، ھىكمەتلىرىنى كۆرۈپ يېتىش بىلەن بىرگە تامامى كەمتەرلىك ئىچىدە كۆپلەپ تىلاۋەت قىلىدۇ. شۇ تىلاۋەت ئۈچۈن ۋاقتىنى ئايماي سەرپ قىلىدۇ. شۇ سەرپ ئەتكەن ۋاقتلىرىدا پەرۋەردىگارىغا بېرىلىپ كالىمىنى كۆپلەپ تىلاۋەت قىلىدۇ، ئەقلى ئىقتىدارىنى ئىشقا سېلىپ تۇنۇشىنى ئۆستۈرىدۇ ۋە قەلبىگە سىڭدۈرىدۇ، ئاندىن ئىشەنچىسىنى ۋە كۆڭۈل خاتىرجەملىكىنى ئاشۇرىدۇ:

(بىلىڭلاركى، دىللار الله نى ياد ئېيتىش بىلەن ئارام تاپىدۇ).

(سۈرە رەئد 28 - ئايەت)

ئاڭلىق تەقۋادار مۇسۇلمانغا، رەسۇلۇلانىڭ پاساھەتلىك بايانلىرى ئارقىلىق، قۇرئان كەرىمنى ئوقۇغۇچىلارغا بەرگەن ئاقىلانە كۆرسەتمەلىرى يېتەرلىك بولۇپ كۈنلىرىنى ئۇلۇغ قۇرئان كەرىمنى تىلاۋەت قىلىش بىلەن ئۆتكۈزىدۇ. شۇنداقلا قۇرئان كەرىمنىڭ يارقىن، چوڭقۇر مەنالىرى بىلەن دىللىرىنى يۇرتىدۇ.

پەيغەمبەر ئەلەيھىسسالام مۇنداق دىگەن: «قۇرئان ئوقۇپ تۇرىدىغان مۇئمىننىڭ

مىسالى پۇرىغىمۇ، تەممۇ ياخشى لىمۇننىڭ مىسالىغا ئوخشايدۇ. قۇرئان ئوقۇمايدىغان

مۇئمىننىڭ مىسالى خورمىنىڭ مىسالىغا ئوخشايدۇ. خورمىنىڭ پۇرىغى يوق بىراق تەمى





ياخشى. قۇرئان ئوقۇيدىغان مۇناپىقنىڭ مىسالى ھىدى خۇشپۇراق، تەمى ئاچچىق رەيھاننىڭ مىسالغا ئوخشايدۇ. قۇرئان ئوقۇمايدىغان مۇناپىقنىڭ مىسالى پۇرىغى يوق ئاچچىق تاۋۇزنىڭ مىسالغا ئوخشايدۇ». (بىرلىككە كەلگەن ھەدىس)

پەيغەمبەر ئەلەيھىسسالام: «قۇرئان كەرىمنى ئوقۇپ تۇرۇڭلار، شۇبھىسىزكى، قۇرئان قىيامەت كۈنى ئۆزىڭىزگە شاپائەتچى بۇلۇپ كىلىدۇ» دەيدۇ. (مۇسلىم رىۋايەت قىلغان ھەدىس)

پەيغەمبەر ئەلەيھىسسالام يەنە مۇنداق دىگەن: «قۇرئاننى ماھىرلىق بىلەن راۋان ئوقۇيدىغان ئادەم ھۆرمەتكە سازاۋەر پەرىشتىلەر بىلەن بىرگە بۇلىدۇ. قۇرئاننى قىيىنلىق تەستە ئوقۇيدىغان ئادەمگە ئىككى ئەجرى بىرلىدۇ». (بىرلىككە كەلگەن ھەدىس)

ساداقەتمەن مۇسۇلمان يۇقارقى بايانلارنى بىلگەندىن كىيىنمۇ، قۇرئان تىلاۋەت قىلىش، مەنالىرىنى مۇلاھىزە قىلىش ئىشلىرىغا بىپەرۋالىق قىلارمۇ؟ دىمەكچىمەنكى، مانا بۇ ھەقىقىي مۇسۇلماننىڭ ئۆز پەرۋەردىگارى بىلەن بولغان مۇناسىۋىتى: راستچىل ۋە چوڭقۇر ئىمان، ئۆزلۈكسىز قىلىنغان ياخشى ئەمەل ۋە دائىم اللە نىڭ رازىلىغىنى ئىزلەش مۇسۇلماننىڭ اللە قا قىلىدىغان ئىبادىتىنى كۈچەيتىدۇ. اللە تەئەلا ئۆز كالامدا:

(جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم).

دەپ بەلگىلەپ بەرگەن، مۇشۇ دۇنيادا ئۆزىنىڭ مەۋجۇد بۇلۇپ تۇرىشىدىن ئىبارەت مەقسەتنى ئەمەلگە ئاشۇرىدۇ.







## 2- مۇسۇلماننىڭ ئۆزى بىلەن بولغان مۇناسىۋىتى

ئىسلام دىنى مۇسۇلمانلاردىن باشقا ئادەملەر ئىچىدە سەزگۈر، كىشىلەر ئۈچۈن ئۆزلىرىنىڭ ئۇلۇغ ۋەزىپىسىنى يەتكۈزۈشكە لايىقلاشتۇرۇلغان ياخشى بىر ئۈگۈنۈش ئۆلگىسى بۇلۇشلىرى ئۈچۈن كىيىنىشتە، سىرتقى قىياپىتىدە، ئىشلارنى بىر تەرەپ قىلىشتا ۋە ئىش - ھەرىكەتتە ئالاھىدە پەرىقلىق بۇلۇشنى تەلەپ قىلىدۇ.

ساھابە جەللىل ئىبنى ھەنزىلىيە رىۋايەت قىلغان ھەدىستە پەيغەمبەر ئەلەيھىسسالام قېرىنداشلىرىنىڭ يېنىغا كىتىۋاتقان ساھابىلىرىگە مۇنداق دىگەن: «سەلەر راستىنلا قېرىنداشلىرىڭلارنىڭ يېنىغا كىتىۋاتقانلار، ئىگەر جابدۇقلىرىڭلارنى تۈزەشتۈرۈڭلار، سەلەرنىڭ ئادەملەر ئىچىدە خۇددى سەزگۈر دانىشمەنلەردەك بۇلىشىڭلار ئۈچۈن، كىيىم - كىچىكىڭلارنى چىرايلىق - پاكىزە، رەتلىك كىيىڭلار، اللھ تەئەلا سەت، چاكىنىلىقنى ياقتۇرمايدۇ».

(ئەبۇداۋۇت ۋە ھاكىم رىۋايەت قىلغان).

پەيغەمبەر ئەلەيھىسسالام سىرتقى قىياپىتى رەتسىزلىكىنى، كىيىنىشكە ئەھمىيەت بەرمەسلىكىنى ۋە كىيىم - كىچەك، ئائىلە - جابدۇقلىرىنى قالايمىقان - رەتسىز تاشلىۋىتىشنى ئەخلاقسىزلىق دەپ قارىدى. ھالبۇكى، ئۇ قىلمىشلار ئىسلامىيەت ياقتۇرمايدىغان ۋە مەنئى قىلىدىغان ئىشلاردىندۇر.





ھەقىقى مۇسۇلمان ئۆزىنى تاشلىۋەتمەيدۇ، ئۆز زاتىنى ئۇنتۇپ قالمايدۇ. بۇ ھاياتى دۇنيادا ئۆز زىممىسىگە ئالدىغان يۈكسەك مەجبۇرىيەتنى ئەستىن چىقارمايدۇ. چۈنكى ئۇنىڭ تەسەۋۋۇرىدا ئىنساننىڭ تاشقى كۆرىنىشى ئۇنىڭ خەۋەر ئېلىشىدىن، نەزەر كۆزىدىن ئايرىلالمايدۇ. شەك - شۇبھىسىزكى، چىرايلىق تۈزەشتۈرۈلگەن قىياپەت، تاشقى كۆرىنىش، گۈزەللىكى ۋە ئاجايىپ ئۇلۇغلىقىنى ئۆز قېتىغا ئېلىش بىلەن بىرگە نامايەن بولىدۇ. مانا بۇلارنىڭ ھەر بىرى باشقىلارنى اللە تەرەپكە چاقىرىدىغان مۇسۇلماندا بۇلۇشقا تىگىشلىك ئىشلاردۇر.

ھەقىقى ئاڭلىق، زىرەك مۇسۇلمان ئۆزىنىڭ جىسمى، ئەقلى ۋە روھىنى تەڭشەپ تۇرىدۇ. ئۇ ئۇنىڭ ھەر بىرىگە ئۆزىنىڭ تىگىشلىك ھەققىنى ئادا قىلىدۇ. ئۆلچەملىك تەڭپۇڭلاشتۇرۇغۇچى بولغان پەيغەمبەر ئەلەيھىسسالامنىڭ كۆرسەتمىسىنى قىبلىنامە قىلىپ قايسىدۇر بىر تەرەپكە ئېغىپ كەتمەيدۇ.

مانا بۇلار ئابدۇللا ئىبنى ئەمىر ئىبنى ئاس رەزىيەللاھۇ ئەنھۇ رىۋايەت قىلغان ھەدىستە تەپسىلىي ئىزاھلىنىدۇ. پەيغەمبەر ئەلەيھىسسالام ئابدۇللا ئىبنى ئەمىر ئىبنى ئاسنىڭ ئىبادەتتە چەكتىن ئاشۇرۇۋەتكەنلىكىنى ئوقۇپ ئۇنىڭغا: «ئېيتە! سەن كۈندۈزى روزا تۇتۇپ كىچىسى ناماز ئوقۇمىسەن؟ دىگەن. ئابدۇللا: شۇنداق ئى اللە نىڭ ئەلچىسى!! دىگەن. پەيغەمبەر ئەلەيھىسسالام: «ئۇنداق قىلما، روزىنىمۇ تۇتقىن، ئاش-تاماقمۇ يىگىن. نامازمۇ ئوقۇ، ئۇيقىنىمۇ ئۇخلىغىن، راستىنلا سەندە بەدىنىڭنىڭ، كۆزۈڭنىڭ، ئايالىڭنىڭ ۋە يوقلىغۇچىلارنىڭمۇ ھەققى بار.....» دىگەن.

(بۇخارى ۋە مۇسلىم رىۋايەت قىلغان ھەدىس)

مۇسۇلمان ئۆزىنىڭ جىسمى، ئەقلى ۋە روھى ئارىسىدىكى بۇ تەڭپۇڭلۇقنى قانداق





ئەمەللەشتۈرۈدۇ؟.

### ئۆز جىسمىغا قارىتا يىمەك - ئىچمىگىنى نۇرمال قىلىدۇ:

مۇسۇلمان بەدىنىنىڭ ساغلام ۋە كۈچلۈك بۇلىشىغا بەكلا ئەھمىيەت بىرىدۇ. شۇنىڭ ئۈچۈن ئۇ نۇرمال يەپ - ئىچىدۇ. ئۆزىنى تاماققا ئاچكۈزلەرچە ئۇرۇپ كەتمەيدۇ. مۇسۇلمانغا پەقەت تاماقتىن قەددىنى كۆتۈرۈپ تۇرۇشقا ساغلاملىقى ۋە كۈچ - قۇۋۋىتىنى، روھلۇق كەيپىياتنى ساقلاشقا يىتەرلىك بولسلا كۇپايە. چۈنكى ئۇ اللە تەئەلانىڭ ھىكمەتلىك كىتابىدا دىيىلگەن يوليۇرۇقنى يىتەكچى قىلغان:

(يەڭلار، ئىچىڭلار ئىسراپ قىلماڭلار. شۇبھىسىزكى اللە ئىسراپ قىلغۇچىلارنى ياقىتۇرمايدۇ).

(سۈرە ئەئراپ 31 - ئايەت)

پەيغەمبەر ئەلەيھىسسالامنىڭ يىمەك - ئىچمەك توغۇرسىدا ئېيتقان سۆزىنى ئەستىن چىقارمايدۇ: «ئادەملەر قورسىغىدىن ئىبارەت بۇ يامان قاچىنى توشقۇزمىسۇن، ئەگەر توشقۇرماي بولمىسا، ئۈچتىن بىرىنى تامىقى ئۈچۈن، ئىككىنچى بىرىنى ئۇسسۇلۇغى ئۈچۈن، ئۈچۈنچى بىرىنى نەپەس ئېلىشى ئۈچۈن قالدۇرسۇن». (ئىمام ئەھمەد ۋە تىرمىزىلار رىۋايەت قىلغان)

ئۆمەر رەزىيەللاھۇ ئەنھۇ مۇنداق دىگەن:

«يىمەك - ئىچمەكتە توپغۇدەك يەپ - ئىچىشتىن ساقلىنىڭلار، ئۇ ھەقىقەتەن بەدەنگە زىيانلىق، تۈرلۈك كىسەللىكلەرنى كەلتۈرۈپ چىقىرىدۇ. نامازدىن ھۇرۇنلاشتۇرۇدۇ، يىمەك - ئىچمەكتە نۇرمال بۇلۇڭلار. ئۇ تەن ساغلاملىقىغا پايدىلىق ۋە ئىسراپچىلىقتىن يىراق، اللە تەئەلا دەرىجىدىن تاشقىرى سېمىزلىكنى ياخشۇرمايدۇ. بىر





ئادەمنىڭ شەھۋىتى، كۆڭۈل ئارزۇسى، دىننى بېسىپ چۈشمىگىچە ھەرگىز ھالاك بولمايدۇ».

دوكتۇر ۋاراچ مۇھەممەد نازىمنىڭ (ئۆلچەمدىن ئارتۇق تويۇنۇش، بەدەنگە، ئەقىلگە زىيانلىق) دىگەن ماقالىسىگە قارالسۇن.

مۇسۇلمان مەسىت قىلغۇچى، روھىنى غىدىقلىغۇچى ۋە ئۇرغۇتقۇچى نەرسىلەردىن ئۆزىنى تارتىدۇ. بالدۇر ئۇخلاپ بالدۇر ئويغىنىدۇ. پەقەت ئاغرىپ قالغاندىلا دورا ئىچىدۇ. ئۇنىڭدىن باشقا نەرسىلەرگە كەلسەك، ئۇنىڭ ھەممىسى مۇسۇلماننىڭ ھاياتلىق تۈزۈمىدىكى ساغلاملىققا، تەبئى روھى كۆتۈرەڭگۈلۈكىگە ياردىمى بۇلىدىغان نەرسىلەردۇر.

ئاڭلىق مۇسۇلمان، پەيغەمبەر ئەلەيھىسسالام ئوتتۇرغا قويغاندەك، كۈچلۈك مۆتىمىنىڭ ئاجىز مۆتىمىغا قارىغاندا اللە تەئەلاغا بەكرەك ياقىدىغانلىقىنى بىلىدۇ. بۇنىڭدىن مەلۇم بۇلىدۇكى، ئۇ ھاياتىدا ساغلاملىق ئىنتىزامىغا رىئايە قىلىش بىلەن بىرگە بەدەننى كۈچەيتىشكە تىرىشىدۇ.

### بەدەن چىنىقتۇرۇشنى داۋاملاشتۇردۇ:

ھەقىقى مۇسۇلمان، كۆپۈنچە جىسمانى جەھەتتە ساغلام، تەن قۇرلىشى كۈچلۈك بولسا ئۇنىڭ يىمەك-ئىچمەكلەرنىڭ ھارام قىلىنغان، ناپاك، زىيانلىق ۋە ئادەمنى ھالاكەتكە سۆرەپ ئاپىرىدىغانلىقلىرىدىن يىراق بولغانلىقى ۋە ئىرادىنى سۇندۇردىغان، بەدەن كۈچىنى خورىتىۋىتىدىغان، ئادەمنى بىئارام قىلىدىغان، ئۇخلىماسلىقتەك، ناچار ئادەتلەردىن ئۆزىنى تارتقانلىقى ئۈچۈندۇر. ئۇ بەدەن قۇۋۋىتىنى ئاشۇردىغان ئىشلارنى ئەلۋەتتە تىرىشىپ قىلىدۇ ۋە ئۆزى ئۈچۈن سىزىپ قويغان ساغلام ھايات





ئۇسۇلى بىلەن توختاپ قالمايدۇ. بەلكى ئۆز جىسمىغا، يېشىغا ۋە ئىجتىمائىي ئورنىغا ماس كىلىدىغان شۇنداقلا بەدەن قۇۋۋىتىنى ئاشۇردىغان، روھىنى ئورغۇتىدىغان ۋە ئىممۇنىت كۈچىنى كۈچەيتىدىغان بەدەن چېنىقتۇرۇش پائالىيىتى بىلەن ئىزچىل شۇغۇللىنىدۇ ۋە ئۇنىڭ ئۈچۈن خىلاپلىق قىلماس كىلىشىملىرىنى تۈزىدۇ. مانا بۇ بەدەن چېنىقتۇرۇش پائالىيەتلىرى مۇسۇلماننىڭ جىسمىغا، ئۆزىنىڭ ياخشى مۇئەسسەسىنى بىرىدۇ. بۇلارنىڭ ھەممىسى ئاڭلىق ھەقىقىي مۇسۇلماننىڭ ھەر دائىم، ھەر جايدا، نۇرمال ئىنتىزامچانلىق بىلەن ئۇرۇندىشىغا باغلىق.

### بەدىنى ۋە كىيىم-كېچىكىنى پاكىز تۇتىدۇ:

ئادەملەر ئارىسىدا ئىسلامنى ئۆزىنىڭ بەلگىسى قىلماقچى بولغان مۇسۇلمان، پەيغەمبەر ئەلەيھىسسالامنىڭ بۇلۇپمۇ جۈمە كۈنلىرى تۇلۇق يۇيۇنۇشقا ۋە پاكلىققا ئالاھىدە ئۈندەپ ئېيتقان سۆزلىرىگە ئاكتىپ ئاۋاز قوشۇپ، بەدىنىنى پاك-پاكىز تۇتۇشقا ئەھمىيەت بېرىپ، ۋاقتى قەرەلىدە يۇيۇنۇپ تۇرىدۇ.

پەيغەمبەر ئەلەيھىسسالام: «سەلەر جۈنۈپ بولمىساڭلارمۇ جۈمە كۈنى يۇيۇنۇڭلار، خۇشپۇراق نەرسەلەردىن ئىشلىتىڭلار» دىگەن.

(بۇخارى رىۋايەت قىلغان ھەدىس)

بىر قىسىم مەزھەپ ئۆلىمالىرىنىڭ پاكىزلىقنى تەشەببۇس قىلىشى شۇ دەرىجىگە يەتكەنكى، ئۇلار جۈمە نامىزى ئۈچۈن يۇيۇنۇش (غۇسلە قىلىش) ۋاجىپ دىگەن. ئەبى ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن: «بارلىق مۇسۇلمانلارغا ھەر يەتتە كۈندە بىر قېتىم يۇيۇنۇش ۋاجىپ، مۇسۇلمان ئۇ كۈندە بېشىنى ۋە بەدىنىنى يۇيىدۇ».





(بىرلىككە كەلگەن ھەدىس)

ھەقىقى مۇسۇلمان كىيىم- كىچىكىنى پاكىز- پاكىز تۇتۇپ، ۋاقتى - ۋاقتىدا ئالماشتۇرۇپ تۇرىدۇ. كىيىم- كىچەكلىرىدىن ياكى پۈتىدىن كىشىنى سەسكەندۈرىدىغان سېسىق پۇراقنىڭ تارقىلىشىغا ئەسلا يول قويمىدۇ ۋە سېسىق پۇراقنى خۇش پۇراق بىلەن باسدۇ. يول باشچىمىز ئۆمەر رەزىيەللاھۇ ئەنھۇنىڭ:

«مال - مۈلۈكنىڭ ئۈچتىن بىرىنى پاكىزلىق ئۈچۈن ئىشلەتكەن ئادەم ئىسراپخور

ئەمەس» دىگەن سۆزى رىۋايەت قىلىنغان.

تەبىئەت كۆرگەن مۇسۇلمان ئېغىزىنى پاكىزلاپ تۇرىدۇ. شۇڭا ئۇلاردىن ھېچكىمنىڭ ئېغىزى سېسىق پۇرمايدۇ. چۈنكى مۇسۇلمان ھەركۈنى چىشىنى مېسۋاك، چىش چوتكىسى، دىگەندەك چىشىنى تازىلىغۇچى نەرسىلەر بىلەن تازىلاپ تۇرىدۇ. ئاز دىگەندىمۇ يىلدا بىر قېتىم ئاغىزىنى چىش دوختۇرغا ۋە باشقا ئېغىز، يوتقۇنچاق كىسەللىكلەر دوختۇرلىرىغا كۆرسىتىپ تۇرىدۇ.

مۇئمىنلەرنىڭ ئانىسى ئائىشە رەزىيەللاھۇ ئەنھادىن رىۋايەت قىلىندۇكى، ئۇ مۇنداق دىگەن: پەيغەمبەر ئەلەيھىسسالام:

«كىچە ياكى كۈندۈز تەرەپلىرىدە، ئۇخلاپ ئويغانسىلا تاھارەت ئېلىشتىن بۇرۇن

مېسۋاك قىلاتتى». (ئەھمەد، ئەبۇ داۋۇت رىۋايەت قىلغان ھەدىس)

ئائىشە رەزىيەللاھۇ ئەنھادىن پەيغەمبەر ئەلەيھىسسالام ئۆيگە كىرگەندە دەسلەپ نىمە ئىش قىلاتتى؟ دەپ سورالغاندا، ئائىشە رەزىيەللاھۇ ئەنھا جاۋاب بىرىپ:

«مېسۋاك قىلاتتى». (دىگەن مۇسلىم رىۋايەت قىلغان ھەدىس)

بىر بۈلۈك مۇسۇلمانلارنىڭ بۇ تەرەپلەرگە سەل قاراۋاتقانلىقى كىشىنى ئەپسۇسلاندۇرىدۇ. ئۇلار ئېغىز تازىلىقى ۋە كىيىم- كىچەك تازىلىقىغا ئەھمىيەت بەرمەيۋاتىدۇ. سىز ئۇلارنىڭ مەسجىد، دەرىسخانا ۋە ئاممىۋى جامائەت سورۇنلىرىنى





بۇلغاۋاتقانلىغىنى كۆرسىز. ئۇلارنىڭ شۇ سورۇنغا قاتناشقان قېرىنداشلىرىغا، ئۆزىنىڭ سېسىق پۇراقلىرى بىلەن ئەزىيەت يەتكۈزۈۋاتقانلىغىنى كۆرۈپ يىتەلەيسىز. ئەجەبلىنەرلىكى شۇكى، ئۇلار پەيغەمبەر ئەلەيھىسسالامنىڭ، سامساق، پىياز، كۈدە قاتارلىق كۆكتاتلارنى يىگەن ئادەم، ئۆزىنىڭ ئېغىز پۇرقى بىلەن پەرىشتىلەرگە ۋە ئادەملەرگە ئەزىيەت بېرىدىغانلىقى ئۈچۈن، مەسجىدلەرگە يېقىن يولمىسۇن. دىگەن سۆزنى تەكرار ئوقۇيدۇ ۋە ئاڭلايدۇ:

«سامساق، پىياز، كۈدە قاتارلىق كۆكتاتلارنى يىگەن ئادەم مەسجىدىمىزگە يېقىن يولمىسۇن، چوقۇمكى پەرىشتىلەر ۋە ئادەم بالىلىرى ئۇنىڭدىن ئەزىيەت يەيدۇ». (مۇسلىم رىۋايەت قىلغان ھەدىس)

پەيغەمبەر ئەلەيھىسسالام، پەرىشتىلەرگە، ئادەملەرگە ئەزىيەت يەتكۈزۈشتىن ساقلىنىش ئۈچۈن، بىر قىسىم غەيرى پۇراقلىق كۆكتاتلارنى ئىستىمال قىلغان ئادەملەرنى مەسجىدكە يېقىنلىشىشتىن توسقان. مەنچە بولغاندا شۇ كۆكتاتلارنىڭ پۇرىغى، كۆڭۈللەرگە ئېغىر كىلىشتە، كىرلىشىپ كەتكەن كىيىم - كىچەك ۋە پايپاقلارنىڭ شۇنداقلا، تازلىققا ئەھمىيەت بەرمەيدىغان بىر قىسىم كىشىلەرنىڭ بەدەنلىرىدىن، ئېغىزلىرىدىن تارقالغان پۇراقلاردىن كۆپ يەڭگىل.

ئىمام ئەھمەد ۋە نەسەئى قاتارلىق ئالىملار، جابىر رەزىيەللاھۇ ئەنھۇدىن مۇنداق بىر ھەدىسنى رىۋايەت قىلىدۇ. جابىر رەزىيەللاھۇ ئەنھۇ مۇنداق دىدى: ئىككى كىشى پەيغەمبەر ئەلەيھىسسالامنى زىيارەت قىلىپ كەلگەندە، رەسۇلۇللا بىر سىنىڭ ئۈستىدىكى كىرلىشىپ كەتكەن كىيىمنى كۆرۈپ: «بۇ ئادەم كىيىمنى يۇغىدەك بىر نەرسە تاپالمىدىمۇ؟» دىگەن.

(ئەبۇ داۋۇد، ئىبنى ماجىھ رىۋايەت قىلغان ھەدىس)

پەيغەمبەر ئەلەيھىسسالام يۇيۇنۇپ ئېرىغدىنىشقا قۇربى يىتىپ تۇرۇپمۇ، كىر -





مەينەت باسقان كىيىملەرنى كىيىپ يۈرگىچلەرنى ياققۇرمىغان ۋە مۇسۇلماننىڭ، دائىم كىيىم - كىچىكى رەتلىك، پاكىزە، تاشقى قىياپىتى چىرايلىق، شەكلىنىڭ كۆركەم بۇلىشىنى تەلەپ قىلغان.

پەيغەمبەر ئەلەيھىسسالام مۇنداق دىگەن: «سەلەردىن كىمكى ئەگەر تاپالسا ئىچ كىيىمدىن باشقا، جۈمە كۈنى ئۈچۈن بىرەر قۇر كىيىم ئېلىپ قويسا گۇناھ يوق». (ئەبۇداۋۇد رىۋايەت قىلغان)

ئىسلامىيەت بارلىق پەرزەنتلىرىنى بىر قانچە مەزمۇنلاردا پاكىزلىققا تەرغىپ قىلغان. ۋە ئۇلارنىڭ دائىم پاكىز بۇلىشىنى، كىيىم - كىچەكلىرىنى خۇشپۇراق نەرسىلەر بىلەن پۇراقلىق قىلىشىنى، بەدەنلىرىدىن خۇشپۇراق ئەتتىر پۇرىغى كىلىپ تۇرىشىنى تەشەببۇس قىلىدۇ. مانا بۇ پەيغەمبەر ئەلەيھىسسالام قىلغان ئىشلاردۇر.

ئىمام مۇسلىمنىڭ ئەنەس ئىبنى مالىك رەزىيەللاھۇدىن رىۋايەت قىلغان ھەدىسدە، ئەنەس ئىبنى مالىك: «مەن رەسۇلۇلانىڭ پۇرىغىدىنمۇ خۇشپۇراق بىرەر ئەنەبەر ياكى بىرەر ئىپازىنى پۇراپ باقمىدىم» دىگەن.

پەيغەمبەر ئەلەيھىسسالامنىڭ بەدىنىنىڭ، كىيىم - كىچەكلىرىنىڭ پاكىزلىغى ۋە تەر پۇرىغىنىڭ تولمۇ خۇشپۇراقلىغى توغرىسىدا كەلگەن ھەدىسلەر مەلۇماتلار ئېشىپ تېشىپ تۇرۇپتۇ. ئۇنىڭدىن بىرىسى ئەگەر بىرەر كۆرۈشكۈچى بىلەن قول ئېلىشىپ كۆرۈشۈپ قويسا، رەسۇلۇللا بىلەن كۆرۈشكەن ئادەمنىڭ خېلى كۈنلەرگىچە ئۆز قولىدا خۇشپۇراق ھىد قالاتتى. پەيغەمبەر ئەلەيھىسسالام قولىنى بىرەر كىچىك بالىنىڭ بېشىغا قويسا ئۇ بالا باشقا بالىلار ئارىسىدا خۇشپۇراق ھىد بىلەن پەرىقلىنىپ تۇراتتى.

بۇخارى «تارىخۇل كەبىر» دىگەن ئەسىرىدە جابىر رەزىيەللاھۇ ئەنھۇدىن مۇنداق بىر ھەدىسنى رىۋايەت قىلىدۇ: «رەسۇلۇللا بىرەر يولدىن ماڭغان بولسا شۇ يولدا ماڭغان ئادەم ئۇنىڭ خۇش ھىدلىرىدىن رەسۇلۇلانىڭ شۇ يولدىن ماڭغانلىقىنى







بىلەتتى. بىر قېتىم رەسۇلۇللا ئەنەسنىڭ ھويلىسىدا يېتىپ ئۇخلاپ قالغاندا ئۇ تەرلەپ كەتكەن، ئەنەسنىڭ ئانىسى بىر قاچىنى كۆتۈرۈپ كىلىپ رەسۇلۇللانىڭ تەرلىرىنى يىغىپ قاچىلىۋالغان، رەسۇلۇللا ئۇنىڭدىن شۇ توغۇرلۇق سورىغاندا، ئۇ ئايال: بۇ سىنىڭ بەدىنىڭدىن چىققان تەر بىز ئۇنى خۇشپۇراق نەرسىلىرىمىز ئورنىدا ئىشلىتىمىز ئۇ ئەنەبەردىنمۇ خۇشپۇراق» دىگەن.

(قىلغان)

مۇسۇلمانلار، بۇ ئۇلۇغ پەيغەمبەرنىڭ سۈننەتلىرىدىن ئىبارەت مەشئەللەرگە نىمە دىگەن ئىھتىياجلىق ھە! ئۇ ئۇلۇغ پەيغەمبەر ئەلەيھىسسالامنىڭ سۈننەتلىرىدىن بىرى، ئۇنىڭ قاچىنى ئىسلام شەرىئىتىگە ئۇيغۇن ھالەتتە تۈزۈشكە، گۈزەللەشتۈرۈشكە قىلغان ئەمىرىدۇر.

شۇ توغۇرلۇق ئەبى داۋۇت ئەبى ھۈرەيرە رەزىيەللاھۇ ئەنھۇدىن بىر ھەدىس رىۋايەت قىلغان، ئەبى ھۈرەيرە مۇنداق دىگەن: پەيغەمبەر ئەلەيھىسسالام:

«كىمىنىڭ چېچى بولسا ئۇنى ھۆرمەتلىسۇن» دىگەن.

ئىسلامىيەتنىڭ تەلىۋىدىكى قاچىنى ھۆرمەتلەش، ئۇنى پاكىز تۇتۇش، تاراش، خۇشپۇراق بۇيۇملار بىلەن ئۇنى مايلاش ۋە شەكىل پاسۇنىنى يارشىملىق تۈزەش بىلەن بۇلىدۇ. پەيغەمبەر ئەلەيھىسسالام چېچىنى تارماي، پاخما باش قىلىپ تاشلىۋەتكەن ئادەم باشقىلارنىڭ كۈزىگە غەلىتە مەخلۇقتەك كۆرىنىدىغان بولغاچقا ئۇنداق كىشىنى ياخشۇرمىغان ۋە ئۇنىڭ يېقىمىسىز كۆرىنىشىنى شەيتانغا ئوخشاتقان.

بۇ ئىمام مالىكىنىڭ مۇئەتتا دىگەن ئەسىردە ئىبنى يەساردىن رىۋايەت قىلىپ خاتىرىلىگەن ھەدىسدە ئۇچرايدۇ. ئەتا ئىبنى يەسار مۇنداق دىگەن:

«پەيغەمبەر ئەلەيھىسسالام مەسجىد دە ئىدى، چاچ - ساقاللىرى چوۋۇلۇق بىر ئادەم

كىرىپ كەلدى، پەيغەمبەر ئەلەيھىسسالام ئۇ كىشىگە خۇددى چاچ ساقاللىرىنى





تۈزەشتۈرۈشكە بۇيرىغاندەك قىلىپ ئىشارەت قىلدى، ھېلىقى ئادەم شۇنداق قىلىپ قايتىپ كەلدى. پەيغەمبەر ئەلەيھىسسالام: «مانا بۇ بىرەرسىڭلارنىڭ خۇددى شەيتاندىكى چاچلىرى چۈۈلۈك كەلگىنىدىن ياخشى ئەمەسمۇ؟» دىگەن.

ئۇلۇغ پەيغەمبەر ئەلەيھىسسالامنىڭ چاچلىرىنى پاختايتىپ يۈرگەن ئادەمنى شەيتانغا ئوخشىتىشدا، ئىسلام دىنىنىڭ ياخشى كۆرۈنىشى، گۈزەل قىياپەتكە قانچىلىك كۆڭۈل بۆلىدىغانلىقى ئۈچۈن كۆرۈنۈپلا تۇرىدۇ.

پەيغەمبەر ئەلەيھىسسالام ئىنسان قىياپىتىدىكى بۇ گۈزەللىك مۇلاھىزىسىگە قارىتا ھەر دائىم ئاگاھلاندۇرۇش بىرىپ تۇراتتى، بىرەر كىيىنىشى رەتسىز، چاچلىرى چۈۈلۈك ئادەمنى كۆرۈپ قالسا، ئۇ ئادەمنىڭ بىپەرۋالىغىنى، يىتەرسىزلىكىنى ۋە ئۆزىنى تاشلىۋىتىشىنى ياقىتۇرماسلىق پوزىتسىيەسىنى بىلدۈرەتتى.

ئىمامى ئەھمەد ۋە نەسەئىنىڭ جابىر رەزىيەللاھۇ ئەنھۇدىن رىۋايەت قىلغان ھەدىستە، جابىر رەزىيەللاھۇ ئەنھۇ مۇنداق دىگەن: «ئىككى ئادەم رەسۇلۇلانى زىيارەت قىلىپ كەلدى، رەسۇلۇللا چاچلىرى رەتسىز چۈۈلۈك بىرىشىنى كۆرۈپ: «بۇ ئادەم چېچىنى رەتلىك تۇتۇپ تۇردىغان بىرەر نەرسە تاپالمىدىمۇ؟» دىگەن.

### تەقى تۇرقى چىرايلىق:

ھەقىقى مۇسۇلمان كىيىنىشكە، ئۆزىنى تۈزەشكە ئالاھىدە ئەھمىيەت بىرىدۇ. شۇنىڭ ئۈچۈن، مۇسۇلماننىڭ يۇقىرى باھالىغىنى قوغلاشماي، ئىسراپمۇ قىلماي، كىشىنىڭ مەسلىكىنى كەلتۈرگىدەك ئۆزىنى تۈزەپ، رەتلىك كىيىنىپ يۈرىدىغانلىقىنى ۋە ئۇنىڭ باشقىلارغا كۆرۈمسىز ئۈستى - باش بىلەن يولۇقمايدىغانلىقىنى، بەلكى باشقىلارنىڭ يېنىغا چىقىشتىن بۇرۇن ئۇلارغا گۈزەللىك تۇيغۇسى بىرىش ئۈچۈن،





ئۆزىنى تۈزەشتۈرۈۋالدىغانلىقىنى كۆرسىز. پەيغەمبەر ئەلەيھىسسالام ئۆزىنى ئۆز ئەھلىگە تۈزەشتۈرگەندىن سىرت ساھابىلىرى ئۈچۈنمۇ تۈزەشتۈرەتتى.

قۇرتەبى اللھ تەئەلانىڭ:

( ئى مۇھەممەد!) اللھ نىڭ، بەندىلىرىگە چىقىرىپ بەرگەن، زىبۇ- زىننەتلىرىنى ۋە پاك رىزىقلىرىنى كىم ھارام قىلدى؟ دەڭ).

دىگەن ئايىتىنىڭ تەپسىرىدە مۇنداق دىگەن:

مەكھۇلنىڭ ئائىشە رەزىيەللاھۇ ئەنھادىن قىلىنغان رىۋايىتىدە، ئائىشە رەزىيەللاھۇ ئەنھا مۇنداق دىگەن: «رەسۇلۇلانىڭ ساھابىلىرىدىن بىر نەچچە كىشى ئىشىك ئالدىدا رەسۇلۇلانى كۈتۈپ تۇراتتى، رەسۇلۇللا ئۇلارنىڭ قېشىغا چىقماقچى بۇلۇپ، ھويلىدىكى سۈيى بار داسنىڭ يېنىغا كىلىپ سۇغا قاراپ تۇرۇپ چاچ- ساقاللىرىنى تۈزەشتۈردى. ئائىشە رەزىيەللاھۇ ئەنھا مۇنداق دىدى: مەن ئۇنىڭغا، ئى اللھ نىڭ ئەلچىسى! سەنمۇ شۇنداق قىلامسەن؟ دىدىم. رەسۇلۇللا: ھەئە، بىرەر ئادەم قېرىندىشىنىڭ يېنىغا چىقماقچى بولسا ئۆزىنى بىر قۇر تۈزەشتۈرسۇن، شەك- شۈبھىسىزكى اللھ گۈزەلدۇر، گۈزەللىكىنى سۇيىدۇ» دىدى.

مۇسۇلمان ئۆزىنىڭ بارلىق ئىشلىرىنى نۇرمال، ئىسلامىيەت قارشىغا ئۇيغۇن قىلىدۇ.

ئىسلام نەزىرىيەسى ئوڭ چىللىقمۇ، سول چىللىقمۇ بولمىغان نۇرمال نەزىرىيەدۇر:

(ئۇلار (يەنى اللھ ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ، ئۆتتۈرۈھال خىراجەت قىلىدۇ). (سۈرە

فۇرقان 67 - ئايەت)

ئىسلام ئۆز پەرزەنتلىرىنىڭ ۋە تەشۋىقاتچىلىرىنىڭ ئۆزىگە خاس ئۇسۇلدا جەمئىيەتنى قاپلىشىنى تەشەببۇس قىلىدۇ، ئۇلار قارىغانلار كۆزىنى ئېلىپ قاچىدىغان، ئۇلاردىن نەپەسلەر سىقىلىدىغان ئەمەس بەلكى جەزىبىلىك، قارىغانسىرى قارىغۇسى





كىلىدىغان كىشىلەردۇر. زاھىدلىق، كەمتەرلىكنى دەۋا قىلىپ ئۆز ھەمراھلىرىنىڭ كىيىنىشىنى مەنستەمەسلىك، باشقىلارنى ئوڭايىسىزلاندۇرۇش، خىجىل قىلىش ئىسلامىيەتنىڭ جۈملىسىدىن ئەمەس. پەيغەمبەر ئەلەيھىسسالام زاھىتلارنىڭ ۋە كەمتەرلەرنىڭ سەركىسى تۇرۇپ كىيىملىرىنى چىرايلىق، تۈجۈپىلەپ كىيەتتى. ئۆزىنىڭ بالا-چاقىلىرىغا ۋە سەبداشلىرىغا ئۆزىنى تۈزەشتۈرەتتى ۋە بۇ گۈزەللىكتە، رەتلىك، پاكىز كىيىنىشتە **الله** نىڭ نىئىتى نامايەن بۇلىدۇ دەپ قارايتتى:

«شۈبھىسىزكى **الله** تەئەلا ئۆز نىئىتىنىڭ ئىزناسىنى بەندىلىرى ئۈستىدە

كۆرۈشىنى ياخشى كۆرىدۇ». (تىرمىزى رىۋايەت قىلغان)

جۇندۇپ رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«پەيغەمبەر ئەلەيھىسسالام، بىرەر جايدىن ئەلچىلەر كەلسە، كىيىمىنىڭ

ياخشىسىنى كىيەتتى ۋە ساھابىلىرىنىمۇ شۇنداق قىلىشقا بۇيرۇتتى. مەن پەيغەمبەر

ئەلەيھىسسالامنىڭ، كىيىمىنىڭ ئەلچىلىرى كەلگەندە يەمەندىن كەلتۈرۈلگەن تون

كىيىۋالغىنىنى ئەبۇبەكرى، ئۆمەر رەزىيەللاھۇ ئەنھۇمالارنىڭمۇ رەسۇلۇلا بىلەن ئوخشاش

كىيىۋالغانلىغىنى كۆردۈم».

ئىبنى مۇبارەك، تىبرانى ۋە ھاكىم قاتارلىقلارغا ئۆمەر رەزىيەللاھۇ ئەنھۇدىن رىۋايەت

قىلغان ھەدىستە، ئۆمەر رەزىيەللاھۇ ئەنھۇ:

«مەن رەسۇلۇلانىڭ يېڭى بىر كىيىم ئەكەلدۈرۈپ كەلگەنلىكىنى كۆردۈم ئۇ

سەكرات ئالدىدا: ھاياتىمدا ئەۋرىتىمنى ياپىدىغان، مېنى گۈزەللەشتۈرىدىغان

كىيىملەرنى بەرگەن **الله** غا ھەمدە دىدى» دىگەن.

(ئەتتەرھىپ ۋە تەرغىپ دىگەن ئەسەرنىڭ كىتابۇل لىباسقا قارالسۇن)

ئابدۇراھمان ئىبنى ئەۋنۇق قىممىتى 400 - 500 تەڭگىگە باراۋەر كىلىدىغان

كىيىملەرنى كەيگەن. ئىبنى ئابباسمۇ 1000 (مىڭ) تەڭگىگە بىر كىيىم سېتىۋېلىپ





كەيگەن. ياسىنىش چەكتىن ئېشىپ كەتمىسلا، ئۇ ئاللاھ تەئەلا بەندىلىرى ئۈچۈن رۇخسەت قىلغان ۋە ئۇنىڭغا بەندىلىرىنى قىززىقتۇرغان، زىبۇ-زىننەتلەر (يەنى كىيىملەر) دۇر:

(ئى ئادەم بالىلىرى! ھەر ناماز ۋاقتىدا (ياكى تاۋاپ ۋاقتىدا ئەۋرىتىڭلارنى يېپىپ تۇردىغان) كىيىمىڭلارنى كىيىڭلار، يەڭلار، ئىچىڭلار، ئىسراپ قىلماڭلار، ئاللاھ ئىسراپ قىلغۇچىلارنى ھەقىقەتەن ياقىتۇرمايدۇ. ئېيتقىنكى «ئاللاھ بەندىلىرى ئۈچۈن ياراتقان لىباسلارنى، شىرىن، پاك رىزىقلارنى كىم ھارام قىلدى؟» ئېيتقىنكى «ئۇلار بۇ دۇنيادا مۇئمىنلار ئۈچۈن يارىتىلغان (گەرچە ئۇلارغا كۇففارلار شىرىك بولسىمۇ) ئاخىرەتتە مۇئمىنلەرگىلا خاستۇر». (ئاللاھ نىڭ بىر ۋە شېرىكىنىڭ يوق ئىكەنلىگىنى)، بىلىدىغان قەۋىملەر ئۈچۈن ئايەتلەرنى مۇشۇنداق تەپسىلىي بايان قىلىمىز). (سۈرە ئەئراق 31 - 32 - ئايەت)

مانا بۇ ساھابە كىرەملەر ۋە ئۇلارنىڭ يولىنى تۇتۇپ ماڭغان كىشىلەر چۈشەنگەن ۋە قىلغان ئىشلار. بۇنىڭدىن شۇنى كۆرۈۋېلىشقا بولىدۇكى ئەبۇ ھەنىفە رەزىيەللاھۇ ئەنھۇ تەققى-تۇرقى چىرايلىق، كىيىم-كىچى پاكىزە ۋە خوشپۇراق، كىيىنىشتە ھەمىشە رەتلىك، يېقىشلىق بۇلۇشقا ئامراق كىشى ئىدى. ئۇنىڭ قىزىقىشى ئىشلارنى تۈزەش، كىيىم-كىچەكنى چىرايلىق ۋە يارشىملىق كىيىنىشتىن باشقا ئادەملەرنىمۇ شۇنىڭغا قىززىقتۇرۇشقا بېرىپ يەتكەن ۋە ئۇلارنى ئۆزىنىڭ ئۈستى بېشىنى تۈزەشتۈرۈپ يۈرۈشكە رىغبەتلەندۈرۈشى شۇ دەرىجىگە يەتكەنكى، ئۇ بىر كۈنى ھەم-سۈھبەتلىرىنىڭ بىرسىنى جۇل-جۇل كىيىمدە كۆرۈپ، ئۇنى ئايرىپ قالغان ۋە ئۇنىڭ ئۈستى بېشىنى بىرەر قۇر تۈزۈۋېلىشى ئۈچۈن 1000 تەڭگە بەرگەندە ئۇنىڭغا ھېلىقى ئادەم: مەن بولسام بىر باي، قول ئىلكىمدە بار ئادەممەن، بۇنىڭغا ئىھتىياجىم يوق دىگەن. ئەبۇھەنىپە ئۇ ئادەمگە كايىپ: ساڭا «ئاللاھ ئۆز نىمىتىنىڭ بەندىلىرى ئۈستىدە





كۆرۈشنى ياخشى كۆرىدۇ» دىگەن ھەدىس يەتمىگەنمۇ؟ دوستۇڭنى غەمگە سېلىپ قويماسلىق ئۈچۈن ھال - ئەھۋالنى، ئۆزگەرتىشكە كىرەك دىگەن .

ئۆز - ئۆزىدىن مەلۇمكى باشقىلارنى ئاللىنىڭ دىنىغا چاقىرغۇچىلار ئۈستى بېشى چىرايلىق، كۆرىنىشى سالاپەتلىك، كىيىنىشى رەتلىك ۋە باشقىلارغا قارىغاندا كۆپرەك جەزىدار بۇلىشى ئۇلارنىڭ دىللاردا ئورۇن ئاللىشى شۇنداقلا دەئۋىتىنى يۈرەكلەرنىڭ ئىچكىرىسىگە يەتكۈزۈلۈشى ئۈچۈن ئادەمنىڭ مەسلىكىنى كەلتۈرگۈدەك دەرىجىدە سالاپەتلىك بۇلىشى لازىم .

شۇنداقلا ئۇلارنىڭ باشقا ئادەملەرگە قارىغاندا يۇقارقىدەك ئەخلاقلارنىڭ بۇلىشى تەلەپ قىلىنىدۇ . ئەگەر باشقا ئادەملەردە ئۇنداق ئەھۋال كۆرۈلمىسە، ئاللىنىڭ دىنىغا چاقىرغۇچىلارنىڭ ئۆز تەقى - تۇرقىغا، بەدەن تازلىقىغا ۋە كىيىم - كىچەك تازلىقىغا، تىرىناقلىرىنىڭ، چاچلىرىنىڭ پاكىزلىقىغا ئەھمىيەت بىرىشلىرىنى رەسۇلۇللا خەۋەر بەرگەن . ئۆزىمۇ ئۆزلەشتۈرگەن ئاشۇ ساغلام تەبىئىتىنىڭ چاقىرىقىغا ئۆزى يالغۇز خالى قالغان چاغلاردا ۋە جايلاردا چوقۇم ئاۋاز قوشۇشلىرى كىرەك:

- «بەش تۈرلۈك ئىش ئالاھىدە فىتىرەت سۈننەتنىڭ جۈملىسىدىندۇر: 1 - خەتنە قىلىش 2 - سۈننەت قىلىش 3 - قولتۇقنىڭ تۈكىنى يۇلۇش 4 - تىرىناقلارنى ئېلىش 5 - بۇرۇتنى قىرغىش» .

(بۇخارى رىۋايەت قىلغان ھەدىس)

ئىنسانىيەتنىڭ تەبىئى گۈزەللىكىگە ئىتبار بىرىش بۇ دىن ياخشى كۆرىدىغان ۋە ئۇنىڭغا ھەر بىر ئىسىل تەبىئەتلىك، ساغلام ئىستىتىك زوقى بارلار قىزىقىدىغان ئىشتۇر .

بۇ سىرتقى كۆرۈنۈشكە كۆڭۈل بۆلۈش بىلەن بىرگە ھەقىقىي ساداقەتمەن مۇسۇلمان كىيىم كىيىشتە، بىزەكچىلىك ئىشلىرىدا، يۇقىرى باھالىققا ۋە ياسىنىشتا ئىسلام





شەرىئىتى بەلگىلىگەن تەڭپۇڭلۇقنى بۇزۇشتەك چەكتىن ئاشۇرۇۋېتىشكە ئېغىپ كەتمەيدۇ. ئاڭلىق سەگەك مۇسۇلمان ئۆز ھاياتىدا بىر تەرەپنىڭ يەنى بىر تەرەپنى بېسىپ كەتمەسلىكى ئۈچۈن بارلىق ئىشلاردا نۇرمان بۇلۇشقا تىرىشىدۇ.

ئۆزىنى تۈزەشتۈرۈشكە، سىرتقى قىياپەتكە ئەھمىيەت بېرىشكە ۋە مەسجىدلەرگە بارغاندا تۇلۇق كىيىنىشكە رىغبەتلەندۈردىغان ئىسلامىيەتنىڭ كىيىم-كېچەك، زىبۇ-زىننەتنى چەكتىن ئاشۇرۇۋېتىشتىن چەكلەيدىغانلىقى مۇسۇلماننىڭ خىيالىدىن ئەسلا نېرى كەتمەيدۇ. ھەدىس شىرىپتە:

«تەڭگە - تىللانىڭ، ئالى دەرىجىلىك كىيىم - كېچەكنىڭ قۇلى بۇلۇپ قالغان ئادەم بەختسىز ئادەمدۇر. ئەگەر بىرىلسە رازى بۇلىدۇ، بىرىلمىسە نارازى بۇلىدۇ».

(بۇخارى رىۋايەت قىلغان ھەدىس)

اللە نىڭ دىنغا چاقىرغۇچىلارنىڭ ئېغىپ كىتىش ۋە توسالغۇلاردىن ئۆزلىرىنى ساق - سالامەت ساقلاپ قالغان بۇ ئۇلۇغ دىننىڭ كۆرسەتمەلىرى بىلەن، قۇتۇلۇپ كىتەلىشىدە شۇ دىننىڭ كەڭرى - ئازادە شەرىئىتى ئېلىپ كەلگەن نۇرمان نەزىرىيەسىنى تۇتىشىدا شەك يوق.

### ب. ئەقلى جەھەتتە

#### ئىلىم - مەرىپەت مۇسۇلماننىڭ قارشىدا پەرھىزدۇر ۋە شەرەپلىكتۇر:

مۇسۇلمان ئەقلىنى ئىلىم بىلەن قۇراللاندۇرۇش ۋە ئۇنى كائىناتتىكى اللە نىڭ سىرلىرىنى ئېچىشقا خىزمەت قىلدۇرۇشنى پەرىز دەپ ئىتقات قىلىدۇ. چۈنكى پەيغەمبەر ئەلەيھىسسالام:





«ئىلىم تەلەپ قىلىش بارچە مۇسۇلمانغا پەرزدۇر» دىگەن .

(ئىبنى ماجە رىۋايەت قىلغان)

مۇشۇ مەنىدىن ئېلىپ ئېيتقاندا ئەقلىنى ئىلىم - مەرىپەت بىلەن قۇرالىندۇرۇش، قاناتلاندۇرۇش ۋە يۈرگى سوقۇشتىن، قان، تۇمۇرلىرىدا ئېقىشتىن توختاپلا قالمىسا ئىلىم - مەرىپەت ئىگىلەشتىن توختاپ قالماسلىق پەرز.

مۇسۇلماننىڭ ئىلىم - بىلىم ئۈگۈنۈشكە مەردانە قەدەم تاشلىشىغا اللە تەئەلانىڭ ئۇرنىنى يۇقىرى كۆتۈرۈشى ۋە ئۇلارنى ئۆزىدىن قورقۇش، ئەيمىنىشكە خاس قىلىشى شۇنداقلا ئەشۇ شەرەپلەرنى باشقىلارسىز شۇ ئالىملارغىلا تەئەللۇق قىلىشنىڭ ئۆزىلا يېتەرلىك، اللە تەئەلا مۇنداق دىگەن:

(اللە نىڭ بەندىلىرى ئىچىدە اللە دىن پەقەت ئالىملارلا قورقىدۇ).  
(سۈرە فاتىر 28 - ئايەت)

اللە دىن پەقەت كاللىسى ئۇچۇق، پىكىرى ئۆتكۈر كىشىلەرلا ھەقىقىي قورقىدۇ. ئۇلارغا اللە تەئەلانىڭ كائىنات مەخلۇقاتلىرىدىكى ۋە پۈتۈن جانلىقلاردىكى ئۇلۇغ قۇدرىتى ئايدۇر، ئۇلار بولسا ئالىملاردۇر. ئاندىن كىيىن يەنە اللە تەئەلا تۆۋەندىكى سۆزىدە ئۇلارنى ئالىم بولمىغانلاردىن ئۈستۈن قىلدى:

(ئېيتقىنكى، «بىلىدىغانلار بىلەن بىلمەيدىغانلار باراۋەر بولامدۇ؟» پەقەت (ساغلام) ئەقىل ئىگىلىرى ئىبرەت ئالىدۇ).

(سۈرە زۇمەر 9 - ئايەت)

سەفۋان ئىبنى ئەسسال مۇرادى رەزىيەللاھۇ ئەنھۇ پەيغەمبەر ئەلەيھىسسالامنىڭ قېشىغا كەلدى. پەيغەمبەر ئەلەيھىسسالام مەسجىد تە ئىدى. ئۇ پەيغەمبەر ئەلەيھىسسالامغا: ئى اللە نىڭ ئەلچىسى! مەن ئىلىم - مەرىپەت ئۈگۈنۈش ئۈچۈن كەلدىم دىدى. پەيغەمبەر ئەلەيھىسسالام:







«ئىلىم تەلەپ قىلغۇچىنى قارشى ئالمەن. پەرىشتىلەر ئىلىم تەلەپ قىلغۇچىلارنى قاناتلىرى بىلەن ئورنىۋالىدۇ. ئاندىن كىيىن ئۇلارنىڭ ئۇ كىشى تەلەپ قىلغان ئىلىمگە مۇھەببىتى بولغانلىقتىن دۇنيا ئاسمىنىغا يەتكۈچە ئۆز-ئارا بىرىكىپ كىتىدۇ» دىدى. (ئەھمەد تىبرانى رىۋايەت قىلغان)

ئىلىم-مەرىپەتنىڭ پەزىلىتى ۋە كۆپ ئىلىم ئىگەللەشكە تەرغىپ قىلىش توغۇرسىدا دەلىل ئىسپات، مەزمۇنلار كۆپ بۇنىڭدىن شۇنى كۆرۈپلىشقا بۇلىدۇكى، مۇسۇلماننىڭ ئالىم بولىدىغانلىغىنى ياكى ئۈگەنگۈچى بولىدىغانلىغىنى ۋە ئۇنىڭدىن باشقىسى بولمايدىغانلىغىنى كۆرۈۋالغىلى بۇلىدۇ.

### ئىلىم تەلەپ قىلىشنى ۋاپات بولغىچە داۋاملاشتۇرىدۇ:

ھەقىقى ئىلىم ئىگەللەش ئۆزىنىڭ ئىقتىسادى بايلىق يارىتىدىغان، كۆڭۈللۈك تۇرمۇش كاپالىتىگە ئىگە قىلىدىغان، ئالى دەرىجىلىك گۇۋاھنامىلەرنى ئېلىۋېلىپلا، يۇقىرى ئۆرلەپ ئوقۇش ياكى تۇنۇشنى تېخىمۇ ئۆستۈرۈش ئاڭ-ساپاسىنى يۈكسەلدۈرۈشتىن توختاپ قېلىش دىگەنلىك ئەمەس. بەلكى اللە تەئەلانىڭ:

(پەرۋەردىگار! ئىلىمنى زىيادە قىلغىن دىگىن).

(سۈرە تاھا 113 - ئايەت)

دىگەن سۆزىگە ئەمەل قىلىپ، ھەقىقى ئىلىم ئۈگۈنۈش، ئۆزلۈكسىز تۇنۇشنى ئۆستۈرۈش ۋە كۈنساين بىلىم-ساپاسىنى ئۆستۈرۈش دىمەكتۇر.

بىزنىڭ سالھ پىشقەدەملىرىمىز ئىلمى ئورنى قانچىلىك يۇقىرى بۇلۇشتىن قەتئى نەزەر ئۆمرىنىڭ ئاخىرىغىچە بىلىم-قۇرۇلمىسىنى ئۆستۈرۈش، يەنىمۇ ئىلگىرلەپ ئىلىم





تەھسىل قىلىشنى توختاتقان ئەمەس. ئۇلار ئىلىم ئۆلمەيدۇ، ئىزدىنىش بىلەن ئۆسىدۇ. ئىزدىنىشنى تەرىك ئېتىش، ئۆزۈپ قويۇش بىلەن خوراپ تۈگەيدۇ دەپ قارايتتى. ئۇلارنىڭ ئاشۇ توغرىدا، ئىلىم-مەرىپەتكە بولغان ھۆرمىتى، قەدىرلىشى، تۇنىشىنى ئۆستۈرۈشكە بولغان ھېرىسلىغى ۋە ئۆزلۈكسىز شىرىن مەنبەلەردىن بال يىغىشلىرىغا دەلىل بولىدىغان يارقىن سۆز-ئىبارىلەر بار. ئىمام ئىبنى ئەبىدۇل بىر نىڭ ئىبنى ئەبى غەسساندىن رىۋايەت قىلغانلىرى شۇلارنىڭ جۈملىسىدىندۇر. ئىبنى غەسسان مۇنداق دىگەن:

«ئۈگۈنىلا ۋەرسەڭ ئالىم بۇلىسەن، ئۆزۈڭنى قاچۇرساڭ نادان قالسەن».

ئىمامى مالىك رەزىيەللاھۇ ئەنھۇدىن:

«بىلىملىك ئادەمنىڭ ئۈگىنىشىنى تاشلاپ قويىشى لايىق ئەمەس» دىگەن.

ئىمامى ئابدۇللا ئىبنى مۇبارەككە: «قاچانغىچە ئىلىم ئۈگىنىسە؟ دىيىلگەندە، ئۇ ئۈلۈپ كەتكىچە، ئەھتىمال مەن پايدىلىنىۋاتقان بىراق تېخى يازمىغان سۆزلەر بۇلىشى مۇمكىن» دىگەن.

ئىمامى ئەبۇ ئەمىر ئىبنى ئەلادىن بىرسى سوراپ:

«ئادەم قاچانغىچە ياخشى ئۈگەنسە بۇلىدۇ؟ دىگەن. ئىمام جاۋاب بىرىپ: ھاياتلا

بولىدىكەن ياخشى ئۈگۈنىشى كىرەك» دىگەن.

ئىمام سۇفيان ئىبنى ئۇ يەينە، كىشىلەرنىڭ ئىلىم ئۈگۈنۈشكە كىملەر ئەڭ ئەھتىياجلىق؟ دىگەن سۇئالغا نىمە دىگەن ياخشى جاۋاب بەرگەن ھە! ئۇ مۇنداق دىگەن: «ئۇلارنىڭ بىلىملىكلىرى، نىمە ئۈچۈن دىيىلدى؟ چۈنكى ئۇلاردىن سادىر بۇلىدىغان خاتالىق ئەڭ قەبىھ بولىدۇ».

چوڭ تەپسىر شۇناس مول-ھوسۇللۇق ئىجادىيەتچى، ئۆز دەۋرىدىكى ئىلمى كالام ۋە ئىلمى مەئقۇل ئۇنىڭدىن باشقا نۇرغۇن ئىلىملەرنىڭ يىگانە سەركىسى ئىمام





پەخرۇددىن رازى (606 - يىلى ئالەمدىن ئۆتكەن) ﷲ ئۇ كىشىگە تەرەپ - تەرەپتىن ئالىم - ئۆلىمالارنىڭ ئۇنىڭ قېشىغا سەلدەك ئېقىپ كىلىشىگە سەۋەپ بولغىدەك ئىلمى شۆھرەت ئاتا قىلغان. ئۇ مەرۋى شەھىرىگە بارغاندا ئۇنىڭ قېشىغا ئالىم - ئۆلىمالار، تالىبۇل ئىلىملەر ئۇنىڭدىن ئىلىم - مەرىپەت ئىگىلەش، سۆھبەتلىرىگە قاتنىشىش ئۈچۈن كەلگەن. ئۇنىڭ قېشىغا كەلگەنلەر ئىچىدە يېشى 20 گىمۇ يەتمىگەن يىتۈك ئالىم، پىشقان ئەدىبلەرمۇ بار ئىدى. ئىمام پەخرۇددىن رازى ئۆزى ياخشى بىلمەيدىغان نەسەب ئىلمىنى ئۇلاردىن ئۈگۈنۈۋالغان. ئىمام پەخرۇددىن رازى ئۆزىنىڭ ئوقۇغۇچىلىرىدىن شۇ ئىلمىنى ئۈگۈتۈپ قويۇشنى تەلەپ قىلغاندا ئوقۇغۇچىلىرىدىن خورلۇق ھىس قىلمىغان ھەمدە ئوقۇغۇچىسىنى ئۈستازلىق ئورنىدا ئولتۇرغۇزۇپ ئۆزى بولسا ئۇنىڭ ئالدىدا ئولتۇرغان، ئىمامنىڭ ئىلىم - مەرىپەت ئۈگۈنىشتىكى كەمتەرلىكى ئۇنىڭ يۈكسەك ئورنىغا شانلىق تارىخقا قىلچە نۇقسان يەتكۈزمىگەن ئىدى.

مەشھۇر تارىخچى ئەدىب يەقۇتۇل ھەمەۋى ئۆزىنىڭ «ئەدىبلەر قامۇسى» دىگەن ئەسىردە شۇ ۋە قەنى خاتىرىلىگەن، ئۇ ئەزىزىددىن ئىسمائىل ئىبنى ھەسەنل مە روزىن نىسا بەتلىل ھۈسەيىننىڭ تەرجىمىھالىدا ئۇنى ياقۇتنىڭ ھەمراھى ئۇچراتقان ۋە ئۇنىڭ تۇلۇق تەرجىمىھالىنى ئىشلىگەن. ئۇ تەرجىمىھالدا مۇنداق دىگەن:

«ئەزىزىددىن ماڭا سۆزلەپ بىرىپ مۇنداق دىدى: ئىمام پەخرۇددىن رازى مەرۋىگە يىتىپ كەلدى. ئۇ قەدرى - قىممىتى ئۈستۈن، نامى ئۇلۇغ، سۆلەتلىك كىشى ئىدى، ئۇ گېپى قايتۇرۇلمايدىغان بولغاچقا ئۇنىڭ ئالدىدا ھېچكىم چوڭراق تىنىشقا پېتىنالمىتتى، ئۇنىڭ شۇنچە مەشھۇر، تۇنۇملۇق بۇلىشىغا قارىماي ئۇنىڭ قېشىغا كىردىم ۋە ئۇنىڭدا ئوقۇشقا تۇتۇندۇم. ئۇ بىر كۈنى ماڭا: بىر قۇر كۆرۈپ چىقىشىم ئۈچۈن ئوقۇغۇچىلارنىڭ نام - نەسەبى توغۇرلۇق بىر كىتاپچە تۈزۈپ بەرسەڭ دىمەكچىدىم، ئۇنىڭدىن بىخەۋەر قالماي دەيمەن دىدى. مەن ئۇنىڭغا: ئۇلارنىڭ





نەسەب شەجەرسىنى دىمەكچىمۇ ياكى قىسقىچە تەرجىمىھالىنىمۇ دىدىم. ئۇ: ئەستە ساقلىشىمغا قۇلاي بولسۇن ئۈچۈن نەسەب شەجەرسىنى يېزىڭ، مەن بىرەر نەرسە يادلىۋېلىشنى ياخشى كۆرىمەن دىدى. مەن دىگەنلەردەك قىلىمەن دىدىم. دە چىقىپ كەتتىم. مەن ئۇنىڭ پەخرى نامىدا بىر كىتاپچە تۈزۈپ ئېلىپ كەلدىم. ئۇ ئولتۇرۇۋاتقان يېرىدىن چۈشۈپ بورا ئۈستىدە ئولتۇردى ۋە مېنى ئۆزىنىڭ ئورنىغا تەكلىپ قىلدى. مەن ئۆزۈم ئېيتىپ: مەن بولسام سىلنىڭ خىزمەتچىلىرى تەقسىر، سىلنىڭ ئورۇنلىرىدا ئولتۇرالمىمەن دىدىم. ئۇ مېنى ئەيىپلەپ كايىپلا كەتتى ۋە مەن ئولتۇر دىگەندىكىن ئولتۇرمامسەن دىدى. مەن ئامالسىز ئۇنىڭ ئورنىغا بېرىپ ئولتۇردۇم. ئۇ مېنىڭ ئالدىمغا كىلىپ ئولتۇرۇپ ماڭا كىتاپچىنى ئوقۇپ بىرىشكە ۋە چۈشۈنۈكسىز يەرلىرىنى مەندىن سوراشقا باشلىدى. ئۇ كىتاپچىنى ئوقۇپ بۇلۇپ: ئەمدى ئۆزۈڭ خالىغان يەردە ئولتۇرغىن، بۇمۇ بىر ئىلىم، سەن بۇنىڭدا ماڭا ئۇستاز، مەن بولسام بۇنىڭدىن پايدىلىنىمەن ۋە ساڭا شاگىرتىمەن. شاگىرتىنىڭ ئۇستازدىن يۇقۇرى ئولتۇرۇشى ئەخلاقسىزلىقدۇر دىدى. مەن ئۆز ئورنىمغا كىلىپ ئولتۇردۇم، ئۇمۇ ئۆز ئورنىغا چىقىپ ئولتۇردى، مەن ئۇنىڭغا ئوقۇپ بىرىشكە باشلىدىم».

ياقۇت بۇ خەۋەرنى دەپ بۇلۇپ: «بۇ مېنىڭ ئۆمرۈمدە كۆرگەن ئەدەپ - ئەخلاقنىڭ ئەڭ ياخشىسى، خۇسۇسەن ئاشۇ يۇقىرى مەرتىۋىلىك كىشىنىڭ مىسالى» دىدى.

ئىلىم بۇ ئالىملەرنىڭ كۆڭلىگە نىمە دىگەن يېقىشلىق ھە! ئۇلارنىڭ قەلبىدە نىمە دىگەن بۇيۇك ھە! نەزىرىدە نىمە دىگەن ئۈستۈن ھە! كىيىنكىلەر بۇ ئۇلۇغ پىشىۋالارغا ئەگىشىشكە نىمە دىگەن ئېھتىياجلىق ھە!

**مۇسۇلماننىڭ مۇكەممەل ئىگەللىشىگە تېگىشلىك بۇلىدىغان ئىشلار:**





مۇسۇلماننىڭ تۇنجى قىلىپ مۇكەممەل ئۆگۈنۈشى تىگىشلىك بولغان ئىش ئىش ئىش تەئەلانىڭ كىتابىنى تىلاۋەت قىلىش، ئۆلچەملىك ئوقۇش ۋە تەپسىر جەھەتلەردە پىششىق بىلىش. ئاندىن كىيىن ھەدىس ئىلمىنى ۋە ئىسلامىيەتنىڭ بايراقدارلىرى بولغان ساھابە ۋە تابدۇنلارنىڭ خەۋەرلىرىنى، تەرجىمىھاللىرىنى بىلىش. دىننىڭ ئەھكاملارنى كۈچلۈك پاكىتلار ئاساسىدا بىلىش، ئىبادەت ۋە مۇئامىلە ئىشلىرىنى ئورۇندا كىرەك بۇلىدىغان فىقھى ئىلمىدىن خەۋەردار بۇلۇش. بۇ، ئەگەر مۇسۇلمان شەرىئەت ئىلمىنىڭ غەيرىگە تەيىنلەنگەن بولسۇن ياكى تەيىنلەنمىگەن بولسۇن، ھەقىقىي مۇسۇلماننىڭ ئۆز كەسىپ ساھەسىدە تۇلۇق ئىنچىكە، مۇۋاپىقىيەتلىك ئەمەلگە ئاشۇرۇشى كىرەك بولغان ئىشلارنى ئۇنىڭغا تەتبىقلايدۇ دىگەنلىك. قوشۇمچە قىلىپ ئېيتقاندا مۇمكىن بولسا مۇسۇلمان ئەرەپ تىلىنى پۇختا ئىگىلىشى كىرەك.

### ئۆزىگە تىگىل بولغان ئىشنى پۇختا قىلىدۇ:

تەربىيە كۆرگەن ئاڭلىق مۇسۇلمان يۇقارقىلاردىن كىيىن ئۆز كەسىپىگە قارايدۇ. دە. ئۇنىڭغا ئۆزىنىڭ بارچە ئىقتىسادىنى بەخش ئىتىدۇ ۋە يۈكسەك ئەھمىيەت بىرىدۇ. ئىتقادلىق مۇسۇلمان ئۆزىنىڭ مۇھىم كەسىپ دائىرىسىدىكى ئىشلىرىغا، مەيلى ئۇنىڭ كەسپى شەرىئەت ۋە دىن ئىلمى ئىچىدە بولسۇن مەيلى ماتېماتىكا، فىزىكا، خېمىيە، گېئومىتىرىيە، ئاستورونومىيە، مىدىتسىنا ۋە سودا-سانائەت ئىلمىگە ئوخشاش دۇنيا ئىلىملىرى ئىچىدە بولسۇن ئوخشاشلا تۇتۇش قىلىدۇ. بۇنىڭدىن شۇنى كۆرۈپلىشقا بولىدۇكى، مۇسۇلمان ئۆزىنىڭ كەسپى دائىرىسىدىكى ئىشلارنى ۋە بىلىمىنى ئۇمۇمىي يۈزلۈك مۇكەممەللەشتۈرۈشى لازىم بولىدۇ. ئەگەر چاممىسى يەتسە





ئوخشىمىغان تىللاردا يېزىلغان بارلىق ئىلىملەرنى ئىگەللەشتە تىرىشچانلىغىنى ئايمىدۇ. ئەشۇ ئىلىملەرنىڭ يىڭلا مەيدانغا چىققان يېڭىلىقلىرى بىلەن ئەقىلى دائىم ئاشۇرۇپ تۇرىدۇ. چۈنكى بۇدەۋىردىكى ھەقىقىي ئاڭلىق مۇسۇلمان يۈكسەك ئىلمى مۇۋاپىقىيەتنى ئەمەلگە ئاشۇردىغان، ئادەملەرنىڭ كۆزئالدىدا كەسكىنلىكىنى، ئۇلۇغلىقىنى، ھۆرمەتنى قولغا كەلتۈردىغان ۋە ئۆزىنى ھۆرمەتلىك-شەرەپلىك ئورۇنغا كۆتۈردىغان، ئۆزىنىڭ تىرىشچانلىغىدا، ئىخلاسىدا، سەمىمىيىتىدە ۋە ئادىتىدە ئەكس ئەتسىلا، ئىلىم مۇھىتىدا ئىسلام يۇرۇتقان روھى ئەركىن بۇلالىسىلا، بارغانلىكى جايغا ئۆز دەئۋىتىنى ئېلىپ باردىغان كىشىدۇر. شۇ چاغدا ئۇ پەرىز قىلىنغان بۇ ئىشنى ئادا قىلىدۇ، ئۇنىڭ بىلەن ئاللا تەئەلاغا يېقىنلىشىدۇ ۋە ئىلىمنى ئاللا نىڭ رازىلىقى ئۈچۈن ۋاستە قىلىدۇ. بۇنىڭدىن كۆرۈنۈشىچە بۇلدىۋىكى، سەلەپ ئۆلىمالىرىنىڭ ئۆز كىتاپلىرىدىكى كىرىش سۆز قىسمىدىلا بۇ يۈكسەك مەنانى تەكىتلەشكە ئامراقلىقىنى بايقىۋالالايمىز. چۈنكى ئۇلار ئۆمرىنى ئىلىم تارقىتىشقا سەرىپ ئەتكەن. ئىلىم ئارقىلىق ئاللا ئەزەۋجەللىنىڭ رازىلىقىنى تىلىگەن. ئۆزلىرىنىڭ ئەمگەك مۇئەسسەسىنى ساپ ئاللا رازىلىقى ئۈچۈنلار تەقدىم ئەتكەن.

**ئىدىيە كۆز- قارىشلىرىغا كۆزەتكەنلىرىنى ئاچىدۇ:**

ئاڭلىق تەربىيە كۆرگەن مۇسۇلمان ئۆزىنىڭ كەسپى دائىرىسىدىلا توختاپ قالمايدۇ. پىكىر دەرىجىلىرىنى ئېچىۋېتىدۇ- دە، پايدىلىق ئىلىم- پەن ساھەسىدىكى مەدەنى، ئەدەبى ۋە ئىلمى كىتاپ- ۋورناللارنى ئوقۇيدۇ. بۇلۇپمۇ ئۆزىنىڭ كەسپى دائىرىسىگە يېقىن بولغانلىرىنى ئوقۇپ شۇ ئارقىلىق ئونۋىرسال ئىلىم- مەرىپەتنى قولغا كەلتۈرىدۇ. زېھنىنى ئاچىدۇ، نەزەر دائىرىسىنى كىڭەيتىدۇ، ئەقلى مۈلكىنى





ئۆستۈرىدۇ.

### چەتئەل تىلىنى پۇختا ئىگەللەيدۇ:

مۇسۇلمان باشقا ئەللەرنىڭ تىللىرىنى ئىگەللىگەن ئەھمىيەت بىرىشى ئەستىن چىقارمايدۇ. چەتئەل تىلى بۇ دەۋردە ھازىرقى زامان ئىسلامىيەت ھاياتىنىڭ تەلپۈنى چۈشىنىدىغان، ئىزدىنىش روھىغا ئىگە مۇسۇلماننىڭ ئەڭ مۇھىم مەدەنىيەت قۇراللىرىدۇر. ئاڭلىق تەربىيە كۆرگەن مۇسۇلمان ئۈچۈن باشقا ئەللەرنىڭ تىللىرىنى پۇختا ئىگەللەشكە ياخشى بىر تۈرتكە بۇلىدىغان ئۇلۇغ دىننىڭ كۆرسەتمىلىرى بار. چۈنكى پەيغەمبەر ئەلەيھىسسالام مۇسۇلماننىڭ ئوخشىمىغان مىللەت، ئوخشىمىغان ئېرقىتىكى ئادەملەر بىلەن داۋاملىق بىمالال ئالاقە قىلىشالايدىغان بۇلۇشلىرى ۋە ئۇلارنىڭ ئىلاھى تەئەلا خەلقى ئالەمگە يۈتكۈزۈشنى ھاۋالە قىلغان ھەقىقەتكە (يەنى ئىلاھ نى بىر بىلىش ۋە بار دەپ ئىنتىقات قىلىش) باشقىلارنى دەۋەت قىلىشلىرى ئۈچۈن ئىلاھ بۇندىن 15 ئەسىر بۇرۇن مۇسۇلمانلارنى باشقا ئەل خەلىقلىرىنىڭ تىلىنى ئۈگۈنۈشكە چاقىرىغان. بىز بۇنىڭ تەستىقلىمىسىدىن زەيىد ئىبنى سابىت رەزىيەللاھۇ ئەنھۇ رىۋايەت قىلغان ھەدىستىن كۆرۈۋالالايمىز. پەيغەمبەر ئەلەيھىسسالام ئۇنىڭغا:

«مەن ئۈچۈن يەھۇدىلارنىڭ يېزىقىنى ئۈگۈنۈپ قويغىن، ئىلاھ بىلەن قەسەمكى مەن ئۆز خېتىمغا قارىتا يەھۇدىلارغا ئىشەنچ قىلالمايمەن» دىگەن. زەيىد مۇنداق دەيدۇ: مەن يەھۇدىلارنىڭ يېزىقىنى يېرىم ئايغا قالماي ئۈگۈنۈپ بولدۇم، تېخى ئۇنىڭغا ئۇستا بۇلۇپمۇ كەتتىم. پەيغەمبەر ئەلەيھىسسالام ئۇلارغا خەت يازماقچى بولسا مەن يېزىپ بىرەتتىم، ئۇلاردىن پەيغەمبەر ئەلەيھىسسالامغا خەت كەلسە ئوقۇپ بىرەتتىم. يەنە بىر رىۋايەتتە پەيغەمبەر ئەلەيھىسسالام ماڭا: سۇيران تىلىنى ئوبدان





بىلەمسەن؟ ئۇلاردىن ماڭا خەت كىلىپ تۇردۇ» دىدى. مەن: ياق بىلمەيمەن دىدىم، پەيغەمبەر ئەلەيھىسسالام «ئۇنى ئۈگۈنۈپ قوي» دىدى. مەن ئۈگەندىم. (تېرمىزى رىۋايەت قىلغان)

ئىبنى زۇبەير رەزىيەللاھۇ ئەنھۇ ئۆز دىنىنىڭ ۋە ئاخىرىنىڭ كۈنىسىنىڭ بۇ تىلىنى (ئەرەب تىلىنى دىمەكچى) ئۈگەنگەندىن سىرت بىر قانچە تىلنى مۇكەممەل ئىگىلىگەن. ئۇنىڭ قول ئاستىدا 100 نەپەر مۇلازىم بۇلۇپ. ئۇلارنىڭ ئىچىدە ھەر بىر مۇلازىم، باشقا تىل بىلەن سۆزلەيتتى. ئىبنى زۇبەير مۇ ئۇلارغا شۇلارنىڭ ئۆز تىلىدا سۆزلەيتتى. سىز ئۇنىڭ دۇنيالىق ئىشىغا نەزەر سالىسىڭىز، بۇ ئادەم ئىلاھنى ئويلايمۇ قويمىسا كىرەك دەپ قالاتتىڭىز. ئەگەر ئاخىرىنىڭ ئىشىغا نەزەر سالىسىڭىز، بۇ ئادەم بىرە مەنۇمۇ دۇنيانى ياد ئىتىپ قويمىدىغان ئوخشايدۇ، دىگەن ئويغا كىلەتتىڭىز.

(ھاكىم رىۋايەت قىلغان)

بۈگۈنكى دەۋر مۇسۇلمانلىرى ھازىرقى دەۋىرگە ئەگىشىپ ياشاش ئۈچۈن باشقا تىللاردا يېزىلغان مىللەتنىڭ، دىننىڭ مەدەنى مىراسلىرىغا چېتىلىدىغان يازمىلارنىڭ ئىجابى ۋە سەلبى تەرەپلىرىنى بىلىش ئۈچۈن ۋە ئۆز مىللىتى، ئۆز دىنىنى سۈيىقەستتىن ساقلاپ قىلىشقا خىزمەت قىلىدىغان ۋە ئۇنىڭغا ياخشىلىق ئېلىپ كىلىدىغان ئىشەنچلىك تىلى بولۇشى ئۈچۈن كۆپلىگەن ۋاقىتلىرىنى باشقا ئەللەرنىڭ تىلىنى ئۈگۈنۈشكە سەرپ قىلىشى كىرەك بۇ بىر ياخشى ئىش ئەلۋەتتە.

ج- روھى جەھەتتە:







هەقىقى مۇسۇلمان ئۆزىنىڭ جىسىم ۋە ئەقىلىدىنلا تۈزۈلمىگەنلىكىنى ئۇنۇتمايدۇ. ئۇ ئۆز نەپسىنى باشقۇرىدۇ ۋە ئەقلى، جىسمانى خۇسۇسىيەتلىرىنى يىتىلدۈرىدۇ. ئۆزى ئۈچۈن سوقوپ تۇرىدىغان يۈرەكنىڭ، سەھۋەنلىك ئۆتكۈزىدىغان روھنىڭ، ھىس قىلىدىغان دىلنىڭ، ئىبادەت ئالىمىدىكى يۈكسەكلىككە ۋە ئۇلۇغلۇققا ئۈندەيدىغان زور ئىشتىياقنىڭ بارلىغىنى بىلىدۇ.

### روھنى ئىبادەت بىلەن پاكلايدۇ:

بۇنىڭدىن شۇنى كۆرۈشكە بولىدۇكى، مۇسۇلمان ئۆز روھىنى ساقلىشى لازىم. ئاندىن ئۇ شۇ روھىنى ئىبادەت بىلەن ۋە اللە تەئەلانىڭ مەنى كىچە - كۈندۈز كۈزىتىپ تۇرىدۇ دىگەن ئوي بىلەن روھىنى پاكلاشقا كاپالەتلىك قىلىدۇ. شۇ ئارقىلىق ئويغاقلىق، سەگەكلىك بىلەن ھىلە - مەكرلىك شەيتاننىڭ تور - توساقلىرىدىن، قۇبۇل ئېتىلمەس ۋەسۋەسىلىرىدىن ئۆزىنى مۇھاپىزەت قىلىش ھالىتىنى ساقلاپ قالىدۇ. ئەگەر ئۇنىڭغا ئىنسانى ئاجىزلىق چاغلىرىدا شەيتان تەرەپتىن بىرەر نەرسە يىتىپ قالسا دەرھال اللە نى ياد ئىتىدۇ، ئاندىن تۆۋبە قىلىپ اللە دىن كەچۈرۈم سوراپ ئۆزىنى شەيتاننىڭ مەكرىدىن تارتىۋالىدۇ:

(تەقۋادار كىشىلەر شەيتاننىڭ ۋەسۋەسىگە ئۇچرىسا، اللە نى ئەسلىەيدۇ - دە، ھەقىقەتنى كۆرۈۋېلىپ، (شەيتاننىڭ ۋەسۋەسىدىن) خالاس تاپىدۇ).  
(سۈرە ئەئراق 201 - ئايەت)

شۇنىڭ ئۈچۈن پەيغەمبەر ئەلەيھىسسالام ساھابىلىرىگە:

«ئىماننىڭ يىڭىلاپ تۇرۇڭلار» دىگەن. ئى اللە نىڭ ئەلچىسى! ئىمانىمىزنى

قانداق يىڭىلايمىز؟ دىگەندە پەيغەمبەر ئەلەيھىسسالام: «لا اله الا اللە (بىر اللە دىن





باشقا ھەقىقىي مەئبۇد يوق) دىگەن كەلىمىنى كۆپ دەڭلار» دىگەن.  
(ئەھمەت رىۋايەت قىلغان)

مۇسۇلمان ئۆز روھىنى كۈچەيتىشتە، ئۆزىنى تۈزەشتە، قۇرئان كەرىمنى مۇلايىملىق، رايىشلىق بىلەن مەنا-مەزمۇنلىرىنى مۇلاھىزە قىلىش ۋە ھۆرمەت-ئېھتىرام بىلەن تىلاۋەت قىلىش، اللە نى ھۇزۇر قەلب بىلەن ياد ئىتىش، نامازنى شەرتلىرىگە، خۇزۇ-خوشۇلىرىغا تولۇق رىئايە قىلغان ئاساستا ئوقۇشتەك ۋە ئۇندىن باشقا تۈرلۈك ئىبادەت ۋە روھىنى چىنىقتۇرۇش، نەپسىنى بۇ تائەت-ئىبادەتلەرنى ئۆتەشكە كۈندۈرۈشتەك اللە تەئەلا ئۈچۈن ئىتائەتمەنلىك بىلەن، تۈۋەنچىلىك، رايىشلىق بىلەن ئورۇندايدىغان ئىبادەتلەرنى ۋاستە قىلىپ ياردەم تىلەيدۇ. شۇنىڭ ئۈچۈن ئۇ مۇسۇلماننىڭ ئادىتىگە ۋە ئايرىلماس، ئۈزۈلمەس خاراكتىرگە ئايلىنىدۇ. شۇنىڭ بىلەن ئۇنىڭ دىلى ئىرىيدۇ، ھىس تۇيغۇلىرى سەگەكلىشىدۇ، سەزگۈلىرى ئويغىنىدۇ. اللە تەئەلا ئۈچۈن ئۆزىنىڭ ئاشكارە ۋە يۇشۇرۇن ئىشلىرىغا ئاگاھ بۇلىدۇ، كىشىلەر بىلەن قىلىدىغان مۇئامىلىسىدە اللە تەئەلانىڭ ئۆزىنى كۈزۈتۈپ تۇرىدىغانلىقىنى ئەستىن چىقارمايدۇ ۋە ھەقىدىن تېپىپ كەتمەيدىغان، توغرا يولدىن ئاداشمايدىغان بۇلىدۇ.

### ياخشىلارغا ھەمرا، ئىمان سورۇنلىرىغا ھازىر بۇلىدۇ:

مۇسۇلمان ئۆزىگە ھەقىقىي تەۋسىيە قىلىدىغان، سەبرىگە تەۋسىيە قىلىدىغان ياخشىلارغا ھەمرا بۇلۇش بىلەن اللە تەئەلانى كۆپ ئەسلىتىدىغان، ئىسلامىيەت توغۇرسىدا ۋە ئۇنىڭ كىشىلىك تەربىيىسى، ئائىلە تەربىيىسى، جەمئىيەت تەربىيىسىدىكى ئۇلۇغلىقى توغۇرسىدا گەپ-سۆز، مۇزاكىرىلەر بۇلۇپ تۇرىدىغان نە يەرىۋىزىدە، نە





ئاسماندا بىرەر شەيئى ئاجىزلاشتۇرالمىدىغان ناھايىتى قۇدرەتلىك، بەندىلىرگە خالىغان ئىشنى قىلدۇرالايدىغان بۈيۈك ئالھ تەئەلانىڭ قۇدرىتىنى تاماششا قىلىدىغان ۋە ئالھ نىڭ بۈيۈك مەخلۇقاتلىرى، كائىناتتىكى جانلىقلار ۋە ئىنسانلاردىكى ئاجايىپ قۇدرەتلىرىنى ئوتتۇرغا قويۇشىدىغان سورۇنلارغا كۆپلەپ قاتنىشىش بىلەنمۇ بۇ قىيىن باسقۇچقا يىتىشكە ياردەم تىلەيدۇ. چۈنكى ئۇنداق سورۇنلاردا روھ پاكلىنىدۇ، كۆڭۈللەر تازىلىنىدۇ، ئادەمنىڭ بارلىق تەبىئىي ئىماننىڭ نۇرى بىلەن يۇرىدۇ. شۇنىڭ ئۈچۈن ئابدۇللا ئىبنى راۋاھە رەزىيەللاھۇ ئەنھۇ رەسۇلۇلانىڭ بىرەر ساھابىسىنى ئۇچرىتىپ قالسا:

«بىرى كەل رەببىمىزگە بىرەر سائەت ئىمان ئېيتىشىمىز. (يەنى ئالھ نىڭ قۇدرەتلىرىنى مۇلاھىزە قىلىش ئارقىلىق ئىمانىمىزنى ھەسسىلەپ ئاشۇرمىز)» دەيتتى. بۇ خەۋەر پەيغەمبىرىمىزنىڭ قۇلىقىغا يەتكەندە پەيغەمبەر ئەلەيھىسسالام: «ئابدۇللا ئىبنى راۋاھەگە ئالھ رەھمەت قىلسۇن، ھەقىقەتەنمۇ ئۇ پەرىشتىلەرمۇ پەخىرلىنىدىغان سورۇنلارنى ياخشى كۆرىدۇ» دىگەن.

(ئەھمەد رىۋايەت قىلغان)

توغرا يولغا باشلىغۇچى خەلىپە سەردارىمىز، ئۆمەر رەزىيەللاھۇ ئەنھۇ خەلىپىلىكنىڭ ئالدىراشچىلىغىدىن ۋە ھۆكۈمەت ئىشلىرىدىن ئۆزىنى تارتىپ بىر ئىككى ئادەمنىڭ قولىنى تۇتۇپ: «بىز بىلەن تۇر ئىمانىمىزنى ئاشۇرمىز» دەيتتى. دە، ئالھ نى ياد ئىتىشەتتى.

(ساھابىلەرنىڭ تەرجىمىھالىدىن)

ئۆمەر رەزىيەللاھۇ ئەنھۇ تەقۋادار، ئىبادەت ئىشلىرى ياخشى ئادەمنىڭ پات- پات كۆڭلىنى كۆتۈرۈشكە مۇھتاج ئىكەنلىكىنى ھىسقىلاتتى. دە. شۇ سائەتتە دۇنيانىڭ سىرتماقلىرىدىن، ھاياتنىڭ زۈرۈپىيەتلىرىدىن قەلبىنى راھەت ئالدۇرۇش، كۆڭلىنى





كۆتۈرۈش ۋە روھنى پاكلاش ئۈچۈن ئۆزىنى تارتاتتى. شۇنىڭدەك مۇناز ئىبنى جەبەل رەزىيەللاھۇ ئەنھۇ كىتىۋاتقان ھەمراھىغا:

«ئولتۇرۇڭلار بىرەر سائەت ئىمان ئېيتىشايلى» دەيتتى.

مەسئۇلىيەتچان مۇسۇلمان روھنى كۈچەيتىدۇ، نەپسىنى پاكلايدۇ ۋە داۋاملىق ئۆزىنى يۈكسەكلىككە كۆتىرىدۇ. ئەڭ تۈۋەن چەككە چۈشۈپ قېلىشتىن قوغدايدۇ:

(روھ بىلەن ۋە ئۇنى چىرايلىق قىلىپ ياراتقان، ئۇنىڭغا ياخشى - يامانلىقنى بىلدۈرگەن زات بىلەن قەسەمكى روھنى پاكلىغان ئادەم چوقۇم مۇرادىغا يىتىدۇ، نەپسىنى (كۈڧىرى ۋە پىسقى - پۇجۇر بىلەن) كەمستەن ئادەم چوقۇم نا ئۈمىد بۇلىدۇ). (سۈرە شەمىسى 7 - 8 - 9 - ئايەت)

بۇنىڭدىن مەلۇم بۇلىدۇكى، مۇسۇلمان ئۆي - جاي ياكى شارائىتى ياخشىلاشنى ئەمەس پەقەتلا ئىماننى، تەقۋالىقنى، ياخشىلىقنى ۋە ئەقلى ئىقتىدارىنى ئۆستۈرۈشنى تاللايدۇ. ئىنسى - جىنلاردىن ئىبارەت، يامان - ئەسكى ھەمراھلاردىن ۋە قەلبىگە توسالغۇ، كىشىگە زۇلۇم بۇلىدىغان، ناپاك سورۇنلاردىن ئۆزىنى قاچۇرۇشنى ئىستەيدۇ:

(سەن پەرۋەردىگارنىڭ رازىلىقىنى تىلەپ، ئەتتىگەن ئاخشامدا ئۇنىڭغا ئىبادەت قىلىدىغانلار (يەنى ئاجىز، كەمبەغەل مۇسۇلمانلار) بىلەن سەۋىرچان بولغان ھالدا بىللە بولغان، ھاياتى دۇنيانىڭ زىبۇ - زىننىتىنى (يەنى مۇشرىكلەرنىڭ چوڭلىرىنىڭ سۈھبىتىنى) دەپ، ئۇلارنى كۆزگە ئىلماي قالمىغىن، بىز دىلىنى زىكرىمىزدىن غەپلەتتە قالدۇرغان، نەپسى خاھىشىغا ئەگەشكەن، ئىشى ھەددىدىن ئاشقان ئادەمنىڭ (سۆزىگە) ئەگەشمىگىن).

(سۈرە كەھفى 28 - ئايەت)

پەيغەمبەر ئەلەيھىسسالامنىڭ ھاياتىدا قوللانغان دۇئالارنى كۆپ ئوقۇيدۇ:





مۇسۇلمان ئۆزىنىڭ روھىنى كۆچەيتىشتە ۋە دىلىنى ئاللاھقا باغلاشتا ئۇنىڭ بىلەن ياردەم تىلەيدىغان ئىشلاردىن بىرى، ھەممە ئىشلىرىدا پەيغەمبەر ئەلەيھىسسالامدىن ئېلىنغان دۇئالارنىڭ ئۆز ئەينىنى ئوقۇش دۇر. پەيغەمبەر ئەلەيھىسسالامنىڭ ئۆيىدىن چىققاندا ۋە ئۆيگە كىرگەندە، سەپەرگە ماڭغان ئادەمنى ئۇزاتقاندا، قايتىپ كەلسە كۈتۈۋالغاندا، يېڭى كىيىم كەيگەندە، ئۇخلاشقا ياتقاندا ۋە ئويۇدىن ئويغانغاندا، ئوقۇيدىغان دۇئالىرى بار ئىدى. شۇنىڭدەك پەيغەمبەر ئەلەيھىسسالام بىر ئىش قىلماقچى بولسا، شۇ توغۇرلۇقمۇ دۇئاسى بار ئىدى. ئۇنىڭ بىلەن ئاللاھ تەئەلاغا يۈزلىنىپ مەخسەت - مۇددىئا ئىلھام قىلىشنى، مەغلۇبىيەتتىن ساقلىنىشنى، ئۆزى ئۈچۈن ياخشىلىق تەقدىر قىلىشنى تىلەيتتى. مانا بۇ رەسۇلۇللا ئەلەيھىسسالامدىن ئېلىنغان سەھىھ ھەدىس كىتاپلىرىدا يېزىلىپ ياتقان ئەھۋالاتلار. رەسۇلۇللا ئەلەيھىسسالام ساھابىلىرىگە بۇ دۇئالارنى ئۈگەتكەن ۋە ئۇلارنى شۇ دۇئالارنى ئۆز ۋاقتىدا ئوقۇشقا قىززىقتۇرغان.

تەقۋادار ئاڭلىق مۇسۇلمان پەيغەمبەر ئەلەيھىسسالامدىن، ئۇنىڭ ساھابىلىرىدىن ئۆرنەك ئېلىپ شۇ دۇئالارنى ئۆگۈنۈشكە ۋە مۇناسىپ ۋاقتىدا كۈچىنىڭ يېتىشچە ئوقۇشقا ئەھمىيەت بىرىدۇ. شۇنىڭ بىلەن ئۇنىڭ قەلبى ئاللاھ تەئەلاغا باغلىنىدۇ ۋە دىلى پاكلىنىدۇ، روھى كۆتۈرلىدۇ، بىۋاستە بايقاش ئىقتىدارى ئاشىدۇ.

پەيغەمبەر ئەلەيھىسسالام رازى بولغان روھى چىنىقىش بىلەن تۇنجى ئەۋلات كۆزگە كۆرۈنگەن داڭلىق ساھابىلەر روھىنى چىنىقتۇرغان ۋە دىلىنى پاكلىغان، ئۇلارنىڭ دىلىدا كىر، چاڭ - تۈزان قالمىغان، ئۇلار بىلەن ئىسلامىيەتنىڭ چوڭ مۆجىزىلىرى بارلىققا كەلگەن.





### 3- مۇسۇلماننىڭ ئاتا - ئانىسى بىلەن بولغان مۇئامىلىسى

#### ھەر ئىككىلىسىگە ياخشىلىق قىلىدۇ:

ئاتا- ئانىغا ياخشىلىق قىلىش ۋە ئۇلارغا خەيرىخاھلىق قىلىش ھەقىقىي مۇسۇلماننىڭ گەۋدىلىك خۇسۇسىيەتلىرىدىندۇر. چۈنكى ئاتا- ئانىغا ياخشىلىق قىلىش ئىسلامىيەت رىغبەتلەندۈرگەن ۋە ئۇنىڭ مەزمۇنلىرى كەسكىن- قەتئى تەكىتلىگەن ئۇلۇغ ئىش. ئاڭلىق مۇسۇلمان الله تەئەلانىڭ كىتابى ۋە پەيغەمبەر ئەلەيھىسسالامنىڭ ھەدىسلىرىدە كەڭ تۈنۈشتۈرۈلگەن، ئاتا- ئانىغا ياخشىلىق قىلىشقا چاقىرىدىغان بۇ تۇلۇق مەزمۇنلارغا ئەمەل قىلىدۇ. ئۇ پەقەت ئاتا- ئانىغا ياخشىلىق قىلىشنىڭ دائىملىق مەجەز- خارەكتىرى ۋە ئەڭ گەۋدىلىك ئەخلاقلىرىدىن بىرى بۇلۇپ قېلىشقا كۆڭۈل بۆلىدۇ.

#### ئاتا- ئانىنىڭ قەدىر- قىممىتىنى ۋە ئۆزىنىڭ ئۈستىدە ئۇلارنىڭكىگە

#### ئوخشاش مەجبۇرىيەتنىڭ بارلىقىنى تونۇيدۇ:

ئىسلامىيەت ئاتا- ئانىنى بۇ دىننىڭ سىرتىدىكى ئادەملەر تۇنۇپ يېتەلمەيدىغان بىر مەرتىبىگە كۆتۈردى. چۈنكى ئىسلامىيەت ئاتا- ئانىغا ياخشىلىق قىلىش ۋە ئۇلارغا





غەمخورلۇق قىلىش تۈرىنى ئاللاھ تەئەلاغا ئىشىنىش، ئۇنىڭغا ئىبادەت قىلىش تۈرگە ياندېشىپلا كېلىدىغا بىر تۈرلۈك مۇھىم ئەمەللەرنىڭ قاتارىدىن قىلدى.

سىز ئاللاھ تەئەلانىڭ ئايەتلىرىدە ئاتا-ئانا رازىلىقىنى ئاللاھ رازىلىقىدىن كېيىنلا ئوتتۇرغا قويغانلىقىنى ۋە ئۇلارغا ياخشىلىق قىلىشنى ئىنسانىيەتنىڭ ئاللاھ تەئەلاغا ئىشىنىش پەزىلىتىدىن كېيىنلا تۇردىغان پەزىلەت سانىغانلىقىنى كۆرۈۋالالايسىز:  
(ئاللاھ غا ئىبادەت قىلىڭلار، ئۇنىڭغا ھېچ نەرسىنى شېرىك كەلتۈرمەڭلار، ئاتا-ئاناڭلارغا ياخشىلىق.....قىلىڭلار).

(سۈرە نىسا 36 - ئايەت)

بۇنىڭدىن ئايان بۇلدىكى، ساداقەتمەن ئاڭلىق مۇسۇلمان ئاتا-ئانىسى دۇنيادا قانداقلا ئادەم بۇلۇشتىن قەتئى نەزەر ياخشىلىق قىلىۋىرىدۇ.

قۇرئان كەرىم ئاتا-ئانىنىڭ ئورنىنى تەسۋىرلەشتە، مۇسۇلمانغا ئاتا-ئانىسىغا مۇئامىلە قىلىشتا لايىق كېلىدىغان يۈكسەك ئەخلاقى پەزىلەتنى چۈشەندۈرۈشتە يۇقۇرى ئورۇندا تۇرىدۇ:

(پەرۋەردىگارنىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا-ئاناڭلارغا ياخشىلىق قىلىشىڭلارنى تەۋسىيە قىلدى. ئۇلارنىڭ بىرى، ياكى ئىككىلىسى قول ئاستىڭلاردا بۇلۇپ ياشىنىپ قالسا، ئۇلارغا ئوھۇي! دېمىگىن (يەنى مالاللىقنى بىلدۈرىدىغان شۇنچىلىك سۆزنىمۇ قىلمىغىن) ئۇلارنى دۈشكەلمىگىن، ئۇلارغا ھۆرمەت بىلەن يۇمشاق سۆز قىلغىن، ئۇلارغا كامالى مەھرىبانلىقتىن ناھايىتى كەمتەر مۇئامىلىدە بولغىن ۋە «ئى پەرۋەردىگارم! ئۇلار مېنى كىچىكىمدە تەربىيەلىگەندەك ئۇلارغا مەرھەمەت قىلغىن» دېگىن). (سۈرە نىسا 24 - 23 - ئايەت)

شۈبھىسىزكى بۇ مۇسۇلمانلار ئۈچۈن كەسكىن ھۆكۈم تۈسىنى ئالغان مەڭگۈلۈك ئىلاھى بۇيرۇق. ئۇنىڭدىن ئۆزىنى قاپچۇرۇشقا ۋە ئۇنىڭغا تۈزىتىش كىرگۈزۈشكە





بولمايدۇ:

(پەرۋەردىگارنىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا-ئاناڭلارغا ياخشىلىق قىلىشىڭلارنى بۇيرىدى).

بۇ ئايەت اللہ غا ئىبادەت قىلىش بىلەن ئاتا-ئانىغا ياخشىلىق قىلىش ئارىسىنى ئىنچىكىلىك بىلەن تۇتاشتۇرىدۇ. ئۇنىڭغا ئاتا-ئانىنىڭ قەدرى-قىممىتىنى، شان-شەرىپىنى دانىشمەن ھۆكۈمالارمۇ، كۈنساين يۈكسىلىۋاتقان ئەخلاق شۇناسلارمۇ كۆتۈرەلمىگەن يۇقۇرى چەككە كۆتۈرىدۇ. ئايەتنىڭ مەزمۇنى ئاتا-ئانىغا ياخشىلىق قىلىشنىڭ بۇ يۈكسەك، پارلاق سىماسىنى يۇرتۇپلا قالماي بەلكى پەرزەنتلەر قەلبىدە ئاتا-ئانىغا قارىتا مېھرى-شەپقەت ۋە غەمخورلۇق تۇيغۇسىنى قوزغايدۇ:

(ئۇلارنىڭ بىر ياكى ھەر ئىككىلىسىنىڭ قول ئاستىدا بۇلۇپ ياشنىپ قالسا). ئۇ ئىككىسى سىنىڭ ھىمايە قىلىشىڭ، كۆڭۈل بۆلۈشۈڭ، غەمخورلۇق قىلىشىڭدا بۇلىدۇ. بەزى چاغلاردا ئۇ ئىككىسى ياشنىپ ئۆزىنىڭ ھۆددىسىدىن چىقالمىغۇدەك دەرىجىدە زەئىپلىشىپ قالىدۇ. شۇچاغدا سەندىن كۆڭلى رەنجىدىغان، بىئارام بۇلىدىغان بىرەر كەلىمە سۆز ئاڭلاپ قېلىشتىن تولىمۇ ھەزەر قىلغىن:

(ئۇلارغا ئوھۇي! دىمىگىن، ئۇلارنى دۈشكەلمىگىن). بەلكى ئۇلارنىڭ دىلىنى سۈيۈندۈردىغان، كۆڭلىگە ياقىدىغان، يۇمشاق، يېقىملىق سۆزلەرنى قىلىشتا كۆپ باش قاتۇرشۇڭ لازىم: (ئۇلارغا ھۆرمەت بىلەن يۇمشاق سۆز قىلغىن). ئۇلارنىڭ ئالدىدا تولىمۇ ھۆرمەت-ئېھتىرام بىلەن كەمتىرانە قىياپەتتە باش ئىگىپ تۇرغىن:

(ئۇلارغا كامالى مېھرىبانلىقتىن ناھايىتى كەمتەر مۇئامىلىدە بولغىن). كىچىكلىكىڭدە، ئاجىزلىقىڭدا سىنى تەربىيە قىلىپ قاتارغا قوشقۇنىغا ئاساسەن ئۇلار ئۈچۈن ياخشى تىلەكلەرنى تىلەشتىن تىلىڭنى توختاتما:

(ئى پەرۋەردىگارم! ئۇلار مېنى كىچىكمە تەربىيە قىلغىنىدەك ئۇلارغا رەھمەت







قىلغىن، دىگىن).

دىلى ئۇچۇق، كۆزى يۇرۇق مۇسۇلمان الله تەئەلانىڭ سانسىز ئايەت، باياناتلىرىدىكى ئىلاھى كۆرسەتمىلىرى بىلەن دائىم ئۇچرىشىپ تۇردۇ. دە، ئاتا-ئانىسىغا بولغان ھۆرمىتى، قىلىدىغان ياخشىلىقى ھەسسىلەپ ئاشىدۇ: (الله غا ئىبادەت قىلىڭلار، ئۇنىڭغا ھېچ نەرسىنى شىرك كەلتۈرمەڭلار ۋە ئاتا-ئاناڭلارغا ياخشىلىق قىلىڭلار).

(سۈرە نسا 36 - ئايەت)

(ئىنساننى ئاتا - ئانىسىغا ياخشىلىق قىلىشقا بۇيرىدۇق).

(سۈرە ئەنكەبۇت 8 - ئايەت)

(ئىنساننى ئاتا-ئانىسىغا ياخشىلىق قىلىشقا بۇيرىدۇق، ئانىسى ئۇنى (قورسىقىدا) ئۈستى - ئۈستىگە ئاجىزلىق بىلەن كۆتۈردى).

(سۈرە لوقمان 14 - ئايەت)

ئاتا-ئانىغا ياخشىلىق قىلىش توغۇرلۇق كەلگەن ئايەت-ھەدىسلەرنى ئويلىنۇپ تەتقىق قىلغۇچى، ھەدىس شەرىپلەرنىڭ ئايەت كەرىملەر بىلەن بىر قاتاردا تۇرۇپ ئاتا-ئانىغا ياخشىلىق قىلىشنى تەكىتلەپ، قانداقلا سەۋەپ بۇلۇشتىن قەتئى نەزەر ئۇلارنى رەنجىتىشتىن ھەزەر قىلدۇردىغانلىقىنى بايقىۋالالايدۇ:

ئابدۇللا ئىبنى مەسئۇد رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ: مەن پەيغەمبەر ئەلەيھىسسالامدىن ئەمەللەرنىڭ قايسىسى الله غا ئەڭ سۈيۈملۈك؟ دەپ سورىدىم، پەيغەمبەر ئەلەيھىسسالام جاۋاپ بىرىپ: «ئۇقتىدا ئوقۇلغان ناماز» دىدى. مەن: ئۇنىڭدىن قالسىچۇ؟ دىسەم، پەيغەمبەر ئەلەيھىسسالام: «ئاتا-ئانىغا ياخشىلىق قىلىش» دىدى. مەن يەنە: ئۇنىڭدىن قالسىچۇ؟ دىسەم. پەيغەمبەر ئەلەيھىسسالام: «الله يولىدا جىھاد قىلىش» دىدى.





(بىرلىككە كەلگەن ھەدىسى)

ئۇلۇغ تەربىيىچى، ئۇستازىمىز پەيغەمبەر ئەلەيھىسسالام ئاتا-ئانىغا ياخشىلىق قىلىشنى، دەل ۋاقتىدا ئوقۇلغان ناماز، اللہ يولىدا جىھاد قىلىشتىن ئىبارەت ئىككى ئۇلۇغ ئىشنىڭ ئارىسىدا قىلدى. ناماز بولسا دىننىڭ تۈۋرۈكى، جىھاد بولسا ئىسلامنىڭ ئاڭ يۇقۇرى پەللىسى، پەيغەمبەر ئەلەيھىسسالام ئاتا-ئانىغا كۆرسەتكەن ئورۇندىن شەرەپلىك ئورۇن بارمۇ؟ پەيغەمبەر ئەلەيھىسسالامنىڭ قېشىغا بىركىشى اللہ دىن ئەجىر تىلەپ جىھاد قىلىش ۋە ھىجرەت قىلىشقا بەيئەت قىلىپ كىلىدۇ:

پەيغەمبەر ئەلەيھىسسالام ئۇ كىشىنى قۇبۇل قىلىشتا ئەھۋال ئىگەللەپ: «ئاتا-

ئاناڭدىن بىرەرسى ھايات بارمۇ؟» دەپ سورايدۇ. ئۇ كىشى ھەئە ھەر ئىككىلىسى ھايات بار دەيدۇ. پەيغەمبەر ئەلەيھىسسالام ئۇ كىشىگە: «سەن اللہ دىن ئەجىر تىلەمسەن؟» دىگەندە، ئۇ كىشى: شۇنداق دىدۇ. پەيغەمبەر ئەلەيھىسسالام: «سەن ئاتا-ئاناڭنىڭ يېنىغا قايتىپ كەت ۋە ئۇلارغا ياخشى قارا» دىگەن.  
(بىرلىككە كەلگەن ھەدىسى)

شەيخانىڭ رىۋايىتىدە: بىر ئادەم پەيغەمبەر ئەلەيھىسسالامدىن غازاتقا چىقىشقا رۇخسەت سوراپ كەلگەندە پەيغەمبەر ئەلەيھىسسالام: «ئاتا-ئاناڭ ھاياتمۇ؟» دەپ سورىغان، ھېلىقى ئادەم: ھەئە ئۇلار ھايات دىگەندە، پەيغەمبەر ئەلەيھىسسالام: «كۆرەشنى شۇلار توغۇرسىدا قىلغىن» دىگەن.

بۈيۈك قۇماندان پەيغەمبەر ئەلەيھىسسالام ئۇرۇشقا قوشۇن سەپلەۋېتىپمۇ ئۆزىنىڭ ئىنسان پەرۋەرلىكى بىلەن ئاجىز ئاتا-ئانىلارنى ۋە ئۇلارنىڭ پەرزەنتلىرىگە بولغان ئېھتىياجىنى نەزەردىن ساقىت قىلمىغان ۋە ئۆزى قۇرال تۇتالايدىغان ھەر قانداق بىر ياردەمچىگە ئېھتىياجلىق تۇرۇپمۇ، كۆرەشكە ئۆزىنى ئاتاپ كەلگەن پىدائىيلارنى يۇمشاق سۆزلەر بىلەن ئاتا-ئانىسىنىڭ خىزمىتىنى قىلىشقا ئەۋەتكەن، بۇنىڭدىن





ئىسلامىيەتنىڭ ئاتا-ئانىغا كۆڭۈل بۆلۈشكە نەقەدەر ئەھمىيەت بېرىدىغانلىقىنى كۆرۈۋېلىش تەس ئەمەس.

سەئىد ئىبنى ئەبى ۋەققاسنىڭ ئانىسى ئۇنىڭ مۇسۇلمان بولغانلىقىنى ياقىتۇرماي سەئىدكە تەھدىد سېلىپ: ياكى سەن دىنىڭدىن يانسەن ياكى مەن ئۆلۈپ كەتكىچە ھېچنەرسە يېمەيمەن. سەن ئەرەپلەرنىڭ لەنتىگە قالسەن، ئۇلار سىنى ئانىسىنى ئۆلتۈرگەن دەپ ئەيىپلەيدۇ دىگەندە. سەئىد ئانىسىغا جاۋاب بېرىپ: بىلىپ قويىمەن بىلەن قەسەمكى ھېلىغۇ سىنىڭ بىر جېنىڭكەن يۈز جېنىڭ بولۇپ بىر-بىرلەپ چىققاندىمۇ مەن دىنىمدىن يانمايمەن دەيدۇ. سەئىدنىڭ ئانىسى تاماق يېمەي 2-3 كۈن چىداپ بېقىپ ئاخىر بۇلالماي تاماق يەيدۇ. اللھ تەئەلا قۇرئاندىن ئايەت نازىل قىلغان. پەيغەمبەر ئەلەيھىسسالام ئۇنى مۇسۇلمانلارغا ئوقۇپ بەرگەن ئىدى. ئۇنىڭدا سەئىدنىڭ ئانىسىغا قوپال تەگكەنلىكى تەنقىدلەنگەن:

(ئەگەر ئاتا-ئاناڭ سىنى سەن بىلمەيدىغان نەرسىنى ماڭا شىرىك كەلتۈرۈشكە زورلىسا، ئۇلارغا ئىنئائەت قىلمىغىن، ئۇلارغا دۇنيادا ياخشى مۇئامىلىدە بولغىن، (يەنى دىنىڭغا زىيان يەتمەيدىغان ئاساستا ياخشىلىق قىلغىن)).

(سۈرە لوقمان 15 - ئايەت)

ئابد جۇرەجنىڭ قىسسىسىدە ئاتا-ئانىغا ياخشىلىق قىلىش، پەرىمان بەردار بۇلۇش توغۇرسىدا ئاجايىپ بىر ئىبرەت بار، ئەينى چاغدا جۇرەج ناماز ئۆتەۋاتاتتى، شۇ چاغدا ئۇنى ئانىسى چاقىرىپ قالىدۇ. جۇرەج: ئى پەرۋەردىگارم ئانامغا ھە دەيمۇ؟ ياكى نامزىمنى داۋاملاشتۇرۇۋېرىمۇ؟ دەيدۇ. نەتىجىدە نامزىنى ئوقۇۋېرىدۇ. جۇرەجنىڭ ئانىسى ئۇنى يەنە چاقىرىدۇ، جۇرەج جاۋاب بەرمەي نامزىنى ئوقۇۋېرىدۇ. ئانىسى ئۇنى ئۈچ قېتىم چاقىرىپ جۇرەجدىن سادا چىقىمىغاندىن كىيىن، اللھ سىنى بىر پەھشەننىڭ يۈزىنى كۆرمىگىچە ۋاپات قىلدۇرمىغاي دەپ دۇئا قىلىدۇ، دىگەندەك بىر





پاھىشە ئايال بىر پادىچى بىلەن زىناھى ھارام قىلىپ ھامىلدار بۇلىدۇ. پاھىشە ئىشنىڭ پاش بۇلۇپ قېلىشتىن ئەنسىرگەندە پادىچى ئۇنىڭغا: ئەگەر باشقىلار سەندىن بالىنىڭ دادىسى كىم دەپ سوراپ قالسا: بالىنىڭ دادىسى ئابىد جۇرەج دىگىن، دەيدۇ. ئايال شۇنداق دەيدۇ. كىشلەر جۇرەجنىڭ ئىبادەت خانىسىنى چىقىۋېتىپ جۇرەجنى سۆرەپ ئېلىپ چىقىپ ھاكىمنىڭ ئالدىغا ئېلىپ ماڭىدۇ. جۇرەج يولدا كىتىۋېتىپ ئانىسىنىڭ دۇئاسىنى يادىغا ئالىدۇ - دە، كۆلۈمسىرەپ قويدۇ. جۇرەج جازالاشقا ئېلىپ كىلىنگەندە ئىككى رەكئەت ناماز ئوقۇۋېلىشنى ئىلتىماس قىلىدۇ، ئاندىن كىيىن بالىنى ئەكەلدۈرۈپ ھاكىمنىڭ رۇخسىتى بىلەن بالىدىن: داداڭ كىم؟ دەپ سورىيدۇ. بالا: (بۇ بالا يېشىغا توشمايلا سۆزلىگەن ئۈچ بوۋاقنىڭ بىرى) دادام پالانى پادىچى دەپ جاۋاب بېرىدۇ. بۇنى ئاڭلاپ كىشلەر تەكبىر ئېيتىشىپ كىتىدۇ. ۋە ئى جۇرەج! بىز يىڭىلىشىپتۇق، ئىبادەت خانىڭنى ئالتۇن كۈمۈشتىن قايتا ياساپ بىرەيلى دېشىدۇ. جۇرەج: بولدى قىلىڭلار ئۆزۈم چالما كىسەكلەر بىلەن ياسىۋالەن دەيدۇ. (بۇخارى رىۋايەت قىلغان ھەدىس)

پەيغەمبەر ئەلەيھىسسالام بۇ ۋەقەلىك توغۇرسىدا: «ئەگەر جۇرەج دىندا ئالىم بولغان بولسا نامىزنى داۋام ئېتىۋېرىشتىن ئانىسىغا جاۋاب بېرىشنىڭ ياخشىلىغىنى ئەلۋەتتە بىلىۋالالايتتى دەيدۇ».

پىقھى شۇناسلار شۇنىڭغا قاراپ: بىرەر ئادەم نەپلە ناماز ئۆتەۋاتقاندا ئاتا - ئانىسى چاقىرىپ قالسا نامىزنى توختۇتۇپ ئاتا - ئانىسىغا جاۋاب بېرىشى كېرەك دەيدۇ.

### ئاتا-ئانىسى مۇسۇلمان بولمىغاندىمۇ ياخشىلىق قىلىدۇ:

بۈيۈك ئىسلام پەيغەمبىرى سەللەللاھۇ ئەلەيھى ۋەسەللەم ئۆزىنىڭ ئۇلۇغ يول -





يۇرقلرىدا مۇسۇلمانلارغا گەرچە ئاتا-ئانىسى مۇسۇلمان بولمىغاندىمۇ ئۇلارغا ياخشىلىق قىلىشنى تەۋسىيە قىلىپ ئۇنى ئىنسانىيەتنىڭ يۇقۇرى پەللىسىگە كۆتۈرگەن. مۇشۇ مەزمۇندا ئەسما بىنتى ئەبۇبەكرى رەزىيەللاھۇ ئەنھۇما ھەدىس سۆزلەپ مۇنداق دىگەن:

مېنىڭ يېنىمغا ئانام كەلدى، ئۇ، پەيغەمبەر ئەلەيھىسسالامنىڭ دەۋرىدە مۇشرىك ئىدى، مەن رەسۇلۇللاھتىن پەتىۋا سوراپ: ئانام قېشىمغا تاماق سوراپ كەپتۇ، ئۇنىڭغا تاماق بەرسەم بۇلامدۇ، دىدىم. پەيغەمبەر ئەلەيھىسسالام: «بۇلىدۇ ئانىڭىزغا تاماق بىرىڭ دىدى».

(بىرلىككە كەلگەن ھەدىس)

ئۇلۇغ قۇرئان كەرىم يوليۇرۇقلىرىنى ۋە بۈيۈك پەيغەمبەر ئەلەيھىسسالامنىڭ سۈننەتلىرىنى بىلگەن ھەقىقى ئاڭلىق مۇسۇلمان اللھ تەئەلانىڭ ئاتا-ئانىغا ياخشىلىق قىلىدىغان، ئۇلارغا كۈيىنىدىغان ۋە ھەرقاچان-ھەرزمان ئۇلارنىڭ ھالىدىن ئوبدان خەۋەر ئالىدىغان بەندىلىرىدىن بۇلۇشقا تىرىشىدۇ. مانا بۇ ساھابىلەرنىڭ ۋە ئۇلارغا ياخشىلىقچە ئەگىشىپ ماڭغان ئادەملەرنىڭ تۇتۇپ ماڭغان يولى:

بىر ئادەم سەئىد ئىبنى مۇسەييەبىنىڭ قېشىغا كىلىپ: اللھ تەئەلانىڭ (ئۇلارغا ھۆرمەت بىلەن يۇمشاق سۆز قىلغىن) دىگەن ئايىتىدىن باشقا ئاتا-ئانىغا ياخشىلىق قىلىش توغۇرسىدا كەلگەن ھەممە ئايەتلىرىنى چۈشەندىم. سىلىق يۇمشاق سۆز قانداق بۇلىدۇ؟ دەپ سورىغان، سەئىد جاۋابەن: يەنى ئۇلارغا، قۇل ئۆز خۇجايىنىغا سۆز قىلغاندەك سۆز قىلغىن دىگەن بۇلىدۇ دىگەن.

ئىبنى سىرىين رەزىيەللاھۇ ئەنھۇ ئاتا-ئانىسىغا ھۆرمەت قىلىپ خۇددى ئۇزۇن يىل كىسەل تارتقان ئادەمدەك ناھايىتى زەئىپ ئاۋازدا سۆزلەيتتى.

**ئۇلارنى رەنجىتىشتىن كۆپ ھەزەر ئەيلەيدۇ:**





بىز ئاتا-ئانىغا ياخشىلىق قىلىشقا ئۈندەيدىغان بۇ نۇرلۇق، يالقۇنلۇق سەھىپىلەرنى قويۇپ، ئۇلارنى قاقشىتىشتىن ھەزەر قىلدۇردىغان تەڭ قىممەتداش سەھىپىلەرگە نەزەر سالغىنىمىزدا، بىز ئۇنىڭ ئاتا-ئانىسىنى قاقشاتقان بالىلارنىڭ قەلبىنى قاتتىق ساراسمىگە سالىدىغان، يۈرگىنى تىترىتىۋىتىدىغان سەھىپىلەر ئىكەنلىكىنى كۆرىمىز.

شۇ سەھىپىلەر ئاتا-ئانىغا ياخشىلىق قىلىشنىڭ ساۋابىنى **الله** غا ئىشىنىشنىڭ ساۋابىغا ئورۇنداش قىلىپ بايان قىلغاندەك ھەر بىر ئاتا-ئانىنى قاقشاتقۇچىلارنى، ئۇلارنىڭ گۇناھىنى **الله** تەئەلاغا شىرك كەلتۈرۈش گۇناھى بىلەن ئورۇنداش كەلتۈرۈپ ئۆزگەرتىدۇ. ئاتا-ئانىنى قاقشىتىش بولسا ساداقەتمەن مۇسۇلماننىڭ ئەقلى يىرگىنىدىغان قىلغان ئىشلىرىنىڭ ساۋابىنى يوقۇتىۋىتىدىغان قەبىھ جىنايەتتۇر. چۈنكى ئۇ چوڭ گۇناھلارنىڭمۇ چوڭى، ھەرقانداق ئېغىر خاتالىقلارنىڭمۇ ئېغىرى. ئەبۇبەكرى نۇفىيى ئىبنى ھارس رەزىيەللاھۇ ئەنھۇدىن رىۋايەت قىلىدۇكى، ئۇ مۇنداق دىگەن: پەيغەمبەر ئەلەيھىسسالام: «مەن سىلەرگە ئەڭ چوڭ گۇناھنى ئېيتىپ بېرىمۇ؟» دەپ ئۈچ قېتىم تەكرارلىدى، بىز: شۇنداق قىلسىلا ئى **الله** نىڭ ئەلچىسى!! دىدۇق، پەيغەمبەر ئەلەيھىسسالام: «**الله** تەئەلاغا شىرك كەلتۈرۈش ۋە ئاتا-ئانىنى قاقشىتىش» دىدى.

(بىرلىككە كەلگەن ھەدىس)

### ئالدى بىلەن ئانىسىغا ئاندىن كىيىن ئاتىسىغا ياخشىلىق قىلىدۇ:

يەنە بىر ھىساپتا ئىككىسىنىڭ بىرىگە ياخشىلىق قىلىشتا پەرزەنتلەر قارشىدىكى





تەڭپۇڭلۇق زىيانغا ئۇچۇرماسلىقى ئۈچۈن ئىسلامىيەت ئاتا-ئانىنىڭ ھەر ئىككىلىسىنى ئۆز ئىچىگە ئالدىغان يول يۇرۇقلارنى بەردى. ئانىدىن ۋە ئاتىدىن قايسى بىرى يالغۇز قالغاندا يول-يۈرۈقىنى خاسلاشتۇردى.

بايلا كۆرۈپ ئۆتكىنىمىزدەك، پەيغەمبەر ئەلەيھىسسالام: جىھاد قىلىشقا بەيئەت قىلىپ كەلگەن كىشىدىن «ئاتا-ئانىڭىزدىن بىرەرى ھايات بارمۇ؟» دەپ سورايدۇ. ئاتا-ئانىنىڭ ھەر ئىككىلىسىگە باراۋەر ياخشىلىق قىلىشنىڭ ۋاجىپلىقى توغۇرلۇق رەسۇلۇللا ئەلەيھىسسالام تەرەپتىن چىقىرىلغان قارارىنى، ئەسمانىڭ ھەدىسىنىمۇ كۆرۈپ چىقتۇق، رەسۇلۇللا ئۇنى مۇشۇ ئانىسىغا خەيرى-خەلىق قىلىشقا بۇيرىغان: بىر ئادەم كېلىپ: ئى اللھ نىڭ ئەلچىسى! مېنىڭ ھالىدىن خەۋەر ئېلىشىمغا ئەڭ لايىق كىشىم كىم؟ دەپ سورىغاندا، پەيغەمبەر ئەلەيھىسسالام: «ئانىڭ» دىگەن، ھېلىقى ئادەم: ئۇنىڭدىن قالسۇچۇ؟ دەپ سورىغان، پەيغەمبەر ئەلەيھىسسالام: «ئانىڭ» دىگەن، ئۇ كىشى يەنە: ئۇنىڭدىن قالسۇچۇ؟ دىگەندە، پەيغەمبەر ئەلەيھىسسالام: «ئاتاڭ» دەپ جاۋاب بەرگەن.

(بىرلىككە كەلگەن ھەدىس)

مانا بۇ ھەدىستە پەيغەمبەر ئەلەيھىسسالام ئانىغا ياخشىلىق قىلىشنىڭ، ئانىغا ياخشىلىق قىلىشنىڭ ئالدىدا تۇردىغانلىغىنى تەكىتلىگەن. بۇ مەزمۇنى پەيغەمبەر ئەلەيھىسسالامدىن كىيىن ساھابىلەر مۇسۇلمانلار ئۈچۈن تەكىتلەپ ئۆتكەندى.

ھەتتا ئۈممەتنىڭ يىتۈك ئۈلماسى ئىبنى ئابباس رەزىيەللاھۇ ئەنھۇ: ئانىغا ياخشىلىق قىلىشنى اللھ تەئەلاغا ئەڭ يېقىن دىگەن. ئۇنىڭ قېشىغا بىر ئادەم كېلىپ: مەن بىر ئايالغا توي قىلىش تەلۈنى قويغانىم، ئۇ ئايال ماڭا ياتلىق بۇلۇشقا قوشۇلماي باشقا بىرنىڭ تەلۈگە خوشاللىق بىلەن ماقۇل بولدى، مېنىڭ ئۇ ئايالغا قارتا كۈندەشلىگىم تۇتۇپ ئۇنى ئۆلتۈرۈپ قويدۇم. ئەمدى ماڭا تۆبە قىلىش پۇرسىتى





بارمۇ؟ دىگەندە. ئىبنى ئابباس ئۇ كىشىدىن، ئاناڭ ھاياتمۇ؟ دەپ سورىغان. ھېلىقى ئادەم: ئانام يوق دىگەن. ئىبنى ئابباس ئۇنداق بولسا اللہ تەئەلاغا تەۋبە قىلغىن، كۈچۈڭنىڭ يىتىشىچە اللہ غا يېقىنلىق ئىزدە دىگەن. بۇ ھەدىسنى رىۋايەت قىلغان ئەتا ئىبنى يەسار ئىبنى ئابباسنىڭ قېشىغا كېلىپ: ئۇنىڭدىن نىمە ئۈچۈن ئانىسىنىڭ ھايات ياكى ئەمەسلىكىنى سوراپسەن؟ دىدى. ئىبنى ئابباس: مەن ئانىغا ياخشىلىق قىلىشتىنمۇ بەكرەك اللہ غا يېقىنلاشتۇردىغان بىرەر ئەمەلنى بىلمەيمەن دىدى، دىگەن. (بۇخارى رىۋايەت قىلغان ھەدىس)

شۇنىڭ ئۈچۈن ئىمام بۇخارىنىڭ (ئادابۇل مۇفەرد) دىگەن ئەسىرىدە ئانىغا ياخشىلىق قىلىش بابىنى ئانىغا ياخشىلىق قىلىش بابىنىڭ ئالدىغا ئورۇنلاشتۇرغانلىقى ۋە ئۆزىنىڭ شۇ تىمىسنى ئۇلۇغ پەيغەمبەر ئەلەيھىسسالامنىڭ ھەدىسلىرى بىلەن شۇنداق ماسلاشتۇرۇپ، كىرىشتۈرۈپ رويپاچا چىقارغانلىقىنى كۆرىمىز.

قۇرئان كەرىم پەرزەنتلەر قەلبىدە ياخشىلىق ۋە مەرىپەت تۇيغۇلىرىنى قوزغىدى. ئاتا-ئانىغا ياخشىلىق قىلىشنى تەۋسىيە قىلدى ۋە ئانىنىڭ قورساق كۆتۈرۈش، بوشانغاندىن كىيىنكى ئىمتىشتىكى ئارتۇقچىلىقىنى، بۇ ئىككى باسقۇچتا چىكىدىغان جاپا-مۇشەققەتلىرىنى ۋە بارلىغىنى پەرزەنتلەرگە ئاتاشتەك ئۇلۇغۋار روھىنى ئاساسلىق مەسىلە سۈپىتىدە مۇئەييەنلەشتۈردى:

(ئىنساننى ئاتا-ئانىسىغا ياخشىلىق قىلىشقا بۇيرىدۇق. ئانىسى ئۇنى (قورسىقىدا) ئۈستى-ئۈستىگە ئاجىزلىق بىلەن كۆتۈردى. ئىككى يىلدا ئۇنى ئەمچەكتىن ئايرىدى (ئى ئىنسان!)) ماڭا ۋە ئاتا-ئاناڭغا شۈكرى قىلغىن، ئاخىر قايتىدىغان جاي مېنىڭ دەرگاھىمدۇر). (سۈرە لوقمان 14 - ئايەت)

بۇ نىمە دىگەن ئۇلۇغۋار تەربىيە ھە! ئىنسانىيەت مېھرى شەپقىتىنىڭ نىمە دىگەن ياخشى يىتەكچىسى! ((ئەي ئىنسان!)) ماڭا ۋە ئاتا-ئاناڭغا شۈكرى ئېيتقىن







بالىنىڭ ئاللاھ تەئەلاغا شۈكرى ئېيتقاندىن كېيىنلا مېھرى-شەپقەت يەتكۈزۈش بىلەن ئاتا-ئانىغا شۈكەر ئېيتىشى، خەيرى-ئەھسان قىلىشى بارلىق پەزىلەتلەرنىڭ ۋە ياخشى ئەمەللەرنىڭ بېشىدۇر. بۇ دىننىڭ ئاتا-ئانىغا بەرگەن ئورنى نىمە دىگەن ئىسىل ئورۇن ھە!.

بەزى چاغلاردا بالغا دۇنيا ئالدىنى قىلىدۇ. بەخت تەلىپى تازا ئوڭدىن كىلىپ خەزىنىسى پۇل-مالغا توشۇپ كىتىدۇ. ئۇنى چىرايلىق ئايالى، ئۇماق پەرزەنتلىرى ئاتا-ئانىسىغا كۈيۈنۈشتىن توسۇپ قويدۇ، ئاتا-ئانىسىنىڭ خەج-خىراجىتىنى ئۈنتۈيدۇ. نەتىجىدە ئۇ ئاللاھ نىڭ غەزىپىگە ئۇچرايدۇ.

ھەقىقىي راستچىل، سەمىمى مۇسۇلمان ئۇنداق قىلمىشلاردىن مۇستەسنا. چۈنكى ئۇ ئىسلام دىنىنىڭ يول-يۇرۇقلىرى بىلەن دائىم ئۇچرىشىپ تۇرىدۇ. ۋە پەيغەمبەر ئەلەيھىسسالامنىڭ چاقىرىقىغا ئەلۋەتتە قۇلاق سالىدۇ.

پەيغەمبەر ئەلەيھىسسالام: «سەن ۋە سىنىڭ پۇل مېلىڭ، ئاتاڭغا مەنسۇپ» دىگەن. (ئىمام ئەھمەد، ئەبۇ داۋۇت رىۋايەت قىلغان)

نەتىجىدە ئۇنىڭ تەبىئىتى رەسۇلۇللا ئەلەيھىسسالام تەلىم بەرگەن، ئەدەپ-ئەخلاقىغا ماسلىشىدۇ ۋە ھىدايەت ئېقىنلىرىغا قۇچاق ئاچىدۇ. شۇنىڭ بىلەن ئاتا-ئانىسىنى نارازى قىلىشتەك ناچار قىلىقلارنى قىلمايدۇ ۋە پەيغەمبەر ئەلەيھىسسالام دىگەندەك ئۇنىڭ ئۆزى بىلەن پۇل-مېلى ئاتىسىغا مەنسۇپ بولىدۇ.

**ئاتا-ئانىسىنىڭ دوستلىرىغىمۇ ياخشىلىق قىلىدۇ:**

بۇ توغرا، ئۇلۇغ دىن ئاتا-ئانىغا ياخشىلىق قىلىشقا ئۈندەپلا بولدى قىلمىدى. بەلكى ئاتا-ئانىسى ياخشى كۆرگەن، دوستلۇققا تاللىغان كىشىلەرگە ياخشىلىق





قىلىشقا چاقىردى.

ئىبنى ئامىر رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام: «ئاتىسىنىڭ دوستىغا دوستلۇق مېھرىنى يەتكۈزۈش ياخشىلىقنىڭ ئەڭ ياخشىسى» دىگەن.

يەنە بىر رىۋايەتتە: «ئاتىسى دۇنيادىن كەتكەندىن كىيىن ئۇنىڭ دوستىغا دوستلۇق يەتكۈزۈش ياخشىلىقنىڭ ياخشىسىدندۇر» دىيىلگەن.

(مۇسلىم رىۋايەت قىلغان)

ئابدۇللا ئىبنى ئومەر رەزىيەللاھۇ ئەنھۇ ئاتىسىنىڭ بىر دوستىنى ئۇچرىتىپ قېلىپ قالىتتى ئىززەت ئىكرام قىلىپ كەتكەن، بۇنى كۆرگەن بىر كىشى ئابدۇللا ئىبنى ئومەرگە: «ئۇنىڭغا بىر ئىككى تەڭگە سەدىقە بېرىپ قويساڭلا بولمىدىمۇ؟» دىگەن. ئىبنى ئومەر رەزىيەللاھۇ مۇنداق دىگەن: پەيغەمبەر ئەلەيھىسسالام: «ئاتاڭنىڭ دوستىغا كۈيۈنگەن، ئۇنىڭدىن شەپقىتىڭنى ئايما، ئۇنداق بولمايدىكەن اللە نۇرۇڭنى ئۆچۈرۈپ تاشلايدۇ» دىدى.

(ھەدىس)

بىر ئادەم پەيغەمبەر ئەلەيھىسسالامدىن: ئاتا-ئانىم ئۆلۈپ كەتكەندىن كىيىنمۇ ئۇلار ئۈچۈن قىلىدىغان بىرەر ياخشىلىق بارمۇ؟ دەپ سورىغان. پەيغەمبەر ئەلەيھىسسالام جاۋاب بېرىپ: «شۇنداق تۆت ئىش، 1 - ئۇلار ئۈچۈن دۇئا قىلىش 2 - ئۇلار ئۈچۈن اللە دىن كەچۈرۈم سوراش 3 - ئۇلارغا بەرگەن ۋەدىسىنى ئورۇنداش 4 - ئۇلارنىڭ دوستلىرىغا ئىززەت ئىكرام قىلىش ۋە شۇلارنى دەپلا مېھىر-شەپقەت يەتكۈزۈش» دىگەن.

(ئىمام بۇخارى ئادابۇل مۇفرەد دىگەن ئەسىرىدە رىۋايەت قىلغان ھەدىس)

مانا بۇ ھەقىقىي مېھرى-مۇھەببەتنىڭ، ۋاپادارلىقنىڭ، ياخشىلىقنىڭ ۋە بالىنىڭ





ئاتا-ئانىسى ئۈچۈن ئۇلار بار ۋاقتىدىمۇ، ئۈلۈپ كەتكەندىن كىيىنمۇ دوستلىرىغا دوستلىق مېھرى يەتكۈزۈش ئارقىلىق ئىززەت ئىكرام قىلىشنىڭ ئەڭ يۇقىرى پەللىسى. ساداقەتمەن مۇسۇلمان ئاتا-ئانىسىنىڭ دوست بۇرادەرلىرىگە دوستلۇق، ساداقەت رىشتىنى باغلايدۇ، ئاتا-ئانىسى ئاللاھ نىڭ دەرگاھىغا كەتكەندىن كىيىنمۇ ئۇلارنىڭ دوستلىرىغا بولغان مېھرى-مۇھەببىتى ئىززەت ھۆرمىتىنى ساقلاپ قالىدۇ. سۈيۈملۈك ئاتا ئانىسى سىڭدۈرۈۋەتكەن ئاشۇ ئىسىل پەزىلەتنى ئۇنۇتمايدۇ. شۇنىڭدەك ھاياتىنى گۈزەللەشتۈرىدىغان، كىشىلەرنى شات-خۇراملىققا ئىگە قىلىدىغان چىن دوستلۇقنى قەدىرلەيدۇ. مانا بۇنىڭ ھەممىسى بۇ ھاياتى دۇنيادا ساداقەتمەن مۇسۇلماننىڭ ۋۇجۇدى بىلەن باغلانغان.

غەرىپ ئەللىردە بالا ئاق-قارىنى پەرىق ئەتكۈدەك بولسا ئاتا-ئانىدىن ئايرىلىپ كىتىدۇ. شۇنىڭ بىلەن بالىلىق رىشتىمۇ ئۈزىلىدۇ. ئاتىسى ياكى ئانىسى بىلەن نە كۆرۈشۈش، نە مېھرى شەپقەت يەتكۈزۈش، نە ھىسداشلىق دىگەنلەر بولمايدۇ. بالا ئۆز يولىغا كىتىۋېرىدۇ، ئۆزىنىڭ ياشلىق باھارىنى، گۈلدەك چاغلارنى، دۇنياغا كۆز ئاچقان ئەشۇ پەرزەنتى ئۈچۈن بېغىشلاپ ئىلىپتەك قەددى يادەك ئىگىلىگەن، چاچ-ساقاللىرى ئۈچتەك ئاقارغان، ئەشۇ بىچارە ئاتا-ئانىسىغا ھىسداشلىق، مېھرى-شەپقەت كۆزى بىلەن قارايمۇ قويمايدۇ. غەرىپ ئەللىردىكى بالىلارنىڭ ئاتا-ئانىسىنى نارازى قىلىشى، ھالىدىن خەۋەر ئالماسلىغى، ئىسلام پەرزەنتلىرىنىڭ ئاتا-ئانىلىرىغا مەيلى ھايات ۋاقتلىرىدا بولسۇن، مەيلى ئۈلۈپ كەتكەندىن كىيىن بولسۇن ياخشىلىق، دوستلۇق، ۋاپادارلىق، ھىسداشلىق ئىزھار قىلىشىلىرىغا ھەتتا ئاتا-ئانىسىنىڭ دوستلىرىغىمۇ دوستلۇق مېھرىنى يەتكۈزۈشلىرىگە قارىغاندا زادى نەدە؟ قايسى ئورۇندا تۇرىدۇ؟ راستىنلا بۇ ئىسلامىيەتنىڭ ئىنسانىيەت قانۇن تۈزۈملىرى يىتەلمىگەن ئىسىل ئۇلۇغۋار ئىنسانى ئالاقە قارارى ۋە كۆڭۈللەردە يىتىلگەن مىسلىسىز ئالاھىدە يول





يۇرۇقلىرى.

### ئۇنىڭ ئاتا-ئانىسىغا ياخشىلىق قىلىشتىكى ئۇسۇلى:

ئىسلامىيەت يېتىشتۈرگەن ھەقىقى مۇسۇلمان ئاتا-ئانىسىغا ياخشىلىق قىلغۇچى ئىنساندۇر. ئۇ ئاتا-ئانىسىغا ئىززەت ئىكرامنىڭ ئەڭ گۈزەل شەكلى بىلەن قارايدۇ. ئۇلار ئولتۇرغان يېرىگە كەلسە ئاتا-ئانىسى ئۈچۈن ئورنىدىن تۇرىدۇ ۋە ئىگىلىپ قولغا سۈيۈپ قويىدۇ. ئۇلارنىڭ ئالدىدا ئاۋازىنى پەسەيتىدۇ، ئۇلارغا قانات ياپىدۇ، ئۇلار بىلەن پارغلاشقاندا ئۇلارنىڭ كۆڭلىگە كىلىدىغان ۋە يارىسىغا تىگىدىغان سۆز ئىبارىلەرنى پەندە-نەسەھەت تۈسىنى ئالغان جۈملىلەرنى ئىشلىتىشتىن ساقلىنىدۇ. ئۇلار بىلەن مۇئامىلە قىلغاندا شەرت-شارائىتنىڭ قانداق بۇلىشىدىن قەتئى نەزەر، ئېغىر بېسىقلىق ئىززەت-ئىكرام كەبى ئەدەپ-ئەخلاقتىن چىقىپ كەتكەن بى نۇمۇس ئىشلارنى قىلمايدۇ ۋە داۋاملىق تۈۋەندىكى الله نىڭ سۆزى ئۆزىگە قىبلىنامە قىلىدۇ:

(پەرۋەردىگارنىڭ پەقەت ئۇنىڭغا ئۆزىگىلا ئىبادەت قىلىشىڭلارنى ۋە ئاتا-ئانىڭلارغا ياخشىلىق قىلىشىڭلارنى تەۋسىيە قىلدى، ئۇلارنىڭ بىرى، يا ئىككىلىسى قول ئاستىڭدا بۇلۇپ ياشنىپ قالسا، ئۇلارغا ئوھوي! دىمىگىن (يەنى مالاللىقنى بىلدۈردىغان شۇنچىلىك سۆزىنىمۇ قىلمىغىن)، ئۇلارنى دۈشكەلمىگىن، ئۇلارغا ھۆرمەت بىلەن سىلىق سۆز قىلغىن، ئۇلارغا كامالى مەھربانلىقتىن ناھايىتى كەمتەر مۇئامىلىدە بولغىن ۋە «ئى پەرۋەردىگارم! ئۇلار مېنى كىچىكىمدە تەربىيەلەپ ئۆستۈگىنىدەك ئۇلارغا مەرھەمەت قىلغىن دىگىن).

(سۈرە ئىسرا 23 - 24 ئايەت)

بەزى چاغلاردا ئاتا-ئانىلار ھەق يولدىن تېپىپ كىتىدىغان ئەھۋاللار بۇلۇپ





قالدۇ. مۇنداق چاغدا ۋاپادار مۇسۇلمان پەرزەنت ئۇلارنىڭ يېنىغا كىرىپ ئۇلارنى ناتوغرا يولدىن قايتۇرۇشى ئۈچۈن مېھرىبانلىق، سىلىق-سپايلىق، كەڭ قورساقلىق، سۇغۇققانلىق بىلەن چۈشەندۈرۈشى، ئۇلارغا قوپاللىق قىلماسلىقى، ئۇلارنى سىلكمەسلىكى ۋە ئۇلارنى ئۆزى ئىشەنگەن ھەقىقەتكە قايتۇرۇپ كېلىشى ئۈچۈن زىرەكلىكى ۋە مۇلايىملىقى بىلەن قانائەتلەندۈرۈشكە تىرىشىشى لازىمدۇر. ئۇنىڭ بۇ ئىشلارنى قىلىشتا ئاساسلىنىدىغان كۈچلۈك پاكىتى دۇرۇس زاكۈنى ۋە ئاقىلانە تەدبىرى بۇلۇشى كىرەك.

ئاڭلىق زىرەك مۇسۇلمان ئاتا-ئانىسى مۇشەرىك بولغان تەقدىردىمۇ ئۇلار بىلەن بولغان مۇشۇ خىلدىكى مەسئۇلىيەتنى ئۈنۈتمەيدۇ. شۈبھىسىزكى ئۇنىڭ ئاتا-ئانىسى مۇشەرىك ھالىتىدە بولسىمۇ ئۇلارنىڭ تۇرمۇشىغا ياخشى قاراش مەسئۇلىيىتى بار. ئۇ شىرىكنىڭ نەقەدەر چوڭ گۇناھ ئىكەنلىكىنى بىلىشىمۇ، يەنىلا اللە تەئەلانىڭ ئەمىرىنى ئىجرا قىلىدۇ:

(ئىنساننى ئاتا-ئانىسىغا ياخشىلىق قىلىشقا بۇيرىدۇق، ئانىسى ئۇنى (قورسىقىدا) ئۈستى-ئۈستىگە ئاجىزلىق بىلەن كۆتۈردى. ئىككى يىلدا ئۇنى ئەمچەكتىن ئايرىدى (ئى ئىنسان!) ماڭا ۋە ئاتا-ئاناڭغا شۈكرى قىلغىن، ئاخىر قايتىدىغان جاي مېنىڭ دەرگاھىمدۇر. ئەگەر ئاتا-ئاناڭ سىنى سەن بىلمەيدىغان نەرسىنى ماڭا شىرىك كەلتۈرۈشكە زورلىسا ئۇلارغا ئىتائەت قىلمىغىن، ئۇلارغا دۇنيادا ياخشى مۇئامىلىدە بولغىن. (يەنى دىنىڭغا زىيان يەتمەيدىغان ئاساستا ياخشىلىق قىلغىن)، ماڭا ئىتائەت بىلەن قايتقان ئادەمنىڭ يولىغا ئەگەشكىن. ئاندىن مېنىڭ دەرگاھىمغا قايتىسىلەر، سىلەرگە قىلمىشىڭلارنى ئېيتىپ بىرىمەن).

(سۈرە لوقمان 15 - ئايەت)

ئاتا-ئانا ھەقىقەتەن يېقىنلارنىڭ ئەڭ يېقىنى، سۈيۈملۈك كىشىلەرنىڭ ئەڭ





سۈيۈملىكى، بىراق ئۇلارنىڭ شان-شەرەپ، قەدرى قىممەت ئاساسىدىكى ئالاقىسى، ئەقىدە-ئىتقاد ئالاقىسىنىڭ كەينىدە تۇرىدۇ. ئەگەر ئۇ ئىككىسى مۇشۇ بۇلۇپ پەرزەنتلەرنى ئاللاھ غا شىرىك كەلتۈرۈشكە بۇيرىسا ئۇلارغا ئىتائەت قىلىشقا بولمايدۇ. چۈنكى ياراتقان ئاللاھ تەئەلاغا ئاسىيلىق قىلىپ مەخلۇقاتقا ئىتائەت قىلىش يوق. ئەينى چاغدا ئەقىدە مۇناسىۋىتى بارچە مۇناسىۋەتتىن ئۈستۈن تۇراتتى ۋە ئۇنىڭ ئەمىرى-پەرمانلىرىمۇ ھەممە پەرمانلاردىن يۇقىرى تۇراتتى بىراق پەرزەنتلەرمۇ ئاتا-ئانىسىغا گەرچە ئۇلار مۇشۇ بولغاندىمۇ قىلىدىغان ياخشىلىقنى قىلىپ پەرزەنتلىك بۇرچىنى ئادا قىلىۋېرەتتى.

بۇنىڭدىن شۇنى كۆرۈۋېلىشقا بولىدۇكى، ھەقىقى مۇسۇلمان ھەرقانداق ئەھۋال ئاستىدا ئاتا-ئانىسىغا ياخشىلىق قىلىدۇ، كۈچىنىڭ يېتىشىچە ئۇلارنى بەختلىك قىلىش، خوشال قىلىش ۋە ئاللاھ غا ئىتائەت قىلىش دائىرىسىدىن چىقىپ كەتمىگەن ئاساستا ئۇلارنى رازى قىلىشقا تىرىشىدۇ ۋە ئۇلارغا كۆڭۈل بۆلۈش، ئىززەت-ئىكرام قىلىش، ئۇلارغا كۆڭلى تارتقان يېمەك-ئىچمەك، كىيىم-كېچەك، ۋە راھەت بەخش تۇرالغۇ جايلىرىنى تەقدىم ئىتىشكە بېخىللىق قىلمايدۇ، ئاتا-ئانىسى ياشاۋاتقان دەۋىرگە، ئۇلار تۇرۇۋاتقان جەمئىيەت سەۋىيەسىگە ماس ھالدا ھۇزۇر-ھالاۋەت بەخش ئىتىشكە ئىچ تارلىق قىلمايدۇ. يۇقارقىلارنىڭمۇ ئۈستىدە تۇردىغان بىر ئىش ياخشى سۆز، ئىللىق چىراي، تۇلۇپ تاشقان مۇھەببەت، كۈيۈمچانلىق، ۋاپادارلىق ۋە ئۇلارنىڭ ئاتا-ئانىلىق قەدرى-قىممىتىنى تۇنۇپ يېتىشتۈر. ھەقىقى مۇسۇلمان ئاتا-ئانىسى ۋاپات بولغاندىن كىيىنمۇ ئۇلارغا ئاتا پ سەدىقە قىلىش، ھەققىدە كۆپلەپ دۇئا قىلىش بىلەن ياخشىلىق قىلىپ تۇرىدۇ. ئاللاھ تەئەلانىڭ دىگىنىدەك:

(ئۇلارغا كامالى مېھرىبانلىقتىن ناھايىتى كەمتەر مۇئامىلىدە بولغىن ۋە «ئى پەرۋەردىگارم! ئۇلار مېنى كىچىكلىكىمدە تەربىيلىگىنىدەك ئۇلارغا مەرھەمەت





قىلىغىن» دىگىن).

(سۈرە ئىسرا 24 - ئايەت)

دىمەك بۇ ئىسلامنىڭ ئاتا - ئانىغا ياخشىلىق قىلىش توغۇرسىدىكى كۆرسەتمىسى بىلەن ھىدايەت تاپقان مۇسۇلمان ئۇنىڭغا بۈگۈنكى مۇسۇلمانلار ماددى ھايات تۇنجۇقتۇرۇپ كۆزلىرىنى ھازىرقى زامان مەدەنىيەتلىرىنىڭ ئۇچقۇنى كۆرمەس قىلىۋەتكەندىن كىيىنمۇ ئەگشەمدۇ؟ ھەقىقەتەن بۈگۈنكى كۈندە كۆڭۈل بۆلۈش، ئەھمىيەت بېرىش پەقەت ئاياللار بىلەن پەرزەنتلەر ئۈستىدە بۆلۈۋاتىدۇ. ئاتا - ئانىلارغا كۆڭۈل بۆلۈش نۆۋىتى ئاياللار ۋە بالىلار نۆۋىتىنىڭ كەينىدە كىلىداتىدۇ. ئۇلاردىن ئاتا - ئانىلارنى ئالدىنقى ئورۇنغا قويۇش پەقەتلا پەرزەنتلەر ۋە ۋاپادار پەرزەنتلەرنىڭ قولىدىن كىلىدۇ. كۆپلىگەن مۇسۇلمانلارنىڭ ئەقلىنى مونوپۇل قىلىۋالغان ھازىرقى زامان غەرىپ جەمئىيىتىنىڭ قانۇن تۈزۈملىرى ئاتا - ئانىغا ياخشىلىق قىلىش، ياشانغاندا، ئۆزىنىڭ ھالىدىن خەۋەر ئالالمىغۇدەك دەرىجىدە زەئىپلىشىپ كەتكەندە ئۇلارغا كۆڭۈل بۆلۈشنى، قانات ئاستىغا ئېلىشنى ئويلاپمۇ قويمايدۇ. ئۇنداق ئاڭ تۈزۈملەر بىلەن قۇراللانغان كىشى پەقەت ئايالى ۋە پەرزەنتلىرىنىلا ئويلايدۇ ۋە ئۆزىگە تەدبىرچى، ئىگدارچىلىق قىلغۇچى بولغان ۋە ئۆزىنى پەرۋىش قىلىش يولىدا كىچىلەرنى كىرىپك قاقماي ئۆتكۈزگەن، قاتارغا قېتىش يولىدا بارلىق تاپقان - تەرگىنىنى سەرپ ئەتكەن ئاتا - ئانىسىغا قاراپمۇ قويمايدۇ. سىز ئۇنىڭ كۆڭۈلىدىكىدەك ئۆي - جاي، ياخشى كىيىم - كىچەك، يەمەك - ئىچمەكنى كۆرسىلا ئايالى ۋە پەرزەنتلىرىنى ئويلايدىغان، بۇنداق نىئەتلەردە ئاتا - ئانىسىنىڭمۇ نىسۋىسى بارلىغىنى خىيالىغىمۇ كەلتۈرمەيدىغانلىقىنى ۋە شۇ ئاتا - ئانىنىڭ ئۆزىگە تولمۇ مۇھتاج ئىكەنلىكىنى، كۆڭۈل شادلىغىنى سۈيۈملۈك پەرزەنتلەردىن ئالدىغانلىقىنى ئەسلىپمۇ قويمايدىغانلىقىنى كۆرسىز.





ئاتا - ئانىغا ياخشىلىق قىلىش، ئۇلارغا مەرد - سېخىلىقى، يېقىملىق، بالدەك سۆزلىرى بىلەن ئىللىق، خۇشچىراي قۇچاق ئېچىشى مۇسۇلماننىڭ ئەسلى تەبىئىتىدۇر. ھەقىقى مۇسۇلماننىڭ، دۇنيا ئىشلىرى قانچىلىك ئالدىغا سېلىۋالغان، بەخت - تەلىپى ھەرقانچە ئوڭدىن كەلگەن، سىرتتىن كىرگەن ئادەت - يۇسۇنلار قاتمۇ - قات ئورۇنلانغان بۇلىشىدىن قەتئى نەزەر، ئەسلى تەبىئىتىدىن ئايرىلىشى ئەسلا لايىق ئەمەس. چۈنكى ئۇ باشقىلار شەخسىيەتچىلىك، ئاچ كۆزلۈك، ۋە ناشۇكۈرلۈك پاتقىقىغا ھەر قانچە پېتىپ كەتكەندىمۇ، مۇسۇلماننىڭ باغرى قاتتىقلىقتىن ۋە شەخسىيەتچىلىك قارشىدىن ساقلاپ، ئۇلارنى ئىنسانى خىسلىتىگە قايتۇرىدىغان، ئەڭ مۇھىمى ئۇلارغا جەننەت ئىشكىلىرىنى كەڭ ئېچىپ بېرىدىغان پىسخىك مېجەز - خاراكتىرى.







## 4- مۇسۇلماننىڭ ئايالى بىلەن بولغان مۇناسىۋىتى

### ئىسلامىيەتنىڭ ئەر-ئاياللىق قارشى:

ئىسلامدىكى نىكاھ كۆڭۈلنىڭ تەسەللىسى، دىلنىڭ راھىتى، يۈرەكنىڭ تىنىچلىقى ۋە مېھرى - مۇھەببەت، ئۆز-ئارا كۆيۈنۈش، ئۆز-ئارا ماسلىشىش، ئۆز-ئارا ياردەم بېرىش ۋە يول قويۇشلار ئاساسىدا بىرلەشكەن ئەر بىلەن ئايال ئوتتۇرىسىدىكى تۇرمۇش مۇھىتى. ئۇ شۇنداق قاينام تاشقىنلىق بىر مۇھىتكى ئۇنىڭدا كىچىك بوغۇنلار بىمالال ئۆسۈپ يېتىلەلەيدۇ ۋە ساغلام ئىسلامى ئائىلە بارلىققا كىلىدۇ، كۆڭۈلدىكىدەك كەيپىيات شەكىللىنىدۇ.

قۇرئان كەرىم ئەر بىلەن ئايال ئوتتۇرىسىدىكى بۇ ئەبەدىلىك تەبىئى مۇناسىۋەتنى ئىنچىكە تەسۋىرلەپ بەردى، شۇ تەسۋىردە تەسەللى، تىنىچ-ئامانلىقنىڭ نىداسى تارىلىپ تۇرىدۇ ۋە مېھرى-مۇھەببەتنىڭ ئۆز-ئارا چۈشىنىشىنىڭ، ھىسداشلىقنىڭ خۇش ھىدىلىرى دىماققا ئۇرلۇپ تۇرىدۇ:

(ئاياللار بىلەن ئۇنىسى ئۆلىپەت ئېلىشىڭلار ئۈچۈن (الله نىڭ) ئۇلارنى ئۆز تىپىڭلاردىن ياراتقانلىقى، ئاراڭلاردا (يەنى ئەر-خوتۇنلار ئارىسىدا) مېھرى-مۇھەببەت ئورناتقانلىقى الله نىڭ (كامالى قۇدرىتىنى كۆرسىتىدىغان) ئالامەتلەردىندۇر)

(سۈرە رۇم 21 - ئايەت)





شۈبھىسىزكى ئۇ ئىككى قەلبىنىڭ ئۆز-ئارا ئىشىنىشى ۋە قوشۇلۇشىدىن ھاسىل بولىدىغان مۇناسىۋەت، اللھ شۇ ئىككىسىنىڭ قەلبىنى ئەر-خوتۇنلۇق تۇرمۇشىدا خاتىرجەملىك، ئىناق-ئىتتىپاقلىق، ۋە راھەت-پاراغەتلەر بىلەن كۈن كەچۈرۈشلىرى ئۈچۈن مېھرى-مۇھەببەت، سەمىمى دوستلۇق، ئۆز-ئارا كۆيۈنۈش ھىسسىياتىنى بىر-بىرىگە باغلايدۇ.

ئىسلامدىكى ياخشى ئايال دۇنيانىڭ بايلىقى ۋە اللھ تەئەلانىڭ ئەرلەرگە ئاتا قىلغان چوڭ نېئىمىتى، چۈنكى شۇ ئايال بولغانلىقى ئۈچۈن تۇرمۇشنىڭ خاپىچىلىقىدىن، كۈڭۈلسىزلىك، جاپا-مۇشەققەتلەرنىڭ روھى بېسىمىدىن تەسەللى تاپىدۇ، يەنە شۇ ئايالنىڭ قېشىدا ئىنسانلار ھېچقانداق بىر مال-مۈلۈك ئورنىنى باسالمايدىغان راھەت-پاراغەت ۋە باشقا كىرەكلىك لازىمەتلىكلىرىنى تاپىدۇ. پەيغەمبەر ئەلەيھىسسالام توغرا ئېيتىدۇ:

«دۇنيانىڭ ئۇزى بىر بايلىق، شۇ بايلىقنىڭ ياخشىسى سالىھ ئايال».

(مۇسلىم رىۋايەت قىلغان)

مانا بۇ ئىسلامىيەتنىڭ يۈكسەك ئېگىدىكى نىكاھ-تۇرمۇش نەزىرىيەسى ۋە ئەنە شۇ ئىسلامىيەتنىڭ ئاجايىپ قەدرى-قىممەت، ئىززەت-ئىكرامى ئىچىدىكى ئاياللىق قارشى.

### مۇسۇلمان ئەر تەلەپ قىلىدىغان ئايال:

بۇ، ئەر-ئاياللىقنىڭ يۈكسەك نەزىرىيەسىدىن قارىغاندا ھەقىقىي مۇسۇلمان ئەرنى بۇ دەۋرنىڭ بىرقىسىم ئۆزىنى تۈرلۈك پەرداز بۇيۇملار بىلەن يېپىۋالغان قىزلىرى ئەسلا ئۆزىگە قارىتا ئالمايدۇ، ئۇنى پەقەتلا كامىل مۇسۇلمان قىزنىڭ ئوبرازى جەلپ قىلالايدۇ.





شۇنىڭ ئۈچۈن مۇسۇلمان ئەر ئۆزىگە كۆڭۈللۈك تۇرمۇش ئاتا قىلالايدىغان ئۇلۇغ ئىسلامىيەتنىڭ سۈپەتلىرىنى ئۆزلەشتۈرگەن قىزلاردىن ئۆمۈرلۈك جورا تاللاشقا ئەھمىيەت بېرىدۇ. بۇنىڭ دىن مەلۇم بۇلىدىكى مۇسۇلمان ئەر پەقەت گۈزەللىك، لاتاپەتلىك، نازاكتىلىكلەر بىلەنلا كۇپايىلەنمەيدۇ. بەلكى ئاشۇلارنىڭ ھەربىر تەرىپىدە توغرادىننىڭ، ئۆتكۈر ئەقلىنىڭ، ياخشى كىلىپ چىقىشىنىڭ بۇلىشىنى تەلەپ قىلىدۇ. مۇسۇلمان ئەرنىڭ ئۇنداق قىلىشى، ئۇلۇغ پەيغەمبەر ئەلەيھىسسالامنىڭ بەرگەن تەلىماتلىرىنى ئۆزىگە ئۆرنەك قىلغانلىقىدىندۇر:

پەيغەمبەر ئەلەيھىسسالام مۇنداق دىگەن: «ئايال كىشى 4 تۈرلۈك سەۋەپتىن نىكاھلىنىدۇ. 1 - مال - مۈلكى بولغانلىقى ئۈچۈن 2 - گۈزەل بولغانلىقى ئۈچۈن 3 - نام - نەسەبى ياخشى بولغانلىقى ئۈچۈن 4 - دىن - دىيانىتى بولغانلىقى ئۈچۈن، سەن دىن - دىيانەتلىكنى تاللا ساڭا بەخت يار بولغاي». (بىرلىككە كەلگەن ھەدىس)

پەيغەمبەر ئەلەيھىسسالامنىڭ مۇشۇ ھەدىسىگە ئاساسلانغاندا مۇسۇلمان يىگىت توي قىلماقچى بولغاندا ساپلا گۈزەللىكنى قوغلاشماي دىن - دىيانەتلىك جۈرە تاللاشقا ئەھمىيەت بېرىشى كىرەك. پەيغەمبەر ئەلەيھىسسالام توي قىلماقچى بولغان يىگىتنى تويىدىن بۇرۇن لايىقنى كۆرۈپ بېقىشقا ئۈندىگەن. پەيغەمبەر ئەلەيھىسسالامنىڭ مۇنداق قىلىشى تويىدىن كىيىن بەختسىز بۇلۇپ قېلىشنىڭ، بىر - بىرىدىن كۆڭلى سۆۋۈپ كىتىشنىڭ ئالدىنى ئېلىش ئۈچۈندۇر.

مۇغەيرە ئىبنى شۇئەبە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: مەن پەيغەمبەر ئەلەيھىسسالامنىڭ دەۋرىدە بىر ئايالنى نىكاھمغا ئالماقچى بولدۇم، پەيغەمبەر ئەلەيھىسسالام ماڭا: «ئۇنى كۆردۈڭمۇ؟ دىدى، مەن: ياق كۆرمىدىم دىدىم، پەيغەمبەر ئەلەيھىسسالام: «ئۇنى كۆرۈپ باق، ئۆز - ئارا يۈز كۆرۈشۈش





ئوتتۇراڭلاردا مېھرى - مۇھەببەتنىڭ يىلتىز تارتىشىغا تۇرۇتكە بۇلدۇ» دىدى  
(نەسەئى رىۋايەت قىلغان ھەدىس)

بىر ئادەم ئەنسارى ئايالىدىن بىرىگە توي قىلىش تەلۋىنى قويغان، ھەمدە  
پەيغەمبەر ئەلەيھىسسالامنىڭ قېشىغا كەلگەن، پەيغەمبەر ئەلەيھىسسالام ئۇ ئادەمگە:  
«سەن توي قىلىش تەلۋىنى قويغان ئايالىنى كۆردۈڭمۇ؟» دىگەن، ئۇ كىشى: ياق  
تېخى كۆرمىدىم دىگەندە، پەيغەمبەر ئەلەيھىسسالام ئۇ ئايالىنى كۆرۈپ بېقىشقا  
بۇيرىغان. (نەسەئى رىۋايەت قىلغان ھەدىس).

پەيغەمبەر ئەلەيھىسسالام كۆپلىگەن ھەدىسلەردە ئەرلەرنىڭ ياخشى ئاياللاردىن  
تەلەپ قىلىدىغان ئاساسلىق گۈزەل سۈپەتلەرنىڭ يەنە بىر مەنۋى سۈپەتلەردىن  
ئايىرالمى - يىدىغانلىغىنى تەكىتلىگەن. پەيغەمبەر ئەلەيھىسسالامنىڭ ئىبنى ئابباسقا  
دىگەن سۆزى شۇ جۈملىدىندۇر:

«مەن ساڭا كىشىنىڭ يىغىپ ساقلايدىغان نەرسىنىڭ ياخشىسىنى دەپ بىرەيمۇ؟  
ئۇ بولسىمۇ قارىسا خۇشھال قىلىدىغان، بۇيرىسا ئىتائەت قىلىدىغان، ئىرى يوق  
چاغلاردا ئۆزىنى ھەر جەھەتتىن ساقلىيالايدىغان ياخشى ئايال».

(ھاكىم رىۋايەت قىلغان)

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر  
ئەلەيھىسسالامدىن: ئاياللارنىڭ قايسىسى ياخشى؟ دەپ سورالدى. پەيغەمبەر  
ئەلەيھىسسالام جاۋاب بېرىپ: «قارىسا خۇرسەن قىلىدىغان، بۇيرىسا ئىتائەت  
قىلىدىغان، كۈڭلى ياقمايدىغان ئىشلار توغۇرلۇقمۇ، مال - مۈلكى توغۇرلۇقمۇ،  
قارشىلاشمايدىغان ئايال» دىگەن.

(ئەھمەت رىۋايەت قىلغان ھەدىس)

مانا بۇ ئۇلۇغ پەيغەمبىرىمىزنىڭ ئېرىگە شاتلىق، تەسەللى، تىنچلىق بەخشى





ئىتەلەيدىغان ۋە ئۆزىنى ئەر- ئاياللىق تۇرمۇشقا ئاتىيالايدىغان، پەرزەنتلىرىنى ياراملىق تەربىيەلەيدىغان، ئىللىق چىراي، رازىمەنلىك تۇيغۇسى بىلەن باغرىغا باسالايدىغان ئايالنىڭ ئوبرازىغا بولغان كۆز قارشى. مەجەز- خارەكتىرنىڭ ئورتاقلىغىنى، قەلب ھىسپاتىنىڭ بىردەكلىكىنى ساقلاپ قالالايدىغان جىسمانى، ئەقلى، روھى ۋە ھىسپات تەرەپلەردە ماس تەڭپۇڭلۇق ئاساسىغا تۇرمۇش قۇرۇش بولسا ئۇلۇغ پەيغەمبەر ئەلەيھىسسالامنىڭ كۈچلۈك تەشەببۇسى.

بۇنىڭدىن شۇنى كۆرۈۋېلىشقا بولىدۇكى، بارلىق ئىشلاردا اللە نىڭ شەرىئىتىنى يىتەكچى قىلىدىغان ھەقىقى مۇسۇلمان ئۆزىنى ناچار ئائىلىدىن چىققان سەتەڭلەرنىڭ (ئەخلەت دۇۋىسىدە ئېچىلغان گۈل) قىلىتىقىغا دەسسەتمەيدۇ. كىمدۇر بىرسى «ئەخلەت دۇۋىسىدە ئېچىلغان گۈلدىن ئۆزۈڭلارنى تارتىڭلار» دىگەن ئىكەن.

### ئەر-خوتۇنلۇق تۇرمۇشتا ئىسلامدىن ئايرىلالمايدۇ:

ھەقىقى ساداقەتمەن مۇسۇلمان توي قىلغاندىن كىيىنمۇ، ئۆزىنىڭ ئەر-خوتۇنلۇق تۇرمۇشىدا ئايالى بىلەن بولغان مۇئامىلىدە ئىسلامىيەت كۆرسەتمىسىدىن چەتنەپ كەتمەيدۇ. ئەگەر ئۇلۇغ ئىسلام دىنىنىڭ ئاياللارغا قىلغان تەۋسىيەسى ۋە ئۇلارنى قەدىرلەش ياخشى مۇئامىلە قىلىشقا رىغبەتلەندۈرۈش توغۇرىسىدىكى كۆرسەتمىلىرىگە قارايدىغان بولساق ئاجايىپ بىر ئىشنى كۆرىمىز.

ئىسلام دىنى ئاياللارغا كۆڭۈل بۆلدى ۋە ئۇلارنى شۇ دىندىن باشقا دىنلاردا كۆرۈلۈپ باقمىغان بىر ئورۇنغا ئىگە قىلدى. بۇ توغۇرلۇق پەيغەمبەر ئەلەيھىسسالام بارچە ئەرلەرگە ختاپ قىلىپ مۇنداق دەيدۇ:

«ئاياللارغا ياخشىلىقنى تەۋسىيە قىلىپ تۇرۇڭلار، ھەقىقەتەن ئۇلار قوۋۇرغىدىن





يارتىلغان، چوقۇمكى قوۋۇرغىنىڭ ئۈستى تەرىپى ئەگرى بۇلىدۇ. ئەگەر ئۇنى تۈزلەيمەن دىسەڭ سۇندۇرۇۋالسىەن، ئەگەر ئۆز مەيلىگە قويۇۋەتسەڭ ئەگرى تۇرغىنى تۇرغان، شۇڭىمۇ ئاياللارغا نەسھەت قىلىپ تۇرۇڭلار».

(بىرلىككە كەلگەن ھەدىس)

بۇخارى بىلەن مۇسلىمنىڭ يەنە بىر رىۋايىتىدە: «ئايال كىشى دىگەن ئەگرى قوۋۇرغىغا ئوخشايدۇ، ئەگەر رۇسلايمەن دىسەڭ، سۇندۇرۇپ قويسەن، ئەگەر پايدىلىنماي دىسەڭ ئەگرى يېتى پايدىلىنالايسەن» دىيىلگەن.

مۇسلىمنىڭ يەنە بىر رىۋايىتىدە: «ئايال زاتى ھەقىقەتەن قوۋۇرغىدىن يارتىلغان، ئۇ سەن ئۈچۈن كۆڭۈلدىكىدەك رۇسلايدۇ، ئەگەر پايدىلىنماي دىسەڭ ئەگرى يېتى پايدىلىنالايسەن، ئەگەر رۇسلايمەن دىسەڭ، ئۇنى سۇندۇرۇپ قويسەن، ئۇنىڭ سۇنغىنى دىگەن كىتىپ قالغىنى شۇ».

پەيغەمبەر ئەلەيھىسسالامنىڭ بۇ ئوخشۇتۇشلىرىدا ئاياللارنىڭ ھەقىقىي ماھىيىتى ۋە تۇغما مېجەز تەبىئىتىنى تولۇمۇ ۋايىغا يەتكۈزۈپ بايان قىلغان. ئۇ ئىرنىڭ كۆتكىنىدەك بىر ھالەتتە رۇسلايدۇ، مۇسۇلمان ئۆز ئايالىدا شۇنداق بىر مېجەز-خاراكتىرنىڭ بارلىغىنى بىلىش كىرەك، ئاندىن ئۇ ئايالنى دەرھال ئۆزگەرتىشكە ئۇرۇنمايدۇ ۋە ئۇنىڭ ئاياللارغا خاس بىر خىل مېجەز-خۇلقىنىڭ بارلىغىنى ئەستىن چىقارمايدۇ ۋە ئۇنى ئاللاھ ياراتقاندەك قۇبۇل قىلىدۇ. ئايال دىگەندە بەزى بىر ئىشلارغا قىززىقتۇردىغان ئەگرىلىك بار، ئۇنى ئۆز ئىرادىسى، ئۆز مېجەز-خارەكتىرگە بويسۇندۇرۇشقا ئۇرۇنمىغان ئادەمنىڭ مىسالى ئەگرى قوۋۇرغىنى رۇسلاشقا ئۇرۇنمىغان ئادەمنىڭ مىسالىغا ئوخشايدۇ. ئەگەر ئۇنى ئۆز قولى بىلەن سۇندۇرسا ھەممىدىن مەھرۇم قالىدۇ. ئايالنىڭ سۇنغانلىقى دىگەن ئۇنىڭ كىتىپ قالغانلىقىدۇر.

قاچانكى ساداقەتمەن مۇسۇلمان ئەرنىڭ قەلبىدە ئۇلۇغ پەيغەمبەر





ئەلەيھىسسالامنىڭ يول - يۇرۇقلىرى ئورۇن ئالسا، ئايالنىڭ كۆڭلىنى مېھزەز - خارەكتىرنى چوڭقۇر چۈشۈنۈش ئاساسىدا ئايدىڭلاشسا، ئايالنىڭ كۆپلىگەن سەھۋەنلىكلىرىگە كەڭ قورساقلىق بىلەن مۇئامىلە قىلىدۇ، بىر قىسىم خاتالىقلىرىنى، ئەيىپ - نۇقسانلىرىنى كۆرمەسكە سالىدۇ ۋە شۇ كەمچىلىكلەرنى شۇ ئايالنىڭ تۇغما تەبىئىتىدىكى كەمچىلىك دەپ تونۇيدۇ، ئەگەر ئەر - ئايال ئائىلىسى بەختلىك، ئامان - ئىسەن، كۆڭۈللۈك بولسا ئۇ ئائىلىدە ۋاراڭ - چۇرۇڭ، جىدەل - ماجرا كۆرۈلمەيدۇ.

بۇ ھەدىسنى چوڭقۇر ئانالىز قىلغۇچى، پەيغەمبەر ئەلەيھىسسالامنىڭ ھەدىسىنىڭ: «(ئاياللارغا ياخشىلىقنى تەۋسىيە قىلىڭلار)» دىگەن ئىبارە بىلەن باشلانغانلىقى ئاياللارنىڭ مېھزەز - خارەكتىرنى بىكىتىپ بولغاندىن كىيىن يەنە «(ئاياللارغا ياخشىلىقنى تەۋسىيە قىلىڭلار)» دىگەن ئىبارە بىلەن ئاخىرلاشتۇرغانلىقىنى ئەلۋەتتە بىلەلەيدۇ. پەيغەمبەر ئەلەيھىسسالام ئاياللارغا نىمە دىگەن قاتتىق كۆڭۈل بۆلگەن ھە! ئۇلارنىڭ كۆڭلىنى نىمە دىگەن چوڭقۇر چۈشەنگەن ھە! ئۇلارغا نىمە دىگەن كۆپ ھىسداشلىق قىلغان ھە!! ساداقەتمەن مۇسۇلمان ئەر پەيغەمبەر ئەلەيھىسسالامنىڭ بۇ كۆرسەتمىلىرىنى ئورۇنلاشقا ۋە ئۇلارغا ھەر ۋاقىت ئەمەل قىلىشقا يىتىشىپ بۇلالامۇ؟

ئۇلۇغ پەيغەمبىرىمىز سەللەللاھۇ ئەلەيھى ۋەسەللەمنىڭ ئاياللارغا كۆڭۈل بۆلۈشى شۇ دەرىجىگە يەتكەنكى ئۇ ھەججەتۇل ۋىدادا نۇتۇق سۆزلىگەندە، ئاياللارغا ياخشىلىقنى جىكىلەپ تۇرۇشقا ئەسكەرتىشنى ئۇنۇتمىغان، پەيغەمبەر ئەلەيھىسسالامنىڭ شۇ قېتىمقى نۇتقى ئۆزىنىڭ ھەججە مۇسۇلمانلار بىلەن بىرگە تۇرالمايدىغانلىقىنى ھىس قىلغان ۋە كىيىن مۇسۇلمانلار ئۈچۈن ئۆزىنىڭ مۇبارەك سۆزىنى ئاڭلاش نىسپ بولمايدىغانلىقىنى پۈرتۈپ ئۆتكەن نۇتقى ئىدى. پەيغەمبەر





ئەلەيھىسسالام شۇ قېتىملىق نۇتقىدا ئاياللارغا كۆرسەتمە بېرىشنى قولدىن بەرمىگەن ۋە ئۆزىنىڭ ئۇلار توغۇرلۇق بەرگەن يول - يۇرۇقلىرى بىلەن ئۇلارغا كۆڭۈل بۆلۈشكە، ئۇلارغا ئەھمىيەت بېرىشكە كەڭ يول ئېچىپ بەرگەن:

«ئاياللارغا ياخشىلىقنى تەۋسىيە قىلىشنى ئۈنۈتمەڭلار، چوقۇمكى ئۇلار سىلەرنىڭ ياردەمچىلىرىڭلاردۇر، ئۇلار بىرەر پايەشە قىلمىسىلا ئۇلاردىن شۇنىڭدىن ئۆزگە بىرنەرسىگە ئىگە بۇلالمايسىلەر، ئەگەر ئۇلار بىرەر پايەشە قىلىپ قويسا ياتاقلىرىنى ئايرىۋېتىڭلار، بوش - بوش ئۇرۇڭلار، ئەگەر ئۇلار سىلەرگە ئىتائەت قىلسا ئۇلارغا قارىتا باشقىچە يول تۇتماڭلار. بىلىشىڭلار كىرەككى سىلەرنىڭ ئۇلاردا ھەققىڭلار بار، ئۇلارنىڭمۇ سىلەردە ھەقلىرى بار، سىلەرنىڭ ئۇلاردىكى ھەققىڭلار شۇكى، كۆرۈنىشىڭلارغا باشقا بىرنى يېقىن يولاتماسلىق، سىلەر ياقىتۇرمايدىغان كىشىنىڭ ئۆيۈڭلەرگە كىرىشىگە ئىجازەت بەرمەسلىك، ئۇلارنىڭ سىلەرنىڭ ئۈستىڭلاردىكى ھەقلىرى شۇكى، ئۇلارنىڭ يېمەك - ئىچمىكىگى، كىيىم - كىچىكىگى جايىدا ياخشى بېرىش» .

(تىرمىزى رىۋايەت قىلغان ھەدىس)

مانا بۇ ھەر بىر ساداقەتمەن مۇسۇلمان قۇلاق سالىدىغان تەۋسىيە، ئۇنىڭدا پەيغەمبەر ئەلەيھىسسالامنىڭ ئەرنىڭ ئايال ئۈستىدىكى ئايالنىڭ ئەر ئۈستىدىكى ھەق - مەجبۇرىيەتلىرىنى بىكىتىشكە ئاياللارغا مېھرى - شەپقەت يەتكۈزۈش، كۈيۈنۈش، ئۇلارغا ياخشىلىق قىلىش، ئاياللارغا زۇلۇم قىلماسلىق، ئائىلىدىكى مەنپەئەتنى زىيانغا ئۇچراتماسلىق، ئۇلارنى قاقتى - سوقتى قىلماسلىق توغۇرىدىكى يول - يۇرۇقلىرى كۆرۈلۈپ تۇرىدۇ.

پەيغەمبەر ئەلەيھىسسالام ئايالغا كۆڭۈل بۆلگەن، ياخشى مۇئامىلىدە بولغان ئەرنى ئۈممەتنىڭ ياخشىلىرى قاتارىدا سانغان:







«مۆمىننىڭ ئىمان جەھەتتە ئەڭ مۇكەممەل بولغىنى ئۇلارنىڭ ئەخلاقى ئەڭ گۈزەل بولغىنىدۇر ۋە سىلەرنىڭ ياخشىلىرىڭلار ئايالغا ياخشى مۇئامىلە قىلغىنىڭلاردۇر».

(تىرمىزى رىۋايەت قىلغان ھەدىس)

ئاياللار پەيغەمبەر ئەلەيھىسسالامنىڭ ئاياللىرىنىڭ قېشىغا ئەرلىرى ئۈستىدىن شىكايەت قىلىپ كەلگەن. پەيغەمبەر ئەلەيھىسسالام ئەرلەرگە خىتاب قىلىپ:

«بىر بۈلۈك ئاياللار ئەرلىرى ئۈستىدىن شىكايەت قىلىپ مۇھەممەدنىڭ ئاياللىرىنىڭ قېشىغا كەلدى، ئۇنداق ئەرلەر سىلەرنىڭ ياخشىلىرىڭلار ئەمەس» دىگەن.

(ئەبۇ داۋۇت رىۋايەت قىلغان ھەدىس)

ئاياللارغا كۈيۈنۈش ۋە ئۇلارنى ھۆرمەت قىلىش، كۆڭلىگە ياقمىغاندىمۇ ئۇنىڭ بىلەن ياخشى تۇرمۇش ئۆتكۈزۈشكە تەۋسىيە قىلىشتا ئۇلۇغ ئىسلام دىنى ئالاھىدە ئورۇندا تۇرۇدۇ. مانا بۇ دۇنيا تارىخىدا ئاياللار پەقەت مۇشۇ دىندىلا ئېرىشكەن ئىمتىياز. اللە تەئەلا ئۆزىنىڭ ئۇلۇغ كىتابىدا مۇنداق دەيدۇ:

(ئۇلار بىلەن چىرايلىقچە تىرىكچىلىك قىلىڭلار، ئەگەر ئۇلارنى ياقىتۇرمىساڭلار (سەۋرى قىلىڭلار) چۈنكى سىلەر ياقىتۇرمايدىغان بىر ئىشتا اللە كۆپ ياخشىلىقلارنى پەيدا قىلىشى مۇمكىن).

(سۈرە نىسا 19 - ئايەت)

چوقۇمكى بۇ ئۇلۇغ ئايەت تەقۋادار مۇسۇلماننىڭ سەزگۈلىرىنى ئويغۇتۇپ، قايناپ- تاشقان غەزەپ ئوتىنى ئۆچۈرىدۇ ۋە ئۇنىڭ ئايالغا بولغان نەپرىتىنى بىر تەرەپلىمە كۆزقارشىنى ئۆزگەرتىدۇ. ئىسلامىيەت ئەر- خوتۇنلۇق مۇناسىۋەتنىڭ ئۈزۈلۈپ كىتىشىنى شۇ ئارقىلىق توسۇپ قالىدۇ ۋە مۇقەددەس رىشتىنى ئۆزگىرىشچان ھىسسىياتنىڭ، شاختىن- شاخقا قونۇپ يۈرىدىغان ھاماقەتلەرنىڭ قۇرۇق دەسمايىسى بۇلۇپ قېلىشىدىن ساقلاپ قالىدۇ.





ئۆمەر ئىبنى خەتتاب رەزىيەللاھۇ ئەنھۇنىڭ ئايالىنى ياقتۇرغانلىغى ئۈچۈنلا ئايرىلىپ كەتمەكچى بولغان ئادەمگە دىگەن سۆزى نىمە دىگەن ئۇلۇغ ھە! «ئائىلەڭ مۇھەببەت ئۈستىگە قۇرۇلمىغانمۇ؟ كۆڭۈل بۆلۈش ۋە تەنقىدى پىكىرلەر قېنى؟» ئىسلامدىكى ئەر- ئاياللىق مۇناسىۋىتى كىچىككىنە ھىسسىياتنىڭ بىردەملىك قۇتىرىشىدىن تولمۇ ئۈستۈن ۋە ئېچىرقاپ كەتكەن ھايۋانى تەلەپنىڭ كۈشكۈرتىشىدىن نەچچە ھەسسە يۇقۇرى تۇردۇ. ھەقىقى مۇسۇلماندىكى، شۇ مۇسۇلماننىڭ كۆڭلىگە ياقمايدىغان ئايالى بىلەن بولغان مۇئامىلەدە ئۆزىنى چوڭ تۇتۇۋېلىشىغا يول قويمايدىغان مەرت- مەردانلىق، ئىسىل- ئالجاناپلىق، يۈكسەك كەڭ قورساقلىق تەك بىباھا سۈپەتلەر ھايۋانى خۇسۇسىيەتلەردىن، ئېلىپ ساتارلارنىڭ تەمەسسىدىن ۋە بىكار تەلەپلەرنىڭ تېتىقسىزلىقىدىن بەكلا يىراقدۇر.

بەلكى ھەقىقى مۇسۇلمان ئۆز پەرۋەردىگارىنىڭ پەرمانىنى جان- دىل بىلەن ئىجرا قىلىشتىن باش تارتمايدۇ- دە، ئايالى بىلەن گەرچە كۆڭلىگە ياقمىسىمۇ- چىرايلىق كۈن كەچۈرىدۇ. چۈنكى ئۇ ئۆزىگە نىسبەتەن سىر بولغان بارلىق شەيئەلەرنى بىلگۈچى ھەممىدىن خەۋەردا ئۇلۇغ پەرۋەردىگارىنىڭ سۆزلىرىنى كۆپ ئويلىنىدۇ، مۇلاھىزە قىلىدۇ.

شۆبھىسىزكى ئەدەملەر بەزى چاغلاردا مەلۇم نەرسىلەرنى يامان كۆرۈپ قالىدىغان، ئۇنىڭدىن ئۆزىنى قاچۇرىدىغان، ھەمدە يىراقلىشىشنى خالاپ قالىدىغان ئەھۋاللار بۇلۇپ تۇردۇ. ھالبۇكى ئۇ نەرسىلەر ياخشىلىق بىلەن ئورالغان، پۈتمەس- تۈگۈمەس بەركەت بىلەن يۇغۇرۇلغان بۇلىدۇ. شۇنىڭ ئۈچۈن ئاڭلىق مۇسۇلمان قانداق ياخشى كۆرۈشنى، قانداق يامان كۆرۈشنى بىلىدۇ. ياخشى كۆرگەن ئادىمى بىلەن شالاق، ئەما ئادەملەر مۇئامىلە قىلغاندەك مۇئامىلە قىلمايدۇ ۋە ئۆزى ياخشى كۆرمەيدىغان كىشلەردىن تەلۋە، بىشەم كىشلەرنىڭ ئۆزىنى قاچۇرغىندەك ئۆزىنى قاچۇرمايدۇ، پەقەتلا نۇرمال، ئادىل





نسىپى ئورۇنى ساقلاپ قالدۇ.

ئۇلۇغ ئىسلام دىنىنىڭ پەيغەمبىرى مۇھەممەد ئەلەيھىسسالام مۇسۇلمان، مۇئىمىن ئايالنىڭ ئېرى ھەرقانچە ياخشۇماسلىقىدىن قەتئى نەزەر ئەر كىشى رازى بۇلىدىغان ئىسىل ئەخلاقىلاردىن خالى ئەمەسلىگىنى بايان قىلىدۇ. ئەمدى مۇسۇلمان ئۈچۈن شۇ ئايالدا رازى بۇلىدىغان تەرەپلەرگە كۆز يۇمۇش ۋە ئۆزى ياقتۇرمايدىغان يەنە بىرتەرەپنى كۆككە كۆتۈرۈۋېلىشى لايىق ئەمەس:

«مۇئىمىن ئەر مۇئىمىن ئايالنى يامان كۆرمەيدۇ، ئەگەر

مۇئىمىن ئايالنىڭ بىر ئەخلاقىدىن نارازى بولسا يەنە بىر

ئەخلاقىدىن رازى بۇلىدۇ».

(مۇسلىم رىۋايەت قىلغان ھەدىس)

### ھەقىقى مۇسۇلمان نەمۇنىلىك ئەردۇر:

ھەقىقى مۇسۇلمان ئايالغا ئىنساپ بىلەن مۇئامىلە قىلىشقا ۋە ئۇنىڭغا غەمخۇرلۇق قىلىشقا بۇيرىدىغان ئۇچۇق مەزمۇنلارغا قۇلاق سېلىپ، ئايالنى ئۇنىڭ بىلەن بىرگە ئۆتكەن ۋاقتى قانچىلىك ئۇزۇن بۇلىشىدىن قەتئى نەزەر ئۆزىنىڭ مۇلايىم، خۇش-خۇي مۇئامىلىسى بىلەن سۈيۈندۈرىدۇ ۋە چەكسىز مېھرى-شەپقىتى بىلەن بەختلىك قىلىدۇ.

ئۆيگە كىرسە ئايالى ۋە پەرزەنتلىرىگە ئىللىق چىراي، خوشال كەيپىيات بىلەن قۇچاق ئاچىدۇ. ئۇلارغا اللە قىلىشقا بۇيرىغان ياخشى مۇبارەك سالامنى قىلىشقا ئالدىرايدۇ، اللە تەئەلا مۇنداق دىگەن:

(سەلەر ئۆيلىرىگە كىرسەڭلار، ئۆزۈڭلارغا (يەنى ئۆيدىكىلەرگە) اللە بەلگىلىگەن





پاك، مۇبارەك سالامنى بىرىڭلار).

(سۈرە نۇر 61 - ئايەت)

ۋە بۇ سالامغا ئۇلۇغ پەيغەمبەر ئەلەيھىسسالاممۇ كۆپ قىززىقتۇرغان، ئۇ ئەينى چاغدا ئەنەس رەزىيەللاھۇ ئەنھۇغا:

«ئى ئوغلۇم ئائىلەڭدىكىلەر نىڭ قېشىغا كىرسەڭ سالام بەرگىن، ساڭا ۋە ئائىلەڭدە - نىكىلەرگە بەركەت بۇلىدۇ» دىگەن.

(تىرمىز رىۋايەت قىلغان)

شۆبھىسىزكى ئۇ بىر بەركەتتۇر، يەنى ئەر كىشىنىڭ ئۆز ئەھلىگە سالام يوللىشى، ئۇلارنى خۇش چىراي قارشى ئېلىشى بىر بەركەت، يەنە ئۇ ئۆز ئائىلىسىدىكىلەرنىڭ ھاياتىنى بەخت - سائادەت بىلەن شاد - خۇراملىق، راھەت - پاراغەت بىلەن جانلاندىرۇۋىتىدۇ ۋە ئۇ ئائىلىسىدە ئۇنى - ئۆلىپەت، مېھىر - شەپقەت، رازىمەنلىكلەرنى قانات يايدۇرۇۋىتىدۇ. ئايالىغا ياردەم قولىنى سۇنىدۇ، يېقىملىق، كۆڭۈللۈك سۆزلەر بىلەن مۇڭدەشەدۇ، شۇ ئارقىلىق ئايالىنىڭ دەرىت - ئەلەم، جاپا - مۇشەققەت، قورۇنۇش، سىقىلىشلىرىنى ئۇنتۇلدۇردۇ ۋە ئايالىغا ئۆزىنىڭ كۈچلۈك، سېخى، كەڭ قورساق ئىكەنلىكىنى، ئۇنى ھىمايە قىلالايدىغانلىقىنى، ئىشلىرىغا كۆڭۈل بۆلىدىغانلىقىنى ھىس قىلدۇرىدۇ. شەرىئەت يولىغا قويغان دائىردە ئۆزىنى تۈزەشتۈرۈپ، ياسىنىپ - تارىنىپ يۈرشىگە رازى بولىدىغان ۋە ئۇنىڭغا ۋاقتىنى ئاجرىتالايدىغان، ۋاقتىنىڭ ھەممىسىنى، خىزمىتى، تەتقىقاتى، ياكى مەسئۇلىيىتى ۋە ياكى دوستلىرىغا سەرىپ قىلىۋەتمەستىن ئۇنىڭغىمۇ قارىيالايدىغانلىقىنى ھىس قىلدۇرىدۇ.

ئىسلام دىنى ئايالىنىڭ ئىرىدىن ئالىدىغان مەنپەئەتكە كاپالەتلىك قىلغان، ھەتتا ئەرنىڭ بارلىق ۋاقتىنى ئىبادەت ۋە شەرىپلىك - ئۇلۇغ خىزمەتلەرگە سەرىپ





قىلىۋاتقانغا رۇخسەت بەرمىگەن. بۇ توغۇرسىدىكى مەزمۇنلارنى ئابدۇللا ئىبنى ئەمىر ئىبنى ئاس رەزىيەللاھۇنىڭ پەيغەمبەر ئەلەيھىسسالامدىن رىۋايەت قىلغان ھەدىسىدە كۆرۈۋالايلىمىز. پەيغەمبەر ئەلەيھىسسالام ئابدۇللا ئەمىر ئىبنى ئاسنىڭ ئۆزىنى ئىبادەت ئىشلىرىغا بەك ئۇرۇپ كىتىۋاتقانلىغىدىن خەۋەر تېپىپ ئۇنىڭغا مۇنداق دىگەن:

«دەپ باقە! سەن كۈندۈزى روزا تۇتۇپ، كىچىسى ناماز ئوقۇپلا يۈرمەسەن؟»  
ئابدۇللا ئىبنى ئەمىر: شۇنداق ئىيى اللە نىڭ ئەلچىسى!! دىگەن - دە، پەيغەمبەر ئەلەيھىسسالام: «ئۇنداق قىلما، رۇزمۇ تۇتقىن تاماقمۇ يىگىن، ئۇخلا ۋە نامازنىمۇ ئوقۇغىن، سەندە ھەقىقەتەن بەدىنىڭنىڭ ھەقىقى بار، كۆرۈڭنىڭ ھەقىقى بار، ئايالىڭنىڭمۇ ھەقىقى بار ۋە سىنى يوقلاپ كەلگەن ئادەمنىڭمۇ ھەقىقى بار» دىگەن. (ئىمامى بۇخارى رىۋايەت قىلغان).

ھەكىمنىڭ قىزى، ئوسمان ئىبنى مەزۇننىڭ ئايالى خەۋلە پەيغەمبەر ئەلەيھىسسالامنىڭ ئايالىنىڭ قېشىغا ئۈستى - بېشى قالايمىقان ھالەتتە كىرىپ كەلگەندە پەيغەمبەر ئەلەيھىسسالامنىڭ ئايالى ئۇنىڭغا: سىزگە نىمە بولدى؟ دىگەن. ھېلىقى خەۋلە ئېرىنىڭ ئۈستىدىن شىكايەت قىلىپ: كىچىلىرى نامازغا تۇرۇۋالدىمۇ، كۈندۈزلىرى روزا تۇتۇۋالدىمۇ دىگەن. پەيغەمبەر ئەلەيھىسسالام ئۇنىڭ سۆزىدىن خەۋەر تاپقان، ئاندىن ئوسمان ئىبنى مەزۇننى ئۇچرىتىپ قېلىپ ئۇنىڭغا كايىپ: «سەن مەندىن ئۈگەنمەسەن؟» دىگەن. ئوسمان ئىبنى مەزۇن ئۇنداق ئەمەس، مەن سىلىدىن ئەلۋەتتە ئۈگىنىمەن اللە تەئەلا مىنى ئۆزلىرىگە پىدا قىلىۋەتكەن دىگەن. كىيىن ئۇنىڭ ئايالى چىرايلىق كىيىپ ئۆزىنى تۈزەشتۈرۈپ كەلگەن.

يەنە بىر رىۋايەتتە پەيغەمبەر ئەلەيھىسسالام ئۇنىڭغا: «ئىي ئوسمان بىزگە دەرۋىشلىك پەرىز قىلىنغان ئەمەس، سەن ئۈچۈن مەندە ئۈگىنىش ئۈلگىسى يوقمۇ؟ اللە بىلەن قەسەمكى مەن سىلەرگە قارىغاندا اللە دىن بەكرەك قورقىمەن. ئۇنىڭ





بەلگۈلمىلىرىگە ئەڭ رىئايە قىلىدىغىنىمۇ يەنىلا مەن» دىگەن .

ئۇلۇغ پەيغەمبەر ئەلەيھىسسالام بۇ ئۇسۇلنى ساھابىلىرى ئارىسىدا كەڭ قانات يايدۇرغان ۋە ئۇلارنىڭ قولىدىن يىتىلەپ ئۇلارنىڭ ئىبادەت ھاياتىدا، بۇلۇپمۇ ئاياللىرى بىلەن بولغان تۇرمۇش ئىشلىرىدا نۇرمانلى باراۋەرلىككە يىتەكلىگەن ئىدى. ھەتتا بۇ نۇرمانلىق، باراۋەرلىك ئۇلارنىڭ ئەخلاقىغا ئايلىنىپ كەتكەن. ئۆز-ئارا بىر-بىرىنى شۇنىڭغا تەۋسىيە قىلىشقان، شۇنى ئۆزلەشتۈرۈشكە ئالاھىدە ئەھمىيەت بەرگەن. ئەگەر ئۇلاردىن بىرەرسى ئايالىدىن ئايرىلىپ تۇرماقنى خالاپ قالسا ۋە دەرۋىشلىككە، خوتۇننى تەرىك ئېتىشكە ۋە ئىبادەتكە بېرىلىپلا كەتسە ئۇلار رەسۇلۇللانىڭ قېشىغا ئەرز-شكايەت قىلىپ كەلگەن. ئىمامى بۇخارى ئەبۇجۇھەيفە رەزىيەللاھۇ ئەنھۇدىن رىئايەت قىلغان ھەدىستە مۇنداق دىگەن:

«قېرىندىشىم پەيغەمبەر ئەلەيھىسسالام، سالمان، ۋە ئەبۇ دەردا رەزىيەللاھۇ ئەنھۇمالانىڭ ئارىسىدا ئىدى، سالمان ئەبۇ دەردانى يوقلاپ بېرىپ، ئۇمۇ دەردانىڭ رەتسىز قالمايىمىغان تۇرغىنىنى كۆرۈپ سىزگە نىمە ئىش بولدى؟ دەپ سوراپتۇ، شۇ چاغدا ئەبۇ دەردا يىمەكلىك ئېلىپ كېلىپ سالماننىڭ ئالدىغا قويۇپ ئالە يە! مەن بولسام روزىدار مەن دەپتۇ. سالمان سەن يىمىسەڭ مەنمۇ يىمەيمەن دەپ تۇرۇپتۇ. ئاخىرى ئەبۇ دەردا تاماق يەپتۇ، كىچىدە ئەبۇ دەردا ناماز ئوقۇش ئۈچۈن ئورنىدىن تۇرۇپتۇ، سالمان: ئۇخلا دەپتۇ، ئەبۇ دەردا بىرئازدىن كىيىن يەنە ئورنىدىن تۇرۇپتۇ، سالمان ئۇنىڭغا يەنە: ئۇخلا دەپتۇ. ئەبۇ دەردا ئۇخلاپتۇ. كىچىنىڭ ئاخىرقى سائەتلىرى بولغاندا سالمان ئەبۇ دەرداغا: ئەمدى ئورنىڭدىن تۇر دەپتۇ ۋە ئۆزىمۇ ئورنىدىن تۇرۇپ ئىككىسى ناماز ئوقۇپتۇ. ئاندىن سالمان ئەبۇ دەرداغا نەسىھەت قىلىپ: سىنىڭ ئۈستىڭدە اللە تەئەلانىڭ ھەقىقى بار، ئۆز نەپسىڭنىڭ ھەقىقى بار ۋە خوتۇن بالىلىرىڭنىڭمۇ ھەقىقى بار، ھەر بىر ھەق ئىگىسىگە ئۆزىگە تىگىشلىك





ھەقىقىي بەر دەپتۇ. ئەبۇدەردا پەيغەمبەر ئەلەيھىسسالامنىڭ قېشىغا كىلىپ ئاشۇ ئەھۋاللارنى ئېيتىپتۇ، پەيغەمبەر ئەلەيھىسسالام سالمان راست دەپتۇ» دىدى.

تەقۋادار، زىرەك، خۇشخۇي مۇسۇلمان ئايالى بىلەن ھاياتنىڭ مەنىسىز، كۆڭۈلسىزلىكلىرىدە روھنى ئۇرغۇتۇپ خۇشھال كەيپىياتقا چۈمدۈرۈشنى ۋە ئىككىسى ئوتتۇرسىدىكى تۇرمۇش ۋە دائىملىق ئالاقە تەرىپىنى قىزىقارلىق، يۇمۇر - چاقچاقلىرى بىلەن كىشىنىڭ مەسلىگىنى كەلتۈرگىدەك دەرىجىدە گۈزەللەشتۈرۈش پۇرسىتىنى قولدىن بەرمەيدۇ. چۈنكى بۇنىڭغا ئۆز ھاياتىنىڭ ھەممە تەرەپلىرىدە يۈكسەك قىممەت ياراتقان ئۇلۇغ پەيغەمبىرىمىز مۇھەممەد ئەلەيھىسسالام ئاساس سالغان ئەينى چاغدا ئۇنى دىننىڭ ئاساسىنى تىكلەش، مۇسۇلمان مىللىتىنى بارلىققا كەلتۈرۈش ۋە جەڭ لايىھەسى تۈزۈش ئۈنىڭدىن باشقا نۇرغۇن ئۇلۇغ ئىشلارمۇ ئۇنى ئۆز ئاياللىرى بىلەن كۆڭۈللۈك تۇرمۇش ئۆتكۈزۈشتە نەمۇنىلىك ئەر بۇلۇشتىن توسۇپ قالالمىغان.

ئائىشە رەزىيەللاھۇ ئەنھادىن رىۋايەت قىلىنغان تۆۋەندىكى ھەدىس شۇ جۈملىدىندۇر، ئائىشە رەزىيەللاھۇ ئەنھا مۇنداق دىدى:

«مەن رەسۇلۇللاغا ئاتاپ پىشۇرۇلغان ھالۋىنى ئېلىپ كەلدىم - دە، سەۋدە رەزىيەللاھۇ ئەنھاغا: ئالە سەنمۇ يىگىن دىدىم. سەۋدە يىگىلى ئۇنىمىدى. رەسۇلۇللا ئىككىمىزنىڭ ئوتتۇرسىدا ئولتۇراتتى. مەن سەۋدەگە: يا سەن ھالۋىنى يىگىلى تۇرسەن ياكى مەن ھالۋىنى يۈزۈڭگە سۇۋايەن دىسەممۇ ئۇ يىگىلى ئۇنىمىدى، مەن ھالۋىدىن ئېلىپ ئۇنىڭ يۈزىگە سۇۋىدىم، رەسۇلۇللا كۈلۈپ كەتتى ئاندىن قولىنى ئۇنىڭغا سۇنۇپ تۇرۇپ: سەنمۇ ئۇنىڭ يۈزىگە سۇۋا دىدى، تېخى ئۇنىڭغا تىزنى ئىگىپ بەردى، سەۋدە ھالۋىدىن ئېلىپ يۈزۈمگە سۇۋۇدى رەسۇلۇللا بولسا ھە دەپ كۈلۈۋاتاتتى».

(ھەيسۇمى: بۇ ھەدىسنى ئەبۇبەئلا رىۋايەت قىلغان دىگەن)





سىز ئايالى بىلەن ئۇتۇشۇش، چاخچاقلىشىش، كۆڭۈللۈك تۇرمۇش ئۆتكۈزۈش ۋە ئايالنىڭ قەلبىگە شاد - خۇراملىق بەخش ئېتىشىگە بۇنىڭدىنمۇ كىشىنىڭ دىلىنى سۈيۈندۈردىغان گۈزەل ئەخلاقى چەكسىز كەڭ قورساقلىقىنى ۋە ئاجايىپ ئالجاناپلىقىنى كۆرۈپ باققانمۇ؟

ئائىشە رەزىيەللاھۇ ئەنھا ئۆزىنىڭ رەسۇلۇللا بىلەن بىر سەپەردە بىللە بولغانلىغىنى، ئاندىن رەسۇلۇللا بىلەن يۈگرەشتە بەسلەشكەندە رەسۇلۇللانىڭ ئالدىغا ئۆتۈپ كەتكەنلىكىنى، ئائىشە سەمىرىپ ئېتىگە ئەت قوشۇلغاندا يەنە يۈگۈرۈشتە بەسلىشىپ رەسۇلۇللانىڭ ئېشىپ كەتكەنلىكىنى ئاندىن رەسۇلۇللانىڭ: بۇ ئالدىنقى قېتىمدىكىگە تەڭ دىگەنلىكىنى رىۋايەت قىلغان.

(ئەھمەد، ئەبى داۋۇت رىۋايەت قىلغان)

پەيغەمبەر ئەلەيھىسسالام ئۆزىنىڭ ياش، سۈيۈملۈك ئايالنىڭ قەلبىگە كۆپلەپ خوشاللىق ئاتا قىلىش ئۈچۈن مۇبارەك كۆڭلى كۆكسىنى كەڭ تۇتقان. يەنە تېخى ئايالنى ساغلام كۆڭۈل ئېچىش پائالىيەتلىرىگە چاقىرغان. شۇ ئارقىلىق ئۇنىڭ كۆڭلىنى ئاچقان ۋە شۇ پائالىيەتلەرنى كۆرۈشتىن بەھرىمان قىلغان. مۇشۇ مەزمۇندا ئائىشە رەزىيەللاھۇ ئەنھادىن بىر ھەدىس رىۋايەت قىلىنغان:

«بىركۈنى رەسۇلۇللا سەللەللاھۇ ئەلەيھى ۋەسەللەم ئولتىراتتى، توساتتىن

كىشىلەرنىڭ ۋە بالىلارنىڭ ۋاراڭ - چۈرۈڭلىرى ئاڭلاندى. شۇ چاغدا بىر نىگر ئايال ئۇسۇل ئويىناۋاتقان، ئەتراپىغا ئادەملەر ئولشۇۋالغان ئىكەن، رەسۇلۇللا: ئى ئائىشە! بۇ ياققا كىلىپ قارا دىدى، مەن ئىڭكىمنى رەسۇلۇللانىڭ مۇرىسىگە قويۇپ، ئۇنىڭ مۇرىسى بىلەن بېشىنىڭ ئارىسىدىن قارىدىم، رەسۇلۇللا: ئى ئائىشە كۆرۈپ قاندىڭمۇ؟ كۆرۈپ قاندىڭمۇ؟ دىگىلى تۇردى، مەن: ئۇنىڭ نەزىردىكى ئورنىمنى كۆرۈپ باقماق ئۈچۈن ياق تېخى كۆرۈپ قاندىم دىدىم، ئاندىن مەن ئۇنىڭ ئىككى پۇتىنى







ئالماشتۇرغانلىغىنى كۆردۈم» (نەسەئى رىۋايەت قىلغان ھەدىس)

ئائىشە رەزىيەللاھۇ ئەنھا يەنە بىر رىۋايەتتە مۇنداق دىگەن. «اللھ بىلەن قەسەمكى مەن رەسۇلۇلانىڭ ھۇجرامنىڭ ئىشىگىدە تۇرغانلىغىنى ۋە بىر نىگىزنىڭ مەسجىد دە جانبازلىق ماھارىتى قىلىۋاتقانلىغىنى كۆردۈم، رەسۇلۇلانىڭ تاماشاسىنى قۇلغى بىلەن بوينى ئارىسىدىن كۆرۈشۈم ئۈچۈن مېنى رىئاسى بىلەن يېپىپ تۇراتتى، رەسۇلۇلانى مەن قايتىدىغان بولغۇچە مېنى دەپلا تۇردى يەنە: كۆڭۈل ئېچىشقا ئامراق، يېشى كىچىك قىزلارنىڭ رايىغا بېقىڭلار دىدى».

(شەيخانى رىۋايەت قىلغان)

ھەقىقى مۇسۇلمان رەسۇلۇلانى ئەلەيھىسسالامنىڭ ئاياللىرى بىلەن ئۇيۇشۇپ چاقچاقلىشىپ، ئاددى - ساددا تۇرمۇش ئۆتكۈزگەنلىكىنى بىلسە ئايالى بىلەن ياخشى كۈن كەچۈرىدۇ. كۆكسى قارىنى كەڭ تۇتۇپ ئايالى بىلەن ئىللىق مۇئامىلە، ئىسىل ئەخلاق، ھالال پايدا - مەنپەئەت، ساغلام كۆڭۈل ئېچىش پائالىيەتلىرى ئىچىدە تىرىكچىلىك قىلىدۇ.

تەقۋادار زىرەك مۇسۇلمان ئاسان ھايانلانمايدۇ، ئانچىكى بىر ئىشلارغا چىچىلىپ يۈرمەيدۇ، نادان ئەزلەر دۇلىسى ئاپتاپ كۈرۈپ قالغان كۈنى ئايالى ئەكەلگەن تاماق كۆڭلىگە ياقماي قالسا ياكى دىگەن ۋاقىتتىن ئازراق كىچىكىپ قالسا ئايالى بىلەن ئازراق سۈركۈلۈش، ئاچچىقلىنىشقا ياكى جىدەل - ماجراغا سەۋەپ بۇلىدىغان ئازراق ئىشلار كۆرۈلسە ئائىلىنى بېشىغا كىدۇ. بىراق پەيغەمبەر ئەلەيھىسسالامنىڭ ئەخلاقىنى ئۆزلەشتۈرگەن ھەقىقى مۇسۇلمان ئۇنچىلىك ئىشلارغا چىچىلىپ يۈرمەيدۇ، رەسۇلۇلانىڭ گۈزەل ئەخلاقىنى، سالماق مىجەز - خارەكتىرنى ئەسلا يادىدىن چىقارمايدۇ، رەسۇلۇلانى ئەلەيھىسسالام:





«ئەزەلدىن تاماقنى ئەيىپلىمەتتى، كۆڭلى تارتسا يەيتتى، كۆڭلى تارتىمسا قويۇپ قوياتتى» . (بىرلىككە كەلگەن ھەدىس)

پەيغەمبەر ئەلەيھىسسالام ئەھلى ئاياللىرىدىن تەم تەڭشىگۈچ سورىغاندا ئۇلارنىڭ: بىزدە پەقەت سىركىلا بار دىگەنلىكىنى، ئاندىن رەسۇلۇلانىڭ ئۇنى ئەكەلدۈرۈپ ئىستىمال قىلغانلىغى ۋە «تەم تەڭشىگۈچ-سىركە نىمە دىگەن ياخشى، تەم تەڭشىگۈچ سىركە نىمە دىگەن ياخشى» دىگەنلىكىنى زىكرى قىلىدۇ.

(مۇسلىم رىۋايەت قىلغان)

ئاياللىرى بىرەر كەمچىلىك ئۆتكۈزۈپ قويسا ياكى تاماقنى دىگەن ۋاقتىدىن كىچىكتۈرۈپ قويسا كۆزلىرىنى ئالايىتىپ كىتىدىغان نۇرغۇن ھاماقەت ئەرلەر قۇلاق سالىسۇن، بەزى چاغلاردا بىچارە ئايالنىڭ شۇنچىكى ئىشلىرىمۇ قاتتىق ئەلەمگە سەۋەپچى بۇلۇپ قالىدۇ، لىكىن ئەرلەر ئاشۇ سەۋەپلەرنى بىلىشتىن ئىلگىرى ئاچچىقلىنىدۇ. ئەلەر ئاياللار ئۈستىدىن ھوقۇقدار ئەمەسمۇ؟! !!

ساداقەتمەن مۇسۇلمان ئەر ئۆز ئايالنىڭ ھالىدىن خەۋەر ئېلىپلا قالماي، ئايالنىڭ پەزىلەتلىك دوستلىرىغىمۇ ياردەم قولىنى سۇندۇ ۋە خەيرى خاھلىق قىلىدۇ. چۈنكى ئۇ بارچە ئىشلىرىدا رەسۇلۇلانىڭ قىلغانلىرىنى ئاساس قىلىدۇ:

ئائىشە رەزىيەللاھۇ ئەنھا ھەدىس سۆزلەپ مۇنداق دەيدۇ: «رەسۇلۇلانىڭ قېشىغا كىلىدىغان بىر مۇماي بار ئىدى، ئۇ كەلسە رەسۇلۇللا خۇشال بۇلۇپ ئۇنى ھۆرمەت قىلاتتى ۋە ئۇ مومايدىن قانداق تۇرۇۋاتىسىلەر؟ ئەھۋالىڭلار قانداق؟ بىزدىن كىيىن قانداق كىتىۋاتىسىلەر؟ دەپ ئەھۋال سورايىتتى. ھېلىقى موماي: ياخشى، ئاناممۇ- ئاتاممۇ سىلگە پىدا بولسۇن ئىي اللە نىڭ ئەلچىسى!! دەپ جاۋاب بىرەتتى. مۇماي چىقىپ كەتكەندە، ئائىشە رەزىيەللاھۇ ئەنھا بۇ مومايغا ھېچكىمگە قىلمايدىغان مۇئامىلىنى قىلىپ مۇشۇنداق قارشى ئالامسەن دىدى؟ رەسۇلۇللا ماڭا جاۋاب بىرىپ:





«ئۇ مومىي خەدىجە بارچاغلاردا دائىم قېشىمىزغا كىلىپ تۇراتتى، دوستلارنى ھۆرمەتلەش ئىماننىڭ جۈملىسىدىن ئىكەنلىكىنى بىلمەمسەن؟ دىدى».

(ھاكىم رىۋايەت قىلغان ھەدىس)

بەزى چاغلاردا ئايال كىشىنىڭ ئاچچىقى كىلىپ قالىدۇ. ياكى ئاللىقانداق سەۋەپلەر تۈپەيلىدىن ھاياجىنىنى باسالماي يولسىزلىق قىلىپ ئۆزىنى ئېرىدىن قاچۇردۇ ۋە ئاسانلا غەزىپىنى چاندۇرۇپ قويدۇ. بۇنداق چاغلاردا مۇسۇلمان ئەر ئۆزىنىڭ ئىسىل ئەخلاقى، كەڭ قورساقلىغى، مۇلايىملىغى ۋە ئايالىنىڭ مېجەز-خارەكتىرگە نەزەر سېلىش ۋە ئىتبارغا ئېلىش بىلەن ئايالغا كەڭچىلىك قىلىمىقى كىرەك.

چۈنكى، پەيغەمبەر ئەلەيھىسسالاممۇ ئاياللىرىنىڭ ئاچچىقى كىلىپ قالسا ئۆزىنى بىر كۈن كەچكىچە تەرىك ئەتكەندىمۇ ئايالىنى كەچۈرەتتى،

ئۆمەر ئىبنى خەتتاب رەزىيەللاھۇمۇنداق دەيدۇ: «بىز قۇرەيش خەلقى ئاياللارنى باشقۇراتتۇق، مەدىنىگە كەلسەك ئەرلىرىنى ئاياللىرى باشقۇردىكەن، بىزنىڭ ئاياللىرىمىزمۇ ئۇلاردىن ئۈگۈنۈشكە باشلىدى، ئۆمەر مۇنداق دەيدۇ: مېنىڭ ئۆيۈم ئۆمەييە ئىبنى زەيدنىڭ ئۆيىنىڭ ئاستى تەرىپىدەك ئىدى. بىر كۈنى ماڭا ئايالىم قايناپلا كەتتى تېخى مېنى يالغۇز تاشلاپلا قويدى، مەن ئايرىلىپ تۇرۇشنى خالىمىدىم، ئايالىم ماڭا: سەندىن ئايرىلىپ تۇرۇشۇمغا نىمىشقا ئۇنىمايسەن؟ اللە بىلەن قەسەمكى رەسۇلۇلانىڭ ئاياللىرىمۇ ئۇنىڭدىن ئۆزىنى تارتىدىكەن ھەتتا پۈتۈن بىر كۈن تاشلاپ قويدىكەن دىدى، ئۆمەر مۇنداق دەيدۇ: مەن ھەپسە نىڭ يېنىغا بېرىپ: سىلەر رەسۇلۇلادىن ئۈزۈڭلەرنى تارتامسىلەر؟ دىدىم، ئۇ: شۇنداق ئۆزىمىزنى تارتىمىز دىدى، مەن يەنە: ئاراڭلاردىن بىرەرسى رەسۇلۇلانى بىر كۈن يالغۇز تاشلاپ قويدىغان ئىشىمۇ بارمۇ؟ دىدىم، ئۇ: ھەئە شۇنداق قىلىدۇ دىدى، مەن: ئاراڭلاردىن كىم شۇنداق قىلسا چوقۇم نەس باسىدۇ، زىيان تارتىدۇ، بىرەرسىڭلار پەيغەمبەر ئەلەيھىسسالامنىڭ





غەزەپلەنگىنى ئۈچۈن **الله** نىڭمۇ ئۆزىگە غەزەپلىنىشىدىن خاتىرجەم بۇللامدۇ؟! سەن رەسۇلۇللانى يالغۇز تاشلاپ قويما، ئۇنىڭدىن بىرەر نەرسە سورىما، پەقەت بولمىسا مەندىنلا سورا جۇمۇ دىدىم».

(بۇخارى، مۇسلىم، تىرمىزى ۋە نەسەئى قاتارلىقلار رىۋايەت قىلغان)

ئۆمەر رەزىيەللاھۇ ئەنھۇ پەيغەمبەر ئەلەيھىسسالامنىڭ قېشىغا كىلىپ ئۆزى بىلەن ھەپسە ئوتتۇرىسىدىكى بۇلۇپ ئۆتكەن سۆزلەشمىلەرنى ئېيتىپ بىرىدۇ، رەسۇلۇللا كۈلۈمسىرەپ قويدى.

مۇسۇلمانلار ئۆزىنىڭ مىجەز-خارەكتىرى ۋە بارلىق ئىشلىرىدا پەيغەمبەر ئەلەيھىسسالامنىڭ ئىزىنى بويلاپ مېڭىشى ئۈچۈن مۇشۇ يۈكسەك ئىسىل ئەخلاقىنىڭ ئوخشاشلىرىنى ئۆزلەشتۈرمىكى لازىم. شۇ ۋاقىتتا ئىسلامىيەتنىڭ تەرەققى قىلغان ئىجتىمائى ھايات دىنى ئىكەنلىكىگە دەلىللەر بەرپا بۇلىدۇ. ئەمدى بىر ئادەمنىڭ ياكى بىر ئائىلىنىڭ ۋە ياكى بىرەر جەمئىيەتنىڭ بېشىغا كەلگەن بەختسىزلىك، پاراكەندىچىلىك ۋە تالاپەتلەر پەقەتلا ئادەملەرنىڭ ئۇلۇغ ئىسلامدىنى كۆرسەتكەن ۋە يولغا قويغان توغرا يولدىن يىراقلاپ كەتكەنلىكتىن، شۇ يولنى بىلمىگەنلىكتىن ۋە ئۇلارنىڭ گۇمانى نەزەردە قارغانلىقتىن بولغان، شۇبھىسىزكى ئۇ تولىمۇ بىباھا ئەخلاقدۇر، ئەگەر ئۇنى ئەر-ئاياللار ئۆزلەشتۈرسە تۇرمۇشنىڭ بەختسىزلىكىدىن، كۈڭۈلسىزلىكىدىن، ئورۇنسىز تالاش-تارتىشلاردىن خالاس تاپىدۇ، ئائىلىگە بەخت-سائادەتنىڭ، خاتىر جەملىكىنىڭ ۋە ئىناق-ئىتپاقلىقنىڭ قۇياشى نۇرچاچىدۇ.

### ئەرلەرنىڭ ئەڭ مۇۋاپىقىيەتكە ئىرىشكەنلىرىدىندۇر:

بۇنىڭدىن كۆرۈنۈشىغا بۇلىدۇكى، ئاڭلىق مۇسۇلمان ئەر، ئىجتىمائى تۇرمۇشتا





ئەرلەرنىڭ ئەڭ ئۇتۇق قازانغانلىرىدىن، سالھ، پاك ۋە ئىپەتلىك ئاياللارنىڭ كۆڭلىگە ئەڭ ياقىدىغانلىرىدىندۇر. چۈنكى ئۇ ئۇلۇغ ئىسلام دىنىنىڭ كۆرسەتمىلىرىگە يولۇقۇپ تۇرشى بىلەن ئايالنىڭ كۆڭۈل قەسىرگە قانداق قىلىپ سېڭىپ كىرىشىنى تۇنۇپ يېتىدۇ. دە، ئايالنى ساغلام ئاڭ، گۈزەل ئەخلاق بىلەن يۇغۇرلۇپ كەتكەن ئىسلامىيەت تۇرمۇشى تەشەببۇس قىلغان توغرا يۈلۈنۈشكە باشلايدۇ. شۈبھىسىزكى ئۇ ئايالنىڭ مەيلىنى، قىزقىشىنى، ۋە خۇي-پەيلىنى ئوبدان ئىگىلەپ ئۆز تىرىشچانلىغىنى ئويىنى شۇ مايىللىق، قىزقىش ۋە شۇ ئايالنىڭ گۈزەل ئەسلىمەلىرىدىن ئىبارەت خالىغان نەرسىلىرىگە ئۇيغۇنلاشتۇرۇشقا سەرپ ئىتىدۇ. شۇنىڭ بىلەن بىرگە ئايالنىڭ ئەگرى قۇۋۇرغىدىن يارتىلغانلىغىنى، ئۇنى رۇسلاشنىڭ ئەسلا مۇمكىن ئەمەسلىكىنى بىرەر مىنۇتمۇ ئەسدىن چىقارمايدۇ.

### ئايالى بىلەن بولغان مۇئامىلىدە ھۇشيار زىرەكدۇر:

ھەقىقى ئاڭلىق مۇسۇلمان ئايالى بىلەن بولغان مۇناسىۋەتتە تولىمۇ زىرەكتۈركى، ئۇ ئايالنىڭ كۆز ئالدىدا شۇ ئايالنىڭ بىرەر ئۇرۇغ-تۇققىنىغا قاتتىق تەگمەيدۇ. ئايالنىڭ كۆڭلىنى ئاياپ بىرەرسىگە زەھەردەك ئاچچىق سۆزلەرنى قىلمايدۇ. بۇنى كۆرگەن ئايالى ئۇنىڭ پىكىرىگە، ھىسسىياتىغا ھۆرمەت قىلىدۇ ۋە ئىرنىڭ ئۇرۇق تۇققانلىرىدىن بىرەرسىگە ئەزىيەت بۇلىدىغان، دىلىنى رەنجىتىدىغان گەپ-سۆز، ئىش-ھەركەتلەرنى قىلمايدۇ.

ئۇ ئايالنىڭ ئۆزىگە ئامانەت قويغان سىر-مەخپىيەتلىكىنى ئاشكارلىمايدۇ، پەقەت ئۆزىگىلا ئېيتىپ بەرگەن ۋە ئۇنىڭغا باشقا بىرسىنى شىرىك قىلمىغان خەۋەرلەرنى خەلقى-ئالەمگە ئىلان قىلمايدۇ، چۈنكى مۇشۇنۇڭغا ئوخشاش كۆپلىگەن





ئىشلاردا يەڭگىللىك قىلىش ئەر-خوتۇنلار ئارىسىدا ئىختىلاپ پەيدا قىلىدۇ. ئۇلارنىڭ ئارىسىدىكى مېھرى-مۇھەببەت يالقۇنلىرىنى ئۆچىرىدۇ. تەربىيە كۆرگەن ئاڭلىق مۇسۇلمان ئۆزىنى ئىسلامىيەتنىڭ سۈپ-سۈزۈك بۇلاقلىرىدىن سۇغۇرۇپ ئۆزىنى ئۇنىڭ ئىسىل، گۈزەل ئەدەپ-ئەخلاقى بىلەن بىزەپ تۇرسىلا، ھەرقانداق بولمىغۇر قىلىقلاردىن، دىيشكە تىگىشلىك بولمىغان گەپ-سۆزلەرنى دىيشتىن قىسقىسى يۇقارقىدەك ئىشلاردىن ئۆزىنى ساقلاپ قالالايدۇ.

### ئايالنىڭ كەمچىلىكىنى تۇلۇقلايدۇ:

ئاڭلىق مۇسۇلمان ئايالدا ئۆزلىشىپ قالغان ئىلىم-مەرىپەت ياكى ئەخلاق جەھەتتىكى كەمچىلكلەرنى تۇلۇقلاشقا تىرىشىدۇ شۇ ئەڭ ئۈنۈملۈك، ئەڭ ياخشى ۋە ئەڭ توغرا يولدۇركى، مۇسۇلمان شۇ يولدا ماڭىدۇ، شۇ ئەسنادا ئايالدىن بىرەر ناتوغرا ئىش ياكى ئۆزگىرىپ كىتىشكە باشلىغانلىغىنى ھىس قىلسا، سەۋەبىنىڭ قانداق بۇلىشىدىن قەتئى نەزەر، ئايالنىڭ قىلغانلىرى قاتتىقراق بۇلۇپ بىرەرسى ئاڭلىسا ئۇنى ئەيىپلەيدىغان ياكى ئۇنىڭغا تەڭ رەددىيە بىرىدىغان دەرىجىدە بولسىمۇ، كىشلەرنىڭ ئالدىدا سۆكمەي، تاپا-تەنە قىلماي، قوپاللىق قىلماي، مۇلايىملىق، مېھرىبانلىق ۋە زىرەكلىك بىلەن توغرا يولغا قايتۇرۇپ كىلىدۇ. تەقۋادار ئاڭلىق مۇسۇلمان كىشلەرنىڭ ئاڭ سەزگۈرلىرىگە ۋە باشقىلارنىڭ ھىسياتىغا ئەڭ كۆپ ھۆرمەت قىلىدىغان كىشىدۇر.

### ئايالنى رازى قىلىش بىلەن ئاتا-ئانىسىغا ياخشىلىق قىلىشنى مۇۋاپىق

ئورۇنلاشتۇرىدۇ:





ئاڭلىق سالھ مۇسۇلمان ئاتا-ئانىسىنى رازى قىلىش بىلەن ئايالىنى رازى قىلىشنىڭ ئارىسىنى قانداق تەڭشەشنى بىلىدۇ. نەتىجىدە ئەقلى ئىقتىدارىنى، ئىستىدات-قابىلىتىنى ئىككى تەرەپنىڭ بىرسىگە ئېغىپ كەتمەي ھەر ئىككىلىسىگە بىردەك مۇئامىلە قىلىشقا ئىشلىتىدۇ. شۇنىڭ بىلەن ئاتا-ئانىسىنى قاقشاتقۇچى، ئايالىغا زۇلۇم قىلغۇچى بولمايدۇ. بەلكى ئاتا-ئانا ھەققىنى تۇنۇيدۇ ۋە ئەڭ ياخشى ئۇسۇلدا ئۇلارغا ياخشىلىق قىلىدۇ، ئايالىنىڭ ھەققىنىمۇ تۇنۇيدۇ، ئاتا-ئانىسىغا ياخشىلىق قىلىش، كۆڭۈل بۆلۈش يولىدا ئۇنىڭ ھەقىقىتىدىن بىرەر شەيئە قىسۇلمايدۇ، ساداقەتمەن زىرەك مۇسۇلمان تەقۋا ئۈزۈشى بىلەن ئۇزۇقلانغان بولسا چوقۇم شۇنداق قىلالايدۇ.

### ئايالىنى ياخشى باشقۇرىدۇ:

ئۆزىنىڭ مۇشۇ يۈكسەك ئەخلاقى ياخشى مۇئامىلىسى بىلەن مۇسۇلمان ئەر ئايالىنىڭ قەلبىگە ئىگە بۇلالايدۇ، نەتىجىدە ئۇنىڭغا ئايالى ئاسىيلىق قىلمايدۇ، بۇيرۇقلىرىغا بويسۇنۇشقا قىلمايدۇ. بۇنىڭدىن شۇنى كۆرۈۋېلىشقا بولىدۇكى، مۇسۇلمان ئەرنىڭ ئايالىغا يۈرگىزىدىغان ھوقۇقى ئۇنىڭغا ئاتا قىلىدىغان ماھىيەتلىك خۇسۇسىيەتلەر بىلەن قىممەتلىك ئۇزۇق شۇ دىننىڭ ئۆزى ئۆزلەشتۈرگەن قائىدە-قانۇنىيەتلىرى بىلەن بولىدۇ:

(ئەرلەر ئاياللارنىڭ ھامىيلىرىدۇ، بۇ اللە نىڭ ئۇلارنىڭ بەزىسىدىن - بەزىسىنى يەنى ئەرلەرنى كۈچ قۇۋۋەت، غازاتقا چىقىش قاتارلىق جەھەت - تەلەردە ئاياللاردىن) ئارتۇق قىلغانلىقىدىندۇر ۋە ئەرلەرنىڭ ئۆز پۇل - مېلىنى سەرپ قىلغانلىقىدىندۇر.

(سۈرە نسا 34 - ئايەت)





بۇ مەسئۇلىيەت تۈردىكى ھامىيلىق ۋە ھوقۇقدارلىق، ئەرنىڭ شۇ ئايالغا مەسئۇل بولغانلىقىدىندۇر، ئەر ئۆز ئايالغا تۇلۇق مەسئۇل بۇلىدۇ:

«سەلەرنىڭ ھەممىڭلار بىر پادىچى سەلەر، ھەر بىرىڭلار ئۆز پادىسىغا مەسئۇل، ئىمامۇ بىر پادىچى ۋە ئۆز پادىسىغا مەسئۇل، ئەرمۇ ئەھلى-ئاياللىرىغا بىر پادىچى، ئۇمۇ ئۆز پادىسىغا مەسئۇل، ئايالمۇ ئېرىنىڭ ئۆيدە بىر پادىچى ۋە ئۆز پادىسىغا مەسئۇل، خىزمەتچى-مۇلازىم ئۆز خوجايىنىنىڭ مال-مۈلكىدە بىر پادىچى ۋە ئۆز پادىسىغا مەسئۇل، دىمەك ھەممىڭلار بىر پادىچى ۋە ئۆز پادىسى توغۇرلۇق مەسئۇلىيەتكە تارتىلغۇچىسىلەر».

(بىرلىككە كەلگەن ھەدىس)

شۈبھىسىزكى ئۇ ئىسلامى جەمئىيەتلەردە ھەر بىر ئادەمنىڭ ماڭلاي چېچىدىن تارتىدىغان مەسئۇلىيەتتۇر. شۇ جەمئىيەتتە ھەر بىر كىشى ئۆزىگە تىگىل بولغان مەسئۇلىيەتنى ئۈستىگە ئالىدۇ، چۈنكى ئىسلامىيەت قارشىدىكى ھايات تىرىشىپ ئىجتىھات قىلىش، ئىشلەش ۋە قۇرلۇش قىلىش ھاياتىدۇر. جەمئىيەتتىكى ھەر بىر شەخىستىن ئۇيۇن-تاماشانىڭ، بىكار تەلەپلىكنىڭ بۇلۇشىنى ئەمەس، بىر مەسئۇللۇق قىلىش بۇلۇشى تەلەپ قىلىندۇ.

خۇددى ئىسلامىيەت ئاياللارغا ياخشىلىق قىلىشنى تەۋسىيە قىلغاندەك ۋە ئورنىنى يۇقۇرى كۆتۈرگەندەك، ئۆز بۇرچىنى ئادا قىلالشى، ئۆز رولىنى تۇلۇق جارى قىلدۇرالىشى ئۈچۈن ۋە شان-شەرەپتە، ئەۋلاتلارنى تەربىيەلەشتە شۇنىڭدەك تۇرمۇشنى بەخت سائادەتكە تولدۇرۇشتا ئەر بىلەن ئورتاقلىشالىشى ئۈچۈن شەرئەت بەلگىلەپ بەرگەن سىزىقتا توختاشقا ئەمىر قىلدى.

ئەينى چاغدا ئىسلام ئەركىشىدىن ئايالغا ياخشى ھەمرا بۇلۇشىنى، قولىدىن كىلىشىچە ياخشىلىق قىلىشنى تەلەپ قىلغان، شۇنىڭدەك ئايال كىشىنىمۇ ئىسلامىيەت







يولغا قويغان دائىر ئىچىدە ئىرىگە ئىتائەت قىلىشقا بۇيرىغان ۋە شۇ خىل ئىتائەتنى تېخىمۇ چوڭقۇرلاشتۇرۇشنى ئوتتۇرغا قويغان. بۇ مەزمۇنى پەيغەمبەر ئەلەيھىسسالامنىڭ تۆۋەندىكى سۆزى ئوبدان يۇرتىپ بىرىدۇ:

«ئەگەر بىرەر ئادەمنى بىرەرسىگە سەجدە قىلىشقا بۇيرىسامتىم ئەلۋەتتە ئايال كىشىنى ئۆز ئىرىگە سەجدە قىلىشقا بۇيرۇتتىم».

(ئىبنى ماججە ۋە ھاكىم قاتارلىقلار رىۋايەت قىلغان)

بەلكى ئەرنىڭ رازىلىغىنى ئايالنىڭ جەننەتكە كىرىشىنىڭ ئالدىنقى شەرتى قىلىپ قويغان:

«قايسى بىر ئايال ئېرىنى رازى قىلىپ دۇنيادىن كەتسە شۇ ئايال جەننەتكە كىرىدۇ».

(ئىبنى ماججە رىۋايەت قىلغان)

ئۆز ئىرىنى ئورۇنسۇز رەنجىتكەن، نارازى قىلغان ئايال ئېرىنىڭ كۆڭلىنى ئالغانغا قەدەر، ئېرى بىلەن يارشۇالغانغا قەدەر پەرىشتىلەرنىڭ لەنتىگە ئۇچرايدۇ. دەپ ھەيۋە قىلدۇ:

«ئايال كىشى ئۆز ئېرىنىڭ كۆرىشىنى تاشلاپ قويۇپ ئايرىم يېتىۋالسا تاڭ ئاتقىچە پەرىشتىلەر ئۇنىڭغا لەنتە ئېيتىدۇ».

(بىرلىككە كەلگەن ھەدىس)

ئىسلامىيەتنىڭ ئەرنىڭ ئايالى ئۈستىدىكى ھوقۇقىنى، ئىرىگە ئىتائەت قىلىشنىڭ ۋە ئېرىنى رازى قىلىشنىڭ ۋاجىپلىغىنى تەكىتلىشى شۇ دەرىجىگە يەتكەنكى ئايال كىشىنىڭ ئېرىنىڭ رۇخسىتىسىز روزا تۇتۇشىغا (پەرىز روزا بۇنىڭ سىرتىدا) ۋە مېھمان كۈتۈشىگە يول قويمىدى:

«ئېرى بار ئايالنىڭ ئېرىنىڭ رۇخسىتىنى ئالماي تۇرۇپ روزا تۇتۇشى (يەنى نەپلە روزا تۇتۇشى) ۋە ئۆيىگە بىرەر ئادەمنىڭ كىرىشىگە رۇخسەت قىلىشى ھالال ئەمەس».





(بۇخارى رىۋايەت قىلغان ھەدىس)

ئىسلامىيەت ئەركىشىگە ھەقىقىي بىر ئەر بۇلۇش ئۈچۈن ئايالنى باشقۇرۇش، ھامىيلىق قىلىش ھوقۇقىنى بەردى، ئۇ ئائىلىسىدىكى تۇرمۇش كىمىسىنى تىنچلىق، ھىدايەت ۋە توغرا-ھەققانىيەت ساھىلىغا قانداق ئېلىپ بېرىشنى بىلىدۇ. ئىسلامىيەت ئەرلەرنى ئاياللارنىڭ ئازدۇرۇپ كىتىشىدىن قاتتىق ئاگاھلاندۇرغان، ئەرلەر ئاياللارنىڭ چاڭگىلىغا چۈشۈپلا قالسا ئۇلارنىڭ كۆزى تولىشىدۇ، ئىرادىسى سۇنىدۇ، ئەقىدىسى سۇسلىشىدۇ. نەتىجىدە ئايالنىڭ شەرىئەتنىڭ داغدام يولىدىن چەتنەپ كىتىشىنى كۆرسىمۇ كۆرمەسكە سالىدۇ. ئاندىن كىيىن ئۇلار قوللىرىدىن چۇلۇۋۇزنى تارتقۇزۇپ قويدۇ. ئەگەر ئايال كىشى ئائىلىدە خۇجايىنلىق ئورنىغا ئۆتسە ئۇنىڭ ئىشىغا قارشى چىقىلمايدۇ، گەپ ياندۇرۇلمايدۇ، كۆڭلىنى قايتۇرۇلمايدۇ. پەيغەمبەر ئەلەيھىسسالام ئۇنى ئەرلەر ئۇچرايدىغان پىتنە دەپ كۆرسەتكەن:

«مەن ئەرلەرگە ئاياللاردىنمۇ زىيانلىقراق بىرەر پىتنى قالدۇرمىدىم».

(بىرلىككە كەلگەن ھەدىس)

مۇسۇلمان ئەر ئاياللارنىڭ ھىلە-مىكرى ئالدىدا ئۇ قانچىلىك چەكتىن ئېشىپ كىتىشىدىن قەتئىي نەزەر ئۆزىنى يوقاتمايدۇ ۋە شۇ ئايال كۆڭلىگە ياققان تەقدىردىمۇ ئۇنىڭ پىتنىسىنى شۇ ئايالغا مۇلايىملىق بىلەن سىلىق-سىپايىلىق بىلەن چۈشەندۈرىدۇ. ھەقىقەتەن ئاللاھنىڭ رازىلىقى ئەڭ سۈيۈملۈكتۈر، ئەرنىڭ ئايالىغا بولغان مۇھەببىتى قانچىلىك چوڭقۇر بۇلۇشتىن قەتئىي نەزەر ئۇ ئاللاھنىڭ، ئاللاھنىڭ پەيغەمبەرنىڭ مۇھەببىتىگە يەتمەيدۇ:

(ئېيتقىنكى، «ئەگەر سىلەرنىڭ ئاتاڭلار، ئوغۇللىرىڭلار، قېرىندىشىڭلار خوتۇنلىرىڭلار، ئۇرۇق-تۇققانلىرىڭلار (ھەمدە ئۇلاردىن باشقىلار)، تاپقان پۇل-ماللىرىڭلار، ئاقماي قېلىشتىن قورۇققان تىجارىتىڭلار، ياخشى كۆردىغان ئۆيلىرىڭلار





سىلەر ئۈچۈن ئاللاھ دىن، ئاللاھ نىڭ پەيغەمبىرىدىن ۋە ئاللاھ نىڭ يولىدا جىھاد قىلىشتىنمۇ سۈيۈملۈك بولسا (يەنى شۇلار بىلەن بۇلۇپ كىتىپ، ئاللاھ نىڭ پەيغەمبىرىگە ياردەم بەرمىسەڭلار)، ئۇ ھالدا سىلەر تاكى ئاللاھ نىڭ ئەمرى (يەنى مەككىنى پەتھى قىلىش ئىزىنى) كەلگۈچە كۈتۈڭلار، ئاللاھ پاسىق قەۋمنى (يەنى ئاللاھ نىڭ دىنىنىڭ چەك - چېگرىسىدىن چىقىپ كەتكۈچىلەرنى) ھىدايەت قىلمايدۇ».

(سۈرە تەۋبە 24 - ئايەت)

بۇنىڭدىن شۇنى كۆرۈۋېلىشقا بۇلىدۇكى، ھەقىقىي مۇسۇلماننىڭ تۇرمۇشىدىن ئۆزىنى ئىسلامىيەتنىڭ ئەزاسى دەۋالغان نۇرغۇن كىشىلەرنىڭ ئۆيلىرىدە ئۇچرايدىغان ئاياللارنىڭ قارشىلىغىنى تاپقىلىمۇ بولمايدۇ. كۇچا - كويلارغا بۇلىشىغا پەرداز قىلىپ، يېرىم يالىڭاچ باشلىرى، كۆكرەك، پاقالچەكلىرى ئۇچۇق چىقىۋالغان ئايالى، قىزى، ياكى ھەدە - سىڭىللىرىنى ئۆز كۆزى بىلەن كۆرۈپ تۇرۇپمۇ بۇنداق ئاللاھ نىڭ دىنىدىن، ئىسلامىيەتنىڭ ئەدەپ - ئەخلاقىدىن چەتنەپ كەتكەن قىلمىشلارنى ئۆزگەرتىشكە ئالدىرمايدىغان ئەر شەك - شۈبھىسىز ئۆزىنىڭ ئەرلىك سالاھىيىتىنى يوقاتقان، ئۆزىنىڭ ئىسلامى روھىدىن ئايرىلىپ قالغان ۋە ئاللاھ نىڭ غەزەپ نەپىرىتىگە ئۇچرىغان ئەردۇر. ئۇ بۇنداق پاتقاقىتىن پەقەت ھەقىقىي تەۋبە قىلغاندىلا دىلىنى ئويغاتقاندىلا ۋە ئۆزىنىڭ ئەرلىك سالاھىيىتىنى تېپىۋالغاندىلا، شۇنىڭدەك ئۆزىنى ھەق يولغا قايتۇرۇپ كەلگەندىلا ئاندىن ئۆزىنى تارتالايدۇ.

ھەقىقەتەن ئىسلام ئايال ئۈچۈن ئۆزىگە خاس ئەدەپ - ئەخلاق ۋە ئۆزىگە خاس ئالاھىدە كىيىنىشنى ئوتتۇرغا قويدى، ئايالغا سىرتقا چىققاندا ياكى يات ئەرلەر ئالدىدا كىيىپ يۈرىدىغان كىيىملەرنى كۆرسىتىپ بەردى. ئۇ مۇسۇلمان ئايالنىڭ يوللۇق يۆگىنىش دەپ ئاتىلىدۇ. ئىسلامىيەتنىڭ يۆگىنىشىگە رازى بولغان، ئىسلامنىڭ سۈزۈك بۇلاقلاردىن تەشنا لىغىنى قاندۇرغان ۋە ئۇنىڭ سالىقنى ھاۋاسىدىن قانغىچە





نەپەس ئېلىپ چوڭ بولغان مۇسۇلمان ئايال بۇنداق يۆگىنىشىنى خوشاللىق بىلەن قۇبۇل قىلىدۇ. چىن دىلىدىن قانائەت ھاسىل قىلىدۇ ۋە ئۇنىڭ ئېرىنىڭ بېسىمىدىن بولماستىن ئاللاھ تەئەلا تەرىپىدىن كەلگەن تۈزۈم ئىكەنلىكىنى ئىتىراپ قىلىدۇ. مۇئمىنلەرنىڭ ئانىسى ئائىشە رەزىيەللاھۇ ئەنھادىن رىۋايەت قىلىنغان بىر ھەدىستە ئۇ مۇنداق دىگەن:

«دەسلەپكى قەدەمدە ئاللاھ مۇھاجىر ئاياللارغا رەھمەت قىلسۇن. ئاللاھ تەئەلا: (ئۇلار لىچەكلىرى بىلەن كۆكرەكلىرىنى ياپسۇن) دىگەن ئايەتنى نازىل قىلغاندا ئۇلار پۈركەنجىلىرىنى يىرتىپ كۆكرەكلىرىنى ياپتى».

بۇ خارنىڭ يەنە بىر رىۋايىتىدە: «ئۇلار تۈگىمىلىرىنى ئەتتى، پۈكەنجىلىرىنى ئالدىدىن يىرتىپ ئۇنىڭ بىلەن پۈركەندى» دىيىلگەن.

سەفىيە ئىبنى شەيبەنىڭ يەنە بىر رىۋايىتىدە ئۇ مۇنداق دىدى: «بىر چاغلاردا بىز ئائىشە رەزىيەللاھۇ ئەنھانىڭ يېنىدا قۇرەيش ئاياللىرىنىڭ ۋە ئۇلارنىڭ پەزىلىتى توغۇرسىدا پاراڭلىشىپ قالدۇق. ئائىشە رەزىيەللاھۇ ئەنھا مۇنداق دىدى: قۇرەيش ئاياللىرىنىڭ راستىنلا ئارتۇقچىلىقى بار. ئاللاھ بىلەن قەسەمكى مەن مەيلى ئاللاھنىڭ كىتابىنى تەستىقلاش جەھەتتە بولمىسۇن، مەيلى قۇرئانى كەرىمگە ئىشىنىش جەھەتتە بولمىسۇن، ئەنسا، ئابىللىرىدىن ئارتۇقراق بىرەرسىنى كۆرمىدىم: (ئۇلار لىچەكلىرى بىلەن كۆكرەكلىرىنى ياپسۇن) دىگەن ئايەت نازىل قىلىنغاندا، ئۇلارنىڭ ئەزىزلىرى ئاللاھنىڭ ئۇلار ھەققىدە نازىل قىلغان ئايىتىنى ئۇلارغا ئوقۇپ بېرىشكە باشلىدى، ئەلەر ئۆز ئاياللىرىغا، قىزلىرىغا، ھەمىشلىرىگە ۋە ھەربىر يېقىن-يۇرۇقلىرىغا ئوقۇپ بىرەتتى. دەرۋەقە ئۇلاردىن ھەربىر ئايال ئاللاھ تەئەلانىڭ نازىل قىلغان ئايىتىگە ئىشىنىش، ئەمەل قىلىش يۈزىدىن دەرھال ئەدىياللىرىنى ئېلىپ يۆگىنىشەتتى، نەتىجىدە ئۇلار رەسۇلۇلانىڭ كەينىدە خۇددى باشلىرىدا قاغا باردەك يۆگەلگۈچىلەرگە





ئايلىنىدى» (يەنى ئۇلار باشلىرىنى قارا رومال بىلەن ئورنىۋالغاچقا قارماققا خۇددى بېشىغا قاغا قونغاندەك كۆرۈنەتتى).

ئەنسارى ئاياللارغا ئاللاھ رەھمەت قىلسۇن، ئۇلارنىڭ ئىمانى نىمە دىگەن كۈچلۈك ھە! ئىسلامىيەتنى نىمە دىگەن راستچىل ھە! ھەقىقىي چۈشكەن ھامان قۇبۇل قىلىشى نىمە دىگەن ياخشى ھە! ئاللاھ تەئەلاغا ۋە ئۇنىڭ پەيغەمبىرىگە ھەقىقىي ئىشەنگەن ھەر بىر مۇئمىن ئايال ئەنسارىلارنىڭ ئاياللىرىدىن ئۆگىنىشى لازىم. شۇندىلا ئەتراپىدىكى يېرىم-يالىڭاچ كىيىنىۋالغان قىز-ئاياللارغا پەرۋا قىلماي ئۆزىنىڭ ئىسلامى ئالاھىلىدە بىلىكىگە ئىگە كىيىم-كىچەكلىرىنى تاشلىمايدۇ. مەن تۇلۇق يۈگەنگەن بىر مۇسۇلمان ئوقۇغۇچى قىزنىڭ ئەنسارى ئاياللىرىنىڭ ئىشى-ئىزلىرىدىن قېلىشمىغۇدەك تەسىرلىك ئەھۋالنى سۆزلەپ بىرەي: ئەينى چاغدا مەلۇم بىر گىزىتنىڭ مۇخبىرى دەمەشىق ئونۋېرسىتىنى زىيارەت قىلىۋېتىپ تۇمۇز ئىسسىققا قارماي تۇلۇق يۈگىنىۋالغان بىر قىزدىن شۇنداق كىيىنىۋېلىشنىڭ سەۋەبىنى سورىغاندا، ئۇ قىز جاۋاب سۈپىتىدە (دوزاخ ئوتى قىزىقلىق جەھەتتە ئەڭ قاتتىق دەڭ) دىگەن ئايەتنى ئوقۇپ بەرگەن.

مۇشۇنىڭغا ئوخشاش ئاڭلىق ئىپتىدائىي قىزلار بىلەن مۇسۇلمانلارنىڭ ئۆيلىرى گۈللىنىدۇ. ئەۋلاتلىرى پەزىلەتلىك، ياراملىق تەربىيلىنىدۇ ۋە جەمئىيەتنى قىزلارنىڭ خىزمەتچىلىرى بولغان باتۇر ئەرلەر قاپلايدۇ. ئاللاھ قا مىڭلاپ شۈكرىكى بۈگۈنكى كۈندە شۇنداق قىزلار كۆپىيۋاتىدۇ.

ساداقەتمەن مۇسۇلمان ئەر ئايالىنىڭ ئۆيىدىن چىققاندا ئىسلامىيەتنىڭ ئەخلاقىغا رىئايە قىلىشىغا، مۇسۇلمان ئاياللارنىڭ خاس ئالاھىدە كىيىمىگە ئايلىنىشىغا كىچەكلىرى بىلەن ئۆلچەملىك يۈگىنىشىگە مەسئۇلدۇر. ئايالى ئىزىنى باش ئەگدۈرگەن، شەرىئەت ئەھكاملىرىنى بىر چەتكە قايىرىپ قويۇشقا كۆندۈرگەن ۋە بىر





ئىشنى ئۆزى باش بۇلۇپ قىلالمايدىغان ھالغا چۈشۈرۈپ قويغان كۈنى شۇنداق ئەر ئايالىنىڭ ئالدىدا قۇللارچە بىچارە بۇلۇپ تۇرۇپ قالىدۇ ۋە ئۇنىڭ ئەرلىك سالاھىيىتى، دىنى بىراقلا قولدىن كىتىدۇ.

ئەرنىڭ ئۆز ئايالىغا بولغان مەسئۇللىغى ئۇنىڭ تاشقى قىياپىتىگىلا قارىتىلمايدۇ. بەلكى ئۇ ئايالىنىڭ تۇرمۇشتىكى ئىبادەت ۋە ئىدلوگىيە تەرەپلىرىگىمۇ چىتىلىدۇ. ئۇ ئايالىنىڭ ئىبادەتتىكى يىتەرسىزلىكىگە ياكى يولسىزلىق قىلىپ چەكتىن ئاشۇرۇش - تىشىلىرىگە قاراپ تۇرمايدۇ. بەلكى ئۇنىڭ ئىش - كۈشلىرىنى ياخشىلىشىغا، توغرا دۇنيا قارىشىنى يىتىلدۈرۈپ، مەجبۇرىيەتلىرىنى تۇلۇق ئادا قىلىشىغا مەسئۇل بولىدۇ. يەنى مۇشۇ تەرەپلەرنىڭ قايسى بىرىگە سەل قاراپ، يىتەرسىزلىك قىلسا شۇ ئەرنىڭ ئەرلىك سالاھىيىتىگە نۇقسان يىتىدۇ ۋە ئىسلامى ئىشلىرىنىڭ ياخشى بۇلىشىغا تەسىر يىتىدۇ، ئۇنىڭ ئاللاھ ھۆرمەتلىگەن قىممىتى تۈۋەنلەپ كىتىدۇ.

چۈنكى ئىسلام ئايالىنى ئەرنىڭ زىممىسىگە ئامانەت قىلدى. كۆپىنچە ئايال ئېرىنىڭ باشقۇرۇش دائىرسىدە بولىدۇ. ئېرى ئۇنى جەننەتكە ياكى دوزاخقا ئېلىپ بارىدۇ. شۇ ۋەجىدىن ئاللاھ تەئەلا مۆئمىنلەرنىڭ ئۆزىنى، خوتۇن بالىلىرىنى دوزاخ ئازابىدىن ساقلاپ قېلىشىنى بۇيرىدى. قورقۇنۇچلۇك كۈندىكى دەھشىتى دىلىنى ئىزىدىغان، باشلارنى ئايلاندۇردىغان ھەقىقى بىر ۋەھىمنى تەسۋىرلەپ بەردى. ئۇلار (ئېچىنىشلىق ئاقىۋەتكە قالىدىغانلار) خوتۇن - بالىلىرىنىڭ ئىشلىرىغا سەل قارىغان ۋە ئۇلارنى ئۇلۇغ ئىسلامىيەتكە قايتۇرۇپ كىلەلمىگەنلەردۇر:

(ئى مۆئمىنلەر! ئۆزەڭلارنى ۋە بالا - چاقاڭلارنى ئىنسان ۋە تاشلار يېقىلغۇ بۇلىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار، ئۇ پەرىشتىلەر ئاللاھ نىڭ بۇيرىغىدىن چىقمايدۇ، نىمگە بۇيرىسا شۇنى ئىجرا قىلىدۇ).

(سۈرە تەھرىم 6 - ئايەت)





ئەرنىڭ ئايالى ئۈستىدىكى ھەققى پەقەتلا شۇ ئەرنىڭ ئۆيى ۋە ئائىلىسىدىكىلەرگە يىتەكچىلىك قىلىشتا مۇۋاپىقىيەتكە ئېرىشكەندىلا ئىسلامىيەتنىڭ كۈتكىندەك ئەمىللىشىدۇ. مۇسۇلمان ئەرنىڭ قوپاللىغى، توڭلىغى، قاتتىق قوللىغى، زالىم-مۇستەبىتلىكى ۋە زەھەرخەندىلىكى بىلەن ئەرنى بۇلالمايدۇ، بولغاندىمۇ ئۇلار نادان تولىمۇ بىلىمسىز ئەزلەردۇر، ئىسلامدىكى ئەرنى ھەر جەھەتتىن تامامەن باشقا بىرخىل ئەرنى، ئىسلامدىكى ئەركەكلىك شەخسىيىتى كۈچلۈك، ۋىۋدانلىق، خۇش پىئىل، گۈزەل ئەخلاقلىق، كەڭ قورساق، كىچىكلەرنىڭ سەھۋەنلىكىنى ئەپسۇ قىلىدىغان، اللەنىڭ بەلگۈلىمىسىدە كەسكىن توختايدىغان، ئائىلە ئەزالىرىنىڭ ھەممىسىگە اللەنىڭ ھۆكۈمىنى تەدبىقلايدىغان، ئۇلارنى ياخشىلىق تەرەپكە يىتەكلەيدىغان، ئىسراپ قىلماي، بۇزۇپ-چاچماي خەيرى-ساخاۋەت قىلىدىغان، دۇنيا ۋە ئاخىرەتلىك مەسئۇللىغىنى چوڭقۇر تۇنۇپ يەتكەن ۋە ھىدايەت تاپقان مۇسۇلمانلارنىڭ ئۆيىدە بۇلۇشقا تىگىشلىك نەمۇنىلىك ھالەتلەرنى بايقىيالايدىغان بىر تۈرلۈك سالاھىيەتتۇر، مانا بۇلار ئىسلامىيەت كۈتكەن ھەققى مۇسۇلمانلارنىڭ سۈپەتلىرىدۇر.





## 5 - مۇسۇلماننىڭ پەرزەنتلىرى بىلەن بولغان مۇناسىۋىتى

پەرزەنتلەر ئىنساننىڭ كۆز قارچۇغى، ئۆمرىدىكى شاتلىغى، تۇرمۇشتىكى دوستى، ھاياتىنىڭ لەززىتىدۇر. ئىنساننىڭ ئارزۇ-ئىستەكلەرى شۇ پەرزەنتلەرگە باغلىنىدۇ. ئۇلارنىڭ بەركىتى بىلەن تۇرمۇشى كاپالەتكە ئىگە قىلىنىدۇ، كىرىمى ھەسسىلەپ ئاشىدۇ. مۇشۇلارنىڭ ھەممىسى پەرزەنتلەرنىڭ ياخشى تەربىيىسىگە ۋە ئۇلاردا ئاق كۆڭۈللۈكنىڭ ئاساسى، ياخشىلىقنىڭ ئامىللىرى ۋە بەخت-سائادەتنىڭ يىتىلىشىگە تۈرتكە بۇلىدىغان ساغلام ئۆسۈپ يىتىلىشىگە باغلىق، ئەگەر بىرئادەمنىڭ پەرزەنتىدە بۇلارنىڭ ھەممىسى تۇلۇق تېپىلسا شۇ پەرزەنت ئاللا تەئەلا ئۆز سۆزىدە سۈپەتلىگەندەك ئادەم ئۈچۈن دۇنيانىڭ كۆرىكى-زىننىتى: (مال ۋە بالىلار دۇنيا-ھاياتىنىڭ زىننىتىدۇر...).

(سۈرە كەھبە 46 - ئايەت)

شۇنىڭ ئۈچۈن پەيغەمبەر ئەلەيھىسسالام مال ۋە پەرزەنتنىڭ كۆپ بۇلۇشىنى ياخشى كۆرىدىغان كىشىگە ياخشى دۇئالارنى قىلغان ئىدى:

ئەنەس رەزىيەللاھۇ ئەنھۇدىن رىۋايەت قىلىندۇكى، ئۇ ۋە ئۇنىڭ ئانىسى، ھاممىسى پەيغەمبەر ئەلەيھىسسالامنىڭ قېشىغا كىرگەن، پەيغەمبەر ئەلەيھىسسالام ئۇلارغا رەھمەت ئېيتقان ئاندىن كىيىن ئۇلارغا بارلىق ياخشىلىقنى تىلەپ دۇئا قىلغان. ئەنەسنىڭ ئانىسى: ئى اللە نىڭ ئەلچىسى!، بۇ سىنىڭ كىچىك







خىزمەتچىنىڭ ئۇنىڭ ئۈچۈن **الله** غا دۇئا قىلغىن دىگەندە، پەيغەمبەر ئەلەيھىسسالام ئۇنىڭ ئۈچۈن كۆپ ياخشىلىق تىلەپ دۇئا قىلغان ۋە دۇئاسىنىڭ ئاخىرىدا: «ئى **الله** ئۇنىڭ مېلىنى، پەرزەنتلىرىنى كۆپەيتىپ بەرگىن ۋە ئۇنىڭ ئۈچۈن بەركەت ئاتا قىلغىن» دىگەن.

(بۇخارى ۋە مۇسلىم رىۋايەت قىلغان)

بىراق ئاتا-ئانىلار پەرزەنتلىرىنىڭ تەربىيىسىگە كۆڭۈل بۆلمىسە، ئۇلارنى ياخشى يولغا باشلىمىسا يارامسىز بالا بولۇپ كۆڭۈلگە تىنچلىق بەرمەيدۇ، ئۇنداق بالىنىڭ ئېلىپ كېلىدىغىنى غەم-قايغۇ، كۆڭۈلسىزلىكلا بۇلىدۇ شۇنداقلا ئۇلار كىچىلەرنى ئۇيقۇسىز، كۈندۈزنىڭ ھېرىپ-چارچاش بىلەن ئۆتكەنلىكىنى كۆرىدۇ.

### ئۆزىنىڭ پەرزەنتلىرى ئالدىدا چوڭ مەسئۇلىيەتنىڭ بارلىقىنى تونۇيدۇ:

ھەقىقى ئاڭلىق مۇسۇلمان تۇغۇپ چوڭ قىلىپ قاتارغا قوشقان پەرزەنتلىرى ئالدىدىكى چوڭ مەسئۇلىيەتنى تونۇيدۇ. چۈنكى ئۇ قۇرئان كەرىمنىڭ ساداسىغا قۇلاق سالىدۇ:

(ئى مۆمىنلەر ئۆزۈڭلارنى ۋە خوتۇن - بالاچاقلىرىڭلارنى ئىنسانلار ۋە تاشلار يېقىلغۇ بۇلىدىغان دوزاخ ئوتىدىن ساقلاڭلار،...).

(سۈرە تەھرىم 6 - ئايەت)

ۋە پەيغەمبەر ئەلەيھىسسالامنىڭ ھاياتتا پەرزەنتلەر ئالدىدىكى چوڭ مەسئۇلىيەتنى ئوتتۇرغا قويۇپ ئېيتقان سۆزىگە قۇلاق سالىدۇ:

«سىلەرنىڭ ھەممىڭلار بىر پادىچى سىلەر، ھەر بىرىڭلار ئۆز پادىسىغا مەسئۇل. ئىماممۇ بىر پادىچى ۋە ئۆز پادىسىغا مەسئۇل، ئەرمۇ ئۆز خوتۇن - بالىلىرىغا قارىتا بىر





پادىچى ۋە ئۆز پادىسىغا مەسئۇل، ئايال كىشى ئۆز ئېرىنىڭ ئۆيىدە بىر پادىچى ۋە ئۆز پادىسىغا مەسئۇل، خىزمەتچىمۇ خۇجايىنىڭ مال - مۈلكىدە بىر پادىچى شۇمۇ ئۆز پادىسىغا مەسئۇل، دىمەك ھەممىڭلار بىر پادىچى، ئۆز پاداڭلار توغۇرلۇق مەسئۇلىيەتكە تارتىلغۇچى سىلەر».

(بىرلىككە كەلگەن ھەدىس)

ئۇ ئىسلامىيەت بارلىق دۇنيا پەرزەنتلىرىنىڭ زىممىسىگە يۈكلەنگەن ئالەم شۇمۇل مەسئۇلىيەت، ئۇنىڭدىن ھېچكىم ئۆزىنى قاچۇرالمىدۇ. شۇ مەسئۇلىيەتنىڭ تەشەببۇسى بىلەن ئاتا - ئانىلار پەرزەنتلىرىنى ياخشى تەربىيەلەشكە، ساغلام ئۆسۈپ يېتىلدۈرۈشكە ۋە رەسۇلى كەرىم سەللەللاھۇ ئەلەيھىسسالام خەۋەر بەرگەن ۋە ئۆزىمۇ شۇ ئەخلاقنى تولۇقلاشقا ۋە ئۇنى ئادەملەر ئارىسىدا يىلتىز تارتقۇزۇشقا ئەۋەتىلگەن ئىسىل ئەخلاق ئۈستىدە تۇرغۇزۇشقا مەسئۇل قىلىندى. پەيغەمبەر ئەلەيھىسسالام مۇنداق دىگەن:

«مەن گۈزەل ئەخلاقنى تاماملاش ئۈچۈن ئەۋەتىلدىم».

(بىرلىككە كەلگەن ھەدىس)

ئاتا - ئانىلارنىڭ پەرزەنتلىرىگە قارىتىلغان، ئۇلارنى اللە تەئەلاغا ۋە ئۇنىڭ پەيغەمبىرىگە ئىتائەت قىلىش ئاساسىدا ئۆستۈرۈشكە قارىتىلغان مەسئۇلىيەتكە بۇنىڭدىن ئارتۇق دەلىل بولماس. ئەھلى ئۆلىمالار مۇنداق دەپ قارار قىلدى: ھەر بىر ئائىلە باشلىغى جانابى رەسۇلۇلانىڭ:

«بالىلىرىڭلارنى 7 ياشقا كىرگەندە ناماز ئوقۇشقا بۇيرۇڭلار، 10 كىرىپمۇ ناماز

ئوقۇمسا ئۇرۇڭلار».

(ئەھمەد رىۋايەت قىلغان) دىگەن سۆزىنى ئاڭلايدۇ. ئەمما پەرزەنتلىرى 7 ياشقا كىرىپمۇ ناماز ئوقۇشقا بۇيرىمايدۇ، ناماز ئوقۇمىغانلىغىغا قارىتا 10 ياشقا كىرىپمۇ ئۇرمايدۇ. شۇنداق ئائىلە





باشلىغى مەسئۇلىيەتسىز، يارماس، اللہ تەئەلا ئالدىدا ئۆز يىتەرسىزلىكى، كەمچىلىكىگە قارىتا جاۋاپكۆرلىققا تارتىلدىغان گۇناھكۆر ئاتا-ئانىدۇر.

### ئۇلارنى تەربىيەلەشتە ئەڭ ئۈنۈملۈك ۋاسىتىلارنى قوللىنىدۇ:

زىرەك مۇسۇلمان ئاتا-ئانا ئۆز پەرزەنتلىرىنىڭ مىجەز-خاراكتىرىنى ئوبدان ئىگەللەيدۇ. نەتىجىدە شۇ مىجەز-خاراكتىر ئۈچۈن ياخشى تەييارلىق قىلىدۇ ۋە ئۇلارنىڭ سۈپ-سۈزۈك دۇنيا سىغا ئىچكىرلەپ كىرىپ شۇخىل خاراكتىرىنى يىتىلدۈرۈش ۋە يىتەكلەش يولىدا ئەڭ ئۈنۈملۈك ئۇسۇللارنى قوللىنىدۇ. ئۇلارغا ئوخشىمىغان ئۇسۇللار بىلەن دوستلۇق ئىزھار قىلىدۇ يېقىنلىشىدۇ. ئۇلارنىڭ زامانىۋى سەۋىيەسىگە كۆڭۈل بۆلىدۇ يەنە ئۇلار بىلەن كۆڭۈل ئاچىدۇ. قىزىقارلىق يۇمۇرلۇق چاقچاقلارنى قىلىشىدۇ. ئۇلارنىڭ كىشىنىڭ قەلبىنى سۈيۈندۈردىغان يېقىملىق سۆزلىرىگە قۇلاق سالىدۇ. ئۇلارمۇ ئاتا-ئانىسىنىڭ كۆرسەتمىلىرىنى سەمىمى قىزغىن ئىشتىياق بىلەن ئاڭلاشقا تەييار تۇرىدۇ. ئەگەر ئۇلار ئاتا-ئانىسىغا ئىتائەت قىلسا بۇيرىقىنى ئىجرا قىلسا، چىن كۆڭلىدىن قىلىدۇ، مېھرى-مۇھەببەت، ئىززەت ھۆرمەت ۋە ئىشەنچ ئۈستىدىكى ئىتائەت بىلەن قوپاللىق، قەھرى غەزەپ، بېسىم ئاستىدىكى ئىتائەتنىڭ زور پەرقى بار. ئالدىنقىسى دائىملىق ۋە يوللۇق ئىتائەت، كىيىنكىسى بولسا بېسىم، قاتتىق قوللۇق يوقالسا تىزلا ئاخىرلىشىدىغان ۋاقىتلىق ئىتائەت. بىر قىسىم كىشىلەر ئاتىنىڭ ئۆز پەرزەنتلىرى بىلەن ئىچ قۇيۇن-تاش قۇيۇن بۇلۇپ كىتىشى ئۇلارنىڭ نەزىرىدىكى ئاتىلىق ئوبرازغا تەسىر يەتكۈزىدۇ ۋە ئۇلارنىڭ قارشىدىكى تەربىيە دائىرسىنى تارايىتۈتىدۇ دەپ قارايدۇ مانا بۇ ئۇچۇق خاتالىق. ئۇ پەرزەنتلەر بىلەن بولغان ئىسىل ئەخلاق، ئۇ ھازىرقى زامان تەلىم-تەربىيىسى





چاقىرغان ئۈنۈملۈك، ھىكمەتلىك تەربىۋى ئۈسۈل، دەل مۇشۇ خىل ئۇسۇلغا 15 ئەسىر ئىلگىرى ئۇلۇغ پەيغەمبەر ئەلەيھىسسالام گەپ-سۆزى ۋە ئەمەلى ھەركىتى بىلەن ئاللا قانچان چاقىرىپ بولغان. پەيغەمبەر ئەلەيھىسسالام ئابدۇللا ۋە ئۇبەيدۇللانى كۆپۈنچە ئابباس رەزىيەللاھۇ ئەنھۇنىڭ بالىلىرىنى سەپكە تىزىۋېلىپ:

«كىم مېنىڭ يېنىمغا بۇرۇن كىلەلسە ئۇنىڭغا مۇنداق-مۇنداق مۇكاپات بىرىمەن دەيتتى. نەتىجىدە ئۇلار رەسۇلۇلانىڭ قېشىغا بېرىشتا مۇسابىقەلىشەتتى، ئاندىن ئۇلار رەسۇلۇلانىڭ كۆكرەك گەجگىلىرىگە مىنئالاتتى، رەسۇلۇللا ئۇلارنى سۈيۈپ كىتەتتى».

(ئەھمەت رىۋايەت قىلغان)

ئىمامى بۇخارى (ئادابۇل مۇفەرد) دىگەن ئەسىرىدە ۋە تىبرانى ئەبى ھۈرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ ھەسەن ۋە ھۈسەين رەزىيەللاھۇ ئەنھۇمالارنىڭ قولىنى تۇتۇپ ئاندىن كىيىن ئۇ ئىككىسىنىڭ پۇتىنى ئۆز پۇتىنىڭ ئۈستىگە قويۇپ تۇرۇپ ئاندىن: «ئۇچە» دىگەنلىكىنى رىۋايەت قىلغان.

ئۇلۇغ تەربىيىچى پەيغەمبەر ئەلەيھىسسالامنىڭ ئىسل روھى ھەسەن ۋە ھۈسەين رەزىيەللاھۇ ئەنھۇمالارنى كۆتۈرگەندە، ئۇلارغا ھەمراھ بولغاندا، ئۇلارغا كۆپۈنگەندە كۆپرەك نامايەن بۇلىدۇ. ئۇ ھەر زامان ھەر ماكاندىكى ئاتا-بوۋىلارنىڭ شان-شەرىپى، قەدىر-قىممىتى قانچىلىك بۇلۇشتىن قەتئى نەزەر پەرزەنتلىرىنى ئىسل ئەخلاقلىق قىلىپ تەربىيەلەشتە قىممەتلىك ئۈگۈنۈش ئۆلگىسى، مۇشۇ توغۇردا ئەھمەد ۋە نەسەئىلەرنىڭ شەدداتىدىن رىۋايەت قىلغان بىر ھەدىسى بار شەددات:

«پەيغەمبەر ئەلەيھىسسالام ھەسەن ياكى ھۈسەيننى كۆتۈرگەن ھالدا چىقىپ كەلدى، ئالدىغا ئۆتۈپ ھۈسەيننى يەرگە قويۇپ قويدى. ئاندىن كىيىن نامازغا تەكبىر ئېيتتى، ئاندىن ئۇزۇن ئۇزۇن سەجدە قىلدى، مەن بېشىمنى كۆتۈرۈپ





قارسام روسۇلۇلانىڭ دۇمبىسىدە بىر كىچىك بالا تۇرۇپتۇ، مەن يەنە بېشىمنى سەجدىگە قويدۇم، پەيغەمبەر ئەلەيھىسسالام نامازنى تۈگەتكەندە ساھابىلەر: يا روسۇلۇلا سەجدىنى ئەجەپ ئۇزۇن قىلدىڭا دېيىشتى، پەيغەمبەر ئەلەيھىسسالام: «ئوغلۇم ماڭا ئېسىلدى مەن ئۇنىڭ ھاجىتىنى تۈگەتكۈچە ئالدىرتىشنى خالىمىدىم» دىدى.

(ئەھمەد، نەسەئى رىۋايەت قىلغان)

مۇسۇلماننىڭ ئۆز پەرزەنتلىرى بىلەن بولغان مۇناسىۋىتى، ئۇلار بىلەن ئارلىشىپ ئۆتىشى، ئۇلارغا كۆيۈنىشى، ھىسداشلىق قىلىشى چاممىسىنىڭ يىتىشىچە ئۇلارنىڭ دىلىغا شاتلىق ئاتا قىلىشى مانا شۇنىڭدەك بۇلۇشى كىرەك.

### ئۇلارغا ئۆزىنىڭ ياخشى كۆرىدىغانلىغىنى ۋە كۆيۈنىدىغانلىغىنى ھىس قىلدۇرۇدۇ:

ئاتا-ئانىلارنىڭ زىممىسىگە تۇنجى ۋاجىپ بولغان ئىش، پەرزەنتلىرىنىڭ ساغلام ئۆسۈپ يىتىلىشى ئۈچۈن ئۇلارغا مېھرى-مۇھەببەت، رەھىم-شەپقەت، كۆيۈنۈش ۋە ھىسداشلىق، ئىللىقلىق ھىس قىلدۇرۇش ئۇلارنىڭ دىلىنى ئىشەنچكە تولدۇرۇش، قەلبىنى يۇرتۇتۇش.

مېھرى-شەپقەت يەتكۈزۈش ئىسلامنىڭ ئەسلى ئەخلاقى، ئەنەس رەزىيەللاھۇ ئەنھۇ رىۋايەت قىلغان ھەدىستە كۆرسىتىلگەندەك، ئۇ يۈكسەك مىجەز-خاراكتىرىگە ئىگە رەسۇل كەرىم سەللەللاھۇ ئەلەيھى ۋەسەللەمنىڭ ئەڭ گەۋدىلىك ئەخلاقلىرىدىن ئىدى. ئەنەس رەزىيەللاھۇ ئەنھۇ ھەدىس سۆزلەپ مۇنداق دېگەن:

«مەن خوتۇن بالىلىرىغا روسۇلۇلادىنمۇ بەكرەك كۆيۈنىدىغان بىرەر كىشىنى كۆرمىدىم، ئەنەس دىدى: پەيغەمبەر ئەلەيھىسسالامنىڭ ئىمىۋاتقان ئوغلى ئىبراھىم





مەدەنىيەتنىڭ يۇقۇرى تەرىپىدە تۇراتتى، پەيغەمبەر ئەلەيھىسسالام يولغا چىقاتتى بىزمۇ ئۇنىڭ بىلەن بىرگە چىقاتتۇق، ئۇ ئۆيگە كىرەتتى - دە، ئىبراھىمنى قولغا ئېلىپ سۈيۈپ قويۇپ قايتىپ چىقاتتى».

(مۇسلىم رىۋايەت قىلغان)

ئۇلۇغ پەيغەمبەر ئەلەيھىسسالامنىڭ مېھرى - شەپقىتى ئەمدىلا ئېچىلغان مۇسۇلمان غۇنچىلىرىگە كەڭرى - تاشا يىتەتتى ۋە ئۇنىڭ ئۇزۇنغا سوزۇلغان سايىسى ئويناۋاتقان ئۆسۈر بالىلارغىمۇ چۈشەتتى. پەيغەمبەر ئەلەيھىسسالام ئۆسۈر بالىلارغا ئۆزىنىڭ ھىسداشلىغى، چەكسىز مېھرى - شەپقىتى بىلەن قۇچاق ئاچاتتى. ئەنەس رەزىيەللاھۇ ئەنھۇدىن رىۋايەت قىلىندۇكى:

«پەيغەمبەر ئەلەيھىسسالام ھەر قېتىم كىچىك بالىلارنىڭ قېشىدىن ئۆتكەندە ئۇلارغا كۈلۈمسىرەپ قارايتتى ۋە ئۇلارغا سالام قىلاتتى».

(بىرلىككە كەلگەن ھەدىس)

پەيغەمبەر ئەلەيھىسسالامنىڭ ئەبەدىلىك تەربىيە تۈسىنى ئالغان سۆزلىرىدىن بىرى:

«كىچىكلىرىمىزگە رەھىم - شەپقەت قىلىمىغان، چوڭلىرىمىزنىڭ ھەقىقىي بىلىمگەن ئادەم بىزنىڭ سېپىمىزدىن ئەمەس» دىگەن سۆزدۇر.

(ئىمامى ئەھمەد، ھاكىمى رىۋايەت قىلغان)

ئەبى ھۈرەيرە رەزىيەللاھۇ ئەنھۇدىن رىۋايەت قىلغان ھەدىستە بايان قىلىنغانكى، پەيغەمبەر ئەلەيھىسسالام ھەسەن ئىبنى ئەلىنى سۈيۈپ قويغان، بۇنى كۆرگەن ئەقرەئ ئىبنى ھابىس: مېنىڭ ئون بالام بار بىرەرسىنىمۇ سۈيۈپ باقمىدىم دىگەن - دە، پەيغەمبەر ئەلەيھىسسالام:

«رەھىم - شەپقەت قىلىمىغان ئادەمگە رەھىم - شەپقەت قىلىنمايدۇ» دىگەن





(بىرلىككە كەلگەن ھەدىس)

ئۇلۇغ تەرىبىچى رەسۇلۇللا ئەلەيھىسسالام دىللارنى مېھرى - شەپقەت ئېقىپ تۇرىدىغان بۇلاق قىلىپ قۇرۇپ چىقىشقا ۋە ئۇنىڭدىكى ھىسداشلىق، مېھرى - مۇھەببەت كۆيۈمچانلىقنىڭ يۈشۈرۈن كۈچىنى ئېچىپ بىرىشكە ۋە ئىنسانى خۇسۇسىيەتلەرنى ساپلاشتۇرۇشقا تىرىشاتتى. بىر كۈنى بىر سەھرالىق ئەرەب كېلىپ: سىلەر كىچىك بالىلىرىڭلارنى سۈيۈپ قويامسىلەر؟ دەيدۇ. پەيغەمبەر ئەلەيھىسسالام بۇنى ئاڭلاپ:

«ئەگەر ئاللاھ دىلىڭدىن مېھرى - شەپقەتنى تارتىۋالغان بولسا مەن ساڭا ئىگە بۇلالمىدىم؟» دەيدۇ. (بۇخارى رىۋايەت قىلغان ھەدىس)

مۆتىمىنلەرنىڭ ئانىسى ئائىشە رەزىيەللاھۇ ئەنھادىن رىۋايەت قىلىندۇكى:

«پاتىمە رەزىيەللاھۇ ئەنھا پەيغەمبەر ئەلەيھىسسالامنىڭ قېشىغا كىرسە پەيغەمبەر ئەلەيھىسسالام ئورنىدىن تۇرۇپ ئۇنى قارشى ئالاتتىكەن ۋە سۈيۈپ قويۇپ ئۇنى ئۆز ئورنىدا ئولتۇرغۇزاتتىكەن، پەيغەمبەر ئەلەيھىسسالاممۇ ئۇنىڭ قېشىغا كىرسە ئۇمۇ پەيغەمبەر ئەلەيھىسسالام ئۈچۈن ئورنىدىن تۇرۇپ ئۇنىڭ قولىنى تۇتۇپ تۇرۇپ كەلگىنىنى قارشى ئالاتتىكەن ۋە ئۇنى سۈيۈپ قويۇپ ئۆز ئورنىدا ئولتۇرغۇزاتتىكەن، پەيغەمبەر ئەلەيھىسسالام ئاغرىپ قالغاندا (شۇ كىسىلىدە دۇنيادىن كەتكەن) پاتىمە رەزىيەللاھۇ ئەنھا يوقلاپ كىرگەن پەيغەمبەر ئەلەيھىسسالام ئۇنى قارشى ئېلىپ سۈيۈپ قويغان»

(بۇخارى رىۋايەت قىلغان)

ساداقەتمەن مۇسۇلمان ئۇلۇغ پەيغەمبەر ئەلەيھىسسالامنىڭ مۇشۇنداق كۆرسە - تىملىرىنى ئاڭلاپ تۇرۇپ، كۆرۈپ تۇرۇپ ھەرقانچە كۆڭلى قاتتىق بولغان تەقدىردىمۇ ئۆز پەرزەنتلىرى ئۈچۈن قاپىغىنى تۈرۈپلىشقا، قوپاللىق قىلىشقا پېتىنالمىدۇ. چۈنكى بۇ





ئۇلۇغ دىن دىللارنى ئېرتىدىغان، مېھرى-شەپقەت بۇلىغىنى ئاچىدىغان، مۇھەببەت ئۇچقۇنىنى ياندۇردىغان نۇرلۇق ھىدايەت ئېلىپ كەلگەن.

شائىر ئېتىقادىدەك پەرزەنتلەر ئاتا-ئانىلارنىڭ يۈرەكلىكىنىڭ بىر پارىسى:

پەقەت ئارمىزدىكى ئەۋلاتلىرىمىز،

يەردە يۈرگەن يۈرەك پارمىز.

مۇبادا شامال دارىپ قالسا بىرگە،

ئۇيقۇ يولىمىز كۆزلىرىمىزگە.

ئاتا-ئانىلار بولسا خەير-ساخاۋىتى تۆكۈلۈپ تۇردىغان، مېھرى-شەپقىتى ئۇخجۇپ تۇردىغان كۆڭۈل بۆلۈشكە، قۇربان بېرىشكە ھەرقاچان تەييار تۇردىغان كىشىلەردۇر.

### ئۇلارغا سېخىلىق، خوشاللىق بىلەن چىقىم قىلىپ بىرىدۇ:

ئىسلامىيەتتە ئاتا-ئانىلارنىڭ تەبىئى ھىسداشلىغى ۋە كۈيۈمچانلىغىغا كۈپايە قىلمايدۇ. چۈنكى بەزىدە ھەتتا پەرزەنتلەر تەرەپتىن كىشىنى ئاۋارە قىلىدىغان ئىشلار بۇلۇپ قېلىشى ۋە ئاتا-ئانىلار ياكى ئۇلاردىن بىرى شۇ پەرزەنتنى دۇنيادا ياخشى تۇرمۇشقا ئېرىشتۈرۈش يولىدا ئۆزىنى قۇربان قىلىش ياكى كۈنلىرىنى قىيىنچىلىق ئىچىدە ئۆتكۈزۈشى، غۇرگۈل تۇرمۇش كەچۈرۈشى ۋە نامراتلىققا مەھكۇم بۇلۇپ قېلىپ تۇرمۇش يۈكلىنىنىڭ ئېغىرلىقىدىن ھېرىپ ھالىدىن كېتىش، تۇرمۇش چىقىمىنىڭ ئېشىپ كېتىشىدىن ۋاپاساپ قېلىشى مۇمكىن. شۇلارنىڭ ھەربىرى ئۈچۈن ئىسلامىيەت







ئاتا-ئانىلار ئۈچۈن بۈيۈك ئەجىر ساۋاپ ئاتىدى، ئۇنىڭ ئالدىدا قۇربان بېرىشلەر، ئازاب-ئۇقۇبەتلەر كۆزگە كۆرۈنمەيدىغان بىر ئىش، نامراتلىق دىگەنلەر يوق گەپ.

ئومۇم سەلەمە رەزىيەللاھۇ ئەنھادىن رىۋايەت قىلىندۇكى ئۇ مۇنداق دىدى: مەن ئى اللە نىڭ ئەلچىسى!! بەنى سەلەمەنىڭ پەرزەنتلىرىگە سەرىپ قىلىپ بەرگىنىمگە ئەجىر بارمۇ؟ مەن ئۇلارنى ئۇنداق-مۇنداق تاشلاپ قويۇشنى خالىمايمەن، شۇبھىسىزكى ئۇلار مېنىڭ پەرزەنتلىرىم دىدىم. پەيغەمبەر ئەلەيھىسسالام: «شۇنداق ئۇلارغا خەجلەپ بەرگەنلىرىڭگە ئەجىر بېرىلدۇ» دىدى. (بىرلىككە كەلگەن ھەدىس)

ئەبى مەسئۇدىل بەدەرى رەزىيەللاھۇ ئەنھۇدىن ھەدىس رىۋايەت قىلىندۇكى، پەيغەمبەر ئەلەيھىسسالام مۇنداق دىگەن: «بىرەر كىشى اللە نىڭ رازىلىغىنى ئىزەپ بالا- چاقىسىغا پۇل- مال چىقىم قىلىپ بەرسە شۇ چىقىم قىلىپ بەرگەن نەرسىسى ئۇ ئادەم ئۈچۈن سەدىقە بۇلىدۇ».

(بىرلىككە كەلگەن ھەدىس)

بەلكى ئىسلامىيەت كىشىنىڭ ئۆز بالا- چاقىسىغا بەرگەن خەج- خىراجىتىنى ئىسلامنىڭ يولىدا سەرىپ ئەتكەنلىرىدىن ئەۋزەل كۆرىدۇ، ساۋاپ- ئەجىر جەھەتتىمۇ ئۇنى چوڭ دەپ قارايدۇ. بۇ پىكىرنىڭ راستلىغىنى مۇسلىمنىڭ ئەبى ھۈرەيرە رەزىيەللاھۇ ئەنھۇنىڭ رىۋايەت قىلغان ھەدىسىدىن كۆرۈۋېلىشقا بولىدۇ: ئەبى ھۈرەيرە رەزىيەللاھۇ ئەنھۇدىن ھەدىس رىۋايەت قىلىندۇكى، ئۇ مۇنداق دىدى:

پەيغەمبەر ئەلەيھىسسالام: «اللە يولىدا سەرىپ ئەتكەن، قۇل ئازات قىلىشقا سەرىپ ئەتكەن، پېقىر مىسكىنلەرگە سەرىپ ئەتكەن ۋە بالا- چاقىلىرىغا سەرىپ ئەتكەن پۇل- مالنىڭ ئەڭ ساۋابلىغى يەنىلا ئۆز پەرزەنتلىرىگە سەرىپ ئەتكەننىڭ» دىگەن.





يەنە بىر رىۋايەتتە: «ئەينى چىقىم قىلغان پۇل مېلىنىڭ ئەڭ ئەۋزىلى ئۆزىنىڭ خوتۇن - بالاچاقلىرىغا خەجەپ بەرگىنى ۋە اللە يولىدا مىنىدىغان ئۇلغىغا خەجەپ بەرگىنى، اللە يولىدىكى ئۆزىنىڭ سەبداشلىرىغا خەجەپ بەرگىنى».

ھەقىقىي ساداقەتمەن مۇسۇلماننىڭ دىلى خوتۇن بالىلىرىغا سەرىپ ئېتىپ بەرگەن نەرسىلىرى بىلەن خوشاللىق تۇيغۇسىغا چۆمدۇ. چۈنكى مۇسۇلمان اللە نىڭ رازىلىقىنى كۆزلەپ ئۆزىنىڭ بالا - چاقىلىرىغا ئۇنىڭدىن باشقىلارغا خىراجەت قىلىپ بەرگىنىگە اللە تەئەلانىڭ كاتتا ساۋاپ بېرىدىغانلىقىغا ئىشىنىدۇ. ھەتتا ئەينى مۇھەببەتنى، كۈيۈمچانلىقىنى، كۈلكە - چاقچىقىنى ئىپادىلەش يۈزىدىن ئايالنىڭ ئاغزىغا سېلىپ قويغان بىرەر لوقما تامىقىغىمۇ چوڭ ساۋاپ بېرىلىدۇ. بۇ پىكىرنى سەئىد ئىبنى ئەبى ۋاققاسنىڭ رىۋايەت قىلغان ھەدىسى قۇۋۋەتلەيدۇ، پەيغەمبەر ئەلەيھىسسالام ئۇنىڭغا:

«سەن اللە نىڭ رازىلىقىنى دەپ قىلغان نەفەقاتلىرىڭغا ئەجىر بېرىلسەن، ھەتتا ئايالنىڭ ئاغزىغا سېلىپ قويغان نەرسەڭگىمۇ ساۋاپ بېرىلىدۇ» دىگەن.  
(بىرلىككە كەلگەن ھەدىس)

ساداقەتمەن مۇسۇلمان رەسۇلۇلانىڭ ئائىلە مەسئۇللىغىدىن باش تارتقان ئەزلەرگە بەرگەن تەنبىھلىرى ۋە ئاگاھلاندىرۇشلىرىنى ئاڭلاپ تۇرۇپ بالا - چاقىلىرىدىن ۋازكىچە - لەمەيدۇ. ئۇلارنى تاشلاپ پەش قېقىپلا كىتەلمەيدۇ. چۈنكى ئۇنداق قىلىشنىڭ ئاقىۋىتى تولىمۇ خەتەرلىك گۇناھى ئېغىر:

«بىرەر كىشىنىڭ ئۆزى ھالىدىن خەۋەر ئېلىشقا تېگىشلىك بىرەر سىنى تاشلىۋېتىشى گۇناھ جەھەتتە يىتەرلىك». (مۇسلىم رىۋايەت قىلغان)

**كۈيۈنۈشتە خەج - خىراجەت بىرىشتە قىز بىلەن ئوغۇلنى ئوخشاش كۆرىدۇ:**





بىر قىسىم كىشىلەر قىزلارغا سول كۆزىدە قارايدۇ. اللہ تەئەلانىڭ ئوغۇل پەرزەنت بىرىشىنىلا ئۈمۈد قىلىدۇ. ئۇلار قىز پەرزەنتلىك بولغانلىغى ئۈچۈن اللہ تەئەلانىڭ كاتتا ساۋاپ تەييارلىغانلىغىنى بىلمىسە كىرەك. ئۇنداق بولمىسا ئىدى، قىزلىرىنى يەكلىمىگەن، ئۇلارنى ياخشى تەربىيىلىگەن، ھالىدىن ئوبدان خەۋەر ئالغان بولاتتى. ئاتا-ئانىلارنى كۈتىۋاتقان شۇ ساۋابنى بىلگەن بولسا ئۇلارمۇ قىز پەرزەنتلىك بولغانلارغا ھەۋەسلىنەتتى، ئۇلارغا بىرىلىدىغان ساۋاپ ماڭمۇ بولسا دەپ ئارزۇ قىلاتتى. ئۇلۇغ پەيغەمبەر ئەلەيھىسسالام شۇ توغۇردا مۇنداق دىگەن:

«كىمنىڭ ئۈچ قىزى بۇلۇپ ئۇلارغا قارىتا سەۋىرچان بولسا، ئۇلارغا ئاش-تاماق بەرسە ۋە ئۆزىنىڭ ئەمەلى ئەھۋالىغا يارىشا كىيىم-كىچەك بەرسە، شۇ قىزلار ئۇ كىشىگە دوزاخ ئوتىدىن ساقلاپ قالىدىغان قالغان بۇلىدۇ».

(ئەھمەد رىۋايەت قىلغان)

يەنە بىر رىۋايەتتە:

«كىمنىڭ ئۈچ قىزى بۇلۇپ ئۇلارغا ياخشى قارىسا، ھالىدىن ئوبدان خەۋەر ئاسا ۋە ئۇلارنى ئايسا ئۇ كىشىگە ئەلۋەتتە جەننەت ۋاجىپ بۇلىدۇ دىدى. كۆپچىلىكتىن بىرسى: ئى اللہ نىڭ ئەلچىسى! ئىككى قىزى بولسىچۇ؟ دىدى. پەيغەمبەر ئەلەيھىسسالام ئىككى قىزى بولسىمۇ شۇنداق» دىدى.

اللہ تەئەلا قىز پەرزەنتلەرنى ئوبدان پەرۋىش قىلغانلارغا تەييارلىغان مۇكاپاتلارنىڭ خەۋرىنى ئاڭلىغان قايسى بىر دادا قىزلارنى تەربىيەلەشتىن ئۇلارنىڭ ھالىدىن ياخشى خەۋەر ئېلىشتىن باش تارتسۇن؟ .

ئىسلامىيەت تەكشۈرىدۇ، كۆزىتىدۇ، ئۇ ھەر قاچان ھەر زامان ئىنسانىيەت ھادىسىلىرىگە ۋە ئۇلارنىڭ تۈرلۈك قىيىنچىلىقلىرىغا ئامال قىلىدىغان قويۇق تۇرمۇش





پۇرقىغا ئىگە دىن، قىزلار بەزى تالاق قىلىنىپ ئاتىسىڭ قېشىغا قايتىپ كىلىدۇ. ئۇنىڭ ئاتىسى كىرىمىنىڭ ئاز، جان سانىنىڭ كۆپلىگى سەۋەپلىك قولى قىسقا، تۇرمۇشى قىيىنچىلىق ئىچىدە ئۆتىدۇ، دەل ئىسلامىيەت ئۇلارنىڭ جاراھەتلەنگەن قەلبىگە شىپالىق مەلھەم باسدۇ ۋە قىزلارغا قارتا قەلبىنى بېسىۋالغان غەم-ئەندىشە، ئازاب-ئۇقۇبەتلەرنى تارقىتىۋىتىدۇ، ئەينى چاغدا ئاتا-ئانىنىڭ يېنىغا قايتىپ كەلگەن قىزلىرىغا بەرگەن خەج-خىراجىتىنى سەدىقىلەرنىڭ ئەڭ ئۇلۇغى ۋە اللە تەئەلاغا ئەڭ يېقىنلىغىنى بايان قىلغان.

رەسۇلۇللا ئەلەيھىسسالام سۇراقە ئىبنى جۇئشۇمگە: «مەن ساڭا سەدىقىنىڭ ئەڭ ئۇلۇغىنى ياكى سەدىقىنىڭ ئەڭ ئۇلۇغىدىن بىرىنى كۆرسىتىپ قويالايمۇ؟» دەيدۇ. سۇراقە: ئى اللە نىڭ ئەلچىسى!! بولسا شۇنداق قىلسىلا دەيدۇ، پەيغەمبەر ئەلەيھىسسالام: «قوغلۇنۇپ قېشىڭغا كەلگەن، سەندىن ئۆزىگە غەمگۈزارى يوق قىزنىڭ» دەيدۇ.

(بۇخارى رىۋايەت قىلغان)

ئىسلامىيەت دۇنياسىدىكى پەرزەنتلەرگە خوشاللىق، بەخت ئېلىپ كىلىدىغان بۇخىل ھىسيات قارشى، غەرىپ ئەللىرىدىكى بالىلارنى بەخت سىز قىلىپ قويۋاتقان قۇرۇق ماددى ھاياتقا سېلىشتۇرغاندا نەدە؟ غەرىپ ئەللىردە بالىلار ئوغۇل بولسۇن، قىز بولسۇن 18 ياشقا كىرە-كىرمەيلا ئاتا-ئانىسىنىڭ ئىللىق باغرىدىن ئايرىلىپ كەسكىن رىقابەتكە تولغان ماددى ھايات قاينىمىغا شۇڭغۇچىلا كىتىۋاتىدۇ، زامانىۋى كەسىپلەرگە يۈزلىنىۋاتىدۇ، بۇ قاتتىق كىسەلگە گىرىپتار بولغاندا ۋە ئائىلە كۈيۈمچانلىغىنىڭ بۇلاقلىرىدىن تەشنىلىغىنى قاندۇرغاندىلا ھىس قىلىدىغان، ئىسىگە ئالدىغان ئەھۋال.

ئىنسانىيەت بەخت-سائادىتى ئۈچۈن كەلگەن اللە نىڭ شەرىئىتى بىلەن ئادەملەرنى ھايات ئازگىلىغا باشلايدىغان ئىنسانلارنىڭ چولتا، ناباب تۈزۈم-





سىياسەتلىرى ئارىسىدىكى پەرىق ھەقىقەتەن زور.

غەرىپ دۇنياسىدا بۇ ماددى تۈزۈمنىڭ مەھسۇلى بولمىش روھى جەھەتتە چۈشكۈن، مەنبۇتى قۇيۇرۇق بىر توپ ماڭقۇرتلارنى ۋە توي قىلماي تۇرۇپلا ئانىلار سېپىگە قېتى - لىۋاتقان بەختسىز چوكانلارنى ئۇچىرتىشىمىز ۋە ئۇنداقلارنىڭ سانىنىڭ كۈنساپىن ئېشىۋاتقانلىغى يېڭىلىق ئەمەس.

### ئۇلارنىڭ ساغلام ئۆسۈپ يېتىلىشىگە ۋە دۇنيا قارشىغا تەسىر كۆرسىتىدىغان ھەرقانداق بىر نەرسىنى نەزىردىن ساقىت قىلمايدۇ:

تەربىيە كۆرگەن مۇسۇلمان ئاتا-ئانا ئۆز پەرزەنتلىرىگە ئوبدان ھېزى بۇلىدۇ. ئۇلارنىڭ نىمە ئوقۇۋاتقانلىغىنى، نىمە يېزىۋاتقانلىغىنى، ئۇلاردا ئۆزىمۇ سەزمەي يېتىلىپ كىلىۋاتقان قىزىقىش - ھەۋەسلەرنى ۋە ئۇلارنىڭ كىملەر بىلەن بېرىش - كىلىش قىلىۋا - تىقانىلىغىنى، قىممەتلىك ۋاقتىنى بىرگە ئۆتكۈزۈۋاتقان دوست - بۇرادەرلىرىنى، بوش ۋاقتى تاپسىلا بېرۋالىدىغان جايلارنى ۋە شۇنىڭدەك مۇناسىۋەتلىك ئىشلارنىڭ ھەر بىرىنى ئۆزىنىڭ ئۇلارنى كۆزىتىۋاتقانلىغىنى سەزدۈرمەيلا بىلىۋالىدۇ. ئەگەر ئۇلاردىن ئۈگىنىشتە ياكى قىزىقىشىدا بىرەر ئۆزگىرىش بايقاپ قالسا ۋە ياكى ئۇلارنىڭ بىرەر يامان كىشىلەر بىلەن باردى - كەلدى قىلىۋاتقانلىغىنى، بولمىغۇر، شۈبھىلىك جايلارغا قاتراۋاتقانلىغىنى، تاماكا چىكىشتەك ناچار ئادەتلەرنى يۇقتۇرۇۋالغانلىغىنى شۇنىڭدەك ۋاقت ئىسراپ قىلىدىغان، زېھنى كۈچىنى خورىتىدىغان، ھۇرۇنلۇق، بوشاڭلىق، يارامسىزلىققا ئېلىپ بارىدىغان نالايىق، شەرىئەتتە چەكلەنگەن ئويۇن - تاماشالارغا بىرلىپ كىتىۋاتقانلىغىنى سىزىپلا قالسا ئۇلارنى مېھرىبانلىق، ئىھتىياتچانلىق، زىرەكلىك بىلەن چىرايلىق نەسىھەتلەرنى قىلىپ





توغرا يولغا، پايدىلىق ئىشلارغا قايتۇرۇپ كىلدۇ.

چۈنكى ئىمام بۇخارى رىۋايەت قىلغان ئىشەنچلىك بىر ھەدىستە كۆرسىتىلگە -  
 نەك ھەر بىر بۇۋاق ئىسلامىيەت ئېڭى ئۈستىدە تۇغىلىدۇ، كىيىن ئۇنى ئاتا-ئانىسى  
 يەھۇدى ياكى ناسارا ۋە ياكى ئاتەش پەرەست قىلىپ يىتىلدۈردۇ.

بۇنىڭدىن شۇنى كۆرۈۋېلىشقا بۇلىدۇكى، ئاتا-ئانىلارنىڭ مەسئۇلىيىتى پەرزەنت -  
 لەرنىڭ ئەقىل بۇلىغىنى ئېچىش، ئۇنىڭ كىملىكىنى تۇنۇتۇش بايلا زىكر قىلىنغان  
 ئۇلارنىڭ ساغلام ئۆسۈپ يىتىلىشىگە تەسىر كۆرسەتكۈچى ئامىللارنى ئوبدان  
 ئىگەللەش، مۇلاھىزە قىلىشتا كۆرىلىدۇ. پەرزەنتلەر باش چۈكۈرۈپ ئۈگىنىدىغان  
 كىتاب ئۇلارنىڭ ئەقىل بۇلىغىنى ئاچقۇچى، ئۇلارنى ئىسل ئەخلاقى بىلەن  
 تەربىيلىگۈچى ۋە يۈكسەك مىساللار بىلەن ئۇزۇق بەرگۈچى بۇلىشى لازىمكى ئۇلارنىڭ  
 ئەقىلىنى خوراتقۇچى، ئەخلاقىنى بۇزغۇچى، دىللىرىدىكى ياخشىلىقنىڭ چوغىنى  
 ئۆچۈرگۈچى بولماسلىقى كېرەك. ۋە ئۇلارنىڭ قىزىقىشىمۇ دىللىرىدىكى ياخشىلىق  
 تەرەپلىرىنى يىتىلدۈردىغان - يامان ئىشلاردىن يىراق قىلىدىغان، قەلبىدە رەزىللىكنىڭ  
 ئەمەس ھەققانىيەتنىڭ چوغىنى يېلىنجاتقۇچى بۇلىشى ۋە ئۇلاردا ناچار - يارىماس  
 ئىللەتلەرنى ئەمەس ساغلام ئىستىتىك زوق ئاتا قىلىغۇچى بولۇشى لازىم.

ئەمدى دوست - بۇرادەر دىگەنمۇ دوزاخقا ئەمەس جەننەتكە باشلىيالايدىغان،  
 باتىلغان ئەمەس ھەقىقەتكە يىتەكلەيدىغان، ئازغۇنلۇق چۈشكۈنلۈك، ئوڭۇشسىزلىق  
 ۋە ۋاپاسىزلىق ئەمەس توغرا يولغا، شان - شەرەپكە، بەخت - سائادەتكە ۋە  
 مۇۋاپىقىيەتكە باشلىيالايدىغان بۇلىشى كېرەك. كۆپلىگەن دوستلار ئۆز دوستىنى  
 ھالاكەتكە، ئەيشى - ئىشرەت سورۇنلىرىغا، ساغلام بولمىغان كۆڭۈل ئېچىش  
 مەيدانلىرىغا ۋە ئاتا-ئانىلارنى پەرزەنتلىرىدىن غاپىل قىلىشقا ئېلىپ بارغان.

بۇھەقتە شائىر ئەدى ئىبنى زەيدىل ئىبادى مۇنداق دەيدۇ.





كۆپچىلىك ئىچىرە بولساڭ ياخشىسىغا ھەمرا بول،  
ئەسكىلەرگە دوست بولما ئەسكى سەن ئەسكى بىلەن.  
گەربىرسىنى سورىساڭ ئۆز يېقىنىدىن سورا ،  
ھەر بىر كىشى ماڭدۇ دوستنىڭ يولى بىلەن.

شۇنىڭدەك ئاڭلىق مۇسۇلمان ئاتا-ئانا پەرزەنتلىرىنى تەربىيەلەشتە ئوقۇيدىغان كىتاپ-ۋورناللىرىنى، ئارلىشىدىغان ئەل-ئاغىنلىرىنى، ھەۋەس-قىزىقىشلىرىنى ۋە ئوقۇيدىغان مەكتەپ، ئوقۇتقۇچى-ئۇستازلىرىنى، تەنتەربىيە كۈلۈبلىرىنى، ئېلان-ئۇچۇر ۋاسىتىلىرىنى ۋە شۇنىڭدەك پەرزەنتلىرىنىڭ ئۆزىگە خاس خاراكتىر يارىتىشىغا ۋە ئۇلارنىڭ ئەقلى، روھى ۋە ئەقىدە تەربىيەسىگە تەسىر كۆرسىتىدىغان ھەر بىر نەرسىنى ئەستايىدىل كۆزىتىدۇ. ۋە پەرزەنتلەرنىڭ ئىلمى تەربىيە ئېلىشىغا توسالغۇ بولماسلىقى ياكى تۈرلۈك ئاۋارچىلىق ۋە ياكى كىسەللىك، مەجرۇھلۇق بىلەن مۇسبەتلەنمەسلىكى ئۈچۈن زۆرۈر تېپىلغاندا قاتتىق-يۇمشاق ۋاسىتىلەرنى قوللىنىدۇ. مۇشۇ مەنىدىن ئېلىپ ئېتىقاندا بىز بىر قىسىم ئائىلەلەرنىڭ ئۆز پەرزەنتلىرىنى تەربىيەلەشتىكى مۇۋاپىقىيىتىنى ۋە بىر قىسىملىرىنىڭ يۈرەك تەۋشنىنى چۈشەندۈرۈپ بىرلەيمىز.

1 - ئائىلە ئۆز پەرزەنتلىرى ئالدىدىكى بۇرچىنى ھىس قىلغان، ئۇلارغا كۆڭۈل بۆلۈشنى ئالدىنقى ئورۇنغا قويدىغان ۋە ئۆز پەرزەنتلىرىگە، جەمئىيەتكە، ئادەملەرگە قارىتا ياخشى ئۆلگە بۇلىدىغان ئائىلەدۇر.

2 - بۇ مەسئۇلىيىتىنى تۇنۇپ يېتەلمىگەن ئۇلارغا سەل قارىغان، نەتىجىدە پەرزەنتلىرىگە، جەمئىيەتكە، ئادەملەرگە قارىتا ياخشى تەسىر بىرلەيدىغان ۋە بۇ





دۇنيادىمۇ، ئۆلگەندىن كىيىنمۇ بالاغا مۇپتىلا بۇلىدىغان ئائىلەدۇر. بۈيۈك الله راست دەيدۇ:

(ئى مۇئمىنلەر! سىلەرنىڭ ئاياللىرىڭلاردىن ۋە بالىلىرىڭلاردىن سىلەرگە دۈشمەن بۇلىدىغانلىرىمۇ بار. ئۇلاردىن ئىھتىيات قىلىڭلار...) (سۈرە تاغابۇن 14 - ئايەت)

پەرزەنتلەرنى ياخشى يولغا يىتەكلىسە، ئوبدان تەربىيىلىسە، ئۇلارنىڭ ئالدىدىكى مەسئۇللىغىنى تۇنسا ۋە ئۆز مەجبۇرىيىتىنى تۇلۇق ئادا قىلسا ھېچقاچان ئاتا-ئانىسىغا دۈشمەن بولغان ئەمەس.

### ئۇلارغا ئوخشاش مۇئامىلە قىلىدۇ:

پەرزەنتلەرنى ياخشى تەربىيىلەشنىڭ ئۇسۇللىرىدىن بىرى ئۇلارنى ئوخشاش كۆرۈش، بارچە ئىشلىرىدا ئۇلاردىن بىرنى بىرىدىن ئارتۇق كۆرمەسلىك، چۈنكى ئۆزى بىلەن قېرىنداشلىرى ئارىسىدا ئادالەت، باراۋەرلىك ھېس قىلغان بالا روھى جەھەتتە ساغلام چوڭ بۇلىدۇ، قېرىنداشلىرىغا ئاداۋەت ساقلىمايدۇ، يۈرگىنى كۈندەشلىك ۋە ھەسەت ئازاپلىمايدۇ، بەلكى ئۇنىڭ كۆڭلىدە رازىمەنلىك، كەڭ قورساقلىق، ياخشىلىق ۋە باشقىلارنى ياخشى كۆرۈش تۇيغۇسى قانات يايدۇ. مانا بۇ ئىسلامىيەت قىززىقتۇردىغان ۋە ئاتا-ئانىلارنى بۇيرىغان ئىش.

شەيخانىنىڭ نۇئمان ئىبنى بەشىر رەزىيەللاھۇ ئەنھۇدىن رىۋايەت قىلغان ھەدىسىدە ئۇنىڭ ئاتىسى ئۇنى پەيغەمبەر ئەلەيھىسسالامنىڭ قېشىغا ئېلىپ كېلىپ: بۇ ئوغلۇمغا خىزمەتچىدىن بىرنى سوغا قىلدىم دىگەن، پەيغەمبەر ئەلەيھىسسالام: «(بالىلىرىڭنىڭ ھەممىسىگە مۇشۇنغا ئوخشاش خىزمەتچى سوغا قىلىدىڭمۇ؟)» دىگەن،







نۇماننىڭ ئاتىسى: ياق، دىگەندە پەيغەمبەر ئەلەيھىسسالام: «ئۇنداقتا ئۇنى قايتۇرۇۋال» دىگەن.

يەنە بىر رىۋايەتتە: پەيغەمبەر ئەلەيھىسسالام: «بالىلىرىنىڭ ھەممىسىگە مۇشۇنداق قىلدىڭمۇ؟» دىدى. ئۇ: ياق دىگەندە، پەيغەمبەر ئەلەيھىسسالام: «اللھ دىن قورقۇڭلار، بالىلىرىڭلارغا ئادىل بۇلۇڭلار» دىدى. ئاتام قايتىپ كىلىپ سوغىسىنى قايتۇرۋالدى.

يەنە بىر رىۋايەتتە: پەيغەمبەر ئەلەيھىسسالام: «ئى بەشىر سىنىڭ بۇنىڭدىن باشقىمۇ بالاڭ بارمۇ؟» دىگەن. نۇمان: شۇنداق بار دىگەن. پەيغەمبەر ئەلەيھىسسالام: «ئۇلارنىڭ ھەممىسىگە مۇشۇنداق سوغات بەردىڭمۇ؟» دىگەن، ئۇ: ياق دىگەندە، پەيغەمبەر ئەلەيھىسسالام: «ئۇنداق بولسا مېنى گۇۋاھ قىلما مەن ئادىل بولمىغان ئىشقا گۇۋاھ بولمايمەن» دىگەن، ئاندىن كىيىن يەنە «ئۇلارنىڭ سەن ئۈچۈن ياخشىلىقنى ئوخشاش قىلىشى سىنى خۇرسەن قىلامدۇ؟» دىگەن، ئۇ: شۇنداق دىگەندە، پەيغەمبەر ئەلەيھىسسالام: «ئۇنداق بولسا ياق (يەنى گۇۋاھچى بولمايمەن)» دىگەن.

(بىرلىككە كەلگەن ھەدىس)

بۇنىڭدىن شۇنى كۆرۈپلىشقا بۇلىدۇكى، تەقۋادار مۇسۇلمان پەرزەنتلىرىگە ئەستايىدىل مۇئامىلە قىلىدۇ ۋە سوغا سالام قىلىشتا بولمىسۇن ياكى نەپقە بىرىشتە بولمىسۇن، بىرنى يەنە بىرىدىن ئارتۇق كۆرمەيدۇ. شۇ سەۋەپلىك ئۇلارنىڭ ھەممىسىنىڭ تىلى ئاتىسىغا دۇئا قىلىپ توختىمايدۇ. ئۇلارنىڭ قەلبى ئاتا-ئانىسىنىڭ مۇھەببىتى بىلەن سوقىدۇ. كۆڭلىنى ئۇلارغا ياخشىلىق قىلىش، ھۆرمەت بىلدۈرۈش بىلەن ئاۋۇندۇردۇ.





ئۇلاردا يۈكسەك ئەدەپ ئەخلاق يېتىلدۈردۇ:

گۈزەللىك، مەمنۇنلۇق، قانائەت ۋە ياخشىلىققا تولغان شۇ كۆڭۈل بىلەن ئاتا ئۆز پەرزەنتلىرىنى يۈكسەك دەرىجىدىكى ۋە ئۇلۇغۋار ئىنسانى ئەخلاق ئىچىدىكى بەختلىكلەردىن قىلىپ ئۆستۈرەلەيدۇ. يەنە ئۇلارغا باشقىلارنى ياخشى كۆرۈش، ئاجىز غېرىپ-غۇۋالارغا ھىسداشلىق قىلىش، ئۇرۇق-تۇققانلارغا سىلە رەھىم قىلىش، چوڭلارنى ھۆرمەتلەش، كىچىكلەرگە رەھىم شەپقەت قىلىش، ياخشى ئىشلارغا رازى بۇلۇش، ئادەملەر ئارىسىدا ئەدلى-ئادالەتنىڭ قانات يېيىشىغا قىزىقىشقا ئىسلى ئەخلاقلىرىنى سىڭدۈرىدۇ. چۈنكى ياخشىلىق دىگەنمۇ ئۆزىنى قاقچۇرغانلاردىن ئۆزىنى تارتىدۇ ۋە نەرسە كىرەكلىرىنى يوقاتقان ئادەم باشقىلارغا بىرەر نەرسە بىرەلمەيدۇ.

«ھىدايەت اللہ تەرىپىدىن ۋە ئەدەپ-ئەخلاق ئاتا-ئانىلار تەرىپىدىن» دىگەن

زات تولىمۇ راست ئېيتقانمۇر.

(ئىمامى بۇخارىنىڭ ئادابۇل مۇفرەد دە رىۋايەت قىلغان)

ئەقىللىق مۇسۇلمان ئاتا پەرزەنتلىرىنىڭ قەلبىگە قانداق سىڭىپ كىرىشىنى ۋە ئۇلارنىڭ دىلىغا، سۈيۈملۈك ئۆرنەكلەردىن ئىبارەت ئەشۇ ئاقىلانە تەربىيۈى ئۇسۇللىرىنى قوللۇنۇپ ۋە شۇ ئۇسۇللىرىنى كىڭەيتىپ، مۇناسىۋىتىنى قۇبۇقلاشتۇرۇپ، ئوبدان دىققەت قىلىپ ۋە مېھرى-شەپقەت، كەمتەرلىك، خۇشخۇيلۇق، مېھرى-مۇھەببەت، كۆڭۈل بۆلۈش، قوللاپ-قۇۋەتلەش، ھىسداشلىق، باراۋەرلىك، ئادىللىق، نەسبەت قىلىش، توسۇش، كۆرسەتمە بىرىش، ۋە قاتتىق يۇمشاق ۋاستىلەرنى بىرلەشتۈرۈپ، دۇرۇس ئەخلاق، ئەقىل-پاراسەت ۋە ئىلىم-ھىكمەتلەرنى قانداق سىڭدۈرۈشىنى بىلىدۇ. شۇنىڭ بىلەن ئەۋلاتلار ياخشىلىق، كۆڭۈل بۆلۈش ۋە غەمخورلۇق قىلىشنىڭ ھەممە مۇھىتىدا ئۆسۈپ يېتىلىدۇ. بۇنىڭغا ئوخشاش مۇھىتنى





## ھەقىقىي مۇسۇلماننىڭ ئوبرازى



ياخشى، ئالجاناب، مەجەز- خاراكىتىرى ياخشى، زىھنى ئۇچۇق ۋە مەسئۇللۇقىنى زىممىسىگە ئېلىشقا تەييار تۇرىدىغان ئەۋلاتلارغا بىرىش كىرەك. بۇ ئىسلامىيەت پىرىنسىپلىرى ئاساسىدا بارلىققا كەلگەن ۋە قۇرئان كەرىمنىڭ ئەدەپ- ئەخلاق بىلەن قۇراللانغان ھەر ئادەمدە بىر ئۇچۇق ئاشكارە گەۋدىلىنىدۇ. بۈيۈك ئالەم تولىمۇ راست ئېيتىدۇ:

(ئالەم نىڭ دىنىدا چىڭ تۇرۇڭلار، ئالەم نىڭ دىنىدىن ياخشى كىمنىڭ دىنى بار؟  
(سۈرە بەقەرە 138 - ئايەت) .)





## 6- مۇسۇلماننىڭ ئۇرۇق-تۇققانلىرى بىلەن بولغان مۇناسىۋىتى

### ئۇرۇق- تۇققان:

مۇسۇلمان ياخشىلىقنى ئاتا- ئانىسى ۋە خوتۇن- بالىلىرىغا قىلىپ قالماي ئۇرۇق- تۇققانلىرىغا قىلدۇ. ئۇلارنىڭ ھەممىسىنى ياخشىلىق قىلىش، خەيرى- ئەھسان قىلىش ۋە چىرايلىق مۇئامىلە قىلىش دائىرىسىگە كىرگۈزۈندۇ. ئۇرۇق- تۇققان دىگەن: بىرەر ئادەم بىلەن مەيلى ۋارىس بولسۇن، بولمىسۇن نەسەپ جەھەتتە باغلىنىشلىق بولغان تۇققانلارنى كۆرسىتىدۇ.

### ئىسلامىيەتنىڭ ئۇرۇق-تۇققانلار بىلەن بولغان سەمىمى مۇئامىلىسى :

چۈنكى ئىسلامىيەت ئۇرۇق- تۇققانلارغا ئىنسانلار باشقا دىن ۋە باشقا قانۇندا- تۈزۈملەردە ئۇچرىتىپ باقمىغان بىرخىل ئۇسۇلدا مۇئامىلە قىلدى، ئۇلارغا ياخشىلىق قىلىشنى تەۋسىيە قىلدى. ئۇلار بىلەن ئالاقە قىلىپ تۇرۇشقا رىغبەتلەندۈردى. ئالاقىنى، مۇناسىۋەتنى ئۈزۈشتىن ئاگاھلاندۇردى. ئىسلامىيەتنىڭ ئۇرۇق- تۇققانلارغا ئالاھىدە كۈڭۈل بۆلگەنلىكىگە پەيغەمبەر ئەلەيھىسسالامنىڭ ئۇرۇق- تۇققانلار ئۈچۈن





سىزنى بەرگەن ۋەكىللىك خاراكتېرىگە ئىگە ئەشۇ تەسۋىردىنمۇ ئارتۇق دەلىل بولمىسا كېرەك. ئۇرۇق - تۇققان قىيامەت كۈنىدىكى چوڭ مەيداندا ئاللاھ تەئەلانىڭ ئالدىدا تۇردۇ، ئاندىن ئۇرۇق - تۇققانچىلىق مۇناسىۋىتىنى ئۆزگۈچى ئاللاھ دىن پاناھلىق تىلەيدۇ، ۋە ئاللاھ تەئەلانىڭ سۇئالىغا جاۋاب بېرىدۇ. يەنە ئۇرۇق - تۇققانلىق ئالاقىسىنى يەتكۈزگۈچىلەرگە شەپقىتىنى يەتكۈزۈندۇ ۋە ئۇرۇق - تۇققانچىلىق مۇناسىۋىتىنى ئۆزگۈچىدىن ئۆزىدۇ.

بۇنى ئەبى ھۈرەيرە رەزىيەللاھۇ ئەنھۇ رىۋايەت قىلغان ئىشەنچلىك ھەدىستىن كۆرۈۋېلىشقا بولىدۇ: ئەبى ھۈرەيرە رەزىيەللاھۇ ئەنھۇ دىن رىۋايەت قىلىندۇكى پەيغەمبەر ئەلەيھىسسالام مۇنداق دەيدۇ:

«ئاللاھ تەئەلا مەخلۇقاتلارنى ياراتتى، ئۇلارنى يارىتىشتىن پارىغ بولغاندا، ئۇرۇق - تۇققانچىلىق ئالاقىسى ئورنىدىن تۇرۇپ: بۇ سەن بىلەن ئالاقىنى ئۆزگىچىلەردىن پاناھلىق تىلەيدىغان جايمۇ؟ دىدى. ئاللاھ تەئەلا: شۇنداق سىنى يەتكۈزگۈچىلەرگە رەھىمىمنى يەتكۈزسەم. سىنى ئۆزگۈچىلەردىن رەھىمىمنى ئۆزىم رازىمۇ سەن دىدى، ئۇ: رازى بولمەن دىدى، ئاللاھ تەئەلا دىگىنىدەك بولسۇن دىدى». ئاندىن كىيىن پەيغەمبەر ئەلەيھىسسالام: ئەگەر خالىساڭلار (سىلەر) (ئىسلامدىن) يۈز ئۆرسەڭلار، زىمىندا بۇزغۇنچىلىق قىلارسىلەر، مۇ ۋە سىلەر - رەھىمنى ئۆزۈپ قويارسىلەر، مۇ؟ ئەنە شۇنداق كىشىلەرنى ئاللاھ رەھىمىتىدىن يىراق قىلدى. ئۇلارنى (ھەقىقىي ئاڭلاشتىن) گاس قىلدى، (ھىدايەتنى كۆرۈشتىن) كور قىلدى. دىگەن ئايەتنى ئوقۇڭلار دىدى. (سۈرە مۇھەممەد 21 - 22 ئايەت)

قۇرئان كەرىمدە كۆپلىگەن ئايەتلەر باركى، ئۇ ئىسلامىيەتتە ئۇرۇق - تۇققاندارچىلىق يەتكۈزۈشنىڭ (يەنى سىلەر - رەھىمە قىلىشنىڭ) ئورنىنى تەكىتلىگەنلىكىنى كۆرسىتىپ بېرىدۇ، ئۇلارغا ياخشىلىق قىلىشقا ئىلھاملاندۇردۇ ۋە





ئۇنىڭ يېقىنچىلىغىنى ھىس قىلىش، ھەقىقىي ئادا قىلىش ئۈچۈن ھىس-تۇيغۇلارنى ئويغۇتىدۇ ۋە ئەشۇ ھەقىقىي ئاياغ ئاستى قىلىشنى، ئۇرۇق-تۇققانلارنى قاقتى-سوقتى قىلىشنى، ئۇلارنى رەنجىتىشنى، ئۇلارغا يامانلىق يەتكۈزۈشنى چەكلەيدۇ ۋە ئۇنىڭدىن ئاگاھلاندۇرۇدۇ. **اللھ تەئەلانىڭ مۇنۇ ئايىتى شۇلارنىڭ جۈملىسىدىندۇر:**

(سىلەر بىر-بىرڭلاردىن نەرسە سورىغاندا ئۇنىڭ نامى بىلەن سورايدىغان **اللھ** دىن قورقۇڭلار، سىلەر-رەھمىنى ئۈزۈپ قويۇشتىن ساقلىنىڭلار).  
(سۈرە نىسا 1 - ئايەت)

ئىسلامىيەت **اللھ** دىن قورقۇشقا بۇيرۇپ ئۇرۇق-تۇققانچىلىقنى يەتكۈزۈشنى مەدھىلىدى ۋە ئۇنىڭ ئۈچۈن ئالغىش ياڭراتتى، ئۇرۇق-تۇققانلار ئۈچۈن ئېغىر-بېسىق بۇلۇشنى، ئۇلارغا كۈيۈنۈشنى، غەمخورلۇق قىلىشنى تەكىتلىدى. ساداقەتمەن مۇسۇلماننىڭ قەلبىدىكى ئۇرۇق-تۇققانچىلىق يەتكۈزۈشنىڭ مۇھىملىق دەرىجىسى ۋە ئۇنىڭ ئورنى كۆپلىگەن ئايەتلەردە سىلەر-رەھمى قىلىشقا، ياخشىلىق قىلىشقا بۇيرۇش **اللھ** غا ئىشىنىش ۋە ئاتا-ئانىغا ياخشىلىق قىلىشقا بۇيرۇشتىن كىيىنلا كىلىدۇ:  
(پەرۋەردىگارنىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا-ئاناڭلارغا ياخشىلىق قىلىشىڭلارنى تەۋسىيە قىلىدى).  
(سۈرە نىسا)

24 - ئايەت)

**اللھ تەئەلانىڭ ئازراقىدىن كىيىن يەنە مۇنداق دەيدۇ:**

(تۇققانغا، مىسكىنگە، ئىبنى سەبىلگە (خەيرى-ساخاۋەتتىن) ھەققىنى بەرگىن،  
(پۇلى-مېلىڭنى ناتوغرا يوللارغا) ئىسراپ قىلمىغىن).  
(سۈرە نىسا)

26 - ئايەت)

(**اللھ** غا ئىبادەت قىلىڭلار، ئۇنىڭغا ھېچ نەرسىنى شىرىك كەلتۈرمەڭلار، ئاتا-ئانىغا، خىش-ئەقىرباللىرىڭلارغا، يېتىملەرگە، مىسكىنلەرگە، يېقىن قوشنىغا، يىراق





قوشنىغا، ياندىكى ھەمراھقا (يەنى سەپەرداشقا، ساۋاقداشقا)، مۇساپىر - غا  
.....ياخشىلىق قىلىڭلار). (سۈرە نسا 36 - ئايەت)

بۇنىڭدىن شۇنى كۆرۈۋېلىشقا بۇلىدۇكى، ياخشىلىق قىلىشتىكى تەرتىپ جەھەتتە خۇددى قۇرئان كەرىمنىڭ كۆرسەتمىلىرى ئىنسانىيەتنىڭ ساغلام ئالاقىسىدە يۇقۇردىن تۈۋەنگە قاراپ تەدرىجى يولغا قويغىنىدەك ئۇرۇق - تۇققانلارغا ياخشىلىق قىلىش ئاتا - ئانىغا ياخشىلىق قىلىشنىڭ كەينىدىنلا ئۇلۇشۇپ كىلىدۇ. ئاندىن كىيىن ياخشىلىق قىلىش ئۇرۇق - تۇققانلاردىن ھالقىپ كىتىدۇ ۋە ئۇنىڭ دائىرىسى كېڭىيىپ شۇ ياخشىلىق ئىنسانىيەت چوڭ ئائىلىسىدىكى بارلىق مۇھتاجلارغا قارىتىدۇ. مانا بۇ ئۇرۇق - تۇققانلارغا ياخشىلىق قىلىشنى ئارزۇ قىلىدىغان كىشىلەرنىڭ كۆڭلى تەبىئى تارتىدىغان ۋە ئىسلامى جەمئىيەتلەرنى تەشكىللەشتە ئىسلامنىڭ ئۇمۇمى پىرىنسىپلىرىنى تەڭشەيدىغان ئىشلاردۇر. ئىسلامىيەت ئەينى چاغدا ئىجتىمائى كاپالەتنى ئائىلە مۇھىتىدىن باشلاشنى ئاندىن كىيىن دائىرىسىنى ئۇرۇق - تۇققانلارغا كىڭەيتىشنى، ئاندىن جەمئىيەتكە يۈزلەندۈرۈشنى ۋە قۇلايلىقلاشتۇرۇش، ئاسانلاشتۇرۇش شۇنداقلا دۇنيانى ئىنسانىيەت پەرزەنتلىرىنىڭ ئارزۇ قىلغىنىدەك گۈزەل، كۆڭۈللۈك قىلىپ قۇرۇپ چىقىش مەقسىتىدە كەڭ جامائەتچىلىكنىڭ تۇرمۇش مۇھىتىغا سىڭدۈرۈشنى قارار قىلغان.

ئۇرۇق - تۇققانچىلىق مېھرىنى يەتكۈزۈش ئىسلامىيەتنىڭ تۇنجى پىرىنسىپلىرىدىن ۋە پەيغەمبەر ئەلەيھىسسالامنىڭ ئاساسى ئېنىق، بەلگىلىرى رۇشەن دەئۋەتلىرى بىلەن ئوتتۇرغا چىققان تۇنجى كۈندىن باشلاپ بۇ دىن، ئۇنىڭ بىلەن دۇنياغا نۇرچاچقان چوڭ بىر ئاساس، يەنە ئۇ بۇ ئۇلۇغ دىننىڭ شەرىئىتىدىكى تەلىماتلارنىڭ ئەڭ گەۋدىلىكى ئەڭ روشەنلىرىدىندۇر. بۇنىڭغا ئەبۇ سۇپياننىڭ ھىرەقلە بىلەن قىلىشقان بىر قېتىملىق سۆھبىتى گۇۋاھ بۇلايدۇ. ئەينى چاغدا ھىرەقلە ئەبۇ سۇپياندىن،





پەيغەمبەرلەر سىلەرنى نىمىگە بۇيرۇيدۇ؟ دەپ سورىغان، ئەبۇ سۇپيان جاۋاپ بېرىپ: پەيغەمبەرلەر «يەقەت اللہ غىلا ئىبادەت قىلىڭلار، ئۇنىڭغا ھېچ نەرسىنى ئىرىك كەلتۈرمەڭلار، ئاتا-بوۋاڭلارنىڭ سۆزىنى ئاڭلىماڭلار دەيدۇ ۋە بىزنى ناماز ئوقۇشقا، راستچىل بۇلۇشقا، نۇمۇسچان بۇلۇشقا، سىلە - رەھىم قىلىشقا بۇيرۇيدۇ» دەيدۇ. (بىرلىككە كەلگەن ھەدىس)

ئۇرۇق - تۇققاندا چىلىق مېھرىنى يەتكۈزۈش مۇشۇ توغرا دىننىڭ اللہ نىڭ بىر ئىكەنلىكىگە ئىشىنىش، ناماز ئوقۇش، راستچىل، نۇمۇسچان بۇلۇشتەك چوڭ ئىشلىرى قاتارىدا سانالغان، بۇنىڭدىن شۇنى كۆرۈۋېلىشقا بولىدۇكى، ئۇرۇق - تۇققانچىلىق مېھرىنى يەتكۈزۈش شۇ ھەقتە سورىغۇچىلارنىڭ سەمىگە سالدىغان بۇ دىننىڭ ئەڭ گەۋدىلىك ئىشلىرىدىن بىرى.

ئەمىر ئىبنى ئەنبەسە رەزىيەللاھۇ ئەنھۇ ئىسلامنىڭ قائىدە ۋە ئەدەپ - ئەخلاقىغا چېتىلىدىغان ئۇزۇن ھەدىس رىۋايەت قىلىدۇ. ئۇ ھەدىستە مۇنداق دەيدۇ:

«مەن پەيغەمبەر ئەلەيھىسسالامنىڭ مەككىدىكى چېغدا قېشىغا كىرىپ ئۇنىڭغا: سەن كىم؟ دىدىم. ئۇ: «مەن پەيغەمبەر دىدى»، مەن: نىمە پەيغەمبەر؟ دىدىم، ئۇ: «مەن اللہ ئەۋەتكەن پەيغەمبەر مەن» دىدى، مەن: سىنى نىمە ئىش بىلەن ئەۋەتتى؟ دىدىم، ئۇ: «ئۇرۇق - تۇققانچىلىقنى يەتكۈزۈشكە، بۇت - ھەيكەللەرنى چېقىشقا ۋە اللہ نى بىر دەپ ئىتقاد قىلىشقا، ئۇنىڭغا ھېچ نەرسىنى ئىرىك كەلتۈرمەسلىككە ئەۋەتتى» دىدى.

(مۇسلىم رىۋايەت قىلغان)

رەسۇلى كەرىم سەللەللا ئەلەيھى ۋەسەللەم بۇ ھەدىستە ئىسلامىيەت قانۇن - پىرىنسىپلىرىنى قىسقىچە چۈشەندۈرۈپ ئۇرۇق - تۇققانچىلىق مېھرى - شەپقىتىنى يەتكۈزۈشنى ئەڭ ئالدىدا تونۇشتۇرغان، ئاندىن كىيىن ئۇنىڭ قائىدە - پىرىنسىپلىرىنى







سۆزلىگەن، بۇ ئۇرۇق - تۇققاندا چىلىقىنى ئۇلاشنىڭ ئاللاھ پۈتۈن دۇنياغا رەھمەت قىلىپ چۈشۈرگەن بۇ دىننىڭ يول - يۇرۇقلىرىدىكى رولىنىڭ چوڭلىغىنى، ئورنىنىڭ ئۈستۈ - نىلگىنى ئۇختۇرىدۇ.

بۇنىڭدىن ئۇرۇق - تۇققانچىلىق مېھرىنى يەتكۈزۈشكە قىزىقتۇردىغان ۋە ئۇنىڭغا رىغبەتلەندۈردىغان ۋە ئۇنى ئۈزۈپ قويۇشتىن ئاگاھلاندىردىغان مەزمۇنلارنىڭ كۆپ ئىكەنلىكىنى كۆرۈۋالغىلى بۇلىدۇ.

ئەبۇ ئەييۇبىل ئەنسارى رەزىيەللاھۇ ئەنھۇدىن رىئايەت قىلىندۇكى، بىر ئادەم، ئى ئى ئاللاھ نىڭ ئەلچىسى! ماڭا مىنى جەننەتكە كۆرگۈزىدىغان بىر ئەمەل ئېيتىپ بەرسىلە دىدى. پەيغەمبەر ئەلەيھىسسالام: «ئاللاھ غا ئىبادەت قىلغىن، ئۇنىڭغا ھېچ نەرسىنى شىرك (تەڭ) كەلتۈرمىگىن، ناماز ئوقۇغىن، زاكات بەرگىن ۋە ئۇرۇق - تۇققانچىلىقىنى يەتكۈزگىن» دىدى.

(بىرلىككە كەلگەن ھەدىس)

سىلەر - رەھىم قىلىش ئاللاھ غا ئىبادەت قىلىش، ئۇنى يەككە - يىگانە دەپ تۇنۇش، ناماز ئوقۇش، زاكات بېرىش قاتارلىق ئەمەللەر بىلەن بىر قاتاردا كىلىدۇ. دىمەك ئۇ ئۆز ئىگىسىنى جەننەتكە ئېلىپ كىرىشكە ۋە دوزاختىن ساقلاپ قېلىشقا كېپىل بۇلىدىغان ياخشى ئەمەللەرنىڭ جۈملىسىدىندۇر.

ئەنەس رەزىيەللاھۇ ئەنھۇدىن رىئايەت قىلىندۇكى، پەيغەمبەر ئەلەيھىسسالام: «كىم رىزىقىنىڭ كەڭ، ئۆمرىنىڭ ئۇزۇن بۇلىشىنى ياخشى كۆرسە ئۇرۇق - تۇققانلىرىغا سىلەر - رەھىم قىلسۇن» دىگەن.

(بىرلىككە كەلگەن ھەدىس)

ئۇ، سىلەر - رەھىم قىلغۇچىنىڭ رىزىقىغا ۋە ئۆمرىگە بەركەت ئېلىپ كىلىدۇ. پۇل - مېلىنى كۆپەيتىدۇ، ئۆمرىنى ئۇزارتىدۇ ۋە بەركەت بىرىدۇ.





ئىبنى ئومەر مۇنداق دەيتتى: «كسم الله دىن قورقسا، ئۇرۇق - تۇققانلىرىغا سىلە - رەھىم قىلسا، ئۆمرى ئۇزۇن، پۇل - مېلى كۆپ بۇلىدۇ، ئۇنى خوتۇن بالىلىرى ياخشى كۆرىدۇ».

(ئىمام بۇخارى ئادابۇل مۇفرەد دىگەن ئەسىرىدە رىۋايەت قىلغان)

ئۇرۇق - تۇققانچىلىقنى ئۇلاشنىڭ ئۆز ئىگىسىنىڭ رىزىقىغا ۋە ئۆمرىگە بەركەت ئېلىپ كىلىدىغانلىغىنى شۇنىڭدەك الله تەرەپتىن رەھمەت بۇلۇپ دۇنيا ۋە ئاخىرەتتە ئۇ كىشىگە ياغدىغانلىغىنى ۋە ئۇنى باشقىلارنىڭ مۇھەببىتىگە نائىل قىلىدىغانلىغىنى، ئۇنىڭغا ئالغىشلار ئېلىپ كىلىدىغانلىغىنى كۆرۈپ ئۆتكۈنىمىزدەك ئۇرۇق - تۇققانچىلىق مۇناسىۋىتىنى، سىلە - رەھىم قىلىشنى، ئۈزۈپ قويۇشنىڭ دەل ئەكسىچە ئۆز ئىگىسىگە شۇملۇق، بالا - مۇسبەت ئېلىپ كىلىدىغانلىغىنى، الله نىڭ ۋە باشقا ئادەملەرنىڭ غەزەپ - نەپرىتىگە ئۇچرىتىپ ئاخىرەتتە جەننەتتىن يىراقلاشتۇرۇدىغانلىغىنى بىلىپ يىتەلەيمىز. ئۇرۇق - تۇققانچىلىقنى ئۈزگۈچىگە شۇملۇق، بالا - مۇسبەت ۋە مەھرۇم قېلىش جەھەتتە پەيغەمبەر ئەلەيھىسسالام نىڭ:

«ئۇرۇق - تۇققانچىلىقنى ئۈزگۈچى جەننەتكە كىرمەيدۇ» دىگەن سۆزىنى ئاڭلاشلا كۇپايە. (بىرلىككە كەلگەن ھەدىس)

شۇملۇق، بەختسىزلىك، ئازغۇنلۇق، جەھەتتە خۇددى بەيھەقى شۇئۇبۇل ئىمان دىگەن ئەسىرىدە رىۋايەت قىلغان ھەدىستە كۆرسىتىلگەندەك ئارىسىدا سىلە - رەھىم قىلىشنى ئۈزگۈچى بار قوۋملەرگە الله نىڭ رەھىمىتى چۈشمەيدىغانلىغىغا كۇپايە:

«شەك - شۈبھىسىزكى رەھمەت، ئارىسىدا سىلە - رەھىم قىلىشنى ئۈزگەن ئادەم بار قومىگە چۈشمەيدۇ».

(ئىمام بۇخارى ئادابۇل مۇفرەد دىگەن ئەسىرىدە رىۋايەت قىلغان)

شۇنىڭ ئۈچۈن ئۇلۇغ ساھابە ئەبى ھۇرەيرە رەزىيەللاھۇ ئەنھۇ ئۇرۇق -





تۇققانچىلىق مۇناسىۋىتىنى ئۈزگەن ئادەم بار سورۇندا اللہ غا دۇئا قىلىشقا قوشۇلمايتتى. چۈنكى ئۇ رەھمەتنىڭ چۈشۈشى ۋە دۇئانىڭ ئىجابەت بۇلىشىغا توسالغۇ بۇلىدىغانلىغىنى بىلەتتى، ئۇ پەيشەنبە كۈنى كەچ جۈمە تاڭ ئاتار كىچىسى ئولتۇرۇشقان بىر سورۇندا: «ھەر قانداق بىر ئۇرۇق - تۇققانچىلىقنى ئۈزگۈچى يېنىمىزدىن تۇرۇپ كەتسە ئۇنىڭ ئورنى تارلاشتۇرۇلىدۇ. دىگەننى ئۈچ قېتىم دىگۈچە ھېچ كىم تۇرۇپ كەتمىدى. ئاندىن ئىككى يىل بىر ھاممىسى بىلەن باردى - كەلدى قىلىشىمىغان بىر يىگىت كىلىپ ھاممىسىنىڭ قېشىغا كىرىدۇ. ھاممىسى ئۇنىڭغا: ئى قېرىندىشىمنىڭ ئوغلى سىنى نىمە ئېلىپ كەلدى؟ دەيدۇ. ئۇ يىگىت: ئەبۇ ھۈرەيرىنىڭ مۇنداق - مۇنداق دىگەنلىكىنى ئاڭلىدىم دەيدۇ، ھېلىقى ئايال: ئەبى ھۈرەيرىنىڭ قېشىغا بېرىپ نىمە ئۈچۈن شۇنداق دىگەنلىكىنى سوراپ باق دەيدۇ، ئەبۇ ھۈرەيرە: مەن پەيغەمبەر ئەلەيھىسسالامنىڭ: «ئادەم بالىلىرىنىڭ ئەمەللىرى ھەر پەيشەنبە كۈنى كەچ جۈمە تاڭ ئاتار كىچىسى اللہ تەئەلغا تەڭلىنىدۇ، نەتىجىدە ئۇرۇق - تۇققانچىلىقنى ئۈزۈپ قويغان ئادەمنىڭ ئەمەلى قۇبۇل قىلىنمايدۇ» دىگەنلىكىنى ئاڭلىغانمەن دەپ جاۋاب بېرىدۇ.

(ئىمام بۇخارى ئادابۇل مۇفرد دىگەن ئەسىرىدە رىۋايەت قىلغان)

ھىس تۇيغۇلىرى سەزگۈر، پەرۋەردىگارنىڭ رازىلىغىنى ۋە ئاخىرەت كۈنىسىنىڭ تىنىچ - ئامانلىغىنى تىلەيدىغان مۇسۇلماننى بۇ مەزمۇنى چوڭقۇر تىكىستلەر دەرھال ھەركەتلەندۈرىدۇ. ئۆز ۋاقتىدا ئۇرۇق - تۇققانچىلىقنى ئۈزۈش رەھمەتكە توسالغۇ بۇلىدۇ. دۇئانىڭ ئىجابەت بۇلىشىغا پۈتلىشىدۇ ۋە قىلغان ياخشى ئەمەللەرنىڭ ساۋابىنى يەپ كىتىدۇ دەپ قارار قىلىنغان. قىلغان ئەمەللىرىنى اللہ نىڭ دەرگاھىغا كۆتۈرگىلى قويمايدىغان ۋە پەرۋەردىگارنىڭ رەھمىتىدىن يىراقلاشتۇردىغان چوڭ بىر





ئاپتە. بۇنىڭدىن كۆرۈۋېلىشقا بۇلىدۇكى، ئۇرۇق - تۇققانلار ئارا سىلەر - رەھىمە قىلمايدىغان ئادەمنىڭ كۈنلەرنىڭ بىرىدە ھەقىقىي مۇسۇلمان بۇلىشىنى تەسەۋۋۇرۇ قىلغىلى بولمايدۇ.

ئۇرۇق - تۇققانچىلىقنى ئۈزۈش بىر گۇناھدۇركى، ئۇنىڭ بىلەن مۇسۇلمان قەلبىنى ئىسلامىيەتنىڭ ھىدايتى بىلەن يۇرتالمايدۇ، دىلىنى اللە نىڭ ئىتائىتىگە ۋە رازىلىقىغا ئېچىۋىتەلمەيدۇ. چۈنكى ئۇرۇق - تۇققانچىلىقنى ئۈزۈش اللە تەئەلا جازا بىرىدىغان گۇناھ بەلكى ھەدىس شەرىپتە كەلگەندەك ئاخىرەتكە بېرىشتىن بۇرۇن مۇشۇ دۇنيادىلا جازاسى بىرىلىدىغان گۇناھ:

«اللە تەئەلانىڭ گۇناھكۆرنىڭ جازاسىنى ئاخىرەت كۈنىگە قالدۇرۇش بىلەن بىرگە مۇشۇ دۇنيادىلا بېرىشكە ئۇرۇق - تۇققانچىلىقنى ئۈزۈشتىن ۋە ئىسلامىيەتكە ئۆكتە قويۇشتىنمۇ لايىقراق بىر گۇناھ يوق».

(ئەھمەد، ئەبۇداۋۇد ۋە تىرمىزىلار رىۋايەت قىلغان)

ئۇرۇق - تۇققانچىلىقنى ئۈزۈش ئىسلامىيەتكە ئۆكتە قويۇش بىلەن ئوخشاشلىققا ئىگە، شۇنىڭ ئۈچۈن رەسۇلۇللا ئەلەيھىسسالام ئۇ ئىككىسىنى ئۆز ھەدىسىدە ئورۇنداش قىلىپ كەلتۈرگەن. چۈنكى تۇققانچىلىقنى ئۈزۈش زۇلۇمنىڭ جۈملىسىدىندۇر. ئۆز يىلتىزىنى كىسىپ تاشلاشتىن، مېھرى - مۇھەببەت رىشتىسىنى ئۈزۈشتىن ۋە دوستلۇق بۇلاقلىرىنى قۇرتۇشتىنمۇ قاتتىقراق زۇلۇم بارمۇ؟

پەيغەمبەر ئەلەيھىسسالام سىلەر - رەھىمنى ئۈزۈش بىلەن سادىر بۇلىدىغان بۇ زۇلۇمنى مىسال قىلىپ مۇنداق دىدى: «سىلەر - رەھىم، رەھمان تەئەلانىڭ رەھىم - شەپقەت شاخچىلىرىدىندۇر، ئۇ (سىلەر - رەھىم): ئى رەببىم! مەن زۇلۇمغا ئۇچۇردۇم، ئى رەببىم! مەن ئۈزۈپ تاشلاندىم دەيدۇ. اللە تەئەلا جاۋاب بىرىپ: سىنى ئۈزۈپ قويغۇچىدىن رەھىمىمنى ئۈزۈۋەتسەم، سىنى ئۇلغۇچىغا رەھىمىمنى ئۇلسام رازى





بۇلامسەن دەيدۇ»

(بۇخارى ئادابول مۇفرەد دە رىۋايەت قىلغان).

اللە تەئەلا ئۇرۇق - تۇققانچىلىق مېھرىنى يەتكۈزۈشنىڭ شان - شەرىپىنى يۇقۇرى كۆتۈردى ۋە ئۇنى ئۆزىنىڭ رەھمان دىگەن ئىسمىدىن بىر شاخچە قىلدى، ھۆرمەتكە سازاۋەر قىلدى، يەنە سىلە - رەھىم دىگەن ئىسمىنى ئۆزىنىڭ ئىسمىدىن تۇرلەپ چىقاردى، اللە مۇنداق دىدى: «مەن بولسام رەھمان (ئايغۇچى - كۈيۈنگۈچى) رەھىم - شەپقەتنى مەن ياراتتىم، ئۇنىڭ نامىنى ئۆزۈمنىڭ نامىدىن شاخلىتىپ چىقاردىم، كىمكى ئۇنى ئۇلسا مەنمۇ (رەھىمىتىمنى) ئۇلايمەن، كىمكى ئۇنى ئۈزۈپ قويسا مەنمۇ ئۇنىڭدىن (رەھىمىتىمنى) ئۈزۈمەن».

(بۇخارى ئادابول مۇفرەد دە رىۋايەت قىلغان)

يۇقارقى ھەدىس قۇددۇسىدا ئەقىللىق مۇسۇلمان ئۈچۈن ئۇرۇق - تۇققانچىلىق مېھرىنى يەتكۈزۈش پەرۋەردىگارنىڭ رەھمەت سايىسىدا راھەت پەيزىنى سۈرىدىغانلىقىغا، ئۇنى ئۈزۈپ قويغاندا بولسا شۇ رەھمەت سايىسىدىن مەھرۇم قالدىغانلىقىغا ئىشارەت بار.

### مۇسۇلمان ئىسلامىيەتنىڭ كۆرسەتمىسى ھىساپلانغان ئۇرۇق - تۇققانچىلىق

#### مېھرىنى يەتكۈزۈشچىدۇر:

يۇقارقىلاردىن شۇنى كۆرۈپلىشقا بۇلىدۇكى، تەقۋادار، ئاڭلىق مۇسۇلمان ئۇرۇق - تۇققانچىلىقنى ئۇلىغۇچىدۇر، ئۇنى نە دۇنيا، نە پۇل - مال، نە خوتۇن - بالا ئۇرۇق - تۇققانچىلىقنى يەتكۈزۈشتىن، ئۇرۇق - تۇققانلىرىگە ياخشىلىق قىلىشتىن، ئۇلارنى ئىززەت ئىكرام قىلىشتىن، ئۇلارغا ياردەم قولىنى سۇنۇشتىن توسۇپ قالالمايدۇ. چۈنكى





ئۇ شۇ ئالاقىنى تەشكىللىگەن توغرا ئىسلامىيەت كۆرسەتكەن يولغا ئەگىشىدۇ. ئىسلامىيەت ئۇرۇق - تۇققانچىلىق ئالاقىسىنى، ئەھمىيىتى ۋە يېقىنلىق دەرىجىسىگە قاراپ زەنجىرسىمان ھالەتتە قىلدى. ئۇ دەسلەپ ئانا ئاندىن ئاتا ئاندىن كېيىن ئەڭ يېقىن تۇققان ئاندىن كېيىن شۇنىڭغا يېقىنراق تۇققانلاردىن باشلىنىدۇ. بىر ئادەم رەسۇلۇللا ئەلەيھىسسالامنىڭ يېنىغا كېلىپ: ئى اللھ نىڭ ئەلچىسى!! مېنىڭ سۆھبەتداش بۇلىشىمغا ئەڭ لايىق كىشى كىم؟ دىگەن، پەيغەمبەر ئەلەيھىسسالام: «ئاناڭ، ئاندىن كېيىن يەنە ئاناڭ، ئاندىن كېيىن يەنە ئاناڭ، ئاندىن كېيىن ئاتاڭ، ئاندىن كېيىن ساڭا يېقىن بولغان، ئاندىن كېيىن يېقىنراق بولغان كىشىلەر» دىگەن. (بىرلىككە كەلگەن ھەدىس)

ئۇرۇق - تۇققانلىرىغا ياخشىلىق قىلغان مۇسۇلمان ئۈچۈن ئىككى ئەجىر بار. 1 - يېقىنچىلىق قىلغانلىقىنىڭ ئەجىرى، 2 - سەدىقە قىلغانلىقىنىڭ ئەجىرى. ئۇرۇق - تۇققىنى پۇل - مالغا ئىھتىياجلىق بۇلۇپ قالسا ئۇلارغا پۇل - پىچەك بېرىدۇ، نەتىجىدە ئۇ شۇ قىلغىنى بىلەن اللھ نىڭ دەرگاھىدا ئىككى ئەجىرگە ئىرىشىدۇ ۋە ئۇلارنىڭ ئۆزىگە بولغان ئۇرۇق - تۇققاندارچىلىق مېھرى - مۇھەببىتى بىلەن دىللىرى سۈيىنىدۇ. مانا بۇ پەيغەمبەر ئەلەيھىسسالام ياخشى كۆرسەتكەن ۋە ئابدۇللا ئىبنى مەسئۇد رەزىيەللاھۇ ئەنھۇنىڭ ئايالى زەينەپ رەزىيەللاھۇ ئەنھا رىۋايەت قىلغان ھەدىستە چاقىرىغان ئىش زەينەپ مۇنداق دىگەن: پەيغەمبەر ئەلەيھىسسالام:

«ئى ئاياللار جامئەسى! زىننەت بۇيۇمىڭلار بىلەن بولسىمۇ سەدىقە قىلىڭلار» دىدى، زەينەپ: مەن ئابدۇللا ئىبنى مەسئۇدنىڭ قېشىغا كېلىپ ئۇنىڭغا: سەن قول - ئىلكىڭدە يوق بىر ئادەم، رەسۇلۇللا بىزنى سەدىقە قىلىشقا بۇيرىدى. سەن بېرىپ سوراپ باق، ئەگەر ماڭا ئەجىر بېرىلسە ساڭا سەدىقە قىلاي، بولمىسا باشقا بىرىگە سەدىقە قىلاي دىدىم، ئابدۇللا: بولدى سەن بارغىن دىدى، مەن بارسام





ئەنسا، بىر ئايال پەيغەمبەر ئەلەيھىسسالامنىڭ ئىشىكى ئالدىدا ساقلاپ تۇرۇپتۇ، ئۇمۇ ماڭا ئوخشاش بىر ھاجەتمەن ئىكەن، پەيغەمبەر ئەلەيھىسسالامغا ئالاھىدە ئىمتىياز بىرىلگەچكە بىز ئىشىك ئالدىدا ساقلاپ تۇردۇق، بىزنىڭ قېشىمىزغا بىلال چىقتى بىز ئۇنىڭغا: سىز كىرىپ رەسۇلۇللاغا، ئىشىك ئالدىدا ئىككى ئايال تۇرىدۇ، ئۇلارنىڭ سىلىدىن سورايدىغان سۇئالى بار ئىكەن. ئۇلار ئىرىگە ۋە ئۆيىدىكى يىتىم-يىسىرلەرگە بەرگەن سەدىقىسىدە ئەجىر بارمۇ؟ دەڭ لىكىن كىملىكىمىزنى ئېتىماڭ دىدۇق، بىلال رەسۇلۇلانىڭ قېشىغا كىرىپ ئۇنىڭدىن سورايتۇ، رەسۇلۇللا بىلالغا: «ئۇ ئىككى ئايال كىمكەن؟» دەپتۇ، بىلال: ئەنسا، بىر ئايال ۋە زەينەپ دەپتۇ، ئاندىن پەيغەمبەر ئەلەيھىسسالام: «ئۇ ئىككىسىگە ئىككى ئەجىر بىرىلىدۇ، بىرى تۇققاندارچىلىق يەتكۈ - زگەنلىك ئەجىرى، يەنە بىرى سەدىقە قىلغانلىقىنىڭ ئەجىرى» دەپتۇ.

(بىرلىككە كەلگەن ھەدىس)

پەيغەمبەر ئەلەيھىسسالام يەنە مۇنداق دىگەن: «مىسكىنگە بەرگەن سەدىقىگە سەدىقنىڭ ئەجىرى بۇلىدۇ، ئۇرۇق-تۇققانلارغا بەرگەن سەدىقىگە، سەدىقە بەرگەننىڭ ۋە سىلەر - رەھىم قىلغاننىڭ ئەجىرى بۇلىدۇ».

(تىرمىزى رىۋايەت قىلغان ھەدىس)

پەيغەمبەر ئەلەيھىسسالام ئۇرۇق-تۇققانلارغا ياخشىلىق قىلىشنىڭ پەزىلىتىنى پۇرسىتى چىققاندا ۋە مۇناسىۋەتلىك جايلاردا تەكىتلەپلا تۇراتتى. (ياخشى كۆرگەن نەرسەڭلاردىن سەرىپ قىلمىغۇچە (يەنى ماللىرىڭلارنىڭ ياخشىسىنى سەدىقە قىلمىغۇچە) ھەرگىز ياخشىلىققا (يەنى جەننەتكە) ئېرىشەلمەيسىلەر...).

(سۈرە ئال ئىمران 92 - ئايەت)

دىگەن ئايەت نازىل بولغاندا ئەبۇ تەلھە پەيغەمبەر ئەلەيھىسسالامنىڭ قېشىغا





كېلىپ ئى اللہ نىڭ ئەلچىسى!! اللہ تەئەلا: (ياخشى كۆرگەن نەرسەڭلاردىن سەرپ قىلمىغۇچە (يەنى ماللىرىڭلارنىڭ ياخشىسىنى سەدىقە قىلمىغۇچە) ھەرگىز ياخشىلىققا (يەنى جەننەتكە) ئېرىشەلمەيسىلەر... ) دەيدۇ. مېنىڭ ئەڭ ياخشى كۆردىغان مېلىم خورمازارلىق بېغىمدۇر، ئۇ اللہ تەئەلا ئۈچۈن سەدىقە بولسۇن، مەن ئۇنىڭ پايدا- مەنپەئىتىنى اللہ نىڭ ھۇزۇرىدىن كۈتىمەن، سەن ئۇنى اللہ كۆرسەتكەن يەرگە ئىشلەتكەن دىدى، پەيغەمبەر ئەلەيھىسسالام: «ئاشۇ مەنپەئەتلىك مال نىمە دىگەن ياخشى مال ھە! ئەشۇ مال نىمە دىگەن ئىسل مال ھە! مەن دىگەنلىرىڭنى ئاڭلىدىم، مەن سىنىڭ ئۇ بېغىڭنى ئۇرۇق-تۇققانلىرىڭغا سەدىقە قىل دىمەكچى دىگەن، ئەبۇتەلھە: ئى اللہ نىڭ ئەلچىسى!! مەن سەن دىگەندەك قىلىمەن دىگەن، نەتىجىدە ئۇ بېغىڭنى ئۇرۇق-تۇققانلىرىڭغا ۋە تاغىسىڭنىڭ بالىلىرىغا ئۈلەشتۈرۈپ بەرگەن».

(بىرلىككە كەلگەن ھەدىس)

پەيغەمبەر ئەلەيھىسسالام ئەسىرلەرنىڭ، ۋاقتلارنىڭ ئۆتىشى بىلەن چەكلىنىپ قالمايدىغان ئۇرۇق-تۇققانچىلىقنى يەتكۈزۈشكە تەۋسىيە قىلىپ شۇ دەۋىر كىشىلىرىنىڭ قەلبىدىن چوڭقۇر ئورۇن ئالغان، ئەينى چاغدا پەيغەمبەر ئەلەيھىسسالامنىڭ مىسىر خەلقىگە ياخشىلىق قىلىشنى تەۋسىيە قىلغانلىغىنى مۇسلىم رىۋايەت قىلغان ھەدىستە بايان قىلىندۇ:

«سىلەر پات يېقىندا مىسىرنى ئازات قىلىسىلەر، ئۇ يەرنى ئازات قىلغاندا شەھەر خەلقىگە ياخشىلىق قىلىڭلار، چوقۇم ئۇلارنى قوغداش، مېھرى-شەپقەت قىلىش كىرەك (ياكى قوغداش ۋە يېقىنچىلىق قىلىش كىرەك)». ئالىملار بۇ ھەدىسنى شەرھىلەپ: ئۇلارغا سىلەر-رەھىم قىلىش: ئىسمائىل ئەلەيھىسسالامنىڭ ئانىسى ھاجەرنىڭ ئۇلاردىن بولغانلىغىدا، يېقىنچىلىق قىلىش رەسۇلۇللانىڭ ئوغلى ئىبراھىمنىڭ ئانىسى ئۇلاردىن







بولغانلىغىدا دىگەن .

بۇ نىمە دىگەن ۋاپادارلىق! نىمە دىگەن ئالجاناپلىق ھە! بۇ ئەسىرلەرنىڭ، زامانلارنىڭ ئۆتىشى بىلەنمۇ يوقىلىپ كەتمىگەن ئالجاناپ، ئىسىل ئىنسانى پەزىلەت ھە! تەقۋادار مۇسۇلماننىڭ ئۇرۇق - تۇققانلىرىغا ئىگە بۇلىشى، ئۇلارغا كۆڭۈل بۆلىشى، ئۇلارغا ياخشىلىق قىلىشقا، تۇققانچىلىق مېھرىنى يەتكۈزۈشكە ۋە ئۇلارغا خەيرى - ئېھسان قىلىشقا خۇددى باھارنىڭ گىياھسىز يەرگە ئوت - چۆپ ئۆستۈرۈشكە تۇتۇش قىلغىنىدەك تۇتۇش قىلىشى يېڭىلىق ئەمەس .

### ئۇرۇق - تۇققىنى مۇسۇلمان بولمىغان ئەھۋالدىمۇ تۇققانچىلىق يەتكۈزۈدۇ:

ئىسلامىيەت ئۆزىنىڭ كەڭ قورساقلىغى ۋە ئىنسان پەرۋەرلىكىدە ھەممىدىن ئۈستۈن تۇرىدۇ . ئەينى چاغدا ئۇ، گەرچە ئۇرۇق - تۇققىنى مۇسۇلمان بولمىسىمۇ ئۇلارغا تۇققانچىلىق مېھرىنى يەتكۈزۈشنى تەۋسىيە قىلغان . ئابدۇللا ئىبنى ئومەر ئىبنى ئاس رەزىيەللاھۇ ئەنھۇدىن رىۋايەت قىلىنغان ھەدىستە ئۇ مۇنداق دىگەن: پەيغەمبەر ئەلەيھىسسالامدىن ئۇچۇق ئاشكارە ئاڭلىدىم ئۇمۇنداق دىدى:

«يالانىنىڭ ئاتىسىنىڭ ئائىلە - تاۋابىتى مېنىڭ دوستلىرىم ئەمەس، شەك - شۈبھىسىز مېنىڭ دوستلىرىم اللە ۋە سالىھ مۇئمىنلەردۇر، لىكىن ئۇلارغا لايىغىدا غەمخورلۇق قىلىپ قويىمەن» . (بىرلىككە كەلگەن ھەدىس)

اللە تەئەلانىڭ: (يېقىن ئۇرۇق - تۇققانلىرىڭنى ئاگاھلاندۇرغىن) دىگەن ئايىتى چۈشكەندە، (سۈرە شۇئارا 214 - ئايەت)

پەيغەمبەر ئەلەيھىسسالام قۇرەيشلەرنى ئۇمۇمى يۈزلۈك يىغىپ مۇنداق دىگەن: «ئى ئابدۇ شەمس پەرزەنتلىرى! ئى كەئبىنى لوئى پەرزەنتلىرى! ئۆزۈڭلارنى دوزاخ





ئوتىدىن ساقلاپ قېلىڭلار، ئى ئابدىماناپ بالىلىرى! سىلەرمۇ ئۆزۈڭلارنى دوزاخ ئوتىدىن ساقلاپ قېلىڭلار، ئى ئابدۇل مۇتەللىپ پەرزەنتلىرى! ئۆزۈڭلارنى ئوتتىن ساقلاپ قېلىڭلار، ئى پاتمە! سىزمۇ ئۆزىڭىزنى ئوتتىن ساقلاپ قېلىڭ، مەن سىزلەرگە ئۆز لايىقىدا ئاز تولا ياخشىلىق قىلغاندىن باشقا اللە تەرەپتىن سىلەرگە كىلىدىغان بىرەر شەيئىگە دال بۇلالمىمەن».

(مۇسلىم رىۋايەت قىلغان)

ئىنسانى ھىسداشلىق نىئىتى مۇسۇلماننىڭ قەلبىدە قۇرۇپ قالمايدۇ. بەلكى ياخشىلىقتىن، ھىسداشلىقتىن مەھرۇم قالغان ئۇرۇق - تۇققانلىرى گەرچە مۇسۇلمان بولمىغان تەقدىردىمۇ ئۇلارغا نەپ يەتكۈزىدۇ.

ھەقىقىي مۇسۇلمان چىقىشقا قۇدر، ئۇنى بارچە خالايدىغان ياخشى كۆرىدۇ، چۈنكى ئۇلار مۇسۇلماننىڭ پۈتۈن ۋۇجۇدىغا سىڭىپ كەتكەن گۈزەل ئەخلاقنى كۆرەلەيدۇ. شۇنىڭ ئۈچۈن «ئومەر رەزىيەللاھۇ ئەنھۇ پەيغەمبەر ئەلەيھىسسالام بەرگەن يىپەك تونىنى ھېچ ئىككىلەنمەيلا، يۈرىكى سىقىلمايلا، بىر مۇشرىك تۇققىنىغا بىرۋەتكەن».

(بۇخارى رىۋايەت قىلغان)

بىز يۇقاردىكى ئىسلامىيەتنىڭ، گەرچە مۇسۇلمان بولمىغاندىمۇ ئاتا - ئانىسىغا ياخشىلىق قىلىشقا تەرغىپ قىلغانلىغىنى كۆرۈپ ئۆتكەن ئىدۇق. ئەمدى ئۇرۇق - تۇققىنى مۇسۇلمان بولمىغان ئەھۋالدىمۇ ئۇلارغا ياخشىلىق قىلىشقا ئۈندە ۋاتقانلىغىنى كۆرۈۋاتىمىز. بۇ ئۇلۇغ دىنىمىزنىڭ كەڭ - قورساق، ئىنسان پەرۋەر دىن ئىكەنلىكىنىڭ دەلىلى، بۇ دىندا يىڭىلىق ئەمەس. اللە تەئەلا ئۆز سۆزىدە پەيغەمبەر ئەلەيھىسسالامغا خىتاب قىلىپ:

(بىز سىزنى خەلقى ئالەمگە رەھمەت قىلىپ ئەۋەتتۇق) دىگەن.

(سۈرە ئەنبىيا 107 - ئايەت)

پەيغەمبەر ئەلەيھىسسالام مۇنداق دىگەن:





«مەن گۈزەل ئەخلاقنى تۇلۇقلاش ئۈچۈن ئەۋەتىلدىم».

(ئىمامى مالىك رىۋايەت قىلغان).

ئۇرۇق - تۇققانچىلىق مېھرىنى يەتكۈزۈش دىگەننى، ئۇنىڭ كەڭ مەنىسى بىلەن قوشۇپ چۈشىنىدۇ:

ھەقىقى ئاڭلىق مۇسۇلماننىڭ نەزىردە ئۇرۇق - تۇققانچىلىقنى يەتكۈزۈش دىنىنىڭ كۆرسەتمىسى، ئۇ پەقەت پۇل - مال چىقىم قىلىش بىلەنلا بولمايدۇ. بەلكى ئۇ ئۇنىڭدىنمۇ كەڭ مەناغا ئىگە بىر ئۇقۇم، ئۇ نامرات تۇققانلارغا پۇل - مال بېرىش بىلەن، ھاللىق تۇققانلارنى يوقلاپ تۇرۇش بىلەن، تۇققانچىلىق مۇناسىۋىتىنى چىڭىتىش ۋە دوستلۇق مېھرى - شەپقىتى ئاساسىدا مەدەت بېرىش بىلەنمۇ بۇلىدۇ. شۇنىڭدەك نەسىھەت قىلىش، ياردەم بېرىش، ئۇنىڭ مەنپەئىتىنى ئۆز مەنپەئىتىدىن ئەلا كۆرۈش، ئىنساپ بىلەن مۇئامىلە قىلىش، ياخشى سۆزلەش، ئۇچۇق چىراي، قىزغىن سالام - سائەت قىلىش ۋە دوستانە كۈلۈمسىرەش بىلەنمۇ بۇلىدۇ. ئۇنىڭدىن باشقا دىللاردا مېھرى - مۇھەببەت بۇلىغىنى ئاچىدىغان ياخشى ئىش ھەرىكەتلەر بىلەن ئۇنىسى - ئۆلپەت، مېھرى - شەپقەت سەھنىسىنى كەڭەيتىش، ئۆز - ئارا كېپىل بۇلۇش بىلەن بۇلىدۇ. شۇنىڭ ئۈچۈن پەيغەمبەر ئەلەيھىسسالامنىڭ بۇ ئۇرۇق - تۇققانچىلىقنى تۈرلۈك ئۇسۇللار بىلەن يەتكۈزۈشكە بەرگەن كۆرسەتمىلىرى بار. ئۇنىڭ ئەڭ ئەقەللىسى پەيغەمبەر ئەلەيھىسسالامنىڭ: «(ئۇرۇق - تۇققانچىلىقنى سالام بىلەن بولسىمۇ يەتكۈزۈڭلار)». دىگەن سۆزى بىلەن كاپالەتكە ئىگە قىلىنىدۇ.

(بۇ بەزار ئىبنى ئابىاستىن رىۋايەت قىلغان ھەدىس).





ئۇرۇق-تۇققانلىرى تۇققانچىلىق يەتكۈزمىگەندىمۇ، ئۇ يەتكۈزىدۇ:

هەقىقى مۇسۇلمان ئۇرۇق- تۇققانلىرى سىلە - رەھىم قىلمىسىمۇ ئۇلارغا ئۇرۇق - تۇققانچىلىق مېھرىنى يەتكۈزىدۇ. چۈنكى سىلە - رەھىم قىلغۇچى شۇ قىلغىنى بىلەن اللە نىڭ رازىلىغىنى كۆزلەيدۇ ۋە ئۇلۇغ ئىسلامىيەت ئەخلاقىنى ئۆزلەشتۈرىدۇ. ئۇرۇق - تۇققانچىلىق مېھرى يەتكۈزگەنلىككە ئوخشاش تۇققانلىرىنىڭ سىلە - رەھىم قىلىشىنى كۈتمەيدۇ. ئادەملەرنىڭ ئىسلامىيەت رامكىسى ئاساسىدىكى ئۇلۇغۋار يۈكسەك ئىنسانىي ئىسلام ئەخلاقىنى ئىشقا سېلىپ ئۇلار مەيلى تۇققانچىلىق يەتكۈزسۇن مەيلى يەتكۈزۈلمىسۇن، ئۇلارغا ئۆزىنىڭ تۇققانچىلىق مېھرىنى يەتكۈزىدۇ ۋە ھەرقانداق ئەھۋال ئاستىدا ئۇلارغا ياخشى مۇئامىلە قىلىدۇ. ھەقىقى مۇسۇلماندىكى بۇ ئىسىل خىسلەتنى پەيغەمبەر ئەلەيھىسسالام تەكىتلەپ مۇنداق دىگەن:

«ئۇرۇق - تۇققانچىلىقنى يەتكۈزگۈچى جاۋاب قايتۇرۇش يۈزىسىدىن ئەمەس، ئۈزۈلۈپ قالغان تۇققانچىلىقنى يەتكۈزگۈچىدۇر».

(بۇخارى رىۋايەت قىلغان)

ئۇلۇغ پەيغەمبەر ئەلەيھىسسالام كىشىدىكى مۇلايىملىق، سەۋرچانلىق، ئەپۇچانلىق، كەڭ - قورساقلىقتەك ئەخلاقى ۋە ئۇرۇق - تۇققانلىرىغا تۇققانچىلىق مېھرى يەتكۈزىدىغان ئەخلاقى قەدىرلەيدۇ. تۇققانچىلىق يەتكۈزمەسلىك، تاشلىشىپ كىتىش، ئۇرۇق - تۇققانلار ئارا يامانلىشىپ قېلىش قاتارلىق ئىشلارنى ئەيىپلەيدۇ. ئەينى چاغدا پەيغەمبەر ئەلەيھىسسالام اللە، ئۇرۇق - تۇققانلىرىنىڭ سىلە - رەھىم قىلغىنىغا قاراپ ئەمەس ئۈزۈلۈپ قالغان تۇققانچىلىقنى يەتكۈزگۈچى بىلەن بىرگە دەپ ئوتتۇرغا قويدى ۋە يوللۇق ئىشلارنىمۇ ئىنكار قىلغۇچىلارغا ۋە تۇققانچىلىقنى يەتكۈزۈلمىگۈچىلەرگە ئاۋارچىلىق كەلتۈردىغان گۇناھنىڭ قورقۇنۇشلۇق سۈرىتىنى





تەسۋىرلەپ بەردى. بىر كىشى پەيغەمبەر ئەلەيھىسسالامنىڭ قېشىغا كىلىپ: ئىيى اللھ نىڭ ئەلچىسى! مېنىڭ تۇققانلىرىم بار، مەن ئۇلارغا تۇققانچىلىق مېھرىنى يەتكۈزۈمەن، ئۇلار ئۇنداق قىلمايدۇ، مەن ئۇلارغا ياخشىلىق قىلىمەن؟ ئۇلار ماڭا يامانلىق قىلىدۇ. مەن ئۇلارغا ياخشى مۇئامىلە قىلىمەن، ئۇلار ماڭا قوپاللىق قىلىدۇ دىگەن. پەيغەمبەر ئەلەيھىسسالام ئۇ كىشىگە مۇنداق دىگەن:

«ئەگەر ئەھۋال سەن دىگەندەك بولسا، خۇددى ئۇلار قىزىق كۈلنى يىگەندەك ئىش قىلىپتۇ، سەن شۇنداقلا قىلىۋەرسەڭ اللھ تەئەلا ئۇلارغا قارشى ھەمىشە سەن بىلەن بىرگە بۇلىدۇ». (مۇسلىم رىۋايەت قىلغان)

ئۇرۇق - تۇققانلىرىنىڭ ئالاقىنى ئۈزۈشىگە، يوقلىماي تاشلىۋېتىشىگە سەۋىر قىلىپ تۇرۇپ تۇققانچىلىق مېھرىنى يەتكۈزگۈچىگە اللھ نىڭ قانداق ياردەمدە بۇلىدىغانلىغىنى، قانداق مەدەت بېرىدىغانلىغىنى ۋە ئۇنىڭ قەلبىنى ئۇرۇق - تۇققانلىرىنىڭ كۆڭۈلىسىزلىكلىرىگە قارتا قانداق سەۋىرى - چىدامغا توشقۇزىدىغانلىغىنى، ئۇنىڭ ئىنسانى پەزىلەتتە چىڭ تۇرۇشقا ئىرادىسىنى قانداق چىڭ تۇتقانلىغىنى كۆرمىدىڭىزمۇ؟ پەيغەمبەر ئەلەيھىسسالامنىڭ، ئۇرۇق - تۇققانلارغا قوپاللىق قىلىش، ئالاقىنى ئۈزۈش، يامانلىق قىلىشتەك قىلمىشلارنىڭ گۇناھىنى قىزىق كۈلنى يىيىشكە ئېلىپ بارىدىغان ئىشقا قانداق ئوخشاشقانلىغىنى ۋە ئۇرۇق - تۇققانلىرىغا ياخشىلىق قىلغۇچى، تۇققانچىلىق مېھرىنى يەتكۈزگۈچى ۋە دوستانە مۇئامىلە قىلغۇچىغا يامانلىق قىلىش، ئالاقىنى ئۈزۈشكە ئۇزىشىنىڭ جازاسىنى قىزىق كۈلگە ئوخشاشقانلىغىنى كۆرمىدىڭىزمۇ؟

بۇنىڭ دىن شۇنى كۆرۈپلىشىغا بۇلىدۇكى، ھەقىقىي مۇسۇلمان ھەرقانداق ئەھۋال ئاستىدا ئۇرۇق - تۇققانچىلىق مېھرىنى يەتكۈزگۈچى ۋە شۇ قىلغانلىرى بىلەن داۋاملىق پەرۋەردىگارىنىڭ رازىلىغىنى كۆزلەپ نادانلىقتىن، ھاماقەتلىكتىن ۋە ئۇرۇق - تۇققانلار





## ھەقىقى مۇسۇلماننىڭ ئوبرازى



ئارا يۈز بىرىپ قالىدىغان ئارازلىقتىن ئۆزىنى تارتقۇچى، ئادەمنى بەھۇدە ئاۋارە قىلىدىغان، غەزەپلەندۈردىغان ئۇششاق - چۈششەك ئىشلاردىن يىراق بولغۇچىدۇر. ھەقىقى مۇسۇلمان قەلبىدىكى ھەممە بولمىغۇر خىياللاردىن، ھاماقەتلىكتىن قۇتۇلۇپ ئۇرۇغ تۇققانلىرىنىڭ مەنپەئىتىنى ئۆز مەنپەئىتىدىن ئالا كۆرىدۇ. ئۇلارغا ياخشىلىق قىلىشنى، تۇققاندارچىلىق مېھرىنى يەتكۈزۈشنى تاللىۋالىدۇ. ئۇلۇغ پەيغەمبەر ئەلەيھىسسالامنىڭ سۆزىگە قۇلاق سالىدۇ:

«مېھرى - شەپقەت ئەرىشكە ئېسىلغۇچىدۇر ئۇ دەيدۇ: كىمكى مېنى يەتكۈزسە اللە ئۇنىڭغا رەھمىتىنى ئۇلايدۇ، كىم مېنى ئۈزۈپ قويسا اللە مۇ ئۇنىڭدىن رەھمىتىنى ئۈزىدۇ» (بىرلىككە كەلگەن ھەدىس).





## 7 - مۇسۇلماننىڭ قۇلۇم - قوشنىلىرى بىلەن بولغان مۇناسىۋىتى

**قۇلۇم- قوشنىسىغا مۇئامىلە قىلىش جەھەتتە ئادەملەرنىڭ ئەڭ ياخشىسى:**

ئۆزىدىننىڭ ئەھكاملارنى ئوبدان چۈشەنگەن ئەقىللىق مۇسۇلمان، قۇلۇم- قوشنىسىغا مۇئامىلە قىلىش جەھەتتە ئادەملەرنىڭ ئەڭ ياخشىسىدۇر، قۇلۇم- قوشنىسىغا ئەڭ كۆپ ياخشىلىق قىلىدىغان ۋە ئۇلارغا ئەڭ كۆپ ھىسداشلىق قىلىدىغان ئادەمدۇر.

**ئىسلامىيەتنىڭ قوشنىغا ياخشىلىق قىلىش توغۇرسىدىكى كۆرسەتمىلىرىنى**

**چۈشىنىدۇ:**

چۈنكى ئۇ ئىسلامنىڭ كۆپلىگەن كۆرسەتمىلىرىنى ۋە قوشنا بىلەن تەڭ بېيىشقا قىلغان تەۋسىيەلىرىنى، ئىنسانىيەتنىڭ ساغلام ئالاقىسىگە بەرگەن يۈكسەك ئورنىنى چۈشىنىدۇ. شۈبھىسىزكى، ئۇ بۇ دىن شەرىئىتىدىن ئىلگىرى كۆرۈلۈپ باقمىغان ۋە ئۇنىڭدىن كىيىن بارلىققا كەلگەن قانۇن- تۈزۈملەر يېقىنلىشىلمىغان ئالاھىدە بىر





ئورۇن. اللہ تەئەلا ئۆزىنىڭ ھىكمەتلىك كىتابىدا قوشنىغا ياخشىلىق قىلىشقا بۇيرۇپ مۇنداق دىگەن:

(اللہ غا ئىبادەت قىلىڭلار، ئۇنىڭغا ھېچ نەرسىنى شېرىك كەلتۈرمەڭلار، ئاتا- ئاناڭلارغا، خىش- ئەقىرباللىرىڭلار، يېتىملەرگە، مىسكىنلەرگە، يېقىن قوشنىغا، يىراق قوشنىغا، ياندىكى ھەمراھقا، (يەنى سەپەرداشقا، ساۋاقداشقا) مۇساپىرغا، قول ئاستىڭلاردىكى قۇل چۆرىلىرىڭلارغا ياخشىلىق قىلىڭلار...) (سۈرە نىسا 36- ئايەت)

يېقىن قوشنا دىگەنلىك، سەن ئۇنىڭ بىلەن نەسەپ ياكى دىن ئالاقە قوشنىدار- چىلىقى بىلەن بىر يەرگە كىلىپ قالغان قوشنا، يىراق قوشنا دىگەنلىك سەن ئۇنىڭ بىلەن نەسەپ جەھەتتە ياكى دىن جەھەتتە بىرىگە كەلمىگەن قوشنا. ياندىكى ھەمراھ دىگەنلىك، خەيرلىك ئىشلاردىكى ھەمراھ دىگەنلىك، ئۇ سەن بىلەن ئۆي ماكاندا قوشنا بۇلۇپ ئولتۇرغان ھەربىر كىشىنىڭ، گەرچە ئاراڭلاردا تۇققانچىلىق مۇناسىۋىتى ياكى دىن جەھەتتىكى ئالاقە بولمىغان ئەھۋالدىمۇ سىنىڭ ئۈستۈڭدە قوشنىدارچىلىق ھەققى بار. بۇنىڭدا، يەنى كەڭ قورساقلىق، يۈكسەك ئىنسان پەرۋەرلىككە ئىگە ئىسلام شەرىئىتىدە قۇلۇم- قوشنىلار ئۈچۈن ئىززەت- ئىكرام بار.

مۇشۇ جەھەتتىن ئېلىپ ئېيتقاندا ئۇلۇغ پەيغەمبىرىمىز سەللاھۇ ئەلەيھى ۋەسەللەمنىڭ ئۇرۇق- تۇققانچىلىقىغا ياكى دىن ئالاقىسىگە پەرۋا قىلماي ئۇمۇمىيلىق قارشى ئۈستىدە تۇرۇپ قوشنىلارغا ياخشىلىق قىلىشقا تەۋسىيە قىلىدىغان، ئىسلامدىكى قوشنىدارچىلىق ئالاقىسىنىڭ مۇھىملىغىنى تەكىتلەيدىغان نۇرغۇن ھەدىسلەر بار. ئالايلىق، پەيغەمبەر ئەلەيھىسسالام مۇنداق دىگەن:

«جېبرىئىل ماڭا قوشنىغا ياخشىلىق قىلىشنى تەۋسىيە قىلىۋەردى، ھەتتا مەن







قوشنام ماڭا ۋارىس بۇلىدىغان ئوخشايدۇ دەپ ئويلاپ قالدىم».

(بىرلىككە كەلگەن ھەدىس)

ھەقىقەتەن ئۇ ئۇلۇغ بۈيۈك بىر مەرتىۋە، ئۇنى ئىسلامىيەت قوشنىلار ئۈچۈن ئىشەنچلىك دەپ نام ئالغان جىبرىئىل ئەلەيھىسسالامنىڭ تىلى ئارقىلىق بەردى. جىبرىئىل ئۇنى پەيغەمبەر ئەلەيھىسسالامغا يەتكۈزگەن ۋە قايتا-قايتا تەكىتلىگەن، ھەتتا رەسۇلۇللا شۇ قۇلۇم-قوشنىلىق مەرتىۋىسىنى ئۇرۇق-تۇققانچىلىق دەرىجىسىگە كۆتۈردى. يەنە تېخى قوشنىنى تۇققانغا ئوخشاش ۋارىس قىلىپ قويدىغان ئوخشايدۇ دەپ ئويلاپ قالغان.

پەيغەمبەر ئەلەيھىسسالام جىبرىئىلنىڭ تەۋسىيەسىگە ئاساسەن، قوشنىلارغا ئىززەت-ئىكرام قىلىشقا ۋە ئۇلارغا ياخشىلىق قىلىشقا تەرغىپ قىلىشنى ئۆزىنىڭ ئادىتىگە ئايلاندۇرۇپ ھەتتا ئۇ ھەججەتۇل ۋىدادىكى تارىخى خاراكتىرلىك بىر قېتىملىق نۇتۇقىدا مۇسۇلمانلار ئۈچۈن ئەڭ مۇھىم بولغان ئىشلارنى يەتكۈزۈشنى ئاساس قىلىپ قۇلۇم-قوشنىلار ئۈچۈن ياخشىلىق قىلىشنى ئالاھىدە تەكىتلەپ ئۆتكەن، ئۇلۇغ ساھابە ئەبى ئۇمامەنىڭ كۆزقارشىدا بۇرلۇش بولغان، ھەتتا ئۇمۇ پەيغەمبەر ئەلەيھىسسالام قوشنىلارنى ۋارىس قىلىپ قويدىغان ئوخشايدۇ دەپ ئويلاپ قالغان، ئەبى ئۇمامە مۇ مۇشۇ توغۇرلۇق مۇنداق دەيدۇ:

«مەن رەسۇلۇلانىڭ ھەججەتۇلۋىدادا تۈگىسى ئۈستىدە تۇرۇپ سىلەرگە قوشنىغا ياخشىلىق قىلىشنى تەۋسىيە قىلىمەن دىگەن سۆزىنى ئەڭ كۆپ تىلغا ئالغانلىغىنى ئاڭلاپ رەسۇلۇللا قوشنىنى ۋارىس قىلىپ قويسا كىرەك دەپ ئويلاپ قالدىم».

(تېبرانى رىۋايەت قىلغان)

پەيغەمبەر ئەلەيھىسسالامنىڭ قوشنىغا ياخشىلىق قىلىشقا تەۋسىيە قىلىشى مۇھىملىق نۇقتىسىدىن شۇ دەرىجىگە بېرىپ يەتكەنكى پەيغەمبەر ئەلەيھىسسالام





قۇلۇم - قوشنىغا ياخشىلىق قىلىش ۋە ئۇنى رەنجىتىشتىن ساقلىنىشى، اللہ غا ئىشىنىش ۋە ئاخىرەت كۈنىگە ئىشىنىشنىڭ بەلگىلىرىدىن ۋە ئۇنىڭ ھەل قىلغۇچ نەتىجىلىرىدىن بىرى قىلىپ بىكىتكەن. شۇ توغۇرلۇق پەيغەمبەر ئەلەيھىسسالام مۇنداق دەيدۇ:

«كىمكى اللہ غا ۋە ئاخىرەت كۈنىگە ئىشەنسە قوشنىسىغا ياخشىلىق قىلسۇن، كىمكى اللہ غا ۋە ئاخىرەت كۈنىگە ئىشەنسە قوشنىسىنى قەدىرلىسۇن، كىمكى اللہ غا ۋە ئاخىرەت كۈنىگە ئىشەنسە ياخشىلىقنى سۆزلىسۇن، ياكى سۈكۈت قىلىپ جىم تۇرۇسۇن».

(بىرلىككە كەلگەن ھەدىس)

بۇخارىنىڭ يەنە بىر رىۋايىتىدە:

«كىمكى اللہ غا ۋە ئاخىرەت كۈنىگە ئىشەنسە قوشنىسىنى رەنجىتمىسۇن...» دىيىلگەن.

### ھەقىقى مۇسۇلمان قوشنىسىغا نىسبەتەن كەڭ قورساقلىق بىلەن مۇئامىلە

#### قىلىدۇ:

قەلبىنى ۋە ئەقلىنى بۇ دىننىڭ ھىدايەت نۇرى بىلەن يۇرۇتقان ھەقىقى مۇسۇلماننىڭ قوشنىسىغا كەڭ قورساقلىق بىلەن مۇئامىلە قىلىشى، قوشنىسىغا غەمخورلۇق قىلىشى، چىقىشىپ تۇرمۇش كەچۈرۈشى، سىلىق مۇئامىلىدە بۇلىشى يىڭىلىق ئەمەس، ئۇ پەيغەمبەر ئەلەيھىسسالامنىڭ كۆرسەتمىسىنى ئۆزىگە قىبلىنامە قىلىپ، قوشنىسى ئىھتىياجلىق بۇلۇپ قالغاندا ئۆز ئۆيىدىن مەنپەئەتلىنىشىنى توسمايدۇ. پەيغەمبەر ئەلەيھىسسالام مۇنداق دىگەن:

«قوشنا ئۆز قوشنىسىنى تېمىغا ياغاچنى قويۇپلىشتىن توسمىسۇن».





(بىرلىككە كەلگەن ھەدىس)

**ئۆزىگە ياخشى كۆرگەننى قوشنىسى ئۈچۈنمۇ ياخشى كۆرىدۇ:**

قەلب كۆزى ئۇچۇق، ئۆز دىنىنىڭ نۇرى بىلەن يول تېپىپ ماڭغان، دىلى يۇمشاق، پىكىرى ئۆتكۈر، ئالجاناپ، چۆەر مۇسۇلمان قوشنىسى ئويلىغاننى ئويلايدۇ. قوشنىسى خوشال بولسا خوشال بۇلىدۇ، قوشنىسى ئازاپ چەكسە بىرگە ئازاپلىنىدۇ، ئۆزىگە ياخشى كۆرگەننى قوشنىسى ئۈچۈنمۇ ياخشى كۆرىدۇ. ئۇلۇغ پەيغەمبەر ئەلەيھىسسالام مۇنداق دىگەن:

«سەلەزنىڭ بىرىڭلار ئۆزىگە ياخشى كۆرگەننى ئۆز قېرىندىشى ئۈچۈنمۇ ياخشى كۆرمىگۈچە مۇئىن بۇلا مايدۇ». (بىرلىككە كەلگەن ھەدىس)

مۇسلىمنىڭ ئەنەس رەزىيەللاھۇ ئەنھۇدىن رىئايەت قىلغان بىر ھەدىسدە پەيغەمبەر ئەلەيھىسسالام مۇنداق دىگەن:

«اللھ بىلەن قەسەمكى بەندە ئۆزى ئۈچۈن ياخشى كۆرگەن نەرسىنى قوشنىسى ئۈچۈنمۇ ياخشى كۆرمىگۈچە (ياكى قېرىندىش ئۈچۈن دىدىمكىن) مۇئىن بۇلا مايدۇ».

ھەرقاچان ئۆيىدىن ئاش تاماقنىڭ مەزىلىك ھىدى كۆتۈرۈلگەندە قول ئىلكىدە يوق قوشنىسىنىڭ ھالىدىن خەۋەر ئېلىشى يادىدىن چىقىپ كەتمەيدۇ ۋە قوشنىسىنىڭ ئۆز قازىنىدىن كۆتۈرۈلگەن ياكى شورپا كاۋاپلىرىنىڭ ھىد بۇيلىرىدىن ھىدلاپ ئىتىپ يېيشكە قۇربى يەتمەي دىلىنىڭ ئازار يېشى ئېغىر كىلىدۇ. بەزىدە ئۇلارنىڭ ئارىسىدا كىچىك بالىلار، بىچارە يىتىم-يىسىرلار، بويتاق مىسكىنلەر ۋە ياشانغان ئاجىز مېيىپلار بۇلۇپمۇ قالىدۇ. چۈنكى ھەقىقىي مۇسۇلمان، پەيغەمبەر





ئەلەيھىسسالام مۇسۇلمانلارنىڭ قەلبىگە سىڭدۈرگەن ئىجتىمائىي كاپالەت روھىغا ھەر ۋاقىت رىئايە قىلىدۇ. ئەبى ھۈرەيرە رەزىيەللاھۇ ئەنھۇدىن رىئايەت قىلىنغان ھەدىستە پەيغەمبەر ئەلەيھىسسالام مۇنداق دېگەن:

«ئى ئەبۇزەر! شۇرىيا سالساڭ سۈيىنى كۆپرەك قىل ۋە قوشناڭنى يوقلا»

(بىرلىككە كەلگەن ھەدىس)

يەنە بىر رىئايەتتە: «گۆش پىشۇرساڭ سۈيىنى كۆپرەك قۇي ئاندىن كىيىن قوشناڭنىڭ بالا - چاقىسىغا قاراپ ئۇلارغىمۇ قانداق بۇيىچە شورىيىدىن ئۇسۇپ بەر». (مۇسلىم رىئايەت قىلغان)

ساداقەتمەن مۇسۇلماننىڭ ئۆتكۈر ۋىجدانى ئۆزى پاراۋان تۇرمۇش ئىچىدە ھۇزۇر - ھالاۋەت پەيزىنى سۈرۈپ، قوشنىسىنىڭ ئېغىر تۇرمۇش ئىچىدە سىقىلىپ كۈن ئۆتكۈزۈشىنى كۆتۈرمەيدۇ. ئۇنىڭ ئىسلامىيەت ئويغاتقان ۋىجدانى پەيغەمبەر ئەلەيھىسسالامنىڭ سۆزىنى ئاڭلاپ تۇرۇپ ئۆزى بىلەن قوشنىسى ئوتتۇرىسىدىكى بۇ پەرىقنى قانداق كۆتۈرسۇن؟! پەيغەمبەر ئەلەيھىسسالام مۇنداق دېگەن:

«قوشنىسىنىڭ ئاچلىغىنى بىلىپ تۇرۇپ ئۆزىنىڭ قورسىغى توق ھالدا يېتىپ قالغان كىشى ماڭا ئىشەنگەن ھىساپلانمايدۇ».

(تېبرىنى رىئايەت قىلغان)

يەنە مۇنداق دېگەن:

«ئۆزى توق، قوشنىسى ئاچ يۈرگەن ئادەم مۇمىن ئەمەس».

(تېبرىنى رىئايەت قىلغان)

مۇشۇ نۇقتىدىن ئېلىپ ئېيتقاندا ھەرقانداق بىر ماكاندا ئىنسانىيەتنى چىرمىۋا - لىدىغان بەختسىزلىكلەرنىڭ شۇ ماكاندىكى نەق ھايات سەھنىسىدىن ھەقىقىي مۇسۇلماننىڭ يوقالغانلىغى ۋە ئىسلامىيەتنىڭ ئىنسانپەرۋەرلىك روھىغا ئىگە، ئەدىلۇ -





ئادالەت قائىدە - پىرىنسىپلىرىنى ئوخشىمىغان جەمئىيەتلەرنىڭ قانۇن - تۈزۈملىرى سىقىپ چىقىرۇۋەتكەنلىكى سەۋەپتىن بولغانلىقىنى بايقىۋالالايمىز. دەل شۇ سەۋەپتىن ئۇلار، ئىنسانىيەت ئايغا چىققان بوشلۇققا يۈرۈش قىلغان، سۈنئى ھەمرا، راکىتا كەشىپ قىلىنغان بىردەۋەردىمۇ ئاچ - يالڭاچلىقتىن، بەختسىزلىكتىن، يوقسۇزلۇقتىن ۋە ئىكسىپلاتسىيە قىلىشتىن ئۆزگە نەتىجىگە ئىرىشەلمىدى. 1975 - يىلى بىرلەشكەن دۆلەتلەر تەشكىلاتى دۇنيا يېزا ئىگىلىك ئۇزۇقلۇق ستاتىستىكا ئورگىنى ئافرىقا، ئاسىيا ئەللىرىدە كەلگۈسى بىر قانچە يىلدا تەخمىنەن 20مىليوندىن 200 مىليونغىچە ئادەم ئاچلىقتىن ئۆلۈپ كىتىشى ئىھتىماللىقى بار. ئەگەر ۋەزىيەت مۇشۇنداقلا كىتىۋەرسە ھەر ھەپتىسىگە تەخمىنەن 3مىليون ئادەم ئاچلىق تەھتىتىگە ئۇچرايدۇ ۋە شۇ ئەللەردە 1مىليارد 460مىليون ئادەم ئۇزۇقلۇق يىتىشمەسلىكتىن ياردەمگە مۇھتاج بۇلىدۇ دەپ ئىلان قىلدى.

ئاخبارات ئورگانلىرى شۇ يىلى بىر ۋەقەنى مۇزاكىرە قىلغان، ۋەقەنىڭ تەپسىلاتى مۇنداق: ئاھالىسى ئۇزاق مەزگىللىك ناچار ئۇزۇقلۇق بىلەن قىيىنلىپ كۈن ئېلىۋاتقان ئافرىقا رايۇنلىرىنىڭ بىرىدە سىستىرالىق خىزمىتى ئىشلەۋاتقان بىر قىز قاتتىق نىرۋا قوزغۇلش كىسىلگە گىرىپتار بولغان، نەتىجىدە شۇ خىل كىسەل بىلەن ساراڭ بۇلۇپ قالغىلى تاس قالغان، شۇنىڭدىن كىيىن ئۇ قىز ئاچارچىلىق ۋەھشىلەرچە ئۇرۇشۇشقا مەجبۇر قىلغان ئافرىقىلىق بىر توپ بالىلار ئارىسىدا يۈزبەرگەن قان - ياشلىق تىراگىدىيىگە شاھىد بولغان، بالىلار ئارىسىدىكى ئۇرۇش - تالاش بالىلارنىڭ بىر ساۋاقدىشىنىڭ كۆزىنى قۇيۇۋەتكەندىلا ئاخىرلاشقان، ئۇرۇشۇپ قالغان بالىلارنىڭ ئەڭ چوڭىنىڭ يېشى 8 ياشتىن ئاشمىغان، بۇ ئاچارچىلىق، بەدەننىڭ داۋاملىق ۋىتامىنلارغا ئىھتىياجلىق بولغان سەۋەپلىك كۆپلىگەن مۇكەممەل ئەمالارنى كەلتۈرۈپ چىقارغان ۋە بالىلارنىڭ كىسەللىككە قارشى تۇرۇش ئىممۇنىت كۈچىنى يوقاتقان.





ئاسىيا ۋە ئافرىقا ئەللىرىگە ئاچارچىلىق جەڭ ئېلان قىلىۋاتقان بىر پەيتتە، بىز دۇنيا نۇپۇسىنىڭ ئارانلا %2 پىرسەنتىنىلا تەشكىل قىلىدىغان باي غەرىپ دۇنياسىنى ئۇچرىتىمىز، ئۇلار دۇنيا بايلىقىنىڭ %80 پىرسەنتىنى ئىگىلىۋالغان بۇلۇپ شۇ دۆلەت خەلقى بۇ بايلىقلارنى ساقلاپ قېلىشقا تەلۋىلەرچە خىزمەت قىلىدۇ. بىرازىلىيە 1975 - يىلى خەلىقئارادىكى يۇقۇرى باھا سەۋىيەسىنى ساقلاپ قېلىش ئۈچۈن نەچچە مىڭ توننا قەھۋە پۇرچىقىنى كۆيدۈرۈۋەتكەن. ياۋرۇپا شىركەتلىرى خەلىقئارالىق بازار ئىھتىياجىدىن ئاشقان ئۇزۇقلۇق ۋە يېزائىگىلىك مەھسۇلاتلىرىنى يۇقۇرى بازار باھىسىنى ساقلاپ قېلىش ئۈچۈنلا خاراپ قىلىشقا 50مىليون دوللار چىقىم قىلغان ۋە ئامېرىكا يۇقۇرى بازار باھىسىنى ساقلاپ قېلىش ئۈچۈن ئۇزۇقلۇق ئىشلەپ چىقارماسلىققا يىلغا 3مىليون دوللار تۆلەم تۆلەيدۇ، يەنە ئامېرىكىلىق تېرىقچىلار، ئافرىقا، ئاسىيا ۋە جەنۇبىي ئامېرىكىدا ئاچلىقتىن مىڭلىغان ئادەم ئۆلۈپ كىتىۋاتسا گۈشىنىڭ يۇقۇرى باھىسىنى ساقلاپ قېلىش ئۈچۈنلا نەچچە ئونمىڭ مۇزايىنى ئۆلتۈرۈپ كۆمىدۇ.

نامرات ئادەمنى قوشنىسىنىڭ تاماق ھىدى بىلەن ئىشتىھاسىنى قوزغاپ ئەزىيەت بېرىشكە رازىلىق بەرمەيدىغان ئىنسانپەرۋەرلىك روھىغا ئىگە ئىسلام ھەزرىتى بىلەن ئاچارچىلىق مىليونلىغان جانغا تەھدىت بۇلىۋاتقانلىغىنى كۆرۈپ تۇرۇپمۇ پىسەنت قىلمايۋاتقان غەرىپنىڭ ماددى ھازىرتى ئوتتۇرسىدا پەرىق نىمە دىگەن زورھە!

شەرىقنىڭ ۋە غەرىپنىڭ ماددىنى ئاساس قىلىدىغان قانۇن - تۈزۈملىرى ئارقىسىدا ھالاكەتلىك - جاھالەت قاراڭغۇلىغى ئىچىدە چاڭقاپ، تىمسىقلاپ يۇرۇۋاتقان ئىنسانىيەت نىمە دىگەن بەختسىز ھە!

مۇبارەك دەرەختىن يېقىلغۇ ئالىدىغان نۇرلۇق مەشئەل كۆتۈرۋالغان مۇسۇلمانلارنىڭ مەسئۇلىيىتى ھەقىقەتەن ئۇلۇغ، مەيلى شەرىقتە بولسۇن، مەيلى غەرىپتە بولسۇن پەقەت شۇ مەشئەل بىلەنلا جاھالەت تۇمانلىرى تارقايدۇ. ئۇنىڭ نۇرى بىلەن دىللار،





ئەقىللەر يۈرۈپدۇ ۋە ئىنسانىيەتمۇ ھەقىقەتكە، ھىدايەتكە، خاتىرجەملىك ۋە باياشات تۇرمۇشقا يول ئالىدۇ.

### مۇسۇلمان كۈچىنىڭ يېتىشىچە قوشنىسىغا ياردەم قىلىدۇ:

ئىسلامدىننىڭ كۆرسەتمىلىرىنى ئوبدان چۈشەنگەن مۇسۇلمان قوشنىسىغا كۈچىنىڭ يېتىشىچە ياخشىلىق قىلىشقا تىرىشىدۇ. ئۇ بىر قىسىم نادان ئادەملەردەك قوشنىسىغا قىلىدىغان ياردەمنىڭ ئېزىنى ئاز كۆرمەيدۇ. چۈنكى ياخشى ئىشنى ئاز كۆرۈپ كۆزگە ئىلماسلىق، شۇ ياخشىلىقنى قوشنىسىغا تەقدىم قىلىشتىن توسۇپ قويدۇ، نەتىجىدە ئۆزىنىمۇ ۋە قوشنىسىنىمۇ ياخشىلىقتىن مەھرۇم قىلىدۇ. مانا بۇ پەيغەمبەر ئەلەيھىسسالام بۇلۇپمۇ ئاياللارنى بەكرەك ئاگاھلاندۇرغان بىر ئىش، چۈنكى ئاياللار ياخشى نەرسە ئاز بۇلۇپ قالسا ئۇنى قوشنىسىغا سۈنۈشتىن خىجىل بۇلىدۇ، پەيغەمبەر ئەلەيھىسسالام مۇنداق دېگەن:

«ئى ئايال مۇسۇلمانلار! قوشنا ئۆز قوشنىسىغا بىرىدىغىنى قوينىڭ تۇياق بېزى بولسىمۇ ئاز كۆرمىسۇن».

(بىرلىككە كەلگەن ھەدىس)

قوينىڭ تۇياق بېزى دېگەن شۇ نەرسىنىڭ ئازلىقىغا قارىتا ئېيتىلغان. يەنى قوشنا ئايال ئۆز قوشنىسىغا ياخشىلىقتىن گەرچە قوينىڭ تۇياق بېزىغا ئوخشاش ئازغىنا نەرسە بولسىمۇ ھەدىيە قىلىشتىن خىجىل بولمىسۇن، ئۇنى ئاز كۆرمىسۇن، ئۇ يوقتىن ياخشى، اللە تەئەلا مۇنداق دەيدۇ:

(كىمكى زەررەچىلىك ياخشى ئىش قىلىدىكەن ئۇنىڭ مۇكاپىتىنى كۆرىدۇ).

(سۈرە زەلزەلە 7 - ئايەت)





پەيغەمبەر ئەلەيھىسسالام مۇنداق دېگەن:

«يېرىم تال خورما بىلەن بولسىمۇ دوۋزاختىن ساقلىنىڭلار».

(بۇخارى رىۋايەت قىلغان)

بۇ ھەدىس شەرىپنىڭ ئۇمۇمى ئىپادىسىگە ئاساسلانغاندا، قوشنىغا بېرىلدىغان نەرسىنىڭ چەكلىنىپ قېلىشىمۇ شۇ نەرسىنى كۆرگەن ئىلمىغانلىقتىن دەپ ئېيتىشقا بولىدۇ. ئۇ چاغدا ھەدىسنىڭ مەنىسى: قوشنا قوشنىسىغا ياخشى كۆڭلىنى ئىزھار قىلىش يۈزىدىن بەرگەن، گەرچە ئۇ ئازلىقتىن ياكى ئاددىلىقتىن قوينىڭ تۇياق بېزىچىلىك نەرسە بولسىمۇ ئۇنى ئاددى كۆرمىسۇن، ئەزىمەس نەرسە دەپ قارىمىسۇن، بەلكى قوشنىسىغا شۇ نەرسىنى بەرگەنلىكىگە مىننەتدارلىق بىلدۈرسۇن. قوشنىسىنىڭ قىلغان ياخشىلىقىغا رەھمىتىنى بىلدۈرۈش ئىككى قوشنا ئارىسىدا مېھرى - مۇھەببەتنى كۈچەيتىدۇ، ئۇلارنىڭ تۇرمۇشىدا مېھرى - شەپقەت، ئۆز - ئارا كاپالەت ۋە كۈيۈمچا - نىلىقنى ئاشۇرىدۇ. مانا بۇ كىشىلەرنىڭ ئۆزىگە قىلغان كىچىككىنە ياخشىلىقىمۇ مىننەتدارلىق بىلدۈرۈشكە بولغان ئىشلار ئىسلامنىڭ ئاساسلىق ئەخلاقلىرىدىندۇر. ئۇنى رەسۇلۇللا ئەلەيھىسسالام تۇۋەندىكى سۆز بىلەن تەكىتلىگەن ۋە باشقىلارنى شۇنداق قىلىشقا رىغبەتلەندۈرگەن:

«باشقىلارغا مىننەتدارلىق بىلدۈرمىگەن ئادەم اللە قىمۇ مىننەتدارلىق بىلدۈر

مەيدۇ».

(بۇخارى رىۋايەت قىلغان)

### مۇسۇلمان ۋە غەيرى مۇسۇلمان قوشنىلىرىغا ئالاھىدە ياخشىلىق

قىلىدۇ:

ئاڭلىق مۇسۇلمان ئۆزىگە يېقىن مۇسۇلمان قوشنىسىغا ياخشىلىق قىلىپلا قالماستىن







بەلكى مۇسۇلمان بولمىغان قوشنىسىغىمۇ ياخشىلىق قىلىدۇ. چۈنكى ئىسلامنىڭ كەڭ قورساقلىغى دىنلىرىنىڭ، ئەقىدە - ئىتقادلىرىنىڭ ئوخشىماسلىقىغا قارماي بارلىق ئىنسانىيەتكە سايە تاشلىشى ئۈچۈن دائىرىسى كەڭەيتىلىدۇ، مۇساپىسى ئۇزارتىلىدۇ. مۇشۇ ھەقتە بىر ھەدىس بار، ئۇلۇغ ساھابە ئابدۇللا ئىبنى ئەمرغا بىر قوي سويىلىدۇ، ئۇ خىزمەتچىسىگە:

«يەھۇدى قوشنىمىزغا ئەچىقىپ بەردىگىمۇ؟ مەن رەسۇلۇلانىڭ: «ماڭا جېبرىئىل قوشنامغا ياخشىلىق قىلىشنى تەۋسىيە قىلىۋەردى، مەن قوشنامنى ماڭا مۇراسخۇر قىلىپ قويىدىغان ئوخشايدۇ دەپ ئويلاپ قالدىم» دىگەنلىكىنى ئاڭلىدىم دىگەن. (بىرلىككە كەلگەن ھەدىس)

بۇنىڭدىن ئەھلى كىتاپلارنىڭ مۇسۇلمانلارنىڭ قوشنىدارچىلىغىدا ئۆزىدىن، يۈز ئابروپىدىن، مال - مۈلكىدىن ۋە ئۆز ئەقىدە - ئىتقادلىرىدىن خاتىرجەم ياشايدىغانلىغى، قوشنىلارنىڭ ياخشىلىغىدىن، ئىسل مۇئامىلىسىدىن ۋە ئەقىدە ئەركىنلىگىدىن بەھرىمان بۇلىدىغانلىغى كۆرۈۋالغىلى بولىدۇ، بۇنىڭغا قەدىمقى دەۋىرلەردىن باشلاپ مۇسۇلمانلار ئولتۇراقلاشقان كەنتلەردىكى تاغ چوققىلىرىدا ئەھلى كىتاپلارنىڭ چىركاۋلىرىنىڭ چوقچىيىپ تورغانلىغى ۋە ئەتراپىدىكى نەچچە مىڭ مۇسۇلماننىڭ قۇرئان كەرىم ئەخلاقىغا رىئايە قىلىپ ئەھلى كىتاپلاردىن بولغان قوشنىلىرىنى ياخشىلىق قىلىش، قانات ئاستىغا ئېلىش ۋە ئادىل مۇئامىلىسى بىلەن قورشاپ تۇرغانلىغى ئىسپات بۇلايدۇ، اللە تەئەلا مۇنداق دىگەن:

((كۇففارلاردىن) سىلەر بىلەن ئۇرۇش قىلمىغان ۋە سىلەرنى يۇرتۇڭلاردىن ھەيدەپ چىقارمىغانلارغا كەلسەك، اللە ئۇلارغا ياخشىلىق قىلىشىڭلاردىن ئۇلارغا ئادىل بۇلىشىڭلاردىن سىلەرنى توسمايدۇ، شۇبھىسىزكى، اللە ئادىللارنى دوست تۇتىدۇ).

(سۈرە مۇمتەھىن 8 - ئايەت).





**ياخشىلىقنى ئاۋۋال تام ئېلىشما قوشنىسىغا ئاندىن ئەتراپىدىكى قوشنىسىغا قىلدۇ:**

ئاڭلىق مۇسۇلماننىڭ خىيالىدىن ئىسلامىيەتنىڭ قوشنىلارغا ياخشىلىق قىلىشنى تۈرگە ئايرىغاندا بىكىتكەن ئىنچىكە تۈزۈملىرى ئەسلا چىقىپ كەتمەيدۇ. ئىسلامىيەت قۇلۇم-قۇشنىلار ئارىسىدىكى قۇيۇق ئالاقىنى ۋە ئۇلار ئارىسىدىكى ئادەتتە رىئايە قىلىشقا تىگىشلىك مۇھىم نۇقتىلارنى نەزەردە تۇتۇپ قوشنىلارنى تۇرالغۇ جەھەتتىكى دەرىجىسىگە قاراپ ياخشىلىق قىلىشقا بۇيرىدى.

ئائىشە رەزىيەللاھۇ ئەنھادىن رىۋايەت قىلىنىدۇكى ئۇ مۇنداق دىگەن: « مەن: ئى اللە نىڭ ئەلچىسى!! مېنىڭ ئىككى قوشنام بار ئۇ ئىككىسىنىڭ قايسىسىغا سوغا سالام بىرىمەن؟» دىدىم، رەسۇلۇللا: «دەرۋازىسى يېقىنراقىغا» دىدى.

(بۇخارى رىۋايەت قىلغان)

ساھابە كەرىملەر قۇلۇم-قوشنا مۇئامىلىسىدىكى پەيغەمبەر ئەلەيھىسسالامنىڭ بۇ ئۇلۇغ كۆرسەتمىسىنى ئىسىدە چىڭ ساقلىغان، نەتىجىدە ئۇلار يېقىندىكى قوشنىسىنى قۇيۇپ يىراقتىكى قوشنىسىغا ياخشىلىق قىلىش، ئىززەت-ئىكرام قىلىشتەك ئىشلارنى قىلمىغان، شۇ توغۇرلۇق ئەبى ھۇرەيرە رەزىيەللاھۇ ئەنھۇ مۇنداق دىگەن:

«ياخشىلىق قىلىش يېقىن قوشنىدىن ئىلگىرى يىراق قوشنىدىن باشلانمايدۇ».

(بۇخارى ئادابۇل مۇفرەد دىگەن كىتابىدا رىۋايەت قىلغان)

مۇسۇلمان قۇلۇم-قوشنىغا ياخشىلىق قىلىش توغۇرىسىدىكى بۇ تۈزۈملەرگە بويۇن تاۋلىق قىلمايدۇ ۋە تۇرالغۇسى يىراق قوشنىلاردىنمۇ كۆزىنى ئېلىپ قاچمايدۇ، ئۆيىنىڭ ئەتراپىدىكى بارلىق كىشىلەر قۇلۇم-قوشنا دائىرىسىگە كىرىدۇ. ئۇلارنىڭ قوشنىدارچىلىق ھەققى بار، بىراق يۇقارقى يېقىن قوشنىلارغا بۇرۇن ياخشىلىق قىلىش





توغۇرسىدىكى تۈر پەقەتلا تەرتىپ جەھەتتىكى بىر تۈر. ئۇنىڭغا پەيغەمبەر ئەلەيھىسسالام ئارىدا كىرىپ-چىقىش، مۇئامىلە قىلىش ۋە ئۈزۈلمەس بىر ئالاقىنىڭ بولغانلىغى ئۈچۈن يېقىن قۇلۇم-قوشنىسىغا ياخشىلىق قىلىشقا كۆڭۈل بۆلگەن.

### ھەقىقى مۇسۇلمان ياخشى قوشنىدۇر:

قوشنىغا ياخشىلىق قىلىش ساداقەتمەن مۇسۇلماننىڭ بىۋاسىتە سەزگۈسىدىكى ئاساسلىق ھىسسىياتى ۋە ئۇنىڭ ئاللاھنىڭ شۇنداقلا ئىنسانىيەتنىڭ نەزىرىدىكى ئالاھىدە بىر تۈرلۈك سۈپىتى. چۈنكى ئىسلامىيەتنىڭ شىرىن-شەرىپەتلىرىدىن تەشئالغىنى قاندۇرغان ھەقىقى ئاڭلىق مۇسۇلمان ھەمراھىغا پەقەت ياخشى ھەمرا، قۇلۇم-قوشنىلىرىغا ياخشى قوشنا بۇلىدۇ. چۈنكى ئۇ پەيغەمبەر ئەلەيھىسسالامنىڭ سۆزىگە ئىتائەت قىلغۇچىدۇر:

«ئاللاھ نىڭ نەزىرىدىكى ياخشى ھەمرا ئۆز ھەمراھى ئۈچۈن ياخشى بولغانلاردۇر، ئاللاھ نىڭ نەزىرىدىكى ياخشى قوشنا ئۆز قوشنىسى ئۈچۈن ياخشى بولغانلاردۇر».

(تىرمىزى رىۋايەت قىلغان)

بۇنىڭدىن شۇنى كۆرۈۋېلىشقا بۇلىدۇكى، ئىسلام ياخشى مۇسۇلمان قوشنىنى كىشىلەرنىڭ بەختلىكلىرىگە، ئۇنىڭ قوشنىدا چىلغىنى ئۆز قوشنىسىنى خوشال قىلىدىغان بەخت سائادەتنىڭ، شات-خوراملىقنىڭ، رازىمەنلىكنىڭ، تىنچلىقنىڭ، خاتىرجەملىكنىڭ مەنبەيىگە ئايلاندۇردى. ياخشى قوشنىنى ھۆرمەت ۋە يۇقۇرى مەرتىۋە جەھەتتە رەسۇلۇللا ئەلەيھىسسالامنىڭ مۇسۇلمان ھاياتىدىكى بەخت-سائادەتنىڭ ئاساسلىرىدىن بىرى قىلىنغانلىغى يىتەرلىك. ئۇ مۇنداق دەيدۇ:

«مۇسۇلمان ئادەمنىڭ دۇنيادىكى بەخت-سائادەتلىرىنىڭ بىرى ياخشى قوشنا،





ئازادە ئۆي - جاي ۋە كۆڭۈلدىكىدەك ئۇلاغ».

(ئەھمەد رىۋايەت قىلغان)

ساھابىلەر ياخشىسى قوشنىغا باھا بىرىپ ئۇلار ياخشى قوشنىنىڭ قوشنىدارچىلىغىنى پۇل - مال بىلەن ئۆلچىگىلى بولمايدىغان ۋە دۇنيا مەنپەئەتلىرىگە تەڭ قىلغىلى بولمايدىغان نىمەت دەپ قارىغان. بۇ توغۇرلۇق بىر ھىكايەت بار. سەئىد ئىبنى ئاسنىڭ قوشنىسى ئۆيىنى يۈزىنىڭ دىنارغا باھاسىنى ئىتىپ ساتقان، ئاندىن كىيىن ئۆيىنى سېتىۋالغۇچىغا: بۇ ئۆيىنىڭ پۇلى، ئەمدى سەئىدنىڭ قوشنىدارچىلىغىنى قانچىگە ئالسەن! دىگەن، سەئىد ئاشۇ ئەھۋالدىن خەۋەر تاپقاندا ئۇ كىشىنىڭ پۇلىنى ئەۋەتىپ بىرىۋېتىپ ئۆز ئۆيىدە تۇرۇپ قالغان. مانا بۇ ئىسلامىيەتتىكى قوشنىدارچىلىقنىڭ ئورنى، مانا بۇ ياخشى قوشنىنىڭ ئەخلاقى، مانا بۇ قوشنىدارچىلىقنىڭ نۇرلۇق ئەلبۇمى. ئەمدى ناچار قوشنىنىڭ ئەلبۇمى قانداق بۇلىدۇ؟

### ناچار قوشنىنىڭ قاپ - قارا ئەلبۇمى:

شۈبھىسىزكى ئۇ قارا، تۇتۇق، نۇرسىز بىر ئەلبۇمدۇركى مۇسۇلماننىڭ پاك ۋىجدانى ئۇنى پەرىقلەندۈرمەيلا توشقۇزىۋېتىشىنى كۆتۈرەلمەيدۇ ۋە ناچار قوشنى ئۈچۈن ئەلبۇمنى قورقۇنۇشقا، ۋەھىمىگە، ئۆچمەنلىككە توشقۇزىدۇر.

### ناچار قوشنى ئىمان نىمىتىدىن مەھرۇم قالغان ئىنساندۇر:

ئۇ الله تەئەلانىڭ ئۆز مەخلۇقاتلىرىگە قىلغان نىمىتىنىڭ ئەڭ چوڭى بولغان ۋە دۇنيادىكى ھەرقانداق بىر پەزىلەتنىڭ ئەڭ ئالدى بولغان ئىمان نىمىتىدىن مەھرۇم





قالغان ئىنساندۇر. پەيغەمبەر ئەلەيھىسسالام بۇ نىمەتنىڭ ناچار قوشنىدىن كۆتۈرۈلۈپ كىتىدىغانلىغىنى ئۇنىڭغا قىلچىلىك كەڭچىلىك، يۇمشاق قوللۇق بولمايدىغانلىغىنى تەكىتلەپ مۇنداق دىگەن:

«اللھ بىلەن قەسەمكى مۆمىن بولمايدۇ، اللھ بىلەن قەسەمكى مۆمىن بولمايدۇ، اللھ بىلەن قەسەمكى مۆمىن بولمايدۇ؟» دىيىلگەن، پەيغەمبەر ئەلەيھىسسالام: «قوشنىسى يامانلىغىدىن خاتىرجەم بۇلالمىدىغان ئادەم» دىگەن. (بىرلىككە كەلگەن ھەدىس)

يەنە بىر رىئايەتتە:

«قوشنىسى يامانلىغىدىن خاتىرجەم بۇلالمىدىغان ئادەم جەننەتكە كىرمەيدۇ».

(مۇسلىم رىئايەت قىلغان)

ناچار قوشنىنىڭ ئۆز قوشنىسىغا قىلىدىغان يامانلىقنىڭ گۇناھى چوڭ بولغانلىقتىن قوشنىسىغا يامانلىق قىلسا ئىمان نىمىتىدىن ئايرىلىپ قالىدۇ ۋە جەننەتكە كىرىشتىن مەھرۇم قالىدۇ.

ھەقىقى ئاڭلىق، ئەقىللىق مۇسۇلمان بۇ مەزمۇنلارنىڭ ئوخشاشلىرىغا ئۆزىنىڭ ئۇچۇق دىلى، ئويغاق زېھنى بىلەن ھەقىقى تايىنىدۇ. بىرەر قوشنىسى بىلەن ئارازلىشىش، ئاداۋەتلىشىش، ئۆچمەنلىش دىگەنلەر ئۇنىڭ خىيالغا كىرىپمۇ چىقمايدۇ. چۈنكى ئۇنداق قىلمىشلار ئۇنىڭ ئىمانىغا نۇقسان يەتكۈزىدۇ. ئاخىرىتىنى تۈگەشتۈرىدۇ. تەقۋادار مۇسۇلمان ئۈچۈن قەلبى ئازاپلىنىدىغان، ۋۇجۇدى تىتىرەپ، ئەقىل ھۇشى ئۆچۈپ كىتىدىغان، ئىماندىن ۋە ئاخىرىتىدىن زىيان تارتقاندىمۇ ئارتۇق زىيان بارمۇ؟

**ناچار قوشنا ئىش ئەمەلنى يوققا چىقىرىدىغان ئادەمدۇر:**





ئاشۇلاردىن كىيىن ناچار قوشنا ئىش ئەمەلى يوققا چىقىدىغان ئادەم دەپ ئىلان قىلىنغان، مەزمۇنلارنىڭ ئوتتۇرىغا چىقىشى ئەجەپلىنەرلىك ئىش ئەمەس. ناچار قوشنا ئۆز قوشنىسىغا ئەزىيەت بېرىش بىلەن قىلغان ئىشىدىن پايدا ئالالمايدۇ، قىلغان ياخشى ئەمەللىرىمۇ اللە نىڭ دەرگاھىغا كۆتۈرۈلمەيدۇ. چۈنكى ئىسلامدىكى ياخشى ئەمەللەر ئىماننىڭ قائىدە قانۇنىيەتلىرى ئۈستىدە پۈتتۈرۈپ تۇرىدۇ. يۇقاردىكى زىكر قىلغان ھەدىسنىڭ مەزمۇنىغا ئاساسەن ناچار قوشنىدا ئىمان بولمايدۇ. ئۇنىڭ ئەمەلى قانچىلىك ياخشى بولۇپ كېتىشىدىن قەتئى نەزەر اللە تەئەلانىڭ ئۇنى قۇبۇل قىلماسلىقى ئىنىق، بەلكى ئۇنىڭ كىچە - كۈندۈز قىلغان ياخشى ئەمەللىرىنى يوققا چىقىرىۋېتىدۇ. پەيغەمبەر ئەلەيھىسسالامغا:

«ئى اللە نىڭ ئەلچىسى!! پالانى كىچىسى ناماز ئوقۇيدۇ، كۈندۈزى روزا تۇتىدۇ، سەدىقە ئېھسان قىلىدۇ ۋە باشقا ياخشى ئىشلارنىمۇ قىلىدۇ - يۇتلى بىلەن قوشنىسىغا ئازار بېرىدۇ دىيىلدى. پەيغەمبەر ئەلەيھىسسالام بۇنى ئاڭلاپ: «ئۇنىڭ (قىلغان) لىرىدا ياخشىلىق يوق بۇ كىشى ئەھلى دوزىخى» دىدى. ئاندىن ساھابىلەر: پالانى پەرىز نامازنىلا ئوقۇيدۇ. قۇرۇت بىلەنلا سەدىقە بېرىدۇ لىكىن ھېچكىمگە ئازار بەرمەيدۇ، دىيىشتى. پەيغەمبەر ئەلەيھىسسالام: «ئۇ كىشى ئەھلى جەننىتى» دىدى.

(بۇخارى ئادرىل مۇفەرەد دە خاتىرىلىگەن)

ناچار قوشنا پەيغەمبەر ئەلەيھىسسالام ئۆز سۆزىدە كۆرسىتىپ ئۆتكەندەك مەنپەئەتسىز كىشىلەردىندۇر:

«ئۈچ تۈرلۈك ئادەم مەنپەئەتسىز كىشىلەرنىڭ جۈملىسىدىندۇر: 1 - ياخشىلىق قىلساڭ تەشەككۈر ئېتىمايدىغان. ئەگەر يامانلىق قىلساڭ كەچۈرمەيدىغان ئادەم. 2 -





ياخشىلىق كۆرسە كۆرمەسكە سالىدىغان، ئەگەر بىرەر يامانلىق كۆرسە ئۇنى خەلقى ئالەمگە يېيۈتىدىغان ناچار قوشنا. 3 - قېتىمغا كەلسەڭ ئازار بىرىدىغان، يىراقلاپ كەتسەك خىيانەت قىلىدىغان ئايال».

(تېبرانى رىۋايەت قىلغان)

بۇنىڭدىن شۇنى كۆرۈپلىشقا بۇلىدۇكى، تەقۋادار ئاڭلىق مۇسۇلماننىڭ خىيالىدا ناچار قوشنىنىڭ خاراكتىرى پەيغەمبەر ئەلەيھىسسالام سۈپەتلەپ بەرگەندەك تەسۋىرلىنىدۇ. نەتىجىدە ئۇ ئۇنداق سۈپەتلەردىن تولىمۇ يىراق تۇرىدۇ.

### ھەقىقى مۇسۇلمان ئۆز قوشنىسى بىلەن خاتالىق ئۆتكۈزۈپ قېلىشتىن

#### تولىمۇ ئېھتىيات قىلىدۇ:

ھەقىقى مۇسۇلمان قوشنىسى بىلەن بىرەر ئالاھىدە گۇناھ - مەسىيەت ياكى بىرەر خاتالىق ئۆتكۈزۈپ سېلىشتىن قاتتىق ھەزەر قىلىدۇ. چۈنكى قوشنىسى بىلەن ئۆتكۈزگەن گۇناھ - مەسىيەت، باشقىلار بىلەن ئۆتكۈزگەن گۇناھ - مەسىيەتكە قارىغاندا خېلىلا چوڭ، بىرىلىدىغان جازامۇ قاتتىق بۇلىدۇ. بۇنى پەيغەمبەر ئەلەيھىسسالامنىڭ سۆزى تەستىقلايدۇ. ئەينى چاغدا ئۇنىڭ ساھابىلىرى زىنا توغۇرلۇق سورىغاندا، ئۇلار: ئۇ ھارام، ئۇنى اللە ۋە اللە نىڭ پەيغەمبىرى ھارام قىلغان دېيىشكەن، پەيغەمبەر ئەلەيھىسسالام:

«بىر ئادەمنىڭ قوشنىسىنىڭ ئايالى بىلەن زىنا قىلغىنى باشقا 10 ئايال بىلەن زىنا قىلغىنىدىن ئېغىرراق» دىگەن. ئوغۇرلۇقتىن سورىغاندا، ئۇنى اللە ۋە اللە نىڭ پەيغەمبىرى ھارام قىلغان ئىش دېيىشكەن، يەنە پەيغەمبەر ئەلەيھىسسالام سۆز قىلىپ: «كىشىنىڭ قوشنىسىنىڭ ئۆيىدىن نەرسە كىرەك ئوغۇرلىغىنى باشقا 10 ئۆيىدىن





نەرسە - كىرەك ئوغۇرلىغىنىدىن ئېغىرراق» دىگەن . (ئىمامى ئەھمەد رىۋايەت قىلغان)

ئىسلامدا قوشنا ئۈچۈن قوغدىلىدىغان ئىززەت - ھۆرمەت بار. ئۇنى ئىنسان قانۇنلىرى ۋە ئىنسانىيەت تۈزۈملىرىمۇ تېخى بىلىپ يەتكەن ئەمەس. بەلكى ئاشۇ قانۇنلار ۋە ۋەزىيەت بەلگۈلىمىلىرى قۇلۇم قوشنىلارنىڭ ئىززەت ھۆرمىتى ۋە يۈز - ئابرويى بىلەن ئۆزلۈكسىز ئوينىشۋاتىدۇ. چۈنكى قوشنىنىڭ قەدىر - قىممىتىگە، يۈز - ئابرويىغا دەخلى تەرۈز يەتكۈزۈش، باشقىلارنىڭ ھۆرمىتىگە، ئابرويىغا چېقىلىشتىن كۆپ ئاسان، جاپاسى ئاز بىزنىڭ ئىچىمىزدە تام ئېلىشما قوشنىمىزنى ۋە باشقىلارنى سۈپەتلەپ بىرىدىغان ئاشۇ بىمەنە ناخشا مۇزىكىلارنىڭ تارقىلىشىغا ئەگىشىپ ئىسل ئەخلاقىمىز ۋە ئىمانىمىزنى يوقاتتۇق. بىزنى دورامچىلىقنىڭ قارا زۇلمىتى ۋە پىكىرى ئاغدۇر مېچىلىقنىڭ دولقۇنلىرى بېسىۋالدى. نەتىجىدە ئارىمىزدا ئايال قوشنىسى بىلەن ناخشا ئېتىپ ئىشقاۋازلىق قىلىش تۈنەپ قالىدىغان پەسكەش ئەزلەر پەيدا بولدى. بۇنداق پەسكەشلەر جاھىلىيەتتىكى چاغلىرىمىزدا كۆرۈلمەي بەلكى ئىسلامىيەتتىمىزدە كۆرۈلۋاتىدۇ. ئۆز ۋاقتىدا قەيسەر، غورۇرلۇق شائىرىمىز ئايال قوشنىسى بىلەن ئۇچرىشىپ قالغاندىكى ئەھۋالنى تەسۋىرلەپ مۇنداق دىگەن:

كۆرۈپ قالسام مۇبادا ئايال قوشنامنى،

ھەتتا كىرىپ كەتكۈچە يۇمۇۋاليمەن كۈزۈمنى .

ۋە شائىر ئەمەۋى مىسكىن دارىمى مۇنداق دىگەن:

مېنىڭ ۋە قوشنامنىڭ ئوتتۇرا بىر ئوت،

مەندىن بۇرۇن چۈشۈرلەر ئاڭا قازان .







ئىشكىدە پەرىدىنىڭ بولماسلىغى،  
 يەتكۈزمەس قوشنامغا ئەسلا زىيان.  
 ئايال قوشنام كۆرۈپ قالسا،  
 كىرىپ كەتكۈچە كۆزلىرىم ئەئما.

ھەقىقى ساداقەتمەن مۇسۇلماننىڭ ھەرقاچان، ھەرماكاندا ئىنسانىيەت جەمئىيەتلىرى تۇنۇپ يەتكەن ياخشى قوشنا بۇلالىشى ئەسلا يىڭىلىق ئەمەس. ئارىمىزدىكى بۇنداق ئىسىل ئىنسانى ئەدەپ-ئەخلاقلىرىنى ئىسلامىيەت ئۆستۈردى. چۈنكى ئەشۇ قوشنىلارغا كۆڭۈل بۆلۈش، يۈز-ئابرويىنى ساقلاش ۋە ئۇنىڭ شان-شەرىپىنى قوغداش، ئەيىپلىرىنى يېپىش، ئۇنىڭ ھاجىتىنى راۋا قىلىش، مەھرەملىرىدىن كۆز يۇمۇش ۋە شۇنىڭدەك قوشنىسىنىڭ گۇمانىنى قوزغاپ قويدىغان ۋە ئۇنىڭغا يامانلىق يەتكۈزىدىغان ھەرقانداق بىر ئىشتىن يىراق بۇلۇش توغۇرسىدىكى چوڭ قائىدە قانۇنىيەتلەرنى شۇ ئىسلامىيەتتە ئوتتۇرغا قويغان.

زېھنى ئۇچۇق، كۆزى ئۆتكۈر، ھېس تۇيغۇرلىرى سەزگۈر ۋە ئۆز دىنىنىڭ ئەدەپ-ئەخلاقىنى، قۇلۇم قوشنا توغۇرسىدىكى يۈكسەك ئىجتىمائى كۆرسەتمە يول-يۇرۇقلىرىنى ئوبدان چۈشەنگەن مۇسۇلمان، بەزى بىر سەۋەپلەر تۈپەيلىدىن ئۆزى بىلەن قوشنىسى ئارىسىدا يۈزبېرىپ قالىدىغان بەزى بىر ئارازلىقلارنىڭ سەۋەبىنى ئوبدان ئويلىشىدۇ. چۈنكى رەسۇلۇللا سەللاھۇ ئەلەيھى ۋەسەللەم ئەرزىمەس ئىشلار ئۈچۈن ئىككى قوشنىنىڭ ئارازلىشىپ قېلىشىدىن ئاگاھلاندۇرپ:

«قىيامەت كۈنى تۇنجى قىلىپ بىر تەرەپ قىلىندىغان ئىش ئىككى قوشنىنىڭ

ئارازلىقى» دىگەن. (ئەھمەت ۋە تىبرانى رىۋايەت قىلغان).





قوشنىسىغا ياردەم قولىنى سۇنۇشتا سۇسلۇق قىلمايدۇ:

بەلكى ئىسلامىتى تەرەققى قىلغان مۇسۇلمان، قوشنىسىغا ياردەم قىلىشتا پىخسىقلىق قىلىپ كەتمەيدۇ. تېخى ئۆزىنىڭ ئادا قىلىشقا تىگىشلىك مەجبۇرىيەتلىرىنىڭ تۇلۇق ئادا قىلىنماسلىغىدىن ئەنسىرەپ قوشنىسى ئۈچۈن كۈيۈمچانلىق، دوستلۇق ۋە ئىززەت ئىكرامىنىڭ دەروازىسىنى كەڭ ئېچىۋىتىدۇ. ئۇنىڭغا پەيغەمبەر ئەلەيھىسسالامنىڭ ياخشىلىق قىلىش، ۋاپاغا - جاپا قىلىدىغان قوشنىلار توغۇرسىدا ئېيتقانلىرى دەلىل بۇلىدۇ:

«قىيامەت كۈنى ئۆز قوشنىسىغا باغلىنىپ قالىدىغان قانچىلىغان قوشنىلار بولىدۇ، ئۇلار دەيدۇكى: ئى پەرۋەردىگارم! بۇ مەن ئۈچۈن ئىشكىنى تاقىۋالغان، ياخشىلىغىنى مەندىن ئايغان». (بۇخارى رىۋايەت قىلغان)

قوشنىغا ياخشىلىق قىلىشتا پىخسىقلىق قىلغان كىشىنىڭ قىيامەت كۈنىسىدىكى ئورنى نىمە دىگەن يامان ھە! ئۇلارغا نىمە دىگەن خىجىلچىلىق ھە!

ئىسلامىيەتنىڭ نەزىرىدە مۇسۇلمانلار بىرىكتۈرۈپ، كىرىشتۈرۈپ ياسالغان بىناغا ئوخشايدۇ. ئۇ بىنانىڭ قىش - كىسەكلىرى مۇشۇ ئۈممەتنىڭ پەرزەنتلىرىدۇر. ھەر بىر تال قىش يەنە بىر قىش بىلەن چىڭ تۇتۇشقان، مۇستەھكەم باغلانغا، يېپىشقان بۇلىشى كېرەك. شۇندىنلا بىنا گەۋدىسى پۇختا، چىدامچانلىغى كۈچلۈك، ساقلىنىش مۇددىتى ئۇزۇن بۇلىدۇ. ئەكسىچە بولغاندا بىنا ئاسانلا بۇزغۇنچىلىققا، يىمىرىلىشكە، خارابىلىشىشقا يۈزلىنىدۇ. مۇشۇ نۇقتىدىن ئېلىپ ئېتىقاندا ئىسلامىيەت ئۆز بىناسىنى روھى ئۇزۇقتىن ئىبارەت مۇستەھكەم رىشتە بىلەن ئوراپ تۇرىدۇ. شۇ ئارقىلىق ئۇنىڭ مۇقۇملىغىنى ئۆز - ئارا بىرىكىشىنى بۇزغۇنچىلىققا قارشى تۇرۇش كۈچىنى ساقلاپ قالىدۇ، نەتىجىدە مۇسۇلمانلار بىناسىنىڭ كۈچى ساقلىنىپ قالىدۇ. ئۇنى تۈرلۈك





ھادىسىلەر ئۆزبۇتتەلمەيدۇ. شىددەتلىك بۇران چاپقۇنلارمۇ ئۇنىڭ ئالاھىلىدىكىنى يوقىتىۋىتەلمەيدۇ.

پەيغەمبەر ئەلەيھىسسالام مۇسۇلمانلارنىڭ ئۇيۇشۇش كۈچىنى، بىر-بىرىگە تايىنىشىنى، ئۆز-ئارا ھەمدەمدە بۇلۇشنى نىمە دىگەن جايىدا ئوخشاتقان - ھە!

«مۆمىن مۆمىن ئۈچۈن ئۆز-ئارا بىر-بىرىنى چىڭتىپ تۇرىدىغان بىناغا ئوخشايدۇ». (بىرلىككە كەلگەن ھەدىس)

پەيغەمبەر ئەلەيھىسسالام يەنە مۇنداق دىگەن:

«مۆمىنلەرنىڭ بىر-بىرىنى ياخشى كۆرۈشتىكى، ئۆز-ئارا مېھرى-شەپقەت يەتكۈزۈشتىكى ۋە ئۆز-ئارا كۈيىنۈشتىكى مىسالى بىرەر ئەزاسى ئاغرىپ قالسا قالغان ئەزالىرى ئۇيغۇسىزلىق، قىزىش، بىلەن ھەمدەرت بۇلىدىغان بىر تەنگە ئوخشايدۇ». (بىرلىككە كەلگەن ھەدىس)

ئىسلامدىكى مۇسۇلمانلارنىڭ قوشنىدارچىلىق ئالاقىسىنى مۇستەھكەملەش ۋە بىر-بىرىنى ھۆرمەتلەش، بىر-بىرىگە غەمخورلۇق قىلىش، بىر-بىرىگە كېپىل بۇلۇشىدىن ئىبارەت ئاجايىپ ھەيران قالارلىق دەرىجىدە ئۇيۇشۇشىغا ئەھمىيەت بېرىدۇ.

### قوشنىسىنىڭ ئازار-كۈلپەتلىرىگە سەۋرى قىلىدۇ:

دىننىڭ ھىدايتى بىلەن يۇرۇتقان مۇسۇلمان قوشنىسىنىڭ ئازار كۈلپەتلىرىگە سەۋرى قىلىدۇ. قوشنىسىدىن بىرەر يامانلىق كەلسە ئاچچىقلىنىپ كەتمەيدۇ ۋە قوشنىسىنى خاتالاشتى ياكى ناچارلىق قىلدى دەپ ئويلىمايدۇ. ئەنە شۇنىڭ ھەممىسىدە اللەنىڭ رازىلىغىنى كۆزلەپ قوشنىسىنى ئەپۇ قىلىدۇ، كەچۈرىدۇ





ۋە قوشنامىنى ئەپۇ قىلغانلىغىم، يول قويغىنىم ئاللىنىڭ دەرگاھىدا ھەرگىز زايىا بۇلۇپ كەتمەيدۇ، بەلكى ئاللىنىڭ ياخشى كۆرىشىگە، رازلىقىغا ئېرىشتۈرىدۇ دەپ ئىشىنىدۇ. بۇ پىكىرىمىزگە ئەبۇ زەرنىڭ مۇترە ئىبنى ئابدۇللا بىلەن ئۇچراشقاندا دىگەنلىرى گۇۋاھ بۇلىدۇ، ئابدۇللاھ ئەبۇ زەرگە: ئى ئەبۇزەر! ماڭا سىنىڭ بىر ھەدىس بىلىدىغانلىغىڭنىڭ خەۋرى يەتتى، سەن بىلەن كۆرىشەي دەپ يۈرەتتىم دىدى، ئەبۇزەر: ئاللى ئاتاڭنىڭ ئۆمرىنى ئۇزۇن قىلسۇن، ئۇزۇڭ ماڭا ئۇچراپ قالدىڭ مانا دىدى، مەن: ماڭا پەيغەمبەر ئەلەيھىسسالامنىڭ ساڭا بىر ھەدىس دەپ بەرگەنلىكى يەتتى دىدىم. ئۇ: پەيغەمبەر ئەلەيھىسسالام: «ئاللى تەئەلا ئۈچ تۈرلۈك ئادەمنى ياخشى كۆرىدۇ، ئۈچ تۈرلۈك ئادەمنى ئۈچ كۆرىدۇ» دىگەن دىدى. ئەبۇزەر: مېنىڭ رەسۇلۇلانىڭ نامىدىن يالغان ئېيتىش خىالىم يوق دىدى. مەن ئاللى تەئەلا ياخشى كۆرىدىغان ئۈچ تۈرلۈك ئادەم كىملەر؟ دىدىم. ئەبۇزەر: پەيغەمبەر ئەلەيھىسسالام: «ئاللى يولىدا چىدام بىلەن ساۋاپ ئۈمىد قىلىپ ئۆلتۈرۈلگىچە ئۇرۇش قىلىدىغان ئادەم، سىلەر ئۇنى ئاللىنىڭ كىتابىدىن تاپالايسىلەر دەپ ئارقىدىن: (ئاللى ئۆز يولىدا مۇستەھكەم بىنالاردەك سەپ تۈزۈپ تۇرۇپ ئۇرۇش قىلغۇچىلارنى ياخشى كۆرىدۇ). دىگەن ئايەتنى ئوقۇپ بەردى دىدى. مەن يەنە كىملەر؟ دىدىم، پەيغەمبەر ئەلەيھىسسالام: «دىلىغا ئازار بىردىغان ناچار قوشنىسى بار بۇلۇپ ئۇنىڭ ئەزىيەتلىرىگە ئاللى ئۇنى ھايات بىلەن ياكى ئۆلۈم بىلەن توختاتقۇچە سەۋرى قىلغان ئادەم» دىدى.

(تېبرانى رىۋايەت قىلغان)

قوشنىسىنىڭ ئەسكىلىكىگە ئەسكىلىك بىلەن تاقابىل تۇرمايدۇ:





پەيغەمبەر ئەلەيھىسسالام ساھابىلەرگە كەڭەيتىپ بەرگەن بۇ دىننىڭ كۆرسەتمىلىرىدىن بىرسى قوشنا ئۆز قوشنىسىغا يامانلىق بىلەن تاقابىل تۇرماي، بەلكى ئىمكان قەدەر قوشنىسىنىڭ ئەزىيەتلىرىگە سەۋرى قىلىش. ئىھتىمال ئۆزىنىڭ ئەسكىلىگىگە قوشنىسىنىڭ ئەسكىلىك تاقابىل تۇرماي بەلكى سەۋرى قىلىش بىلەن ۋە مۇلايىملىق بىلەن ۋە ئېغىر-بېسىقلىق بىلەن ياخشى مۇئامىلە قىلغانلىغىنى كۆرگەن قوشنا ئۆزلىكىدىن ئەزىيەتلىرىنى توختىتىشى مۇمكىن، مانا بۇ ئەدەپ-ئەخلاقنىڭ ئەڭ يۇقۇرى چېكى ۋە ئۇنىڭ ئەڭ ئىسىل ۋە بىر قىسىم كۆڭۈللەردىن ئەسكىلىكنىڭ يىلتىزىنى قۇمۇرۇپ تاشلاشتىكى مەنبەئى تەربىيە ئۇسۇلىنىڭ ئەڭ كۆرۈنەرلىكى.

مۇھەممەد ئىبنى ئابدۇللا ئىبنى سالام رەزىيەللاھۇ ئەنھۇ پەيغەمبەر ئەلەيھىسسالامنىڭ قېشىغا كىلىپ قوشنام دىلىمنى رەنجىتتى دىگەن. پەيغەمبەر ئەلەيھىسسالام:

«سەۋرى قىلغىن» دىگەن. ئۇ ئىككىنچى قېتىم يەنە كىلىپ: «قوشنام ماڭا ئازار بەردى» دىگەن، پەيغەمبەر ئەلەيھىسسالام: «سەۋرى قىلغىن» دىگەن. ئۇ ئۈچۈنچى قېتىم كىلىپ يەنە: «قوشنام ماڭا ئەزىيەت بەردى» دىگەن. پەيغەمبەر ئەلەيھىسسالام: «ياتىڭغا قايتىپ كىتىپ يۈك-تاقلىرىڭنى ئادەملەر ئۈتىدىغان يەرگە تاشلا، ئەگەر قېشىڭغا بىرەرسى كىلىپ قالسا ئۇنىڭغا: «قوشنام ماڭا ئازار بەردى دىگىن» نەتىجىدە ئۇنىڭغا لەنەتلەر ياغىدۇ، كىمكى اللەغا ۋە ئاخىرەت كۈنىگە ئىشەنسە، قوشنىسىنى ھۆرمەتلىسۇن» دىدى. (ساھابىلەر ھاياتىدىن)

**قوشنىسىنىڭ ئۆزى ئۈستىدىكى ھەققىنى تۇنۇيدۇ:**





پەيغەمبەر ئەلەيھىسسالامنىڭ ئۇلۇغ كۆرسەتمىسى بىلەن ۋە قوشنىسىغا ياخشىلىق قىلىش توغۇرسىدىكى يۈكسەك يول يۇرۇقلىرى بىلەن ئاڭلىق تەقۋادار مۇسۇلمان ھەر قاچان ئۆز ئۈستىدە قوشنىسىنىڭ ھەقىقى بارلىقىنى ئەستىن چىقارمايدۇ. شۇنداق قىلىپ ئۇ ئېغىر كۈنلەردە قوشنىسىغا ياردەم قىلىدۇ. قوشنىسى خاتىرجەم-باياشات كۈن كەچۈرسە خوشال بۇلىدۇ. ئەگەر قولى قىسقا بۇلۇپ قالسا ياردەم قولىنى سۇنىدۇ. غەمخورلۇق قىلىدۇ، ئاغرىپ يېتىپ قالسا يوقلايدۇ، تەسەللى بىرىدۇ، ئۈلۈپ كىتىپ قالسا يۇيۇپ تاراپ ئۆزتىدۇ، بالا-چاقىسىغا تەسەللى قىلىدۇ، بېشىنى سىلايدۇ. قوشنىسىنىڭ ئائىلە تاۋاباتلىرىنىڭ ھىسسىياتىغا ھۆرمەت قىلىش ئەسلا خىيالىدىن كەتمەيدۇ ۋە ئۇلارنىڭ كەيپىياتىغا تەسىر يەتكۈزىدىغان يىراق-يېقىندىن ئازار بىرىدىغان ئىشلاردىن يىراق تۇرىدۇ. مانا بۇ ئىسلامىيەتنىڭ قۇلۇم-قوشنىلارغا قارىتىلغان يۈكسەك نەزىرىيىسى ئۇنىڭدا ھەربىر ئۆز ئىسلامىيىتىنىڭ ھەقىقىتىگە يىتەكلەنگەن ۋە ئۇنىڭ ھىدايەت نۇرى بىلەن دىلىنى يۇرۇتقان، ئۇنىڭ ئەھكاملىرىنى ئۆزىگە ۋە ئائىلە-تاۋاباتلىرىغا، تەتبىقلىغان مۇسۇلمان ئۈچۈن ئىسىل تەلىماتلار بار. يۇقارقى بىر قاتار مەزمۇنلاردىن كىيىنمۇ ساداقەتمەن مۇسۇلماننىڭ ئىنسانىيەت جەمئىيىتى تۇنۇپ يەتكەن قوشنىسىنىڭ ئەڭ شەرەپلىكى بۇلۇشتىن ئەجەپلەنگۈلۈكمۇ؟ .





## 8 - مۇسۇلماننىڭ دوست - بۇرادەرلىرى بىلەن بولغان مۇناسىۋىتى

### دوستلىرىنى اللە نى دەپلا ياخشى كۆرىدۇ:

ساداقەتمەن مۇسۇلماننىڭ ئەڭ گەۋدىلىك ئالاھىدىلىكلىرىدىن بىرى دوست - بۇرادەرلىرىنى ھەرقانداق مەنپەئەت مۇددىئادىن خالى، غەرەزسىز، شۈبھىسىز ھالەتتە ياخشى كۆرۈش. چۈنكى ئۇ ئۆز ساپلىغىنى، سۈزۈكلىگىنى ۋەھى ۋە پەيغەمبەر ئەلەيھىسسالامنىڭ كۆرسەتمىلىرىدىن ئالىدۇ. سەممى دوستلۇق مۇھەببىتى ۋە ئۇنىڭ بىردەكلىكى ئىنسانىيەت ئالاقىسىدا سىڭىشىپ كەتكەن، مۇسۇلمان شەخىسنىڭ ئەخلاقىغا، مۇئامىلە تارىخىغا تەسىر كۆرسەتكەن مېھرى - مۇھەببەت ئىدى. ئەنە شۇ مۇسۇلماننى جىنىسنىڭ، رەڭگىنىڭ ۋە تىلىنىڭ قانداق بولۇشىدىن قەتئى نەزەر ئۆز دوست - بۇرادەرلىرى بىلەن باغلاپ تۇرغان رىشتە اللە تەئەلاغا ئىشىنىش رىشتىسى:

(مۆمىنلەر ھەقىقەتەن (دىندا) قېرىنداشلاردۇر).

(سۈرە ھۇجرات 10 - ئايەت)

ئىمان قېرىنداشلىقى دىل رىشتىلىرىنىڭ ئەڭ پۇختىسى، قەلبىلەرنىڭ ئەڭ مۇستەھكەم ئالاقىسى، ئەقىل ۋە روھلارنىڭ ئەڭ يۈكسەك ماناسىۋىتى، ئەشۇ مىسلىسىز قېرىنداشلىقنىڭ ئۈستۈنلۈكتە، ساپلىقتا، چوڭقۇرلۇقتا ۋە ئەبەدىلىكتە ھەيران قالارلىق





دەرىجىدىكى مۇھەببەت شەكلىنى بايان قىلىشى ھەيران قالارلىق ئەمەس. ئۇنى ئىسلامىيەت ئالەمىدە توغۇرسىدىكى مەھىرى - مۇھەببەت دەپ ئاتايدۇ ۋە ئۇنىڭدا ساداقەتمەن مۇسۇلمان ئىمان لەززىتىنى تاپالايدۇ:

«ئۇ كىمدە بولسا شۇ كىشى ئىماننىڭ لەززىتىنى تاپالايدىغان مۇنداق ئۇچ تۈرلۈك خىسلەت بار: **ئالەم ۋە ئالەمنىڭ پەيغەمبىرى ئۇنىڭ ئۈچۈن باشقا ھەرقانداق نەرسىدىن سۈيۈملۈكرەك بولۇش، بىراقىنى دوست تۇتسا پەقەت ئالەم ئۈچۈنلا دوست تۇتۇش.** **ئالەم كۇفرىدىن قۇتقازغاندىن كىيىن كۇفرغا قايتىشىنى ئوتقا تاشلاشنى يامان كۆرگەندەك يامان كۆرۈش».**

(بىرلىككە كەلگەن ھەدىس)

### ئالەم نى دەپلا دوست بۇلۇشقۇچىلارنىڭ ئورنى:

ئالەم نى دەپلا دوست بۇلۇشقۇچىلارنىڭ ئورنىنى يۇقۇرى كۆتۈردىغان ۋە ئالەمنىڭ ئۆز جەھەتتىدە ئۇلارغا تەييارلىغان ئۇلۇغ جايىنى شۇنىڭدەك قىيامەت كۈنى ئۇلارغا كۆرسىتىدىغان ئالى شەرەپنى تەسۋىرلەپ بىرىدىغان ھەدىسلەر بار.

ھېچ قانداق سايە يوق قىيامەت كۈنى ئالەم ئۆز سايىسىدىن جاي بىرىدىغان يەتتە تۈرلۈك كىشى توغۇرسىدىكى ھەدىس شۇنىڭ جۈملىسىدىندۇر.

- 1 - ئادىل پادىشا 2 - ئالەمنىڭ ئىبادىتىدە ئۇسۇپ يىتىلگەن ياش
- 3 - قەلبى ئالەمنىڭ مەسجىدلىرىگە باغلانغان كىشى 4 - ئالەم نى دەپلا دوست بۇلۇپ
- ئالەم ئۈچۈن يىغلىغان ئالەم ئۈچۈن ئايرىلغان ئىككى كىشى 5 - چىرايلىق ئايال ئۆزىگە
- چاقىرسا، مەن ئالەم دىن قورقمەن دەپ رەت قىلغان ئەم 6 - ئوڭ قولى بەرگەن
- سەدىقنى سول قولى بىلمىگۈدەك دەرىجىدە مەخپى بەرگەن كىشى 7 - خالى جايىدا







اللہ نى ئەسلەپ ياش تۆككەن كىشى» .

(مۇسلىم رىۋايەت قىلغان)

بۇ اللہ تەئەلا ئۆز سايىسىدىن سايە بېرىشكە تاللىغان يەتتە تۈرلۈك ئادەم ئىچىدىكى اللہ نى دەپلا دوست بۇلۇشقۇچىلارنى كۆرسىتىپ بېرىدىغان ئۇچۇق تىكىست، شۇ تىكىستتە ئۇلار ئۈچۈن ئالاھىدە بىر ھۆرمەت بار. اللہ نى دەپلا دوستلاشقۇچىلارغا شەرەپ جەھەتتە اللہ تەئەلانىڭ ئۇلارنى قىيامەت كۈنىدىكى يىغىلىشى مەيدانىدا:

«مېنىڭ ئۇلۇغلىقۇم بىلەن دوست بۇلۇشقۇچىلار قېنى؟ بۈگۈن مەن ئۇلارنى ئۆز سايەمدە سايىدىتىمەن، بۈگۈن مېنىڭ سايەمدىن ئۆزگە سايە يوق». دەپ چاقىرسىلا كۇپايە . (مۇسلىم رىۋايەت قىلغان)

تولمۇ قورقۇنۇشلۇق، دەھشىتى قاتتىق، جاپا-مۇشققىتى ئېغىر بولغان قىيامەت كۈنىدە اللہ نى دەپلا سەممى دوست بۇلۇشقانلار ئۇچرايدىغان شان-شەرەپ نىمە دىگەن يۈكسەك شەرەپ ھە! ئۇلارغا بېرىلىدىغان مۇكاپات نىمە دىگەن تۇلۇق ھە! چۈنكى ئۇ تۈرلۈك مۇددىئە بىلەن تولغان بۇ دۇنيادا غەمخورلۇق، مەنپەئەت پەرەسلىك، ئۇچىغا چىققان شەھۋەت پەرەسلىكتەك ئاللىقانداق بىر نەرسىلەر ئۈچۈن ئەمەس، پەقەت اللہ رازىلىقى ئۈچۈن ئورنىتىلغان دوستلۇق، ئۇنى پەقەت دىلى سۈزۈك، روھى باي، اللہ نىڭ رازىلىقى ئالدىدا دۇنيانى پىسەنتىگە ئالمايدىغان ئالجاناپ كىشىلەر ۋايىغا يەتكۈزەلەيدۇ. شۇنداق بولغاندا اللہ تەئەلانىڭ ئۇلارنىڭ ئالجاناپ پەزىلىتى، دۇنيادىكى شان-شەرىپى ۋە دۇنيانىڭ تۇسالغۇلىرىدىن، ساختا شان-شەرەپلىرىدىن ھالقىپ كەتكەنلىكىگە مۇناسىپ ئورۇن، نازۇ نىمەت تەييارلىشى ئەجەبلىنەرلىك ئەمەس. بۇ توغۇردىكى مەزمۇنلارنى مۇئاز رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان ھەدىسىدىن بىلىۋالايىمىز.





مۇئاز رەزىيەللاھۇ ئەنھۇ مەن پەيغەمبەر ئەلەيھىسسالامنىڭ مۇنداق دىگەنلىكىنى ئاڭلىدىم، دىگەن: «اللھ تەئەلا مېنىڭ ئۇلۇغلىقۇم توغۇرلۇق دوست بۇلۇشقۇچىلار ئۈچۈن نۇردىن مۇنبەرلەر بۇلىدۇ ئۇلارغا پەيغەمبەرلەر، شەھىدلەر، ھەۋەس قىلىدۇ» دىدى. (تىرمىزى رىۋايەت قىلغان)

بەلكى اللھ تەئەلانىڭ ئۆزىنى دەپلا دوست بۇلۇشقان بەندىلىرىنى ياخشى كۆرىشى ئەشۇ ئورۇندىمۇ، ئەشۇ نىمەتلەردىنمۇ ئۇلۇغ، ھەم بۈيۈكراق، اللھ ئۇلارنى ئۆزىنىڭ قىممەتلىك ياخشى كۆرىشىدە ياخشى كۆرىدۇ. بۇ توغۇردا ئەبى ھۈرەيرە رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان بىر ھەدىس بار.

ھەدىستە: «بىر كىشى ئۆزىنىڭ باشقا بىر كەنتتىكى قېرىندىشىنى يوقلاشقا ماڭدى. ئاندىن اللھ تەئەلا ئۇ كىشىنىڭ ئۆتەر يولىغا بىر پەرىشتىنى ئورۇنلاشتۇرۇپ قويدى، ئۇنىڭ قېشىغا بىرەرسى كەلسە نەگە ماڭدىڭ دىدى؟ ئۇ كىشى ئۇ كەنتتىكى قېرىندىشىنى يوقلاشقا ماڭدىم دىدى، ئۇنىڭدا بىرەر ئېلىشما بارمۇ؟ دىدى پەرىشتە، ئۇ كىشى: ياق، ئۇنى اللھ نى دەپلا ياخشى كۆرگەندىن باشقا بىرەر ئىشىم يوق دىدى، پەرىشتە: مەن بولسام اللھ تەئەلانىڭ ساڭا ئەۋەتكەن ئەلچىسى، شۇبھىسىزكى اللھ تەئەلا سىنى سەن قېرىندىشىڭنى ئۆزىنىڭ رازىلىغىنى دەپ ياخشى كۆرگۈنۈڭدەك ياخشى كۆرىدۇ» دىدى.

(مۇسلىم رىۋايەت قىلغان)

ئىنساننى اللھ تەئەلا ياخشى كۆرىدىغان ۋە ئۇنىڭدىن رازى بولىدىغان بىر دەرىجىگە كۆتۈرىدىغان مېھرى-مۇھەببەت نىمە دىگەن ئۇلۇغ مۇھەببەت ھە! پەيغەمبەر ئەلەيھىسسالامنىڭ يول-يۇرۇقى مۇسۇلماننى يۇقۇرى مەرتىۋە جەھەتتە مۇشۇنداق يۈكسەك پارلاقلىققا كۆتۈرىدۇ. ئەينى چاغدا پەيغەمبەر ئەلەيھىسسالام:

«اللھ توغۇرسىدا دوست بۇلۇشقان ئىككى قېرىنداشنىڭ ئەڭ ئەۋزىلى،





قېرىندىشىغا مۇھەببىتى ئەڭ كۈچلۈك بولغىنى». دىگەننى ئوتتۇرغا قويغان مۇشۇ مەزمۇندا پەيغەمبەر ئەلەيھىسسالام مۇنداق دىگەن:

«بىر بىرىنى ياخشى كۆرۈشكەن ئىككى ئادەمنىڭ ئەڭ ئەۋزىلى ھەمراغا مۇھەببىتى ئەڭ كۈچلۈك بولغىنى».

(ئىمامى بۇخارى ئادابۇل مۇفرد دىگەن كىتابىدا رىۋايەت قىلغان)

بەلكى ئۇ، توغرا يولدا كىتىۋاتقان مۇسۇلمان جەمئىيىتىگە مېھرى-مۇھەببەت تارقىتىشتا ئۇنىڭدىمۇ يىراققا بارىدۇ. شۇنىڭدەك مۇسۇلماندىن ئۆز قېرىندىشىنى ياخشى كۆرسە شۇ ياخشى كۆرگەنلىكىنى قېرىندىشىغا بىلدۈرۈپ قويۇشنى تەلەپ قىلدۇ. پەيغەمبەر ئەلەيھىسسالاممۇ مۇشۇ توغۇردا مۇنداق دىدى:

«بىرەر ئادەم قېرىندىشىنى ياخشى كۆرسە ئۇنىڭغا ئۆزىنىڭ ئۇنى ياخشى كۆرىدىغانلىغىنى بىلدۈرۈپ قويسۇن». (ئەبۇ داۋۇت رىۋايەت قىلغان)

پەيغەمبەر ئەلەيھىسسالام بۇ پاك، كۈچلۈك مۇھەببەتنىڭ جەمئىيەت ۋە ئۆممەت قۇرلىشىدىكى تەسىرىنى تۇنۇپ يەتكەن شۇنىڭدەك مۇسۇلمانلارنى ئۆز-ئارا دوستلۇق ئورنىتىشقا چاقىرغان ۋە ئۇلارنى قەلبىلەرنىڭ توساقليرىنى ئېچىش، مۇسۇلمانلار سەپلىرى ئارىسىدا دوستلۇق رىشتىنى قانات يايدۇرۇشقا بۇيرىغان ئىدى.

ئەنەس رەزىيەللاھۇ ئەنھۇدىن ھەدىس رىۋايەت قىلىندۇكى، بىر ئادەم پەيغەمبەر ئەلەيھىسسالامنىڭ قېشىدا تۇراتتى، يەنە بىر كىشى ئۆتۈپ قالدى، ئاندىن پەيغەمبەر ئەلەيھىسسالامنىڭ قېشىدا تۇرغان كىشى: ئى اللھ نىڭ ئەلچىسى!! مەن ئۇ كىشىنى ياخشى كۆرمەن دىدى، ئاندىن پەيغەمبەر ئەلەيھىسسالام ئۇنىڭغا: «ياخشى كۆرىدىغانلىقىڭنى ئۇنىڭغا دىدىڭمۇ؟» دىدى، ئۇ: ياق دىدى، پەيغەمبەر ئەلەيھىسسالام: «ئۇ كىشىگە ياخشى كۆرىدىغانلىقىڭنى ئېيتىپ قوي» دىدى. ئاندىن ئۇ قېرىندىشىنىڭ كېيىنىدىن بېرىپ: مەن سىنى اللھ توغۇرسىدا ياخشى كۆرمەن





ددى، ئاندىن ھېلىقى كىشى: مېنى ياخشى كۆرسەتكەن **اللھ** سىنىمۇ ياخشى كۆرسەتسۇن ددى».

(ئەبۇ داۋۇت رىۋايەت قىلغان)

پەيغەمبەر ئەلەيھىسسالام، مۇسۇلمانلارغا مېھرى-مۇھەببەت، دوستلۇق، قېرىندا شلىق مېھرىگە تولغان جەمئىيەتنى قانداق قۇرۇپ چىقىشنى ئۈگۈتۈش ئۈچۈن يۇقارقىدەك ئىشلارنى ئۆزى باشلامچى بولۇپ قىلاتتى. مانا قاراڭ، پەيغەمبەر ئەلەيھىسسالام مۇئاۋىننىڭ قولىنى تۇتۇپ تۇرۇپ:

«ئى مۇئاۋ! **اللھ** بىلەن قەسەمكى مەن سىنى راستىنلا ياخشى كۆرمەن، ددى. ئاندىن كىيىن ئى مۇئاۋ! مەن ساڭا ھەر نامازدىن كىيىن: **ئى اللھ** مېنىڭ سىنى ياد ئىتىپ تۇرۇشۇمغا، ساڭا تەشەككۈر ئېيتىشىمغا ۋە ساڭا ياخشى ئىبادەت قىلىشىمغا ياردەم بەرگىن، دىيىشنى تاشلىماسلىقىنى تەۋسىيە قىلمەن» دىگەن.

(ئەھمەد رىۋايەت قىلغان)

مۇئاۋ بۇ پاك مۇھەببەتنى ئىسلام دىيارىدىكى مۇسۇلمانلار ئارىسىدا كەڭ قانات يايدۇرۇشقا، يەنە ئۇلارغا **اللھ** تەئەلانىڭ ئۆزى توغۇرسىدا ياخشى كۆرۈشۈپ دوست بۇلۇشۇچىلارغا تەييارلىغان كاتتا ساۋاپ ۋە ئۈنىڭدىنمۇ چوڭراق مېھرى-مۇھەببەت توغۇرسىدا پەيغەمبەر ئەلەيھىسسالامدىن ئاڭلىغانلىرىنى ئېيتىپ بىرىشكە باشلىغان. ئىمامى مالىك ئۆزىنىڭ مۇئەتتا دىگەن ئەسىردە ئەبۇ ئىدرىس خەۋلاندىن ئىشەنچلىك ئۇسلۇپتا بىر ھەدىس رىۋايەت قىلغان، خەۋلانى مۇنداق دىگەن:

«مەن دەمەشەق مەسچىتىگە كىرسەم، ئۇ يەردە كىلىشكەن بىر يىگىت بار ئىكەن، ئادەملەر بولسا ئۇنىڭ بىلەن بىرگە تۇرۇپتۇ، كىشلەر بىرەر ئىشتا ئىختىلاپلىشىپ قالسا ئۇنىڭغا تايىنىدىكەن ۋە ئۇنىڭ پىكىرىنى ئالدىكەن. مەن ئۇ يىگىت توغۇرسىدا سورىسام، مۇئاۋ ئىبنى جەبەل دىيىلدى، ئەتىسى مەسچىدكە





ئالدىراپ چىقتىم، بىراق ئۇ مەندىمۇ بۇرۇن چىقىپ نامازغا تۇرۇپ بوپتۇ، مەن ئۇ نامىزنى تۈگەتكۈچە ساقلاپ تۇردۇم، ئاندىن كىيىن مەن ئۇنىڭ ئالدىغا بېرىپ ئۇنىڭغا سالام بەردىم، ئاندىن كىيىن مەن: **اللھ بىلەن قەسەمكى مەن سىنى ياخشى كۆرىمەن دىدىم، ئۇ اللھ ئۈچۈنمۇ؟ دىدى، مەن: اللھ ئۈچۈن دىدىم، ئۇ يەنە: اللھ ئۈچۈنمۇ؟ دىدى، مەن: شۇنداق اللھ ئۈچۈن دىدىم. ئاندىن ئۇ تونۇمنىڭ پىشىدىن تۇتۇپ ئۆزىگە تارتتى - دە خەۋەردار بۇلۇپ قال، مەن رەسۇللانىڭ مۇنداق دىگەنلىكىنى ئاڭلىغانىم:**

«اللھ تەئەلا: مېنىڭ مۇھەببىتىم، مېنى دەپ دوست بۇلۇشۇچىلارغا، مەن توغۇرلۇق يېغىلىشۇچىلارغا، مەن توغۇرلۇق يوقلاشۇچىلارغا ۋە مەن توغۇرلۇق پۇل - مال سەرىپ ئەتكۈچىلەرگە ۋاجىپ بۇلىدۇ، دىدى.»  
(ئىمامى مالىك ئۆزىنىڭ مۇئەتتا دىگەن ئەسىردە رىۋايەت قىلغان)

### اللھ توغۇرسىدىكى دوستلۇقنىڭ مۇسۇلمانلار ھاياتىدىكى تەسىرى:

پەيغەمبەر ئەلەيھىسسالام يەنە بىر ھەدىسىدە مۆمىنلەر ئارىسىدىكى بۇ خىل دوستلۇقنى ئۆز ئىگىسىنى جەننەتكە ئېلىپ كىرىدىغان ئىماننىڭ شەرتلىرىدىن بىر شەرت دەپ تەكىتلىگەن. مۇشۇ ھەقتە ئىمامى مۇسلىم ئەبۇھۇرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دىگەنلىكىنى رىۋايەت قىلغان:

«اللھ بىلەن قەسەمكى سىلەر مۆمىن بولمىغۇچە جەننەتكە كىرەلمەيسىلەر، ئۆز - ئارا دوست بولمىغۇچە مۆمىن بۇلالمايسىلەر، مەن سىلەرگە شۇ ئىشنى قىلساڭلار سىلەرنى دوستلاشتۇردىغان بىر ئىشنى كۆرسىتىپ قويايمۇ؟ ئاراڭلاردا سالامنى ئومۇملاشتۇرۇڭلار.»





(مۇسلىم رىۋايەت قىلغان)

ئۇلۇغ پەيغەمبەر ئەلەيھىسسالام ئۆزىنىڭ تەربىيۋى پەم-پاراستى بىلەن مۇسۇلمانلار ھاياتىدا تۈرتكۈلۈك رول ئوينايدىغان ۋە ئۇلارنىڭ ھاياتىنى مېھرى-مۇھەببەت، سەمىمىيەت، دوستلۇق ئۈستىگە قۇرۇپ چىقىدىغان، ئۇلاردىن سۇيىقەست، بويۇنتۇرۇق، ھەسەت، تاجاۋۇزچىلىق ۋە ئاداۋەتلىشىشتەك ناچار ئىللەتلەرنى تۈگىتىدىغان يۈكسەك سەمىمى ساداقەتكە ئىگە قېرىنداشلىق مېھرىسىز ئۇلارنىڭ دىللىرىدىن ئاداۋەتنىڭ قارىسىنى يۇيىۋىتەلمەيدىغانلىغىنى ۋە كۆڭۈللىرىدىن، دۈشمەنلىشىش، قارشىلىشىش ۋە كۆرەلمەسلىك تۇمانلىرىنى تارقىتىۋىتەلمەيدىغانلىغىنى تۇنۇپ يەتكەن، شۇڭلاشقا قەلبلەرنىڭ مېھرى-مۇھەببەت ۋە ياخشىلىق ئۈستىدە ئۇچرىشىشلىرى ئۈچۈن قېرىنداشلار ئارىسىدا سالامنى ئۇمۇلاشتۇرۇشقا چاقىرغان. پەيغەمبەر ئەلەيھىسسالام بۇ مەزمۇنى دىللارغا مېھرى-مۇھەببەت ئۇرۇقلىرىنى تاشلاشنى ۋە ئاشۇ مېھرى-مۇھەببەتنىڭ ئىسلامىيەت كۈتكەندەك مۇۋەپپەقىيەت بەرگەنگە قەدەر ئوبدان ئاسراشنى مەقسەت قىلىپ ساھابىلىرىگە تەكرار-تەكرار ئاڭلاتقان.

بۇ پاك مۇھەببەت بىلەن پەيغەمبەر ئەلەيھىسسالام يەر يۈزىگە ساماۋى دىننى تارقاتقان تۇنجى ئەۋلات ئىسلام پەرزەنتلىرىنى يىتىشتۈرگەن ۋە ئىنسانىيەت ئۈچۈن ئۇلۇغ ئىسلامىيەتنى ئايدىڭلاشتۇرۇش ۋە زىپىسىنى ئۈستىگە ئالغان پۇلات ئىرادىلىك قۇماندان بولغان ئىدى. ئىسلامىيەت قەلبلەرگە ئۆزگىچە بىرخىل ئۇسلۇپ بىلەن تېرىغان بۇ پاك مېھرى-مۇھەببەتسىز تۇنجى ئەۋلات مۇسۇلمانلار ئۇپشالغان، بەردەم تۇرالغان، ئۇرۇش قىيىنچىلىقلىرىنى كۆتۈرۈشتە مۇرئى-مۆرىگە تىرەپ ھەمدەمدە بۇلالغان ۋە ئىسلام بايرىقىنى جەۋلان قىلدۇرۇش يولىدا ئۆزىنى قۇربان قىلالماس ئىدى.





بۇ ھەيران قالارلىق دەرىجىدىكى سەمىمى مېھرى-مۇھەببەت بىلەن پەيغەمبەر ئەلەيھىسسالام ئۆز سۆزىدە تەسۋىرلەپ بەرگەن ئاجايىپ ئۇيۇشۇش كۈچى ئىنسانىيەت تارىخىدىكى مىسلىسىز بىر مۇئەمىنلەر جەمئىيىتىنى بارلىققا كەلتۈرەلگەن.

پەيغەمبەر ئەلەيھىسسالام مۇنداق دىگەن: «مۇئەمىن، مۇئەمىن ئۈچۈن ئۆز-ئارا بىر- بىرىنى چىڭىتىپ تۇرىدىغان بىناغا ئوخشايدۇ».

(بىرلىككە كەلگەن ھەدىس)

يەنە مۇنداق دىگەن:

«مۇئەمىنلەرنىڭ ئۆز-ئارا بىر-بىرىنى ياخشى كۆرۈشتىكى، ئۆز-ئارا مېھرى شەپقەت يەتكۈزۈشتىكى ۋە ئۆز-ئارا كۈيۈنۈشتىكى مىسالى، بىرەر ئەزاسى ئاغىرىپ قالسا قالغان ئەزاسى ئويقۇسۇزۇق بىلەن، قىززىش بىلەن ھەم دەرت بۇلۇشۇپ بىرىدىغان بىر تەننىڭ مىسالىغا ئوخشايدۇ».

(بىرلىككە كەلگەن ھەدىس)

يەنە مۇنداق دىگەن:

«مۇسۇلمانلار، ئەگەر ئۇنىڭ كۈزى ئاغرىسىمۇ ھەممە يىرى ئاغرىيدىغان، بېشى ئاغرىسىمۇ ھەممە يىرى ئاغرىيدىغان بىر ئادەمنىڭ مىسالىغا ئوخشايدۇ».

(مۇسلىم رىۋايەت قىلغان)

ھەقىقىي ئاڭلىق مۇسۇلمان پەيغەمبەر ئەلەيھىسسالامنىڭ بۇ ئۇلۇغ ھىدايتى ئالدىدا ئۆز قەلبىنىڭ، قېرىنداشلىرىنىڭ ۋە دوستلىرىنىڭ مۇھەببىتى بىلەنلا سوقۇشنى خالايدۇ. ئۇلارغا پۈتۈن ۋۇجۇدى بىلەن كېپىل بۇلىدۇ ئۇ ئۆزىنىڭ بۇ ھاياتىدا ياخشىلىقنىڭ، ئىناقلىقنىڭ ۋە ئىسلامىيەت قۇرلىشىنىڭ ماتېرىيالى بولسا ئاخىرەتتە پەرۋەردىگارىنىڭ رازىلىقى ۋە مېھرى-مۇھەببىتى بىلەن نىجاتلىققا ئېرىشكۈچىدۇر.





دوست-بۇرادەرلىرىدىن ئالاقىنى ئۈزۈۋېتىدۇ ۋە ئۇلارنى تاشلىۋېتىدۇ:

ئۆز دىنىنىڭ ئەھكاملىرىنى چۈشەنگەن ھەقىقى مۇسۇلمان مېھرى-مۇھەببەت، دوستلۇق مېھرىنى يەتكۈزۈپ تۇرۇشقا ۋە ھىسداشلىق قىلىشقا چاقىرىغان ئىسلامىيەتنىڭ، ئۆچمەنلىشىشنى، دوستلۇق مۇناسىۋىتىنى ئۈزۈشنى ۋە تاشلىشىپ كېتىشنى ھارام قىلغانلىغىنى شۇنىڭدەك ئىككى ساداقەتمەن دوستنى ئاز-تولا يېتەرسىزلىك ۋە توسالغۇلار ئايرىۋېتىلەيدۇ دەپ بايان قىلغانلىغىنى بىلىدۇ. چۈنكى اللە توغۇرسىدىكى مۇھەببەتنىڭ رىشتىسى ئۇ ئىككىسىدىن بىرنىڭ قىلىپ تاشلىغان تۇنجى گۇناھى سەۋەپلىك ئۈزۈلۈپ كېتىدىغان رىشتە ئەمەس.

پەيغەمبەر ئەلەيھىسسالام: «بۇيۇك اللە توغۇرسىدا ياكى ئىسلامىيەت توغۇرسىدا دوست بۇلۇشقان ئىككى كىشىنى بىرەر سىنىڭ قىلىپ تاشلىغان تۇنجى گۇناھى ئايرىۋېتىلەيدۇ» دېگەن.

(بۇخارى ئادىبىل مۇفرەد دېگەن ئەسىرىدە خاتىرىلىگەن)

شۇنىڭغا ئاساسلانغاندا ئىسلامىيەت ئىنسانلارنىڭ مەجەز-خارەكتىرىنى بىر چەتكە قايرىپ قويغان ئەمەس. چوقۇمكى ئۇ غەزەپ ئۇچقۇنلىرىنىڭ ۋە زەئىپلەشكەن چاغلاردىكى ھىسيات نۇرمالسىزلىقىنىڭ مەھسۇلى، نەتىجىدە ئىسلامىيەت غەزەپ-نەپەرت ئوتىنىڭ تازا قىزىدىغان ۋاقىت چېكىنى ۋە ھاياجانلىنىشنىڭ، ئۆزىنى تۇتالماستىقىنىڭ پەسكويغا چۈشىدىغان ۋاقىتنى بەلگىلەپ بەردى ۋە ئازارلىشىپ قالغان ئىككى مۇسۇلماننىڭ شۇ ۋاقىتنى ئۆتكۈزۈۋېتىشىنى شۇنىڭدەك ئۇلارنىڭ بىرنىڭ ياكى ھەر ئىككىلىسىنىڭ يارىشىپ قېلىشىغا، كۆرۈشۈشكە ۋە دوستلىغىنى ئەسلىگە كەلتۈرۈشكە ئالدىرماسلىغىنى ھارام دەپ ئۇختۇردى. شۇ توغۇردا پەيغەمبەر ئەلەيھىسسالام مۇنداق دېگەن:







«مۇسۇلمان ئۈچۈن ئۆز قېرىندىشىنى ئۈچ كۈندىن ئارتۇق تاشلىۋېتىشى ۋە ئۇچراشقاندا ئۇنى - بۇنى ئوتتۇرغا قويۇشى (يەنى ئۆتكەن ئىشلارنى ئوتتۇرغا سۆرەپ چىقىشى) ھالال بولمايدۇ. بالدۇر سالام قىلغىنى شۇ ئىككىسىنىڭ ياخشىسىدۇر».

(بىرلىككە كەلگەن ھەدىس)

بۇ پۇلاتتەك پاكىتنى كۆرگەن ساداقەتمەن، زېرەك مۇسۇلمان قانداق سەۋەپ بۇلىشىدىن قەتئى نەزەر ئۆز دوست - بۇرادەرلىرىنى تاشلىۋېتىشكە ۋە ئۇنى رەنجىتىشكە چىدىمايدۇ، بەلكى ئۇنىڭ بىلەن كۆرۈشۈشكە، سالام - سائەت قىلىشقا ئالدىرايدۇ. چۈنكى بالدۇر سالام قىلغىنى ئۇلارنىڭ ياخشىسىدۇر. ئەگەر ئۇنىڭغا سالام قايتۇرسا ئىككىنچىسىمۇ يارشىپ قېلىشنىڭ ئەجىرگە تەڭ شېرىك بۇلىدۇ. ئەگەر سالام قايتۇرمىسا، سالام قىلغۇچى ئالاقىنى ئۈزۈشنىڭ ۋە تاشلىشىپ كېتىشنىڭ گۇناھىدىن ساقلىنىپ قالىدۇ. قېرىندىشىنىڭ سالامىنى ئىلىك ئالمىغىنى گۇناھىنى ئۆزى يالغۇز تارتىدۇ. تۆۋەندىكى ئەبۇ ھۈرەيرە رەزىيەللاھۇ ئەنھۇنىڭ ھەدىسى ئۇنى ئوبدانلا يۇرتۇپ بىرىدۇ. ئۇ مۇنداق دېگەن: مەن پەيغەمبەر ئەلەيھىسسالامنىڭ:

«بىرەر كىشىنىڭ مۇئمىن ئادەمنى ئۈچ كۈندىن ئارتۇق تاشلاپ قويۇشى ھالال بولمايدۇ، ئەگەر ئۈچ كۈن ئۆتۈپ كەتسە ئۇنىڭغا گەپ قىلسۇن ۋە سالام بەرسۇن، ئەگەر سالامىنى ئىلىك ئالسا ئىككىلىسى ئەجىردە تەڭ شېرىك، ئەگەر سالامىنى ئىلىك ئالمىسا سالام قىلغۇچى تاشلىۋېتىشنىڭ گۇناھىدىن خالاس تاپىدۇ» دېگەنلىكىنى ئاڭلىدىم.

(بۇخارى ئادابىل مۇفرەد دېگەن ئەسىرىدە رىۋايەت قىلغان ھەدىس)

ئۈزلۈشۈپ كەتكەن، تاشلىشىپ كەتكەن ۋاقىت قانچە ئۇزارغانسىرى ئۇنىڭ گۇناھىمۇ كۆپىيىدۇ، خاتالىغى چوڭىدۇ ۋە ئارازلىشىپ قالغۇچى ئالاقىنى ئۈزگۈچىگە قارىتىلغان تەھتىمۇ كۈچىيىدۇ. پەيغەمبەر ئەلەيھىسسالام مۇنداق دېگەن:





«ئۆز قېرىندىشىنى يوقلىماي بىر يىل تاشلىۋەتكەن ئادەم گۇياكى ئۇنىڭ قېنىنى تۆككەنگە ئوخشاش گۇناھكۆر بۇلىدۇ»

(بۇخارى ئادابۇل مۇفرەدە رىۋايەت قىلغان)

ئىسلامىيەتنىڭ كىشىلىك تەلىم - تەربىيەسىدىكى يول - يۇرۇقلىرى مۇسۇلمانلارنى دوستلاشتۇرۇشقا، يېقىنلاشتۇرۇشقا ۋە چىقىشىپ ئۆتۈشكە خىزمەت قىلىدۇ. بۇنىڭدىن شۇنى كۆرۈۋېلىشقا بۇلىدۇكى، ساداقەتمەن مۇسۇلماننىڭ ھاياتىدا دۈشمەنلىشىش، كۆرەلمەسلىك، تەتۈر قارشىش دىگەنلەر بولمايدۇ. ئۇنىڭ قۇلىقىغا، ئېڭىغا ئىسلامىيەتنىڭ ئەدەپ - ئەخلاقى، پەيغەمبىرىمىزنىڭ مۇبارەك ئاۋازى سىڭدۈرۈۋېتىلگەن تۇرسا يەنە قانداقمۇ ئۇنىڭ ھاياتىدا ناچار ئەخلاقلاردىن بىرەرسى كۆرۈلسۇن؟:

«قېرىنداشلىق ئالاقىسىنى ئۈزۈشمەڭلار، تەتۈر قاراشماڭلار، دۈشمەنلەشمەڭلار، ھەسەت قىلىشماڭلار ۋە اللە بۇيرىغاندەك قېرىنداشلاردىن بۇلۇڭلار».

(مۇسلىم رىۋايەت قىلغان)

پەيغەمبەر ئەلەيھىسسالام يەنە مۇنداق دىگەن:

«سىلەر گۇمان قىلىشتىن ساقلىنىڭلار، شۈبھىسىزكى گۇمان دىگەن گەپ - سۆزنىڭ ئەڭ يالغىنى، ئەيىپ - نۇقسان ئىزدىمەڭلار، خەۋەر يەتكۈزۈشمەڭلار (يەنى قېرىنداشلىقنىڭ ئەيىبىنى يەتكۈزۈشمەڭلار) رىقابەتلەشمەڭلار، ھەسەت قىلىشماڭلار، دۈشمەنلەشمەڭلار، تەتۈر قاراشماڭلار ۋە اللە نىڭ بەندىلىرى قېرىنداشلاردىن بۇلۇڭلار».

(بىرلىككە كەلگەن ھەدىس)

يەنە مۇنداق دىگەن:

«ھەسەت قىلىشماڭلار، قەستەن مال باھاسىنى ئۆستۈرۈشمەڭلار، ئۆز - ئارا بىر - بىرگىلارنىڭ سودىسىنى بۇزۇپ سودا قىلىشماڭلار، اللە نىڭ بەندىلىرى قېرىنداش





بۇلۇپ ئۆتۈڭلار، مۇسۇلمان مۇسۇلماننىڭ قېرىندىشى، ئۇنىڭغا زۇلۇم قىلسا بولمايدۇ، ئۇنى خورلىسا ۋە كەمستىسە بولمايدۇ، پەيغەمبەر ئەلەيھىسسالام تەقۋادىگەن بۇيەردە بۇلىدۇ. دەپ ئۈچ قېتىم يۈرىڭنى كۆرسەتكەن، بىرەر كىشىگە يامانلىق جەھەتتە ئۆزىنىڭ مۇسۇلمان قېرىندىشىنى كەمستىشلا يىتەرلىك، ھەر بىر مۇسۇلماننىڭ قېنى، مال - مۈلكى ۋە يۈز ئابرويى يەنە بىر مۇسۇلمان ئۈچۈن ھارام».

(مۇسلىم رىۋايەت قىلغان)

پەيغەمبەرىمىزنىڭ بۇ كۆرسەتمىلىرىنى ئانالىز قىلالايدىغان، مېھرى - مۇھەببەت، ھىسداشلىق ۋە قېرىنداشلىقتىن ئىبارەت ئىسل ئەخلاقلىرىنىڭ ھەممىنى ئۆزلەشتۈرگەن مۇسۇلمان دوست - بۇرادەرلىرىگە ئاداۋەت ساقلىمايدۇ. لىكىن دىلىدا كىسەل، مېجەز - خاراكتىردا قوپاللىق، توڭلۇق، پىسخىكىسىدا غەيرىلىك بارلىرى بۇنىڭ سىرتىدا. ئىسلامىيەت ئەخلاقىدىن ئاينىپ كەتكەن، ئۇنىڭ گۈزەللىكىنى، كەڭ قورساقلىقىنى كۆمۈپ تاشلىغان، قېرىنداشلىرى بىلەن تاشلىشىپ كىتىشىنى تۈگەتمىگەن ئاشۇ قاتتىق قول، باغرى قاتتىق كىشىلەر ئۈچۈن قاتتىق تەھدىد تۈسىنى ئالغان ھەدىسلەرمۇ بار. ئۇنداق ئادەملەرنىڭ ئاخىرەتتىكى ئىشلىرى خەيرلىك بولمايدۇ. ئۇلار اللە تەئەلانىڭ ئەپۇ - مەغپىرىتىدىن، رەھىم شەپقىتىدىن مەھرۇم قالىدۇ، ئۇلار ئۈچۈن جەننەتنىڭ ئىشىكلىرى ئېچىلمايدۇ، مۇشۇ مەزمۇندا پەيغەمبەر ئەلەيھىسسالام مۇنداق دىگەن:

«جەننەتنىڭ ئىشىكى دۈيشەنبە ۋە پەيشەنبە كۈنلىرى ئېچىلىدۇ، ئاندىن اللە غا بىرەر نەرسىنى ئىرىك كەلتۈرمىگەن ھەر بىر بەندە كەچۈرۈم قىلىنىدۇ، بىراق ئۆزى بىلەن قېرىندىشى ئارىسىدا ئاداۋەت ساقلىنىپ قالغان كىشى مەغپىرەت قىلىنمايدۇ، ئاندىن: بۇ ئىككىسى يارشىۋالغۇچە كۈتۈڭلار، بۇ ئىككىسىنى يارشىۋالغۇچە كۈتۈپ تۇرۇڭلار دىلىدۇ».





(مۇسلىم رىۋايەت قىلغان ھەدىس)

ئۇلۇغ ساھابە ئەبۇدەردا رەزىيەللاھۇ ئەنھۇ مۇنداق دەيتتى:

«مەن سىلەرگە سەدىقە بەرگەندىنمۇ ۋە روزا تۇتقاندىنمۇ ياخشى بىر ئىشنى ئېيتىپ بىرەيمۇ؟ ئۇ بولسىمۇ ئارزۇلىشىپ قالغان ئىككى كىشىنى ياراشتۇرۇپ قويۇش، بىلىپ قېلىڭلاركى ئۆچ-ئاداۋەت ئەمەللەرنىڭ ساۋابىنى يەپ كەتكۈچىدۇر».

(بۇخارى ئادابۇل مۇفرەدە رىۋايەت قىلغان)

شۈبھىسىزكى ئۇ دوستلۇق مېھرى-مۇھەببەت ئاساسىغا قۇرۇلغان بۇ دىن روھىنىڭ تەسىرى چوڭقۇر بولغان بىر قاراش، پىكىرنىڭ ياخشىلىغى، كۆزىنىڭ ئۆتكۈرلىكى بىلەن رەسۇلى كەرىم سەللەللاھۇ ئەلەيھى ۋە سەللەمنىڭ چوڭ ئىشەنچىسىگە ئېرىشكەن بۇ ئۇلۇغ ساھابە، ئۆچ-ئاداۋەت ياخشى ئەمەلنى يوققا چىقىرىدۇ، ئەجرىنى زىيا قىلىدۇ، ياخشىلىقنى ئۆچۈرۈپ تاشلايدۇ دەپ قارىغان، بۇنىڭدىن شۇنى كۆرۈپلىشىغا بۇلىدۇكى، مۇناسىۋىتى ئۆزلۈپ قالغان مۇسۇلماننى دوست-بۇرادەرلىرى بىلەن ياراشتۇرۇپ قويۇش سەدىقە بەرگەندىن روزا تۇتقاندىن (نەپلە روزا) ياخشى. چۈنكى دوست-بۇرادەرلىرى بىلەن ئالاقىنى ئۆزگىنى ئۆزگەن پېتى، ئۆچ-ئاداۋەت تۇتقۇنى تۇتقان پېتى ئۆتۈپ كىتىش ئىبادەتنىڭ، ياخشى ئىشلارنىڭ ساۋابتىن مەھرۇم قىلىدۇ.

### دوست-بۇرادەرلىرىنى ئەپۇ قىلىدۇ ۋە ئۇلارغا يول قويدۇ:

ھەقىقى مۇسۇلماننىڭ دوست-بۇرادەرلىرى ئاچچىقنى كەلتۈرۈپ قويۇپ كەچۈرۈم سوراشقا، رازىلىق ئېلىشقا ئالدىرمىسا دوستلىرىنىڭ قىلغانلىرىنى كۆڭلىگە ئېلىپ كەتمەيدۇ. بەلكى ئۇنىڭدا مەنى ئاللى نىڭ رەھمىتىگە يېقىنلاشتۇردىغان ۋە ئاللى نىڭ





ياخشى بەندىلىرى ئۈچۈنلا ئاتىغان مۇھەببەتكە ئېرىشتۈردىغان بىر ياخشىلىق بار دەپ قارايدۇ. ھەممەيلا ئۆز كالىمدا مۇنداق دىگەن:

(تەقۋادارلار كەڭچىلىكتىمۇ، قىيىنچىلىقتىمۇ ھەممەيلا ئۆز كالىمدا (پۇل - مال) سەرىپ قىلىدىغانلار، (ئۆچ ئېلىشقا قادىر تۇرۇقلۇق) ئاچچىقنى يۇتىدىغانلار، (يامانلىق قىلغان ياكى بۇزۇق قىلغان) كىشىلەرنى كەچۈرىدىغانلاردۇر. ھەممەيلا ياخشىلىق قىلغۇچىلارنى دوست تۇتىدۇ). (سۈرە ئال ئىمران 134 - ئايەت)

توغرا بەزى چاغدا ئادەم ئاچچىقنى يۇتۇۋېتىلمەيدۇ، ئۆچ - ئاداۋەتنىڭ قازىنى ئۇنىڭ كۆڭلىدە قايىنايدۇ، نەتىجىدە ئۇنىڭ قايىناپ تىشىپ تۇرغان غەزىپى ئۆچمەس نەپەتتە، ئۇچۇق - ئاشكارە ئاچچىقنى يۇشۇرۇن ئاداۋەتكە ئايلىنىدۇ، غەزەپ - نەپەت ئۆچ - ئاداۋەتتىن ياخشىراق.

دىلىغا مۇشۇ دىننىڭ ھىدايتى سىڭگەن ھەقىقىي مۇسۇلمانغا كەلسەك، ئۇ ئۆچ - ئاداۋەت ساقلىمايدۇ، ئاچچىقنى يۇتۇۋېتىلمەيدۇ، يەنە شۇنىڭدەك كەچۈرەلمەيدۇ، يول قويايلىدۇ، ئۇ ياخشى ئىش قىلغۇچىلاردىندۇر. غەزەپلەنگەندە ئاچچىقنى يۇتۇش راستىنلا ئادەمگە ئېغىر كىلىدۇ. غەزەپ - يالقۇنى يۈرەكنى كۈيدۈرىدۇ، ئەمما كۆڭۈل يول قويسا، دىل كەچۈرسە ئاشۇ ئاچچىق غەزەپ - نەپەت بوشلۇققا تاراپ كىتىدۇ - دە، يۈرەكمۇ ئارام تېپىپ راھەتلىنىپ قالىدۇ. مانا بۇ ئۆز قېرىندىشىنى ئەپسۇس قىلالايدىغان، يول قويايلىدىغان ھەقىقىي مۇسۇلمان ھىس قىلىدىغان ياخشى بىر تۇيغۇ.

ھەقىقىي مۇسۇلمان كەڭچىلىك قىلغان، ئەپسۇس قىلغان ھالدا ئۆز دوستىغا قۇچاق ئاچىدۇ، پەقەتلا ئۆز دوستىغا كەمتەرلىك بىلەن مۇئامىلە قىلىدۇ ۋە پەيغەمبەر ئەلەيھىسسالام ئۇلارغا ئۆز سۆزىدە يۇرتۇپ بەرگەن ئىززەت ھۆرمەت، شان - شەرەپنى كۆزلەپ، ھەممەيلا ئۆز رازىلىقى ئۈچۈن دوستىنى ئەپسۇس قىلىدۇ. پەيغەمبەر ئەلەيھىسسالام ئۆز سۆزىدە مۇنداق دىگەن:





«اللہ تەئەلا بەندىگە ئەپۇ قىلغىنىغا ئاساسەن ئىززەتتىلا زىيادە قىلىدۇ، بىرەر كىشى اللہ تەئەلا ئۈچۈن كەمتەر بولسا اللہ ئۇنىڭ (شان - شەرىپىنى) كۆتىرىدۇ».

(مۇسلىم رىۋايەت قىلغان)

ھەقىقەتەنمۇ ئۇ ئىككىسى اللہ تەرىپىدىن بولغان ئىززەت ۋە شان - شەرەپ، ئۇ ئىككىسى كەڭ قورساق، ئەپۇچان، كۆڭلى - كۆكسى كەڭ مۇسۇلمان سۈپەتلەنگەن ياخشىلىق بىلەن بىر يەرگە كىلىدۇ، شۇنداق بولغاندىلا ئۇ اللہ ياخشى كۆرىدىغان ياخشىلاردىن بۇلىدۇ ۋە ئادەملەر ياخشى كۆرىشىگە، ئىززەت - ھۆرمەتكە سازاۋەر بۇلىدۇ. ئۆز دىنىنىڭ قائىدە تۈزۈملىرىنى بىلىدىغان زىرەك مۇسۇلماننىڭ كۆڭلىدە راستتىلا ئۆچ - ئاداۋەتكە ئورۇن يوق. چۈنكى پەيغەمبەر ئەلەيھىسسالام بايان قىلىپ بەرگەندەك اللہ نىڭ ئۆزىنى مەغپىرەت قىلىشتىكى، ئەپۇچانلىغىنىڭ ۋە پاك قەلبىنىڭ قىممىتىنى بايقىيالايدۇ. پەيغەمبەر ئەلەيھىسسالام مۇنداق دىگەن:

«كىشىدە مۇنداق ئۆچ تۈرلۈك ئىشنى سادىر قىلمىغان كىشىنىڭ قالغان گۇناھلىرى كەچۈرۈم قىلىنىدۇ: 1 - كىم اللہ غا ھېچ نەرسىنى شىرك كەلتۈرمەي ئۆلگەن بولسا 2 - كەينى - كەينىدىن سىھرى بىلەن شۇغۇللانمىغان بولسا 3 - قېرىندىشىغا ئۆچ ئاداۋەت ساقلىمىغان بولسا».

(بۇخارى ئادابۇل مۇفرەددە رىۋايەت قىلغان ھەدىس)

### دوستلىرىغا خۇشچىراي بىلەن قارايدۇ:

مۇسۇلمان يۇقارقىلاردىن باشقا پەيغەمبەر ئەلەيھىسسالام كۈتكەندەك نىيىتى ياخشى، كۆڭلى ساپ، خۇش چىراي، سىلىق - سىپايە ۋە دوستلىرى بىلەن ئىللىق چىراي كۆرىشىدىغان بۇلىشى كىرەك. پەيغەمبەر ئەلەيھىسسالام مۇنداق دىگەن:





«قېرىندىشىڭنى خۇش چىراي كۈتۈۋالدىغان ئىش بولسىمۇ، ياخشىلىقتىن ھېچ نەرسىنى كىچىك سانما».

(مۇسلىم رىۋايەت قىلغان)

خۇشچىراي بۇلۇش پەيغەمبەر ئەلەيھىسسالام قىزىقتۇرغان ۋە ئىگىسىنى ياخشى مۇكاپاتقا ئېرىشتۈردىغان گۈزەل ئەخلاق، چۈنكى ئىللىق چىراي بىغۇبار قەلبىنىڭ سۈزۈك ئەينىكى، بۇ سۈزۈكلۈك كۆرۈنۈشتە ساداقەتمەن مۇسۇلماندىكى ئۇلۇغ ئىسلامىيەتنىڭ ئەخلاقلىرىدىندۇر. بۇنى پەيغەمبەر ئەلەيھىسسالامنىڭ مۇنۇ كۆرسەتمىسىدىن كۆرۈۋېلىشقا بولىدۇ:

«قېرىندىشىڭغا خۇش - تەبەسسۇم قىلغىنىڭ سەدىقەدۇر».

(ترمىزى رىۋايەت قىلغان)

پەيغەمبەر ئەلەيھىسسالامنىڭ بۇزىدىن ئۆز ساھابىلىرىگە كۈلكە ئۆچمەيتتى ۋە ئۇلاردىن بىرەرسىنى كۆرسە ئۇنىڭغا كۈلۈمسىرەپ قارايتتى، بۇنىڭغا شەيخانى ئۇلۇغ ساھابە جەرر ئىبنى ئابدۇللا بەجەلى رەزىيەللاھۇ ئەنھۇدىن رىۋايەت قىلغان ھەدىسى ئىسپات بۇلالايدۇ:

«پەيغەمبەر ئەلەيھىسسالام مېنى مەن مۇسۇلمان بولغاندىن باشلاپ چەتكە قاقمىدى ۋە مېنى كۆرسىلا خۇش - تەبەسسۇم قىلدى».

ئەلى رەزىيەللاھۇ ئەنھۇنىڭ ھەدىسىدىمۇ شۇ مەزمۇن ئايان بولىدۇ:

«ئىككى مۇسۇلمان جەم بۇلۇپ **الله** نى ياد ئەتسە، **الله** ئۇ ئىككىسىنى مەغپىرەت قىلىدۇ، خۇش - تەبەسسۇم بىلەن قارايدۇ».

شۇنىڭ ئۈچۈن دىللىرىغا پەيغەمبەر ئەلەيھىسسالامنىڭ كۆرسەتمىسى چوڭقۇر ئورۇن ئالغان ئۇلۇغ ساھابىلەر ئۆز - ئارا بىر - بىرى بىلەن ئۆچىرىشىپ قالسا قول ئېلىشىپ كۆرىشىش، يىراق سەپەردىن كەلسە قۇچاقلىشىپ كۆرىشىش ئادىتىنى





يىتىلدۈرگەن ئىدى.

بۇمۇ ئۇچراشقان ئىككى دوست ئارىسىدىكى دوستلۇق، مېھرى-مۇھەببەت رىشتىسىنى چىڭتىشىشنىڭ ياخشى ئۇسۇلى، ئىبنى سەئەد شۇئەبىدىن ھەدىس رىۋايەت قىلىپ مۇنداق دىگەن:

«رەسۇلۇلا خەيبەردىن قايتىپ كىلىۋېتىپ جەئپەر ئىبنى ئەبى تالىپنى ئۇچرىتىپ قېلىپ ئۇنى قۇچاقلاپ پىشانىسىگە سۈيۈپ قويدى ۋە مۇنداق دىدى: مەن ئىككى ئىشنىڭ قايسىسىغا بەكرەك خۇرسەن بۇلۇشنى بىلمەيۋاتمەن، جەئپەرنىڭ كەلگىنىگىمۇ؟ ياكى خەيبەرنىڭ ئازات قىلىنغانلىقىمۇ؟».

يەنە بىر رىۋايەتتە: ئۇنى ئۆزىگە تارتتى ئاندىن قۇچاقلىدى، دىگەننى قوشۇپ سۆزلىگەن.

ئىسلامىيەت ئىتتىپاقداش قەلىپلەر ئارىسىدىكى دوستلۇق سەۋەپلىرىنى ساقلاپ قېلىش ۋە مۇئامىلە ئارىسىدىكى ئىتتىپاقلىقنى كۈچەيتىش ئۈچۈن قېرىنداشلار ئۇچراشقاندا سالام قىلىشنى قول ئېلىشىپ كۆرىشىشنى ۋە قۇچاقلىشىپ كۆرىشىشنى ياخشى كۆرىدۇ. شۇ ئارقىلىق مۇسۇلمانلار جامائىسى ئۆز ئىسلامىيىتى بىلەن ياشىيالايدۇ ۋە ھاياتتا ئۆز مەجبۇرىيەتلىرىنى ئادا قىلىپ ئۆتەلەيدۇ.

### دوستلىرىغا سەھمى مۇئامىلە قىلىدۇ:

ساداقەتمەن مۇسۇلمان مۇسلىم رىۋايەت قىلغان ھەدىستە كۆرسىتىلگەندەك اللە تەئەلا ئۈچۈن ۋە اللە تەئەلانىڭ كىتابى، پەيغەمبىرى شۇنىڭدەك بارلىق مۇسۇلمانلار ئۈچۈن سەھمى مۇئامىلە قىلغۇچىدۇر. مۇسلىمنىڭ رىۋايىتىدە پەيغەمبەر ئەلەيھىسسالام:







«دىن دىگەن سەمىمىيەتتۇر» دىدى، بىز: كىم ئۈچۈن؟ دىدۇق، پەيغەمبەر ئەلەيھىسسالام: «اللھ ئۈچۈن، اللھ نىڭ كىتابى، اللھ نىڭ پەيغەمبىرى ۋە بارلىق مۇسۇلمان ئۈمىمەتلىرى ئۈچۈن» دىدى.

مۇسۇلماننىڭ ئۆز دوستىغا سەمىمىيە مۇئامىلە قىلىشى، ئۇلارنى ئالدىماسلىقى، قاقتى سوقتى قىلماسلىقى ئەجەبلىنەرلىك ئىش ئەمەس.

سەمىمىيەت بولسا، ئەقىللىق مۇسۇلماننىڭ ھىس تۇيغۇسىدىكى خۇددى تۇنجى ئەۋلات مۆئمىنلەر پەيغەمبەر ئەلەيھىسسالامغا بەيئەت قىلغان ئىسلامىيەتنىڭ نىگىزلىك قائىدە قانۇنىيەتلىرىدىندۇر. بۇنى جەرىئىنى ئابدۇللا رەزىيەللاھۇ ئەنھۇنىڭ سۆزى كۈچلۈك دەلىللەيدۇ. ئۇ مۇنداق دىگەن:

«مەن پەيغەمبەر ئەلەيھىسسالام ئۈچۈن ناماز ئوقۇش، زاكات بېرىش، بارلىق مۇسۇلمانلارغا سەمىمىيە بۇلۇشقا ۋەدە بەردىم»  
(بىرلىككە كەلگەن ھەدىس)

يۇقارقى ھەدىسنى پەيغەمبەر ئەلەيھىسسالامنىڭ دىنى (سەمىمىيەت) دىگەن بىرلا سۆز بىلەن تۇنۇشتۇرغانلىغىنى كۆردۈك، بۇ سەمىمىيەتنىڭ دىننىڭ يىلتىزىنى مۇستەھكەملىگۈچى ۋە ئۇنىڭ ئاساسىنى پۇختىلىغۇچى ئىكەنلىكى كۆرسىتىلدى. ئەھۋال شۇنداق ئىكەن ئۇنىڭ كىشىنىڭ ئىمانى ئۆلچەمگە توشمايدۇ، ئىسلامىيەت ياخشىلانمايدۇ، بۇنى پىكىرىمىزنى تۈۋەندىكى ھەدىس دەلىللەيدۇ:

«بىرەر سىڭلار ئۆزى ئۈچۈن ياخشى كۆرگەن نەرسىنى ئۆز قېرىندىشى ئۈچۈنمۇ ياخشى كۆرمىگۈچە مۆئمىن بۇلالمايدۇ»  
(بىرلىككە كەلگەن ھەدىس)

ئۆزىگە ياخشى كۆرگەننى دوست - بۇرادەرلىرى ئۈچۈنمۇ ياخشى كۆرۈش ئۇنىڭ ئۈچۈن سەمىمىيە مېھرى - مۇھەببەت بولغاندىلا ئەمەلگە ئاشىدۇ. دەرۋەقە ئۆزىگە ياخشى





كۆرگەن نەرسىنى ئۆز دوست-بۇرادەرلىرى ئۈچۈنمۇ ياخشى كۆرۈش ئادەم ئۈنچە ئاسان يەتكىلى بۇلىدىغان باسقۇچ ئەمەس، بىراق كىشىنىڭ دىلىدىن ئىمان شەرتلىرىدىن بىر شەرت بولغان ئۆزى ئۈچۈن ياخشى كۆرگەننى ئۆز دوست-بۇرادەرلىرى ئۈچۈنمۇ ياخشى كۆرۈش ئورۇن ئالسىلا ئۇ مۇمكىن بولمايدىغان ئىش ئەمەس. دىن دىمەك سەمىمىيەت دىمەكتۇر، بەلكى ئۇ قەلبىگە ئىسلامنىڭ ئىزگۈلۈكى سىڭگەن ساداقەتمەن مۇسۇلماننىڭ يۈرۈش تۇرىشىدا تەبىئى بىر ئىشقا ئايلىنىدۇ. بىزنىڭ قەدىمقى ۋە ھازىرقى تارىخىمىز مۇسۇلمانلارنىڭ ئۆزىگە ياخشى كۆرگەننى ئۆز دوست-بۇرادەرلىرى ئۈچۈنمۇ ياخشى كۆرۈشتەك ئالجاناپ پەزىلەتكە ئىگە ئىكەنلىكىگە بولغان دەلىل پاكىتلەرگە توشۇپ تۇرۇپتۇ، مۇشۇ ھەقتە مېنى ئۆزىگە تارتقىنى بىر پىشقەدەم بوۋاينىڭ شام دىيارىدىكى بىر بازارغا يېغىلغان ئەتتىرىچى، بۇياقچى، تىككۈچى ۋە ئۇنىڭدىن باشقا لازىمەتلىكلەر سودىسى بىلەن شۇغۇللانغان تىجارەتچى، كاسىپلار ھەققىدە سۆزلەپ بەرگەنلىرى بولدى. ئەگەر ئۇلاردىن بىرسىدىن بىرەر خېرىدار نەرسە-كىرەك ئالسا ئاندىن كىيىن يەنە شۇ كىشىنىڭ قېشىغا ئىككىنچى بىر خېرىدار نەرسە كىرەك سېتىۋېلىش ئۈچۈن كەلسە يەنە تىجارەتچىنىڭ قوشنىسى تېخىچە بىرەر نەرسە دەسلەپ قىلىپ ساتمىغان بولسا ئۇ تىجارەتچى مۇلايىملىق بىلەن لازىمەتلىك نەرسىڭىزنى قوشنامدىن سېتىۋالغان بولسىڭىز، ئۇ تېخى دەسلەپ قىلمىدى مەن بولسام دەسلەپ قىلىپ سودا قىلدىم دەيدىكەن. يا اللھ! بۇخىل دوستلۇق، قېرىنداشلىق، ھىسداشلىق سايىسىدا قانچىلىغان جانلار شات-خۇراملىق، يۈكسەك مەنپەئەت ئىچىدە ئۆتىدۇ ھە! ئۇلارنىڭ ئىچىدە ئىسلامنىڭ روھى كۈلسە، ئۇلارنىڭ مۇئامىلىسىدە ئۆز قىممىتىنى تاپسا يەنە قانچىلىغان جانلار بەخت پەيزىنى سۈرەرئىدى ھە!. ئۇلار پەقەت دىن دىگەن «سەمىمىلىك دىمەكتۇر» دەپ يۇرۇتۇپ بىرىلگەن دىن بىلەن قۇراللانغاندىلا ئىنسانىيەت ئىرىشكەن يۈكسەكلىك ئىچىدە ياشىيالايدۇ.





بۇنىڭدىن كۆرۈۋېلىشقا بۇلىدۇكى، چەكسىز كۆڭۈل ئازادلىك مېھرى - مۇھەببەت ۋە سەمىمىيلىكتىن كىلىدۇ. ئۇلۇغ ساھابە ئەبى ھۈرەيرە رەزىيەللاھۇ ئەنھۇ مۇنداق دىگەن ئىدى:

«مۇئمىن ئۆز قېرىندىشىنىڭ ئەينىكى، ئۇنىڭدا بىرەر كەمچىلىك كۆرسە ئۇنى تۈزىدۇ». (بۇخارى ئادابۇل مۇفرەددە رىۋايەت قىلغان ھەدىس)

ئەبۇ ھۈرەيرە بۇ سۆزىدە پەيغەمبەر ئەلەيھىسسالامنىڭ كۆرسەتمىسىدىن پايدىلانغان، پەيغەمبەر ئەلەيھىسسالام كۆرسەتمە بىرىپ مۇنداق دىگەن:

«مۇئمىن ئۆز قېرىندىشىنىڭ ئەينىكى، مۇئمىن مۇئمىننىڭ قېرىندىشى، ئۇ قېرىندىشىغا كىلىدىغان زىيان زەخمەتنى توسۇپ قالىدۇ، ئۇنى كەينى تەرەپتىن مۇھاپىزەت قىلىدۇ».

(بۇخارى ئادابۇل مۇفرەد دە رىۋايەت قىلغان ھەدىس)

ھەقىقىي ساداقەتمەن مۇسۇلماننىڭ ئۆز قېرىندىشىغا قارىتا بۇنداق يۈكسەك ئورۇندا تۇرالىشى راستىنلا تەبىئى بىر ئىش، ئەگەر ئۇ بۇنىڭدىن باشقىچىرەك پوزۇتسىيەدە بولماقچى بولسا ئۇنداق قىلالمايدۇ. چۈنكى پارلاق، يۈكسەك بىر نوقتىدا ياشاۋاتقان ئادەم شەخسىيەتچىلىك، مەنپەئەت پەرەسلىكتەك تۈۋەن سەۋىيەگە چۈشۈپ قېلىشىنى خالىمايدۇ، ھەرقانداق بىر ئىدىشنىڭمۇ سۇ چۈشۈرۈش ئورنى بۇلىدۇ، گۈللەرمۇ خۇشپۇراق تارقىتىدۇ، ھەرقانداق مۇنبەت تۇپراقمۇ ياخشى ئۆسۈملۈكلەرنى ئۈندۈرىدۇ.

خەتتى دىگەن دەرەخنى يىلتىزىلا ئۆستۈرەر،

خورما دىگەن كۈچەتمۇ ئۆز ئورنىغا تىكىلەر.

(خەتتى: نەيزە ياساشقا ئىشلىتىلىدىغان بىر تۈرلۈك دەرەخ)

دوست-بۇرادەرلىرىگە ياخشىلىق قىلىشقا، ۋاپا قىلىشقا ئادەتلەنگۈچىدۇر:





ئىسلامىيەت ئۆز پەرزەنتلىرىنى دوستلىرىغا ۋاپادار بۇلۇشقا، ئۇلارغا ياخشىلىق قىلىشقا ئادەتلەندۈرىدۇ. ھەتتا ئۇ «مۇسۇلماننىڭ ئاتا-ئانىسى بىلەن بولغان مۇناسىۋىتى» دىگەن تىمدا ئوتتۇرغا قويۇلغاندەك ئاتا-ئانىلارنىڭ دوستلىرىنىمۇ ئۆز ئىچىگە ئالىدۇ. ئەنە شۇ ئىسلامىيەت تەرەپتىن ۋاپانلىق پەزىلىتىگە ۋە قېرىنداشلىق، دوستلۇق رىشتىسىنىڭ ئۇلۇغلىقىغا بىرىلگەن باھا، ئۇنى ساھابىلەر ئۆز ھاياتىدا، ئەمەلى ھەرىكىتىدە كۆرسەتكەن، ئاندىن ئۇلار ئۆز ئەخلاقىدا ئىنسانىيەت ئۈچۈن ياخشى بىر ئۆمەت بۇلۇپ چىقىرىلغان ئىدى.

ئىمام مۇسلىمنىڭ ئىبنى ئۇمەر رەزىيەللاھۇ ئەنھۇدىن رىۋايەت قىلغان ھەدىسى مۇشۇ جۈملىدىندۇر. ئىبنى ئۇمەر پەيغەمبەر ئەلەيھىسسالامنىڭ: «ياخشىلار دادىسىنىڭ دوستلىرىغا دستلۇق مېھرى يەتكۈزگەن ئادەم» دىگەنلىكىنى رىۋايەت قىلغان.

ئابدۇللا ئىبنى ئۇمەر رەزىيەللاھۇ ئەنھۇدىن رىۋايەت قىلىنىشىچە ئابدۇللا ئىبنى ئۇمەرگە مەككىنىڭ يولىدا بىر ئادەم ئۇچرىغان ئىكەن، ئۇنىڭغا ئابدۇللا ئىبنى ئۇمەر سالام قىلغان ۋە ئۇنى مېنىپ كەلگەن ئۇلىقىغا مىندۈرگەن ۋە ئۇ كىشىگە سەللىسىنى كەيدۈرۈپ قويغان ئىكەن، ئىبنى دىنار مۇنداق دىگەن: بىز ئۇنىڭغا اللە سىنى تېخىمۇ ياخشىلىۋەتسۇن. ئىنىقى ئۇ ئەرابلار (كۆچمەن ئەرەپلەر) دىن ئەرابى دىگەن ئازغىنا نەرسىگىمۇ رازى بۇلاتتى دىدۇق. ئابدۇللا ئىبنى ئۇمەر: بۇ كىشىنىڭ دادىسى ئۇمەر ئىبنى خەتتاب رەزىيەللاھۇ ئەنھۇ (دادىسىنى دىمەكچى) بىلەن دوست ئىكەن، مەن پەيغەمبەر ئەلەيھىسسالامنىڭ: «ياخشىلىقلارنىڭ ياخشىسى ئۆز ئاتىسىنىڭ دوستىغا دوستلۇق مېھرى يەتكۈزگەن ئادەم» دىگىنىنى ئاڭلىغان ئىدىم شۇنىڭ ئۈچۈن شۇنداق قىلىدىم دىگەن. (بۇ ھەدىسىنى مۇسلىم رىۋايەت قىلغان)

پەيغەمبەر ئەلەيھىسسالام مۇسۇلمانلارنىڭ روھىيىتىگە كۆڭۈل بۆلۈپ ئۇلارنىڭ





دىللىرىغا ۋاپادارلىقنى سىڭدۈرۈۋەتكەن. مۇسۇلمانلارمۇ پەيغەمبەر ئەلھىسسالامنىڭ كۆرسەتمىلىرىدىن، يول-يۇرۇقلىرىدىن ئۆزىگە مۇناسىۋەتلىك بىر ئىشنى بىلىپ قالسا ئۇنىڭغا قۇلاق سالاتتىكەن،

«پەيغەمبەر ئەلھىسسالامنىڭ قېشىغا بەنى سەلەمە جەمەتىدىن بىر كىشى كىلىپ: ئىيى اللە نىڭ ئەلچىسى!! مېنىڭ ئاتا-ئانىم ئۈلۈپ كەتكەندىن كىيىنمۇ قىلسام مەنپەئەتنى ئۇلارغا يىتىدىغان بىرەر ئىش بارمۇ؟ دىگەندە، پەيغەمبەر ئەلھىسسالام جاۋاب بىرىپ: «بار، ئۇلارنىڭ ھەقىقەتدە دۇئا قىلىش، ئۇلار ئۈچۈن اللە دىن كەچۈرۈم سوراش، ئۇلارنىڭ ۋەدىسىنى ئەمەلگە ئاشۇرۇش، پەقەت شۇنى دەپلا ئۇرۇق-تۇققانچىلىقنى يەتكۈزۈش ۋە ئۇلارنىڭ دوستلىرىغا ئىززەت-ئىكرام قىلىش» دىگەن.

(ئەبۇ داۋۇت ئىبنى ماججە رىۋايەت قىلغان ھەدىس)

پەيغەمبەر ئەلھىسسالام دوستلىرىغا بەكلا ۋاپادار ئىدى. شۇ سەۋەبتىن مۆئمىنلەرنىڭ ئانىسى ئائىشە رەزىيەللاھۇ ئەنھاغا ئاچچىقلانغا، بۇ ۋەقە خەدىچەنىڭ دوستىغا ياخشىلىق قىلىشقا مۇناسىۋەتلىك ئىدى. مانا بۇ ۋەقەنى ئائىشە رەزىيەللاھۇ ئەنھا ئۆزى سۆزلەپ بەرگەن ئىش، ئۇ مۇنداق دىگەن:

«مەن رەسۇلۇلانىڭ ئاياللىرىدىن ھېچ كىمگە خەدىچىگە كۈندە كىشىلىك قىلغاندەك كۈندە كىشىلىك قىلمايتتىم. مەنغۇ خەدىچىنى كۈرۈپمۇ باقمىغان، لىكىن ئۇنىڭ گېپى كۆپ قىلناتتى، ئەھتىمال بىر قوي سويىدىغۇ دەيمەن، ئاندىن كىيىن قوينىڭ بىر ياتىسىنى كەسىپ ئۇنى خەدىچەنىڭ دوستلىرىغا ئەۋەتىپ بەردى. مەن رەسۇلۇلانىغا خەدىچەدىن باشقا دۇنيادا ئايال كىشى يوقتەك! دىگەن بولسام كىرەك، ئاندىن رەسۇلۇلانى: «ئۇ بولسا بۇلدى، مېنىڭ ئۇنىڭدىن بىر بالام بار» دىگەن.

(بىرلىككە كەلگەن ھەدىس)





يەنە بىر رىۋايەتتە: «ئەگەر رەسۇلۇللا قوي سويۇپ قالسا خەدىچەنىڭ دوستلىرىغا يىتەرلىك ھەدىيە قىلاتتى» دىيىلگەن.

ھەقىقەتەن ئۇ ئاتا-ئانىسىنىڭ ۋە ئايالىنىڭ يىراق دوستلىرىغا ئۆزىنىڭ ياخشىلىقى ۋە ۋاپاسىنى يەتكۈزۈپ بەرگەن بىردىن بىر ئىسلامى ۋاپادارلىق، ئى ئىنسانلار جامئەسى! بىز ئەمدى يېقىن دوست بۇرادەرلىرىمىزگە قانداق قىلىشىمىز كىرەك؟!.

ئىسلام شەرتىدىكى مېھرى-مۇھەببەتنىڭ سەمىمى ئاق كۆڭۈلۈكنىڭ، ۋاپادارلىق، ياخشىلىقنىڭ تەشەببۇسلىرىدىن بىرسى كىشىنىڭ ئۆز دوستىغا ھەر قاچان ياردەم قولىنى سۇنۇش. مۇسۇلمان دوستى توغرا ئىش قىلسا ئەلۋەتتە ئۇنىڭغا ياردەم قىلىدۇ، قېشىدا تۇرۇپ مەدەت بېرىدۇ ۋە يوقلاپ تۇرىدۇ، ئەگەر ئۇنىڭ قىلغىنى ناتوغرا بولسا ئۇنى شۇ ئىشتىن توسىدۇ، نەسبەت قىلىدۇ، ناتوغرا ئىشنىڭ پاتىقىغا پېتىپ كىتىشتىن ئاگاھلاندۇرىدۇ ۋە ئۇنى قاراڭغۇ زۇلمەتنىڭ ئىسكەنجىسىدىن تارتىۋالىدۇ. مانا بۇ پەيغەمبەر ئەلەيھىسسالام چاقىرغان ئىشلاردۇر.

ئۇ مۇنداق دىگەن: «كىشىنىڭ قېرىندىشى زالىم بولسىمۇ ياكى زۇلۇمغا ئۇچرىغۇچى بولسىمۇ ئۇنىڭغا ياردەم قىلسۇن، ئەگەر ئۇ زالىم بولسا ئۇنى توسسۇن، ئۇ شۇ قېرىندىشى ئۈچۈن ياردەم، ئەگەر ئۇ زۇلۇمغا ئۇچرىغۇچى بولسا ئۇنىڭغا ياردەم قىلسۇن».

(مۇسلىم رىۋايەت قىلغان)

ھەقىقى مۇسۇلمان، دوستى مەيلى ئۇۋال قىلغۇچى بولسۇن مەيلى ئۇۋال قىلىنغۇچى بولسۇن ئۇنىڭدىن ئۆزىنى قاچۇرمايدۇ. چۈنكى ئىسلام ئۇنىڭغا ئۆزىگە ياخشى كۆرگەننى ئۆز دوستىغىمۇ ياخشى كۆرۈشنى ئۈگەتكەن. ئۇ باشقىلارنى بۇزەك ئىتىشىنى ياكى بۇزەك بۇلۇشنى ياخشى كۆرمىسىلا ئۇنى دوستىغىمۇ ياخشى كۆرمەيدۇ. شۇنىڭ ئۈچۈن دوستى ئۇۋالچىلىققا ئۇچرىسا قېشىدا تۇرۇپ ئۇنىڭغا ياردەم قىلىدۇ. ئەگەر ئۇ زالىم مۇستەبىت بۇلۇپ قالسا ئۇنى توسىدۇ، مانا بۇ ھەقىقى ساپ ئاق





كۆڭۈلۈك، ھەقىقى دوستانە ياخشىلىق قىلىش، بۇ ئىككىسى ئىسلامىيەت يېتىشتۈرگەن ھەقىقى ۋاپادار مۇسۇلمانلاردا نەدە ھايات كەچۈرىشى، نەدە ماكانلىشىشىدىن قەتئى نەزەر ئۆزلەشتۈردىغان ئەخلاقىتۇر.

### دوستلىرىغا سىلىق مۇئامىلىدە بۇلىدۇ:

ئۆز دىنىنىڭ ئەھكاملىرىنى ۋە قىممىتىنى تۇنۇپ يەتكەن ھەقىقى مۇسۇلمان ئۆز دوست-بۇرادەرلىرىگە بىر ئائىلە كىشىلىرىدەك قىزغىن، ئىللىق مۇئامىلە قىلىدۇ. ئۇلار بىلەن ياخشى سۆھبەتلىشىدۇ، ئۆلپەتلىشىدۇ ۋە ئىچ-قۇيۇن، تاش-قۇيۇن بۇلۇپ ئۆتىدۇ. ئۇ شۇئىشلارنىڭ ھەربىرىدە ئىسىل ئەخلاققا ئۈندەيدىغان ئىسلامىيەتنىڭ يوليۇرۇقلىرىدىن ئۆرنەك ئالىدۇ. اللھ تەئەلا مۆئمىنلەرنى سۈپەتلەپ مۇنداق دەيدۇ:

(مۆئمىنلەرگە كۈيىنىدىغان، كاپىرلارغا شەپقەتسىز).

(سۈرە مائىدە 54 - ئايەتنىڭ بىرىقىسىم)

بۇنىڭدا بۇمشاقلىق، كەمتەرلىك ۋە مۆئمىننىڭ ئۆز قېرىندىشىغا تولمۇ ياخشى مۇئامىلە قىلىدىغانلىقى ئەكس ئىتىدۇ. ئاندىن كىيىن ئۇلۇغ پەيغەمبەر ئەلەيھىسسالامنىڭ مۇسۇلمانغا مۇلايىملىقنى ياخشى كۆرسىتىش توغۇرسىدىكى يول-يۇرۇقى كىلىدۇ، شۇ توغۇرلۇق پەيغەمبەر ئەلەيھىسسالام مۇنداق دىگەن:

«بىرەر شەيئىدە ئىللىقلىق بولسا شۇ نەرسە گۈزەللىشىپ كىتىدۇ، ئەگەر ئۇ بىرەر

شەيئىدىن تارتىلىپ كىتىلسە شۇ نەرسە خۇنۇكلشىدۇ».

(مۇسلىم رىۋايەت قىلغان ھەدىس)

مۇسۇلماننىڭ كۆزىنى رەسۇلۇلا ئەلەيھىسسالامنىڭ ئۆز ئىش-ئىزلىرىدىكى ئوبرازى

يۇرتىتىدۇ، ئۇنىڭ ئوبرازى بولسا مۇلايىملىق، ئىللىقلىق ۋە گۈزەل ئەخلاقىتۇر، ئۇنىڭ





بىرەر قېتىم مۇگەپ سۆزىدە ئالايىق ئىبارە ئىشلەتكەنلىكى، نە بىرەر مۇسۇلماننى تىللىغانلىقى بىلىنمەيدۇ. پەيغەمبەر ئەلەيھىسسالامنىڭ مۇلازىمى ئۇنىڭ ئەخلاقىنى تەسۋىرلەپ مۇنداق دەيدۇ:

«پەيغەمبەر ئەلەيھىسسالام ھاياسىز، شاللاق ۋە ئادەم تىللايدىغان ئەمەس ئىدى، بىرەر سىدىن ئارازى بولغاندا ئۇنىڭ پىشانىسى توپا بۇلۇپ كەتكەن دەيتتى».

(بۇ ھەدىسنىڭ ئىزاھاتىدا پەيغەمبەر ئەلەيھىسسالام ئۆزىنى ئارازى قىلغان ئادەمنىڭ كۆپلەپ سەجىدە قىلىشىغا دۇئا قىلغان دىيىلگەن)

(بۇخارى رىۋايەت قىلغان ھەدىس)

### ئۇلارنىڭ غەيۋىتىنى قىلمايدۇ:

ھەقىقى ساداقەتمەن مۇسۇلمان قېرىنداش، دوست-بۇرادەرلىرىنىڭ غەيۋىتىنى قىلىشتىن ساقلىنىدۇ، ئۇلارنىڭ يوق يىرىدە بولمىغۇر گەپ-سۆزلەرنى قىلمايدۇ. چۈنكى قۇرئان كەرىم ئۆزىنىڭ تىكىستلىرى بىلەن غەيۋەتنىڭ ھاراملىغىنى ئۇقتۇرغان: (بىر- بىرىڭلارنىڭ غەيۋىتىنى قىلىشماڭلار، سىلەرنىڭ بىرىڭلار ئۆلگەن قېرىندىشىنىڭ گۆشىنى يېيىشىنى ياخشۇرامسىلەر؟ ئۇنى ياخشۇرمايسىلەر، اللھ دىن قورقۇڭلار، اللھ (تەۋبە قىلغۇچىلارنىڭ قىلغان) تەۋبىسىنى بەكمۇ قۇبۇل قىلغۇچىدۇر، (ئۇلارغا) ناھايىتى مېھرىباندۇر).

ئىسلامنىڭ ئەخلاقى بىلەن قۇراللانغان زېھنى ئۆتكۈر مۇسۇلمان قۇرئان كەرىمنىڭ غەيۋەت قىلغۇچىلارغا سىزىپ بەرگەن بۇ تەسۋىردىن ھەقىقەتەن چۈچۈپ كىتىدۇ. قېرىندىشى يوق چاغلاردا ئۇنىڭ غەيۋىتىنى قىلىپ ئۆلگەن قېرىندىشىنىڭ گۆشىنى يەپ تاشلىسا اللھ تەئەلانىڭ غەيۋەت ئايىتىگە ئۇلاپلا تىلغا ئالغان تەقۋاغا ئالدىرايدۇ.







ئۇنىڭغا قوشۇمچە قىلىپ سەمىمى تەۋبە قىلدۇ. غەيۋەتتىن تىلنى يىغىدۇ ۋە ئۇنى قېرىنداشلىرىغا ياخشى بولىدىغان، مەنپەئەتى تىگىدىغان ئىشلارغا ئىشلىتىدۇ، ھەمدە پەيغەمبەر ئەلەيھىسسالامنىڭ مۇنۇ سۆزىنى ئەسلا يادىدىن چىقىرۋەتمەيدۇ. پەيغەمبەر ئەلەيھىسسالام:

«غەيۋەتنىڭ نىملىكىنى بىلەمسىلەر؟ دىگەن، ساھابىلەر، **اللھ ۋە اللھ نىڭ رەسۇلى** ئوبدان بۇلىدۇ دىيىشكەن، پەيغەمبەر ئەلەيھىسسالام سىنىڭ قېرىندىشىڭنى ئۇ ياخشىلايدىغان ئىش بىلەن تىلغا ئالغانلىقىڭ دىگەن، دەپ باقە ئەگەر مەن دىگەن ئىش ئۇنىڭدا بولسىچۇ؟ دىيىلگەندە، پەيغەمبەر ئەلەيھىسسالام جاۋابەن: ئەگەر ئۇنىڭدا سەن دىگەن ئىش بولسا ئۇنىڭ غەيۋەتنى قىلغان بۇلىسەن، سەن دىگەن ئىش ئۇنىڭدا بولمىسا تۆھمەت قىلغان بۇلىسەن» دىگەن. (مۇسلىم رىۋايەت قىلغان ھەدىس)

تەقۋادار مۇسۇلمان ئاشكارە ۋە يۇشۇرۇن غەيۋەتلەردىن ساقلىنىدۇ. ھەرقانداق ئەھۋال ئاستىدا قېرىندىشىنىڭ گۆشىنى يەپ سالماسلىققا تىرىشىدۇ. تىلنى دوزاخ ئوتىدا كۈيۈشتىن ساقلاپ قېلىشقا ئەھمىيەت بېرىدۇ. پەيغەمبەر ئەلەيھىسسالام مۇنازىنى تىلنى يىغىشقا ئاگاھلاندۇرۇپ مۇنداق دىگەن:

«بۇنى يىغىشنىڭ لازىم» ئاندىن مۇنازىنى **اللھ نىڭ پەيغەمبىرى!** بىز سۆزلىگەنلىرىمىزگىمۇ جاۋاپكۆر بۇلامدۇق؟ دىگەندە، پەيغەمبەر ئەلەيھىسسالام: ئادەملەر دەۋزاخقا يۈزلىرى بىلەن ياكى تۇمشۇقلىرى بىلەن دۇم چۈشمەيدۇ، بىراق تىللىرىنىڭ توقۇلمىرى سەۋەپلىك دۇم چۈشىدۇ».

(ئىبنى ماججە رىۋايەت قىلغان ھەدىس)

غەيۋەت ئەركىشى قىلمايدىغان ناچار ئىشنىڭ بىرسى، ئۇنداق قىلىقنى پەقەت باشقىلارنىڭ ئالدىدا ئۆز قېرىنداشلىرىنىڭ، دوست - بۇرادەرلىرىنىڭ غەيۋەتنى





قىلىدىغان ئىككى يۈزلىملىك كىشىلەرلا قىلىدۇ. ئۇنداقلار ئەگەر دوستلىرىنى ئۇچرىتىپ قالغۇدەك بولسا ئۇلارغا ساداقەتمەن ئىكەنلىكىنى ۋە دوستلىغىنى ئىپادىلەپ ئۇلارنىڭ كۆڭلىنى ئېلىشقا تىرىشىدۇ. ئۇ دوست-بۇرادەرلىرى يوق يەردە ئۇلارنىڭ غەيۋىتىنى قىلىدۇ. بۇنىڭدىن كۆرۈنۈشىگە بۇلىدۇكى، ھەقىقىي مۇسۇلمان غەيۋەت قىلىشتىن، رەڭۋازلىقتىن تولمۇ يىراق تۇرىدۇ چۈنكى ئىسلامىيەت ئۇنىڭغا ئەزەلدىن سالاھىيەتنى بىلدۈرگەن. دۇرۇس ئەخلاق تەربىيىسى بەرگەن ۋە گەپ-سۆزدە، ئىش-ھەرىكەتتە ئىلمى بۇلۇشنى ياخشى كۆرسەتكەن مۇناپىقلىقنى، شەكىل ۋازلىقنى، تەخسىكەشلىكنى يامان كۆرسەتكەن، بەلكى بۇنداق يىرگىنىشلىك ئىللەتلەردىن نەپەرتلەندۈرگەن. شۇ ۋەجىدىن ئىسلامىيەت دوستىنىڭ ئالدىدا بىرخىل كەينىدە بىرخىل مۇئامىلە قىلىدىغان ئىككى يۈزلىمچىلەرنى ئالدىدا نىڭ نەزىرىدىن ئادەملەرنىڭ ئەڭ رەزىلى دەپ كۆرسەتتى. شۇ توغۇرلۇق پەيغەمبەر ئەلەيھىسسالام مۇنداق دېگەن:

«قىيامەت كۈنى ئالدىدا نىڭ نەزىرىدە ئۇنىڭ قېشىغا بىرخىل، بۇنىڭ قېشىغا بىرخىل كىلىدىغان ئىككى يۈزلىمچى كىشىنىڭ ئادەملەرنىڭ ئەڭ ناچارى ئىكەنلىكىنى بىلىپ قالىسن».

(بۇخارى ۋە مۇسلىم رىۋايەت قىلغان)

ئېنىقكى ھەقىقىي مۇسۇلماننىڭ ئىككى ئەمەس پەقەت بىرلا يۈزى بار، ئۇ ئەڭ نۇرلۇق، ئەڭ پارلاق، ئەڭ يۇرۇق يۈزدۇر. چۈنكى ئىككى يۈزلىمچىلىكنىڭ دەل مۇناپىقلىق ئىكەنلىكىنى ۋە ئىسلام بىلەن مۇناپىقلىقنىڭ بىرىدە بولمايدىغانلىغىنى، ئىككى يۈزلىمچىلەرنىڭ مۇناپىق ئىكەنلىكىنى، مۇناپىقنىڭ دەۋزاخنىڭ ئەڭ ئاستىدا بۇلىدىغانلىغىنى بىلىدۇ.

ئۇلار بىلەن جىدەللىشىپ قېلىشتىن، سەت بىمەنە چاقچاقلارنى قىلىشتىن،





ۋەدىگە خىلاپلىق قىلىشتىن ساقلىنىدۇ:

دوست - بۇرادەرلىرى بىلەن پايدىسىز جىدەل - ماجرا قىلماسلىق، ئۇلارغا ئېغىر كىلىدىغان بىمەنە چاقچاقلارنى قىلماسلىق، ئۇلۇغ پەيغەمبەر ئەلەيھىسسالامنىڭ كۆرسەتمىسىنى بويلاپ ماڭىدىغان ھەقىقىي مۇسۇلماننىڭ سۈپەتلىرىدۇر. پەيغەمبەر ئەلەيھىسسالام مۇنداق دىگەن:

«قېرىندىشىڭ بىلەن جىدەللەشمە، ئورۇنسىز چاقچاقلاشما، قىلالمايدىغان ئىشقا

ۋەدە بەرمە»

(بۇخارى ئادابۇل مۇفرەددە رىۋايەت قىلغان ھەدىس)

چۈنكى تالاش - تارتىش ياخشىلىق ئېلىپ كەلمەيدۇ. باشقىلارنى رەنجىتىدىغان چاقچاق تولراق نەپەرتكە، يامان كۆرۈشكە، ئىززەت ھۆرمەتنىڭ چۈشىشىگە سەۋەپ بۇلىدۇ. ۋەدىگە خىلاپلىق قىلىش بولسا كۆڭۈلنى غەش قىلىدۇ، دىللاردىن مۇھەببەتنى تارتىۋالىدۇ. ساداقەتمەن مۇسۇلمان ئۇلارنىڭ ھەممىسىدىن يىراق تۇرىدۇ.

ئۆز مەنپەئىتىدىن دوست - بۇرادەرلىرىنىڭ مەنپەئىتىنى ئەلا كۆرىدۇ:

ھەقىقىي مۇسۇلمان سېخى مېھمان دوست بۇلۇپ ساخاۋەتلىك قولى قېرىنداش، دوست - بۇرادەرلىرى ئۈچۈن ھەرۋاقىت ئۇچۇق. ئۆز ئۆزىدىن مەلۇمدۇركى ئۇنىڭ قېرىنداشلىرى ۋە دوست - بۇرادەرلىرى تەقۋادار مۇئمىنلەردىن بولسىلا كۇپايە. پەيغەمبەر ئەلەيھىسسالام مۇنداق دىگەن:

«سەن پەقەت مۇئمىن بىلەنلا دوست بول، تامىقىڭنى پەقەت تەقۋادار كىشىلەرلا

يىسۇن»





(ئەبۇ داۋۇت، تىرمىزى قاتارلىقلار رىۋايەت قىلغان ھەدىس)

بۇنىڭدىن شۇنى كۆرۈۋېلىشقا بۇلىدۇكى، سېخىلىق قىلىشنىڭ مۇناسىپ ۋە ئەھتىياجلىق جاينى تۇنۇپ يەتكەن ئاڭلىق مۇسۇلمان مەن سېخى دەپ مال مۈلۈكىنى سورىۋەتمەيدۇ ئۆزىنىڭ تەقۋادار مۇئىن قېرىنداشلىرى ۋە دوست-بۇرادەرلىرىدىن ئايامۇ يۈرمەيدۇ. بىر تۈركۈم دىنسىز پەسكەشلەرنىڭ زىيانكەشلىكىدىن قورقۇپ ئۇلارنىڭ سېغىن كالىسى بۇلۇپ قېلىشقا ياكى ساددا ئىخلاسمەن كىشىلەرنى قاقتى-سوقتى قىلىدىغان زومىگەر ئادەملەر بىلەن ئاپاق-چاپاق بۇلۇپ يۈرۈشكە رازى بولمايدۇ.

ئاڭلىق مەرىت مۇسۇلماننىڭ سېخىلىغى چوقۇم ئۆز يولىدا بۇلىدۇ. چۈنكى سېخىلىق ئۆز ئىگىسىنى گۈزەللەشتۈرىدىغان، شان-شەرىپنى ئۆستۈرىدىغان، ئۇنى كىشىلەرنىڭ مۇھەببىتىگە ئېرىشتۈرىدىغان، ئۇلارغا يېقىنلاشتۇرىدىغان ئىسلامىيەتنىڭ نىگىزلىك ئەخلاقىدۇر. بۇ ئۇلۇغ ئەخلاق ساھابە رەزىيەللاھۇ ئەنھۇملەرنىڭ قەلبىدە چوڭقۇر يىلتىز تارتقان ئىدى. ئۇنىڭ بىلەن سۈپەتلىنىش ئۇلار ئۈچۈن ئەڭ سۈيۈملۈك بولغان ياخشى ئەمەللەردىن ئىدى. ئۇنى ئەلى رەزىيەللاھۇ ئەنھۇمنىڭ تۈۋەندىكى سۆزى تەسۋىرلەپ بېرىدۇ.

«قېرىنداشلىرىمدىن بىرقانچە كىشىنى بىرسا ياكى ئىككى سا تاماققا جەم قىلغىنىم مەن ئۈچۈن بازىرىڭلارغا چىقىپ بىر قۇل سېتىۋېلىپ ئازات قىلغىنىمدىن سۈيۈملۈكرەقتۇر».

(بۇخارى ئادابۇل مۇفرەددە رىۋايەت قىلغان)

چۈنكى شۇنىڭغا ئوخشاش تاماق ئۈستىدە جەم بۇلۇش دوست-بۇرادەرلەر ئارىسىدىكى مۇھەببەت رىشتىسىنى چىڭتىدۇ. ئۇلاردىكى ھىسداشلىق روھىنى كۈچەيتىدۇ، ئۇلارنىڭ ھاياتىدا ھازىرقى زامان ماددى-مەئشەتكە تولغان شەھەر





ئاھالىسى يوقاتقان ئىنسانى ھىسداشلىقنىڭ خۇش ھىدى ئەتراپقا تارايدۇ. ماددى مەدەنىيەت ھاۋاسىدا ياشاۋاتقانلار پەقەت ئۆزىگىلا ئۆز مەنپەئەتىگىلا كۆڭۈل بۆلىدۇ، يەنە ئېچىرپاپ كەتكەن روھ، قۇرۇقتىن-قۇرۇق ھىسداشلىقنىڭلا ئېرىقىنى ياقلايدۇ. شۇنىڭ بىلەن ئۇلاردىكى چوڭقۇر ھىسسىيات، ساداقەت يوقۇلۇپ، ئىخلاسمەن دوستلاردىن مەھرۇم قېلىش بىلەن نەتىجەلىنىدۇ. ئۇلارنىڭ ئىتلارنى رازى قىلىش ۋە ئىتلارغا كۆرسەتمە بېرىش، كۆيۈنۈشكىلا بېرىلىپ كەتكەنلىكلىرى پەقەتلا ئۆزى ئۈچۈن دىن قىلۋالغان ماددى پەلسەپەدە قۇرۇپ كەتكەن ئىنسانى ھىسداشلىقنىڭ ئورنىنى تولدۇرۇش ئۈچۈندۇر. فىرانسىيە قارار نامىسىدا ئوتتۇرغا قويۇلۇشچە نۇپۇسى تەخمىنەن 25000000 (يىگىرمە بەش مىليونغا) يېتىدىغان فىرانسىيەدە 7000000 (يەتتە مىليون) ئىت بار بۇلۇپ بۇ ئىتلار ئۆز ئىگىلىرى بىلەن خۇددى ئۇلارنىڭ ئۇرۇق-تۇققانلىرى، دوست-بۇرادەرلىرىدەك ھايات كەچۈرىدۇ ۋە بارچە تاماقلانلىرىدا ئىت بىلەن ھەم داستىخان بۇلۇپ غىزانلىۋاتقان كۆرۈنۈشلەر يات سانالمايدۇ. پارۋدىكى ھاياۋاناتلارغا كۆڭۈل بۆلۈش جەمئىيەتلىرىدىكى بىرەر مەسئۇل خادىمدىن نىمە ئۈچۈن فىرانسىيە لىكلەر ئىتلىرىغا خۇددى ئۆزلىرىگە مۇئامىلە قىلغاندەك مۇئامىلە قىلىدۇ؟ دەپ سورالسا ئۇلار جاۋاب بېرىپ: «چۈنكى ئۇلار ھاياۋانلار بىلەن دوست بولماقچى، بىراق ئۇلار ئادەملەر ئارىسىدىن ئۆزى ياخشى كۆرىدىغان كىشىلەرگە بۇنچىلىك قىلىپ كەتمەيدۇ» دەيدۇ.

(ئۇستاز ۋەھىددىن خاننىڭ ھەرقانداق ماكان ھەرقانداق چاغدا ئىسلام شەرىئىتىنى ئەمەلىيەتكە تەتبىقلاش كىرەك ناملىق ماقالىسىدىن ئېلىنغان. بۇ ماقالە كۆۋەيت ۋورنىلىنىڭ 1976 - يىلى 2 - نۇمبىرى ساندا ئىلان قىلىنغان)

غەرىپتىكى ياكى شەرىقتىكى ماددى مەئشەتكە چۈمگەن ئىنسان ئۆز جەمئىيەتتە ۋاپادار، ساداقەتمەن، دوستانە ئادەمنى قايتا تاپالمايدۇ. چۈنكى ئۇ ئۆز





مۇھەببىتىنى، ھىسداشلىغىنى، ئەقىدە - ئىخلاسىنى، ۋاپا - ساداقىتىنى ۋە يېقىنچىلىغىنى شۇ ھايۋانلارغا بىرىۋەتكەن. ئادەملەرنى بىرچەتكە قايرىپ قويۇپ ھايۋانلارنى دوستلۇققا تاللىغان ھىسسىيات كىرىسىدىنمۇ ۋە ھىدايەت نۇرى، ئىمان نىمىتىنى يوقۇتۇشتىنمۇ ئۆتە كىرىسى ۋە يوقۇتۇش بۇلامدۇ؟

ھەقىقەتەن بۇ، قەلبىدىن ئىنسان پەرۋەرلىك ھىس - تۇيغۇلىرى قۇرۇپ كەتكەن غەرىپلىكلەر كۆڭۈل بۆلىۋاتقان ھىسسىيات كىرىسى ئىدى، مۇسۇلمان ۋە غەيرى مۇسۇلمان زىيالىلىرى نەزىرىنى ئاغدۇرغان تۇنجى ئىش ئىدى. چۈنكى ئۇلار ئىنسانىيەت روھىنى قۇرۇتۇپ ھاياتتا جاپالىق ئىشلەش، كەسىپ دەرىجىسىدىن رىقابەتلىشىشتىن ئۆزگىنى بىلمەيدىغان ماشىنا ئادەملەرگە ئايلاندۇرۇپ قويغان غەرىپنىڭ ماددى تۇرمۇشىغا نەزەر سالدى. غەرىپ جەمئىيىتىدىكى ئادەملەرنىڭ قەلبى دوست ئۈچۈن شاتلانمايدۇ. ھەمراھلىرى ئۈچۈن دوستانە كۈلۈمسىرەپ بېقىشقا چولىسى تەگمەيدۇ. پەقەت ئۇلار ئالدىراشچىلىق، جىددىچىلىك ئىچىدە ھايات كەچۈرىدۇ. ئەمدى ئىسلامىيەت دۇنياسىدا شۇ ئىسلامنىڭ كەڭ تاشا مەنىۋى ھاۋاسىدىن نەپەس ئېلىپ ياشاۋاتقانلارنىڭ قەلبىدە ئۆز قېرىندىشى ئۈچۈن ئىنسانى مېھرى مۇھەببەت كۆكلىگەن. يەنە تېخى ئۇلار غەرىپلىكلەرنى قىزغىن مېھرى - مۇھەببەتكە، قېرىنداشلىققا، ئۆز - ئارا تۇنۇش ھاسىل قىلىشقا چاقىرىغان. مانا بۇ ئىنسانىيەت چاقىرىقىنىڭ بايرىغىنى كۆتۈرىدىغان ئۇلۇغ سادا.

ماددى ھايات ھەممە نەرسىنى بېسىپ چۈشىدىغان ئەشۇ ئەلدە ياشاش يۈسۈپ ئەسئەتكە غانمىگە قاتتىق ئېغىر كىلىدۇ ۋە يۈكى ئېشىپكەتكەن قۇپ - قۇرۇق ماددى ئېقىمنىڭ شاۋقۇن - سۈرەنلىرىگە غەرىپ بۇلۇپ كەتكەن شۇ ھاياتتىن كۆڭلى سۇۋۇپ كىتىدۇ. شۇنىڭ بىلەن ئۇنىڭ قەلبىدە ئىسلام دىيارىدىكى ئەرەپ زىمىنغا بولغان ئىشتىياق ۋە سېغىنىش غەلىيان كۆتەرگەن. ئۇ ئەرەپ چىدىرلىرىدا تۇرمۇش





كۆچۈرۈشكە ئىنتىلگەن، ئۇ مۇنداق دەيدۇ: «ئەگەر مېنىڭ قىسقىغىنا ئۆمرۈمنىڭ ھەممىسى ئەرەپلەرنىڭ قايسى بىر دوڭلىرىدە ئۆتسە، اللە ئەرەپ پەرزەنتلىرىنىڭ قەلبىدە بەرپا قىلغان دۇنيادىكى قىسقىغىنە ھاياتقا قارىتا اللە غا ئەلۋەتتە ھەمدە ئېيتاتتىم، مەن غەرىپتە راستىنلا بەك چارچاپ كەتتىم، ھەتتا ھېرىپ-چارچاش مىنى زىرىكتۈرۈۋەتتى. ماشىنا، ئايروپىلانلارنى ئېلىپ قېلىپ، ماڭا تۈگە بىلەن ئاتلارنى بىرىڭلار. غەرىپ دۇنياسىنىڭ يەر، ئاسمان، دېڭىزلىرىنى ئېلىپ قېلىپ، ماڭا ئەرەپ چىدىرلىرىنى بىرىڭلار. مەن ئۇنى لىۋان دوڭلىرىنىڭ بىرىگە، بەردى قىرغاقلىرىغا، فۇرات ساھىللىرىغا، ئۇمان تۇپراقلىرىغا، سەئۇدى چۆللىرىگە، يەمەننىڭ ئادىمىزاتسىز بۇلۇڭ-پۇشقاقلرىغا، ئەل-ئىھرامنىڭ تاغ باغىرلىرىغا، لىۋىيەنىڭ مۇنبەت تۇپراقلىرىغا تىكەي. ماڭا ئەرەپ چىدىرلىرىنى بىرىڭلار، مەن ئۇنى تارازىنىڭ بىر پەللىسىگە قويماي يەنە بىر پەللىسىگە دۇنيانى قويماي، يەنىلا مەن پايدا ئالغۇچى».

كۆچمە ئەدەپ-ئەخلاق توغرىسىدىكى بۇ سىمفونىيەنى ياڭرىتىدىغان تېكىستلەر ھەقىقەتەن كۆپ، ئۇنىڭدىن مۇنۇ ئىككىسىلا كۇپايە، ئۇنىڭ ھەربىرى مۇھاجىرلارنىڭ غەرىپنىڭ ماددى ئالىمىدە يوقۇتۇپ قويغان تەشنىلىغىنى، ئاندىن ئۇلارنىڭ قەلبىدە ئىسلامىيەت مېھرى-مۇھەببەت، قېرىنداشلىق، ھىسداشلىق ۋە كاپالەت نۇرىنى چاچقان شەرىق تۇپرىقىغا بولغان سېغىنىش ئىشتىياقلىرىنى ئەۋجىگە كۆتۈرگەن ھىسىيات قاراشلىرىغىچە تەسۋىرلەپ بىرىدۇ.

ئىسلامىيەت قېرىنداشلىرىنىڭ ئۇچرىشىشىنى ياخشى كۆرسەتكەن ۋە ئۇلارنى ئۆز-ئارىسىدىكى قېرىنداشلىق ئالاقىسىنى كۈچەيتىدىغان، مەرتىلىك، سېخىلىق ئىچىدە نەپەس ئېلىشقا ئالدىراتقان دەك مۇسۇلمانغا، مۇسۇلمان قېرىندىشىنىڭ تەكلىپىنى قۇبۇل قىلىشنى تەرىك ئەتسە بولمايدىغان بىر مەجبۇرىيەت قىلدى. ساھابە رەزىيەللاھۇ ئەنھۇمالار قېرىندىشىنىڭ چاقىرقىغا لەببەي! دەپ تۇراتتى. بەلكى





قېرىندىشىغا جاۋاپ قايتۇرۇشنى، چاقىرغان يېرىگە بېرىشنى ئۆزىنىڭ ئۈستىدىكى مەجبۇرىيەت، شۇ مەجبۇرىيەتنى ئادا قىلىشقا سەل قاراشنى بولسا گۇناھ دەپ قارايدۇ. بۇنىڭغا ئىمامى بۇخارىنىڭ ئادابۇل مۇفەرەد دىگەن ئەسىرىدە رىۋايەت قىلغان زەيياد ئىبنى ئەنئەمىل ئافرىقىنىڭ مۇنداق بىر ھەدىسى دەلىلدۇر، ئۇ مۇنداق دىگەن:

«بىز مۇئاۋىيە رەزىيەللاھۇ ئەنھۇنىڭ زامانىسىدا دېڭىز يۈرىشىدە ئىدۇق، بىزنىڭ كىمىمىز ئەبى ئەييۇبىل ئەنسارىنىڭ كىمىسىگە قوشۇلۇپ قالدى. بىزنىڭ چۈشلۈك تامىقىمىز تەييار بولغاندا ئۇنىڭ قېشىغا چاقىرىپ كىلىشكە ئادەم ئەۋەتتۇق، ئۇ قېشىمىزغا كىلىپ: مېنى چاقىرتىپتىكەنسىلەر، گەرچە رۇزىدار بولساممۇ قېشىڭلارغا كەلمەي بولمىدى. چۈنكى مەن پەيغەمبەر ئەلەيھىسسالامنىڭ مۇنداق دىگەنلىكىنى ئاڭلىغان: «مۇسۇلماننىڭ قېرىندىشى ئۈستىدە ئالتە ھەققى بار، ئەگەر ئۇنىڭدىن بىرەرسىنى تاشلىۋەتسە، قېرىندىشىنىڭ ئۆز ئۈستىدىكى ھەقىرىنىڭ بىرىنى تەرىك ئەتكەن بۇلىدۇ: قېرىندىشىغا ئۇچراپ قالسا سالام قىلىدۇ، چاقىرسا بارىدۇ، چۈشكۈرۈپ ئەلھەمدۇلىللا دىسە، يەرھەمەكۈللا دەيدۇ، ئاغرىپ قالسا يوقلايدۇ، ئۇلۇپ كەتسە جىنازىسىغا قاتنىشىدۇ، سەمىمىيەت تەلەپ قىلسا سەمىمى بۇلىدۇ» دىدى.

بەلكى ئۇلار قېرىندىشىنىڭ تەكلىۋىنى ئۆز رەسىز رەت قىلىش الله غا ۋە پەيغەمبەرگە ئاسىلىق قىلغانلىق دەيدۇ. مۇشۇ توغۇرلۇق پەيغەمبەر ئەلەيھىسسالام مۇنداق دىگەن:

«تاماقنىڭ ئەڭ يامىنى، كەلگەن كىشىگە بىرىلمەي، كەلگىلى خوشى يوق ئادەم چاقىرىلدىغان توي تامىقىدۇ، كىمكى قېرىندىشىنىڭ تەكلىۋىنى رەت قىلسا الله غا الله نىڭ پەيغەمبەرگە ئاسىلىق قىلغان بۇلىدۇ».

(مۇسلىم رىۋايەت قىلغان ھەدىس)

ئىمان قېرىنداشلىغى جار سېلىندىغان شۇ ئار ئەمەس، ئۇ ئېلان قىلىش، داۋراڭ







سېلىش مەخسەت قىلىندىغان پەخرىمۇ ئەمەس، پەقەت قېرىنداشلىقنىڭ، قېرىنداشلىق بۇرچىنىڭ، ھەمكارلىشىشنىڭ ۋە قېرىنداشلىق ھەقلىرىنىڭ مۇقەددەس رىشتىسى. ئۇنى اللە تەئەلاغا ۋە ئاخىرەت كۈنىگە ھەقىقى ئىشەنگەن، ئىسلامىيەت بۇرچىنى تۇلۇق ئادا قىلغان كىشىلا بىلەلەيدۇ. بىز بۇ ئىماننىڭ ئىزناسىنى ۋە بۇ خىزمەتنىڭ مۇئەسسەسىنى، ئۆز دىنى دەپلا ھىجرەت قىلىپ كەلگەن مۇھاجىرلارغا ئەنسىرىلارنىڭ قېرىنداشلىق مېھرى يەتكۈزۈش، ئۇلارنىڭ مەنپەئەتىنى ئالدىنقى ئورۇنغا قويۇشتەك، ئىشلىرىدا كۆرۈۋالالايمىز. ئەينى چاغدا مۇھاجىرلار مەدىنىگە قۇرۇق قول بارغان، ئەنسىرىلار ئۇلارغا ھەممە نەرسىنى تەقدىم ئەتكەن. ھەتتا ئۇلارنىڭ بىرى مۇھاجىر قېرىنداشىغا مۇنداق دىگەن: بۇ مېنىڭ مال - مۈلكۈم يېرىمىنى سەن ئال، بۇ ئىككىسى مېنىڭ ئايالىم، قارا ساڭا قايسى يارسا ماڭا ئىسمىنى دىگەن ئىددىنى چىققاندا ساڭا خوتۇن بۇلۇشى ئۈچۈن مەن تالاق قىلاي، مۇھاجىر قېرىنداشىمۇ ئانسارى قېرىنداشىنىڭ ھىسداشلىغىنى ئۇنىڭدىنمۇ چىرايلىقراق قۇبۇل قىلىپ: اللە مال - مۈلكۈڭگە، خوتۇنۇڭغا بەركەت بەرسۇن، بۇنىڭ ھېچ قايسىسىغا مېنىڭ ھاجىتىم يوق، لىكىن مېنى بازار ئاپىرىپ قوي ئۈزۈم ئىشلەي دىگەن. ئەنسىرىلار ئۆز ئۆپىدە كىچىك بالىسىنىڭ يىمەكلىكىدىن ئۆزگە ئۇزۇق - تۈلىگى بولمىسىمۇ مۇھاجىر قېرىنداشلىرىنى مېھمان قىلغان ئۆزىدىن ۋە خوتۇن بالىلىرىدىنمۇ ئۇلارنى ئەلا كۆرگەن. ئەنسىرى ئايالىغا: بالاڭنى ئۇخلات، چىراقنى ئۆچۈر، ئېلىڭدە بارىنى مېھمانغا ئېلىپ چىق ئۇنىڭ بىلەن داستىخاندا ئولتۇرۇپ ئۆزىمىزنى ئۇنىڭ بىلەن تاماق يەۋاتقاندا تەسىراتقا كەلتۈرەيلى - يۇ، بىز يىمەيلى دىگەن. ئۇلار داستىخاندا بىرگە ئولتۇرغىنى بىلەن مېھمان ئۆزى يالغۇز غىزالانغان، شۇ ئاخشىمى ئەنسىرى ئەر - ئايال ئىككىسى تۈگۈلۈپلا دىگۈدەك ياتقان. ئەتىسى ئەتتىگەندە ئەنسىرى پەيغەمبەر ئەلەيھىسسالامنىڭ قېشىغا كەلگەندە ئۇنىڭغا پەيغەمبەر ئەلەيھىسسالام:





«اللہ تەئەلا سىلەرنىڭ ئاخشام مەھمىنىڭلارغا قىلغان ئىشىڭلاردىن ئەجەپلەندى» دىگەن. (بىرلىككە كەلگەن ھەدىس)

ئەنسارىلارنىڭ مۇھاجىرلارنى قەدىرلىشى، ئۇلارنىڭ ئۆز مۈلكىگە ئۇلارنى تەڭ شىرىك قىلىشى شۇ دەرىجىگە يەتكەنكى، ئۇلار بىر قېتىم پەيغەمبەر ئەلەيھىسسالامدىن خورمىزارلىقىمىزنى بىز بىلەن قېرىنداشلىرىمىز ئارىسىدا تەخسىملەپ بەرسىلە دەپ تەلەپ قىلغان. پەيغەمبەر ئەلەيھىسسالام: «يىاق» دىگەندە، ئۇلار: بىزنى ئاشلىق بىلەن ياردەم قىلىشتىن توسۇپ قالدىڭلار، سىلەرنى مېۋە - چېۋىلەردە بولسىمۇ شىرىك قىلايلى، دىگەندە مۇھاجىرلار: سۆزۈڭلارنى ئاڭلايمىز، ئىنئەت قىلىمىز دىگەن».

(بۇخارى رىۋايەت قىلغان)

مۇھاجىرلار ئەنسارىلارنىڭ قىلغانلىرىنى چوڭ كۆرۈپ كىتىپ پەيغەمبەر ئەلەيھىسسالامغا:

«ئى اللہ نىڭ ئەلچىسى!! بىز قول ئىلكىدە بارى ئاز بولسىمۇ ياردەم قىلىشتا ياخشى، كۆپ بولسا چىقىم قىلىش جەھەتتە ئەڭ ياخشى قەۋۋىملەرنى كۆرۈپ باقمايتىكەنمىز، ئۇلار بىزنى جاپالىق ئىشلاردا توختۇتۇپ قويۇپ جاپا - مۇشەققەتسىز ئىشلاردا بىزنى شىرىك قىلىدۇ، ھەتتا بىز ئەجرى - ساۋابىنىڭ ھەممىسىنى ئۇلارنىڭ ئېلىپ كىتىشىدىن ئەنسىرەۋاتىمىز دېيىشكەن. پەيغەمبەر ئەلەيھىسسالام: يىاق، ئۇلارنى مۇنداق ماختاپ كەتمەي ئۇلار ئۈچۈن اللہ غا دۇئا قىلىڭلار دىگەن».

(بۇخارى ئادابۇل مۇفرەتتە رىۋايەت قىلغان ھەدىس)

ئەنسارىلارغا اللہ تەئەلانىڭ مەدھىسىلا يىتىپ ئاشىدۇ، ئەينى چاغدا ئۇلار ھەققىدە تىلاۋەت قىلىنىپ تۇردىغان ئايەت نازىل قىلدى، ئۇ ئايەت ھەرزامان ئۇلارنىڭ تەسىرلىك ئىش - ئىزلىرىنى ھىكايە قىلىپ بىرىدۇ ۋە ئۇلار دىللاردىن بېخىللىق، پىخسىقلىق ئىللەتلىرىنى چىقىرىپ تاشلاشتا ئەمىلى، جانلىق ئۆرنەك





بۇلۇپ قالغۇسى:

(ئۇلاردىن (يەنى مۇھاجىرلاردىن) مەدىنىدە يەرلىك بولغان، ئىمانى كۈچلۈك بولغانلار (يەنى ئەنسارىلار) يېنىغا ھىجرەت قىلىپ كەلگەنلەرنى (يەنى مۇھاجىرلارنى) دوست تۇتىدۇ، ئۇلارغا بىرىلگەن نەرسىلەر ئۈچۈن ئىچى تارلىق قىلمايدۇ، ئۇلار مۇھتاج تۇرۇقلۇق (مۇھاجىرلارنىڭ مەنپەئىتىنى) ئۆزلىرىنىڭ (مەنپەئىتىدىن) ئەلا بىلىدۇ، ئۆز نەپسىنىڭ بېخىللىقىدىن ساقلانغانلار مەقسەتكە ئېرىشكۈچىلەردۇر).

(سۈرە ھەشرى 9 - ئايەت)

قۇرئان كەرىمدە ئەنسارىلارنىڭ پارلاق ئابدۇسى تەمەخورلۇقنىڭ، شەخسىيە تىجىلىكىنىڭ، بېخىللىقنىڭ، پاتقاقلىرىغا پېتىپ كەتكەن ئادەملەر ئۈچۈن نۇرلۇق ماياك، مەشئەل چىراق بۇلۇپ ساقلىنىپ قالدۇ ۋە ئىنسانىيەتنى خەيرى - ساخاۋەتكە، قەۋۋم - قېرىنداشلىرىنىڭ مەنپەئىتىنى ئۆز مەنپەئىتىدىن ئەلا كۆرۈشكە چاقىرىدۇ. پەيغەمبەر ئەلەيھىسسالام ئەنسارىلار بىلەن مۇھاجىرلارنى دوستلاشتۇرغاچ ئەنسارى رەزىيەللاھۇ ئەنھۇملار ئۆز ئۈستىدىكى ئىمانى قېرىنداشلىغى بىكىتكەن مەجبۇرىيەتلىرىنى تۇنۇپ يەتكەن. نەتىجىدە ئۇلار ئۆزىگە ياخشى كۆرگەننى ئۆز قېرىنداشلىرىغا ياخشى كۆرىدىغان ھەقىقىي مۇئىمىنلەردىن بۇلۇپ كەتكەن، ئۇلار خۇددى رەسۇلۇللاھتىن ئاڭلىغاندەك مۇھاجىر قېرىنداشلىرىدىن، ھېچ نىمىسىنى ئايىمىغان، بەلكى مۇھاجىر قېرىنداشلىرى ئۈچۈن مال - مۈلكىنىڭ يېرىمىنى ئاكتىپلىق بىلەن، ئۆز ئىختىيارلىقى بىلەن، كۆڭلى كۆكسىدىن چىقىرىپ تەقدىم ئەتكەن، ئۇلار ھىجرەتنىڭ تۇنجى يىلى ھېچقانداق تۇققاندارچىلىغى بولمىغان ئەھۋال ئاستىدىمۇ، پەيغەمبەر ئەلەيھىسسالام ئۇلارنىڭ ئارىسىدا بايرىغىنى تىكىلىگەن قېرىنداشلىق بۇرچىنى ئادا قىلىش ئۈچۈن مۇھاجىرلارنى ئۆزىگە ۋارىس قىلغان، بۇنىڭغا ئىمامى بۇخارىنىڭ ئىبنى ئابباس رەزىيەللاھۇ ئەنھۇدىن رىۋايەت قىلغان مۇنۇ ھەدىسى دەلىل





بۇلىدۇ. ئىبنى ئابباس مۇنداق دىگەن: مۇھاجىرلار مەدىنىگە كەلگەندە پەيغەمبەر ئەلەيھىسسالام ئۇلارنىڭ ئارىسىنى دوستلاشتۇردى. قېرىنداشلىق ئۈچۈن ھېچ بىر تۇققانچىلىقى بولمىغان مۇھاجىرلار ئەنسارىلارغا ۋارىس بولدى:

(ئۇرۇق - تۇققانلار بىر - بىرىگە ۋارىس بۇلۇشقا لايىق) دىگەن ئايەت نازىل بولغاندا ۋارىسلىق ئەمەلدىن قالدۇرلۇپ، ياردەم، غەمخورلۇق، قېرىنداشلار ئارىسىدىكى قىزغىنلىق ئەينەن ساقلىنىپ قالغان.

### دوست - بۇرادەرلىرى ئۈچۈن يوق يىرىدە دۇئا قىلىدۇ:

ئۆزىگە ياخشى كۆرگەننى قېرىندىشى ئۈچۈنمۇ ياخشى كۆرىدىغان ھەقىقىي ساداقەتمەن مۇسۇلمان ئۆز قېرىندىشى ئۈچۈن ئۇلارنىڭ يوق يىرىدە ئۇلارغا دۇئا قىلىشنىڭ ياخشى پۇرسىتىنى قولدىن بەرمەيدۇ. دىدار كۆرشەلمەيدىغان دوستلارنىڭ بىر - بىرىگە قىلغان دۇئاسىدا ساداقەتمەن دوستلارنىڭ يۈرەك تىۋىشى ئاڭلىنىدۇ. مۇسۇلماننىڭ ئۆز قېرىندىشىغا قىلغان دۇئاسىدا بىر ياخشىلىق بۇلۇپ ئۇ ياخشىلىق ئۇنىڭ قېرىندىشىغا قىلغان دۇئاسىدا مۇھەببىتىنى كۈچەيتىپ، قەلبىدىكى پاك قېرىنداشلىق رىشتىنى مۇستەھكەملەيدۇ. ھەقىقەتەن ئۇ بۇنداق دۇئانىڭ ئەڭ تىز ئىجابەت بۇلىدىغانلىغىنى بىلىدۇ. پەيغەمبەر ئەلەيھىسسالام بۇ مەزمۇنلارنى تەكىتلەپ مۇنداق دىگەن:

«ئەڭ تىز ئىجابەت بۇلىدىغان دۇئا كىشىنىڭ نەق مەيدانىدا يوق كىشىگە قىلغان دۇئاسى».

(بۇ ھەدىسنى ئىمامى بۇخارى ئادابۇل مۇفەددە رىۋايەت قىلغان ھەدىس)

شۇنىڭ ئۈچۈن رەسۇلى كەرىم سەللەللاھۇ ئەلەيھى ۋەسسالەم ئۆمەر رەزىيەللاھۇ





ئەنھۇ ئۆمرە ھەج قىلىشقا ئىجازەت سوراپ كەلگەندە ئۆزى ئۈچۈن دۇئا قىلىپ قويۇشنى تەلەپ قىلغان، ئۆمەر رەزىيەللاھۇ ئەنھۇدىن رىئايەت قىلىندۇكى ئۇ مۇنداق دەيدۇ:

«پەيغەمبەر ئەلەيھىسسالامدىن ئۆمرە ھەج قىلىشقا رۇخسەت سورىدىم، پەيغەمبەر ئەلەيھىسسالام رۇخسەت بېرىپ مۇنداق دىدى: «ئى قېرىندىشىم! دۇئايىڭدا بىزنى ئۇنۇتما» ئاندىن ئۆمەر: رەسۇلۇللا ماڭا دۇنيادا مېنى خۇرسەن قىلىدىغان بىر سۆزنى قىلدى دىگەن». (تىرمىزى رىئايەت قىلغان ھەدىس)

بۇ مەزمۇن ساھابە كىرەملەرنىڭ قەلبىدە ئورۇنلىشىپلا قالغان، ئۇلار قېرىنداشلىرى دۇئا ئىجابەت بۇلىدىغانلا جايدا تۇرۇپ قالسا ئۇلاردىن ئۆزلىرى ئۈچۈن دۇئا قىلىپ قويۇشنى تەلەپ قىلغان، مۇنداق قىلىشتا ئەر-ئايال ئوخشاش ئىدى. تارىخىمىزدىن ئەشۇ پارلاق ئاڭدىكى ھەر بىر جەمئىيەت سەۋىيەسىنىڭ يۇقۇرى كۆتۈرۈلمىگەنلىكىنى كۆرسىتىپ بېرىدىغان دەلىل پاكىتلارنىڭ جۈملىسىدىن، ئىمامى بۇخارى ئادابۇل مۇفەرەد دىگەن ئەسىرىدە رىئايەت قىلغان مۇنداق بىر ھەدىس بار:

ئابدۇللا مۇنداق دىدى: ئۇلارنىڭ قېشىغا شامغا كەلدىم، ئۆيدە دەردانىڭ ئانىسىنى كۆردۈم، دەردانىڭ ئاتىسىنى كۆرمىدىم، دەردانىڭ ئانىسى: ھەج قىلماقچىمۇ سىز؟ دىدى، مەن: شۇنداق ھەج قىلماقچى دىدىم، ئۇ: بىزگە ياخشىلىق تىلەپ دۇئا قىلىپ قويۇڭ، پەيغەمبەر ئەلەيھىسسالام مۇنداق دەيتتى:

«مۇسۇلمان ئادەمنىڭ نەق مەيدانىدا بولمىغان ئادەمگە قىلغان دۇئاسى ئىجابەتتۇر، ئۇنىڭ بېشىدا بىر پەرىشتە باركى، ئۇ ھەرقاچان قېرىندىشىغا ياخشىلىق تىلەپ دۇئا قىلسا: ئى بەندە ساڭمۇ تىلىگەن نەرسەڭنىڭ ئوخشىشى بولسۇن دەيدۇ».

ئابدۇللا مۇنداق دىدى: مەن ئەبۇ دەردانى بازاردا ئۇچرىتىپ قالدىم، ئۇمۇ رەسۇلۇللادىن قالغان ئەشۇ سۆزنى قىلدى.





پەيغەمبەر ئەلەيھىسسالام ساھابىلىرى ئىچىدە كۆللىكتىن چىقارغان روھنى يىتىلدۈرگەن ۋە ئۇلارنىڭ ئارىسىدىن غەيرى تۇيغۇلارنى تارقىتىۋەتكەن. شۇنىڭ بىلەن ئۇلارنى ھەرقانداق بىر مۇناسىۋەتتە، قېرىنداشلىقنىڭ مەنىسىنى ھىس قىلىشقا قاراتقان، شۇ سەۋەپلىك مۇسۇلمان قېرىنداشىنىڭ كۆڭلىدە كۆزلەرنى توسىۋالدىغان، ئەقلىنى ئىتتىۋالدىغان تارمەندىكى شەخسىيەت ۋە ئۆزۈمچىلىككە ئورۇن قالمىغان ئىدى.

پەيغەمبەر ئەلەيھىسسالامنىڭ، مەن ئۈچۈن، مۇھەممەد ئۈچۈن ۋە بىزنىڭ بىرىمىز ئۈچۈن مەغپىرەت قىلغىن دەپ دۇئا قىلغان ئادەمگە: «ئۇنى كۆپچىلىكتىن ئايرىۋالدىڭ» دىگەن، بۇ بىر جۈملە سۆزى كۆڭۈللەرگە ئۇمۇمى قېرىنداشلىق روھى يەتكۈزۈلدىغان ۋە شەخسىيەتچىلىك، ئۆزۈمچىلىك يىلتىزىنى قۇمۇرۇپ تاشلايدىغان گەۋدىلىك تەربىيۋى ئۇسۇللىرىنىڭ جۈملىسىدىندۇر.

يېغىنچاقلاپ ئېيتقاندا ئۇ ھەقىقىي مۇسۇلمان ئۆز قېرىنداشلىرىنى، دوست-بۇرادەرلىرىنى سۆيگۈچى، ئۇلارغا ئىخلاس قىلغۇچى، ئۇلارغا سەمىمى مۇئامىلە قىلغۇچى، ئۇلارنىڭ سەھۋەنلىك، كەمچىلىكلىرىنى ئەپسۇ قىلغۇچى ۋە ئۇلارغا يول قويغۇچىدۇر، ئۇ ئۆز قېرىنداشلىرى بىلەن چىقىشىپ، ياردەم قىلىشىپ ئۆتىدۇ، ئۆز قېرىنداشلىرىنى ھەر قانداق ئەھۋال ئاستىدا رەنجىتمەيدۇ، ئۇلارغا بېخىللىق قىلمايدۇ، يالغان سۆزلىمەيدۇ، ۋاپا قىلىدۇكى، خىيانەت قىلمايدۇ. مۇسۇلماننىڭ مۇنداق سۈپەتلەر بىلەن سۈپەتلىنىشى ئەجەپلىنەرلىك ئىش ئەمەس، ئۇ راستىنلا ئىسلامىيەتنىڭ مۆجىزىسى، ئۇمۇ ئىسلامىيەت كۈتكەندەك مۇسۇلمان.





## 9 - مۇسۇلماننىڭ جەمئىيىتى بىلەن بولغان مۇناسىۋىتى

مۇسۇلمان ھاياتتا مەئۇلىيەت، مەجبۇرىيەت ئىگىسى بولغانلىغى ئۈچۈن ئۆز دىننىڭ ئىجتىمائى ئەھكاملىرىنى بىلگۈچىدۇر. مەجبۇرىيەت ئىگىلىرى باشقىلار بىلەن ئالاقە قىلىشىپ، ئارلىشىپ، مۇئامىلە قىلىشىپ ۋە ئۆز-ئارا ئېلىم-بېرىم قىلىشىپ ئۆتمىكى لازىمدۇر.

مۇسۇلمان ئادەم توغرا دىننىڭ ئەھكاملىرىنى ئىگىلىگەنلىكى، ئىجتىمائى مۇئامىلە ساھەسىدە كەم بولسا بولمايدىغان ئىسىل، ئۇلۇغۋار ئىنسانى ئەخلاق پەزىلەتلەرنى ئۆزلەشتۈرگەنلىكى بىلەن يۇقۇرى ساپالىق جەمئىيەتكە مەنسۇپتۇر.

دىننى قۇرئان كەرىمنىڭ ھىدايىتى بىلەن يۇرۇتقان، پەيغەمبىرىمىز سۈننىتىنىڭ بۇلاقلىرىدىن تەشەنالىغىنى قاندۇرغان مۇسۇلماننىڭ ئىجتىمائى ئوبرازى ھازىرقى زامان تۈزۈلمىلىرى ۋە قەدىمقى زامان پەيلاسۇپ، مۇتەپەككۈرلىرى تەسلىكتە بارلىققا كەلتۈرگەن ئىجتىمائى ئوبرازلارغا سېلىشتۇرغىلى بولمايدىغان دەرىجىدىكى مىسلىسىز يىگانە ئوبرازدۇر.

ئۇ راستىنلا تەرەققى قىلغان ئىجتىمائى ئوبراز، ئۇ گۈزەل ئەخلاق توغۇرسىدا غايەت زور بىر توپلام بارلىققا كەلتۈرگەن. ئۇنىڭدا توغرا دىننىڭ قۇرئان كەرىم ۋە ھەدىس شەرىپتىن ئىبارەت تىكىستلىرى سۆزلىنىدۇ ۋە دىنى جەھەتتە ئۆزلەشتۈرگەن ئادەم ساۋاپقا ئىرىشىدىغان، تەرىك ئەتكەن ئادەم جاۋاپكۆرلىققا تارتىلىدىغان ئەخلاق بارلىققا





كەلدى، ئۇنىڭ بىلەن تەرەققى تاپقان پاك - دىيانەتلىك، يۇقۇرى ساپالىق جەمئىيەت ئادەملىرىنىڭ يىگانە ئۆلگىسى بۇلايدىغان ساداقەتمەن مۇسۇلماننىڭ ئوبرازىنى تىكلەشكە تامامەن بۇلىدۇ.

بۇ تىكىستلەرنى ئۆز يولىدا تەتقىق قىلىدىغان ئىزدەنگۈچىلەر، شۇ تىكىستلەرنىڭ موللىغىدىن، ئامما باپلىغىدىن، چېتىلىش دائىرىسىنىڭ كەڭلىكىدىن ۋە ئۇنىڭ تولىمۇ نازۇكلىغىدىن ھەيران قالىدۇ. چۈنكى ئۇ ئىجتىمائى ھاياتنىڭ ھەر بىر تەرىپىنى نەزەردىن ساقىت قىلىمىدى ۋە ئۇ ئىسلامىيەتنىڭ مۇسۇلمانلارغا ئىرادە قىلغان پاك، پارلاق، يۈكسەك تەرەققىياتقا كۆرسەتمە بەردى. قاچانكى مۇسۇلماننىڭ قەلبىگە ئىسلامنىڭ ھەقىقىتى ئورۇنلاشسا، ئۇنىڭ نۇرلۇق ھىدايتى كۆڭلىنىڭ ھەممە تەرەپلىرىگە سىڭسە، روھىغا ئىسلامىيەتنىڭ ئىزگۈلۈكى ئورۇنلاشسا شۇ تەرەققىياتقا ماسلىشىپ كىتەلىشىدە شەك يوق.

مۇسۇلماننىڭ ئىجتىمائى ئوبرازىنىڭ دۇرۇس بۇلىشى ۋە ئۇنىڭ ئىجتىمائى ئىش - ئىزلىرىدا، كىشىلەر بىلەن بولغان مۇئامىلىدە اللە نىڭ بەلگۈلىمىسىدە توختىيالىشى، تەقۋادار مۇسۇلمان ئۆزلەشتۈرىدىغان ئىجتىمائى ئەخلاق بىخ سۈرۈپ چىقىدىغان ئىسلامىيەت ئەقىدىسىنىڭ مۇشۇ چوڭ يىلتىزىدىندۇر، مۇشۇ مۇستەھكەم ئاساس ئۈستىدە ساداقەتمەن مۇسۇلماننىڭ باشقىلار بىلەن بولغان ئىجتىمائى ئالاقىسى تۈزىلىدۇ.

### سەمىمى راسچىلدۇر:

ئۇ بارلىق كىشىلەر بىلەن سەمىمى راسچىل مۇئامىلە قىلىدۇ. چۈنكى ئۇنىڭ تەبىئىتىگە سىڭىپ كەتكەن ئىسلامنىڭ ھىدايتى، سەمىمى ساداقەتنىڭ، ئىسىل







خىسلەتلەرنىڭ بېشى، گۈزەل ئەخلاقلارنىڭ ئاساسى ئىكەنلىكىنى ئۈگەتكەندۇر. ئۇ ئۆز ئىگىسىنى جەننەتكە، تۇلۇپ تاشقان ياخشىلىققا باشلايدۇ. يالغانچىلىق بولسا گۇناھ مەسىيەتكە، دوزاخقا باشلايدۇ، بۇ ھەقتە پەيغەمبەر ئەلەيھىسسالام مۇنداق دىگەن:

«راستچىللىق ياخشىلىققا ئېلىپ بارىدۇ، ياخشىلىق جەننەتكە باشلايدۇ، دائىم راست سۆزلەيدىغان ئادەم ھەتتا اللە نىڭ دەرگاھىدىمۇ راستچىل دەپ يېزىلىدۇ، يالغانچىلىق بولسا گۇناھ- مەسىيەتكە ئېلىپ بارىدۇ، گۇناھ مەسىيەت دوزاخقا باشلايدۇ. داۋاملىق يالغان ئېيتىپلا يۈرىدىغان ئادەم اللە نىڭ دەرگاھىدىمۇ يالغانچى دەپ يېزىلىدۇ».

(بىرلىككە كەلگەن ھەدىس)

بۇ ھەدىستە ھەقىقىي مۇسۇلماننىڭ راستچىل ئىكەنلىكىنى، راستچىللىق ئۇنىڭ گەپ- سۆزى، ئىش- ھەرىكىتىدە ئىپادىلىنىدىغانلىغىنى ۋە ئۇنىڭ بۈيۈك، ئۇلۇغ مەرتىۋە ئىكەنلىكىنى ۋە ئادەمنىڭمۇ اللە نىڭ ھوزۇرىدا راستچىل دەپ يېزىلىدىغانلىغىنى كۆرۈۋالغىلى بۇلىدۇ.

### ئالدامچىلىق، ساختاپەزلىك قىلمايدۇ:

بۇ يۈكسەك مەرتىۋىگە يەتكەن مۇسۇلمان ساختاپەزلىك، ئالدامچىلىق ۋە كۆز بۇيامچىلىق قىلمايدۇ، مانا بۇ راستچىللىق، سەمىمىيلىك، ئاق كۆڭۈللۈك، ئىنساپ ۋە ۋاپا كەبى ئىسىل ئەخلاق- پەزىلەتلەرنىڭ تەلۋى. پىكىرى ئۆتكۈر ساداقەتمەن مۇسۇلماننىڭ ۋىجدانى ئالدامچىلىققا يول قويمىدۇ، ئۇنىڭغا سۈكۈت قىلمايدۇ. بەلكى ئۇنداق قىلمىشتىن يىرگىنىدۇ. ئەگەر مۇسۇلماننىڭ ئالدامچىلىق قىلغانلىغى بايقالسا





ئىسلامىيەت سېپىدىن ھەيدىلىدۇ. پەيغەمبەر ئەلەيھىسسالام مۇسلىم رىۋايەت قىلغان ھەدىستە شۇنى تەكىتلەپ مۇنداق دىگەن:

«كىمكى بىزگە قۇرال كۆتۈرسە ۋە بىزنى ئالدىسا ئۇنداق ئادەم بىزنىڭ سېپىمىزدىن ئەمەس».

مۇسلىمنىڭ يەنە بىر رىۋايەتتە پەيغەمبەر ئەلەيھىسسالام بىردۈۋە ئاشلىقنىڭ يېنىدىن ئۆتۈپ كىتىۋېتىپ ئاشلىقنىڭ ئارسىغا قولىنى تىقىپ ئاشلىقنىڭ تىگىدە ھۆل بارلىغىنى سىزىپ:

«ھەي ئاشلىقنىڭ ئىگىسى! بۇ نىمە ئىش؟» دىگەن. ئاشلىقنىڭ ئىگىسى: ئۇنىڭغا يامغۇر تىگىپ قايتۇ دىگەندە. پەيغەمبەر ئەلەيھىسسالام: «ئۇنداق بولسا باشقىلارنىڭ كۆرەلىشىگە ئاسان بولسۇن ئۈچۈن ھۆللىرىنى ئاشلىقنىڭ ئۈستىگە ئېلىپ قويساڭ بولمامدۇ! كىمكى ئالدامچىلىق قىلسا مېنىڭ ئۈممىتىم ئەمەس» دىگەن.

مۇسۇلمانلار جەمئىيىتى مېھرى-مۇھەببەتنى قانات يايدۇردىغان، سەمىمىيەتنى ئۇمۇملاشتۇردىغان ۋە ئۆز ئەزالىرىگە راستچىللىق، ياخشىلىق، ۋاپادارلىقنى ئاساس قىلىدىغان جەمئىيەتتۇر. بۇنىڭدىن شۇنى كۆرۈۋېلىشقا بۇلىدۇكى، مۇسۇلمانلار جەمئىيىتىدە ئالدامچى، ساختىپەز، كۆز بۇيامچى، ھىلىگەر، مەككۇرلارغا ئورۇن يوق.

پەيغەمبەر ئەلەيھىسسالام ئالدامچىلىق، ساختىپەزلىك، كۆز بۇيامچىلىقنى قاتتىق ئەيىپلىگەن ۋە ئالدامچى، ساختىپەزلىرىنى چەتكە قېقىشنى، دۇنيادا مۇسۇلمانلار توپىدىن قوغلاپ چىقىرىشنى توختاتمىغان، بەلكى ھەر بىر ئالدامچى قىيامەت كۈنى ئالدامچىلىق بايرىغىنى كۆتۈرگەن ھالدا يىغىلىدۇ دەپ ئېلان قىلغان. مۇشۇ توغۇردا پەيغەمبەر ئەلەيھىسسالام مۇنداق دىگەن:

«قىيامەت كۈنى ھەر بىر ئالدامچىنىڭ بىردىن بايرىغى بۇلۇپ، بۇ پالانى ئالدامچى دىيلىدۇ».

(بىرلىككە كەلگەن ھەدىس)





ئۆز كۈنلىرىنى ساختىپەزلىك بىلەن ئۆتكۈزۈش نىمە دىگەن خېجىلچىلىق - ھە!، قىيامەت كۈنى ئۇلارنىڭ ئەپتى - بەشرىسى ئېچىپ تاشلىنىدۇ، ئۇلار قوللىرىدا ئۆز بايرىغىنى كۆتۈرۈپ مەيدانغا كىرىپ كىلىدۇ. قىيامەت كۈنى ئۇلارنىڭ خېجىلچىلىغى، رەسۇلۇلانى كۆرگەن، ئۇنىڭ شاپائىتىگە ئىرشەلمىگەن ۋە ئۇنىڭ تەئەلانىڭ ئۇلار بىلەن داۋالاشىدىغانى ئېلان قىلغاندا تېخىمۇ ئاشىدۇ، چۈنكى ئۇلار ساختىپەزلىك، ئالدامچىلىق جىنايىتى ئۆتكۈزگەن. ئۇ ئۆز ئىگىسىنى ئۇنىڭ رەھىمىتىدىن، رەسۇلۇلانىڭ شاپائىتىدىن مەھرۇم قىلىدىغان چوڭ جىنايەت، ھەدىسى قۇددىسىدا ئۇنى تەئەلا مۇنداق دىگەن:

«قىيامەت كۈنى مەن ئۈچ تۈرلۈك ئادەم بىلەن داۋالاشىمەن: 1 - ماڭا ۋەدە بىرىپ قويۇپ ۋەدىسىدە تۇرمىغان ئادەم 2 - ھۆر ئادەمنى سېتىپ پۇلىنى يىگەن ئادەم 3 - بىراۋنى تۇلۇق ھەق بىرىشكە ئىشلىتىپ ھەقىقىي بەرمىگەن ئادەم».

(بۇخارى رىۋايەت قىلغان ھەدىس)

ئەقىلى ھۇشى جايىدا، كۆڭۈل كۆزى ئۇچۇق ھەقىقىي مۇسۇلمان قانچىلىك پايدا - مەنپەئەت يىتىشىدىن قەتئى نەزەر ئالدامچىلىق، ساختىپەزلىك، يالغانچىلىقتەك ناچار ئىللەتلەرگە يېقىن يولمايدۇ. چۈنكى مۇنداق سۈپەت ئىگىلىرىنى ئىسلامىيەت مۇناپىقلار قاتارىدا سانىغان، ئېنىقكى مۇناپىقلار دوزاخنىڭ ئەڭ تىگىدە بۇلىدۇ. ئۇلارغا قىيامەت كۈنى ھېچ بىر ياردەم بەرگۈچى بولمايدۇ:

(مۇناپىقلار چوقۇم دوزاخنىڭ ئەڭ ئاستىنقى قەۋىتىگە (ئەڭ تىگىگە) تاشلىنىدۇ، ئۇلارغا ھەرگىزمۇ (ئازاپتىن قۇتقۇزىدىغان) مەدەتكار تاپالمايسەن). (سۈرە نىسا 145 - ئايەت)

پەيغەمبەر ئەلەيھىسسالام مۇنداق دىگەن:

«تۆت تۈرلۈك ئىش بار، ئۇ كىمدە بولسا شۇ كىشى ساپ مۇناپىق بۇلىدۇ، ئەگەر





كىمدە شۇ تۆت ئىشتىن بىرسى بولسا، شۇ ئىشنى تاشلىۋەتكەنگە قەدەر ئۇ كىشىدە مۇناپىقنىڭ خىسلىتىدىن بىرسى ساقلانغان بۇلىدۇ: 1 - ئامانەت قويسا خىيانەت قىلىش 2 - گەپ قىلسا يالغان سۆزلەش 3 - ۋەدە قىلسا خىلاپلىق قىلىش 4 - تالاش-تارتىش قىلىپ قالسا سەت گەپ قىلىش».

(بىرلىككە كەلگەن ھەدىس)

### ھەسەت قىلمايدۇ:

تەقۋادار مۇسۇلمانغا لايىق كەلمەيدىغان ناچار ئىللەتنىڭ بىرسى ھەسەت قىلىشتۇر. چۈنكى ھەسەت قىلىشتىن پەيغەمبەر ئەلەيھىسسالام قاتتىق ئاگاھلاندىغان، ھەسەت بىلەن ئىماننىڭ مۆتىمىنىڭ قەلبىدە جەم بولمايدىغانلىغىنى خەۋەر قىلغان:

«بەندىنىڭ قەلبىدە ئىمان بىلەن ھەسەت تەڭ ئورۇن تۇتمايدۇ».

(ئىبنى ھەببان رىۋايەت قىلغان)

زەمىرە ئىبنى سۆئەب رەزىيەللاھۇ ئەنھۇدىن رىۋايەت قىلىندۇركى، ئۇ مۇنداق دىگەن: پەيغەمبەر ئەلەيھىسسالام:

«ئادەملەر ھەسەت قىلىشمىسلا ياخشىلىق ئۈستىدە بۇلىدۇ» دىدى.

(تېبرانى رىۋايەت قىلغان ھەدىس)

قەلبىنى ساختىپەزلىكتىن، چىدىماسلىقتىن، ئەھدىگە رىئايە قىلماسلىق ۋە ئۆچ ئاداۋەتتىن پاك تۇتۇش ھەقىقىي مۇسۇلماننىڭ سۈپىتىدۇر. بۇ پاكلىق ئۆز ئىگىسىنى گەرچە ئۇ كىچىلىرى ناماز ئوقۇش، كۈندۈزلىرى روزا تۇتۇشتەك ئىبادەتنى كۆپ قىلىدىغانلاردىن بولمىسىمۇ، جەننەتكە كىرگۈزىدۇ. ئىمامى ئەھمەد ئۆزىنىڭ توغرا لىنىيەسى بىلەن ئەنەس ئىبنى مالىك رەزىيەللاھۇ ئەنھۇدىن رىۋايەت قىلغان بىر





ھەدىستە ئۇ مۇنداق دىگەن: بىز پەيغەمبەر ئەلەيھىسسالام بىلەن بىرگە ئولتۇراتتۇق، پەيغەمبەر ئەلەيھىسسالام:

«ھازىر سىلەرگە جەننەت ئەھلىدىن بولغان بىر ئادەم چىقىپ كىلىدۇ». دىدى.

دىگەندەك ئەنسا، ئارىلاردىن بىر كىشى ساقلىدىن تاھارەت سۈيى تامچىلىتقان ھالدا چىقىپ كەلدى، ئۇ سول قولىدا كەشنى كۆتۈرۈۋالغان ئىدى، ئەتىسى پەيغەمبەر ئەلەيھىسسالام يەنە شۇ گەپنى قىلدى، دىگەندەك ئاۋالقى قېتىمغا ئويۇم-ئوخشاش بىر كىشى چىقىپ كەلدى، پەيغەمبەر ئەلەيھىسسالام ئورنىدىن تۇرۇپ كىتىۋىدى، ھېلىقى ئادەمگە ئابدۇللا ئىبنى ئەمىر ئىبنى ئاس رەزىيەللاھۇ ئەنھۇ ئەگىشىپ مېڭىپ: مەن ئاتام بىلەن ئازراق ئازارلىشىپ قالغان، ئەگەر خالىساڭ يېنىڭدا ئۈچ كۈن تۇرۇپ تۇرسام چۈنكى مەن ئاتامنىڭ قېشىغا ئۈچ كۈنگىچە كىرمەسلىككە قەسەم قىلغان دىدى. ھېلىقى كىشى ماقۇل بولدى، ئەنەس مۇنداق دىدى: ئابدۇللا ئۇ كىشى بىلەن ئۈچ كۈن بىرگە تۇرۇش جەريانىدا ئۇ كىشىنىڭ ئۇيقۇدىن ئويغانغاندا ۋە ئوخلاشقا ياتقاندا اللە تەئەلانى ياد ئەتكەن ۋە تەكبىر ئېيتقاندىن باشقا كىچىسى تاڭ ئاتقۇچە بىرەر ئىش قىلغانلىغىنى كۆرمىگەنلىكىنى سۆزلەپ بەردى، ئابدۇللا: مەن ياخشىلىقتىن ئۆزگىنى ئاڭلىمىدىم، ئۈچ كۈنمۇ توشۇپ كەتتى، مەن ئۇنىڭ قىلغان ئەمىلىنى كۆرۈمگە ئىلمىغىلى تاس قالدۇم، مەن ئۇنىڭغا: ئى اللە نىڭ بەندىسى! مەن ئاتام بىلەن ئاچچىقلىشىپ تاشلىشىپمۇ كەتمىگەن، لېكىن پەيغەمبەر ئەلەيھىسسالامنىڭ ئۈچ قېتىم: «ھازىر قېشىڭلارغا جەننەت ئەھلىدىن بىرسى چىقىپ كىلىدۇ» دىگەنلىكىنى ئاڭلىدىم. ئۈچۈن قېتىم سەن چىقىپ كەلدىڭ، مەن ساڭا ھەمراھ بۇلۇپ قىلغان ئىشلىرىڭنى كۆرۈپ باقماقچى بۇلۇپ ساڭا ئەگەشتىم، بىراق سىنىڭ بىرەر چوڭ ئىش قىلغىنىڭنى كۆرمىدىم. رەسۇلۇلانىڭ دىگىنىگە سىنى قايسى ئىش يەتكۈزدىكەن؟ دىسەم، ئۇ سىنىڭ كۆرگەنلىرىڭ شۇ دىدى، مەن كىتەي دەپ مېڭىشىمغا ئۇمنى





چاقىرىپ ئۇ ئىشنى كۆردۈڭ، مەن ئۇنىڭدىن باشقا، مۇسۇلمانلار بىر كىشىگە **الله** بەرگەن ياخشىلىققا ھەسەت قىلمايمەن دىدى. ئابدۇللا مۇنداق دىدى: سىنى شۇ مەرتىۋىگە يەتكۈزگەن، بىراق دەپ بەرمىگەن ئىش شۇ».

بۇ ھەدىس ئىنساننىڭ ئاخىرەتتىكى تەقدىرىنى بىكىتىشتە ۋە **الله** نىڭ نەزىرىدىكى ئورنىنى يۇقۇرى كۆتۈرۈشتە، قىلغان ئىشنىڭ ئاز بولسىمۇ قۇبۇل قىلىنىشىدا قەلبىنىڭ ئۆچ ئاداۋەتتىن، ھەسەت - كۆرەلمەسلىكتىن پاك بۇلىشى، ئالدامچىلىق، ساختىپەزلىك، ۋاپاسىزلىقتىن يىراق بۇلۇش ئاساسلىق ئورۇندا تۇرىدىغانلىغىنى كۆرسىتىدۇ. بۇ ئەسەر ئازغىنە ئىبادەت قىلغان ۋە ئۆزىنىڭ پاك، ئۇچۇق - يۇرۇقلىقىنى ۋە باشقىلارغا زىيان - زەخمەت يەتكۈزمەسلىكى بىلەن جەننەتكە كىرگەن بۇ ئادەمنىڭ سېلىشتۇر مەسىنى تولىمۇ ئۇچۇق ئاشكارلاپ بىرىدۇ. رەسۇلۇللا دىن كىچىسى ناماز ئوقۇيدىغان، كۈندۈزى روزى تۇتىدىغان، ئەمما قوشنىسىغا ئازار بىرىدىغان بىر ئايال توغۇرلۇق سۆزلىغاندا:

«ئۇ ئايالنىڭ قىلغانلىرىدا ھېچ مەنپەئەت يوق ئۇ ئەھلى دوزىخى» دىگەن.

(ئىمامى بۇخارى ئادابۇل مۇفرەد دە رىۋايەت قىلغان)

بۇ ھەدىستىن بىر ئادەمنىڭ ياخشى - يامانلىغىنى، قىلغان ئەمىلىنىڭ ئاز - كۆپلىكى بىلەن ئەمەس بەلكى كۆڭلىنىڭ ياخشى - يامانلىغى بىلەن ئۆلچىنىدىغانلىقىنى بىلىۋېلىش تەس ئەمەس. چۈنكى ئۆزىنى ئىسلامىيەتنىڭ تارازىسىدا دائىم ئۆلچەپ تۇرىدىغان ئادەم گەرچە قىلغان ئەمىلى ئاز بولسىمۇ قەلبى ئالدامچىلىقتىن، ۋاپاسىزلىقتىن، چىدىماسلىقتىن، ئۆچ - ئاداۋەتتىن خالى، راستچىل ياخشى ئادەمدۇر. قىلغان ئىبادىتى گەرچە ئاز بولسىمۇ ئۇ ئادەمنىڭ مىسالى ئىسلام جەمئىيىتى قۇرلىشىدىكى ياخشى كىرىشكەن پاك بىرتال قىشنىڭ مىسالىغا ئوخشايدۇ، قەلبى باشقىلاردىن نەپرەتلىنىشكە ئۇلارنى كۆرەلمەسلىككە، قاقتى - سوقتى قىلىش، كۆڭلىنى





چىڭىشتەك ناچار قىلىقلارغا توشۇپ كەتكەن ئادەمنىڭ مىسالغا كەلسەك، ئۇنداق كىشى گەرچە قىلغان ئەمەل ئىبادىتى ھەرقانچە كۆپ بولۇپ كەتكەن بىلەنمۇ، ئىسلامىيەت تارازىسىدا ئۆزىنى دەڭسەپ كۆرمىگەچ جەمئىيەت قۇرلىشىدىكى يارىماس، بۇزۇق بىر كىسەكنىڭ مىسالغا ئوخشايدۇ. بەزى چاغلاردا بۇنداقلار، شۇ بىناننىڭ گۇمران بۇلىشىغا سەۋەپ بۇلۇپمۇ قالدۇ. ئىسلامنىڭ كۈتكەن يىرىدىن چىقالايدىغان ھەقىقىي نەمۇنىچى مۇسۇلمان ئىبادەتنىڭ ياخشىسىنى، كۆڭلىنىڭ پاكلىقىنى ۋە گۈزەل مۇئامىلىلەرنى جەملىيە لەيدىغان كىشى شۇ. ئۇنىڭ ئىچى تېشىغا ئۇيغۇن كىلىدۇ ۋە قىلغان گەپ سۆزىنى ئەمىلىيەت ئىسپاتلايدۇ. نەتىجىدە مۇشۇنۇڭغا ئوخشاش مۇسۇلمانلاردىن خۇددى پەيغەمبەر ئەلەيھىسسالام:

«ئۆز-ئارا بىر-بىرىنى چىڭىتىپ مۇستەھكەم بىنالاردەك» دەپ تەسۋىرلەپ بەرگەندەك ئىسلامىيەتنىڭ توغرا، كۈچلۈك جەمئىيىتى بارلىققا كىلىدۇ. ئۇ ئىنسانىيەتكە اللە نىڭ ۋەزىپىسىنى يەتكۈزىدىغان پاك، تەرەققى تاپقان، مۇقۇملۇققا ئىگە بىر جەمئىيەتتۇر.

### سەمىمى ئاق كۆڭۈل:

ھەقىقىي مۇسۇلمان ناچار ئىللەتلەرنى يۇقتۇرۇۋالمايدۇ. بەلكى مۇسۇلمان جەمئىيەت قۇرۇلمىسىنىڭ ئىجابى ئەخلاقىنى ئۆزلەشتۈرىدۇ. ھەر بىر مۇسۇلماننىڭ پەيغەمبەر ئەلەيھىسسالام ئۇختۇرغاندەك، ئۆز دىنىنىڭ سەمىمى ساداقەتنىڭ ئۆز ئەينى ئىكەنلىكىگە ئىشەنگەنلىكتىن ھەر بىر مۇسۇلمان ئۈچۈن ئۆز جەمئىيىتىدە سەمىمى ساداقەتمەنلىك، ئەخلاقى بار.

پەيغەمبەر ئەلەيھىسسالام: «دىن سەمىمى ساداقەت دىمەكتۇر» دىدى. بىز: كىم





ئۈچۈن دىدۇق؟ پەيغەمبەر ئەلەيھىسسالام: «اللھ، اللھ نىڭ كىتابى قۇرئان ۋە اللھ نىڭ پەيغەمبىرى شۇنداقلا بارلىق مۇسۇلمانلار ئۈچۈن» دىدى.

(مۇسلىم رىۋايەت قىلغان ھەدىس)

ئۇلۇغ ساھابە - كىرەملەر رەسۇلۇللاغا ناماز ئوقۇش، زاكات بېرىش، ھەر بىر مۇسۇلمان ئۈچۈن سەمىمى بۇلۇشقا ۋەدە بېرىشكەندى. بۇنىڭغا جەرىر ئىبنى ئابدۇللا رەزىيەللاھۇ ئەنھۇنىڭ تۈۋەندىكى سۆزى ئىسپات بۇلايدۇ:

مەن: «رەسۇلۇللاغا ناماز ئوقۇش، زاكات بېرىش، ۋە بارلىق مۇسۇلمانلار ئۈچۈن سەمىمى مۇئامىلىدە بۇلۇشقا ۋەدە بەردىم».

(بىرلىككە كەلگەن ھەدىس)

بۇ ئۇلۇغ ساھابەنىڭ رەسۇلۇللاغا بەرگەن ۋەدە - قەسىمدە سەمىمىيەتنىڭ ناماز ۋە زاكات بىلەن ئورۇنداش بۇلۇپ كىلىشى، شۇ سەمىمىيەتنىڭ مۇسۇلماننىڭ ئەمەل تارازىسىدا مۇھىم ئورۇندا تۇرىدىغانلىقىغا ۋە ئۇنىڭ ئاخىرەتتىكى ئورنىنى بىكىتىشتە ئېغىر سالماقنى ئىگىلەيدىغانلىقىغا شاھىتتۇر. بۇنىڭدىن شۇنى كۆرۈۋېلىشقا بۇلىدۇكى، ئۇ، ساداقەتمەن، تەقۋادار ۋە ئاخىرەتتىكى ئاقىۋەتنىڭ خەيرلىك بۇلىشىغا قىزىقىدىغان مۇسۇلماننىڭ ئەسلى ئەخلاقى.

سەمىمىيلىك مۇسۇلماننىڭ ئەڭ مۇھىم ئىشلىرىدىن بولغاچقا ئۇنىڭ قىممىتى مۇسۇلماننىڭ ئاخىرەتتىكى تەقدىرىنى بىكىتىشتە تېخىمۇ ئاشىدۇ. ئۇ راستىنلا ئەبەدىلىك جەننەتنىڭ ئاچقۇچى، ئەگەر ئۇنى مۇسۇلمان دۇنيادا ئۆزىگە ھەمرا قىلمايدىكەن ئۇنىڭ جەننەتكە كىرەلىشىدە ئۈمۈد يوق، مۇشۇ ھەقتە پەيغەمبەر ئەلەيھىسسالام مۇنداق دىگەن:

«اللھ تەئەلا بىرەر بەندىنى قول ئاستىدىكىلەرگە قاراشقا مەسئۇل قىلسا، ئۇ بەندە ئۆز مەسئۇلىيىتىگە كۆز بۇيامچىلىق قىلىپ دۇنيادىن كەتسە، اللھ ئۇ كىشىگە







جەننەتنى ھارام قىلىدۇ». (بىرلىككە كەلگەن ھەدىس)

يەنە بىر رىۋايەتتە:

«ئۆز مەسئۇلىيىتىنى سەمىمىيلىك بىلەن ئادا قىلمىسا ئۇ جەننەتنىڭ ھىدىنىمۇ

تاپالمايدۇ» دېيىلگەن.

يەنە بىر رىۋايەتتە:

«بىرەر ئادەم مۇسۇلمانلارنىڭ ئىشلىرىغا باش تۇرۇپ ئۇلار ئۈچۈن قەيسەرىلىك،

سەمىمىيلىك بىلەن ئىشلىمىسە، ئۇ مۇسۇلمانلار بىلەن جەننەتكە كىرەلمەيدۇ»

دېيىلگەن.

قاراڭ ئىسلامدىكى ئەمەلدارنىڭ مەسئۇلىيىتى نىمە دىگەن چوڭ ھە!

مۇسۇلمانلارنىڭ ئىشلىرىغا باش بولغان ھەر بىر ئادەمنىڭ مەسئۇلىيىتىچۇ تېخى! ۋە ئۆز

تەۋەلىكىدىكىلەر ئۈچۈن سەمىمى ساداقەتمەنلىك بىلەن خىزمەت قىلىشنىڭ شۇ

مەسئۇل خادىمنىڭ تەقدىرىگە كۆرسىتىدىغان تەسىرى نىمە دىگەن زور ھە! ئەگەر

كۆز ئالدىمىزغا، رەسۇلۇللا ئەلەيھىسسالام: «سەلەزنىڭ ھەممىڭلار بىر پادىچى سىلەر،

ھەر بىرىڭلاردىن ئۆز پادىسى توغۇرلۇق مەسئۇلىيىتى سۈرۈشتە قىلىنىدۇ» دەپ بىكىتىپ

بەرگەن مەسئۇلىيەت كەلسە، مۇسۇلمانلار جەمئىيىتىدىكى مەسئۇلىيەتنىڭ ئالەم شۇمۇل

مەسئۇلىيەت ئىكەنلىكىنى تۇنۇپ يىتەلەيمىز. بۇنىڭدىن كۆرۈۋېلىشقا بۇلىدۇكى، مۇشۇ ئىلاھى

پىرىنسىپلار ئۈستىگە قۇرۇلغان ھەقىقى ئىسلام جەمئىيىتى ئەڭ تەرەققى قىلغان ۋە

خاتىرجەملىك، پاكلىق، گۈزەل ئەخلاق ئەڭ كۆپ ئىنسانىيەت جەمئىيىتىدۇر.

### ۋەدىگە ۋاپا قىلغۇچىدۇر:

قەلب تەشئالىغىنى ئىسلامنىڭ ھىدايىتىدىن قاندۇرغان ھەقىقى مۇسۇلمان





ۋەدىسىگە ۋاپا قىلىشتەك سۈيۈملۈك ئىجابى ئەخلاقنىمۇ ئۆزلەشتۈرىدۇ. بىز بۇ ئەخلاقنى ئىنساننىڭ ئۆز جەمئىيىتىدە مۇۋاپىقىيەت قازىنىشنىڭ ئاساسلىق ئامىلى ۋە ئىنسانىيەتنى تەرەققى قىلدۇرۇشتىكى، ئورنىنى يۇقۇرى كۆتۈرۈشتىكى ۋە ئىجتىمائى سەۋىيەسىنى ئۆستۈرۈشتىكى ئەخلاقلارنىڭ ئەڭ سەرخىلى دىسەك قىلچىلىك ئاشۇرۇۋەتكەن بولمايمىز.

مۇسۇلمان ۋەدىگە ۋاپا قىلىدىغان كىشىلەرنىڭ تەرەققى قىلغان تىپىدىندۇر. بەلكى ھەقىقى مۇسۇلمان بولغانلىق جەھەتتىن تامامەن ئۇلارنىڭ ئەڭ يۈكسەلگەنلىرىدىندۇر. چۈنكى ۋەدىگە ۋاپا قىلىش ئىسلامىيەتنىڭ ئەسلى ئەخلاقى، مۇسۇلمان ئىمانىنىڭ دۇرۇسلىغى، ئىسلامى ئىشلىرىنىڭ ياخشىلىقىغا ئەڭ كۈچلۈك پاكىت، بۇ ھەقتە كۆپلىگەن ئايەت ۋە ھەدىسلەر بار. شۇلارنىڭ ھەممىسى بۇ ئەخلاق بىلەن قۇراللىنىشقا قىززىقتۇرىدۇ ۋە ئۇنىڭ ئىماننىڭ ئالامىتى ئىكەنلىكىگە ئىشارەت قىلىدۇ. ئۇنىڭدىن ئۆزىنى قاچۇرغۇچىلارغا قاتتىق تەھدىد سالىدۇ ۋە ئۇنداق قىلىشنىڭ مۇناپىقلىق ئىكەنلىكىنى تەكىتلەيدۇ.

(ئى مۆئمىنلەر! ئەھدىلەرگە (يەنى اللھ بىلەن سىلەرنىڭ ئاراڭلاردىكى ۋە سىلەرنىڭ ئۆز ئاراڭلاردىكى ئەھدىلەرگە) ۋاپا قىلىڭلار).  
(سۈرە مائىدە 1 - ئايەت).

(ئەھدىگە ۋاپا قىلىڭلار، (قىيامەت كۈنى) ئەھدە ئۈستىدە (يەنى ئەھدىگە ۋاپا قىلغان - قىلمىغانلىق ئۈستىدە) ئەلۋەتتە سوئال - سوراققا قىلىنسىلەر).

(سۈرە ئىسرا 34 - ئايەت)

ئەھدە دىگەن بۈگۈنكى كۈندىكى مۇسۇلمانلار قىلىۋاتقاندىكى بىرەر سىگە بىرىپ قويۇپ مەسئۇللىقنى تۇنمايدىغان قۇشنىڭ سۆزى ئەمەس. شۈبھىسىزكى ئۇ ۋاپا قىلغان ياكى قىلمىغانلىقى سۈرۈشتۈرۈلدىغان مەسئۇلىيەتتۇر.





(سىلەر ئەھدە تۈزۈشكەنلىرىڭلاردا، اللە نىڭ ئەھدىسىگە ۋاپا قىلىڭلار).

(سۈرە نەھل 91 - ئايەت)

ئۇ اللە نىڭ ئۆزىگە قوشۇپ ئوتتۇرغا قويغان ئەھدىسى، ھەرقانداق ئەھۋال ئاستىدا ئۇنى ھۆرمەتلەش، چوڭ بىلىش ۋە ئۇنىڭغا ۋاپا قىلىش لازىم.

(ئى مۆئمىنلەر! سىلەر نىمە ئۈچۈن قىلمايدىغان ئىشنى قىلىمىز دەيسىلەر؟) (يەنى ئەمەلدە سىلەر قىلمايدىغان ياخشى ئىشلارنى نىمە ئۈچۈن ئاغزىڭلاردا قىلىمىز دەيسىلەر؟) سىلەرنىڭ قىلمايدىغان ئىشلارنى (قىلىمىز) دېشىڭلار اللە نىڭ دەرگاھىدا ئەڭ ئۆچ (كۆرلىدىغان ئىش تۇر). (سۈرە سەپ 2 - ئايەت)

ۋەدىگە خىلاپلىق قىلىش، ئۆزىنى قاقچۇرۇش، اللە ئۆزىنىڭ مۆئمىن بەندىلىرى ئۈچۈن ياقتۇرمايدىغان ئەڭ چوڭ نەپرەتلىك ئىش دۇر ۋە ئۇنداق ئىشنى ئۇلارنىڭ ئۆزى ئۈچۈن قىلىشىنىمۇ خالىمايدۇ. ئايەتتە كەلگەن سۇئالدا ۋاپادار مۆئمىن قىلىشتىن خىجىل بۇلىدىغان يامان ئىش ئىكەنلىكى مەخپى ئەمەس. پەيغەمبەر ئەلەيھىسسالام مۇنداق دىگەن:

«مۇناپىقنىڭ بەلگىسى ئۈچ دۇر: سۆزلىسە يالغان ئېيتىش، ۋەدە قىلسا خىلاپلىق قىلىش، ئامانەت قويسا خىيانەت قىلىش».

(بىرلىككە كەلگەن ھەدىس)

يەنە بىر رىۋايەتتە:

«روزا تۇتسا، ناماز ئوقۇسا، ئۇنى مۇسۇلمان چېغى دەپ ئويلايدۇ» دىگەن.

نوقۇل روزا تۇتۇش، ناماز ئوقۇش، ھەج قىلىش قاتارلىق ئىبادەتلەر يۇقاردا ئېيتىلغاندەك بىر ئادەمنىڭ ئىسلامى ئىشلىرىنىڭ ياخشى بۇلۇپ كەتكەنلىكىدىن دېرەك بەرمەيدۇ. ئۇ پەقەت ئىسلام تەلىماتلىرى بىلەن بىردەملىك ھاياجانلانغانلىقىلا بۇلىدۇ خالاس. ئەكسىچە ئىسلامنىڭ گۈزەل ئەخلاقى ۋۇجۇدىغا سىڭگەن، ئۆزىدىن





ئىسلامچە ئەخلاقنىڭ خوش ھىدى تۆكۈلۈپ تۇرىدىغان ئادەمنى ئاللاھ نىڭ توختاڭ دىگەن يىرىدە توختايدىغانلىغى، ئاللاھ بۇيرۇقلىرىنى ئىزچىل ئىجرا قىلالايدىغانلىقىنى كۆرەلەيسىز.

بۇنىڭدىن ھەقىقى ساداقەتمەن مۇسۇلماننىڭ ھاياتىدىن يالغانچىلىق، ۋەدىگە، توختام-كىلىشىمگە خىلاپلىق قىلىش، ئامانەتكە خىيانەت قىلىشتەك، ناچار ئىللەتلەرنىڭ تېپىلمايدىغانلىقىنى كۆرۈۋالغىلى بۇلىدۇ. بۇنىڭدىن شۇنى كۆرۈۋېلىشقا بۇلىدۇكى، ھەقىقى ساداقەتمەن مۇسۇلماننىڭ ھاياتىدىن يالغانچىلىق، ۋەدىگە خىلاپلىق قىلىش، توختام كىلىشىمگە بۇزغۇنچىلىق قىلىشتەك ئىشلار تېپىلمايدۇ. چۈنكى ئۇ يۇقارقىدەك قىلمىشلارنىڭ مۇناپىقلارنىڭ ئەخلاقى بۇلۇپ پەقەت مۇناپىقلاردىلا تېپىلىدىغانلىقىنى بىلىدۇ.

بىلىپ قېلىڭلاركى ئۇ، ھۆنەرۋەن، كاسىپلاردا كۆپ كۆرىلىدىغان ھەقىقەتتۇر، ئۇلار باشقىلارغا ئىشىنى بەلگۈلەنگەن مۇددەت ئىچىدە ئورۇنداپ بىرىشكە ۋەدە قىلىدۇ- يۇ بىراق يەنە بىلىپ تۇرۇپ ۋەدىگە خىلاپلىق قىلىدۇ. يەنە شۇنىڭدەك باشقىلار ئامانەت قويغان مال-مۈلۈك، سىر-مەخپىيەتلىكلەرگە خىيانەت قىلىدۇ. ئۇلارنىڭ ھەممىسى ناماز ئوقۇسىمۇ، روزا تۇتسىمۇ ئۆزلىرىنى مۇسۇلمان دەپ ئويلىسىمۇ، ئۆزلىرىنىڭ مۇناپىقلار سېپىدىكى ئادەملەر ئىكەنلىكىنى بىلىپ قويسۇن! مۇناپىقلار دوزاخنىڭ ئەڭ ئاستىغا تاشلىنىدۇ.

### گۈزەل ئەخلاقلىقدۇر:

ھەقىقى مۇسۇلمان ئىسلامنىڭ كۆرسەتمىسىگە ئەمەل قىلغان ۋە پەيغەمبەر ئەلەيھىسسالامنىڭ سۈننەتلىرىگە ئەگەشكەنلىكتىن گەپ-سۆزى يۇمشاق، مۇلايىم،





سىلىق، سىپايە ۋە گۈزەل ئەخلاقلىق كىلىدۇ.

«پەيغەمبەر ئەلەيھىسسالام خۇددى مۇلازىمى ئەنەس رەزىيەللاھۇ ئەنھۇ رىۋايەت قىلغاندەك ئەخلاق جەھەتتە ئادەملەرنىڭ ئەڭ ياخشىسى ئىدى».

(بىرلىككە كەلگەن ھەدىس)

ئەنەس رەزىيەللاھۇ ئەنھۇ يۇقارقى سۆزىدە قىلچىلىك ئاشۇرۇۋەتكەن ياكى رەسۇلۇللاھنى قالتىس ياخشى كۆرگەچ مۇبالغەشتۈرۈۋەتكەن ئەمەس ئىدى. ئۇ پەيغەمبەر ئەلەيھىسسالامنىڭ، كۆز كۆرۈپ باقمىغان، قۇلاق ئاڭلاپ باقمىغان، گۈزەل ئەخلاقىنى كۆرگەن ۋە ئاڭلىغان. بىز بۇنى ئەنەس رەزىيەللاھۇ ئەنھۇنىڭ ئۆزىگە تاشلاپ بىرىلى. ئۇ رەسۇلۇلانىڭ گۈزەل ئەخلاقىنى سۆزلەپ مۇنداق دەيدۇ:

«مەن رەسۇلۇلانىڭ 20 يىل خىزمەت قىلدىم، بۇ جەرياندا مەن بىرەر قېتىم «جىك ئا...ي» دىگەن سۆزنى ئاڭلاپ باقمىدىم ۋە مەن بىرەر ئىشنى قىلماسمۇ ئۇ نىمىشقا مۇنداق قىلدىڭ؟ دەپ باقمىدى، ئەگەر بەزى ئىشلارنى قىلمىسام، نىمىشقا قىلمىدىڭ؟ دىمىدى»

(بىرلىككە كەلگەن ھەدىس)

چۈنكى پەيغەمبەر ئەلەيھىسسالام ئابدۇللا ئىبنى ئەمىر ئىبنى ئاس رەزىيەللاھۇ ئەنھۇ دىگەندەك سەت، بىمەنە گەپ - سۆزلەرنى قىلغۇچى ئەمەس، قىلىنغۇچىمۇ ئەمەس ئىدى. پەيغەمبەر ئەلەيھىسسالام ساھابىرلىگە:

«ھەقىقەتەن سىلەرنىڭ ئەڭ ياخشىلىرىڭلار، ئەخلاق جەھەتتە ياخشى بولغىنىڭلار

دۇر» دەپ تۇراتتى. (بىرلىككە كەلگەن ھەدىس)

يەنە مۇنداق دىگەن:

«بىمەنە گەپ - سۆز، تېتىقسىز ئىش - ھەرىكەت ئىسلامدىن ئەمەس، راستىنلا

ئادەملەرنىڭ ياخشىسى ئەخلاق جەھەتتە ياخشى بولغانلىرىدۇر».





(تېبرانى رىۋايەت قىلغان)

يەنە مۇنداق دىگەن:

«ماڭا ئەڭ سۈيۈملۈكلىرىڭلار، قىيامەت كۈنى ئورۇن جەھەتتە ماڭا ئەڭ يېقىن تۇرىدىغانلىرىڭلار، ئەخلاق جەھەتتە ئەڭ ياخشىلىڭلاردۇر، ماڭا ئەڭ ئۈچ كۆرىلىدىغىنىڭلار ۋە ماڭا ئەڭ يىراق تۇرىدىغىنىڭلار، تولا گەپ قىلىدىغان، كىشىلەرگە ئۇزۇندىن ۋەزخانلىق قىلغۇچىلار ۋە ھاكاۋۇرلاردۇر».

(تىرمىزى رىۋايەت قىلغان)

ئۇلۇغ ساھابە كەرىملەر پەيغەمبەر ئەلەيھىسسالامنىڭ يۈكسەك ئەخلاق تەربىيىسىگە قۇلاق سالاتتى ۋە رەسۇلۇلانىڭ كىشىلەر بىلەن ئالاقە قىلىشتىكى يۇقۇرى ئاخلاق ساپاسىنى ئۆز كۆزى بىلەن كۆرەتتى - دە ئۇنىڭ سۆزىگە ئەمەل قىلاتتى، قىلغان ئىشلىرىنى ئۆرنەك قىلاتتى. شۇنىڭ بىلەن ئۇلار ئىنسانىيەت تارىخىدا مىسلى كۆرۈلمىگەن مۇسۇلمانلار جەمئىيىتىنى بەرپا قىلغان ئىدى. ئەنەس رەزىيەللاھۇ ئەنھۇ مۇنداق دەيدۇ:

«پەيغەمبەر ئەلەيھىسسالام تولىمۇ مۇلايىم ئىدى، ئۇنىڭ قېشىغا بىركىشى كىلىپ بىر نەرسە سورىسا شۇ كىشىگە ۋەدە بىرەتتى، ئەگەر قول ئىلكىدە بولسا ئۇ كىشىگە ۋەدە قىلغان نەرسىنى بىرەتتى، نامازغا تەكبىر ئېيتىلدى، بىر ئەتراپى كىلىپ پەيغەمبەر ئەلەيھىسسالامنىڭ ياقىسىغا ئېسىلىپ مېنىڭ ئازراق ئېلىشىم قالغان، ئۇنىڭ ئۈنۈلۈپ قېلىشىدىن ئەنسىرەيمەن دىدى. پەيغەمبەر ئەلەيھىسسالام ئۇنىڭ بىلەن ئۇنىڭ ھاجىتىنى تۈگىتىشكە تۇتۇش قىلدى، ئىشىنى تۈگىتىپ ئاندىن نامازغا تۇردى».

(بۇخارى ئادابۇل مۇفرەددە رىۋايەت قىلغان)

رەسۇلۇللاھ سەللەللاھۇ ئەلەيھى ۋەسسالەم بىر ئەتراپىنىڭ (كۈچمەن ئەرەپ)





سۆزنى ئاڭلاشتىن ۋە ئۇنىڭ ھاجىتىنى راۋا قىلىشتىن ئۇڭايىسىزلانمىغان، ئۆكشىنىڭ ياقىسىغا ئېسىلغىنىغا قەلبى سىقىلمىغان، نامازدىن بۇرۇن ئۇنىڭ ھاجىتىنى ئورۇنلاشقا تۇتۇنغان. چۈنكى پەيغەمبەر ئەلەيھىسسالام ئەخلاق جەمئىيىتى بەرپا قىلاتتى. مۇسۇلمانلارغا ئۆزىنىڭ ئەمەلى ھەرىكىتى ئارقىلىق مۇسۇلماننىڭ ئۆز قېرىندىشى بىلەن قانداق مۇئامىلە قىلىش لازىملىغىنى ئۆگەتتەتتى، ئۇلارغا مۇسۇلمانلار جەمئىيىتىگە باب كىلىدىغان ئەخلاق تۈزۈملەرنى بىكىتىپ بىرەتتى.

غەيرى مۇسۇلمانلاردىكى گۈزەل ئەخلاق تەلىم تەربىيەنىڭ ياخشىلىقىغا، ئۆسۈپ يېتىلىشنىڭ ساغلاملىقىغا، ئاڭ-ساپانىڭ يۇقۇرلىقىغا بېرىپ تاقالسا مۇسۇلمانلاردىكى گۈزەل ئەخلاق ھەممىدىن بۇرۇن شۇ گۈزەل ئەخلاقنى مۇسۇلمان شەخىسلەردىكى ئەسلى خاراكتىر قىلىپ يېتىلدۈرگەن دىننىڭ ھىدايتىگە بېرىپ تاقىلىدۇ. گۈزەل ئەخلاق دۇنيادا مۇسۇلماننىڭ ئورنىنى يۇقۇرى كۆتۈرۈپ ئاخىرەتتە تارازىسىنى باسىدۇ. چۈنكى ھىساپ كۈنى تارازىسىدا مۆمىننىڭ ئەخلاقىدىنمۇ ئېغىرراق كىلىدىغان بىرەر ئەمەل بولمايدۇ. پەيغەمبەر ئەلەيھىسسالام مۇشۇ ھەقتە مۇنداق دېگەن:

«قىيامەت كۈنى مۆمىننىڭ تارازىسىدا گۈزەل ئەخلاقىدىنمۇ ئېغىرراق كىلىدىغان بىرەر ئىش يوق، اللە تەئەلا ناچار قىلىقنى راستىنلا يامان كۆرىدۇ».

(تىرمىزى رىۋايەت قىلغان)

ئەخلاقى ئەڭ ياخشى بولغان ئادەمنى اللە تەئەلاغا ئەڭ ياخشى كۆرۈلىدىغان نامزات قىلىپ كۆرسەتتى چۈنكى كىشىلەرنىڭ ئەخلاقى ئەڭ گۈزەل بولغانلىرى، ئىمان جەھەتتە ئادەملەرنىڭ ئەڭ مۇكەممىلى ئىدى. مۇشۇ ھەقتە پەيغەمبەر ئەلەيھىسسالام مۇنداق دېگەن:

«مۆمىنلەرنىڭ ئىمان جەھەتتە ئەڭ مۇكەممىلى، ئەخلاق جەھەتتە ئەڭ ياخشى

بولغانلىرى».

(تىرمىزى رىۋايەت قىلغان)





ئۇسامە ئىبنى شەرىك مۇنداق دىگەن:

«بىز پەيغەمبەر ئەلەيھىسسالامنىڭ يېنىدا ئولتۇراتتۇق، خۇددى بېشىمىزدا بىرەر قۇش باردەك ئارىمىزدا ھېچ كىم گەپ-سۆز قىلمىدى، شۇ ئاردا بىر بۈلۈك ئادەملەر كىلىپ: **اللھ نىڭ بەندىلىرىدىن اللھ غا كىملەر ئەڭ سۈيۈملۈك؟** دىدى، پەيغەمبەر ئەلەيھىسسالام: **«ئۇلارنىڭ ئەخلاقى ئەڭ ياخشى بولغانلىرى»** دىدى.

(تېرانى رىۋايەت قىلغان)

ئەخلاقى ئەڭ ياخشى ئادەملەرنىڭ اللھ تەئالاغا ئەڭ ياخشى كۆرلىشى ئەجەبلىنەرلىك ئىش ئەمەس، چۈنكى گۈزەل ئەخلاق ئىسلام شەرىئىتىدە ئۇلۇغ ئىشتۇر، پەيغەمبەر ئەلەيھىسسالام دىگەندەك گۈزەل ئەخلاق قىيامەت كۈنى بەندىنىڭ تارازىسىغا سېلىنىدىغان نەرسىنىڭ ئەڭ ئېغىرى ھىساپلىنىدۇ. ئۇ ئىسلامنىڭ ئىككى چوڭ ئاساسى بولغان ناماز بىلەن روزىدىنمۇ ئېشىپ چۈشىدۇ. پەيغەمبەر ئەلەيھىسسالام مۇنداق دىگەن:

«تارازىغا گۈزەل ئەخلاقتىنمۇ ئېغىرراق بىر نەرسە قويۇلمايدۇ، شۈبھىسىزكى گۈزەل ئەخلاق ئۆز ئىگىسىنى رۇزىنىڭ، نامازنىڭ دەرىجىسىگە يەتكۈزىدۇ».

(تىرمىزى رىۋايەت قىلغان)

يەنە بىر رىۋايەتتە:

«چوقۇمكى بەندە گۈزەل ئەخلاق بىلەن نامازنىڭ روزىنىڭ دەرىجىسىنى تاپىدۇ» دىيىلگەن.

بۇنىڭدىن شۇنى كۆرۈپلىشىغا بۇلىدۇكى، پەيغەمبەر ئەلەيھىسسالام ئۇلۇغ ساھابىلىرگە گۈزەل ئەخلاقنىڭ ئەھمىيىتىنى كۆپ تەكىتلەيتتى، ئۇلارنى گۈزەل ئەخلاق بىلەن ئۆزىنى بىزەشكە رىغبەتلەندۈرەتتى ۋە ئوخشىمىغان ئۇسۇلدا ئۆزىنىڭ گەپ-سۆز ئىش ھەركەتلىرىدە گۈزەل ئەخلاقنى ئۇلارغا ياخشى كۆرسىتەتتى، ئۇنىڭ







ئەبۇزەرگە دىگەن تۆۋەندىكى سۆزى شۇنىڭ تىپىك مىسالدۇر:

«ئى! ئەبۇزەر مەن ساڭا قىلماققا ئىنتايىن ئاسان، باشقا ئىشلارغا قارىغاندا تارازىدا ئەڭ ئېغىر ئىككى خىسلەتنى دەپ بىرەيمۇ؟ دىدى. ئەبۇزەر: بۇلىدۇ، دەپ بەرسىلە ئى! رەسۇلۇللا دىدى، پەيغەمبەر ئەلەيھىسسالام: «گۈزەل ئەخلاقلىق ۋە كەم سۆز بول، اللە بىلەن قەسەمكى ئادەملەر مۇشۇ ئىككى ئىشنى ئۆزىگە ئۆزلەشتۈرمەي گۈزەل بۇلالمايدۇ»

(ئەبۇ يەئنىلا، تىبرانى رىۋايەت قىلغان)

يەنە بىر ھەدىستە مۇنداق دېيىلگەن:

«گۈزەل ئەخلاق، بەخت-سائادەت ئېلىپ كىلىدۇ، ناچار ئەخلاق بەختسىزلىك ئېلىپ كىلىدۇ، ياخشىلىق ئۆمۈرنى ئۇزارتىدۇ، سەدىقە ئېچىنىشلىق ئۆلۈمدىن ساقلاپ قالىدۇ».

(ئەھمەد رىۋايەت قىلغان)

پەيغەمبەر ئەلەيھىسسالام :

«ئى اللە! جىسمىمنى چىرايلىق ياراتقاندەك، ئەخلاقىمنىمۇ گۈزەل قىلغىن».

دۇئا قىلاتتى. (ئەھمەد رىۋايەت قىلغان)

پەيغەمبەر ئەلەيھىسسالام اللە دىن گۈزەل ئەخلاق تىلەپ دۇئا قىلدى، اللە تەئەلا

ئۇنى: ((ئى مۇھەممەد!) سەن ھەقىقەتەن بۈيۈك ئەخلاققا ئىگىسەن) دىدى.

(سۈرە قەلەم 4 - ئايەت)

بۇ ئايەت پەيغەمبەر ئەلەيھىسسالامنىڭ گۈزەل ئەخلاققا تولمۇ ئەھمىيەت بېرىدىغانلىقى ۋە ئۇنىڭ بارلىق مۇسۇلمانلارنىڭمۇ قانچىلىك ئەخلاقلىق بۇلۇپ كىتىشىدىن قەتئى نەزەر خۇددى ئۆزلىرىنىڭ ئۇلۇغ پەيغەمبەرى اللە دىن شۇ دۇئاسى بىلەن تېخىمۇ ئەخلاقىنى زىيادە قىلىپ بېرىشىنى تىلگەندەك، ئەخلاقنىڭ زىيادە





بۇلىشنى تىلەپ دۇئا قىلىشقا بەكلا قىزىقىدىغانلىقىنىڭ دەلىلىدۇر. گۈزەل ئەخلاق بىر ئابىستىراكت ئاتالغۇ بۇلۇپ ئۇنىڭ ئاستىغا ئىنسانىيەتنى گۈزەللەشتۈرىدىغان، پاكلايدىغان، شان-شەرىپنى ئۆستۈرىدىغان، ھايالىق، مۇلايىم، سىلىق-سىپايە، كەڭ قورساق، ئەپۇچان، خۇش-خۇي، راستچىل، ئىشەنچلىك، سەممى، ئاق كۆڭۈل بۇلۇش ۋە ئۇنىڭدىن باشقا بارلىق ئىسىل ئەخلاقىلارغا ئوخشاش، گۈزەل ئىسىل ئەخلاقىلارنىڭ ھەممىسى كىرىپ كىتىدۇ.

بىراق ئىسلامدىكى ئىجتىمائىي ئەدەپ-ئەخلاققا ئالاقىدار يول-يۈرۈك، پىرىنسىپلارنى تەكشۈرۈپ تەتقىق قىلغۇچى، ئۆزىنى بۇ يۈكسەك ئىجتىمائىي ئەخلاقىلارنىڭ رىغبەتلەندۈرگۈچىسى بولغان زور بىر تۈركۈم تىكىستلەرنىڭ ئالدىدا كۆرىدۇ، شۇ تىكىستلەرنىڭ ھەر بىرى ئىسلامىيەتنىڭ مۇسۇلمان شەخسىنىڭ ئىجتىمائىي ئوبرازىنى تولمۇ ئىنچىكە، مۇكەممەل بارلىققا كەلتۈرۈشكە ئاجايىپ كۆڭۈل بۆلىدىغانلىقىنىڭ دەلىلىدۇر. ئىسلامىيەت بىر تۈرلۈك ئۇمۇملۇق بىلەنلا توختۇلۇپ قالماي ھەر تەرەپلىمە مۇكەممەل ئىجتىمائىي ئوبرازىنى بارلىققا كەلتۈرىدىغان ھەر بىر ئەدەپ-ئەخلاق تۈركۈملىرى ئۈستىدە تەپسىلىي توختىلىدۇ ۋە بۇ كەڭ ئۇمۇملىق بۇ دىن پىرىنسىپ يول-يۈرۈكلىرى ئاساسىدىلا تۇلۇقلىنىدۇ.

تەتقىقاتچىلارنىڭ بارلىق تىكىستلەر ئۈستىدە بىر-بىرلەپ توختۇلۇشى، شۇ تىكىستلەرنى ئۆز ئىچىگە ئالغان كۆرسەتمە يول-يۈرۈك ۋە تۈزۈملەرنى تەقۋادار، ئاڭلىق، مۇسۇلمان ئۇنىڭ بىلەن پەرىقلىنىپ تۇرىدىغان يۈكسەلگەن ئىجتىمائىي ئوبرازىنى يۇرتۇپ بىرىشى ئۈچۈن بىر-بىرلەپ تەجىربىدىن ئۆتكۈزۈش ئىمكانىيىتى يوق، بىز يۇقاردىكى ئۆزىنىڭ كۆرسەتمىسىنى بويلاپ ماڭىدىغان ۋە پەرۋەردىگارنىڭ بۇيرۇقلىنى ئىجرا قىلىپ توسقانلىرىدىن ياندىغان مۇسۇلماننىڭ ئوبرازىنى يۇرتىپ بىرىدىغان ۋە بىزلەرگە ئۆز-ئارا چىن-ساداقەتمەن، ۋاپادار، سەممى، ئاق-كۆڭۈل،





كۆڭلى كۆكسى كەڭ، ھەقىقى مۇسۇلمانلارنى ئەكس ئەتتۈرۈپ بىرىدىغان قىسمەن مەزمۇلار ئۈستىدە توختالدۇق.

ھېلىمۇ بىز مۇسۇلماننىڭ ئىجتىمائى ئوبرازىنى شەكىللەندۈرىدىغان ۋە ئوخشىمىغان تەرەپلەردە ئالاھىدە پەرىقلىنىپ تۇرىدىغان كىملىكىنى بەلگۈلەپ بىرىدىغان كۆپلىگەن مەزمۇنلار ئۈستىدە كىتىپ بارىمىز. ئەنە شۇلارنىڭ بىرى:

### ھاياتلىق:

ھەقىقى مۇسۇلمان ھايدا يۈكسەك ئۆلگە بەرپا قىلغان، پەيغەمبەرئىمىز ئاساس سالغان ھايا بىلەن خاراكتىرلىنىدۇ. بۇنىڭغا ئۇلۇغ ساھابە ئەبۇ سەئىدىل خۇدرى رەزىيەللاھۇ ئەنھۇنىڭ:

«پەيغەمبەر ئەلەيھىسسالام يۈزى ئېچىلمىغان قىزىنىمۇ بەكرات ھاياتلىق ئىدى، ئەگەر ئۇ ئۆزى ياقىتۇرمايدىغان بىرەر ناشايان ئىشتىن بىرنى كۆرۈپ قالسا بىز ئۇنى رەسۇلۇلانىڭ چىرايىدىن بىلىۋالالايتتۇق». دىگەن سۆزى ئىسپات بۇلايدۇ.

(بىرلىككە كەلگەن ھەدىس)

ھايا دىگەن ئالىملار تۇنۇشتۇرغاندەك داۋاملىق ناچار قىلىقلارنى تەرىك ئىتىشكە ئۈندەيدىغان بىر تۈرلۈك ئىسىل ئەخلاقىتۇر. پەيغەمبەر ئەلەيھىسسالام ئۆزىنىڭ بىر قانچە ھەدىسىدە مەدھىلىگەن ۋە ئۇنى ئۆز ئىگىسىگە، ياشاۋاتقان جەمئىيىتىگە ئېلىپ كىلىدىغان ياخشىلىقلىرىنى ئوتتۇرغا قويغان. ئىمران ئىبنى ھۆسەييىن رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن:

«پەيغەمبەر ئەلەيھىسسالام ھايا دىگەن پەقەت ياخشىلىقلا كەلتۈرىدۇ». دىدى.

(بىرلىككە كەلگەن ھەدىس)





مۇسلىمنىڭ يەنە بىر رىۋايىتىدە:

«ھاياتىڭ ھەممىسى ياخشىلىقتۇر دىگەن»

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى: پەيغەمبەر ئەلەيھىسسالام مۇنداق دىگەن:

«ئىمان 60 نەچچە ياكى 70 نەچچە شاخچە بۇلۇپ ئۇنىڭ ئەڭ ئەۋزىلى **اللھ دىن** ئۆزگە ھېچ مەبۇد يوق دىگەن سۆزدۇر. ئەڭ تۈۋىنى يولدىن توسالغۇلارنى ئېلىپ تاشلاش، ھايا قىلىشمۇ ئىماننىڭ بىر شاخچىسىدۇر» دىگەن.

(بىرلىككە كەلگەن ھەدىس)

ساداقەتمەن ئەقىللىق، سەزگۈلىرى جايدا ھەقىقىي مۇسۇلماندىن باشقىلارغا ئازار بېرىدىغان تېتىقسىز قىلىقلار سادىر بولمايدۇ، ھېچ بىر كىشىنىڭ ھەقىقىي كېمەيتىمەيدۇ.

چۈنكى مۇسۇلماندىكى ھايا قىلىش ئەخلاقى مۇسۇلماننى ناچار قىلىقلارنىڭ ھەممىسىدىن توسۇپ قالىدۇ ۋە ئۇنى بىمەنە، تېتىقسىزلىقلارغا چۈشۈپ قېلىشتىن ساقلاپ قالىدۇ. ھايا دىمەك ئادەملەردىنلا خىجىل بۇلۇشلا ئەمەس، بەلكى **اللھ دىنىمۇ** تەپ تارتىش، ئۇيۇلۇش دىمەكتۇر. چۈنكى ھايا قىلىشمۇ ئىماننىڭ شاخچىلىرىدىن بىر شاخچىدۇر. ئۇ ھاياتلىق ئادەملەرلا يىتەلەيدىغان تەرەققىيات باسقۇچى، ھايا **اللھ غا** ۋە ئاخىرەت كۈنىگە ئىشىنىشكە باغلانغان مۇسۇلمان ئادەمنى مۇسۇلمان ئەمەسلەردىن ئالاھىدە پەرىقلەندۈرۈپ تۇرىدىغان بىر تۈرلۈك ئىسىل ئەخلاق. چۈنكى ئۇ خىيانەت قىلىشتىن ئۇيىلىدىغان نۇمۇسچان، ۋىجدانلىق ئادەملەردە بۇلىدۇ. ئۇ پەقەتلا كۆز ئالدىمىزدىكى ئۇچۇق ئاشكارە نەرسىلەرنىلا بىلەلەيدىغان ئادەملەردىن خىجىل بۇلۇشتىن ئىلگىرى بارلىق سىر مەخپىيەتلەرنى تولۇق بىلگۈچى **اللھ دىن** ھايا قىلىشتۇر. بۇ خىلدىكى **اللھ دىن** ھايا قىلىش، مۇسۇلمانلار ئەخلاقى بىلەن غەيرى





مۇسۇلمانلار ئەخلاقىنى پەرىقلەندۈر - گۈچىدۇر.

### كىشىلەرگە سىلىق - سىپايە مۇئامىلە قىلدۇ:

ھەقىقىي مۇسۇلمان باشقىلار بىلەن مۇلايىم، قىزغىن، دوستانە مۇئامىلە قىلدۇ. شۇ جەھەتتىكى مۇلايىملىق، قىزغىنلىق، گۈزەللىك، دوستانىلىق، چىدامچانلىق، سەۋرچانلىق مەدھىلىنىدۇ. چۈنكى ئىللىقلىق، مۇلايىملىق، سەۋرچانلىق، مەدھىلىنىشكە ئەرزىيدىغان ياخشى خىسلەت ئۇنىڭ مۆمىن بەندىلەردە بۇلىشىنى اللە ياخشى كۆرىدۇ. چۈنكى ئۇنى ئۆزلەشتۈرگەن ئادەم خۇش - پىئىللىقنى، مۇلايىملىقنى، چىچەن سەزگۈرلۈكنى قولغا كەلتۈرەلەيدۇ. كىشىلەرنىڭ كۆڭلىنى ئۇتۇپ، باشقىلارنىڭ قەلب تۆرىدىن ئورۇن ئالالايدۇ.

(ياخشى ئىش بىلەن يامان ئىش باراۋەر بولمايدۇ، ياخشى خىسلەت ئارقىلىق (يامان خىسلەتكە) تاقابىل تۇرغىن، (شۇنداق قىلساڭ) سەن ئۇنىڭ ئارىسىدا ئاداۋەت بار ئەدەم گۇيا سىرداش دوستۇڭدەك بۇلۇپ قالىدۇ، بۇ خىسلەتكە پەقەت سەۋرچان ئادەملەرلا ئېرىشەلەيدۇ ۋە بۇ خىسلەتكە پەقەت بۈيۈك نىسۋە ئىگىسىلا ئېرىشەلەيدۇ).  
(سۈرە فۇسسەلەت 34 - ئايەت)

مۇلايىملىقنى ياخشى كۈرىتىدىغان ۋە ئۇنىڭغا قىزىقتۇرىدىغان شۇنىڭدەك ئۇنىڭ مۇسۇلمانلار جەمئىيىتىگە ئۇمۇملاشتۇرۇشقا لايىق كىلىدىغانلىقىنى ۋە شۇ جەمئىيەتتە ياشاۋاتقان مۇسۇلماننىڭ ئۆزلەشتۈرۈشكە باپ كىلىدىغانلىقىنى تەكىتلەيدىغان تىكىستلەر ئارقا - ئارقىدىن مەيدانغا كەلگەن، مۇسۇلماننىڭ مۇلايىملىقنىڭ اللە نىڭ سۈپەتلىرىنىڭ بىرى ئىكەنلىكىنى بىلىشلا يېتەرلىك:

«ھەقىقەتەن اللە تەئەلا مۇلايىم دۇر، بارچە ئىشلاردا مۇلايىملىقنى ياخشى كۆرىدۇ».





(بىرلىككە كەلگەن ھەدىس)

مۇلايىملىق ئاللاھ تەئەلا باشقا ئەخلاققا بەرمەيدىغان ساۋاپنى بىرىدىغان بۈيۈك ئەخلاقدۇر:

«ھەقىقەتەن ئاللاھ تەئەلا مۇلايىمدۇر، مۇلايىملىقنى ياخشى كۆرىدۇ، مۇلايىملىققا، قوپاللىق ۋە ئۇنىڭدىن باشقا ھەرقانداق بىر ئىشقا بىرىلمەيدىغان ساۋاپ بېرىلدى».

(مۇسلىم رىۋايەت قىلغان)

مۇلايىملىقنى ئۇلۇغ پەيغەمبىرىمىزنىڭ كۆرسەتمىلىرى بارلىققا كەلتۈرىدۇ. يەنە ئۇنى ھەر بىر شەيئىنىڭ كۆركى-زىننىتى قىلىدۇ. قانداقلا بىر شەيئىدە ئىللىقلىق بولسا شۇ نەرسە كۆڭۈلگە يېقىن، كۆزگە ئىسسىق كۆرۈنىدۇ. قانداق بىر نەرسىدىن مۇلايىملىق ئىللىقلىق يوقالسا ئۇنداق نەرسىدىن كۆڭۈل قالىدۇ:

«بىرەر شەيئىدە ئىللىقلىق بولسا شۇ شەيئى گۈزەللىشىپ كىتىدۇ، بىرەر شەيئىدىن ئىللىقلىق يوقالسا شۇ شەيئى خۇنۇكلشىدۇ».

(مۇسلىم رىۋايەت قىلغان)

رەسۇل كەرىم سەللەللاھۇ ئەلەيھى ۋەسەللەم مۇسۇلمانلارغا كىشىلىك مۇئامىلىدە مۇلايىم، سىلىق-سىپايە بۇلۇشنى ئۈگۈتەتتى ۋە بەندىلىرىگە مېھرىبان، كۈيۈمچان بولغان ئاللاھنىڭ دىنىغا چاقۇرغۇچى مۇسۇلمانغا مۇناسىپ كىلىدىغان لاتاپەت-سالاپەتكە يېتەكلەيتتى. ئەبۇھۇرەيرە رەزىيەللاھۇ ئەنھۇدىن ھەدىس رىۋايەت قىلىندۇكى، ئۇ مۇنداق دىگەن: بىر ئەرەبى (كۆچمەن ئەرەب) مەسجىدكە سىيىپ قويدى، باشقىلەر ئۇنى تۇتۇۋالدى، شۇ ئان پەيغەمبەر ئەلەيھىسسالام:

«ئۇنى قويۇپ ئۇ سىيگەن يەرگە بىر چىلەك سۇ قويۇۋېتىڭلار، چوقۇمكى مەن ئىشلارنى قىيىنلاشتۇرۇش ئۈچۈن ئەمەس ئاسانلاشتۇرۇش ئۈچۈن ئەۋەتىلگەن».

(بۇخارى رىۋايەت قىلغان)





دېمەك قەلبىنىڭ تۇساقلىرى قوپاللىق، قاتتىقلىق، قىيىنلاشتۇرۇش، گىرىلىك، پەسلىك بىلەن ئەمەس، مۇلايىملىق، ئىللىقلىق كەڭ قورساقلىق، ئاددىيلاشتۇرۇش بىلەن ئېچىلىدۇ. مۇشۇ تۇغۇرلۇق پەيغەمبەر ئەلەيھىسسالام كۆرسەتمە بېرىپ مۇنداق دېگەن:

«خوش - خەۋەر بىرىڭلار قاچۇرۇۋەتمەڭلار، ئاددىيلاشتۇرۇڭلارنى قىيىنلاشتۇرماڭلار». (بىرلىككە كەلگەن ھەدىس)

چۈنكى ئىنسانلارنىڭ تۇغما تەبىئىتى قوپاللىق، يىرىكلىك، قاتتىق قوللۇقتىن قاچىدۇ، ئىللىقلىق، مۇلايىملىق، خۇشخۇيلىققا قۇچاق ئاچىدۇ، اللە تەئەلانىڭ ئۇلۇغ پەيغەمبىرى ئۈچۈن قىلغان مۇنۇ سۆزى شۇ مەنىدىن ئىدى:

(ئەگەر قوپال باغرى قاتتىق بولغان بولساڭ ئۇلار ئەپ - چۈرەڭدىن قېچىپ كىتەتتى).

(سۈرە ئال ئىمران 159 - ئايەت)

مانا بۇ مەڭگۈ ھاياتى كۈچىنى يوقاتمايدىغان سۆز، ئۆزگەرمەس قانۇنىيەت. ئادەملەرنى ھىدايەتكە چاقىرىش ۋەزىپىسىنى ئۈستىگە ئالغان ھەر بىر تەشۋىقاتچى كىشىلەرنىڭ قەلبىدە ياخشى تەسىر قالدۇرالىشى لازىم. ئۇ مۇلايىملىق، ئىللىقلىق خۇشخۇيلىق يولىنى تۇتۇشى كىرەك. ئەگەر تەشۋىقات ئوبىكتى مۇستەبىت، ھاكاۋۇر، زالىملاردىن بولغان تەقدىردىمۇ چوقۇم مۇلايىملىق، چىرايلىق سۆزلەر بىلەن نەسىھەت قىلىشى لازىم. مانا بۇ اللە تەئەلا پەيغەمبىرى مۇسا ئەلەيھىسسالامنى ئۇنىڭ قېرىندىشى ھارۇننى پىرىئەۋننىڭ قېشىغا ئەۋەتكەندە ئۇلارنى قۇراللاندۇرغان ئەخلاق:

(ئى مۇسا!) سەن ۋە سېنىڭ قېرىندىشىڭ (ھارۇن) مېنىڭ مۆجىزىلىرىمنى

ئېلىپ بېرىڭلار، مېنىڭ زىكرىمگە سۇسلۇق قىلىپ قالماڭلار. پىرىئەۋننىڭ يېنىغا





بېرىڭلار، ئۇ ھەقىقەتەن ھەددىدىن ئاشتى. ئۇنىڭغا يۇمشاق سۆز قىلىڭلار، ئۇ ۋەز-  
نەسپھەتنى قۇبۇل قىلىشى، ياكى (ھەددىدىن ئاشقانلىقنىڭ ئاقىۋىتىدىن) قورقۇشى  
مۇمكىن). (سۈرە تەھا 43 - ئايەت)

بارچە ئىشى خەيرلىك بولغان بۇ دىننىڭ كۆرسەتمىلىرىدە مۇلايىملىقنىڭ  
بۇلىشى ئەجەپلىنەرلىك ئەمەس. كىمكى ئۇنىڭ كۆرسەتمىلىرى بۇيىچە ئىش قىلسا  
ھەممە ياخشىلىقلارغا ئېرىشىدۇ. كىمكى ئۇنىڭدىن مەھرۇم قالسا ئۇنىڭ بارچە  
ياخشىلىقىدىن مەھرۇم قالىدۇ. مانا بۇ جەرىرى ئىبنى ئابدۇللاھنىڭ ھەدىسىدە  
ئىپادىلىنىدۇ، ئۇ: مەن رەسۇلۇللا ئەلەيھىسسالامنىڭ:

«كىمكى مۇلايىملىقتىن ئايرىلىپ قالسا ياخشىلىقتىن مەھرۇم قالىدۇ»  
دىگەنلىكىنى ئاڭلىدىم دىگەن. (مۇسلىم رىۋايەت قىلغان)

پەيغەمبەر ئەلەيھىسسالام كىشىلەردە مۇلايىملىق، ئىللىقلىق بولسا ئۇلارنىڭ  
ئائىلىسى ۋە ئائىلە ئەزالىرىغا ياخشىلىق ياغدىغانلىقىنى بايان قىلغان. بىز ئۇنى  
ئائىشە رەزىيەللاھۇ ئەنھانىڭ ھەدىسىدە ئۇچرىتىمىز. پەيغەمبەر ئەلەيھىسسالام شۇ  
ھەقتە ئائىشىگە مۇنداق دىگەن:

«ئى ئائىشە! مۇلايىم بولغىن، اللھ تەئەلا ئەھلى بەيتكە ياخشىلىغىنى ئىرادە  
قىلسا ئۇلارنى مۇلايىملىققا باشلايدۇ».

(ئەھمەد رىۋايەت قىلغان)

جابر رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام  
مۇنداق دىگەن:

«اللھ تەئەلا بىرەر قەۋمگە ياخشىلىق ئاتا قىلسا ئۇلارغا مۇلايىملىقنى  
كىرگۈزىدۇ». (بىزار رىۋايەت قىلغان)

خۇددى رەسۇلۇللاھ يەنە بىر ھەدىسىدە دىگەندەك، ئادەملەر ئۆزلەشتۈرسە ئۇلارنى







دوزاختىن ساقلاپ قالىدىغان بۇ ئەخلاقىنىمۇ ياخشىراتى، ئۇلۇغراتى ئەخلاق بارمۇ؟  
پەيغەمبەر ئەلەيھىسسالام مۇنداق دىگەن:

«مەن سىلەرگە ئۇنىڭغا دوزاخ ھارام بۇلىدىغان بىر ئادەمنىڭ خەۋىرىنى بىرەيمۇ؟  
دوزاخ ھەر بىر مۇلايىم ۋە يۇمشاق سۆزلۈك كىشىلەرگە ھارام.»  
(تىرمىزى رىۋايەت قىلغان)

ئۇلۇغ پەيغەمبىرىمىزنىڭ ھىدايىتى ئىنسانلارنى يۈكسەكلىككە كۆتىرىدۇ،  
ئۇلارنىڭ دىلىغا مۇلايىملىق، يۇمشاق قۇللۇق ئەخلاقىنى تىكىدۇ، ھەتتاكى ئۇلاردىن  
سويماقچى بولغان ھايۋانغىمۇ قوپاللىق قىلماسلىقىنى تەلەپ قىلىدۇ ۋە ئۇنى ياخشىلىق  
قاتارىدا سانايدۇ:

«اللھ تەئەلا ھەر قانداق بىر شەيئىگە ياخشىلىق قىلىشنى پەرىز قىلدى، ئەگەر  
ئۆلتۈرمەكچى بولساڭلار ياخشى ئۇسۇلدا ئۆلتۈرۈڭلار، ئەگەر بوغۇزلىماقچى بولساڭلارمۇ  
ياخشى ئۇسۇلدا بوغۇزلاڭلار، سىلەرنىڭ بىرەرسىڭلار سويىدىغان مېلىغا راھەت بۇلسۇن  
ئۈچۈن پىچىغىنى بىلسۇن.»  
(مۇسلىم رىۋايەت قىلغان)

تىلىسىز ھايۋانلارنى بوغۇزلاشتا قوپاللىق قىلماسلىق، جېنىنى قىيىنماسلىق،  
بوغۇزلايدىغان ئادەمنىڭ باغرى يۇمشاقلىقىغا ھەرىس جان ئىگىسىگە رەھىم - شەپقەت  
قىلىدىغانلىقىغا دەلىلدۇر.

### رەھىم - شەپقەتلىكتۇر:

ئۆزىنىڭ قائىدە قانۇنىيەتلىرىنى تۇتۇپ يەتكەن، دىننىڭ كەڭ - كۇشادە  
تەلىماتلىرىنى ئىزچىل ئىجرا قىلىدىغان مۇسۇلماننىڭ قەلبىدىن رەھىم - شەپقەت





بۇلاقلارنى قۇرمايدۇ. چۈنكى يەر يۈزىدە بەندىلەرگە رەھىم-شەپقەت قىلىشنىڭ ئۆزىگە يېقىملىق سادالىرى بىلەن **اللھ** نىڭ رەھىم-شەپقىتىگە سەۋەپ بۇلىدىغانلىقىنى بىلىدۇ:

«يەر يۈزىدىكى ئادەملەرگە رەھىم-شەپقەت قىل، ساڭا ئاسماندىكى زات رەھىم قىلىدۇ». (تېبرانى رىۋايەت قىلغان)

«كىمكى ئادەملەرگە رەھىم-شەپقەت قىلمىسا **اللھ** مۇ ئۇ كىشىگە رەھىم-شەپقەت قىلمايدۇ». (بۇخارى ئادابۇل مۇفەرددە رىۋايەت قىلغان)

بەلكى ھەقىقىي ئاڭلىق مۇسۇلمان ئۆزىنىڭ مېھرى-شەپقەت دائىرىسىنى كىڭەيتىدۇ. ئۇ ئۆز ئائىلىسىدىكى بالا-چاقا، ئۇرۇغ-تۇققان، دۇست-بۇرادەرلىرىگىلا رەھىم-شەپقەت قىلىپلا قالماي بارلىق ئىنسانىيەتكە ئورتاق رەھىم-شەپقەت يەتكۈزىدۇ. چۈنكى ئۇ رەھىم-شەپقەتنى ھەممە ئادەمگە تەڭ ئۇمۇملاشتۇردىغان ۋە ئۇنى ئىمان شەرتلىرىدىن بىر شەرت قىلغان پەيغەمبەر ئەلەيھىسسالامنىڭ كۆرسەتمىلىرىگە قۇلاق سالىدۇ. مۇشۇ مەزمۇندا ئەبۇ مۇسا ئەشئەرى رەزىيەللاھۇ ئەنھۇنىڭ پەيغەمبەر ئەلەيھىسسالامدىن رىۋايەت قىلغان بىر ھەدىسى بار:

پەيغەمبەر ئەلەيھىسسالام: «ئۆز-ئارا رەھىم-شەپقەت قىلىشمۇغۇچە ھەرگىزمۇ مۆئمىن بۇلاكمىسىلەر» دىدى، ساھابىلەرنى رەسۇلىللاھ ھەممىمىز رەھىم-شەپقەتلىك دىيىشتى، پەيغەمبەر ئەلەيھىسسالام: «ئۇ بىرەسىڭلارنىڭ ئۆز ھەمراھىغا قىلىدىغان رەھىم-شەپقىتى ئەمەس، بىراق ئۇ ئىنسانلارنىڭ مېھرى-شەپقىتى ۋە ئۇمۇمنىڭ مېھرى-شەپقىتى» دىگەن.

(تېبرانى رىۋايەت قىلغان)

ھەقىقەتەن ئۇ مېھرى-شەپقەت، ئۇمۇملۇققا ئىگە ئالەم شۇمۇل، ئۇمۇمى خەلىقنىڭ مېھرى-شەپقىتىدۇر. ئۇنى ئىسلامىيەت مۇسۇلمانلار جەمئىيەتلىرىنىڭ مېھرى-





مۇھەببەت، سەمىمى - ساداقەت ۋە چوڭقۇر ھىسداشلىق دۇلقۇنلاپ تۇرۇدىغان مېھرى - شەپقەتلىك جەمئىيەتكە ئايلىنىشى ئۈچۈن مۇسۇلمانلارنىڭ قەلبىگە چوڭقۇر سىڭدۈرگەن مېھرى - شەپقەت.

پەيغەمبەر ئەلەيھىسسالام مېھرى - شەپقەتنىڭ يىگانە ئۆلگۈسى ئىدى، مېھرى - شەپقەت ئۇنىڭدا ھەقىقىي مۇجەسسەملەشكەن ۋە كۆڭلىمۇ ئۇنىڭ بىلەن توشۇپ كەتكەن، ھەتتا ناماز ئوقۇۋېتىپ كىچىك بالىنىڭ يىغا ئاۋازى نى ئاڭلاپ قالسا، بالىنىڭ ئانىسىنى بئارام قىلماسلىق ئۈچۈن نامىزنى قىسقارتقان، مۇشۇ توغۇرلۇق شەيخانى ئەنەس ئىبنى مالىك رەزىيەللاھۇ ئەنھۇدىن بىر ھەدىس رىۋايەت قىلغان. پەيغەمبەر ئەلەيھىسسالام:

«مەن نامازغا كىرمەن ۋە نامازنى ئۇزۇن ئوقۇماقچى بۇلمەن بىراق كىچىك بالىنىڭ يىغىنىنى ئاڭلاپلا قالسام ئانىنىڭ بالىنىڭ يىغىسىدىن قاتتىق بئارام بۇلىدىغانلىقىنى بىلگەچكە نامازنى قىسقا ئوقۇيمەن» دىگەن.

بىر ئەرابى پەيغەمبەر ئەلەيھىسسالامنىڭ قېشىغا كىلىپ: سىلەر بالىلىرىڭلارنى سۈيۈپمۇ قۇيامسىلەر؟ بىز سۆيۈمىمىز دىگەن، ئاندىن پەيغەمبەر ئەلەيھىسسالام: «ئەگەر، اللە تەئەلا قەلبىڭدىن مېھرى - شەپقەتنى تارتىۋالسا مەن ساڭا ئىگە بۇلالايمەنمۇ؟» دىگەن.

پەيغەمبەر ئەلەيھىسسالام ھەسەن ئىبنى ئەلنى سۈيۈپ قويغان ئۇنىڭ قېشىدا ئەقرە ئىبنى ھابىس بار ئىكەن. ئەقرە ئىبنى اللە نىڭ ئەلچىسى! ھ! مېنىڭ 10 پەرزەنتىم بار، مەن ئۇلاردىن بىر سىنىمۇ سۈيۈپ باقمىدىم دەپتۇ، پەيغەمبەر ئەلەيھىسسالام ئەقرەگە قاراپ:

«كىمكى باشقىلارغا رەھىم - شەپقەت قىلمىسا ئۇمۇ رەھىم - شەپقەتكە ئېرىشەلمەيدۇ» دەپتۇ. (بۇخارى رىۋايەت قىلغان)





ئۆمەر رەزىيەللاھۇ ئەنھۇ بىر كىشىنى مۇسۇلمانلارغا ۋالى قىلىپ تەيىنلىمەكچى بولۇپتۇ، لىكىن ئۇنىڭمۇ ئەقرە گە ئوخشاش بالىسىنى سۆيىمەيدىغانلىقىنى ئاڭلاپ، ئەگەر كۆڭلۈڭدە پەرزەنتلىرىڭگە مېھرى - شەپقىتىڭ بولمىسا باشقىلارغا قانداقمۇ رەھىم - شەپقىتىڭ بولسۇن؟ دەپ ئۇنى ۋالى قىلىپ تەيىنلەشتىن يېنىۋاپتۇ ۋە اللە بىلەن قەسەمكى سىنى ھەرگىز ۋالىلىققا تەيىنلىمەيمەن دەپ چۈشۈرۈپ بولغان يارلىقنى يىرتىۋېتىپتۇ.

پەيغەمبەر ئەلەيھىسسالام مۇسۇلمانلارنىڭ قەلبىدىكى رەھىم - شەپقىتىنىڭ دائىرىسىنى قالدۇرۇپ كەتكەن، ئۇ ئىنسانلاردىن ئۆتۈپ ھايۋانلارنىمۇ ئۆز ئىچىگە ئالدى. بۇھەقتە مۇسۇلمانلارنىڭ قۇلاق تۈۋىدە جار ئاڭلاپ تۇرىدىغان ھىكمەتلىك كۆرسەتمە بار. شەيخانى ئەبۇ ھۇرەيرە رەزىيەللاھۇ ئەنھۇدىن بىر ھەدىس رىۋايەت قىلغان، ھەدىستە پەيغەمبەر ئەلەيھىسسالام مۇنداق دېگەن:

«بىر ئادەم يولدا كىتىۋېتىپ قاتتىق ئۇسساپ كىتىپتۇ، ئاندىن بىر قۇدۇقنى تېپىپتۇ، قۇدۇققا چۈشۈپ سۇ ئىچىپ يېنىپ چىقىپتۇ. شۇ ئەسنادا بىر ئىت ئۇسساپ كەتكەنلىكتىن ھاسىراپ ھۆل توپا يەۋاتقۇدەك، ھېلىقى ئادەم بۇنى كۆرۈپ: بۇ ئىتمۇ ماڭا ئوخشاش ئۇسساپ كىتىپتۇ - دە دەپتۇ، ئاندىن قۇدۇققا چۈشۈپ ئۆتكەندە سۇ تارتىپ ئىتنى سۇغۇرۇپ قويۇپتۇ، ئاندىن اللە تەئەلا ئۇنىڭغا مىننەتدارلىق بىلدۈرۈپ ئۇنىڭ گۇناھىنى مەغپىرەت قىلدى».

ساھابىلەر ھايۋانلارغا رەھىم - شەپقەت قىلىشىمۇ ساۋاپ بۇلامدۇ؟ دېيىشتى، پەيغەمبەر ئەلەيھىسسالام: «ھەرقانداق جېنى بارلىكى نەرسىگە رەھىم - شەپقەت قىلسا ساۋاپ بۇلىدۇ» دېدى. (شەيخانى رىۋايەت قىلغان)

شەيخانىنىڭ ئىبنى ئۆمەر رەزىيەللاھۇ ئەنھۇدىن رىۋايەت قىلغان بىر ھەدىسدە پەيغەمبەر ئەلەيھىسسالام مۇنداق دېگەن:





«بىر ئايال بىردانە مۇشۇكىنى ئازاپلاپ تاكى ئۈلۈپ كەتكۈچە سۇلاپ قويغان، ئاندىن ئۇ ئايال شۇ توغۇرلۇق دوزاخقا كىرىپ قالدى، پەرىشتىلەر اللە ئوبدان بىلىدۇ، سەن مۇشۇكىنى سۇلاپ قويۇپ يا تاماق بەرمىدىڭ، يا سۇ بەرمىدىڭ ۋە ياكى زىمىننىڭ ئوت - ياشلىرىدىن يېيشكە قويۇۋەتمىدىڭ دىدى».

پەيغەمبەر ئەلەيھىسسالامنىڭ رەھىم - شەپقەتكە كۆڭۈل بۆلۈشى شۇ دەرىجىگە يەتكەنكى ئۇ ئەينى چاغدا بىر مەنزىلگە چۈشكەن، ئاندىن بىر قۇش پەيغەمبەر ئەلەيھىسسالامنىڭ باش تەرىپىگە كىلىپ تۇخۇمنى ئېلىۋالغان بىر ئادەمنىڭ ئۈستىدىن شىكايەت قىلغان، پەيغەمبەر ئەلەيھىسسالام:

«قايسىڭلار بۇ قۇشنىڭ تۇخۇمنى ئېلىۋالدىڭلار؟» دىگەن، ئاندىن بىر كىشى ئى اللە نىڭ ئەلچىسى!! قۇشنىڭ تۇخۇمنى مەن ئېلىۋالغان دىگەن، پەيغەمبەر ئەلەيھىسسالام ئۇنىڭغا: «ئۇنى قۇشقا رەھىم - شەپقەت قىلىش يۈزىدىن قايتۇرۇپ بەر دىگەن».

(بۇخارى ئادابۇل مۇفرەدەدە رىۋايەت قىلغان)

پەيغەمبەر ئەلەيھىسسالام مۇسۇلمانلارنىڭ ھەتتا ھايۋانلارغىمۇ رەھىم - شەپقەت قىلىش ئادىتىنى يېتىلدۈرۈش ئۈچۈن بۇ ئورۇندىمۇ مۇسۇلمانلارنىڭ قەلبىگە ھەممىنى سىغدۇرۇپ كىتەلەيدىغان كەڭ كۈلەملىك ۋە ئۈمۈملۈققا ئىگە رەھىم - شەپقەتنىڭ ھەقىقىي ماھىيىتىنى سىڭدۈرۈشكە ئىرادە قىلغان. چۈنكى كىمنىڭ ھايۋانلارغا كۆيىنىدىغان قەلبى بولسا، ئۆزىنىڭ ئادەملەردىن ئىبارەت قېرىنداشلىرىغا باغرى قاتتىقلىق قىلمايدۇ. پەيغەمبەر ئەلەيھىسسالام ئادەملەرگە ۋە ھايۋانلارغا تولمۇ كۆيىنەتتى، مۇسۇلمانلارنىڭمۇ مۇشۇنداق بۇلىشى، رەھىم - شەپقەتنىڭ مۇسۇلمانلار دۇنياسىنى قاپلىشى ۋە ئۇلارنىڭ يۇرۇتلىرىنىڭ گۈللەپ ياشنىشى ئۈچۈن مېھرى - شەپقەتنى ئۈگۈتۈشنى قولدىن بەرمەيتتى. قاچانكى يەر يۈزىدە رەھىم - شەپقەت قانات





يايسا شۇ چاغدا اللە نىڭ رەھىمىتى يەربۇزىگە ۋە يەربۇزدە ئولتۇراقلاشقانلارغا ياغىدۇ بۇنىڭ تەسدىقى سۈپىتىدە پەيغەمبەر ئەلەيھىسسالام مۇنداق دىگەن:

«يەر يۈزىدىكىلەرگە رەھىم - شەپقەت قىل ساڭمۇ ئاسماندىكى زات اللە رەھىم -

شەپقەت قىلىدۇ» ( تىبىرانى رىۋايەت قىلغان )

### ئىنتايىن ئەپۇچان:

ئۆز دىنىنىڭ كۆرسەتمىلىرىنى جاندىلى بىلەن ئورۇندايدىغان تەقۋادار مۇسۇلمان كەڭ قورساق، ئەپۇچاندۇر، ئەپۇچانلىق بولسا يۈكسەك ئىنسانى پەزىلەتتۇر. ئۇنى قۇرئان كەرىم كۆپلىگەن مەزمۇنلىرىدا ۋايىغا يەتكۈزۈپ مەدھىيلىدى ۋە ئۇنى ئۆزلەشتۈر گۈچلەرنى ئىسلامدىكى تەقۋادار نەمۇنىچىلاردىن قىلدى، ئەينى چاغدا ئۇلارنى اللە مۇھەببىتى ۋە رازىلىقى بىلەن مۇۋاپىقىيەت قازانغۇچىلار سېپىگە كىرگۈزگەن:

( ئۆچ ئېلىشقا قادىر تۇرۇقلۇق ) ئاچچىقنى يۇتىدىغانلار، ( يامانلىق قىلغان ياكى بۇزەك قىلغان ) كىشىلەرنى كەچۈرىدىغانلاردۇر، اللە ياخشى ئىش قىلغۇچىلارنى دوست تۇتىدۇ. ( سۈرە ئال ئىمران 134 - ئايەت )

چۈنكى ئۇلار ئاداۋەت ساقلىماي، ئۆچمەنلىك قىلماي ئاچچىقنى يۇتىۋىتىدۇ. بەلكى ئۇلار ئۆچمەنلىك ۋە ئاداۋەتنىڭ ئىسكەنجىسىدىن قۇتۇلۇپ، ئەپۇچانلىق، كەڭ قورساقلىق، ئىسل، ئالجاناپلىق ئۇيۇغىدا ئۇچىدۇ. يەنە قەلبىنىڭ پاكلىغى، سۈزۈكلىكى ۋە كۆڭۈل خۇرسەنلىكى بىلەن ئەڭ مۇھىمى اللە نىڭ مېھرى - مۇھەببىتى، رازىلىقى بىلەن مۇرات مەخسەتلىرىگە يىتىدۇ.

ئەپۇچانلىق، كەڭ قورساقلىق، ئىسلامنىڭ يول - يۇرۇقلىرىغا قەلبىنىڭ





توساقلارنى ئېچىۋەتكەن ۋە ئۇنىڭ كەڭ قورساقلىق ئەخلاقى دىلىنى يۇرۇتقان يەنە باش ئەگدۈرۈش، ئىنتىقام ئېلىش، مەغلۇپ قېلىشتىن ئاللىنىڭ دەرگاھىدىكى مەغپىرەت، ساۋاپ ۋە ئىززەت ئىكرامىنى ئەلا كۆرىدىغان كىشىلەرلا يىتەلەيدىغان يۈكسەك تەرەققىيات باسقۇچى.

قۇرئان كەرىم ئىنسانلارنى ئاشۇ يىتىش قىيىن بولغان تەرەققىيات باسقۇچىغا يەتكۈزۈشتە ئەڭ ئۈنۈملۈك ئۇسۇل قوللاندى، ئەينى چاغدا مۇسۇلمان زۇلۇمغا ئۇچرىسا قارشى تۇرالايدۇ ۋە ئۆزىنى زالىملاردىن، تاجاۋۇزچىلاردىن مۇداپىئە قىلالايدۇ دەپ ئوتتۇرغا قويدى. چۈنكى يامانلىقنىڭ جازاسى ئوخشاشلا يامانلىقتۇر، لىكىن قۇرئان كەرىم ئۆز قېرىندىشىنىڭ زۇلۇم قىلىشى، بۇزەك ئىتتىشىگە ئۇچۇرغا ئادەمنى ئىنتىقام ئېلىش، ئۆچ ئېلىشقا، ئالساڭ ئالە دەپ تاشلاپ قويىمىدى. بەلكى ئۇنى سەۋرى قىلىشقا، كەڭ قورساق بۇلۇشقا، ئەپۇ قىلىشقا ئۈندىدى ۋە ئىرادىنى مۇستەھكەملەشتىن ئىبارەت ئاشۇ باسقۇچقا يىتىش ئىرادىسىنى چىڭتتى.

(بىر يامانلىقنىڭ جازاسى شۇنىڭغا ئوخشاش بىر يامانلىقتۇر (يەنى ساڭا بىر كىشى قانچىلىك چېقىلسا شۇنچىلىك چېقىلماي ئاشۇرۇۋەتسەڭ بولمايدۇ)، كىمكى (ئىنتىقام ئېلىشقا قادىر تۇرۇقلۇق) ئەپۇ قىلسا ۋە (ئۆزى بىلەن يامانلىق قىلغۇچىنىڭ ئارىسىنى) تۈزسە ئۇنىڭ ئەجرىنى ئاللى بىرىدۇ، ئاللى ھەقىقەتەن زۇلۇم قىلغۇچىلارنى دوست تۇتمايدۇ. زۇلۇمغا ئۇچرىغۇچى ئادەم ئىنتىقام ئالسا ئۇنى ئەيىپلەشكە بولمايدۇ، ئەيىپلىنىدىغانلار پەقەت زۇلۇم قىلىدىغان، زىمىندا ناھاق رەۋىشتە پىتنە - پاسات تېرىدىغان ئادەملەردۇر، ئەنە شۇلار قاتتىق ئازاپقا دۇچار بولىدۇ، كىمكى (ئەزىيەتكە) سەۋرى قىلسا (ئاللى نىڭ رازىلىغى ئۈچۈن) ئىنتىقام ئالمىسا بۇ ئەلۋەتتە مەرغۇپ ئىشلار دىيىلىدۇ).

(سۈرە شۇرا 40 - 44 گىچە)





ئەبۇبەكرى سىددىق رەزىيەللاھۇ ئەنھۇ بىرقىسىم يامان نىيەتلىك ئادەملەرنىڭ قىزى ئائىشە رەزىيەللاھۇ ئەنھاغا تۆھمەت چاپلىغانلىغىنى ئاڭلاپ كۆڭلىنى غەم تۇمانلىرى قاپلىۋالغان، ئاندىن شۇ گۇناھلىق سۆز چۆچەكنىڭ كەينىگە كىرىپ ئائىشە رەزىيەللاھۇ ئەنھاغا باشقىچە قارىغانلاردىن ياردەمنى توختۇتۇشقا ۋەدە قىلغان، نەتىجىدە اللە تەئەلا شۇ ھەقتە ئايەت نازىل قىلغان:

(ئاراڭلاردا ئەھلى كەرىم ۋە دۆلەتمەن بولغانلار خىش ئەقىربالارغا، مىسكىنلەرگە ۋە دىن يولىدا ھىجرەت قىلغانلارغا (بىرنەرسە) بەرمەسلىككە قەسەم قىلمىسۇن، (ئۇلارنىڭ گۇناھىنى) ئەپۇ قىلسۇن، كەچۈرسۇن، اللە نىڭ سىلەرگە مەغپىرەت قىلىشىنى ياخشۇرمامسىلەر؟ اللە ناھايىتى مەغپىرەت قىلغۇچىدۇر، ناھايىتى مېھرىبانىدۇر). (سۈرە نۇر 23 - ئايەت)

ھەقىقەتەن مۆئمىنلەر جەمئىيىتى ئۆز-ئەزالىرى ئارىسىدا كۆرۈلگەن چوڭ-كىچىك مەسىلىلەرنى بىر-بىلەپ ھېساپ ئېلىش، سۈرۈشتۈرۈش بىلەن ئەمەس، ئەپۇ قىلىش، كۆرمەسكە سېلىش، كەڭچىلىك قىلىش ۋە كەچۈرۈپتىش بىلەن مۇئامىلە قىلدۇ. مانا بۇ ئىسلام تۈزۈملىرى دەۋەت قىلغان ۋە ئۇلۇغ قۇرئان كەرىم رىغبەتلەندۈرگەن ئىشلاردۇر:

(ياخشى ئىش بىلەن يامان ئىش باراۋەر بولمايدۇ، ياخشى خىسلەت ئارقىلىق (يامان خىسلەتكە) تاقابىل تۇرغىن، (شۇنداق قىلساڭ) سەن بىلەن ئۇنىڭ ئارىسىدا ئاداۋەت بار ئادام گويىكى سېرداش دوستۇڭدەك بولۇپ قالىدۇ. بۇ خىسلەتكە پەقەت سەۋىرچان ئادەملەرلا ئېرىشەلەيدۇ، بۇخىسلەتكە پەقەت بۈيۈك نېسىۋە ئىگىلىرىلا ئېرىشەلەيدۇ).

(سۈرە فۇسسەلەت 34 - 35 - ئايەت)

ئەگەر داۋاملىق يامانلىققا يامانلىق بىلەن تاقابىل تۇرسا ياكى يامانلىق







كۆڭۈللەردە ساقلىنىپ قالسا ئۆچ ئاداۋەت تۇغىلىدۇ، ئەمما يامانلىققا ياخشىلىق بىلەن تاقابىل تۇرۇلسا غەزەپ ئۇچقۇنلىرى ئۆچىدۇ، كىشىنىڭ ئاچچىقىمۇ بېسىلىپ قالىدۇ، ئۆچمەنلىك داغلىرى يۇيۇلۇپ ئارازلىشىپ قالغان ئىككى تەرەپ ساداقەتمەن دوستلارغا ئايلىنىدۇ. ھەقىقەتەن يامانلىققا ياخشىلىق بىلەن تاقابىل تۇرغان ئادەم ئۈچۈن ئەڭ زور مۇۋاپىقىيەت خۇددى ئۇلۇغ ئايەت كەرىمە دارىتىملاپ ئۆتكەندەك، باشقىلارنىڭ يامانلىقىغا سەۋرى قىلالايدىغان، يامانلىغىنى ياخشىلىق بىلەن قايتۇردىغان بۈيۈك نىسۋە ئىگىلىرىلا ئۇنىڭغا ئىرىشەلەيدۇ.

مانا بۇ مۆئمىنلەر جەمئىتىدىكى قۇرئان كەرىم قەلبىگە يىلتىز تارتقان مۆئمىننىڭ ئەخلاقى. بۇنىڭدىن شۇنى كۆرۈپلىشقا بۇلىدۇكى، مۆئمىنلەردىن يۇقارقىدەك ئەھۋالدا ئاچچىقىنى يۇتۇپىتىش، ئەپۇ قىلىش تەلەپ قىلىنىدۇ. ئەپۇ قىلىش، يول قويۇش شۈنچىلىك گۈزەل ئەخلاقكى ئۇ كىشىنىڭ قەلبىدە ئاداۋەتتىن قىلچىلىك ئەسەر قالدۇرمايدۇ.

( ئى مۇھەممەد! نادانلار بىلەن تەڭ بولمىغىن، ئۇلارغا) چىرايلىق مۇئامىلىدە بولغىن).

(سۈرە ھىجر 85 - ئايەت)

بۇخىل ئىنسانى ئىسىل ئەپۇچانلىق، كەڭ قورساقلىقتەك ئەخلاقىنى ئالقىشلايدىغان ۋە مۇسۇلمانلارنىڭ قەلبىدە يىلتىز تارتقۇزۇشقا رىغبەتلەندۈردىغان ئايەت ھەدىسلەر ئاز ئەمەس، ئائىشە رەزىيەللاھۇ ئەنھادىن رىۋايەت قىلىنغان بىر ھەدىستە ئۇ مۇنداق دىگەن:

«رەسۇلۇللاھ يولىدا كۆرەش قىلغاندىن باشقا ئۆز قولى بىلەن بىركىمنى نە ئايالى، نە خىزمەتچىلىرىنى ئۇرۇپ باقمىدى، اللە نىڭ چەكلىمىسى دەخلى - تەرۇزغا ئۇچىرسىسا اللە ئۈچۈن ئىنتىقام ئالغاندىن باشقا، بىرەر كىمدىن ئىنتىقا ئېلىپ





باقمىدى».

(مۇسلىم رىۋايەت قىلغان)

پەيغەمبەر ئەلەيھىسسالام ئۇلۇغ پەرۋەردىگارنىڭ:

(ئەپۋنى دوست تۇتقىن، ياخشىلىققا (يەنى ياخشى سۆز قىلىشقا، ياخشى ئىش قىلىشقا) بۇيرىغىن، نادانلار بىلەن تەڭ بولمىغىن (نادانلارنىڭ قىلغىنىنى قىلماي،

ئۇلارغا مۇلايىم بولغىن) ). (سۈرە ئەئراپ 199 - ئايەت)

دىگەن يول يۇرۇقىنى جان دىلى بىلەن ئىجرا قىلاتتى ۋە اللە تەئەلا نىڭ:

(يامانلىققا ياخشىلىق بىلەن تاقابىل تۇرغىن).

(سۈرە فۇسسەلەت 34 - ئايەت)

دىگەن سۆزىگە ئەمەل قىلاتتى.

مانا بۇ بارلىق ئىنسانىيەتنى ئۆزىنىڭ بۈيۈك ئەخلاقىغا سىغدۇرالايدىغان، ئۇلارنىڭ يامانلىقىغا يامانلىق بىلەن تاقابىل تۇرماي، ئەپۋچانلىق، نادانلار بىلەن تەڭ بولماسلىق، يامانلىقنى ياخشىلىق بىلەن قايتۇرۇش ئەخلاقى بىردىن بىر ئىلاھى ئەخلاق ئايىتى.

ئەنەس رەزىيەللاھۇ ئەنھۇدىن ھەدىس رىۋايەت قىلىندۇكى، ئۇ مۇنداق دىدى:

«مەن پەيغەمبەر ئەلەيھىسسالام بىلەن كىتئۇتاتتىم، ئۇنىڭ ئۈستىدە نەجراننىڭ

قوپال رەختىدە تىكىلگەن بىر تون بار ئىدى، رەسۇلۇلانى بىر ئەرابى كۆرۈپ قېلىپ

ئۇنىڭ ياقىسىدىن تۇتۇپ قاتتىق سىلكىشىدى، مەن رەسۇلۇلانىڭ گەدىنىگە قارسام،

ئۇنىڭ گەدىنىدا قاتتىق سىلكىگەنلىكتىن توننىڭ ياقىسى ئىز چىقىرۇپتېتىتۇ. ئاندىن

كىيىن ھېلىقى ئادەم: ئى مۇھەممەد! قېشىڭدىكى اللە نىڭ مال - مۈلكىدىن ماڭا

بۇيرۇپ بەردىدى، پەيغەمبەر ئەلەيھىسسالام ئۇنىڭغا قاراپ كۈلدى، ئاندىن كىيىن

ئۇنىڭغا نەرسە - كىرەك بېرىشكە بۇيرىدى».

(بىرلىككە كەلگەن ھەدىس)





رەسۇلۇلانىڭ مۇبارەك كۆڭلىدە ئەپۇچانلىق ئەخلاقى شۇنچىلىك چوڭقۇر يىلتىز تارتقان ئىدىكى، ئۇ ئۆزىگە زەھەرلەنگەن گۆش ئېلىپ كىرگەن يەھۇدى ئايالىنىمۇ ئەپۇ قىلىۋەتكەن، مۇشۇ توغۇرلۇق شەيخانى ۋە باشقا ھەدىس شۇناسلار شۇ ۋەقەنى رىۋايەت قىلغان، رىۋايەتتە مۇنداق دېيىلگەن: بىر يەھۇدى ئايال پەيغەمبەر ئەلەيھىسسالامغا زەھەرلەنگەن گۆش سوغا قىلغان، پەيغەمبەر ئەلەيھىسسالام ۋە ئۇنىڭ بىلەن بىرگە تۇرغان ساھابىلەر گۆشتىن يىگەن، ئاندىن كىيىن پەيغەمبەر ئەلەيھىسسالام ساھابىلىرىگە:

«توختاڭلار چوقۇم بۇ گۆش زەھەرلەنگەن ئىكەن» دىگەن ئاندىن ساھابىلەر ئۇ ئايالنى رەسۇلۇلانىڭ قېشىغا ئېلىپ كەلگەن رەسۇلۇلانى ئۇ ئايالغا: «سەنى مۇنداق قىلىشقا نىمە مەجبۇرلىدى؟» دىگەن، ئايال: مەن شۇنى بىلىپ باقمىچى ئىدىمكى، ئەگەر سەن پەيغەمبەر بولساڭ ساڭا ئاللاھ بۇ گۆشنىڭ زەھەرلەنگەنلىكىنى خەۋەر قىلىدۇ، نەتىجىدە ئۇ ساڭا زىيان يەتكۈزۈلمەيدۇ، ئەگەر سەن راست پەيغەمبەر بولمىساڭ بىز سەندىن قۇتۇلىمىز دىگەن. ساھابىلەر: ئى ئاللاھ نىڭ ئەلچىسى بۇ خوتۇننى ئۆلتۈرۈۋەتمەيلىمۇ؟ دېيىشكەن، پەيغەمبەر ئەلەيھىسسالام: «ياق ئۆلتۈرمەڭلار» دىگەن

ۋە ئۇنى ئەپۇ قىلغان دەۋىس قەبىلىسىدىكىلەر ئاسىيلىق قىلغاندا، ئاللاھ نىڭ پەيغەمبەرگە ئىتائەت قىلىشقا ئۇنىمىغاندا، تۈپەيلى ئىبنى ئەمرۇل دەۋىسى پەيغەمبەر ئەلەيھىسسالامنىڭ قېشىغا كىلىپ ئى ئاللاھ نىڭ ئەلچىسى! دەۋىس قەبىلىسى ئاسىيلىق قىلدى، ئىتائەتتىن باش تارتتى، ئۇلارغا دۇئايى بەت قىلساڭ دىدى، پەيغەمبەر ئەلەيھىسسالام قىبلىگە ئالدىنى قىلىپ قولىنى كۆتۈرگەندە ئادەملەر دەۋىس قەبىلىسى ئەمدى تۈگەشتى دېيىشكەن، بەندىلەرگە ئاللاھ نىڭ ئازابى كىلىپ قېلىشتىن ئەنسىرەيدىغان تولىمۇ كۈيۈمچان، مېھرىبان پەيغەمبەرىمىز دەۋىس خەلقىگە مۇنداق





دەپ دۇئا قىلغان:

«ئى ئالھ! دەۋىس خەلقىنى ھىدايەت قىلغان، ئۇلارنى سېپىمىزگە قايتۇرۇپ كەلگىن، ئى ئالھ دەۋىس خەلقىنى ھىدايەت قىلغىن ئۇلارنى بىزنىڭ سېپىمىزگە قايتۇرۇپ كەلگىن.....».

(شەيخانى رىۋايەت قىلغان)

پەيغەمبەر ئەلەيھىسسالام گەرچە ئۇلار توڭلۇق قىلىسىمۇ ئالاقىنى ئۈزسىمۇ، يۈز ئۆزىگەن تەقدىردىمۇ مۇسۇلمانلارنىڭ دىلىغا ئەپۇچانلىق، كەڭ قورساقلىق ئەخلاقىنى سىڭدۈرەتتى. چۈنكى پەيغەمبەر ئەلەيھىسسالام ئالھ تەئەلا قۇراللاندۇرغان تەربىيۋى قارشى بىلەن ئادەملەرنىڭ كۆپۈنچە قوپاللىق، توڭلۇق ۋە يىرىك مۇئامىلىگە قارىغاندا يۈكسەك كەڭچىلىك ئەخلاقىغا بەكرەك ئىجابى ئىنكاس قايتۇردىغانلىغىنى بىلەتتى. شۇ سەۋەپتىن ئوقبە ئىبنى ئامىر ئى ئالھ نىڭ ئەلچىسى! ماڭا ئەمەللەرنىڭ ئەڭ ئەۋزىلىنى ئېيتىپ بەرسەڭ دىگەندە پەيغەمبەر ئەلەيھىسسالام:

«ئى ئوقبە سەندىن مۇناسىۋىتىنى ئۆزگەن كىشىگە مۇناسىۋىتىڭنى ئۇلا، ساڭا لازىمەتلىك بەرمىگەن ئادەمگە ياردەم بەرگىن، سىنى بۇزەك قىلغان كىشى بىلەن تەڭ بولما» دىگەن. (ئەھمەد، تىبرانى رىۋايەت قىلغان)

### قولى ئۇچۇق سېخى:

ئۆز دىنىنىڭ ئەھكاملرىنى پىششىق ئىگىلىگەن مۇسۇلمان ئۆزىنىڭ ئادەملەر بىلەن بولغان مۇئامىلىسىدە ئالاقىنى ئۇچۇقدۇر. چۈنكى ئۇ ئادەم ئۈچۈن دۇنيا ۋە ئاخىرەتتە ياخشىلىق ئېلىپ كىلىدىغان ئەخلاقى ئىچىدە مەرت، سېپىخلىقتەك ئەخلاقنىڭ يوقلىقىنى بىلىدۇ، ئۆزىنىڭ ئۇچۇق-يۇرۇقلىغى، مەردلىگى بىلەن





كىشىلەرنىڭ قەلب تۆرىدىن ئورۇن ئالالايدۇ، اللھ نىڭ رازىلىغى، ئەپۇ-مەغپىرىتى، مېھرى-شەپقىتىگە لايىقلىشالايدۇ. بۇنى ئۇلۇغ پەيغەمبەر ئەلەيھىسسالام ئۆز ھەدىسلىرىدە ئوتتۇرغا قويغان.

جابر رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«ساتقاندا، سېتىۋالغاندا ۋە بىرنەرسە سورىغاندا قولى ئۇچۇق بولغان كىشىگە اللھ رەھمەت قىلسۇن». (بۇخارى رىۋايەت قىلغان)

ئەبى مەسئۇدىل ئەنسارىدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام مۇنداق دىگەن:

«سەلەردىن ئىلگىرى ئۆتكەن بىر كىشىدىن ھېساب ئېلىندى، ئۇنىڭ كىشىلەر بىلەن ئارىلىشىپ ئۆتكەن، قول-ئىلكىدە بار ئادەملىگىدىن ۋە مۇلازىمىنى بېشىغا كۈن چۈشكەن ئادەمگە تىگىشلىك ھەققىنى ئالماسلىققا بۇيرىغاندىن ئۆزىگە بىرەر ياخشىلىغى تېپىلمىدى، اللھ تەئەلا: بىز كەڭچىلىك قىلىشقا بۇ ئادەمدىن ھەقىقىمىز دىدى، ئاندىن ئۇ كىشىنىڭ گۇناھىدىن ئۆتتى».

(مۇسلىم رىۋايەت قىلغان)

بىلىپ قېلىڭلاركى بۇ خىل ئەخلاق ئىنساننىڭ تارازىسىدا نىمە دىگەن ئېغىر ئەخلاق ھە! بۇ ئىنسانىيەت ۋاقت-سائەتلىرىنى ئۆتكۈزۈش تولىمۇ تەسكە توختايدىغان قىيامەت كۈنى مۇشۇ ئەخلاققا نىمە دىگەن ئىھتىياجلىق ھە!

### خۇشچىراي:

كىشىلەر بىلەن چىرايىدىن كۈلكە يېغىپ تۇرغان، ئۆزىدىن شاتلىق تۆكۈلۈپ





تۇرغان، ئۇچۇق چىراي، روھى كۆتۈرەڭگۈ ھالەتتە مۇئامىلە قىلىشۇمۇ كەڭ قورساقلىق، باغرى يۇمشاقلىق ئەخلاقىنىڭ مۇھىم بىر تەركىبى قىسمى، مانا بۇلارنىڭ ھەممىسى گۈزەل ئەخلاقىنىڭ ۋە ئىسلامىيەت قىززىقتۇرغان ياخشى ئىشلارنىڭ جۈملىسىدندۇر. سەھىھ مۇسۇلماننىڭ بىر رىۋايەتتە پەيغەمبەر ئەلەيھىسسالام مۇنداق دىگەن:

«قېرىندىشىڭغا ئۇچۇق چىراي ئۇچرىشىدىغان ئىش بولسىمۇ ياخشى ئىشدىن ھېچ نەرسىنى كىچىك سانما».

شەيخانىنىڭ جەرىرى ئىبنى ئابدۇللا رەزىيەللاھۇ ئەنھۇدىن رىۋايەت قىلغان بىر ھەدىسەدە جەرىرى ئىبنى ئابدۇللا مۇنداق دىگەن:

«پەيغەمبەر ئەلەيھىسسالام مەن مۇسۇلمان بولغاندىن باشلاپ مەندىن ئۆزىنى ئېلىپ قاچمىدى ۋە مېنى كۆرسىلا خۇش - تەبەسسۇم قىلدى».

چوقۇمكى كەڭ قورساقلىق، دوستلۇق، ئىللىقلىق قانات يايدىغان جەمئىيەت بىرلىك - بىرلىك سەتتە ئىتتىپاقلاشقان، يۈكسەك تەرەققى قىلغان كىشىلىك جەمئىيەتتۇر ئەلۋەتتە، بۇنداق جەمئىيەتتە ئادەملەر قالىتىس ھۆرمەتلىنىدۇ، ئەخلاق قەدىرلىنىدۇ، ۋە ئىنسانىيەتنىڭ قەدىر - قىممىتى يۈكسەكلىككە كۆتۈرلىدۇ. مانا بۇ ئۆزىنىڭ بارلىق ئىشلىرىدا ئىسلامى تەلىم - تەربىيە قانۇن - تۈزۈملەر ئاساسلىق ئورۇندا تۇرىدىغان ئىسلامى جەمئىيەتتۇر. بۇ ئىلاھى جەمئىيەت بىلەن ئادەملىرى مېھرى - مۇھەببەتنىڭ، سەمىمى ھىسداشلىقنىڭ قاتلى بۇلىشى ماددى جەمئىيەتلەر ئارىسىدا زور پەرىقنىڭ بارلىغىنى كۆرۈپ يىتەلەيمىز، ماددى جەمئىيەتلەردە قۇلۇم - قوشنا ياكى يېقىن يۇرۇقلارغا خۇرسەن بۇلۇش يوق. دوست - بۇرادەرلىرى ئۈچۈن كۈلۈمسىرەش يۈزىدىن چىشىنىڭ ئېقىنى كۆرسىتىپلا بولدى قىلىدۇ. پەقەتلا ئۇ ئىنسانى مېھرى - شەپقەتنىڭ نۇرى ئۆچكەن، ماددى ھاياتىنىڭ تەلۋىنى قاندۇرۇش يولىدا ھەمىشە پايپىتەك بۇلۇپ ئۆتىدىغان، نە تىنىچ ئاراملىق، نە خاتىرجەملىك مەۋجۇد بولمىغان





جەمئىيەتتۇر.

### يۇمۇرستىك:

مۇسۇلمان باشقىلار بىلەن چىقىشىپ ئۆتىدۇ، ئۇلارغا ھەم - سۆھبەت بۇلۇشنى ياخشى كۆرىدۇ. ئۇلار بىلەن ئارلىشىپ پەيتى كەلگەندە گۈزەل يېقىملىق ئىبارلەرنى ئىشلىتىپ چاقچاق قىلىشىپ ئۆتىدۇ. ھالبۇكى مۇسۇلمان ئۆزىنىڭ لەتىپە - چاقچاقلىرىدا چەكتىن ئاشۇرۇۋەتمەيدۇ. ئەمەلىيەتكە ئۇيغۇن بولمىغان، بىمەنە، تېتىقسىز سۆز - ئىبارلەرنى ئىشلەتمەيدۇ. خۇددى ئۇنىڭ ئۆزىنى ئەستايىدىل كۆرسىتىش مەقسىتىدە قېتىۋالمىغىنى، سۈرلۈكلىشىۋالمىغىنى ۋە غادىيۋالمىغىنىغا ئوخشاش قىلغان چاقچاقلىرى ھەقىقەت دائىرىسىدىن چىقىپ كەتمىگەن يوللۇق ئىسلامى چاقچاقدۇر. پەيغەمبەر ئەلەيھىسسالام ۋە ئۇنىڭ ھۆرمەتكە سازاۋەر سەبداشلىرىنىڭ لەتىپە - چاقچاقلىرىدا ھەقىقەت دائىرىسىدىن چىقىپ كەتمىگىنىگە ئوخشاش، مۇسۇلمان چاقچاقلىرىدا يالغان، تۇتۇقسىز سۆزلەرنى قوللانمايدۇ. ساھابىلەر پەيغەمبەر ئەلەيھىسسالامغا: سەن بىز بىلەن چاقچاقلاشتىڭ دېيىشكەندە پەيغەمبەر ئەلەيھىسسالام:

«مەن پەقەت راست گەپ قىلىمەن» دىگەن.

(بۇخارى ئادابۇل مۇفرەددە رىۋايەت قىلغان)

پەيغەمبەر ئەلەيھىسسالاممۇ ۋە ئۇنىڭ ساھابىلىرىمۇ لەتىپە - چاقچاق سۆزلەيتتى. بىراق لەتىپە - چاقچاقلىرىدا پەقەت ئەمەلى بولغان ئىشلارنى ۋە راست گەپ - سۆزلەرنىلا قىلاتتى، ئۇلارنىڭ لەتىپە - چاقچاقلىرىدا ئۇلار بىلەن پەيغەمبەر ئەلەيھىسسالامنىڭ ئارىسىدا يۈزبەرگەن قىزىقارلىق خەۋەرلەر بار.





ھەدىس ۋە تارىخى كىتاپلاردا خەۋەر قىلىنىشىچە پەيغەمبەر ئەلەيھىسسالام ئەبا ئۇمەر دەپ ئاتىلىدىغان ساھابىنىڭ كىچىك بالىلىرى بىلەن چاقچاقلىشاتتىكەن. كىچىك بالىنىڭ ئەرمەك بۇلۇپ ئوينايدىغان بىر قۇشى بار ئىكەن، بىر كۈنى پەيغەمبەر ئەلەيھىسسالام بالىنىڭ غەمكىن ھالىنى كۆرۈپ:

«بۈگۈن ئەجەپ ئەبا ئۇمەرنىڭ غەمكىن ھالىتىنى كۆرۈپ قالدىمغۇ؟ دەپتۇ. ئۇلار: ئى اللە نىڭ ئەلچىسى! ئۇنىڭ ئوينايدىغان قۇشى ئۈلۈپ كەتتى دەپتۇ، پەيغەمبەر ئەلەيھىسسالام بالىغا چاقچاق قىلىپ: «ئى ئەبا ئۇمەر قۇش نىمە قىلدى؟» دەيدىكەن. (ساھابىلەرنىڭ تەرجىمالىدىن)

بىر ئادەم پەيغەمبەر ئەلەيھىسسالامنىڭ قېشىغا مىنىدىغان ئۇلاغ سوراپ كەپتۇ، پەيغەمبەر ئەلەيھىسسالام چاقچاق قىلىپ:

«بىز سىنى چىشى تۈگىنىڭ بالىغا مىندۈرۈپ قويايلى» دەپتۇ، ھېلىقى ئادەم: ئى اللە نىڭ ئەلچىسى! چىشى تۈگىنىڭ بالىسىنى نىمە قىلىمەن؟ دەپتۇ، پەيغەمبەر ئەلەيھىسسالام: «ئەر كەك تۈگىمۇ تۇغامدىكەن؟» دەپتۇ. (بۇخارى ئادابۇل مۇفەرەددە رىۋايەت قىلغان ھەدىس)

ئىمامى ئەھمەد ئەنەس رەزىيەللاھۇ ئەنھۇدىن رىۋايەت قىلىدۇكى، سەھرا كىشىلىرىدىن زەھرا ئىسىملىك بىر ئادەم بار ئىكەن، ئۇ پەيغەمبەر ئەلەيھىسسالامغا سەھرانىڭ سوغا-سالاملىرىدىن ئېلىپ كىلىدىكەن. پەيغەمبەر ئەلەيھىسسالاممۇ سەھراغا چىقماقچى بولسا ئۇنىڭغا نەرسە-كىرەك ئېلىۋالاتتىكەن، پەيغەمبەر ئەلەيھىسسالام:

«زەھرا بىزنىڭ سەھرايىمىز بىز ئۇنىڭغا يىتىپ كەلدۇق» دەيدىكەن، پەيغەمبەر ئەلەيھىسسالام ئۇنى ياخشى كۆرىدىكەن، ئۇ بولسا سەل قوپالراق ئادەم ئىكەن. پەيغەمبەر ئەلەيھىسسالام ئۇ نەرسە-كىرەكلىرىنى سېتىۋاتقاندا قېشىغا كىلىپ كەينى







تەرەپتىن ئۇنى قۇچاقلىۋاپتۇ، ئۇ كىشى رەسۇلۇلانى كۆرەلمەي: بۇ كىم؟ قويۋەت مەنى دەپتۇ-يۇ، قاراپلا پەيغەمبەر ئەلەيھىسسالامنى تۇنۇۋاپتۇ، ئاندىن پەيغەمبەر ئەلەيھىسسالامنى ھاپاش قىلىۋاپتۇ، پەيغەمبەر ئەلەيھىسسالام: «كىم قۇل سېتىۋالدى؟» دېيىشكە باشلاپتۇ. ئاندىن ھېلىقى ئادەم: ئىيى اللە نىڭ ئەلچىسى! ئۇنداقتا اللە بىلەن قەسەمكى مېنىڭ ئۆتمەس مانا ئىكەنلىكىمنى بىلىپ قالسىەن دەپتۇ. پەيغەمبەر ئەلەيھىسسالام: «لىكىن سەن اللە نىڭ نەزىرىدە كاسات ئەمەس» دەپتۇ ياكى: «لىكىن سەن اللە نىڭ نەزىرىدە ئەرزان ئەمەس» دەپتۇ.

بىر موماي پەيغەمبەر ئەلەيھىسسالامنىڭ قېشىغا كىلىپ: ئىيى اللە نىڭ ئەلچىسى! اللە غا دۇئا قىلساڭ مەنى جەننەتكە كىرگۈزسە دەپتۇ، پەيغەمبەر ئەلەيھىسسالام چاقچاق قىلىپ: «ئىيى پالانىنىڭ ئانىسى! قېرى ئاياللار جەننەتكە كىرمەيدۇ» دەپتۇ، بۇنى ئاڭلىغان موماي يىغلاپ كىتىپتۇ، ئاندىن پەيغەمبەر ئەلەيھىسسالام: «ئۇنىڭغا ئېيتىپ قويۇڭلار ئۇ قېرى ھالىتىدە جەننەتكە كىرمەيدۇ، اللە تەئەلا: (بىز ئۇلارنى ئورۇندىن تۇرغۇزىمىز، ئاندىن ئۇلارنى ياشلىق ھالىتىگە قايتۇرۇمىز) دىگەن» دەپتۇ. (تەرمىزى رىۋايەت قىلغان)

ئىمامى ئەھمەدنىڭ ئائىشە رەزىيەللاھۇ ئەنھادىن رىۋايەت قىلغان ھەدىسى پەيغەمبەر ئەلەيھىسسالامنىڭ لەتىپە - چاقچاققا ھېرىسلىغى ۋە ئۇنى ياقىتۇردىغانلىغىنىڭ پاكىتى، ئائىشە رەزىيەللاھۇ ئەنھا مۇنداق دىگەن: «مەن رەسۇلۇلانىڭ بەزى سەپىرىگە بىرگە چىقاتتىم، مېنىڭ شۇ چاغلاردا سەمىرىپ كەتمىگەن چاغلارم ئىدى، پەيغەمبەر ئەلەيھىسسالام ئادەملەرگە: «ئالدىغا ئۆتۈڭلار» دىدى. ئۇلار ئالدىغا ئۆتتى، ئاندىن كىيىن ماڭا: «كىلە سەن بىلەن يۈگۈرۈشتە بەسلىشىمەن» دىدى، مەن ئۇنىڭ بىلەن بەسلىشىپ ئۇنىڭ ئالدىغا ئۆتۈپ كەتتىم، پەيغەمبەر ئەلەيھىسسالام مەن ئەت ئېلىپ سەمىرگۈچە ۋە مەن ئۆتۈپ كەتكۈچە جىم يۈردى، مەن يەنە بىر قېتىم





پەيغەمبەر ئەلەيھىسسالام بىلەن سەپەرگە چىقتىم. پەيغەمبەر ئەلەيھىسسالام ئادەملەرگە: «ئالدىغا ئۆتۈڭلار» دىدى. ئادەملەر ئالدىغا ئۆتتى، ئاندىن كىيىن ماڭا: «كىلە سەن بىلەن بەسلىشىمەن» دىدى، مەن بەسلىشتىم، بۇ قېتىم پەيغەمبەر ئەلەيھىسسالام مەندىن ئېشىپ كەتتى، ئاندىن كۈلۈپ كىتىپ: «بۇ سىنىڭ ئۆتكەن قېتىمىڭغا تەڭ» دىدى.

شۇنىڭ ئۈچۈن ساھابە كەرىملەر لەتىپە - چاقچاققا گۇناھ بار دەپ قارىمايتتى، ئۇلار ئۆزلىرىنىڭ ئىمامى، قۇماندانى، مۇئەللىمى بولغان رەسۇلۇلانىڭمۇ بەزى چاغلاردا لەتىپە - چاقچاق قىلىدىغانلىغىنى، بەزى چاغلاردا چاقچاقتىن شاتلانغانلىغىنى كۆرگەن، نەتىجىدە ئۇلارغا باشتىن ئاخىرى ئىسلام جەمئىيەتلىرىنىڭ كەڭ قورساقلىغىنى ئۇقتۇردىغان، كۈلكە چاقچاقتىن، قىزىق پارڭلاردىن ئىستىتىك زوق ئالدىغان ئورۇن ھازىرلانغان. ئىمامى بۇخارى ئۆزىنىڭ ئادابۇل مۇفردە دىگەن ئەسىرىدە ئەبۇبەكرى ئىبنى ئابدۇللادىن رىۋايەت قىلغان ھەدىسىدە ئابدۇللا مۇنداق دىگەن:

«پەيغەمبەر ئەلەيھىسسالامنىڭ ساھابىلىرى ئۆز - ئارا بىر - بىرىگە تاۋۇز ئېتىشاتتى، ئەمەلىيەتتە ئۇلار ئۇلار چوپ - چوڭلا كىشىلەر ئىدى».

ئىسلامى چاقچاقنىڭ ئۆز ئىگىسىنى ئەمەلىيەت، ھەقىقەت دائىرىسىدىن چىقىرۋەتمەيدىغان، ئۇلارنىڭ ئەزەبلىك يالقۇنىنى ئۆچۈرۋەتمەيدىغان، پەقەتلا جۇشقۇن - تىتىك، قەلبىلەردە ۋە ئۆتكۈر ئەقىللەردە ئۆز مەخسەت - مۇددىئاسىنى ئەمەلگە ئاشۇرىدىغان نۇرمانلى بۇلىشى مەخسەت قىلىنىدۇ. ساھابە رەزىيەللاھۇ ئەنھۇملارنىڭ پەيغەمبەر ئەلەيھىسسالامنىمۇ كۈلدۈرۋەتكەن چاقچاقلىرى بولغان، ئىمامى ئەھمەد نىڭ ئۈممە سەلەمدىن رىۋايەت قىلىشىچە:

ئەبۇبەكرى رەزىيەللاھۇ ئەنھۇ بۇسرا شەھىرىگە تىجارەتكە چىقىپتۇ، ئۇنىڭ بىلەن





بەدرگە قاتناشقان نۇئمان ۋە سۇۋەيبىت ئىبنى ھەرمەلە رەزىيەللاھۇ ئەنھۇمالارمۇ بار ئىكەن، ئۇزۇق - تۇلۇك سۇۋەيبىتنىڭ قولىدا ئىكەن، ئۇنىڭغا نۇئمان: ماڭا تاماق بەر! دەپتۇ، ئۇ: ھەتتا ئەبۇبەكرى كەلگۈچە شۇنداق دەپتۇ، نۇئمان كۈلگۈنچەك، چاقچاقچى بۇلۇپ باشقىلارنىڭ قېشىغا بېرىپ: مەندىن پۇت - قولى چاققان بىر ئەرەپ يىگىتى ئالامسىلەر؟ دەپتۇ. ئۇلار: ھەئە ئالىمىز دەپتۇ، نۇئمان يەنە: ئۇ جىق گەپ قىلىدىغان بالا، ئۇ: مەن دىگەن ھۆر، ئەركىن ئادەممەن دەپ تاشلىشى مۇمكىن. ئەگەر سىلەر ئۇنىڭ شۇ گېپىگە ئىشىنىپ ئالمىساڭلار ئۇنى ماڭا قالدۇرغان بۇلىسىلەر، ئۇنىڭ قىلچە زىيىنى تەگمەيدۇ دەپتۇ، ئۇلار: بوپتىلا ئۇنى بىز سېتىۋالىمىز دېيىشىپ، ئۇنى نۇئماندىن ئون تۈگىگە سېتىۋاپتۇ، ئاندىن نۇئمان ئۇلارنى باشلاپ كىلىپ: سىلەرگە بېرىدىغان يىگىت مانا مۇشۇ دەپ سۇۋەيبىتنى كۆرسىتىپتۇ، سۇۋەيبىت: بۇ يالغانچى، مەن بولسام ھۆر، ئەركىن ئادەممەن دەپتۇ، ئۇلار: بىز سىنىڭ ئىشىڭنى بىلىمىز دېيىشىپ ئۇنىڭ بوينىغا ئاغامچىنى سېلىپ ئېلىپ كىتىپتۇ، ئاندىن ئەبۇبەكرى كىلىپ ئەھۋالدىن خەۋەر تېپىپتۇ - دە، ھەمراھلىرى بىلەن سۇۋەيبىتنى سېتىۋالغان كىشىلەرنىڭ قېشىغا بېرىپ تۈگىلەرنى قايتۇرۇپ بېرىپ سۇۋەيبىتنى قايتۇرۇپ كىلىپتۇ، كىيىن بۇ ئىشنى پەيغەمبەر ئەلەيھىسسالامغا خەۋەر قىلغان ئىكەن، رەسۇلۇللامۇ ۋە ساھابىلەرمۇ كۈلىشىپ كىتىپتۇ.

بىر ئەرابى پەيغەمبەر ئەلەيھىسسالامنىڭ مەسچىدىگە كىلىپ تۈگىسىنى مەسچىدىنىڭ سەيناسىغا باغلاپ قويۇپ مەسچىدكە كىرىپ كىتىپتۇ، پەيغەمبەر ئەلەيھىسسالامنىڭ ساھابىلىرى نۇئمان ئىبنى ئەمرۇل ئەنسارى رەزىيەللاھۇ ئەنھۇغا (قىسقارتىپ نۇئمان دېيىلدۇ) بۇ تۈگىنى سويغان بولساڭمۇ يەر ئىكەنمىز، بىز تولىمۇ گۆش سېغىنىپ كەتتۇق، تۈگىنىڭ پۇلىنى رەسۇلۇللا تۇلىۋتەتتى، دەپتۇ. نۇئمان شۇ ھامان تۈگىنى سويۋىتىپتۇ، ئاندىن كىيىن ھېلىقى ئەرابى مەسچىدىن چىقىپ





تۈگىسىنى كۆرۈپلا: ئى مۇھەممەد! نىمە تارتقۇلۇق بۇ! دەپ ۋاقىراپلا كىتىپتۇ، پەيغەمبەر ئەلەيھىسسالام مەسچىتتىن چىقىپ: «كىم قىلدى بۇ ئىشنى؟» دەپتۇ، ساھابىلەر: نۇئمان دەپتۇ، پەيغەمبەر ئەلەيھىسسالام ئۇنى ئىزدەشتۈرۈپ يۈرۈپ زۇبەيرە ئىبنى ئابدۇل مۇتەللىپ رەزىيەللاھۇ ئەنھۇنىڭ ئۆيىدىن تېپىپتۇ، نۇئمان بىر ئوراككە چۈشۈپ ئۈستىگە خورما يۇيۇرماقلىرى دىگەندەك نەرسىلەرنى تاشلاپ مۈكۈلۈلغان ئىكەن، بىر كىشى ئۇ يەرنى ئىشارەت قىلىپ تۇرۇپ ئۇنلۇك ۋاقىراپ: ئى اللە نىڭ ئەلچىسى! مەن ئۇنى كۆرمىدىم دىگەچ قولى بىلەن نۇئمان مۈكۈلۈلغان جايىنى كۆرسىتىپتۇ، پەيغەمبەر ئەلەيھىسسالام ئۇنى تارتىپ چىقىرۋاپتۇ، ئۇنىڭ چىرايى ئۈستىگە يېپىۋالغان خورما يۇيۇرماقلىرىنىڭ توپىسىدىن ئۆزگۈرۈپلا كەتكەن ئىكەن، ئۇنىڭدىن پەيغەمبەر ئەلەيھىسسالام: كىم سىنى بۇنداق قىلغى سالدى؟ دەپ سوراپتۇ، نۇئمان جاۋابەن: ساڭا مېنى كۆرسىتىپ قويغانلار مېنى شۇنداق قىلىشقا بۇيرىغان دەپتۇ، پەيغەمبەر ئەلەيھىسسالام بۇنى ئاڭلاپ كۈلۈپ كىتىپتۇ ۋە تۈگىنىڭ پۇلىنى تۆلەپ بېرىپتۇ.

(ساھابىلەر تەرجىمە ھالىدىن)

دىمەكچى بولغىنىمىز، ئىسلامىيەت ئۆز پەرزەنتلىرىنىڭ چىقىشقا، خوشال - خۇرام، خۇش - چاقچاق، يۇمۇرستىك كىشىلەردىن بۇلىشىنى خالايدىغانلىقىغا بۇنىڭدىمۇ ئۇچۇقراق دەلىل بولمىسا كىرەك. چوقۇمكى ئۇ ئۆز ئىگىسىنى سۈيۈملۈك ئوبرازغا ئىگە قىلدىغان ۋە ئۇنىڭ باشقىلارنىڭ كۆڭلىنى ئۇتۇلالايدىغان قات - قېتىغا سىڭىپ كىرەلىشىگە ئالاھىدە ياردىمى بۇلىدىغان ۋە مۇسۇلمان تەشۋىقاتچىلىرى تولىمۇ ئىھتىياجلىق بولغان سۈپەتتۇر.

مۇلايىم:





دىلىنى ئىسلامىيەت ھىدايتىدىن سۇغارغان تەقۋادار مۇسۇلماننىڭ قەلبى مۇلايىم بۇلۇشقا ۋە اللە تەئەلانىڭ سۆزىگە كىرىپ ئاچچىقنى يۈتۈۋىتىشكە رازى بۇلىدۇ:  
 ( ئۆچ ئېلىشقا قادىر تۇرۇقلۇق ) ئاچچىقنى يۈتۈدىغانلار، (يامانلىق قىلغان ياكى بۇزەك قىلغان) كىشىلەرنى كەچۈردىغانلاردۇر، اللە ياخشىلىق قىلغۇچىلارنى دوست تۇتىدۇ).

(سۈرە ئال ئىمران 134 - ئايەت)

چۈنكى ئىسلام دىنىنىڭ قارشىدا قاۋۇل، باشقىلارنى يېقىنىشىغا ۋە يېڭىلىشىغا قادىر بۇلالايدىغان ئادەم باتۇر ئەمەس، بەلكى ئاچچىقى كەلگەندە ئۆزىنى تۇتۇۋالالايدىغان مۇلايىم ئادەم باتۇر ھېساپلىنىدۇ:

«باتۇرلۇق كىشىلەرنى يېقىتىش ۋە مەغلۇپ قىلىشتا ئەمەس، پەقەتلا ئاچچىقى كەلگەندە ئۆزىنى تۇتۇۋېلىشتا»  
 (بىرلىككە كەلگەن ھەدىس)

ئەرلەرنىڭ ئوغۇل بالىدارچىلىغى ئاچچىقنىڭ كەينىگە كىرىپ قايتارما زەربە بىرىش بىلەن ئەمەس، ئاچچىقى كەلگەندە ئۆزىنى بېسىۋېلىش بىلەن باشقىلارنى ئەسەبلەشكەن، تەنتەكلەرچە ھىسياتىنىڭ قۇربانى قىلىش بىلەن ئەمەس، ئۆزىنى تۇتۇۋېلىش ئاچچىقنى يۈتۈۋېتىش بىلەن ئۆلچىنىدۇ. شۇنداق قىلغاندا ئورۇنسىز جىدەل - ماجرانىڭ ئالدىنى ئالغىلى، كۆزلىگەن نىشانغا چىرايلىقچە يەتكىلى ۋە اللە نىڭمۇ ئىنسانلارنىڭمۇ رازىلىقىغا ئىرىشكىلى بۇلىدۇ. بۇ نۇقتىدىن ئېلىپ ئېتىقاندا پەيغەمبەر ئەلەيھىسسالام نەسىھەت قىلىپ قويۇشنى تەلەپ قىلىپ كەلگەن ئادەمگە: «ئاچچىقلانما» دىگەن. بىر ئېغىز سۆزىلا قىلغان ۋە ئۇ ئادەم: ماڭا نەسىھەت قىل دىگەن سۆزنى بىر قانچە قېتىم تەكرارلىغاندىمۇ، پەيغەمبەر ئەلەيھىسسالامنىڭ جاۋابى





گۈزەل ئەخلاقلىقنىڭ يېغىندىسى بولغان:

«ئاجچىقلانما» دىگەندىن ئىبارەت بولغان.

(بۇخارى رىۋايەت قىلغان ھەدىس)

ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن:

پەيغەمبەر ئەلەيھىسسالام ئەشجە ئىبنى ئابدۇل قەيسكە:

«سەندە اللہ ياخشى كۆرىدىغان ئىككى خىسلەت بار ئىكەن، بىرى مۇلايىملىق،

يەنە بىرى سەۋىر تاقەت» دىگەن.

(مۇسلىم رىۋايەت قىلغان)

توغرا، ھەقىقىي مۇسۇلمانمۇ بەزىدە ئاجچىقلىنىدۇ. بىراق ئۇ ئاجچىقلانسا ئۆزى ئۈچۈن ئەمەس پەقەت اللہ ئۈچۈن ئاجچىقلىنىدۇ. اللہ نىڭ بىرەر چەكلىمىسى ھۆرمەتسىزلىك قىلىنىپ بۇزغۇنچىلىققا ئۇچرىسا ياكى ئۇنىڭ ھۆكۈمى دەخلى تەرۇزغا ئۇچرىسا غەزەپلىنىدۇ. بۇنىڭدىن شۇنى كۆرۈپلىشقا بۇلىدۇكى، مۇسۇلمان اللہ تەئەلانىڭ چەكلىمىسىنى كۆزگە ئىلمايدىغان، گۇناھكۆر تاجاۋۇزچىلارغا ۋە اللہ نىڭ قانۇن - تۈزۈم، ئەمىر - پەرمانلىرىغا تەخلى تەرۇز يەتكۈزگۈچىلەرگە يول قويمىدۇ. مانا بۇلار پەيغەمبەر ئەلەيھىسسالامدا بار ئەخلاقلار ئىدى. ئىمامى بۇخارى ۋە ئىمامى مۇسلىمنىڭ رىۋايىتىدە:

«پەيغەمبەر ئەلەيھىسسالام ئۆزى ئۈچۈن ئىنتىقام ئالمايتتى، پەقەتلا اللہ نىڭ

ھۆرمىتى دەخلى تەرۇزغا ئۇچرىسا شۇنىڭغا قارىتا ئىنتىقام ئالاتتى» دىيىلگەن.

ھەقىقەتەن پەيغەمبەر ئەلەيھىسسالام دىننىڭ ئابرويىغا داغ چۈشۈرۈلسە ياكى دىننىڭ ئەھكاملرىنى تەتبىقلاشتا خاتالىق كۆرۈلسە ۋە ياكى ئەمىر - پەرمانلىرىنى ئىجرا قىلىشتا بىپەرۋالىق قىلىنسا ئاندىن غەزەپلىنەتتى ۋە مۇبارەك چىرايى ئوڭۇپ كىتەتتى. بىر كۈنى بىر ئادەم پەيغەمبەر ئەلەيھىسسالامنىڭ قېشىغا كىلىپ: بىزگە





ناماز بەك ئۈزۈن ئوقۇپ بىرىلگەچكە مەن نامازغا كىچىكىپ چىقىمەن دىگەن. پەيغەمبەر ئەلەيھىسسالام قاتتىق ئاچچىقلانغان. پەيغەمبەر ئەلەيھىسسالامنىڭ شۇ قېتىمقى ۋەز-نەسەتتىدە ئاچچىقلانغاندەك ئاچچىقلانغانلىقى كۆرۈلمىگەن. پەيغەمبەر ئەلەيھىسسالام مۇنداق دىگەن:

«ئى خالايىقلار! ئاراڭلاردا راستىنلا قاچۇرۇۋەتكۈچى، ئۈركىتىۋەتكۈچىلەر بار ئىكەن، قايسى بىرىڭلار باشقىلارغا ئىمام بۇلۇپ ناماز ئوقۇسا نامازنى قىسقۇراق ئوقۇسۇن، ئۇنىڭ كەينىدە ياشقا چوڭلار، كىچىكلەر ۋە تۈرلۈك ھاجەتمەنلەر بار». (بىرلىككە كەلگەن ھەدىس)

پەيغەمبەر ئەلەيھىسسالام سەپەردىن قايتىپ كىلىپ ئائىشەنىڭ قېشىغا كىرگەن ۋە ئائىشەنىڭ ئۆيىدە جانلىق ھايۋاننىڭ سۈرتى كەشتىلەنگەن بىر پەردىنى كۆرۈپ نەزەپتىن چىرايى تاترىپ كەتكەن ۋە مۇنداق دىگەن:

«ئى ئائىشە! ئاللاھ نىڭ دەرگاھىدا ئەڭ قاتتىق ئازاپلىنىدىغان ئادەم ئاللاھ نىڭ مەخلۇقاتلىرىنى تەقلىد قىلىپ سىزغان ئادەمدۇر». (بىرلىككە كەلگەن ھەدىس)

ئۇسامە ئىبنى زەيد مەخسۇم قەبىلىسىدىكى بىر ئايالنىڭ ئوغۇرلۇق قىلغانلىقىنى پەيغەمبەر ئەلەيھىسسالامغا ئىنكاس قىلغان ۋە پەيغەمبەر ئەلەيھىسسالام ئۇ ئايالغا جازا يۈرگۈزمەكچى بولغاندا، ساھابىلەر ئوغۇرلۇق قىلغان ئايال توغۇرلۇق رەسۇلۇللاغا كىم بىر نەرسە دىيەلەيدۇ؟ دىيىشكەن. ئۇلارنىڭ يەنە بىر بۆلۈكلىرى رەسۇلۇللانىڭ دوستى ئۇسامە ئىبنى زەيددىن باشقا كىممۇ رەسۇلۇللاغا بىر نەرسە دىيىشكە پىتىنالىسۇن؟ دىيىشكەن، ئۇسامە ئىبنى زەيد پەيغەمبەر ئەلەيھىسسالامغا ئوغۇرلۇق قىلغان ئايالغا كەڭچىلىك قىلىش توغۇرسىدا گەپ سۆز قىلغاندا پەيغەمبەر ئەلەيھىسسالام ئاچچىقلىنىپ:





«اللھ نىڭ بەلگۈلىمىسىگە پەرۋا قىلماي، ئوغۇزنى قانات ئاستىڭغا ئالماقچىمۇ سەن؟» دىگەن، ئاندىن كىيىن ئورنىدىن تۇرۇپ نۇتۇق سۆزلەپ: «ھەقىقەتەن سىلەردىن ئىلگىركى ئۈممەتلەر ھالەك بولغان سەۋەبى شۇكى، ئۇلار ئۆز ئىچىدە بىرەر يۈز ئابرويۇق ئادەم ئوغۇرلۇق قىلسا يۈزخاتىرە قىلىپ قويۇۋەتكەن. ئەگەر بىرەر تۈۋەن تەبىقىدىكى ئادەم ئوغۇرلۇق قىلسا ئۇنىڭغا جازا يۈرگۈزگەن. اللھ بىلەن قەسەمكى ئەگەر مۇھەممەدنىڭ قىزى پاتىمە ئوغۇرلۇق قىلسمۇ قولىنى كىسىۋېرىمەن» دىگەن.

(بىرلىككە كەلگەن ھەدىس)

شۇنىڭدەك پەيغەمبەر ئەلەيھىسسالامنىڭ غەزەپ نەپىرىتى ئۆزى ئۈچۈن ئەمەس، اللھ نىڭ شەرئىتى ئاساسىدا بۇلىدىغان غەزەپ - نەپىرەت ئىدى.

### ئادەم تىللاشتىن ۋە سەت تېتىقسىز گەپ قىلىشتىن ساقلىنىدۇ:

مۇسۇلماننىڭ ئاچچىقى كەلگەندە مۇشۇ ئەخلاق بىلەن ئۆزىنى تۇتۇۋالسا، تىلىنى ئادەم تىللاش ۋە سەت سۆزلەر بىلەن ھاقارەتلەشكە ئىشلەتمەسلىكى تەبىئىي، بۇ ئەخلاق مۇسۇلماننىڭ كۆڭلىدە قەدىرلىنىدۇ ۋە بۇ ئەخلاق مۇسۇلماننىڭ تىلىنى ئادەم تىللاش، سەت بىمەنە سۆزلەردىن پاكلايدۇ. ئىسلامىيەتنىڭ باشقىلارنى تىللاش، بولمىغۇر گەپ - سۆزلەرنى قىلىش، باشقىلارغا نەشتىرنى سانجىش ۋە قارغاش تەك ئىللەتلەرنى قامچىلايدىغان ۋە مۇسۇلماننى ئۇنداق بولمىغۇر سۆز - ئىبارىلەرنى ئاڭلاشتىن ھەزەر قىلدۇردىغان ئەخلاقى يول - يۇرۇقلىرىنى ساداقەتمەنلىك بىلەن ئىجرا قىلىدۇ. ئەبى مەسۇد رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دىدى:

پەيغەمبەر ئەلەيھىسسالام:

«مۇسۇلماننى تىللاش پاسىقلىق، ئۇرۇش كۈپۈرلىق» دىگەن.







(بىرلىككە كەلگەن ھەدىس)

يەنە مۇنداق دىگەن:

«اللہ تەئەلا ھەرقانداق تېتىقسىزلىق، لاۋزىلىقنى ياقتۇرمايدۇ».

(بۇخارى ئادابۇل مۇفرەددە رىۋايەت قىلغان)

يەنە مۇنداق دىگەن:

«مۆمىن دىگەن نەشتە رىسانجىغۇچى، قانغۇچى، ۋە سەت بىمەنە تىللار بىلەن

ھاقتا رەتلۈگۈچى ئەمەس».

(بۇخارى ئادابۇل مۇفرەددە رىۋايەت قىلغان)

بۇنداق يامان سۈپەتلەر ئىماننىڭ ساپ ھاۋاسىدىن نەپەس ئالدىغان مۇسۇلمانغا راستىنلا لايىق كەلمەيدۇ. بۇنىڭدىن شۇنى كۆرۈپلىشقا بۇلىدۇكى، مۇسۇلمان يۇقارقىدەك بەت قىلىقلاردىن تولمۇ يىراق تۇرىدۇ ۋە ھاياتىدا بىرەر ئادەمنىڭ دىلىنى رەنجىتىدىغان بىرەر كەلىمە سۆز قىلىپ باقمىغان پەيغەمبەر ئەلەيھىسسالامدا مۇجەسسەملەنگەن ياخشى ئۈلگىلىك سۈپەتلەرنى بىلسە ئۇنداق ئىللەتلەردىن تېخىمۇ ئۆزىنى تارتىدۇ. ئەنەس رەزىيەللاھۇ ئەنھۇ مۇنداق دىگەن:

«پەيغەمبەر ئەلەيھىسسالام تېتىقسىز سۆز ئىبارىلەرنى ئىشلەتمەيتتى، تىللاپ -

ھاقتا رەتلىمەيتتى، بىرەرسىگە كايغاندا: ئۇنىڭغا نىمە بوپتۇ؟ پىشانىسى توپا بۇلۇپ

كەتسۇن ئۇنىڭ» دەيتتى.

(بۇخارى رىۋايەت قىلغان ھەدىس)

بەلكى پەيغەمبەر ئەلەيھىسسالام قەلبىنى دەئۋىتىدىن ئىتتىۋالغان كاپىرلارنى قاغاشتىن تىلىنى پاك تۇتقان، ئۇلارغا سەت، غورۇرغا تىگىدىغان سۆزلەرنى قىلمىغان. ئەبۇ ھۈرەيرە رەزىيەللاھۇ ئەنھۇ مۇنداق دىگەن: ئى اللہ نىڭ ئەلچىسى! مۇشربىكلارغا دۇئايى بەت قىلغىن دىيىلدى، پەيغەمبەر ئەلەيھىسسالام:





«مەن باشقىلارنى قاغاشقا ئەمەس، مېھرى-شەپقەت يەتكۈزۈشكە ئەۋەتىلدىم»  
 دىدى. (مۇسلىم رىۋايەت قىلغان)

ئەبۇ ھۇرەيرە رەزىيەللاھۇ ئەنھۇ يەنە مۇنداق دىدى: بىر ئادەم ھاراق ئىچكەن  
 ئىكەن، پەيغەمبەر ئەلەيھىسسالامنىڭ قېشىغا ئېلىپ كىلىندى، پەيغەمبەر  
 ئەلەيھىسسالام كىشىلەرگە:

«ئۇرۇڭلار بۇنى، ئۇنى قولى بىلەن ئۇرغۇچى، كەشى بىلەن ئۇرغۇچى ۋە كىيىمى  
 بىلەن ئۇرغۇچىمۇ بىزنىڭ سېپىمىزدىن دىدى، قايتاشىدا بىرسى: اللھ سىنى خار-  
 زەبۇن قىلىۋەتسۇن دىدى، پەيغەمبەر ئەلەيھىسسالام: «ئۇنداق دىمەڭلار، ئۇنىڭغا  
 شەيتاننى ياردەملەشتۈرمەڭلار» دىدى.

(بۇخارى رىۋايەت قىلغان)

گەرچە گۇناھ-مەسئەت، ئازغۇنلۇق ۋە گۇمراھلىق پاتقىقىغا پېتىپ كەتكەن  
 بولسۇن. ئىنسانىيەتنىڭ بىر-بىرىگە قىلىدىغان دوستانە ھىسداشلىغى نىمە دىگەن  
 ياخشى ھىسداشلىق-ھە!

پەيغەمبەر ئەلەيھىسسالام، كۆڭۈللەردىن ئۆچ-ئاداۋەت، رەزىللىك قاتارلىق  
 ئىللەتلەرنى تۈپ يىلتىزىدىن قۇمۇرۇپ تاشلاشتا ئاجايىپ يۇقۇرى پەللىگە يەتكەن.  
 ھەمدە تىلىنى باشقىلارنىڭ يۈز-ئابرويىنى تۆكۈشكە ئىشلەتكەن ئادەمنىڭ  
 ئاقىۋىتىنىڭ خەتەرلىك بۇلىدىغانلىغىنى تەسۋىرلەپ بەرگەن. باشقىلارنى تىللاپ،  
 ھاقارەتلەپ، ياخشىلارغا تۆھمەت چاپلاپ كۈن ئۆتكۈزگەن ئادەم قىيامەت كۈنى  
 دۇنيادا قېلىپ بارغان ھەممە ياخشى ئىشلىرىنىڭ ساۋابىدىن مەھرۇم قىلىنىپ دوزاخقا  
 مەھكۇم بۇلىدىغان ئادەمدۇر.

پەيغەمبەر ئەلەيھىسسالام:

«مۇقىلىسنىڭ نىملىكىنى بىلمەسەڭ؟ دىدى. ساھابىلەر: مۇقىلىس دىگەن





ئارمىزدىكى پۇل - مېلى يوق ئادەمدۇر، دېيىشكەن. پەيغەمبەر ئەلەيھىسسالام: مۇفلىس دىگەن مېنىڭ ئۈممىتىمنىڭ ئىچىدىن قىيامەت كۈنى ناماز، روزا، زاكات بىلەن ۋە بۇنى تىللاپ، ئۇنىڭغا تۆھمەت چاپلاپ، ئۇنىڭ مال - مۈلكىنى يەپ، بۇنىڭ قېنىنى تۆكۈپ، ئۇنى ئۇرۇپ - سوقۇپ كىلىدىغان، ئاندىن ئۇنىڭغا بۇنىڭغا قىلىدىغان ياخشى ئىشلىرىنى ئېلىپ بېرىپ، ياخشىلىغى تۈگەپ كەتسە ئۇلارنىڭ (زۇلۇم قىلىشقا ئۇچىرغانلارنىڭ) تۆتكۈزگەن خاتالىقلىرى ئۇنىڭغا يۈكلىنىپ ئاندىن دوزاخقا تاشلىنىدىغان ئادەمدۇر دىگەن».

(ھەدىس)

بۇنداق قۇرۇق، تېتىقسىزلىقنىڭ ساداقەتمەن مۇسۇلمانلار تۇرمۇشىدا بولماسلىغى يېڭىلىق ئەمەس. ئىنسانىيەتنىڭ يۈكسەك ئەخلاق تۈزۈملىرى ئۇمۇملاشقان ھەقىقى ئىسلامى جەمئىيەتلەردە ئۆچمەنلىك، جىدەل - ماجرالاردىن، تىللاش، ھاقارەتلەشلەرگىچە بولغان بىر قاتار ناچار ئىللەتلەر ناھايىتى ئاز تېپىلىدۇ.

ھەقىقى مۇسۇلمان جەمئىيىتىدە ياشايدىغان ھەربىر شەخس ئاغزىدىن چىققان ھەر بىر سۆزىدىن ھىساپ بېرىدىغان نىلىغىنى ئەلۋەتتە بىلىدۇ. ئەگەر ئۇنى ھاياتىنىڭ پىشكەللىكلىرى ئاشۇ جىدەل ماجرالارغا سۆرەپ كىرسە ئۇنىڭ تەسىرىگە ئۇچراپ كىتىشتىن ساقلىنىدۇ ۋە پەيغەمبەر ئەلەيھىسسالامنىڭ سۆزىنى ئەسلەپ ئۆز تەپەككۈر تەبىرىدە، ھۆكۈم قىلىدۇ. پەيغەمبەر ئەلەيھىسسالام مۇنداق دىگەن:

«ئىككى تىللىشىپ قالغۇچىنىڭ ۋابالى، زۇلۇمغا ئۇچرىغۇچى ئاشۇرۇۋەتمىسىلا

ئىككىسىدىن دەسلەپ تىل سالغۇچىغا بۇلىدۇ».

(مۇسلىم رىۋايەت قىلغان)

بۇنىڭدىن شۇنى كۆرۈۋېلىشقا بۇلىدۇكى، مۇسۇلمان ئادەم تىللاشتىن تىلىنى تارتىدۇ. گۇناھقا چۈشۈپ قالماسلىق ئۈچۈن ئۆزلەۋاتقان غەزىپىنى بېسىۋالىدۇ.





تاجاۋۇزچىلاردىن بۇلۇپ قېلىشتىن ھەزەر قىلىدۇ.

ھەقىقەتتە بۇ مۇسۇلماننىڭ ھىس تۇيغۇسىدىكى ۋە ھايات ئەمەلىيىتىدىكى ئۈلۈكلەر ئۈستىدىمۇ بولمىغۇر گەپ سۆزلەرنى قىلىشتىن توسىدىغان ئەخلاقىي مۇسۇلمان ئادەم بىر قىسىم ھايات بارلاردىن ئۆتۈپ، ئۈلۈكلەرنىمۇ تىللاپ چىقىدىغان ئادەملەردەك ئۆلگەنلەرنى تىللاپ يۈرمەيدۇ. پەيغەمبەر ئەلەيھىسسالام مۇنداق دىگەن: «ئۈلۈپ كەتكەنلەرنى تىللىماڭلار شۈبھىسىزكى ئۇلار بۇرۇن قىلغانلىرىنى تېپىپ بولدى».

(بۇخارى رىۋايەت قىلغان ھەدى)

### دەلىل پاكىتىسىز ھېچ كىمنى پاسىق ياكى كاپىر دىمەيدۇ:

تىلىنى ئادەم تىللاشتىن، ھاقارەتلەشتىن ۋە سەت - بىمەنە گەپ - سۆزلەردىن ساقلايدىغان مۇسۇلمان ئۆزىنى يۇقارقىلاردىنمۇ قەبىھەك ئىشقا چۈشۈپ قېلىشتىن مۇھاپىزەت قىلىدۇ. ئۇ بولسىمۇ باشقىلارنى دەلىل - پاكىتىسىز پاسىق ياكى كاپىر دىمەكتۇر. پەيغەمبەر ئەلەيھىسسالام ياخشىلارنى ئەشۇ ئەپسانە تىللار بىلەن ئاتاش گۇناھدۇر، ئۇنىڭ ۋابالى شۇنداق ئاتىغان كىشىگە ياندىۇ دەپ تەھدىد سالغان: «بىر ئادەم يەنە بىر ئادەمنى پاسىق ياكى كاپىر دىمىسۇن، ئەگەر ئۇ شۇنداق بولماي قالسا تىللىغان ئادەمنىڭ ئۆزىگە ياندىۇ».

(بۇخارى رىۋايەت قىلغان ھەدىس)

### شەرمى - ھايالىق، نۇمۇسچان:





شەرمى - ھايالىق، نۇمۇسچان بۇلۇش ھەقىقىي مۇسۇلماننىڭ ئەخلاقىدۇر. ئۇ ئۇلۇغ قۇرئان كەرىمنىڭ ۋە پاك سۈننەتنىڭ يول - يۇرۇقلىرىغا ئەمەل قىلغانلىقىدىن ئىسلام جەمئىيەتلىرىدە ناشايان ئىشلارنىڭ يامراپ كىتىشىنى خالىمايدۇ. قۇرئان كەرىمدە ۋە پەيغەمبەر ئەلەيھىسسالامنىڭ ھەدىسلىرىدە باشقىلارنىڭ يۈز - ئابرويىغا دەخلى تەرۈز يەتكۈزگەن، ئېچىشقا تىگىشلىك بولمىغان ئەيىپ - نۇقسانلارنى ئۇچۇق ئاشكارە سۆزلەپ يۈرىدىغان، ئەشۇ بۇزغۇنچى - بۇزۇقلارنىڭ دۇنيا ۋە ئاخىرەتتە قاتتىق ئازاپقا قالدۇرغانلىقىنى ئۇختۇرىدىغان بايانلار بار:

(مۆئمىنلەرنىڭ ئۈستىدە يامان سۆزلەرنىڭ تارىلىشىنى ياقتۇرىدىغان ئادەملەر، شۈبھىسىزكى، دۇنيا ۋە ئاخىرەتتە قاتتىق ئازاپقا قالدۇ). (سۈرە نۇر 19 - ئايەت)

بۇنىڭدىن تىلنى جەمئىيەتتە بولمىغۇر، ناچار خەۋەرلەرنى تارقىتىشقا ئىشلەتكەن ئادەمنىڭ گۇناھى شۇ ناچار، ئەخلاقسىز، بۇزۇق ئىشلارنى سادىر قىلغاننىڭ گۇناھىغا ئوخشاشتۇر، ئەلى ئىبنى ئەبى تالىپ رەزىيەللاھۇ ئەنھۇدىن رىۋايەت قىلىنىدۇكى ئۇ مۇنداق دىگەن:

«سەت - بىمەنە سۆزلەرنى قىلغۇچى ۋە ئۇنى تارقاتقۇچى ئوخشاش گۇناھكۆر بۇلىدۇ». (بۇخارى ئادابىل مۇفرەدە خاتىرىلىگەن ھەدىس)

ئىسلام جەمئىيەتىدىكى مۇسۇلمان شەرمى - ھايالىق، ئۇششاق - چۈششەك ئىشلاردىن يىراق تۇرغۇچىدۇر. ئۇنىڭ پەيغەمبەر ئەلەيھىسسالام يىتىلدۈرگەن، باشقىلارنىڭ يۈز - ئابرويىغا دەخلى يەتكۈزۈشتىن توسۇپ قالىدىغان ئىسىل ئەخلاقى بار. پەيغەمبەر ئەلەيھىسسالامنىڭ سۆزىگە ئەمەل قىلىش يۈزىدىن تىلنى، مەيلى باشقىلاردىن ئاڭلىغانلىرى بولسۇن، مەيلى كۆرگەنلىرى بولسۇن، گۇناھ - مەسىيەتلىك ئىشلارنى ئاشكارىلاشتىن ساقلاپ قالىدۇ. پەيغەمبەر ئەلەيھىسسالام مۇنداق دىگەن:





«مېنىڭ ئۈمىتىمدىن (قىلغان يامان ئىشلىرىنى) ئاشكارلىغۇچىلاردىن باشقا ھەممىسى ئەيۇ قىلىنىدۇ، كىچىسى ناشايان ئىشلارنى قىلىپ تاڭنى ئاتقۇزۇپلا گەرچە اللە تەئەلا ئۇنىڭ يامان ئىشلىرىنى يېپىپ قالغان بولسىمۇ، ئى پالانى! مەن ئاخشام مۇنداق - مۇنداق ئىشلارنى قىلىۋەتتىم دەپ يۈرىدىغان ئادەم، ئاشكارلىغۇچىلار جۈملىسىدىن. ئۇ، پەرۋەردىگارى قىلغان يامان ئىشلىرىنى يۈگەپ تۇرسىمۇ تاڭنى ئاتقۇزۇپلا اللە نىڭ يۇيۇغىنى ئېچىۋىتىدىغان ئادەمدۇر». (بىرلىككە كەلگەن ھەدىس)

يەنە مۇنداق دىگەن:

«دۇنيادا بىرەر بەندە، بەندىنىڭ (ئەيىپ - نۇقسانلىرىنى) ياپسا، قىيامەت كۈنى اللە تەئەلامۇ ئۇنىڭ (ئەيىپ - نۇقسانلىرىنى) ياپىدۇ». (مۇسلىم رىۋايەت قىلغان)

بىر توپ كىشى ئۇقبە ئىبنى ئامىرنىڭ قېشىغا كىلىپ: بىزنىڭ ھاراق - شاراپ ئىچىدىغان ۋە ناشايان ئىشلارنى قىلىدىغان خۇلۇم - خوشنىلىرىمىز بار، ئۇلارنى خەلىپىگە مەلۇم قىلساق بۇلامدۇ؟ دەپتۇ، ئۇقبە: ياق، مەن پەيغەمبەر ئەلەيھىسسالامدىن:

«كىمكى مۇسۇلماننىڭ ئالايىق بىرەر ئىشىنى كۆرۈپ ئۇنى ياپقان بولسا ئۇ خۇددى تىرىك كۈمۈلگەن قىزىنى قۇتقۇزۇۋالغان ئادەمگە ئوخشايدۇ» دىگەنلىكىنى ئاڭلىغان دەپتۇ.

(بۇخارى ئادابۇل مۇفرەتتە خاتىرىلىگەن ھەدىس)

ئىنسانى زەئىپلىكىنى، ئادەملەرنىڭ ئەيىپ - نۇقسانلىرىنى تەكشۈرۈش ۋە پاش قىلىش، خەلقى ئالەمگە يېيىش بىلەن داۋالىغىلى بولمايدۇ. پەقەتلا ئۇلارنىڭ قۇلاقلىرىغا ھەقىقەتنى چىرايلىقچە ئاڭلىتىش، ئۇلارنى اللە غا ئىتائەت قىلىشنى ياخشى





كۆرىدىغان، اللہ غا ئاسىيلىق قىلىشنى يامان كۆرىدىغان قىلىپ يىتىشتۈرۈش ياكى يۈز- تۇرانە كۆرۈشۈپ يۇمشاقلىق، مېھرىبانلىق بىلەن ۋە ئۇلارنىڭ قەلب ئىشىگىنى چىرايلىقچە ئاچىدىغان، دىلىنى ئىرتىدىغان دەرىجىدە ياخشى مۇئامىلە قىلىش بىلەن ئۇلارنى تۈزۈشكە، ئۆزگەرتىشكە بۇلىدۇ. ئىسلامىيەتنىڭ بىزنى مۇسۇلمانلارنىڭ ئەيىپ- نۇقسانلىرىنى ئىزلەش ۋە سۈرۈشتۈرۈشتىن توسىشىمۇ شۇ جۈملىدىندۇر. اللہ تەئەلا مۇنداق دىگەن:

(مۆمىنلەرنىڭ ئەيىپىنى ئىزدىمەڭلار).

(سۈرە ھۇجرات 12 - ئايەت)

ئىبنى مەسئۇد رەزىيەللاھۇ ئەنھۇدىن ھەدىس رىۋايەت قىلىنىدۇكى، ئۇنىڭ قېشىغا بىر ئادەم ئېلىپ كىلىنگەن، ئاندىن ئۇنىڭغا:

«بۇ پالانى ئۇنىڭ ساقىلىدىن ھاراق تامچىلاۋاتىدۇ دىگەن، ئىبنى مەسئۇد: بىز باشقىلارنىڭ ئەيىپىنى ئىزدەشتىن توسۇلغان ئىدۇق، لىكىن بىزگە سۈرۈشتۈرۈلىدىغان ئىش ئاشكارىلىنىپ قالدى دىگەن».

(ئەبى داۋۇد رىۋايەت قىلغان)

چۈنكى مۇسۇلمانلارنىڭ نۇمۇسلۇق ئىشلىرىنى ئىز قوغلاپ تەكشۈرۈش، ئىزدىنىش، چاۋىسىنى چىتقا يېيىش مۇسۇلمانلارغا ئازار بىرىدۇ، ئۇلار ياشاۋاتقان چوڭ جەمئىيەتتە يامان تەسىر پەيدا قىلىدۇ، ئۇلارنىڭ ئىچىدە بۆلۈنۈش، پارچىلىنىش ئۈمۈملىشىپ كەتسە، ئۆچمەنلىك، ھىلە- مىكر، بۇزۇقچىلىق قانات يېيىپ كەتسە، جەمئىيەتتە ناشايان ئىشلار باش كۆتۈرىدۇ ۋە شۇ جەمئىيەت ئەزالىرى ئىچىدە پىكىر ئىختىلاپى كۆرلىدۇ. بۇنىڭغا پەيغەمبەر ئەلەيھىسسالام تۈۋەندىكى سۆزى بىلەن ئىشارەت قىلغان:

«ئەگەر مۇسۇلمانلارنىڭ ئۇياتلىق ئىشلىرىنى ئىز قوغلاپ تەكشۈرسەڭ، ئۇلارنى





بۇزۇپ قويىسەن، ياكى ئۇلارنى بۇزۇپ قويۇشقا تاس-ماس قالسىەن».

(ئەبۇداۋۇت رىۋايەت قىلغان ھەدىس)

بۇنىڭدىن شۇنى كۆرۈۋېلىشقا بۇلىدۇكى، پەيغەمبەر ئەلەيھىسسالام مۇسۇلمانلارنى باشقىلارنىڭ يۈز-ئابرويىنى، دەخلى-تەرۇزگە ئۇچرىتىشتىن، ئۇلارنىڭ ئۇياتلىق ئىشلىرىنى تەكشۈرۈشتىن قاتتىق ئاگاھلاندۇرغان، ئۇ مۇنداق دىگەن:

«اللھ نىڭ بەندىلىرىگە ئازار بەرمەڭلار، ئۇلارنى ئەيىپلىمەڭلار، ئۇياتلىق ئىشلىرىنى سورىماڭلار، كىمكى مۇسۇلمان قېرىندىشىنىڭ ئۇياتلىق ئىشلىرىنى سوراپ تۇرۇلسا، اللھ مۇ ئۇنىڭ ئۇياتلىق ئىشلىرىنى سورىدۇ، ھەتتا ئۇنى شۇ كىشىنىڭ ئۆيىدىلا پاش قىلىۋىتىدۇ». (ئەھمەد رىۋايەت قىلغان)

ئىبنى ئابباسنىڭ يەنە بىر رىۋايىتىدە پەيغەمبەر ئەلەيھىسسالامنىڭ قاتتىق چېچىلغانلىقى ۋە باشقىلارنىڭ يۈز-ئابرويىغا چېقىلغانلارغا قاتتىق ئاگاھلاندۇرۇش بەرگەنلىكى تەسۋىرلەنگەن، ئىبنى ئابباس شۇ ھەقتە مۇنداق دەيدۇ:

«پەيغەمبەر ئەلەيھىسسالام نۇتۇق سۆزلىدى، ھەتتا نۇتۇقنى چېمىلداق ئىچىدىكى قىزلا رىغمۇ ئاڭلىتىۋەتتى، ئۇ مۇنداق دىدى: ئەي! تىلىنىڭ ئۇچىدا ئىمان ئېيتقان، ئىمان دىلىغا كىرمىگەنلەر، مۆمىنلەرنى رەنجىتمەڭلار، ئۇلارنىڭ ئۇياتلىق ئىشلىرىنى ئىز قوغلاپ تەكشۈرمەڭلار، كىمكى مۇسۇلمان قېرىندىشىنىڭ ئۇياتلىق ئىشلىرىنى تەكشۈرۈپ يۈرىدىكەن اللھ تەئەلا ئۇنىڭ چاۋىسىنى چىتقا يېپۈۋىتىدۇ، كىمكى ئۇنىڭ نۇمۇسلىق ئىشلىرىنى تەكشۈرسە اللھ تەئەلامۇ ئۇنىڭ ئەپتى-بەشىرىنى ئۆيىدە بولسىمۇ ئېچىپ تاشلايدۇ». (تېبرانى رىۋايەت قىلغان)

باشقىلارنىڭ يۈز-ئابرويىغا دەخلى يەتكۈزگەنلەرگە پەيغەمبەر ئەلەيھىسسالام تۇتقان پوزىتسىيەسى خېلىلا قاتتىق بولغان ئۇلارغا: «ئەي! تىلى بىلەن ئىمان ئېيتقان، ئىمان دىلىغا كىرمىگەنلەر دەپ ختاپ قىلدى» قەلبى ئىمان نىمىتىدىن







قالغانغا قەدەر ئۇلارنىڭ ئۆتكۈزگەن گۇناھى نىمەدەك چوڭ - ھە! ئۇلارنىڭ گۇناھى ئاللاھ نىڭ نەزىرىدە چوڭ گۇناھ بۇلۇپ قارالغان.

**مۇناسىۋەتسىز ئىشلارغا ئارلاشمايدۇ:**

ئۆزىنىڭ ئىسلامى ئىشلىرىنى ياخشىلاشقا ئىنتىلىدىغان، پەرۋەردىگارىنىڭ رازىلىقىنى كۆزلەيدىغان مۇسۇلمان مۇناسىۋەتسىز ئىشلارغا ئارلاشمايدۇ، داۋاملىق كىشىلەرنىڭ ئىش ئىزلىرىنى رازىۋىت قىلىپ يۈرمەيدۇ. ئۇلار ھەقىقەتدە دىيىلگەن ۋە تارقىلىپ يۈرگەن گەپ - سۆزلەرنى تىگىتىڭلاپ يۈرمەيدۇ. ئۇ ئادەمنى ئۇنداق قۇرۇق بەھۇدە ئىشلاردىن خالاس قىلىدىغان سالماق ئىسلامى ئەخلاقىنى ئۆزلەشتۈرگەنلىكى ئۈچۈن يۇقارقىدەك ئىشلاردىن يىراق يۈرىدۇ:

«كىشىنىڭ كۆڭلى تارتىمىغان ئىشلارنى تەرىك ئەتكەنلىكى ئۇنىڭ ئىسلامىنىڭ ياخشى بولغانلىغىدىن». (تىرمىزى رىۋايەت قىلغان)

ئەبى ھۈرەيرە زەبىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام مۇنداق دىگەن:

«اللە سىلەر ئۈچۈن ئۈچ ئىشقا رازى بۇلىدۇ، ۋە ئۈچ ئىشتىن رازى بولمايدۇ، سىلەرنىڭ: ئۇنىڭ ئۆزىگىلا ئىبادەت قىلىشىڭلارنى، ئۇنىڭغا ھېچ نەرسىنى ئىرىك كەلتۈرمەسلىكىڭلارنى ۋە ھەممىڭلارنىڭ اللە نىڭ ئاغامچىسىغا ئېسىلىشىڭلارنى، بۇلۇنۇپ كەتمەسلىكىڭلارنى قوللايدۇ، سىلەرنىڭ قۇرۇق گەپ - سۆز بىلەن كۈن ئۆتكۈزۈشۈڭلارنى ۋە ئورۇنسىز سۇئاللارنى كۆپ سورىشىڭلارنى، مال - مۈلۈكىنى زاي قىلىشىڭلارنى ياقتۇرمايدۇ».

(مۇسلىم رىۋايەت قىلغان)





ئىسلامىيەت قانات يايدىغان ئىلاھى جەمئىيەتلەردە قۇرۇق گەپ - سۆزلەرگە، ئورۇنسىز كۆپ سۇئاللارغا ۋە دائىم ئادەملەرنىڭ ئىش - كۈشلىرىگە قول تىقىشقا ئورۇن يوق. چۈنكى ئۇ جەمئىيەتنىڭ ئادەملىرى چوڭ - ئۇلۇغ ئىشلار بىلەن ئالدىراش، راست! ئۇلار يەر - يۈزىدە ئالەمنىڭ كەلىمىسىنى ئەمىللەشتۈرۈش بىلەن ئالدىراش، ئۇلار گۇناھلىق ئىشلارغا قارىغۇدەك ۋاقىت ئاجىرتالمايدۇ.

### غەيۋەت قىلىش ۋە چېقىمچىلىق قىلىشتىن يىراق:

مۇسۇلمان غەيۋەت قىلىش، چېقىمچىلىق قىلىشتىن يىراق. چۈنكى ئۇ ئۆز خاھىشىنى ۋە بارلىغىنى ئىسلامنىڭ قىممەت قارشى ۋە ئەخلاقى ئۈستىگە قۇرۇپ چىققان بۇلۇپ ئۇنداق قۇرۇق ئىشلاردىن يۈز ئۆرۈپ، دۇنيانىڭ ئۇلۇغ ئىشلىرىغا ئاتلىنىدۇ. داۋاملىق ئالەمنىڭ كىتابى ۋە پەيغەمبەر ئەلەيھىسسالامنىڭ كۆرسەتمىسىگە رىئايە قىلىدۇ. ئۇنىڭ بۇيرۇقلىرىنى ئىجرا قىلىدۇ ۋە توسقانلىرىدىن ياندىدۇ. شۇنىڭدەك ئالەم تەئەللەكنىڭ:

(بىر - بىرىڭلارنىڭ غەيۋىتىنى قىلماڭلار، سىلەرنىڭ بىرىڭلار ئۆلگەن قېرىندىشىنىڭ گۆشىنى يېيىشنى ياقىتىۋالمايسىلەر؟ ئۇنى ياقىتىۋالمايسىلەر، ئالەمدىن قورقۇڭلار، ئالەم (تۆبە قىلغۇچىلارنىڭ قىلغان) تۆبىسىنى بەكمۇ قۇبۇل قىلغۇچىدۇر، (ئۇلارغا) ناھايىتى مېھرىبانىدۇر.) (سۈرە ھۇجرات 12 - ئايەت)

دىگەن سۆزىنى ئەلۋەتتە ئوقۇپ تۇرىدۇ. نەتىجىدە ئۇنىڭ كۆڭلى غەيۋەتتىن يىرگىنىدۇ، سەسكىنىدۇ. ئەگەر گۇناھى ئۆلگەن قېرىندىشىنىڭ گۆشىنى يىگەنگە تەڭ بولغان غەيۋەت قىلىش كۆرۈلسە دەرھال ئالەمغا تۆۋەن ئىستىغپار ئېيتىدۇ ۋە پەيغەمبەر ئەلەيھىسسالامنىڭ، ئى ئالەمنىڭ ئەلچىسى! مۇسۇلمانلارنىڭ قايسىسى





ئەۋزەل؟ دىگەن سۇئالغا جاۋاب بېرىپ ئېيتقان:

«مۇسۇلمانلار تىلىدىن ۋە قولىدىن ئامان قالغان كىشى» دىگەن سۆزىگە ھەر ۋاقىت ئەمەل قىلىدۇ. (مۇسلىم رىۋايەت قىلغان)

بۇ بۈيۈك كۆرسەتمە ۋە يول يۇرۇقلار ئالدىدا تەقۋادار مۇسۇلمان غەيۋەت بىلەن كۈن ئۆتكۈزۈمەيدۇ ۋە ئۆز جەمئىيىتىدىكى بىرەر ئادەمگە قارا قولىنى سوزمايدۇ. بەلكى ئۇنداق قىلمىشلاردىن يىراق قاچىدۇ، غەيۋەتنى نەدە كۆرسە زەربە بېرىدۇ. ئەگەر بىرەر مۇتھەم ئۇنىڭغا (يەنى غەيۋەتكە) تىل ئۇزارتسا، پەيغەمبەر ئەلەيھىسسالامنىڭ سۆزىگە ئەمەل قىلىش بۇزىسىدىن ئۇنى غەيۋەتتىن توسۇپ قالىدۇ. پەيغەمبەر ئەلەيھىسسالام مۇنداق دىگەن:

«كىمكى قېرىندىشىنىڭ يۈز- ئابروپىنى غەيۋەتتىن ساقلاپ قالسا، ئۇنى اللە تەئەلانىڭ دوزاختىن ساقلىمىقى ھەق».

(ئەھمەد رىۋايەت قىلغان)

تەقۋادار مۇسۇلمان ئۆز جەمئىيىتىدە چېقىمچىلىق بىلەن گەپ تۇشۇپ يۈرمەيدۇ. چۈنكى ئۇ ئۆز دىنىنىڭ كۆرسەتمەلىرىنى ئىگىلىگەنلىرىگە ئاساسەن چېقىمچىلىقنىڭ ئۆز ئىگىسىنى، ئادەملەر ئارىسىنى بۇزۇشتىن باشقا ھېچقانداق غېمى يوق رەزىل ئادەملەر سېپىگە قېتىۋېتىلىدىغانلىغىنى ۋە دوستلار ئارىسىدىكى مېھرى- مۇھەببەت رىشتىسىنى ئۈزۈپ تاشلايدىغانلىغىنى تۇنۇپ يېتەلەيدۇ. ئەسما بىنتى يەزىد پەيغەمبەر ئەلەيھىسسالامنىڭ:

«مەن سىلەرگە سىلەرنىڭ ياخشىلىرىڭلارنى ئېيتىپ بېرەيمۇ؟ دىگەنلىكىنى، ساھابىلەرنىڭ: بۇلىدۇ، ئى رەسۇلۇللا! ئېيتىپ بەرسىلە دىگەندە، پەيغەمبەر ئەلەيھىسسالام: «ئۇلار اللە نىڭ زىكرىگە ئۆزىنى بېغىشلىغانلاردۇر. ئەمدى سىلەرگە يامانلىرىڭلارنى ئېيتىپ بېرەيمۇ؟ ئۇ چېقىمچى، دوستلارنىڭ ئارىسىنى بۇزغۇچى ۋە





ياخشىلارغا تۆھمەت قىلغۇچىلاردۇر» دىگەنلىكىنى رىۋايەت قىلغان.  
(ئەھمەد رىۋايەت قىلغان)

چېقىمچى بۇزغۇنچىلارنىڭ دۇنيادا تارتىدىغان زىيىنىلا يىتەرلىك، ئاخىرەتتىكى ئاقىۋىتى تولىمۇ يامان بۇلىدۇ. تۆۋەندىكى ھەدىس بارلىق ئارزۇ-ئۈمۈتلەرنى ئۈزۈپ تاشلايدۇ:

«چېقىمچىلار جەننەتكە كىرمەيدۇ».  
(بىرلىككە كەلگەن ھەدىس)

ئىبنى ئابباس رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دىدى:

«پەيغەمبەر ئەلەيھىسسالام ئىككى قەبىرىنىڭ يېنىدىن ئۆتۈپ كىتىۋېتىپ بۇ ئىككىسى ئازاپ چىكىۋېتىپتۇ، ئۇلار چوڭ گۇناھ سەۋەپلىك ئازاپ چەككەن ئەمەس، بىرى چېقىمچىلىق قىلىپ يۈرەتتى، يەنە بىرى سۈيىدۈكتىن پاكلىنماي دىمەيتتى دىدى. ئاندىن ھۆل شاختىن بىرنى ئەكەلدۈرۈپ ئوتتۇرسىدىن يېرىپ ئىككى قەبرىگە بىردىن سانجىپ قويدى، ئاندىن كىيىن بۇ قۇرۇپ كەتمىسلا اللھ ئۇ ئىككىسىنىڭ ئازابىنى يىنىكلىتىشى مۇمكىن دىدى».

(شەيخانى رىۋايەت قىلغان)

### يالغان گۇۋاھلىق بەرمەيدۇ:

يالغان گۇۋاھلىق بەرمەسلىك ھەقىقى ئاڭلىق مۇسۇلماننىڭ ئۆزىگە خاس ئالاھىلىدىكىلىرىنىڭ بىرسى. چۈنكى يالغان گۇۋاھلىق بىرىش ھارامدۇر:  
(يالغان گۇۋاھلىق بىرىشتىن ساقلىنىڭلار).





(سۈرە ھەج 30 - ئايەت)

يالغان گۇۋاھلىق بىرىش، ئۆزىنىڭ ھاراملىقىغا قارىغاندا ئەزلەرگە زىيانلىق ۋە ئامانەتكە دەخلى تەرۇز يەتكۈزىدۇ، شان-شەرەپكە داغ كەلتۈرىدۇ. بۇنىڭدىن شۇنى كۆرۈپلىشقا بۇلىدۇكى، ئۇ مۆمىنلەرنىڭ سۈپىتى بۇلالمىدۇ، شۇنىڭ ئۈچۈن اللە تەئەلا مۇنداق سۈپەتنى ئۆزىنىڭ ياخشىلىققا تاللىغان بەندىلىرىدىن ئېلىپ تاشلىدى. چۈنكى يالغان گۇۋاھلىق بىرىش چوڭ گۇناھلارنىڭ جۈملىسىدىن، اللە تەئەلا مۇنداق دىگەن:

(ئۇلار (يەنى اللە ياخشى كۆرىدىغانلار بەندىلەر) يالغان گۇۋاھلىق بەرمەيدۇ، يالغان سۆزنى ئاڭلاپ قالغان چاغدا ئالجاناپلىق بىلەن ئۆتۈپ كىتىدۇ).

(سۈرە فۇرقان 72 - ئايەت)

بۇ گۇناھنىڭ ئېغىرلىقىنى پەيغەمبەر ئەلەيھىسسالام بىزلەرگە تۇنۇشتۇرۇپ، يالغان گۇۋاھلىق بىرىشنىڭ گۇناھىنى اللە غا شىرىك كەلتۈرۈشتىن ۋە ئاتا-ئانىنى قاقشىتىشتىن ئىبارەت ئىككى چوڭ گۇناھتىن كىيىنلا ئوتتۇرغا قويغان، ئاندىن كىيىن پەيغەمبەر ئەلەيھىسسالام مۇسۇلمانلارنى ئاگاھلاندۇرۇش، قورقۇتۇش يۈزىسىدىن قايتا-قايتا تاپىلىغان. ھالبۇكى ئۇ ھاياجانغا سېلىشنىڭ ئەڭ قاتتىق ھالىتى. پەيغەمبەر ئەلەيھىسسالام مۇنداق دىگەن:

«مەن سىلەرگە ئەڭ چوڭ گۇناھلارنى دەپ بىرەيمۇ؟ بىز بۇلىدۇ دەپ بەرسىلە ئى رەسۇلۇللا! دىدۇق، پەيغەمبەر ئەلەيھىسسالام: اللە غا شىرىك كەلتۈرۈش ۋە ئاتا-ئانىنى قاقشىتىش دىدى، پەيغەمبەر ئەلەيھىسسالام بىر نەرسىگە يۈلىنىپ تۇراتتى ئاندىن ئۆزىنى رۇسلاپ ئولتۇرۇپ: دىققەت قىلىڭلاركى يالغان گۇۋاھلىق بىرىش، دەپ يالغان گۇۋاھلىق بىرىش دەپ تەكرار ئېيتىۋەردى، بىز ھەتتا پەيغەمبەر ئەلەيھىسسالام توختاپ





قالسا ئىكەن دەپ كەتتۇق». (بىرلىككە كەلگەن ھەدىس)

### باشقىلارنى يامان گۇمان قىلمايدۇ:

باشقىلارنى يامان گۇمان قىلماسلىق، كىشىلەرنى ئەيىپلەيدىغان خىياللارنى كۆڭلىگە ئەكەلمەسلىكى، باشقىلارغا تۆھمەت چاپلاشقا، ئۇلار پاك بولسىمۇ قارلاشقا ئۇرۇنماسلىق ھەقىقى مۇسۇلماننىڭ ئەخلاقى. چۈنكى ئۇ اللە تەئەلانىڭ سۆزىگە ئەمەل قىلىدۇ. اللە تەئەلا مۇنداق دىگەن:

(ئى مۆئمىنلەر! نۇرغۇن گۇمانلاردىن ساقلىنىڭلار (يەنى ئائىلە دىكىلىرىڭلارغا ۋە كىشىلەرگە گۇمانخورلۇق قىلماڭلار)، بەزى گۇمانلار ھەقىقەتەن گۇناھتۇر).  
(سۈرە ھۇجرات 12 - ئايەت)

پەيغەمبەر ئەلەيھىسسالام گۇمانخورلۇقتىن ۋە باشقىلارنىڭ يوق يىرىدە ھەقىقەتتىن، چىنلىقتىن ئەسەرمۇ يوق ئۆسەك سۆزلەرنى قىلىشتىن ساقلىنىشقا قاتتىق كۆرسەتمە بېرىپ:

«گۇمانخورلۇقتىن ساقلىنىڭلار، شۇبھىسىزكى گۇمان دىگەن سۆزنىڭ ئەڭ يالغىنى» دىگەن ئىدى. (بىرلىككە كەلگەن ھەدىس)

پەيغەمبەر ئەلەيھىسسالام گۇمان، گەپ-سۆزنىڭ ئەڭ يالغىنى دەپ كىسىپ ئېيتتى. ھەقىقى مۇسۇلمان تىلىغا يالغان پۇرقى بار گەپ-سۆزلەرنى يېقىن يولاتمايدۇ، ئۇ قانداقمۇ يالغان گەپ قىلسۇن؟.

بۈيۈك پەيغەمبەر ئەلەيھىسسالامنىڭ كۆرسەتمىسى، گۇمانخورلۇقتىن ئاگاھلاندىرغان ۋە ئۇنى سۆزنىڭ ئەڭ يالغىنى دەپ قارىغان. مۇسۇلمانلارنى كىشىلەرنىڭ ئىش-ئەمىلىنىڭ سىرتىغا قاراپ باھا بېرىشتىن ۋە ئۇلارغا گۇمان،





شەك - شۈبھى، ئۆسەك سۆز شۇنىڭدەك خىيالى تۇيغۇ بىلەن مۇئامىلە قىلىشتىن يىراق تۇرۇشقا چاقىرغان، باشقىلارنىڭ مەخپىيەتلىكىنى ئېچىپ تاشلاش ۋە ئۇلارنىڭ خۇسۇسى ئىشلىرىغا چات كەرىۋېلىش، يۈز- ئابرويغا دەخلى تەرۇز يەتكۈزۈش مۇسۇلماننىڭ ئەخلاقى ئەمەس، سىر- مەخپىيەتلەر ساقلىغۇچىلار يۇشۇرۇشنى ۋە ئۇنى ئېچىپ تاشلاشنى بىلىدۇ ۋە شۇنىڭغا قارىتا سىر، مەخپىيەتلىكلەرنى بىلگۈچى خۇدا ھېساپ ئالىدۇ. ئىنسانلارغا كەلسەك ئۇ قېرىندىشىنىڭ ئىش ھەرىكىتىنىڭ سىرتقى كۆرىنىشىنىلا بىلەلەيدۇ. مانا بۇ ھەرقانداق مۇجمەللىك، گۇڭگالقتىن خالى سۈپ سۈزۈك ھىدايەتنىڭ مەيىن شاماللىرىدا سەگىدەپ ئۆتكەن ساھابە ۋە تايىنىلاردىن ئىبارەت سەلەپ- سالىھلارنىڭ تۇنۇشى ۋە مەسلىكى. ئابدۇرازاق ئابدۇللا ئىبنى ئۇتبە ئىبنى مەسئۇددىن رىۋايەت قىلىپ مۇنداق دېگەن:

«مەن ئۆمەر ئىبنى خەتتاب رەزىيەللاھۇ ئەنھۇنىڭ: رەسۇلۇلانىڭ دەۋرىدە ئادەملەر ۋەھىينى ئاساس قىلىپ تۇرۇپ ئىش قىلاتتى، ئەمدىلىكتە ۋەھى ئۈزۈلىپ قالدى، بىز بولساق ھازىر سىلەرنىڭ قىلغان ئەتكىنىڭلارغا قاراپ ئىش تۇتىمىز، كىمكى بىزگە ياخشىلىقنى كۆرسەتسە بىز شۇنىڭغا ئىشىنىمىز ۋە ئۇنىڭغا يېقىنلىشىمىز، ئۇنىڭ سىر- مەخپىيەتلىكى بىلەن ئىشىمىز يوق، ئۇنىڭ سىر- مەخپىيەتلىكىگە قارىتا اللە ئۈزى ھېساپ ئالىدۇ. كىم بىزگە يامانلىق كۆرسەتسە، گەرچە ئۇنىڭ كۆڭلى ياخشى بولسىمۇ بىز ئۇنىڭغا ئىشەنمەيمىز، ئىتراپ قىلمايمىز دېگەنلىكىنى ئاڭلىدىم».

(ساھابىلەرنىڭ تەرجىمىھالىدىن)

بۇنىڭدىن شۇنى كۆرۈۋېلىشقا بۇلىدۇكى، تەقۋادار، ئاڭلىق مۇسۇلمان ھەر بىر ئېغىز سۆزىگە ھېزى بۇلىدۇ. چىقارغان ھەر بىر ھۆكۈمگە ئىسپات كۆرسىتەلەيدۇ ۋە ئۇنىڭ ئوي- خىيالىدىن اللە تەئەلانىڭ تۈۋەندىكى سۆزى ھەرگىز چىقىپ كەتمەيدۇ:





(بىلمەيدىغان نەرسەگە ئەگەشمە (يەنى بىلمىگەننى بىلىدىم، كۆرمىگەننى كۆردۈۈم، ئاڭلىمىغاننى ئاڭلىدىم دېمە)، (ئىنسان قىيامەت كۈنى) قۇلاق، كۆز، دىل (يەنى سەزگۈ ئەزالىرى) نىڭ قىلمىشلىرى ئۈستىدە ھەقىقەتەن سوئال-سوراق قىلىنىدۇ).

(سۈرە ئىسرا 36 - ئايەت)

مۇسۇلمان مانا بۇ بىر قاتار چەكلىمىلەردە توختايدۇ، بىلمىسە سۆزلىمەيدۇ، چىن ئىشەنچ بولمىسا ھۆكۈم قىلمايدۇ.

ئۇ باشقىلارنىڭ ئابرويىغا چېقىلىش، تۆھمەت قىلىش ۋە گۇمانخورلۇقلاردا بۇلىدىغان گۇناھقا چۈشۈپ قېلىشتىن تولىمۇ قورقىدۇ. چۈنكى ئۇ قىلغان ھەربىر سۆزىنى بىلىپ تۇرىدىغان، خاتىرىلەشكە تەيىنلەنگەن پەرىشتىنىڭ بارلىقىنى بىلىدۇ: (ئۇ قانداقلا بىر سۆز قىلمىسۇن، ئۇنىڭ ئالدىدا ھامان بىر پەرىشتە ھازىر بۇلۇپ كۈزىتىپ تۇرىدۇ).

(سۈرە قاپ 18 - ئايەت)

بۇ تىكىستلەرنىڭ مەزمۇنىنى چۈشەنگەن مۇسۇلمان ئېغىزىدىن چىقارغان سۆزىنىڭ مەسئۇلىيەت پەرقىنى ئەلۋەتتە تونۇپ يېتەلەيدۇ. شۇنىڭ ئۈچۈن مۇسۇلماننىڭ داۋاملىق گەپ-سۆزگە ئەھمىيەت بېرىدىغانلىغىنى ۋە دىمەكچى بولغان سۆزىنىڭ ۋەزىنىنى ئوبدان دەڭسەپ ئاندىن قىلىدىغانلىغىنى كۆرۈۋالالايسىز. چۈنكى ئۇ ئۆز دىنىنىڭ كۆرسەتمىلىرىدىن تاپشۇرۇپ ئالغانلىرى بىلەن قىلغان ھەربىر سۆزىنىڭ ئۆزىنى پەرۋەردىگارنىڭ رازلىقىغا يەتكۈزىدىغانلىغىنى ۋە ئۇنىڭ غەزەپ نەپىتىگە ئېلىپ بارىدىغانلىغىنى بىلىدۇ. مۇشۇ توغۇرلۇق پەيغەمبەر ئەلەيھىسسالام مۇنداق دەيدۇ:

«بىر ئادەم ئۆزى ئىرىشكەن نەرسىگە يېتىشىنى ئويلىمايلا **اللھ رازى**







بۇلىدىغان بىرەر كەلىمە سۆزنى دەيدۇ، ئاندىن **الله** تەئەلا ئۇنىڭ شۇ سۆزى بىلەن قىيامەتكىچە رازى ئىكەنلىكىنى يازىدۇ. يەنە بىر ئادەم ئۆزىگە يەتكەن نەرسىگە يېتىشىنى ئويلايمۇ باقماستىن **الله** نىڭ غەزىپىنى كەلتۈرىدىغان بىرەر كەلىمە سۆزنى قىلىدۇ، **الله** شۇ كىشىگە شۇ قىلغان سۆزى بىلەن قىيامەت كۈنىگە قەدەر ئۇنىڭغا غەزەپلىنىدىغانلىقىنى يازىدۇ».

(ئىمام مالىك مۇئەتتا دىگەن ئەسىرىدە خاتىرىلىگەن ھەدىس)

بىرەر كەلىمە گەپ - سۆزنىڭ مەسئۇلىيىتى نىمە دىگەن چوڭ ھە! تەقۋادار، ئاق كۆڭۈل مۇسۇلمان كىشىلەرنىڭ بىمەنە سۆز - چۆچەكلىرىگە قۇلاق سالمايدۇ. بۇگۈنكى كۈندە جەمئىيىتىمىزدە يامراپ كەتكەن گۇمانى قاراش، يالغان - ياۋداقلارغا زەن سېلىپمۇ يۈرمەيدۇ ۋە باشقىلاردىن ئاڭلىغانلىكى گەپ - سۆز، گۇمانى قاراشلارنى دەلىللەستىنلا سۆزلەپ يۈرمەيدۇ. چۈنكى پەيغەمبەر ئەلەيھىسسالام مۇنداق دىگەن:

«يالغانچىلىق جەھەتتە بىر ئادەمنىڭ ئاڭلىغانلىكى نەرسىنى سۆزلەپ يۈرىشىلا كۇپايە».

(مۇسلىم رىۋايەت قىلغان ھەدىس)

### سىر ساقلىغۇچى:

سىر ساقلاش ۋە باشقىلارنىڭ ئامانەت قويغان نەرسىلىرىنى مۇھاپىزەت قىلىش، ھەقىقىي مۇسۇلماننىڭ سۈپەتلىرىدىندۇر ۋە سىر ساقلاش كىشىنىڭ ئوغۇل بالىدارچىلىغىنىڭ، خاراكتىرنىڭ كۈچلۈكلىگىنىڭ، ئەخلاقىنىڭ گۈزەللىگىنىڭ بەلگىسى. مانا بۇ ئۇلۇغ پەيغەمبىرىمىزنىڭ شىرىن - شەرىپەتلىرىدىن تەشئالغىنى قاندۇرغان ئىسلامىيەت ئەر - ئاياللىرىنىڭ ياخشىلىغىنىڭ ئاساسى، يەنە ئۇلارنىڭ ئەڭ گۈزەل ئەخلاقلىرىدىن ئىدى.





ئۆمەر رەزىيەللاھۇ ئەنھۇنىڭ قىزى ھەپسە ئېرىدىن تۇل قالغاندا، ئۆمەر ئەبۇبەكرى رەزىيەللاھۇ ئەنھۇغا ئاندىن كىيىن ئوسمان رەزىيەللاھۇ ئەنھۇغا، قىزىم ھەپسەنى نىكاھىڭلارغا ئېلىڭلار دەپ ئىلتىماس قىلغان ئاندىن ئۇ ئىككىسىنىڭ ئۆمەرگە تۇتقان پوزىتسىيەسى ۋە پەيغەمبەر ئەلەيھىسسالامنىڭ مەخپىيەتلىگىنى يۇشۇرغانلىقى توغۇرلۇق رىۋايەتلەر بار. ئۇ رىۋايەتلەر ساھابە كىرەملەرنىڭ سىر ساقلاش پەزىلىتىنى ئۆزلەشتۈرگەنلىكىنىڭ ۋە ئۇلارنىڭ شۇ پەزىلەتنى ئۆزلۈكسىز چىڭ تۇتقانلىغىنىڭ ئەڭ روشەن پاكىتى. ئىمامى بۇخارى ئابدۇللا ئىبنى ئۆمەر رەزىيەللاھۇ ئەنھۇدىن ئۆمەر رەزىيەللاھۇ ئەنھۇنىڭ قىزى ھەپسەنىڭ ئېرى ۋاپات بولغاندىن كېيىن ئۆمەرنىڭ مۇنداق دىگەنلىكىنى رىۋايەت قىلغان:

«مەن، ئوسمان ئىبنى ئەففان رەزىيەللاھۇ ئەنھۇنى ئۇچراتتىم ئاندىن ئۇنىڭغا ھەپسەنىڭ گېپىنى قىلىپ: خالىسىڭىز ئۆمەرنىڭ قىزى ھەپسەنى سىزگە ياتلىق قىلاي دىدىم، ئۇ: ئويلىنىپ باقاي دىدى، بىر كىچىنى ئۆتكۈزۈپ ئۇنى يەنە ئۇچراتتىم. ئۇ: بۇ كۈنلەردە ئويلىنەلمەيدىكەنمەن دىدى، ئاندىن مەن ئەبۇبەكرى سىددىق رەزىيەللاھۇ ئەنھۇنىڭ قېشىغا بېرىپ: ئەگەر خالىسىڭىز ئۆمەرنىڭ قىزى ھەپسەنى سىزگە نىكاھلاپ قويماي دىدىم، ئەبۇبەكرى ماڭا بىرنەرسە دىمەي جىم تۇرۋالدى، مېنىڭ ئەبۇبەكرىگە ئاچچىقىم كەلدى-يۇ، بىر كىچىنى ئۆتكۈزدۈم، ئاندىن كىيىن ھەپسەنى پەيغەمبەر ئەلەيھىسسالام سورىدى، ئۇنى رەسۇلۇللاغا ياتلىق قىلدىم، كىيىن مەن ئەبۇبەكرى ئۇچرىتىپ: مېنىڭ ھەپسەنىڭ ئىشى توغۇرلۇق بىرنەرسە دىمىگەنلىكىمدىن رەنجىگەنمەن-ھە؟ دىدى، مەنمۇ: ھەئە سەندىن رەنجىدىم دىدىم، ئۇ: سىنىڭ تەلپۈڭگە بىرنەرسە دىيىشىمدىن بىر كىچىنى يوق، مەن رەسۇلۇلانىڭ ھەپسەنىڭ گېپىنى قىلغانلىغىنى ئاڭلىغان ئىدىم. يەنە كىلىپ ئۇنىڭ سىزنى ئاشكارىلىدىم، ئەگەر ئۇنى رەسۇلۇلانىڭ بولسا، مەن ئەلۋەتتە قۇبۇل





قىلاتتىم دىدى».

سىز ساقلاش پەزىلىتى سەلەپ - سالىھلارنىڭ ئەزىزلىرى بىلەنلا چەكلىنىپ قالغان ئىش ئەمەس، بەلكى ئىسلامنىڭ ھىدايىتىدىن بەھرى ئالغان، دىلىنى ۋە ئەقلىنى ئىسلام نۇرى بىلەن يۇرۇتقان ئاياللار ۋە بالىلارنىمۇ ئۆز ئىچىگە ئالغان. يۇقارقىلارنى ئىمامى مۇسلىمنىڭ ئەنەس رەزىيەللاھۇ ئەنھۇدىن رىۋايەت قىلغان ھەدىسىدە كۆرۈۋالالايمىز، ئەنەس مۇنداق دىگەن:

«مەن بىر قانچە بالا بىلەن ئوينىۋاتاتتىم رەسۇلۇللا قېشىمغا كىلىپ سالام قىلدى، ئاندىن رەسۇلۇللا مېنى بىر ئىشقا ئەۋەتتى، مەن ئانامنىڭ قېشىغا كىچىكىپەرەك كەلسەم، ئانام: نېمە بىرەرسى تۇتىۋالدىمۇ سېنى؟ دىدى، مەن رەسۇلۇللا مېنى بىر ئىشقا ئەۋەتكەن دىدىم. ئانام: نېمە ئىش ئىكەن ئۇ؟ دىدى، ئۇ دىگەن مەخپىيەتلىك دىدىم مەن، ئانام: رەسۇلۇللانىڭ مەخپىيەتلىكىنى ھېچ كىمگە تىنما ھە دىدى، ئەنەس مۇنداق دىدى: ئى سابتىللا بىلەن قەسەمكى ئەگەر شۇ مەخپىيەتلىكىنى بىرەرسىگە دېمەكچى بولسام ئۇنى ئەلۋەتتە ساڭا دەيتتىم».

(مۇسلىم رىۋايەت قىلغان ھەدىس)

ئەنەسنىڭ ئانىسى ئۆز ئوغلىنىڭ رەسۇلۇللانىڭ سىزنى ساقلاشقا تولىمۇ ھېرىسلىغىنى كۆرۈپ، ئۇنىڭدىكى بۇ قىزغىنلىقنى قەدىرلىگەن ۋە ئۇنىڭدىن رەسۇلۇللانىڭ مەخپىيەتلىكىنى ھېچكىمگە ئېيتماستىلىقىنى تەلەپ قىلغان. نەتىجىدە ئەنەس ئۇ مەخپىيەتلىكىنى ھېچكىمگە ئېيتمىغان. ھەتتا ئۆزىدىن ھەدىس رىۋايەت قىلغان تابتىن سابتۇل بۇنانغىمۇ دەپ بەرمىگەن ۋە ئەنەسنىڭ ئانىسىمۇ ئۆزىدىن يۇشۇرغان ئەشۇ مەخپىيەتلىكىنى بىلىش ئۈچۈن ئۆزىنىڭ كىچىك ئوغلىنى ئېيتىپ بىرىشكە قىستىمىغان، مانا بۇ ئىسلام تەربىيىسى، ئۇ مەيلى ئەر بولسۇن، ئايالى بولسۇن ۋە ياكى كىچىك بالىسى بولسۇن، ئىنسانىيەت كۆتۈرۈلگەن يۈكسەك بىر سەۋىيە.





مەخپىيەتلىكنى ئاشكارىلاش ئادەم ئۇنىڭ بىلەن سېنىلىدىغان ھەقىقەتەن يامان ئادەت. چۈنكى بۇ ھاياتتا بىلىنگەن ھەممە نەرسىنى دەپ يۈرۈش ھاجەت ئەمەس، ئۇ يەردە بىر قانچە ئىش بار ئۇنى يۇشۇرۇش ئەرلىك خۇسۇسىيەت، گۈزەل ئادەمگە رىچىلىك، ئۇلۇغلۇق ۋە غورۇر تەلەپ قىلىدۇ، بۇلۇپمۇ ئەر-ئاياللىق تۇرمۇشقا ئالاقىدار ئىش بولسا تېخىمۇ شۇنداق. ئەقلى ھۇشى جايىدا ئادەم باشقىلارنىڭ مەخپىيەتلىكىنى ئاشكارىلاپ يۈرمەيدۇ، سىر-مەخپىيەتلىكىنى پاش قىلىش ياخشى ئادەت ئەمەس، ئۇنداق ئىكەن بىرسىنىڭ سىرىنى يەنە بىرسىگە دەپ يۈرگەن ئادەم ئەقلى جايىدا، ئوبرازى دۇرۇس ئادەم ئەمەس، بۇنىڭدىن شۇنى كۆرۈپلىشقا بۇلىدۇكى، ئۇنداقلار يامان نىيەتلىكى ئادەملەر سېپىدىكى بىر بۇلۇك ۋات-ۋات ئادەملەر جۈملىسىدىندۇر. پەيغەمبەر ئەلەيھىسسالام بايان قىلغان اللە نىڭ نەزىرىدىكى يامان ئادەملەر تۈرىگە كىرگۈچىلەردۇر:

«قىيامەت كۈنى اللە نىڭ نەزىرىدە ئادەملەرنىڭ ئەڭ يامىنى ئايالىغا ئىچ سىرىنى تۆكۈپ بەرگەن ۋە ئايلىمۇ ئۇنىڭغا ئىچ-سىرىنى تۆكۈپ بەرگەن ئاندىن كىيىن ئايالىنىڭ ئىچ سىرىنى خەلق ئالەمگە يېيىۋەتكەن كىشىدۇر».

(مۇسلىم رىۋايەت قىلغان)

### ئۈچۈنچى بىر كىشىنى يالغۇز قويۇپ ئىككىسى ئايرىم مۇڭداشمايدۇ:

ئۆز دىنىنىڭ ئەھكاملىرىنى ئوبدان چۈشەنگەن، ئىنچىكە مۇلاھىزە قىلالايدىغان تەقۋادار مۇسۇلمان باشقىلارنىڭ ھىسسىياتىغا ھۆرمەت قىلىدۇ. ئۇلارنىڭ كۆڭلىگە كىلىدىغان نالايق ئىشلارنى قىلىشتىن ساقلىنىدۇ. بۇنىڭدىن شۇنى كۆرۈپلىشقا





بۇلىدۇكى، ئۇ گەپ-سۆزدە ئىلمى، سىلىق-سىپايە بۇلۇشقا سەل قارىمايدۇ، گەپ-سۆزدە ئىلمى بۇلۇشنىڭ تۇنجى قەدىمى ئۈچ ئادەم بىرگە تۇرۇۋاتقان بولسا ئىككىنچىسىنى بىرچەتكە تارتىپ مەخپى مۇڭداشماسلىق. مانا بۇ ئىسلامىيەتنىڭ ئۆز پەرزەنتلىرىنى قۇراللاندۇرغان بۈيۈك ئەدەپ-ئەخلاقى. ئىبنى مەسئۇد رەزىيەللاھۇ ئەنھۇدىن رىۋايەت قىلغان ھەدىستە پەيغەمبەر ئەلەيھىسسالام مۇنداق دىگەن:

«ئەگەر سىلەر ئۈچ ئادەم بولساڭلار، باشقىلارنىمۇ ئارلاشتۇرمىغىچە، بىرنى ئايرىپ قويۇپ ئىككىسى مۇڭداشمىسۇن، چۈنكى ئۇنداق قىلىش، ئۈچۈنچى بىرسىگە ئەلەم بۇلىدۇ». (بىرلىككە كەلگەن ھەدىس)

ئىسلامى ساپاسى يۇقىرى ۋە شۇ ئىسلامىيەتتە ئۆزىنىڭ ئىستىتىك زوقىنى ئۆستۈرگەن ۋە ئەقىل-پاراسەت، زىرەك-چىچەنلىك ۋە ئىسىل ئالجاناپلىق بىلەن ئۇزۇقلانغان مۇسۇلمان سانى ئۈچتىن ئېشىپ كەتمىگەن يىغىلىش سورۇنلىرىدا خۇپىيانە پاراڭلىشىشتىن، مۇڭدېشىشتىن، يىراق تۇرىدۇ. بۇ ئۈچۈنچى كىشىنىڭ كۆڭلىنى ئايىغانلىق، ئەگەر ئىككىسىنىڭ ئارىسىدا دېيىشمىسە بولمايدىغان زۇرۇرىيەت بولسا ئۈچۈنچى شەخىستىن رۇخسەت سورىشى، ئىجازەت بەرگەندە ئۇنىڭغا ئۆزىنى ئېيتىشى لازىم.

قەلبىنىڭ ھەممە تەرەپلىرىگە ئىسلامىيەت چوڭقۇر يىلتىز تارتقان، ئىسلامىيەتنىڭ ئەدەپ-ئەخلاقى، تەلىم-تەربىيىسى قان-قېنىغا سىڭىپ كەتكەن ئۇلۇغ ساھابە كەرىملەر كىشىلەر بىلەن بولغان مۇئامىلىدە بۇ مەنىۋى ئىشلارغا ئەسلا سەل قارىمىغان ئىدى. ئۇلارنىڭ يۈكسەك ئىجتىمائى ئەخلاقىنى يۈرۈتۈپ بىرىدىغان ۋە ئۇلارنىڭ باشقىلارنىڭ ھىسياتىنى قالىتىسى قەدىرلەيدىغانلىغىنى دەلىللەيدىغان كۆپلىگەن ئەسەرلەر بار. شۇلارنىڭ بىرى ئىمامى مالىكىنىڭ مۇئەتتا دىگەن ئەسىرىدە ئابدۇللا ئىبنى دىناردىن رىۋايەت قىلىنغاندۇر. ئابدۇللا مۇنداق دىگەن:





«مەن ۋە ئىبنى ئۇمەر بازاردىكى خالىد ئىبنى ئۇقبەنىڭ ھويلىسىدا ئىدۇق، ئۇنىڭ بىلەن خۇپىيانە پاراڭلاشماقچى بۇلۇپ بىر ئادەم كىرىپ كەلدى، ھويلىدا ئىبنى ئۇمەر بىلەن مەندىن باشقا ئادەم يوق ئىدى، بىزنى تۆت بۆلۈشمىز ئۈچۈن ئىبنى ئۇمەر يەنە بىر ئادەمنى چاقىرىپ كىردى، ئاندىن ماڭا ۋە ئۈچۈنچى ئادەمگە بىر ئاز تەخىر قىلىپ تۇرۇڭلار، مەن رەسۇلۇلانىڭ: بىر ئادەمنى ئايرىۋېتىپ ئىككى ئادەم خۇپىيانە مۇڭدېشىشقا بولمايدۇ، دېگەنلىكىنى ئاڭلىغان ئىدىم» دېدى.

ئىبنى ئۇمەر تۇيۇقسىز كىرىپ كەلگەن ئادەمنىڭ خۇپىيانە پاراڭلىشىشىغا قوشۇلمىغان، چۈنكى ئۇ ئىككىسىنىڭ يىتەرسىزلىكىدىن ئۈچۈنچى ئادەمنىڭ دىلى ئازار يەيدىغانلىغىنى بىلگەن، شۇنىڭ ئۈچۈن تۆتىنچى كىشىنى چاقىرىپ كەلمەي تۇرۇپ ئۇنىڭ بىلەن سۆزلەشمىگەن ۋە ئۇلارغا بۇنداق قىلىشنىڭ پەيغەمبەر ئەلەيھىسسالامنىڭ سۈننىتى ئىكەنلىكىنى چۈشەندۈرگەن ۋە باشقىلارنىڭ ھىسسىياتىغا ھۆرمەت قىلىش، پەيغەمبەر ئەلەيھىسسالامنىڭ سۈننىتىگە ئەگىشىش يۈزىسىدىن، شۇنداق چاغلاردا مۇسۇلمانلارنىڭ پەيغەمبەر ئەلەيھىسسالامنىڭ كۆرسەتمىسىگە ئەمەل قىلىشنى تەكىتلەش ئۈچۈن ھەدىس شەرىپىنى تەكرار ئاڭلاتقان.

### ھاكاۋۇرلۇق قىلمايدۇ؛

ھەقىقى مۇسۇلمان تەكەببۇرلۇق قىلمايدۇ، كىشىلەرگە مەنسىتمەسلىك نەزىرىدە تەنۇر قاراپ تۇرۇۋالمايدۇ. ئۇلارنى كۆزگە ئىلماسلىق، ئۆزىنى چوڭ تۇتۇش يۈزىسىدىن ئۇلارغا دىمىغىنى قاقمايدۇ. چۈنكى قۇرئان كەرىمنىڭ ھىدايىتى ئۇنىڭ قۇلغى، قەلب دىۋارىغا توشۇپ كەتكەندۇر. ئۇ ھاكاۋۇرلارغا مۇشۇ پانى دۇنيادا خورازغا ئوخشاش گىدىيىپ يۈرۈش نىسىپ بولسىمۇ، ئۇلار باقى ئالەمدە ھەقىقەتەن زىيان





تارتىدىغانلىغىنى سەمگە سېلىپ تۇرىدۇ، ئۇ ئالەم تەئەلا ھاكاۋۇرلارغا ھارام قىلغان ئىشتۇر:

(ئەنە شۇ ئاخىرەت يۇرتىنى يەر يۈزىدە چوڭچىلىق قىلىشنى ۋە بۇزغۇنچىلىق قىلىشنى كۆزلىمەيدىغانلار ئۈچۈن خاس قىلدۇق، (ياخشى) ئاقىۋەت تەقۋادارلارغا مەنسۇپتۇر).

(سۈرە قەسەس 83 - ئايەت)

ۋە ئۇنىڭ قۇلىقىغا ئالەم تەئەلانىڭ ھەرقانداق بىر ھاكاۋۇرنى ياخشى كۆرمەيدىغانلىغىنى ۋە كىشىلەرنى مەنسىتمەي تەنۈر قارۋالغۇچىلارنى ياخشى كۆرۈۋالمايدىغانلىغىنى يەتكۈزۈپ تۇرىدۇ:

(كىشىلەردىن مەنسىتمەسلىك بىلەن يۈز ئۆرمىگەن، زىمىندا غادىيىپ ماڭمىغان، ئالەم ھەقىقەتەن ھاكاۋۇر، ئۆزىنى چوڭ تۇتقۇچىلارنى دوست تۇتمايدۇ).

(سۈرە لوقمان 18 - ئايەت)

ئىزدەنگۈچى پاك سۈننەت تىكىستلىرىگە نەزەر سالغان ھامان، ئۇنىڭ كۆڭۈللەردىن ھاكاۋۇرلۇقنى تۈپ يىلتىزىدىن قۇمۇرۇپ تاشلاشقا قاتتىق ئەھمىيەت بېرىدىغانلىغىدىن ھەيران قالدۇ. پەيغەمبەر ئەلەيھىسسالام مۇنداق دېگەن:

«قەلبىدە زەررىچىلىك كىبىرى بار ئادەم جەننەتكە كىرمەيدۇ. بىر كىشى: بىر ئادەم بار، ئۇ كىيىم-كېچىگىنىڭ ۋە ئايىغىنىڭ چىرايلىق بۇلىشىنى ياخشى كۆرىدۇ، دېدى، پەيغەمبەر ئەلەيھىسسالام: «ئالەم گۈزەلدۇر، گۈزەللىكىنى ياخشى كۆرىدۇ، (يەنى چىرايلىق كىيىنىش ھاكاۋۇرلۇقنىڭ جۈملىسىدىن ئەمەس) ھاكاۋۇرلۇق دېگەن ھەقىقىي ئۆزىگە يولاتماسلىق ۋە باشقىلارنى كۆزگە ئىلماسلىق، دېدى.» (مۇسلىم

رىۋايەت قىلغان ھەدىس)

ھارسە ئىبنى ۋەھبە رەزىللاھۇ ئەنھۇدىن رىۋايەت قىلىندۇكى، ئۇ مۇنداق





دېگەن: مەن پەيغەمبەر ئەلەيھىسسالامنىڭ:

«مەن سىلەرگە ئەھلى دوزىخلارنى ئېيتىپ بىرەي: ھەر قانداق بىر قاتتىق قول، گىدىيىپ يۈرىدىغان ئۆزىنى چوڭ تۇتقۇچى ئادەم ئەھلى دوزىخدۇر» دېگەنلىكىنى ئاڭلىدىم.

(بىرلىككە كەلگەن ھەدىس)

ھاكاۋۇر ئۆزىنى چوڭ تۇتقۇچىلارغا ئاخىرەتتىكى تارتقۇلۇق، زىيان جەھەتتە اللە نىڭ ئۇلارغا قىيامەت كۈنى قاراپمۇ قويماستىكى، گەپ-سۆز قىلماسلىقى ۋە ئۇلارنى ئاقلاپمۇ قويماستىكى يىتەرلىك، ئۇلارنىڭ يەر-يۈزىدە تەكەببۇرلۇق قىلغانلىقى، باشقىلاردىن ئۆزىنى ئۈستۈن تۇتقانلىرى ئۈچۈن اللە تەئەلانىڭ يۇقارقى مۇئامىلىسى تولىمۇ مۇۋاپىق جازا، ئۇلار بولسا مەنئى ئازاپتۇر. ئۇنىڭ كىشىلەرنىڭ روھىغا ئېلىپ كىلىدىغان ئازابى، دوزاخنىڭ بەدەنگە بۆلىدىغان ئازابىدىن قېلىشمايدۇ. پەيغەمبەر ئەلەيھىسسالام مۇنداق دېگەن:

«قىيامەت كۈنى اللە تەئەل ھاكاۋۇرلۇق قىلىش سەۋەپلىك ئىشتىنىنى سۆرەپ يۈرگەن كىشىگە قاراپمۇ قويمايدۇ».

(بىرلىككە كەلگەن ھەدىس)

پەيغەمبەر ئەلەيھىسسالام يەنە مۇنداق دېگەن:

«ئۈچ تۈرلۈك ئادەم بار، قىيامەت كۈنى اللە تەئەل ئۇلارغا قاراپمۇ قويمايدۇ، گەپ سۆز قىلمايدۇ، ئۇلارنى (گۇناھىدىن) پاكلاپمۇ قويمايدۇ. ئۇلارغا ئېچىنىشلىق ئازاب بۆلىدۇ؛ 1 - زىناخور 2 - يالغانچى پادىشا 3 - نامرات ھاكاۋۇر».

(مۇسلىم رىۋايەت قىلغان ھەدىس)

چۈنكى چوڭلۇق ئۈستۈنلۈك ئىلاھى سۈپەتلەردىندۇر. ئۇ زەئىپ ئادىمى مەخلۇقلارنىڭ ئىش-كۈشلىرىدىن ئەمەس ۋە تەكەببۇر، ئۆزىنى چوڭ تۇتۇپ







يۈرىدىغانلار چوقۇم ئىلاھى ماقامغا تاجاۋۇز قىلغۇچىلاردۇر. بۈيۈك ياراتقۇچىنىڭ ئۇلۇغۋار سۈپەتلىرىنى تالاشقۇچىدۇر. بۇنىڭدىن شۇنى كۆرۈپلىشقا بۇلىدۇكى، ئۇلار پەيغەمبەر ئەلەيھىسسالام خەۋەر بەرگەن چىدىغۇسىز ئازاپقا لايىق كىشىلەردۇر. پەيغەمبەر ئەلەيھىسسالام مۇنداق دىگەن:

«اللھ تەئەلا: ئەزىزلىك مېنىڭ ئىشتىنىمدۇر، چوڭلۇق، مېنىڭ تونۇمدۇر، كىمكى ئۇنىڭ بىرەرسىنى مەندىن تالاشسا ئۇنداق كىشىنى چوقۇم جازالاي مەن دىدى».

(مۇسلىم رىۋايەت قىلغان ھەدىس)

شۇ سەۋەپلىك مۆتىمىلەرنى ئىنسانى ئاجىزلىق دەقىقىلىرىدە كىبرىدىن ئۆتۈپ ئۇنى ئادەت قىلىۋېلىشتىن ئاگاھلاندىرىغان ۋە ئۇلار ئۈچۈن تەقۋادار مۆتىمىلەرنىڭ كىبرىنىڭ باشلىنىش سىنىقىدىن ساقلىنىپ قېلىشلىرى ئۈچۈن ئاگاھلاندىرۇش، تەنبىھ بىرىش ئۇسۇلىنى خىلمۇ-خىلاشتۇرغان ھەدىس شەرىپلەر ئارقا-ئارقىدىن ئوتتۇرغا قويۇلغان. ئەنە ئەشۇ ئاگاھلاندىرغۇچى تەنقىد-تەربىيە بەرگۈچى تىكىستلەرنىڭ بىرى پەيغەمبەر ئەلەيھىسسالامنىڭ مۇنۇ سۆزىدۇر:

«كىمكى ئۆز كۆڭلىدە ئۆزىنى چوڭ كۆرۈپ كەتسە ياكى مېڭىش تۇرۇشلىرىدا گىدىيۋالسا اللھ تەئەلانى ئۆزىگە غەزەپلەنگەن ھالدا ئۇچىرتىدۇ».

(بۇخارى ئادابۇل مۇفرەددە رىۋايەت قىلغان ھەدىس)

### كەمتەر:

ھاكاۋۇرلارنى دەرت-ئەلەم تۈرىنىڭ ئەڭ قاتتىق بىلەن ئاگاھلاندىرغۇچى، تەنقىد تەربىيە بەرگۈچى بۇ تىكىستلەر كەمتەرلىككە ئۈندەيدىغان، كەمتەر كىشىلەر ھەر قاچان اللھ نىڭ بۇيرىغىنى ئىجرا قىلىش يۈزىدىن كەمتەرلىك، كىچىك





پىئىللىق قىلسا ئۇلار ئۈچۈن اللە نىڭ دەرگاھىدا شان-شەرەپنىڭ تېخىمۇ  
ئۆسىدىغانلىغىنى تەكىتلەيدىغان تىكىستلەر بىلەن يۈز كۆرۈشتى. پەيغەمبەر  
ئەلەيھىسسالامنىڭ:

«بىرەر ئادەم اللە نىڭ (رازىلىغى) ئۈچۈنلا كەمتەر بولسا اللە ئۇنىڭ دەرىجىسىنى  
كۆتىرىدۇ».

دىگەن سۆزى ۋە:

«اللە تەئەلا ماڭا: بىر-بىرىڭلارغا ھاكاۋۇرلۇق، يولسىزلىق قىلىشىمغۇدەك  
دەرىجىدە كەمتەر بۇلىشىڭلارنى ئۇختۇردى». دىگەن سۆزى شۇ جۈملىدىندۇر.

(بۇ ئىككى ھەدىسنى مۇسلىم رىۋايەت قىلغان)

پەيغەمبەر ئەلەيھىسسالامنىڭ ئىشى-ئىزلىرى، كەمتەرلىك، سىپايلىق، ئاق  
كۆڭۈللۈك، كەڭ قورساقلىق قاتارلىقلاردا جانلىق ئۆرنەك ئىدى. ھەتتا ئۇ ئۇيناۋاتقان  
بالىلار قېشىدىن ئۆتۈپ قالغاندىمۇ، اللە تەئەلا بارلىق ئىنسانىيەت ئارىسىدا پەقەت  
ئۇنىڭ ئۆزىگىلا خاس قىلغان پەيغەمبەرلىك مەرتىۋىسى، ئالاھىدە يۇقۇرى ئورنى شۇ  
بالىلارغا سالام قىلىشتىن، ئۇلارغا شاد-خۇراملىق ئىلكىدە قاراشتىن ۋە ئۇلار بىلەن  
ئېچىلىپ يېپىلىپ ئولتۇرۇشتىن توسۇپ قالغان ئەمەس. ئەنەس رەزىيەللاھۇ ئەنھۇ  
پەيغەمبەر ئەلەيھىسسالامنىڭ كىچىك بالىلارنىڭ قېشىدىن ئۆتۈپ كىتىۋېتىپ ئۇلارغا  
سالام قىلغانلىغىنى ئەسلەپ:

«پەيغەمبەر ئەلەيھىسسالام شۇنداق قىلاتتى». دىگەن

(بىرلىككە كەلگەن ھەدىس)

ئەنەس رەزىيەللاھۇ ئەنھۇ پەيغەمبەر ئەلەيھىسسالامنىڭ كەمتەرلىكىنى رىۋايەت  
قىلىپ:

«مەدىنەنىڭ چۆرىلىرى پەيغەمبەر ئەلەيھىسسالامنىڭ قولىنى تۇتۇپ خالىغان





يەرگە ئېلىپ كىتەتتى، پەيغەمبەر ئەلەيھىسسالام ئۇلارنىڭ ئىش-كۈشلىرىنى قىلىپ بىرەتتى دىگەن».

(بۇخارى رىۋايەت قىلغان ھەدىس)

تەممىم ئىبنى ئۇسەيد ئىسلام ئەھكاملىرىنى ئۈگۈنۈش ئۈچۈن مەدىنىگە كەلگەن، بۇ ناتۇنۇش ئادەم ئۆزى بىلەن پەيغەمبەر ئەلەيھىسسالامنىڭ ئارىسىدا بىرەر توسالغۇنى ئۇچراتمايدۇ. پەيغەمبەر ئەلەيھىسسالام نۇتۇق سۆزلەۋاتسا ئۇ پەيغەمبەر ئەلەيھىسسالامنىڭ ئالدىغا بېرىپتۇ، پەيغەمبەر ئەلەيھىسسالام ئۇنى كەمتەرلىك، مۇلايىملىق، ۋە قىزغىنلىق بىلەن كۈتۈۋاپتۇ. سورىغان سۇئالغا تەپسىلىي جاۋاب بېرىپتۇ. بۇ ۋەقەلىكنىڭ تەپسىلاتىنى تەممىمىنىڭ ئۆزىگە قويۇپ بىرەيلى. ئۇ شۇ توغۇرلۇق بىزگە سۆزلەپ بىرىدۇ. ئىمامى مۇسلىمنىڭ رىۋايىتىدە ئۇ مۇنداق دىگەن:

«مەن پەيغەمبەر ئەلەيھىسسالامنىڭ قېشىغا كەلدىم، ئۇ نۇتۇق سۆزلەۋاتقاندا، مەن: ئىيە، ئىيە! نىڭ ئەلچىسى! بىر ناتۇنۇش ئادەم ئۆز دىنى توغۇرلۇق مەسىلە سوراپ كەلدى، ئۇ ئۆز دىنىنىڭ نىمىلىكىنى بىلمەيدۇ دىدىم. پەيغەمبەر ئەلەيھىسسالام ماڭا قارىدى ۋە سۆزلەۋاتقان نۇتۇقنى تاشلاپ قويۇپ مېنىڭ قېشىمغا كەلدى يەنە بىر ئورۇندۇق ئەكەلدۈرۈپ ئولتۇردى ئاندىن ئاللاھ نىڭ بىلدۈرگەنلىرىنى ماڭا ئۈگۈتۈشكە باشلىدى، ئاندىن كىيىن ئۆز نۇتۇقىنى سۆزلەپ ئاخىرلاشتۇردى».

پەيغەمبەر ئەلەيھىسسالام ساھابىلىرىنىڭ دىللىرىغا كەڭ قورساقلىق، يۇمشاقلىق ۋە ئالجانايلىق ئۈستىگە قۇرۇلغان كەمتەرلىك ئەخلاقىنى سىڭدۈرگەن ئىدى. پەيغەمبەر ئەلەيھىسسالام مۇنداق دىگەن:

«مەن قوينىڭ پاقالچىكىگە چاقىرىلساممۇ ئەلۋەتتە باراتتىم، ئەگەر ماڭا پاقالچەك سوغا قىلىنسىمۇ ئەلۋەتتە قۇبۇل قىلىمەن».

(بۇخارى رىۋايەت قىلغان ھەدىس)





بۇنىمە دىگەن ئۇلۇغ كەمتەرلىك! نىمە دىگەن ئىنسانى پەزىلەت ھە!

### ھېچكىمنى مەسخىرە قىلمايدۇ:

ئىسلامى ئوبراز باشقىلارنى كۆزگە ئىلماسلىقتىن، ئۇلارنى مەسخىرە قىلىشتىن تولىمۇ يىراق بولغان كەمتەرلىك مۇھەببىتى سىڭدۈرۈلگەن ئوبرازدۇر. چۈنكى ئۇ ئوبرازغا كەمتەرلىك ۋە ھاكاۋۇرلۇقدىن، ئۆزىنى چوڭ تۇتۇشتىن يىراق تۇرۇشنىڭ مۇھەببىتى سىڭدۈرگەن قۇرئان كەرىمنىڭ كۆرسەتمىسى، بىزنى شۇ ۋاقىتنىڭ ئۆزىدە باشقىلارنى مەسخىرە قىلىشتىن ئۇلارنى تۈۋەن كۆرۈشتىن توسىتى:

(ئى مۆمىنلەر! بىر قەۋم يەنە بىر قەۋمنى (يەنى بىر جامائە يەنە بىر جامائەنى، بىر ئادەم يەنە بىر ئادەمنى) مەسخىرە قىلمىسۇن، مەسخىرە قىلىنغان قەۋم (اللە نىڭ نەزىرىدە) مەسخىرە قىلغۇچى قەۋۋىدىن ياخشىراق بۇلىشى مۇمكىن، سىلەرنىڭ ئاراڭلاردىكى ئاياللارمۇ ئۆز-ئارا مەسخىرە قىلىشمىسۇن، مەسخىرە قىلىنغۇچى ئايال (اللە نىڭ نەزىرىدە) مەسخىرە قىلغۇچى ئايالدىن ياخشىراق بۇلىشى مۇمكىن، بىر-بىرىڭلارنى ئەيىپلىمەڭلار، بىر-بىرىڭلارنى يامان لەقەم بىلەن چاقىرماڭلار. ئىماندىن كىيىن پىسقى بىلەن ئاتاش (يەنى مۆمىننى پاسىق دەپ ئاتاش) نىمە دىگەن يامان-ھە! (بۇنداق نەھى قىلىنغان ئىشلاردىن) تەۋبە قىلمىغانلار زالىملاردۇر). (سۈرە ھۇجرات 11 - ئايەت)

پەيغەمبەر ئەلەيھىسسالام مۇسۇلمان قېرىندىشىنى كۆزگە ئىلماسلىق ئەڭ رەزىللىكتۇر دەپ بايان قىلغان:

«بىر ئادەمنىڭ مۇسۇلمان قېرىندىشىنى كۆزگە ئىلماسلىقى ئەسكىلىككە يىتەرلىك». (مۇسلىم رىۋايەت قىلغان)





### ياشتا چوڭلارنى ۋە پەزىلەت ئىگىلىرىنى ھۆرمەت قىلىدۇ:

ئىسلامىيەت كۆرسەتمىسى مۇسۇلمانلارنى باشقىلارنى كۆزگە ئىلماسلىققا، ئۇلارنى مەنسىتمەسلىككە ئەمەس، ئۇلارنى ھۆرمەت قىلىشقا ئۈندەيدۇ. بۇلۇپمۇ ئۇلار ھۆرمەتلەشكە، قەدىرلەشكە لايىق بولسا تېخىمۇ شۇنداق، بەلكى ئۇ ياشتا چوڭلارنى، ئىلىم ئەھلىلىرىنى ۋە پەزىلەت ئىگىلىرىنى ھۆرمەتلەشنى چوڭ نىگىزلىك ئەخلاقنىڭ جۈملىسىدىن دەپ قارايدۇ. ئۇ شۇنداق ئەخلاقى مۇسۇلمان ئۈچۈن ئىسلامى جەمئىيەتتە ئۆزىنىڭ كىملىكىنى بىرىدۇ. كىمكى شۇ كىملىكىنى يوقاتسا شۇ جەمئىيەتنىڭ ئەزالىغىدىن قوغلاپ چىقىرىلىدۇ. ئىسلام ئۈمۈتگە مەنسۇپ بۇلۇش شەرىپىدىن مەھرۇم قىلىنىدۇ. پەيغەمبەر ئەلەيھىسسالام مۇنداق دەپ قارار قىلغان:

«ياشتا چوڭلىرىمىزنى ھۆرمەتلىمىگەن، كىچىكلىرىمىزگە شەپقەت قىلمىغان، ئالىم - ئۆلىمالىرىمىزنىڭ قەدىرىنى بىلمىگەن ئادەم مېنىڭ ئۈممىتىم ئەمەس».

(ئەھمەد، تىبىرانى رىۋايەت قىلغان)

جەمئىيەتتىكى چوڭلارنى ھۆرمەتلەش، چوڭلارنى كىچىكلەرنىڭ ئالدىغا ئۆتكۈزۈش شۇ جەمئىيەتنىڭ تەرەققى قىلغانلىقىنىڭ دەلىلى، شۇ جەمئىيەت ئەزالىرىنىڭ ئىنسانى ئەخلاق تۈزۈملىرىنى چۈشەنگەنلىكىنىڭ نامايەندىسى ۋە ئۇلارنىڭ ئاڭ ساپاسىنىڭ ئۆسكەنلىكىنىڭ ئىپادىسىدۇر. شۇ سەۋەبتىن پەيغەمبەر ئەلەيھىسسالام مۇسۇلمانلارنىڭ كۆڭلىدىكى شۇ مەزمۇننى تەكىتلەشكە قىززىقتى. ئۇ ئىسلامى جەمئىيەتنىڭ قائىدە پىرىنسىپلىرىنى يۈكسەلدۈرەتتى ۋە ئۇنىڭدىكى ئەخلاق ئاساسىنى پۇختىلايتتى.

پەيغەمبەر ئەلەيھىسسالامنىڭ مۇشۇ نۇقتىغا قىززىقىدىغانلىغىنىڭ مۇھىم





دەلىللەردىن بىرسى ئۇنىڭ ئابدۇراھمان ئىبنى سەھلىگە:

«چوڭلار سۆزلىسۇن! چوڭلار سۆزلىسۇن!» دىگەن سۆزدۇر. چۈنكى ئابدۇراھمان رەسۇلۇلانىڭ ئالدىدىكى ۋەكىللەرنىڭ كىچىكى بولسىمۇ ھەدەپ سۆزلەۋاتقان ئىكەن، پەيغەمبەر ئەلەيھىسسالامنىڭ: «چوڭلار سۆزلىسۇن!» دىگەن سۆزىنى ئاڭلاپ ئابدۇراھمان سۆزلەشتىن توختىغان ئاندىن كىيىن ئۇنىڭدىن چوڭراق بىر كىشى سۆزلىگەن.

(بىرلىككە كەلگەن ھەدىس)

پەيغەمبەر ئەلەيھىسسالام ياشتا چوڭلارنى ۋە تالانت ئىگىلىرىنى قەدىرلەشتە يەنە بىر بالداق يۇقۇرى ئۆزلەيدۇ. يەنە كىلىپ ئۇلارنى ھۆرمەتلىگەنلىك ئىلھانى ھۆرمەتلىگەنلىك دەيدۇ:

«مۇسۇلمانلارنىڭ ياشانغانلىرىنى ۋە قۇرئان كەرىمنى تەرىك ئەتمەي، ئەمەل قىلىشتىن قاچماي يادلىغۇچىلارنى ۋە ئادالەتنى ياقلىغۇچى سۇلتاننى ھۆرمەتلەش ئىلھانى ئۇلۇغلىغانلىقىدىندۇر».

(ئەبۇداۋۇد رىۋايەت قىلغان)

بۇ تەرىپىيە تۇنجى ئەۋلات مۇسۇلمانلارنىڭ قەلبىدە مېۋە بەرگەن، ئۇلارنىڭ ئىچىدە ئەشۇ يىتۈك ئەخلاق مۇجەسسەملەشكەن بىر تۈركۈم كىشىلەر بارلىققا كەلگەن، نەتىجىدە ئۇلار چوڭلارنى ۋە تۆھپىكارلارنى ھۆرمەتلەشتە كۆزگە كۆرۈنگەن نەمۇنچىلاردىن بۇلۇپ يىتىشكەن. بۇنىڭ مىسالى سۈپىتىدە سەمۇرە ئىبنى جۇندۇپ رەزىيەللاھۇ ئەنھۇنىڭ مۇنداق بىر رىۋايىتى بار، سەمۇرە مۇنداق دەيدۇ:

«مەن رەسۇلۇلانىڭ دەۋرىدە كىچىكلا بالا ئىدىم، لىكىن پەيغەمبەر ئەلەيھىسسالامدىن كۆپلىگەن نەرسىلەرنى يادلىۋالغان ئىدىم، مېنى گەپ-سۆز قىلىشتىن بۇ يەردىكى مەندىن ياشتا چوڭلاردىن باشقا ھېچ نەرسە توسمايتتى».





(بىرلىككە كەلگەن ھەدىس)

ياشتا چوڭلارنى، تۆھپىكۆرلەرنى ھۆرمەتلەشتىكى نەمۇنىچىلارنىڭ بىرىسى ئابدۇللا ئىبنى ئۇمەر رەزىيەللاھۇ ئەنھۇدۇر. ئۇ رەسۇلۇلانىڭ ئەبۇبەكرى ۋە ئۇمەر رەزىيەللاھۇ ئەنھۇمالار بار بىر سورۇنغا قاتناشقان، پەيغەمبەر ئەلەيھىسسالام جاۋابىنى ئىبنى ئۇمەر بىلىدىغان سۇئالدىن بىرنى سورىغان لىكىن ئۇ ئەبۇبەكرى ۋە ئۇمەر رەزىيەللاھۇ ئەنھۇمالارغا ھۆرمەت بىلدۈرۈش يۈزىدىن جاۋاب بەرمىگەن. مۇشۇ توغۇرلۇق ئابدۇللا ئىبنى ئۇمەر مۇنداق دەيدۇ: پەيغەمبەر ئەلەيھىسسالام:

«مىسالى مۇسۇلماننىڭ مىسالىغا ئوخشايدىغان، پەرۋەردىگارنىڭ ئىزى بىلەن ھەرقاچان مۇبىرىپ تۇرىدىغان، يۇيۇرماقلىرى چۈشۈپ كەتمەيدىغان بىر دەرىخىنى ماڭا ئېيتىپ بىرىڭلار» دىدى. مېنىڭ كۆڭلۈمگە خورما دەرىخى كەچتى - يۇ دېيىشنى خالىمىدىم، ئۇ يەردە ئەبۇبەكرى ۋە ئۇمەر بار ئىدى، ئۇ ئىككىسى تېخى گەپ قىلمىدى، ئاندىن پەيغەمبەر ئەلەيھىسسالام: «ئۇ خورما دەرىخى» دىدى، مەن رەسۇلۇلانىڭ ھوزۇرىدىن ئاتام بىلەن چىقىپ كېلىۋاتتىم: ئى ئاتا! كۆڭلۈمگە خورما دەرىخى كەلگەن دىدىم، ئاتام: ئۇنداق بولسا ئۇنى دېيىشتىن سىنى نىمە توستى؟ ئەگەر شۇنى دىگەن بولساڭ شۇنىڭ ئۈزى ماڭا ئۇنىڭدىن - بۇنىڭدىن سۈيۈملۈكرەك ئىدى دىدى، مەن: مېنى پەقەت سەن كۆرمىگەن بىر ئىش توسۇپ قالدى، ئەبۇبەكرى ئىككىڭلار ئېيتىمىڭلار، ئاندىن مەن ئېيتىشنى خالىمىدىم دىدىم».

(شەيخانى رىۋايەت قىلغان)

ئىسلام دىنى ئادەملەرنى ئىسلام جەمئىيەتلىرىدە ئۆز ئورنىغا قويدى، ئەنە ئەشۇ پەيغەمبەر ئەلەيھىسسالامنىڭ بۇيرۇقىدىن بولغان، بۇھەقتە ئىمامى مۇسلىم ئۆزىنىڭ سەھى كىتابىدا مۇنداق دىگەن: ئائىشە رەزىيەللاھۇ ئەنھادىن زىكرى قىلىندى ئۇ مۇنداق دىگەن:





«بىزنى پەيغەمبەر ئەلەيھىسسالام ئادەملەرنى ئۆز ئورنىغا قويۇشنى بۇيرىدى».

ئادەملەرنى ئۆز ئورنىغا قويغانلىقتىن ئۇلارنىڭ قەدىر-قىممىتى بىلىنىدۇ. نەتىجىدە ئالىملار، قۇرئان كەرىم يادلىغان قارىلار، ئەقىل ئىگىلىرى ۋە تۆھپىكۆرلەر ئالدىنقى ئورۇنغا قويلىدۇ.

چۈنكى ئىسلام جەمئىيەتلىرىدە، ئىسلام شەرىئىتىدە بەر قارار تۇرالىسىلا، ھەق بىلەن ئىش ئېلىپ بارالىسىلا ۋە ئىسلامىيەت ئىشلىرىغا ئەھمىيەت بىرەلسىلا ئالم-ئۆلىمالارنىڭ كۆرۈنەرلىك ئورنى بار. ئۇلارغا ئەشۇ ئىسىل ئورۇنىنى اللە تەئەلا ئاتا قىلغان. چۈنكى اللە تەئەلا مۇنداق دىگەن:

(ئېيتقىنكى بىلىدىغانلار بىلەن بىلمەيدىغانلار باراۋەر بۇلامدۇ؟ پەقەت (ساغلام) ئەقىل ئىگىلىرىلا ئىبەرەت ئالىدۇ).

(سۈرە زۇمەر، 9 - ئايەت)

قۇرئان كەرىمنى يادلىغۇچىلارنىڭ ئورنىمۇ ئىسلام جەمئىيەتلىرىدە يۇقۇرى بۇلىدۇ. ئۇلارنىڭ ئورنى سەھىھ ھەدىسلەردە ماختالغان، ئۇلار نامازدا ئىمام بۇلۇشقا تەيىنلەنگەن، يىغىلىش سورۇنلىرىدا ئۇلارغا تۇرىدىغان ئورۇن بىرىلگەن.

«جامائەتكە اللە نىڭ كىتابىنى ئەڭ ياخشى ئوقۇيالايدىغانلىرى (يەنى قارىلىرى) ئىمام بۇلىدۇ، ئەگەر قىرائەتتە ئوخشاش بولسا سۈننەتنى (ھەدىسنى) كۆپىراق بىلىدىغانلىرى ئىمام بۇلىدۇ، ئەگەر ئۇلار سۈننەتمۇ ئوخشاش بولسا، ئۇلارنىڭ بۇرۇن ھىجرەت قىلغانلىرى ئىمام بۇلىدۇ، ئەگەر ھىجرەت قىلىشتىمۇ ئوخشاش بولسا، ئۇلارنىڭ ياشاشتا چوڭ-پىشقەدەملىرى ئىمام بۇلىدۇ، بىر ئادەم يەنە بىر ئادەمنىڭ باشقۇرۇش تەۋەلىكىدە ئىمام بولسا بولمايدۇ ۋە ئۇنىڭ ئۈيىدە رۇخسىتىنى ئالمايتۇرۇپ ئالاھىدە ئورۇندا ئولتۇرۇۋالسا بولمايدۇ».

(مۇسلىم رىۋايەت قىلغان)







ھېلىلا پەيغەمبەر ئەلەيھىسسالامنىڭ:

«مۇسۇلمانلارنىڭ ياشتا چوڭلىرى ۋە قۇرئان كەرىمنى، ئەمەل قىلىشنى تەرىك ئەتمەي ياتلىغۇچىلارنى ھۆرمەتلەش ئاللاھنى ئۇلۇغلىغانلىقتىندۇر». دىگەن سۆزىنى كۆرۈپ ئۆتكەن ئىدۇق. (ئەبۇ داۋۇت رىۋايەت قىلغان)

پەيغەمبەر ئەلەيھىسسالام ئۇھۇد ئۇرىشىدا شەھىد بولغان ساھابىلەرنى ھەر بىر قەبىرگە ئىككىدىن ئەكىرىشنى ئورۇنلاشتۇرۇپتې: «ئۇلارنىڭ قايسىسى قۇرئاننى ئەڭ كۆپ يادلىغان؟» دەپ سورىغان، ئەگەر بىرەر سىگە ئىشارەت قىلىنسا شۇنى لەھەتكە بالدۇر ئەكىرگەن.

(بۇخارى رىۋايەت قىلغان)

پەيغەمبەر ئەلەيھىسسالامنىڭ ئادەملەرنى ئۆز ئورنىغا قويۇشتا، ئۇنىڭ نامازدىكى جامائەتچىلىكنىڭ سەپلىرىنى تۈزلەۋېتىپ: «ئاراڭلاردىن ئىلىم ئەھلىلىرى ۋە دانىشمەنلەر مېنىڭ يېنىمدا تۇرسۇن».

(مۇسلىم رىۋايەت قىلغان)

دىگەن سۆزى تولىمۇ ئاقىلانلىك بىلەن ئوتتۇرغا قويۇلغاندۇر.

### ياخشى كىشىلەر بىلەن ئالاقە قىلدۇ:

ياخشىلار بىلەن ئالاقە قىلىش، ئۇلارغا يېقىنلىشىش ۋە ئۇلاردىن دۇئا تەلەپ قىلىش تەقۋادار مۇسۇلماننىڭ ئەخلاقى. مۇسۇلمان يۇقارقى ئىشلاردا قانچىلىك ئۈستۈن ئورۇنغا، ئالى شەرەپكە يېتىشتىن قەتئى نەزەر بىئاراملىق ھىس قىلمايدۇ. چۈنكى ئۇ قىلغان ھەر بىر ئىشنى ئاللاھنىڭ سۆزىگە ئەمەل قىلىش يۈزىدىن قىلدۇ:

(سەن پەرۋەردىگارنىڭ رازىلىغىنى تىلەپ، ئاتتىگەن - ئاخشامدا ئۇنىڭغا





ئىبادەت قىلىدىغانلار بىلەن (يەنى ئاجىز كەمبەغەل مۇسۇلمانلار بىلەن) سەۋرچان بولغان ھالدا بىللە بولغىن، ھاياتى دۇنيانىڭ زىبۇ-زىننىتى (يەنى مۇشرىكلارنىڭ چوڭلىرىنىڭ سۆھبىتىنى) دەپ كۆزگە ئىلماي قالمىغىن، بىز دىلىنى زىكرىمىزدىن غەپلەتتە قالدۇرغان، نەپسى خاھىشىغا ئەگەشكەن، ئىشى ھەددىدىن ئاشقا ئادەمنىڭ (سۆزىگە) ئەگەشمىگىن).

(سۈرە كەھفى 28 - ئايەت)

چۈنكى ياخشىلار بىلەن ئالاقە قىلىش، كىشىگە ياخشىلىق، تەقۋادارلىق، گەپ-سۆز، ئىش-ھەركەتتە نۇرماللىق يەتكۈزىدۇ. دىنى چۈشەنچىسىنى ئاشۇرىدۇ، ھەقىقەتكە يىتەكلەيدۇ، ھەتتا ئۇلارمۇ ياخشىلارنىڭ قاتارىدا سانىلىدۇ:

ياخشىلارغا دوست بولساڭ سانىلارسەن شۇلاردىن،

دوست تۇتۇشنى ئويلىما ياخشىلارنىڭ غەيرىدىن.

مۇسا ئەلەيھىسسالام تەلىم-تەربىيە ئېلىش ئۈچۈن بىر ياخشى كىشىنىڭ كەينىدىن ئەگەشكەن ۋە ئۇ كىشىگە تامامى كەمتەرلىك ۋە ئەدەپ بىلەن مۇنداق دىگەن:

(اللھ ساڭا بىلدۈرگە توغرا ئىلىمنى ماڭا ئۈگىتىشىڭ ئۈچۈن ساڭا ئەگشەيمۇ؟)  
(سۈرە كەھفى 67 - ئايەت)

ھېلىقى ياخشى كىشى:

(سەن مەن بىلەن تۇرۇشقا سەۋرى تاقەت قىلالمايسەن). دىگەندە.

(سۈرە كەھفى 68 - ئايەت)

مۇسائەلەيھىسسالام تولىمۇ دوستانىلىق ۋە ئەدەپ بىلەن:





اللھ خالسا منى سەۋرى قىلغۇچى كۆرسەن، مەن سىنىڭ بۇيرىقىڭغا خىلاپلىق قىلمايمەن) دىگەن.

(سۈرە كەھفى 70 - ئايەت)

ھەقىقىي ئاڭلىق مۇسۇلمان پەقەت ياخشى كىشىلەر بىلەنلا باردى - كەلدى قىلىدۇ. چۈنكى ئۇ ئۆز دىنىنىڭ كۆرسەتمىسىدىن ئادەملەرنىڭ مەدەنىگە ئوخشايدىغانلىغىنى، ئۇلارنىڭ سەرخىللىرىمۇ، ناچار يارماسلىرىمۇ بۇلىدىغانلىغىنى ۋە ياخشىلارنىڭ پەقەتلا ياخشى بىلەن دوست بۇلىدىغانلىقىنى چۈشەنگەن:

«ئادەملەر ئالتۇن كۈمۈش كانلىرىغا ئوخشاش بىر كاندۇر، ئۇلارنىڭ جاھىلىيەتتىكى ياخشىلىرى دىندا ئالم بولسا ئىسلامدىمۇ يەنىلا ئۇلارنىڭ ياخشىلىرىدۇر. روھلار توپلاشقان قوشۇنلاردۇركى، ئۇنىڭدىن تۇنۇشقان بىلىشكەنلىرى تەپ ئۆتىدۇ، ئۇلاردىن تۇنۇشالمىغانلىرى تەپ ئۆتەل مەيدۇ».

(مۇسلىم رىۋايەت قىلغان)

ئۇ يەنە ئۆز دىنىنىڭ كۆرسەتمىلىرىگە ئاساسەن ھەمراھ نىڭمۇ ياخشى ھەمرا ۋە ناچار ھەمرا دەپ ئىككى تۈرلۈك بۇلىدىغانلىغىنى، يەنى ياخشى ھەمراڭنىڭ ئۆز ھەمراھلىرىغا خۇشپۇراق، شاد - خۇراملىق يەتكۈزىدىغان ئىپپار كۆتۈرۈۋالغۇچىغا ئوخشايدىغانلىغىنى، ناچار ھەمراھنىڭ، ئۆز ھەمراھلىرىغا سېسىق پۇراق، تۈتۈن ۋە قارا - قۇيا دىگەندەك نەرسە يەتكۈزۈشتە كۈيەكچىگە ئوخشايدىغانلىغىنى بىلىدۇ. بۇنى پەيغەمبەر ئەلەيھىسسالام ئۆزىنىڭ ئاجايىپ گۈزەل ئوخشۇتۇشلىرى بىلەن تەمسىل قىلىپ بەرگەن:

«شۇبھىسىزكى ياخشى ھەمراھ بىلەن يامان ھەمراھنىڭ مىسالى: ئىپپار كۆتۈرۈۋالغان ئادەم بىلەن كۈيەكچىنىڭ مىسالىغا ئوخشايدۇ، ئىپپار كۆتۈرۈۋالغۇچى: ياكى ساڭا بىرىدۇ ياكى ئۇنىڭدىن سېتىۋالسىن ۋە ياكى ئۇنىڭ خۇش ھىدىدىن بەھرى





ئالسىن، كۈيەكچى:يا كىيىمىڭنى كۆيدۈرۈپ قويدۇ، ياكى ئۇنىڭ سېستى پۇرىقىدىن كۆڭۈل غەشلىكى تاپسەن».

(بىرلىككە كەلگەن ھەدىسى)

بۇنىڭدىن شۇنى كۆرۈۋېلىشقا بۇلىدۇكى ساھابە كەرىملەر اللە نى ياد ئىتىپ تۇرىدىغان ياخشى كىشىلەرنى يوقلاپ تۇرۇشقا ئالاھىدە ئەھمىيەت بىرىدۇ، مۇشۇ توغۇرلۇق ئەنەس رەزىيەللاھۇ ئەنھۇنىڭ مۇنداق بىر رىۋايىتى بار:

«پەيغەمبەر ئەلەيھىسسالامنىڭ ۋاپاتىدىن كىيىن ئەبۇبەكرى ئۆمەر رەزىيەللاھۇ ئەنھۇغا : بىز بىلەن ئۆمەر ئەيىماننىڭ قېشىغا بارغىن، بىز ئۇنى رەسۇلۇللا يوقلىغاندەك يوقلاپ كىلەيلى دىدى. بىز ئۆمەر ئەيىماننىڭ قېشىغا كەلسەك ئۇ يىغلاپ كەتتى، ئاندىن ئەبۇبەكرى ۋە ئۆمەر رەزىيەللاھۇ ئەنھۇمۇلار ئۇنىڭغا: نىمىگە يىغلايسىز؟ اللە نىڭ دەرگاھىدىكى نەرسە رەسۇلۇللاھ ئۈچۈن ياخشى دىدى. ئۆمەر ئەيىمەن: مەن رەسۇلۇللاھ ئۈچۈن اللە نىڭ ھۇزۇرىدىكى نەرسىنىڭ ياخشى ئىكەنلىكىنى بىلەلمەي ئەمەس، ئاسمان تەرەپتىن كىلىدىغان ۋەھىينىڭ ئۈزۈلۈپ قالغانلىقىدىن يىغلاۋاتمەن دىدى، ئاندىن ئۇ ئىككىسىمۇ ھاياجانلىنىپ ئۆمەر ئەيىمان بىلەن بىرگە يىغلاشقا باشلىدى».

(مۇسلىم رىۋايەت قىلغان)

بۇنداق سورۇنلارغا پەرىشتىلەرمۇ قاتنىشىدۇ، اللە تەئەلانىڭ رەھىمىتى چۈشىدۇ، ھەمدە كىشىنىڭ ئىمانى كۈچىيىدۇ، روھى پاكلىنىدۇ، ۋە دىلى يۇرىدۇ. مانا بۇ ئىسلامىيەتنىڭ ئادەملەرگە تەشۋىقات ئېلىپ بېرىشتىكى نىشانى ۋە يەككە، جامائەتچىلىككە بەرگەن يۇلپۇرۇقى.

ئادەملەرگە پايدا-مەنپەت يەتكۈزۈشكە ۋە ئۇلاردىن زىيان-زەخمەتنى





توسۇشقا ئىنتىلىدۇ؛

ئىسلامنىڭ ھىدايىتىدە تەربىيە ئالغان، قەلب تەشەنالىغىنى ئۇنىڭ پاك بۇلاقلىرىدىن قاندۇرغان مۇسۇلمان ئۆز جەمئىيىتىدىكى ئادەملەرگە پايدا يەتكۈزۈشكە ئۇلاردىن زىيان - زەخمەتنى توسۇپ قېلىشقا تولمۇ قىززىقىدۇ. ياخشىلىق قىلىش پۇرسىتىنى ھەرگىز قولىدىن بىرئۆتمەيدۇ. چۈنكى ئۇ مەنپەئەتلىك پائالىيەت قۇرۇلمىسىنىڭ ئۇلى بۇلايدىغان ھەقىقەتنىڭ، ياخشىلىقنىڭ ۋە پەزىلەتنىڭ قائىدە - قانۇنىيەتلىرىدە ئۆسۈپ يىتىلگەن ۋە بارلىققا كەلگەن. ئۇ ياخشىلىقنىڭ نىجاتچىلىققا ئېرىشتۈرىدىغانلىقىنى بىلىدۇ:

(بەختكە ئېرىشىشىڭلار ئۈچۈن ياخشى ئىشلارنى قىلىڭلار).

(سۈرە ھەج 77 - ئايەت)

اللھ تەئەلانىڭ ياخشى ئىش قىلىش يولىدا ئالغان ھەربىر قەدىمىگە تەييارلىغان ساۋابىغا چوڭقۇر ئىشەنگەنلىكتىن ياخشى ئىش قىلىشقا ئالدىرايدۇ:

«تاك يۇرغان ھەربىر كۈندە جىدەللىشىپ قالغان ئىككى كىشىنى ئادىللىق بىلەن ياراشتۇرۇپ قويۇش سەدىقە دۇر. بىرەر كىشىنى ئۇلغىغا مىندۈرۈۋېلىشنى كۆڭلىگە پۈكۈپ مىندۈرۈۋېلىش، ياكى ئۇنىڭ نەرسە - كىرەكلىرىنى ئۇلغىغا ئارتىۋېلىش سەدىقەدۇر. نامازغا ماڭغان ھەربىر قەدەم سەدىقە ۋە يولىدىن (بىخەتەر يۈرۈشكە دەخلى يەتكۈزىدىغان) توسالغۇلارنى ئېلىپ تاشلاشمۇ سەدىقە دۇر».

(بىرلىككە كەلگەن ھەدىس)

مۇسۇلماننىڭ ئىجتىمائى ھاياتىدا شۇغۇللىنىدىغان ياخشى ئىجتىمائى پائالىيەتلىرى بىلەن نامازغا مېڭىشى ئارىسى نىمە دىگەن ياخشى بىرلەشتۈرۈلگەن - ھە! بۇ دىننىڭ پەقەتلا ھەر بىر ئادەمنىڭ دۇنيا ۋە ئاخىرەتتىكى ئىشلىرىنى تۈزەش





ئۈچۈن كەلگەنلىكى پەيغەمبەر ئەلەيھىسسالام تەرىپىدىن تەكىتكەنلىكتىن، دىن بىلەن دۇنيانىڭ، ئىجتىمائى ھايات بىلەن مەنئى ھاياتنىڭ ئارىسى ئايرىۋېتىلمەيدۇ. ئىنسانىيەتنىڭ قىلغان بارچە ئىشلىرىدا اللە رازىلىغى تەلەپ قىلىنسا، نىيىتى اللە تەئەلاغىلا توغۇرلانسۇن ئۇلارنىڭ قىلغان ھەربىر ئىش - ھەرىكىتى ئىبادەتتۇر.

بۇنىڭدىن شۇنى كۆرۈۋېلىشقا بۇلىدۇكى تەقۋادار مۇسۇلماننىڭ ئالدىدا ياخشىلىق ئىشلىرى ھەرۋاقت ئۇچۇق، ئۇ خالىغان چاغدا اللە نىڭ مول رەھىمىتىنىڭ چۈشىنى تىلەپ ۋە ئۇنىڭ ئالەم شۇمۇل، ئۇمۇملىققا ئىگە ساۋابىنىڭ كۆپلەپ بۇلىشىنى تىلەپ شۇ ئىشلىرىدىن كىرەلەيدۇ. جابر رەزىيەللاھۇ ئەنھۇدىن ھەدىس رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«ياخشى ئىشلارنىڭ ھەممىسى سەدىقە».

(بىرلىككە كەلگەن ھەدىس)

ئەبۇھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«ياخشى سۆز سەدىقەدۇر».

(بىرلىككە كەلگەن ھەدىس)

اللە نىڭ رەھىمىتى ئۆزىنى اللە غا تاپشۇرغان، نىيىتىنى اللە ئۈچۈن ساپ تۇتقان ئادەمنى ئەلۋەتتە تاپىدۇ. نەتىجىدە ئۇ يامان ئىشتىن توختىيالىسا، ياخشى نىيىتىنى ئەمەلگە ئاشۇرالىسۇن مەيلى ئاشۇرالمىسۇن اللە ئۇنى تەقدىرلەيدۇ. ئەبۇ مۇسا رەزىيەللاھۇ ئەنھۇدىن رىۋايەت قىلىندۇكى پەيغەمبەر ئەلەيھىسسالام:

«ھەر بىر مۇسۇلمان سەدىقە قىلىشى كىرەك» دىگەن. ساھابىلەر ئەگەر سەدىقە

قىلغۇچىلىك بىرنەرسە تاپالمىسچۇ؟ دىگەن، پەيغەمبەر ئەلەيھىسسالام: «ئۆز قولى بىلەن ئىشلەيدۇ، ئاندىن ئۆزىنى بەھرىمان قىلىدۇ ۋە سەدىقە بىرىدۇ». دىگەن





ئۇلار: ئېيتىپ باققىنچۇ قۇدرىتى يەتمىسە ياكى قىلالمىسا قانداق قىلىدۇ؟ دېيىشكەن، پەيغەمبەر ئەلەيھىسسالام: «بېشىغا كۈن چۈشكەن ھاجەتمەنگە ياردەم قىلىدۇ» دېگەن، ساھابىلەر: ئەگەر ئۇنىمۇ قىلالمىسچۇ؟ دېگەن، پەيغەمبەر ئەلەيھىسسالام: «يوللۇق ئىشلارغا ياكى ياخشى ئىشلارغا بۇيرۇيدۇ» دېگەن. ئۇلار يەنە: شۇنىمۇ قىلالمىسچۇ؟ دېيىشكەن، پەيغەمبەر ئەلەيھىسسالام: «يامان ئىشتىن قول ئۈزىدۇ، ئەنە شۇ، ئۇ كىشى ئۈچۈن سەدىقە دۇر» دېگەن. (بىرلىككە كەلگەن ھەدىس)

پەيغەمبەر ئەلەيھىسسالام ئۆز ھەدىسىنى: «ھەر بىر مۇسۇلمان سەدىقە بېرىش كىرەك» دېگەن سۆزى بىلەن باشلايدۇ. ئاندىن كىيىن مۇسۇلمان قىلىشقا قۇربى يېتىدىغان، شۇ ئارقىلىق سەدىقە قىلغاننىڭ ئەجرىگە ئىرشەلەيدىغان ياخشىلىق، خەيرى-خاھلىق، ۋە يوللۇق ئىشلارنىڭ تۈرىنى كۆرسىتىپ بېرىدۇ. مۇسۇلمان ئۆز جەمئىيىتىدە يۇقارقى ئىشلارنى قىلىش ئارقىلىق سەدىقە بەرگەننىڭ ئەجرىگە ئىگە بولىدۇ. ئەگەر نامەلۇم سەۋەپلەر تۈپەيلىدىن قىلالمىسا ياكى قىلىشقا قۇربى يەتمىسە، ئەڭ ئەقەللىسى تىلىنى ۋە باشقا ئەزالىرىنى يامان ئىشلارنى قىلىشتىن يىغىشمۇ ئوخشاشلا سەدىقە ۋە مۇسۇلماننىڭ ھەقىقەتنىڭ خىزمىتىگە قاراتقان بارلىق ئىجابى ۋە ئىش-ھەرىكىتىنىڭ ھەممىسى مۇسۇلمانلار جەمئىيىتىنى كۈچەيتىدىغان ئىشلاردۇر. مۇسۇلمان دېگەن:

«تىلىدىن قولىدىن مۇسۇلمانلار سالامەت قالغان كىشى».

(بۇخارى رىۋايەت قىلغان ھەدىس)

بەلكى پەيغەمبەر ئەلەيھىسسالام ياخشىلىقتىن ئۈمۈد كۈتۈشكە بولىدىغان، يامانلىقتىن خاتىرجەم بولىدىغان ئادەمنى ئىسلام جەمئىيىتىدىكى مۇسۇلمانلارنىڭ ياخشىسى دەپ ئۇختۇرغان. مۇشۇ مەزمۇندا ئىمامى ئەھمەد پەيغەمبەر





ئەلەيھىسسالامنىڭ بىر جامائەت سورىنىدا ئورنىدىن تۇرۇپ مۇنداق دىگەنلىكىنى رىۋايەت قىلغان:

«مەن سىلەرگە يامانلىرىڭلاردىن ياخشىلىرىڭلارنى ئېيتىپ بېرىمىمۇ؟»  
كۆپچىلىك جىم تۇرۇپ قالغان، ئاندىن پەيغەمبەر ئەلەيھىسسالام شۇ سۆزنى ئۈچ قېتىم تەكرارلىغاندا، كۆپچىلىكنىڭ ئىچىدىن بىر كىشى: بۇلىدۇ ئى اللە نىڭ ئەلچىسى!!  
ئېيتىپ بەرسىلە دىگەن، پەيغەمبەر ئەلەيھىسسالام: «سىلەرنىڭ ياخشىلىرىڭلار ياخشىلىغىدىن ئۈمۈت كۈتۈلىدىغان، يامانلىقىدىن خاتىرجەم بۇلۇشقا بۇلىدىغان كىشىدۇر. سىلەرنىڭ يامانلىقىڭلار ياخشىلىغىدىن ئۈمۈد كۈتۈلىدىغان، يامانلىغىدىن خاتىرجەم بولغىلى بولمايدىغان كىشىدۇر» دىگەن.

مۇسۇلمان ئۆز جەمئىيىتى ئۈچۈن پەقەت ياخشىلىققا تەقدىم ئىتىدۇ. ئەگەر ئۇنداق قىلالىمىغاندا يامانلىق قىلىشتىن توختايدۇ، باشقىلارغا ئازار بەرمەيدۇ، داۋاملىق ياخشىلىق قىلىدىغان، ئۇنىڭدىن ئەسلا يامانلىق سادىر بولمايدىغان كىشى ھەقىقىي مۇسۇلمان شۇ. چۈنكى ئۇ داۋاملىق پەيغەمبەر ئەلەيھىسسالامنىڭ سۆزىنى بويلاپ ماڭىدۇ. پەيغەمبەر ئەلەيھىسسالام مۇنداق دىگەن:

«سىلەرنىڭ بىرىڭلار ئۆزىگە ياخشى كۆرگەننى قېرىندىشىڭمۇ ياخشى كۆرمىگۈچە مۆمىن بۇلالمايدۇ».

مۇسۇلماننىڭ ئۆزىگە ياخشى كۆرگەننى ئۆزىنىڭ مۇسۇلمان قېرىندىشىغا ياخشى كۆرۈش دىگەنلىك، ئۇلارنىڭ پايدا-مەنپەئەتكە كۈيىنىش، ئۇلارغا كىلىدىغان زىيان زەخمەتنى توسۇپ قېلىش دىمەكتۇر، باشقىچە قىلىپ ئېيتقاندا ئۇ ئىسلام جەمئىيىتىدىكى شەخسنىڭ ئالاھىدىلىكى ۋە ئۇ مۇسۇلماننىڭ مۇسۇلمان قېرىندىشىنىڭ خىزمىتىنى قىلىشتىكى پائالىيىتى ۋە ئاكتىپ چانلىغى. مۇشۇ ھەقتە پەيغەمبەر ئەلەيھىسسالام مۇنداق دىگەن:







«بەندە ئۆز قېرىندىشىنىڭ ياردىمىدە بولسلا اللہ ھەمىشە شۇ بەندىنىڭ ياردىمىدە بۇلىدۇ».

(تېبرانى رىۋايەت قىلغان)

پەيغەمبەر ئەلەيھىسسالام يەنە مۇنداق دىگەن:

«مۇسۇلمان مۇسۇلماننىڭ قېرىندىشى، ئۇنىڭغا زۇلۇم قىلمايدۇ، ئۇنى دۈشمەنگە تاپشۇرۇپ بەرمەيدۇ، كىمكى قېرىندىشىنىڭ ھاجىتىدە بولسا اللہ مۇ ئۇنىڭ ھاجىتىدە بۇلىدۇ، كىمكى مۇسۇلماننىڭ بىرەر قىيىنچىلىغىنى كۆتۈرۈۋەتسە اللہ مۇ ئۇنىڭ قىيامەت كۈنىنىڭ قىيىنچىلىغىنى كۆتۈرۈۋېتىدۇ، كىمكى بىرەر مۇسۇلماننىڭ ئەيىبىنى ياپسا اللہ مۇ قىيامەت كۈنى ئۇنىڭ ئەيىبىنى ياپىدۇ».

(بىرلىككە كەلگەن

ھەدىس)

يەنە مۇنداق دىگەن:

«كىمكى بىرەر مۇمىننىڭ دۇنيادىكى قىيىنچىلىغىنى ھەل قىلىپ قويسا اللہ مۇ قىيامەت كۈنى ئۇنىڭ قىيىنچىلىغىنى ھەل قىلىپ بېرىدۇ، كىمكى قىيىنچىلىقتا قالغان كىشىگە ئاسانلىق يارىتىپ بەرسە اللہ مۇ ئۇنىڭ ئاخىرىدە ئاسانلىق يارىتىپ بېرىدۇ».

(مۇسلىم رىۋايەت قىلغان ھەدىس)

ئىسلامى جەمئىيەتلەردە ئۆز-ئارا ياردەم بېرىش روھىنى كەڭ قانات يايدۇرۇشتا پەيغەمبەر ئەلەيھىسسالام كۆرسەتمىسى يەنىمۇ بىر قەدەم ئالغا ئىلگىرلەپ مۇسۇلمان قېرىنداشنىڭ يەنە بىر قېرىندىشىنىڭ ھاجىتىنى راۋا قىلىش يولىدا ماڭغانلىغى ئۇزاق زامان ئىتكاپ قىلغاندىن ياخشى دەپ بىكىتكەن. ئىبنى ئابباس رەزىيەللاھۇ ئەنھۇنىڭ رىۋايىتىدە پەيغەمبەر ئەلەيھىسسالام مۇنداق دىگەن:

«كىمكى ئۆز قېرىندىشىنىڭ ھاجىتىنى قامداشقا ماڭسا ئۇ كىشى ئۈچۈن 20

كۈن ئىتكاپ قىلغاندىن ياخشى ئىدى، كىمكى اللہ نىڭ رازىلىغىنى كۆزلەپ بىر كۈن





ئىتكاپ قىلسا اللہ ئۇ كىشى بىلەن دوزاخنىڭ ئارىسىدا ئۈچ خەندەك پەيدا قىلىدۇ، ھەر بىر خەندەك شەرىق بىلەن غەرىپنىڭ ئارىسىدىكى مۇساپىدىنمۇ يىراقراق».

(تېبرانى رىۋايەت قىلغان)

ئىقتىدارى بار تۇرۇپمۇ باشقىلارنىڭ خىزمىتىدىن باش تارتىش، مال - مۈلكىنى زاۋاللىققا ئېلىپ بارىدۇ. ئىبنى ئابباس رەزىيەللاھۇ ئەنھۇنىڭ رىۋايىتىدە پەيغەمبەر ئەلەيھىسسالام مۇنداق دىگەن:

«اللہ تەئەلا بىر بەندىگە مال - مۈلۈك بەرسە، يەنە كىلىپ شۇ بەندە ئۈچۈن مال - مۈلكىنى تازا كۆپەيتىپ بەرسە ئاندىن كىيىن ئۇ بەندىگە باشقا ئادەمنىڭ ھاجىتى چۈشۈرۈلسە ئۇ ئادەم باش تارتسا چوقۇمكى شۇ قىلمىشى مال - مۈلكىنى زاۋاللىققا يۈزلەندۈرىدۇ».

(تېبرانى رىۋايەت قىلغان ھەدىس)

سەھى ھەدىستە جەننەتنىڭ نازۇ - نىمەتلىرى ئىچىدە ياشاۋاتقان بىر ئادەمنىڭ تەسۋىرى تولىمۇ ئىنىق يۈزىتىپ بىرىلگەن. چۈنكى ئۇ كىشى مۇسۇلمانلارنىڭ يولىدىن ئەتە ئاخشام ئۇلارنىڭ بىخەتەر يول يۈرىشىگە توسالغۇ بۇلىدىغان بىر تۈپ دەرخانى قۇمۇرۋەتكەن ئىكەن. مۇشۇ توغۇرلۇق پەيغەمبەر ئەلەيھىسسالام مۇنداق دىگەن:

«مەن جەننەتتە بىر ئادەمنىڭ يولىنىڭ ئوتتۇرىسىدا مۇسۇلمانلارغا ئەزىيەت كەلتۈرىدىغان بىر تۈپ دەرخانى قۇمۇرۋەتكەن سەۋەپلىك راھەت - پاراغەتتە ياشاۋاتقانلىغىنى كۆردۈم».

(مۇسلىم رىۋايەت قىلغان ھەدىس)

مۇسۇلمانلاردىن تۈرلۈك قىيىنچىلىقلارنى ئېلىپ تاشلاش ياخشىلىقنىڭ يەنە بىر تەرىپى، مۇسۇلمانلارغا ئازار بىرىشتىن، زىيان - زەخمەت يەتكۈزۈشتىن ساقلانغان ئادەم ئۇلارغا ياخشىلىق قىلغان، پايدا - مەنپەئەت يەتكۈزگەن ئادەمگە ئوخشايدۇ. ھەر ئىككىلىسى مۇسۇلمانلارنىڭ مەنپەئەتى ۋە اللہ نىڭ ساۋابى رازىلىغى بىلەن مۇرات -





مەخسەدگە يەتكۈچىدۇر. بۇنىڭدىن شۇنى كۆرۈۋېلىشقا بۇلىدۇكى، پەيغەمبەر ئەلەيھىسسالامنىڭ مۇسۇلمانلارغا بەرگەن يول - يۇرۇقى پايدا مەنپەئەت يەتكۈزۈش، زىيان - زەخمەتتىن مۇداپىئە قىلىشتەك ھەر ئىككىلى تەرەپكە چېتىلىدۇ. شۇندىلا جامائەتچىلىك بەخت - سائادەتكە ئېرىشىدۇ جەمئىيەت روناق تاپىدۇ. دىللاردا دوستلۇق مۇھەببەت رىشتىسى چىڭىيدۇ.

ئەبى بەرزەئىل ئەسلىمى رىۋايەت قىلغان مۇسۇلمانلاردىن ئەزىيەتلەرنى دەپى قىلىش توغۇرىدىكى ئۇلۇغ يول - يۇرۇق شۇ جۈملىدىندۇر. ئەبى بەرزە مۇنداق دەيدۇ: مەن رەسۇلۇللاغا، ئى اللە نىڭ ئەلچىسى!! ماڭا مەنپەتى تىگىدىغان بىر ئىش ئۈگىتىپ قويساڭ دىدىم. پەيغەمبەر ئەلەيھىسسالام:

«مۇسۇلماننىڭ يولىدىن توسالغۇلارنى ئېلىپ تاشلا» دىدى.

(مۇسلىم رىۋايەت قىلغان ھەدىس)

يەنە بىر رىۋايەتتە: ئى اللە نىڭ ئەلچىسى! ماڭا مەننى جەننەتكە ئېلىپ كىرىدىغان بىر ئەمەل كۆرسىتىپ قويساڭ دىدىم، پەيغەمبەر ئەلەيھىسسالام:

«يولىدىن پۈتلىشىدىغان نەرسە - كىرەكلەرنى ئېلىپ تاشلا شۇ سەن ئۈچۈن»

سەدىقە» دىدى. (ئەھمەد رىۋايەت قىلغان)

ئىسلامىيەت قۇرۇپ چىققان بۇ جەمئىيەتتىنمۇ كۆڭۈللۈكرەك بىرەر جەمئىيەت بارمۇ؟. چۈنكى ئىسلامىيەت شۇ جەمئىيەتتىكى ھەر بىر كىشىنىڭ كۆڭلىگە شۇ كىشىنى اللە غا يېقىنلاشتۇرىدىغان، جەننەتكە ئېلىپ كىرىدىغان ياخشى ئەمەلنى ئادەملەرنىڭ ئۆتەر يولىدىن راۋان - بىخەتەر يۈرۈشكە توسالغۇ بۇلىدىغان نەرسىلەرنى ئېلىپ تاشلاشقا ئوخشاش ئىشلارنى دىلىغا سالىدۇ. دىللاردا بۇنىڭدەك تەربىيۈ يول - يۇرۇقلىرى ئۇرغۇپ تۇرىدىغان مۇسۇلمانلار جەمئىيىتى يەرشارىدا ئەڭ تەرەققى قىلغان جەمئىيەتتۇر. چۈنكى ئۇ جەمئىيەتتە بۈگۈنكى كۈندىكى ئادەملەر يولغا





تاشلاپ - دۋۋلەپ قويغان ئەسكى - تۈسكى، ئەخلەت، قۇرلۇش ئىمارەتلەرنىڭ تاشلاندىقلىرى قاتارلىق، نەرسىلەرنى تاشلايدۇ دەپ بىر كىشى ئويلاپمۇ باقمايدۇ. بۇدىننىڭ كۆرسەتمىلىرى بىلەن ئىش ئېلىپ بارغان، يەنە شۇ جەمئىيەتتە ياشىغان كىشىلەرنىڭ ئاللاھ نىڭ ئەمرىگە ئىتائەت قىلغان، ساۋاپنى ئومۇم قىلغان ھالدا يولدىن پۈتلىشىدىغان نەرسە - كىرەكلەرنى ئېلىپ تاشلاشقا ئالدىرىشىپ يۈرگەن جەمئىيەت بىلەن ئاللاھ نىڭ ھىدايتىدىن مەھرۇم قالغان، ئۇنىڭ ئادەملىرى بولسا ئىگىز بىنالىرنىڭ ئۈستىدىن، دەرىزىلىرىدىن، ئۆينىڭ ئۆگزىلىرىدىن ئەخلەت - سۈيۈندە تاشلاۋاتقان كىشىلەرگە پەرۋا قىلمايدىغان جەمئىيەتلەر ئارىسىدىكى پەرىق نىمە دىگەن زور - ھە!

شەھەرلەشكەن غەرىپ دۇنياسى مۇشۇنۇڭغا ئوخشاش ئىشلاردا ئۆز خەلقىنىڭ قائىدە تۈزۈملىرىگە ھۆرمەت قىلىش ئادىتىنى يىتىلدۈرۈش ۋە ئۇنى ئىنچىكىلىك بىلەن قاتتىق قوللۇق بىلەن تەدبىقلاش ئادىتىنى يارتىشتىن ئىبارەت يۈكسەك بىر سەۋىيەگە يىتىشى ئىمكانىيىتىگە ئىگە بۇلالىدى. بىراق غەرىپ ئەللىرىنىڭ قارشىدىكى بۇ يۈكسەك ئىجتىمائىي سەۋىيە، توغرا ئىسلامىيەت ئىجتىمائىي سەۋىيەسىگە يەتمەيدۇ. سەۋەبى ناھايىتى ئىنىق، مۇسۇلمان شەخس ئۆزىنىڭ ئىسلامى تەربىيىسىنى تولمۇ ئىنچىكە نىزاملارنى تەتبىقلاشتا قاتتىق مۇستەھكەملىگەن. چۈنكى ئۇ بۇ نىزاملارغا بوي سۇنماسلىقنى ئاللاھ نىڭ ئىتائىتىدىن چىققانلىق، شۇ قىلمىشقا قارىتا قىيامەت كۈنى جازالىنىدۇ دەپ قارايدۇ، غەرىپلىكلەر بولسا ئۆزىنىڭ ئىنتىزامغا خىلاپلىق قىلغانلىقىنى گۇناھ دەپ قارمايدۇ، بەزى ئۇلارنىڭ ۋىجدانى شۇ قىلمىشلىرىغا قارىتا ئۇلارنى ئەيىپلىسىمۇ بەزىدە ئەيىپلىمەيدۇ، شۇنىڭ بىلەن يەنە ئىشنى قىلىۋېرىدۇ. بۇلۇپمۇ مەسئۇل خادىم كۆرمەي قالسا تېخىمۇ شۇنداق، چۈنكى ئۇنىڭ ئېڭىدا مىنى ھەرۋاقىت كۈزۈتۈپ تۇرىدىغان، قىلغان ياخشى - يامان ئىشلىرىمنى بىلىپ





تۇرىدىغان، قىيامەت كۈنى شۇ ئىشلىرىمدىن ھىساپ ئالىدىغان كۈچ قۇدرەت ئىگىسى بار دىگەن ئۇقۇم يوق.

### ئارازلىشىپ قالغان ئىككى مۇسۇلماننى ياراشتۇرۇپ قويۇشقا كۈچ

#### چىقىرىدۇ:

ئەگەر مۇسۇلمانلار ئارازلىشىپ قالسا ئۇلارنى ياراشتۇرۇپ قويۇشقا تىرىشىش مۇسۇلمانلارنىڭ ئىشلىرىغا كۆڭۈل بۆلگەنلىك، ئۇلارنىڭ مەنپەئەتكە كۆيۈنگەنلىك ۋە ئۇلاردىن زىياننى توسۇپ قالغانلىق جۈملىسىدىندۇر. ئارازلىشىپ قالغان مۇسۇلمانلارنىڭ ئارىسىنى ياراشتۇرۇشنىڭ ۋاجىپلىقى توغرىسىدا كەلگەن تىكىستلەر ھەقىقەتەن كۆپ، ئۇنىڭدىن بىرىسى **اللە تەئەلانىڭ:**

(ئەگەر مۆمىنلەردىن ئىككى گورۇھ ئۇرۇشۇپ قالسا ئۇلارنىڭ ئارىسىنى تۈزەپ قويۇڭلار، ئەگەر ئۇلارنىڭ بىرى ئىككىنچىسىگە تاجاۋۇز قىلسا، تاجاۋۇز قىلغۇچى اللە نىڭ ھۆمىگە قايتقانغا قەدەر (يەنى تاجاۋۇزچىلىقنى توختاتقانغا قەدەر) ئۇنىڭ بىلەن ئۇرۇشۇڭلار، ئەگەر اللە نىڭ ئەمرىگە، قايتىپ كەلسە ئۇلارنىڭ ئارىسىنى ھېچ تەرەپكە يان باسماي، ئادىللىق بىلەن تۈزەپ قويۇڭلار ھەممە ئىشتا ئادىل بۇلۇڭلار، اللە ھەقىقەتەن ئادىل كىشىلەرنى دوست تۇتىدۇ) دىگەن سۆزىدۇر.

(سۈرە ھۇجرات 10 - ئايەت)

بۇ ئۇرۇشۇپ قالغان ئىككى تەرەپنىڭ ئارىسىنى تۈزەپ قويۇشقا چۈشۈرۈلگەن كەسكىن ئىلاھى بۇيرۇق، گەرچە مۆمىنلەر جەمئىيىتىدە ئادالەتنىڭ كۈچىيىشى ئۈچۈن تاجاۋۇزچى - زوراۋان تەرەپكە ئۇرۇش ئېچىشقا، بېسىقتۇرۇشقا بۇيرۇق بىرىلگەن بولسىمۇ، ئۇنىڭ چاقىرىقلىرىدا قېرىنداشلىق ھىدى كىلىپ تۇرىدۇ:





(مۆمىنلەر ھەققەتەن (دىندا) قېرىنداشلاردۇر، (ئۇرۇشۇپ قالسا) قېرىندىشىڭلارنىڭ ئارىسىنى تۈزەپ قويۇڭلار، رەھمەتكە ئېرىشىشىڭلار ئۈچۈن اللە دىن قورقۇڭلار).

( سۈرە ھۇجرات 11 - ئايەت )

پەيغەمبەر ئەلەيھىسسالام ئارزۇلىشىپ قالغۇچىلارنى ئۆزى قول تىقىپ ياراشتۇرۇپ قويۇشقا تىرىشاتتى. پەيغەمبەر ئەلەيھىسسالامنىڭ شۇنچە ئالدىراش ۋە زىيىسى كاشلا قىلالمىغان. پەيغەمبەر ئەلەيھىسسالامنىڭ بۇ تىرىشچانلىغى مۇسۇلمانلار ئۈچۈن ئۇرۇشۇپ قالغان ئىككى تەرىپنىڭ ئارىسىنى ياراشتۇرۇپ قويۇشنىڭ ۋاچپىلىغىنى كۆرسىتىپ بېرىدۇ. ئەبىل ئابباس سەھىل ئىبنى سەئىد رەزىيەللاھۇ ئەنھۇدىن رىۋايەت قىلىنىدۇكى:

«رەسۇلۇللاغا بەنى ئەمىر ئىبنى ئەۋنەلەر ئارىسىدا زىددىيەتنىڭ بارلىغى يەتكەن، پەيغەمبەر ئەلەيھىسسالام چىقىپ ئۆزى بىلەن بىرگە چىققان ئادەملەرنىڭ ئىچىدە ئۇلارنىڭ ئارىسىنى ياراشتۇرۇپ قويغان».

(بىرلىككە كەلگەن ھەدىس)

پەيغەمبەر ئەلەيھىسسالام مۆمىنلەر جەمئىيىتىدە قېرىنداشلىق مېھرىنىڭ كۈچىيىشىگە ۋە ئۇلارنىڭ ھاياتىدا ئىللىقلىقنىڭ سەمىملىكىنىڭ ۋە ئۆز-ئارا چۈشۈنۈشنىڭ قانات يېيىشىغا تولمۇ ئەھمىيەت بىرەتتى. ئۇلارنى يوللۇق ئىشلارنى قىلىشقا، كەڭ قورساق بۇلۇشقا، گەپ-سۆز ئىش ھەرىكەتتە مۇلايىم، سىلىق-سىپايە بۇلۇشقا ئۈندەشنى قولدىن بەرمەيتتى. ئۆزىنىڭ تەرىپىدە نۇقتىسىنى كۆپىنچە مۇشۇ تەرەپلەرگە كۆپرەك قارىتاتتى ۋە غەزەپ نەپەت ئۇچقۇنلىرىنى ئۆز-ئارا كۈيۈنۈشكە، يول قويۇشقا، ئەپۇ قىلىشقا ئايلاندۇرۇش ئۈچۈن كۆپ كۈچ چىقىراتتى. ئۈممۇل مۆمىن ئائىشە رەزىيەللاھۇ ئەنھا مۇشۇ توغۇرلۇق بىر ئىشنى سۆزلەپ مۇنداق دىگەن:





پەيغەمبەر ئەلەيھىسسالام ئىشىك ئالدىدا جىدەل - ماجرا ئاۋازىنى ئاڭلىدى، ئاۋازى خېلىلا يۇقۇرى ئىدى، ئۇلارنىڭ بىرى قەرزنىڭ بىرقىسمىنى كۆتۈرۈۋېتىشنى ۋە ئىشلاردا ئۆزىگە شەپقەت قىلىشنى سورايتتى، يەنە بىرى: **اللھ بىلەن قەسەم قىلىمەنكى ھەرگىز ئۇنداق قىلمايمەن دەيتتى، پەيغەمبەر ئەلەيھىسسالام ئۇلارنىڭ قېشىغا چىقىپ: «ياخشى ئىش قىلماسلىققا اللھ بىلەن قەسەم قىلغان قەسەمخور قېنى؟» دىدى، پەيغەمبەر ئەلەيھىسسالامنىڭ ياقتۇرۇمغانلىقى، ئەيىپلەنگەنلىكى ئاۋازىنى ئاڭلاپ جىدەللەشكەن ئادەمنىڭ خىجىللىقتىن بېشى چۈشۈپ كەتتى، ئاندىن ئۆز ھەقىقىدىن ۋاز كىچىپ: مەن ئى اللھ نىڭ ئەلچىسى! ئۇنىڭغا قايسى بەكراق ياقتىدىكىن دىدى».**

(بىرلىككە كەلگەن ھەدىس)

پەيغەمبەر ئەلەيھىسسالام كىشىلەرنىڭ ئارىسىنى ئەپلەشتۈرۈش يولىدا باشقىلارنىڭ مايىللىغىنى قولغا كەلتۈرۈش، قېتىپ كەتكەن دىللارنى يىمىشتىش ئۈچۈن كۆپ سۆزلەشكە رۇخسەت قىلغان. مۇبالغەلەشتۈرۈشكە يول قويغان ۋە ئۇ سۆزلەرنى يالغان، ھارام سۆز قاتارىدا سانمىغان شۇنىڭدەك شۇ سۆزلەرنى قىلغۇچىلارنىمۇ يالغانچى، گۇناھكۆرلەر سېپىگە تىقمىغان مانا بۇنى ئوقۇپ ئىبنى ئەبى مۇئىد قىزى ئۈمۈكۈلسۈم رەزىيەللاھۇ ئەنھا رىۋايەت قىلغان تۈۋەندىكى ھەدىستىن كۆرۈۋالالايمىز. ئۇ مۇنداق دىگەن: مەن رەسۇلۇلانىڭ:

«ياخشى سۆزلەرنى يەتكۈزۈش ياكى دىيىش ئارقىلىق ئادەملەرنىڭ ئارىسىنى تۈزەيدىغان، ياراشتۇرىدىغان ئادەم يالغانچى ئەمەس». دىگەنلىكىنى ئاڭلىدىم.

(بىرلىككە كەلگەن ھەدىس)

مۇسلىمنىڭ رىۋايىتىدە مۇنداق بايانلار قوشۇپ رىۋايەت قىلىنغان:

«مەن ئادەملەرنىڭ ئۈچتۈرلۈك ئىشتىلا يالغان سۆزلىشىگە رۇخسەت قىلغانلىغىنى ئاڭلىدىم: ئۇرۇشتا ئادەملەرنىڭ ئارىسىنى ياراشتۇرۇپ قويۇشتا، ۋە





ئايالنىڭ ئىرىگە، ئىرىنىڭ ئايالىغا يالغان ئېتىشىگە رۇخسەت».

### ھەقىقە دەۋەت قىلغۇچىدۇر؛

دائىم ھەرىكەتچان ۋە روھى تىتىك ھەقىقىي مۇسۇلمان، ھەمىشە ئۆز دەۋىتى بىلەن كۈن ئۆتكۈزىدۇ. ئۇ ياخشىلىققا ئاتلىنىش ئۈچۈن بىرەر ھادىسىنىڭ ياكى بىرەر ھەيدەكچىنىڭ بۇلىشىنى كۈتۈپ تۇرمايدۇ. بەلكى پەيغەمبەر ئەلەيھىسسالامنىڭ ھەدىسىدە كۆرسىتىلگەندەك **اللھ تەئەلانىڭ ئىخلاسمەن دەۋەتچىلەرگە تەييارلىغان ئۇلۇغ ساۋابىنى كۆزلەپ ئۆزلىگىدىن باشقىلارنى ھەقىقەتكە چاقىرىشقا ئالدىرايدۇ.** پەيغەمبەر ئەلەيھىسسالام ئەلى رەزىيەللاھۇ ئەنھۇگە مۇنداق دىگەن:

«**اللھ بىلەن قەسەمكى سىنىڭ سەۋەبىڭ بىلەن اللھ تەئەلانىڭ بىرەر ئادەمنى ھىدايەت قىلغانلىغى سەن ئۈچۈن قىزىل تۈگىدىن ياخشى**».

(بۇخارى رىۋايەت قىلغان)

ساداقەتمەن تەشۋىقاتچىنىڭ ھەق يولىدىن چىقىپ كەتكەن ئادەمنىڭ قولىغا دىگەن بىر كەلىمە سۆزى بىلەن شۇ كىشىنىڭ دىلىغا ھىدايەتنىڭ بىر ئورۇقچىسى تىكىلىدۇ. ھەقىقىي تەشۋىق قىلغۇچىغا قىزىل تۈگىنى بېسىپ چۈشىدىغان ئەجرى ساۋاپ بېرىلىدۇ، قىزىل تۈگە بولسا ئەرەپلەر كۆرتىكىدىن ماللارنىڭ ئەڭ ئىسلى، پەيغەمبەر ئەلەيھىسسالام خەۋەر بەرگەندەك، ئۇنىڭ ساۋابىغا شۇكىشىنىڭ قولىدا ھىدايەت تاپقۇچىنىڭ ئەجرى-مۇكاپاتىغا ئوخشاش ئەجر قوشىلىدۇ:

«كىمكى ھىدايەتكە چاقىرسا ئۇ كىشىگە ئۇنىڭ چاقىرىغىغا ئەگەشكەن كىشىنىڭ ئەجرىگە ئوخشاش ئەجر بېرىلىدۇ. ئۇ ئۇلارنىڭ ئەجرىدىن ھېچ نەرسە كىمەيتمەيدۇ».

(مۇسلىم رىۋايەت قىلغان ھەدىس)







تەشۋىقاتچىلارنىڭ ئاللاھ يولىدا كۆرسەتكەن پىداكۆرلىقىغا ھەسەت قىلىنىشى ئەجەپلىنەرلىك ئەمەس. چۈنكى ئۇلار ھەق يولىدىن ئېزىپ كەتكەنلەرگە دەئۋەت ئېلىپ بېرىشتا ئۆزىنىڭ بارلىق ئىقتىسادىنى، ۋاقىتىنى سەرپ ئىتىدۇ، ۋە كىشىنى جەلپ قىلىدىغان بۇ ھەسەتنى پەيغەمبەر ئەلەيھىسسالام تۈۋەندىكى سۆزى بىلەن ئۆستۈرۈپ قۇيىدۇ:

«پەقەت ئىككىلا ئىشتا ھەسەت قىلىشقا بولىدۇ: بىرىنجى، ئاللاھ تەئەلا ئىقتىساد بەرگەن، ئاندىن شۇ ئىقتىسادنى ھەق يولىدا ئىشلەتكەن ئادەم، ئىككىنجى؛ ئاللاھ ئىلىم ھىكمەت بەرگەن ئاندىن شۇ ئىلىم ھىكمىتى بىلەن ھۆكۈم چىقارغان ۋە ئۇنى ئۆزگىلەرگە ئۈگەتكەن ئادەم».

(بىرلىككە كەلگەن ھەدىس)

مۇسۇلمان ئىلىمدىن ئىبارەت بولغان مال - مۈلۈكنى كىچىك سانمايدۇ، ئۇ ئاللاھ تەرىپىگە چاقىرىدۇ، گەرچە ئاللاھ نىڭ بىرەر ئايىتى بولسىمۇ ھەقىقەتتىن ئاڭلىغىنىنى يەتكۈزۈشكە كۇپايە، مانا بۇ پەيغەمبەر ئەلەيھىسسالام ساھابىلىرىنى بۇيرىغان ئىش ئىدى:

«مەندىن گەرچە بىر ئايەت بولسىمۇ يەتكۈزۈڭلار».

(بۇخارى رىۋايەت قىلغان بىر ھەدىسنىڭ بىر قىسمى)

چۈنكى بەزى چاغلاردا ئادەمنىڭ ھىدايەت تېپىشى قەلبىگە يەتكەن شۇ ئايەتلەردىكى بىرەر كەلىمىگە قاراشلىق بۇلۇپمۇ قالىدۇ - دە، ئىماننىڭ كۈمۈلۈپ قالغان جايلىرىغا يىتىدۇ. ئەگەر ھىدايەتنىڭ بىرەر يالقۇنى بولسا ئۇنىڭدىن ئۇچقۇن پەيدا بۇلۇپ ئىنساننىڭ ھاياتى ۋە دىلى بىردەك يۇرۇپ كىتىدۇ ۋە ئۇ باشقا بىر ئادەمگە ئايلىنىدۇ.

ھەقىقى مۇسۇلمان ئۆز تەبىئىتى بىلەن، ئۆزىگە ياخشى كۆرگەننى ئۆز





قېرىنداشلىرى ئۈچۈنمۇ ياخشى كۆرىدىغان ۋە داۋاملىق مۇسۇلمانلارنىڭ ئىشلىرىغا كۆڭۈل بۆلىدىغان باشقىچە بىر ئىنساندۇر. ئۇ شۇنىڭ بىلەن بىرگە ئاللاھ ئۈچۈن، ئاللاھنىڭ پەيغەمبىرى ئۈچۈن ۋە بارلىق مۇسۇلمانلار ئۈچۈن يۇقارقى ھەدىستە ئۆتكەندەك سەمىمى مۇئامىلە قىلىدۇ. بۇنىڭدىن شۇنى كۆرۈۋېلىشقا بولىدۇكى، ئۇ ئۆزىنىڭ ۋە ئۆز ئائىلىسىدىكىلەرنىڭ ھىدايەت تېپىشىغا قاراپ تۇرمايدۇ، بەلكى ئۇ ھىدايەتنىڭ كىشىلەر ئارىسىدا تارقىلىشىغا خىزمەت قىلىدۇ. دېمەك ئۇ ئۆزىنىڭ ۋە ئۆز ئائىلىسىدىكىلەرنىڭلا جەننەتكە كىرىشىنى ئەمەس بارلىق ئادەملەرنىڭ ئەھلى جەننەتلىرىدىن بۇلىشىنى خالايدۇ، شۇنىڭ ئۈچۈن ھەمىشە ئادەملەرنى دوزاختىن يىراق قىلىپ جەننەتكە يەتكۈزىدىغان ئىشلارغا چاقىرىدۇ. مانا بۇ ئادەتتىكى كىشىلەردىن پەرىقلىنىپ تۇرىدىغان تەشۋىقاتچىلارنىڭ ئەخلاقى، ئۇ پەيغەمبەر ئەلەيھىسسالامنىڭ ماختىشىغا سازاۋەر بولغان بۈيۈك ئەخلاقىتۇر:

«بىزدىن بىرەر نەرسىنى ئاڭلاپ ئاندىن ئۆزى ئاڭلىغاندەك يەتكۈزگەن ئادەمنى ئاللاھ تېخىمۇ شادلاندىرۇۋەتسۇن، ئەھتىمال يەتكۈزۈلگۈچى يەتكۈزگۈچىدىن ئوبدانراق يادىدا ساقلىشى مۇمكىن».

(تىرمىزى رىۋايەت قىلغان)

ئىسلام جەمئىيىتى راستىنلا كاپالەتكە ئىگە قىلىنغان جەمئىيەتتۇر. بۇ جەمئىيەت پەرزەنتلىرىنىڭ قەلبىدە مەسئۇلىيەت تۇيغۇسى بار. ئەگەر مۇسۇلمانلار ئاللاھنىڭ ئالدىدىكى مەسئۇلىيىتىنى تۇنسا ۋە مۇسۇلمانلار زاۋاللىققا يۈزلەنگەندە ۋە ئۆز دىنىنىڭ كۆرسەتمىلىرىدىن چەتنەپ كەتكەندە ئۇلارنى ئۆزى مېڭىۋاتقان ھەق يولغا قايتۇرۇپ كىلىشى ئۈچۈن ئۆز جەمئىيىتىدە ھەربىر ئاڭلىق تەشۋىقاتچى ئۆز مەجبۇرىيىتىنى ئادا قىلسا جەمئىيەت ساغلام تەرەققى قىلىدۇ. شۇ جۈملىدىن دەۋەت قىلىش شەرتىنى ھازىرلىغان بولسىمۇ ئۇنىڭدىن ئۆزىنى قاچۇرغان ۋە ئاللاھ بەرگەن ئىلىمنى يۇشۇرغان،





مەلۇم بىر ئىشتا تەرەققى قىلىشنىڭ، دۇنيانىڭ ئەرزىمەس مال - مۈلۈكلىرىگە ئىرىشىشنىڭ ۋاستىسى قىلىۋالغانلارغا قاتتىق تەھدىدلەرمۇ ئوتتۇرغا قويۇلغان:

« كىمكى اللە نىڭ رازىلىقى تەلەپ قىلىنىدىغان ئىلىمنى پەقەتلا دۇنيانىڭ مال - مۈلۈكلىرىگە ئىرىشىش ئۈچۈن ئۈگەنسە، ئۇ قىيامەت كۈنى جەننەتنىڭ ھىدىنىمۇ تاپالمايدۇ».

(ئەبۇ داۋۇت رىۋايەت قىلغان)

«بىرەرسىدىن ئىلىم توغۇرلۇق سورالسا، ئاندىن ئۇ شۇ ئىلىمنى (بىلىپ تۇرۇپ) يۇشۇرسا ئۇنىڭغا قىيامەت كۈنى ئوتتىن يۈگەن سېلىنىدۇ».

(ئەبۇ داۋۇت ۋە تىرمىزى رىۋايەت قىلغان)

### ياخشىلىققا بۇيرۇپ يامانلىقتىن توسىدۇ؛

ياخشىلىققا بۇيرۇش، يامانلىقتىن توسۇش اللە نى تۇنۇشقا، اللە غا ئىبادەت قىلىشقا چاقىرىشنىڭ تەشەببۇسلىرىدىندۇر. مۇشۇ مەنىدىن ئېلىپ ئېيتقاندا تەشۋىقاتچى مۇسۇلمان ياخشىلىققا بۇيرۇغۇچى يامانلىقتىن توسقۇچى ئىدى. ئۇ يامان ئىشلارغا قارشى تۇرىدۇ، ئەگەر كۈچى يەتسە ئۇنى قولى بىلەن يوقىتىدۇ. ئەگەر قولى بىلەن يوقۇتۇش ئىمكانىيىتى بولمىسا تىلى ئارقىلىق توغرا تەرەپنى، ھەق يولنى ئايدىڭلاشتۇرىدۇ، شۇنىمۇ قىلالمىسا، ناتوغرا - يامان ئىشلارنى كۆرگەندە كۆڭلىدە بولسىمۇ نارازى بۇلىدۇ ۋە ئۇنى تۈپ يىلتىزىدىن قۇمۇرۇپ تاشلاشنىڭ كويىدا بۇلىدۇ. مانا بۇ پەيغەمبەر ئەلەيھىسسالامنىڭ سۆزىنىڭ تەسدىقى:

«سەلەردىن كىمكى بىرەر يامان ئىشنى كۆرسە ئۇنى قولى بىلەن ئۆزگەرتسۇن، ئەگەر كۈچى يەتمىسە تىلى ئارقىلىق ئۆزگەرتسۇن، ئۇنىمۇ قىلالمىسا كۆڭلىدە نارازى





بولسۇن، ئەنەشۇ ئىماننىڭ ئەڭ ئاجىزلىغى (نىڭ ئىپادىسى)».

(مۇسلىم رىۋايەت قىلغان)

مۇسۇلمان ياخشىلىققا بۇيرۇپ-يامانلىقتىن توسقان يەردە چوقۇم ياخشىلىققا بۇيرىدىغان، يامانلىقتىن توسىدىغان مۇسۇلمانلار ئۈچۈن سەمىمى مۇئامىلە قىلىدۇ. دىن دىگەن سەمىمىلىكتۇر، ئۇنداقتا پەيغەمبەر ئەلەيھىسسالام ئۆز سۆزىدە تۇنۇشتۇرغان سەمىمىلىكنى ئەمەلگە ئاشۇرۇش ئۈچۈن ياخشىلىققا بۇيرۇپ يامانلىقتىن توسۇش لازىم: پەيغەمبەر ئەلەيھىسسالام:

«دىن دىگەن سەمىمى بولۇش دىگەنلىكتۇر» دىدى، بىز: كىم ئۈچۈن؟ دىدۇق، پەيغەمبەر ئەلەيھىسسالام: «اللھ، اللھ نىڭ پەيغەمبىرى ۋە مۇسۇلمانلارنىڭ رەھبىرى شۇنىڭدەك بارلىق مۇسۇلمانلار ئۈچۈن» دىدى.

(مۇسلىم رىۋايەت قىلغان)

چوقۇمكى بۇ سەمىمىلىك، ياخشىلىققا بۇيرۇش، يامانلىقتىن توسۇش مۇسۇلماننى زالىمنىڭ ئالدىدىمۇ ھەقىقىي ئۈچۈك ئاشكارە سۆزلەشكە ئۈندەيدۇ، بۇ مىللەتنىڭ ئۆز قەدرى-قىممىتىنى، ئۆز ئەركىنى ساقلاپ قالدۇشى، زالىمنى قورۇقماي: سەن زالىم دىيەلەيدىغان باتۇر ئادەملەرنىڭ مەۋجۇت بۇلۇپ تۇرىشىغا باغلىق، ئىسلام مىللىتى قاچان شۇنداق ئۈلگۈلۈك كىشىلەردىن ئايرىلىپ قالسا زالىملار قولىدا ئىزىلىدۇ، خورلىنىدۇ، پەيغەمبەر ئەلەيھىسسالام مۇنداق دىگەن:

«مېنىڭ ئۈممىتىمنىڭ زالىمنى سەن زالىم، دىيشتىن قورۇققانلىغىنى كۆرسەڭ چوقۇمكى ئاشۇلار تەرىپىدىن ئىزىلىدۇ».

(ئەھمەد رىۋايەت قىلغان)

مۇسۇلمانلاردا ناتوغرا ئىشلارنى كۆرگەندە كۆكرەك كېرىپ چىقالايدىغان باتۇرلۇق روھىنى ئۇرغۇتىدىغان باتۇرلۇق، كىشىلەرنىڭ زالىمغا قارشى جاسارىتى ئۇنىڭ





رىزىقىدىن ھېچ نەرسىنى كىمەيتەلمەيدىغانلىغى، ئەجلىنىمۇ يېقىنلاشتۇرا  
لمايدىغانلىغىدىن خاتىرجەم قىلىدىغان تىكىستلەرمۇ بار:

«بىرەر سىڭلارنى ئادەملەرنىڭ ھەيۋىسى، ھەقىقىي كۆرگەندە سۆزلەشتىن ۋە ئۇنى  
ھۆرمەت بىلەن تىلغا ئېلىشتىن توسمىسۇن، ئۇ ئۈلۈمگە يېقىنلاشتۇرالمىدۇ  
(يەيدىغان) رىزىقىنىمۇ يىراق قىلالمايدۇ».

(تىرمىزى رىۋايەت قىلغان)

پەيغەمبەر ئەلەيھىسسالام مۇنبەرنىڭ ئۈستىدە ئىدى، بىركىشى ئورنىدىن تۇرۇپ:  
ئى اللھ نىڭ ئەلچىسى! ئادەملەرنىڭ ياخشىسى قايسى؟ دىدى، پەيغەمبەر  
ئەلەيھىسسالام: «ئادەملەرنىڭ ياخشىسى (قۇرئان كەرىمى) ئەڭ ياخشى  
ئوقۇيالايدىغىنى، اللھ دىن ئەڭ قورقىدىغىنى، ياخشىلىققا بۇيرۇپ، يامانلىقتىن  
توسىدىغىنى ۋە ئۇرۇق-تۇققانچىلىقنى يەتكۈزىدىغىنى» دەپ جاۋاب بەردى.

(ئەھمەد رىۋايەت قىلغان)

ئىسلام جەمئىيەتلىرىدىكى ياخشىلىققا بۇيرۇش، يامانلىقتىن توسۇشنىڭ تۈپ  
ئاساسى ساداقەتمەن مۇسۇلمانلاردا جەسۇرلۇق ۋە ئالغا ئىلگىرلەش روھى ۋە يامان  
ئىشلارنى ياكى باشقىلارنىڭ ئۇۋالچىلىق تارتىۋاتقانلىغىنى كۆرگەندە كۆكرەك كېرىپ  
ئوتتۇرغا چۈشۈشتەك ئىسىل ئەخلاق يېتىلدۈرۈش ئىدى. پەيغەمبەر ئەلەيھىسسالامنىڭ  
مۇنداق ئىسىل ھەققانى باتۇرلۇق روھىنى قەدىرلەيدىغان ۋە اللھ نىڭ ياردىمىنىڭ  
ھەقىقەتكە ئۆزىنى بېغىشلايدىغان باتۇر كىشىلەرگە مەنسۇپ بۇلىدىغانلىغىنى، اللھ  
نىڭ ھەقىقەتتىن ئۆزىنى قاچۇرىدىغان توخۇ يۈرەكلەرگە ياردەم بەرمەيدىغانلىغىنى  
تەكىتلەيدىغان ھەدىسلىرى بار:

«كىمكى بىرەر مۇسۇلماننى يۈز-ئابروىي كەمستىلىدىغان، قەدىرى-قىممىتى ۋە

ئىززەت-ھۆرمىتى دەپسەندە بۇلىدىغان يەردە ياردەمسىز تاشلاپ قويسا اللھ مۇ ئۇنداق





كىشىنى ياردىمى تازا ياقىدىغان يەردە ياردەمسىز قويدۇ، كىمكى بىر مۇسۇلمانغا يۈز- ئابروپى دەخلىگە ئۇچىرغان، ھۆرمىتى يەرگە ئۇرۇلغان يەردە ياردەم قولىنى سۇنسا اللھ مۇ ئۇ كىشىگە ياردىمى ياخشى كۆرىلىدىغان تازا كىرەك بېۋىلىدىغان يەردە ياردەم قىلىدۇ» دىدى.

(ئەھمەد ۋە تىبرانى رىۋايەت قىلغان ھەدىس)

بۇنىڭدىن شۇنى كۆرۈپلىشقا بۇلىدۇكى، ھەقىقىي مۇسۇلمان ناتوغرا ئىشلارغا قاراپ تۇرمايدۇ. ھەقىقەتكە ياردەم بىرىشتىن باش تارتمايدۇ. شۇنىڭدەك ئۆز جەمئىيىتىدە زوراۋانلىقنىڭ يامراپ كىتىشىگە، يامان ئىشلارنىڭ كېڭىيىپ كىتىشىگە سۈكۈت قىلىپ تۇرمايدۇ. چوقۇمكى ئۇ يامان ئىشلارنى ئۆزگەرتىشكە تىرىشىدۇ. ئەبۇبەكرى سىددىق رەزىيەللاھۇ ئەنھۇ پەيغەمبەر ئەلەيھىسسالامدىن رىۋايەت قىلغان ھەدىستە كۆرسىتىلىشىچە، ئەبۇبەكرى مۇنبەرگە چىققاندا اللھ غا ھەمدە ئېيتقان ئانىدىن كىيىن: ئى ئادەملەر! سىلەر قۇرئان كەرىمنىڭ:

(ئى مۆمىنلەر! ئۆزەڭلارنى گۇناھدىن ساقلاڭلار، سىلەر قاچانكى توغرا يولدا بولساڭلار، باشقىلارنىڭ ئاداشقىنى سىلەرگە زىيان يەتكۈزەلمەيدۇ). دىگەن ئايەتنى ئوقۇۋاتىسىلەر بىراق ئۇنى ئۆز جايىغا قويماي ۋاتىسىلەر. مەن رەسۇلۇلانىڭ مۇنداق دىگەنلىكىنى ئاڭلىغان:

«كىشىلەر يامان ئىشنى كۆرسىمۇ، ئۇنى ئۆزگەرتەيدۇ، ئاندىن ئۇزاققا بارماي اللھ ئۇلارنىڭ ھەممىسىنى (يەنى ياخشىسىنىمۇ، يامىنىنىمۇ) جازالەيدۇ» دىگەن.

(ئەبۇداۋۇت رىۋايەت قىلغان)

ئىسلامدا راستچىل، ئىمانى جانلىق مۇسۇلمان، شاللاقلىقتىن، ئالا كۆڭۈللۈكتىن تولمۇ يىراق تۇرىدۇ ۋە دىنى مەسىلىلەرگە سەل قارىمايدۇ، ياخشىلىققا بۇيرۇشتىن باش تارتمايدۇ. يامان ئىشنى داۋاملاشتۇرمايدۇ ۋە ئۇنىڭ بىلەن كۈنىشەلمەيدۇ.





يامانلىقنى ئىنكار قىلىش، ئۆزگەرتىشتىن يانمايدۇ. چامىسىنىڭ يىتىشىچە ئۆزگەرتىشكە تىرىشىدۇ. دىننىڭ ئىشلىرى چاقچاق ئەمەس، ھەق - راست ئىش. ئەقەدە ئىشلىرى سۈلھى - سالا قىلنمايدىغان كەسكىن ئىش.

پەيغەمبەر ئەلەيھىسسالام بىزنىڭ ئەھۋالىمىزنىڭ ئۆزىدىنغا كۆڭۈل بۆلمىگەن، ئۆز دىننىڭ ئىشلىرىغا پاسسىپ پوزىتسىيە تۇتقان يەھۇدىلارنىڭ ئەھۋالىغا چۈشۈپ قېلىپ، بىزگىمۇ ئۇلارنىڭ بېشىغا كەلگەن اللە نىڭ غەزىبى، قاتتىق جازاسى كېلىپ قېلىشتىن ئاگاھلاندۇرغان. ئەبۇ مۇسا رەزىيەللاھۇ ئەنھۇدىن رىۋايەت قىلغان ھەدىستە، پەيغەمبەر ئەلەيھىسسالام مۇنداق دېگەن:

«سەلەردىن ئىلگىلىرى ئۆتكەن بەنى ئىسرائىللاردىن (يەھۇدى) بىرەر كىشى خاتالىق ئۆتكۈزسە، ئۇنى ئۆزى ئېيتىش يۈزىدىن توساتتى، ئەتىسى بولسا خۇددى ئۇنىڭ تۈنۈگۈنكى خاتالىغىنى كۆرمىگەندەك بىرگە ئولتۇرۇپ يەپ ئىچشەتتى، اللە ئۇلارنىڭ شۇ قىلمىشىنى كۆرۈپ. شۇ قىلغانلىرىغا ئاساسەن داۋۇت ئەلەيھىسسالامنىڭ ۋە ئېيسا ئەلەيھىسسالامنىڭ تىلى ئارقىلىق ئۇلارنىڭ نىيەت ئىقبالىنى قارمۇ - قارشى قىلىۋەتتى، اللە بىلەن قەسەمكى سەلەر ياخشىلىققا بۇيرىسىلەر، يامانلىقتىن توسۇيسىلەر، خاتالىق سادىر قىلغۇچىلارنىڭ قولىنى تۇتۇۋالسىلەر، ئۇنى ھەق يولغا قايتۇرۇپ كېلىسىلەر، ياكى اللە سەلەرنىڭ دىللىرىڭلارنىمۇ بىر - بىرىگە قارمۇ - قارشى قىلىۋېتىدۇ. ئۇلارغا لەنەت قىلغاندەك سەلەرگە لەنەت قىلىدۇ».

(تېبرانى رىۋايەت قىلغان ھەدىس).

### ئۆز دەئۋىتىدە سىلىق سىپايە:

ئاڭلىق تەشۋىقاتچى مۇسۇلمان ئۆزىنىڭ ۋەز نەسەھىتىدە ئىلمى، سىلىق،





يېقىملىق، باشقىلارنى ھەقىقەتكە چاقىرىشتا ئاقىلانى، ئۇلارغا دىننىڭ ئەھكاملىرىنى ئۆگۈتۈشتە سالماقدۇر. يۇقارقىلارنىڭ ھەر بىرىگە ئاللا تەئەلا ئۆز كالىمىدا كۆرسەتمە بېرىدۇ:

(پەرۋەردىگارنىڭ يولىغا (ئىسلام دىنىغا) ھىكمەتلىك ئۇسلۇبتا ياخشى ۋەز-نەسىھەت بىلەن دەۋەت قىلغىن).

(سۈرە نەھلى 125 - ئايەت)

چۈنكى كۆڭۈللەردە ياخشى تەسىر قالدۇرۇش ئاللا تەرەپكە چاقىرغۇچىنىڭ ۋە دىنغا يۈزلۈنۈشكە تەرغىپ قىلغۇچىنىڭ مۇھىم ئالاھىدىلىك لىرىدىندۇر، شۇنداق بولغاندىلا ئۇلارغا ئىماننى ياخشى كۆرسىتەلەيدۇ ۋە ئۇلارنى ئىسلام دىنىغا يۈزلۈنۈشكە قىززىق تۇرالايدۇ. بۇنىڭدىن شۇنى كۆرۈپلىشقا بۇلىدۇكى، ئۇ ئۆزىدە بارىنىڭ ھەممىنى بىراقلا تۆكۈۋەتمەيدۇ، پەقەت ئۇلارغا ئىلىم-مەرىپەتنى باسقۇچلارغا بۆلۈپ تەقدىم ئىتىدۇ. ئارلاپ-ئارلاپ ۋەز-نەسىھەت قىلىدۇ ۋە ئېغىرلاشتۇرۇش، زىرىكتۈرۈشتىن ساقلىغان ھالدا كۈن ئارلاپ ھەقىقىي ئۇلارنىڭ قەلبىگە، ئېڭىغا سىڭدۈرىدۇ. مانا بۇ پەيغەمبەر ئەلەيھىسسالامنىڭ ئادەملەرگە ۋەز-نەسىھەت قىلىشتا قوللانغان ئۇسۇلى. ئۇلۇغ ساھابە ئابدۇللا ئىبنى مەسئۇد رەزىيەللاھۇ ئەنھۇ كىشىلەرگە ھەر پەيشەنبە كۈنى ۋەز-نەسىھەت قىلىپ بىرىشكە ئەھدى قىلغان ئىكەن. بىر كىشى ئۇنىڭغا ئى ئەبۇ ئابدۇراھمان! سىنىڭ بىزگە ھەركۈنى ۋەز-نەسىھەت قىلىپ بىرىشىڭنى ياخشى كۆرىمەن دەپتۇ. ئىبنى مەسئۇد:

«ئەمدى بۇ ئىشقا كەلسەك مېنى سىلەرگە ھەركۈنى ۋەز-نەسىھەت قىلىشتىن، سىلەرنى زىرىكتۈرۈپ قويۇشنى ياخشىماسلىغىم توسۇپ قويدۇ. مەن سىلەرگە خۇددى پەيغەمبەر ئەلەيھىسسالام بىزەرگە كۈن ئارلاپ ۋەز-نەسىھەت قىلىپ بەرگىنىگە ئوخشاش ۋەز-نەسىھەت قىلىپ بىرەي» دەپتۇ.







(بىرلىككە كەلگەن ھەدىسى)

ۋەز-نەسبەت نۇتقىنى ئىخچام سۆزلەش، بۇلۇپمۇ ئادەملەر كۆپ سورۇنلاردا تېخىمۇ ئىخچام، يەڭگىل سۆزلەش ۋەز-نەسبەتنى يېقىشلىق، ياخشى ئۇسلۇپ بىلەن ئېلىپ بېرىشنىڭ جۈملىسىدىندۇر. ئادەملەر كۆپ يىغىلغان سورۇنلاردا ياشانغان كىشىلەر بار، ئاجىز-كەسەلمەنلەر بار، ۋەز-نەسبەتنى ئاڭلاۋاتقانلار چۈشەنەلمەيدۇ. ئىنىق، ئىخچام سۆزلەش. سۆزلىگۈچىنىڭ بىلىم ساپاسىنىڭ موللىغىنىڭ پاكىتىدۇر. مانا بۇ ئەمماز ئىبنى ياسىر رەزىيەللاھۇ ئەنھۇ بىزىلەرگە خەۋەر قىلغان ئۇلۇغ پەيغەمبەر ئەلەيھىسسالامنىڭ كۆرسەتمىسى. ئۇ مۇنداق دېگەن: مەن پەيغەمبەر ئەلەيھىسسالامنىڭ:

«بىر كىشىنىڭ نامىزىنىڭ ئۇزۇن - ، سۆزلەيدىغان نۇتۇقىنىڭ قىسقا، ئىنىق بولغانلىغىنى شۇ كىشىنىڭ ئالىم بولغانلىغىدىن نامازنى ئۇزۇن ئوقۇڭلار، ۋەز-نەسبەتنى قىسقا قىلىڭلار» دېگەنلىكىنى ئاڭلىدىم.

(مۇسلىم رىۋايەت قىلغان ھەدىسى)

دەۋەت ئېلىپ بارماقچى بولغان ئاڭلىغۇچىلارغا مۇلايىم، سىلىق-سىپايە بۇلۇش، ئۇلارنىڭ نادانلىغى، سەھۋەنلىگى ۋە ئادەمنى مالال قىلىدىغان سۇئاللارنى كۆپ سوراڭلارغا سەۋرى قىلىش، دانىشمەن، ئەقىللىق تەشۋىقاتچىلارنىڭ ئۇسلۇبىدىندۇر. چۈنكى ئۇ شۇ ئىشلىرىنىڭ ھەممىسىدە ھەرقانداق بىر سۇئال سورىغۇچىغا كۆڭلى كۆكسىنى كەڭ تۇتىدىغان، ئۇلارغا جاۋاب بېرىشتە، ئۇلارنىڭ بىلىمىگەن تەرەپلىرىنى ئۈگۈتۈشتە سىلىق سىپايە پوزۇتسىيە تۇتىدىغان ۋە مەسىلىلەرنى چۈشەنگەن، قانائەت ھاسىل قىلغانغا قەدەر قايتا-قايتا چۈشەنچە بېرىدىغان ئۇلۇغ پەيغەمبەر ئەلەيھىسسالامنى ئۆلگە قىلىدۇ. مۇئاۋىيە ئىبنى سەلما رەزىيەللاھۇ ئەنھۇنىڭ رىۋايەت قىلغان ھەدىسى شۇنىڭ مىسالى، مۇئاۋىيە مۇنداق دەيدۇ:





«بىر چاغدا مەن رەسۇلۇللا بىلەن ناماز ئوقۇۋاتاتتىم. جامائەتچىلىكتىن بىركىشى چۈشكۈردى، مەن ساڭا **الله** رەھمەت قىلسۇن دىدىم، جامائەتنىڭ كۈزى ماڭا تىكىلدى، ھوي! ئۆلگۈرلەر سىلەرگە نىمە بولدى؟ ماڭا نىمە ئۇنداق قارىشىسىلەر؟ دىدىم. ئۇلار يۆتىلىرىغا ئۇرۇشقا باشلىدى، ئۇلارنى كۆرۈپ ئاچچىقىم كەلدى. يۇ ئۈزۈمنى تۇتۇۋالدىم. پەيغەمبەر ئەلەيھىسسالام نامىزىنى ئوقۇپ بولغاندا ئۇنىڭ ئۈچۈن ئانا-ئانامنى پىدا قىلىمەن. مەن ئۇنىڭدىن ئىلگىرىمۇ ۋە كىيىن ئۇنىڭدىن ياخشىراق بىر ئۈگەتكۈچىنى كۆرۈپ باقمىدىم، **الله** بىلەن قەسەمكى ئۇمنى يامان كۆرۈپ باقمىدى، ئۇرۇپ تىللايمۇ باقمىدى. ئۇ مۇنداق دىدى: «نامازدا ئادەملەرنىڭ گەپ سۆزىدىن بىرەر شەيئىنى سۆزلەش ھەقىقەتەن توغرا ئەمەس. ناماز دىگەن پەقەتلا تەسبىھ ئېيتىش، تەكبىر ئېيتىش، ۋە قۇرئان كەرىمنى تىلاۋەت قىلىشتۇر» دىدى.

ياكى خۇددى پەيغەمبەر ئەلەيھىسسالامنىڭ دىگىنىدەك، مەن: ئى **الله** نىڭ ئەلچىسى! مېنىڭ ۋاقتىم جاھىلىيەتكە يېقىن **الله** تەئەلا ئىسلامەتنى يەتكۈزۈپ بولدى، بىزنىڭ ئىچىمىزدە ھەقىقەتەن چىراقچىنىڭ قېشىغا بارىدىغانلار بار دىدىم. پەيغەمبەر ئەلەيھىسسالام «ئۇلارنىڭ قېشىغا بارمىسۇن» دىدى. بىزنىڭ ئىچىمىزدە بىر بۆلۈك ئادەملەر بار. ئۇلار شۇم پال ئالدى دىدىم. پەيغەمبەر ئەلەيھىسسالام: «ئۇ كىشىلەر كۆڭلىدە ھىس قىلىدىغان بىر ئىش، ئۇلارنى توسۇپ قالغىلى بولمايدۇ» دىدى.

(مۇسلىم رىۋايەت قىلغان)

پەيغەمبەر ئەلەيھىسسالامنىڭ ئادەملەرنى ياخشىلىققا چاقىرغاندا ئۇلارغا كۈيۈنىشى شۇ دەرىجىگە يەتكەنكى ئۇ خاتالىق سادىر قىلغۇچىنىڭ خاتالىغىنى كۆڭۈل ئاياپ يۈزىگە سالمايتتى، بەلكى ئۇنىڭ خاتالىغىنى تەنقىد قىلىشتا ۋە قىلغان نالايىق ئىشلىرىنى تۈزەشتۈرۈشتە يېپىق ھالەتتە ئىش ئېلىپ باراتتى. بۇ كىشىلەرنىڭ





كۆڭلىگە يېقىشنىڭ ۋە ئۇلارنىڭ قەلبىنى ئۇتۇشنىڭ، ئۇلارنىڭ ئەيىپ-نۇقسانلىرىنى تۈزۈتۈشنىڭ ئەڭ ئۈنۈملۈك ئۇسۇلى. ئائىشە رەزىيەللاھۇ ئەنھا مۇنداق دەيدۇ:

«رەسۇلۇلانىڭ قولىغا بىرەر كىشى توغۇرلۇق خەۋەر يەتسە بىر نىمەلەرنى دەيدۇ. پالانغا نىمە بوپتۇ دەيتتى، لىكىن كۆپچىلىككە نىمە بوپتۇ، ئۇلار ئۇنى-بۇنى دەۋاتىدغۇ» دەيتتى.

(ساھابىلەرنىڭ تەرجىمىھالىدىن)

مۇۋاپىقىيەتكە ئىرىشكەن دەۋەتچىنىڭ ئالاھىدە خۇسۇسىيەتلىرىدىن بىرى گەپ-سۆزىنى ئاڭلىغۇچىغا ئىنىق بايان قىلىش، تەكرار ئاڭلىتىش، مانا بۇخۇددى ئەنەس رەزىيەللاھۇ ئەنھۇ ئېيتقانداك پەيغەمبەر ئەلەيھىسسالامنىڭ قىلغان ئىشى ئەنەس مۇنداق دەيدۇ:

«پەيغەمبەر ئەلەيھىسسالام بىرەر سۆزىنى قىلسا ئۇنىڭدىن چۈشەنچە ھاسىل قىلغانغا قەدەر ئۈچ قېتىم تەكرارلايتتى، ئەگەر بىرەر قوۋمىنىڭ قېشىدىن ئۆتسە ئۈچ قېتىم سالام قىلاتتى».

(بۇخارى رىۋايەت قىلغان)

ئائىشە رەزىيەللاھۇ ئەنھا مۇنداق دەيدۇ:

«پەيغەمبەر ئەلەيھىسسالامنىڭ سۆزى تولىمۇ ئىنىق ئىدى. ئۇنى ئاڭلىغان ئادەم چۈشەنەلەيتتى».

(ئەبى داۋۇت رىۋايەت قىلغان)

**مۇناپىقلىق قىلمايدۇ:**

ھەققى مۇسۇلمان نىپاقدىن، خۇشامەتچىلىك، تەخسە كەشلىكتىن ۋە يالغاندىن





ئادەم ماختاشتىن ئەڭ يىراق تۇرىدۇ. چۈنكى ئۇنىڭ بۈگۈنكى دەۋىر ئادەملىرى چۈشۈپ قالغان خەتەرلىك ئەھۋالغا قېلىشتىن ساقلايدىغان كۆرسەتمىلىر بار.

پەيغەمبەر ئەلەيھىسسالام بىزلەرگە مۇناپىقلىق ۋە تەخسىكەشلىك پاتقىقىغا چۈشۈپ قېلىشتىن ساقلىنىشنىڭ يولىنى يۇرۇتۇپ بەرگەن. ئەينى چاغدا پەيغەمبەر ئەلەيھىسسالام ئۆزىنى مەدھىيلەپ: سەن بىزنىڭ خۇجىمىز دەپ كەلگەن ئامىرنىڭ پەرزەنتلىرىگە: «خۇجا دىگەن ئاللاھ» دىگەن ۋە ئۇلار سەن بىزنىڭ ئەڭ شەرەپلىكىمىز، ئەڭ ئۇلۇغىمىز دىگەندە پەيغەمبەر ئەلەيھىسسالام يەنە:

«سىلەر ئۆز سۆزۈڭلارنى ياكى سۆزۈڭلارنىڭ بىرقىسمىنى دەڭلار، سىلەر شەيتاننىڭ ۋەكىلى بولماڭلار. مەن سىلەرنىڭ مىنى ئاللاھ چۈشۈرگەن ئورنۇمدىن يۇقۇرى كۆتۈرۈپتىشىڭلارنى ياقتۇرمايمەن. مەن بولسام مۇھەممەد ئىبنى ئابدۇللا، ئاللاھ نىڭ بەندىسى، ئاللاھ نىڭ ئەلچىسى مەن» دىگەن.

(ساھابىلەر تەرجىمىھالىدىن)

پەيغەمبەر ئەلەيھىسسالام ئادەملەرنى ئورۇنسىز ماختىغۇچىلارنىڭ يولىنى ئەتكەن، ئۇ مۇسۇلمانلارنىڭ خۇجايىنى، ئۇلارنىڭ ئەڭ ئۇلۇغى ۋە ئەڭ ئەۋزىلى بولسىمۇ، ئۆزىنى خۇجايىن، ئەۋزەل، ئۇلۇغ دىگەندەك سۈپەتلەر بىلەن مەدھىيلەشتىن توسقان. چۈنكى ئۇ مەدھىنىڭ ئىشىكى ئېچىلىپلا كەتسە ئاقىۋىتىنىڭ نىپاقدىن ئىبارەت خەتەرلىك تېپىلىشقا ئېلىپ بارىدىغانلىغىنى، ئۇنى پاك، سۆپ-سۈزۈك ئىسلامىيەت روھى سىغدۇرمايدىغانلىغىنى ۋە ئۇنى دىننى كۆتۈرۈپ تۇرۇۋاتقان ھەقىقەتنىڭ قوبۇل قىلمايدىغانلىغىنى بىلگەن. پەيغەمبەر ئەلەيھىسسالام كىشىلەرنىڭ يۈزىگە قاراپ تۇرۇپ ماختاشتىن توسقان. ئۇ، ماختىغۇچىنىڭ مۇناپىقلار سېپىگە قېتىلىپ كەتمەسلىكى، ماختالغۇچىنىڭ كۆرەڭلەپ كەتمەسلىكى ئۈچۈن ئىدى.

شەيخانى ئەبۇبەكرى سىددىق رەزىيەللاھۇ ئەنھۇدىن رىۋايەت قىلغان ھەدىسىدە ئۇ





مۇنداق دىگەن: بىر ئادەم پەيغەمبەر ئەلەيھىسسالام كۆز ئالدىدىلا بىر كىشىنى ماختاپ كەتتى، پەيغەمبەر ئەلەيھىسسالام:

«ئىستى ساڭا! سەن قېرىندىشىڭنىڭ بويىنى ئۈزۈۋەتتىڭ» دەپ ئۈچ قېتىم تەكرارلىدى، ئاندىن كىيىن مۇنداق دىدى: «سىلەردىن كىمكى، قېرىندىشى ماختاشقا لايىق بۇلۇپ، ماختىماقچى بولسا مېنىڭچە پالانى ياخشى، اللھ ئۇنىڭ ھىسابىنى ئۆزى قىلىدۇ دىسۇن. ھېچ بىر ئادەم اللھ غا ئاقلاپ بىرىلمەيدۇ، ئۇنىڭ راستىنلا شۇنداقلىغىنى بىلسە، مەن مۇنداق - مۇنداق (ياخشى دەپ) ئويلايمەن (دىسۇن)».

ئەگەر ماختىماي بولمىسا مەدھىيە ماختالغۇچىنىڭ ئەمەلى ئەھۋالىغا ئۇيغۇن بۇلىشى كىرەك، ماختاشتا كۆپتۈرۈشتىن، چەكتىن ئاشۇرۇپتشتىن ساقلىنىش، نۇرمال ماختاش لازىم. پەقەت شۇنداق قىلغاندىلا جەمئىيەت مۇناپىقلىقىنىڭ، يالغانچىلىقنىڭ، تەخسىكەشلىك، كۆز بۇيامچىلىقنىڭ ئاسارىتىدىن تازىلىنىدۇ.

بۇخارى ئادابۇل مۇفرەددە رەجائىنىڭ مەجەنىل ئەسلىمى رەزىيەللاھۇ ئەنھۇنىڭ بىر ھەدىسىنى رىۋايەت قىلغان، ھەدىستە پەيغەمبەر ئەلەيھىسسالامنىڭ مەجەن بىلەن مەسجىددە ئىكەنلىكى ۋە پەيغەمبەر ئەلەيھىسسالامنىڭ بىر ئادەمنىڭ ناماز ئوقۇۋاتقانلىغىن كۆرۈپ: «بۇ كىم؟» دىگەنلىكىنى ئاندىن مەجەننىڭ ئۇ كىشىنى ماختاپ: ئى اللھ نىڭ ئەلچىسى! بۇ پالانى، بۇ پوكۇنى دېشىكە باشلىغاندا، پەيغەمبەر ئەلەيھىسسالامنىڭ: «ئۇنىڭغا ئاڭلاتما، بولمىسا ئۇنى تۈگەشتۈرۈپ قويسەن» دىگەنلىكىنى رىۋايەت قىلغان.

ئەھمەدنىڭ يەنە بىر رىۋايىتىدە: ئى اللھ نىڭ ئەلچىسى! بۇ مەدىنە خەلقىنىڭ ئەڭ ياخشىلىرىدىن بولغان پالانى، ياكى مەدىنە خەلقىنىڭ نامازنى ئەڭ كۆپ ئوقۇيدىغان كىشىلىرىدىن پالانى دىگەن، پەيغەمبەر ئەلەيھىسسالام بۇنى ئاڭلاپ: «ئۇنىڭغا ئاڭلاتما، بولمىسا ئۇنى تۈگەشتۈرۈپ قويسەن، سىلەر ھەقىقەتەن





مەن ئاسانلىقنى خالايدىغان ئۈممەت سىلەر دەپ ئىككى ئۈچ قېتىم» دىگەن .  
 پەيغەمبەر ئەلەيھىسسالام ماختاش، مەدھىيە سۆزلىرىنى ئاڭلىتىشنى ھالاك  
 قىلىش، تۈگەشتۈرۈش دەپ ئاتىدى. چۈنكى مەدھىيەنىڭ ئاڭلاشقا خۇشتار  
 ئادەملەرنىڭ قەلبىدىكى مەنئى تەسىرى خېلىلا چوڭقۇر، ماختالغۇچى بولسا  
 كىشىلەرنىڭ ئالدىدا كۆرۈلگەن شەك، دىمىغىنى قېقىشقا ۋە ئۇلارغا قىڭغىر قاراشقا  
 باشلايدۇ. ئەگەر تەخسىكەش، يالغانچى، مۇناپىق ماختىغۇچىلار تەرىپىدىن ئەشۇ  
 ماختاش - مەدھىيلەش تەكرار ئېيتىلىۋەرسە ئۇلارنىڭ نوخلىسى تېخىمۇ ئۆسىدۇ.  
 ئەمەلدار بىلەن مەنسەپدارلارنىڭ ئەتراپىدا خوشامەتچىلەر ھەقىقەتەن كۆپ. ماختاش،  
 مەدھىيلەش ئۇلارنىڭ ئادىتىگە ئايلانغان، شۇ سەۋەپتىن مەدھىيەگە خۇمار بۇلۇپ  
 كەتكەنلەرگە تەنقىد - تەرىپىيە خوشىمايدۇ. ئۇلار پەقەت ماختاش، مەدھىيلەشلەرنىلا  
 قۇبۇل قىلىدۇ. ھەقىقەت يوقالسا، ئادالەت ئاياغ ئاستى قىلىنسا ۋە ئەدەپ - ئەخلاق  
 دەپنە قىلىۋېتىلسە، جەمئىيەت بۇزۇلسا شۇنىڭدىن كىيىن يۇقارقىدەك ئىشلارغا ھەيران  
 قېلىش كەتمەيدۇ.

شۇ سەۋەپتىن پەيغەمبەر ئەلەيھىسسالام ئىسلام جەمئىيەتلىرىدە خۇشامەتچى -  
 تەخسىكەشلەرنىڭ كۆپىيىپ كىتىشىنىڭ، مۇناپىقلىقنىڭ، ھەقىقەتنى تېپىپ كىتىشنىڭ  
 كېڭىيىپ كەتمەسلىكى ئۈچۈن ساھابىلىرىنى ئادەم ماختىغۇچىلارنىڭ يۈزىگە توپا  
 چېچىشنى بۇيرىغان.

شەيخانى، ئەھمەد ۋە تېرمىزىلار، بىر كىشىنىڭ رەھبەرلەردىن بىرىنى ماختاشقا  
 باشلىغانلىغىنى، ئاندىن مىقداد رەزىيەللاھۇ ئەنھۇنىڭ ئۆكشىنىڭ يۈزىگە توپا  
 چاچقانلىغىنى ۋە ئۇنىڭ مۇنداق دىگەنلىكىنى رىۋايەت قىلغان:

«پەيغەمبەر ئەلەيھىسسالام ئادەم ماختايدىغانلارنى كۆرسەڭلار يۈزىگە توپا  
 چېچىڭلار» دىگەن.





بۇنىڭدىن شۇنى كۆرۈپلىشقا بۇلىدۇكى، ساھابە كەرىملەر ئادەم ماختايدىغانلارنىڭ، ماختاش - مەدھىيەلىرىدىن ئوڭايسىزلىناتتى. ئۇلار مەدھىيىگە لايىق بولسىمۇ، ئالغىش - مەدھىينىڭ ئۆزىنى چىرىتىشتىن، ھەق يولدىن تېپىلدۇرۇشتىن قۇرقاتتى. ناپىئە ۋە ئۇنىڭدىن باشقا ساھابە رەزىيەللاھۇ ئەنھۇمالار دىن ھەدىسى رىۋايەت قىلىنىدۇكى، بىر ئادەم ئىبنى ئۇمەر رەزىيەللاھۇ ئەنھۇغا:

ئى ئادەملەرنىڭ ياخشىسى! ياكى ئادەملەرنىڭ ياخشىسىنىڭ ئوغلى دىگەن، ئىبنى ئۇمەر بۇنى ئاڭلاپ: مەن ئادەملەرنىڭ ياخشىسى ئەمەس، ئادەملەرنىڭ ياخشىسىنىڭ ئوغلىمۇ ئەمەس. بىراق مەن اللە نىڭ بەندىلىرىدىن بىر بەندە، اللە تەئەلادىن ئۈمۈدۋارمەن، ھەم قورقمەن. اللە بىلەن قەسەمكى سىلەر بىرەرسىنى ماختاۋەرمەڭلار، بولمىسا ئۇنى تۈگەشتۈرۈپ قويسىلەر دىگەن.

(ساھابىلەرنىڭ تەرجىمىھالىدىن)

مانا بۇ ئىسلامى ئېڭى يۇقىرى، پەيغەمبەر ئەلەيھىسسالامنىڭ سىزغان سىزىقىدىن چىقماي ئاشكارە ۋە يۇشۇرۇن ئىشلىرىدا ئۇنىڭ كۆرسەتمەلىرىنى ئۆلچەم قىلىدىغان ئۇلۇغ ساھابە كەرىمنىڭ ئاقلانە سۆزى. ساھابە كەرىملەر ئۇلۇغ پەيغەمبەر ئەلەيھىسسالامنىڭ گەپ - سۆز، ئىش - ھەرىكەتتە ۋە ئۇنىڭدا نىپاقدىن يىراق تۇرۇشقا كۆرسەتمە بىرىپ بەرگەن پەتىۋاسىنى ئىنچىكە مۇلاھىزە قىلىشنى تۇنۇپ يەتكەن، پەيغەمبەر ئەلەيھىسسالام ئۇلارغا اللە رازىلىغى ئۈچۈن خالىس قىلىنغان ئىش بىلەن نىپاق ۋە تەخسىكەشلىك ئارىسىدىكى چوڭ پەرىقنى ئايدىڭلاشتۇرۇپ بەرگەن.

ئىبنى ئۇمەر رەزىيەللاھۇ ئەنھۇدىن رىۋايەت قىلىنىدۇكى، ئۇنىڭغا كىشىلەر: بىز ئەمەلدارلىرىمىزنىڭ قېشىغا كىرىمىز، ئاندىن ئۇلارغا سىرتتا دىمەيدىغان سۆزلەرنى قىلىمىز دىگەن. ئىبنى ئۇمەر بۇنى ئاڭلاپ:

«بىز ئۇنى رەسۇلۇلانىڭ دەۋرىدە مۇناپىقلىق دەپ سانائىتتۇق» دىگەن.





(بۇخارى رىۋايەت قىلغان)

### رىياكارلىقتىن ۋە ماختىنىشتىن يىراق:

هەقىقى مۇسۇلمان رىيا بۇلىدىغان ئىشلاردىن ئەڭ يىراق تۇرىدۇ. چۈنكى رىيا قىلغان ياخشى ئىشنىڭ ئەجرىنى خورىتىدۇ. قىلغان ئىشنى بىكارچى قىلىۋىتىدۇ ۋە ئۆز ئىگىسىنى قىيامەت كۈنى زىيانغا ئۇچرىتىدۇ. گەپ-سۆزدە، ئىش-ھەرىكەتتە ئاللا تەئەلاغا ئىخلاى قىلىش بۇ دىننىڭ تۈپ يىلتىزى، ئاللا غا ئىبادەت قىلىش بولسا جىنلارنى ۋە ئادەملەرنى يارتىشتىكى ئاساسلىق مۇددىئا، ئاللا تەئەلا مۇنداق دىگەن:

(جىنلارنى ۋە ئىنسانلارنى پەقەت ماڭا ئىبادەت قىلىشلىرى ئۈچۈنلا ياراتتىم).

(سۈرە زارىيات 56 - ئايەت)

بۇ ئىبادەت ساپ ئاللا رازىلىغى ئۈچۈنلا بولغاندا ئاندىن مەقبۇل بۇلىدىغان ئىبادەت بۇلىدۇ:

(ئۇلار پەقەت ئىبادەتنى ئاللا غا خالىى قىلغان، ھەق دىنغا ئىتقاد قىلغان ھالدا (يالغۇز) ئاللا غىلا ئىبادەت قىلىشقا بۇيرۇلدى).

(سۈرە بەيىنە)

(5 - ئايەت)

بۇ ئىبادەتلەرنى قاچان رىيادىن ياكى داۋراڭ سېلىشتىن، ئېلان قىلىشتىن ئىبارەت كىر-نۇقسانلار قاپلىسا ھامان بىكارچى قىلىنىدۇ، ساۋابى ئۆچۈرلىدۇ. بۇنىڭغا ئالاقىدار مەزمۇنلارنى ئاللا تەئەلانىڭ پۇل-مېلىنى نامراتلارغا سەرىپ ئېتىپ بىرىپ، كەينىدىن ئۇلارغا مىننەت قىلىدىغان، ئۇلارنىڭ دىلىنى رەنجىتىدىغانلارغا بەرگەن تەنبھىلىرىدىن كۆرۈلالايمىز:

(ئى مۆمىنلەر! پۇل-مېلىنى كىشىلەرگە كۆرسىتىش ئۈچۈن سەرىپ قىلىدىغان،







الله غا ۋە ئاخىرەت كۈنىگە ئىمان كەلتۈرمەيدىغان كىشى (نىڭ قىلغان ئەمىلىنى بىكار قىلىۋەتكىنىگە) ئوخشاش، قىلغان سەدىقەڭلارنى مىننەت قىلىش ۋە ئەزىيەت قىلىش بىلەن بىكار قىلىۋەتمەڭلار. بۇنداق (پۇل-مېلىنى باشقىلارغا كۆرسىتىش ئۈچۈن سەرپ قىلىدىغان) ئادەم خۇددى ئۈستىگە توپا-چاڭ قونۇپ قالغان، قاتتىق يامغۇردىن كىيىن (يۇيۇلۇپ) بۇرۇنقىدەك بۇلۇپ قالغان سىلىق تاشقا ئوخشايدۇ. ئۇلار قىلغان ئەمەللىرى ئۈچۈن (ئاخىرەتتە) ھېچقانداق ساۋاپقا ئىگە بۇلالمايدۇ. الله كاپىر قەۋۋىنى ھىدايەت قىلمايدۇ).

(سۈرە بەقەرە 264 - ئايەت)

كەمبەغەللەرگە مىننەت قىلىش خۇددى يامغۇر سۈيى سىلىق تاش ئۈستىدىكى توپا-چاڭنى يوقاتقانداك سەدىقنىڭ ساۋابىنى يوقىتىدۇ. ئايەتنىڭ ئاخىرغا كەلگەندە قىلغان-ئەتكەن ياخشىلىقلىرىنى كىشىلەرگە كۆز-كۆز قىلىدىغانلارنىڭ الله تەئەلانىڭ ھىدايىتىگە لايىق بۇلالمايدىغانلىغى ۋە ئۇلارنىڭ كاپىرلار قاتارىدا سانلىدىغانلىغى ئۇچۇق بايان قىلىنغان:

(الله كاپىر قەۋۋىنى ھىدايەت قىلمايدۇ).

چۈنكى ئۇ قىلغان ياخشى ئەمىلىنى كىشىلەر ئارىسىدا كۆز-كۆز قىلىدىغان، پەش قىلىدىغانلارنىڭ ئىشى ۋە ئۇلارنىڭ نىيەت ئىقبالى الله تەئەلانى رازى قىلىش ئەمەس، الله ئۇلارنىڭ شۇ ئىشلىرىنى بۇ سۆزى بىلەن مۇنداق دەيدۇ:

(نامازنى، كىشىلەرگە كۆرسىتىش ئۈچۈن ئوقۇيدۇ (يەنى رىياكارلىق قىلىدۇ) الله نى پەقەت ئازغىنە ياد ئىتىدۇ).

(سۈرە نسا 142 - ئايەت)

بۇنىڭدىن رىياكارلارنىڭ ئەمەللىرىنىڭ قۇبۇل قىلىنمايدىغانلىغىنى كۆرۈۋالغىلى بولىدۇ. چۈنكى ئۇلار ئۆزگىلەرنى الله غا شىرك قىلىپ قويغان، الله تەئەلا





ئەمەللەردىن پەقەت ئۆز رازىلىقى ئۈچۈنلا قىلىنغانلىرىنى قۇبۇل قىلىدۇ. ئەبۇھۈرەيرە رەزىيەللاھۇ ئەنھۇدىن رىۋايەت قىلىنغان ھەدىستە ئۇ مۇنداق دىگەن: پەيغەمبەر ئەلەيھىسسالامنىڭ:

«اللھ تەئەلا: مەن شىرىكتىن تامامەن بەھاجەت، كىمكى ماڭا قىلىدىغان ئەمىلدە ماڭا باشقىنى شىرىك قىلسا ئۇنىڭ قىلغان ئەمىلىنى ۋە شىرىكىنى تاشلاپ قويىمەن دىدى». دىگەنلىكىنى ئاڭلىدىم.  
(مۇسلىم رىۋايەت قىلغان ھەدىس)

پەيغەمبەر ئەلەيھىسسالام مۇشۇ مەسىلە توغۇرسىدىكى سۆزىنى تەپسىلى شەرھىلىدى ۋە قىلغان ئەمىلىنى كۆز-كۆز قىلىدىغانلارنىڭ قىيامەت كۈنى ئاقىۋىتى خەتەرلىك بۇلىدىغانلىغىنى بايان قىلدى. يەنە مۇشۇ توغۇردا ئەبۇھۈرەيرە رەزىيەللاھۇ ئەنھۇ مۇنداق دەيدۇ؛ مەن پەيغەمبەر ئەلەيھىسسالامنىڭ مۇنداق دىگەنلىكىنى ئاڭلىدىم:

«قىيامەت كۈنى مەسىلىسى تۇنجى بۇلۇپ بىرتەرەپ قىلىنىدىغان كىشى شەھىد قىلىنىپ كەلتۈرۈلگەن ئادەم، ئاندىن ئۇ كىشىگە اللھ نىڭ بەرگەن نىئىتى تۇتۇتۇلىدۇ، ئۇ تۇتۇلىدۇ. اللھ تەئەلا: سەن شۇ نىئەتلەردىن پايدىلىنىپ نىمە ئىش قىلدىڭ؟ دەيدۇ، ئۇ ئادەم: مەن سىنىڭ يولۇڭدا شېھىد بولغانغا قەدەر ئۇرۇش قىلدىم دەيدۇ، اللھ تەئەلا: يالغان ئىپتىتىڭ، سەن باتۇر ئاتىلىش ئۈچۈن ئۇرۇش قىلدىڭ، ھەم شۇنداق ئاتالدىڭ دەيدۇ. ئاندىن كىيىن ئۇنى دوزاخقا تاشلاشقا ئەمىر قىلىدۇ. ئىككىنچى قىلىپ ئىلىم مەرىپەت ئۈگەنگەن، ئۈگەتكەن ۋە قۇرئان ئوقۇغان ئادەم. ئۇمۇ اللھ نىڭ ئالدىغا ئېلىپ كىلىنىپ، اللھ نىڭ ئۇنىڭغا بەرگەن نىئىتى تۇتۇتۇلىدۇ، ئۇ تۇتۇلىدۇ. ئاندىن اللھ تەئەلا: سەن شۇ نىئەتلەردە نىمە ئىش قىلدىڭ؟ دەيدۇ. ئۇ ئادەم جاۋاب بېرىپ: مەن ئىلىم ئۈگەندىم ۋە ئۈگەتتىم، سىنىڭ





رازىلىغىڭنى دەپ قۇرئان تىلاۋەت قىلىدىم دەيدۇ. **الله: يالغان ئىپتىتىڭ، سەن: ئالىم ئاتىلىش ئۈچۈن ئىلىم ئۈگەندىڭ، قارى ئاتىلىش ئۈچۈن قۇرئان تىلاۋەت قىلىدىڭ، ھەقىقەتەن ئاتىلىپ بولدۇڭ، دەيدۇ. ئاندىن كىيىن ئۈنمۇ دوزاخقا تاشلاشقا ئەمىر قىلىدۇ، ئۇ دوزاخقا تاشلىنىدۇ. ئۈچۈنچى بىرسى، **الله تەئەلا پۇل-مال بىرىپ باي قىلغان ئادەم، ئۇمۇ **الله نىڭ ئالدىغا ئېلىپ كىلىنىدۇ، ئاندىن **الله نىمىتىنى تۇنۇتقۇزىدۇ، ئۇ كىشى تۇنۇيدۇ. **الله تەئەلا: سەن شۇ نىمەتلەر ئارقىلىق نىمە ئىشلارنى قىلىدىڭ؟ دەيدۇ. ئۇ كىشى جاۋابەن: مەن مېلىمنى ئۈزۈم ئىشلىتىشنى ياخشى كۆرگەن ئىشقا ئەمەس، سىنىڭ يولۇڭدا سەرىپ ئەتتىم دەيدۇ. **الله تەئەل: يالغان ئىپتىتىڭ، سەن: سېخى ئاتىلىش ئۈچۈن شۇنداق قىلغان، سېخى دەپ ئاتىلىپ بولدۇڭ دەيدۇ، ئاندىن كىيىن ئۇنى دوزاخقا تاشلاشقا ئەمىر قىلىدۇ، ئاندىن ئۇ دوزاخقا تاشلىنىدۇ».************

(مۇسلىم رىۋايەت قىلغان)

ھەدىس شەرىپ، باتۇرلۇق، ئىلىم مەرىپەت ئىگىلەش ۋە سېخىلىق قاتارلىق ئەمەللەر بىلەن كۆپلەپ ماختىنىش، ئۆزىنى چوڭ تۇتۇش ۋە پەخىرلىنىشتەك قىلمىشلار يۈز بىرىدىغان ئورۇنلارنى ئوتتۇرغا قويدى ۋە قىيامەت كۈنى ئەدەملەرنىڭ كۆز ئالدىدا ھەقىقىي ئەپتى بەشىرسى ئېچىپ تاشلىنىپ شۇ ئەمەللەرنىڭ ئۆز ئىگىسىگە ئېلىپ كىلىدىغان زىيىنىنى خۇددى ئۇلارنى ئورنىتىدىغان چوڭ بالايى ئاپەتنى بايان قىلغاندەك بايان قىلغان. چۈنكى ئۇلار **الله تەئەلانىڭ ئۇلۇغ ئەمەللەرگە تەييار قىلغان بارلىق ساۋاپلىرىدىن مەھرۇم قىلىنىدۇ ۋە ئەبەدىلىك جەننەتكە كىرىشنىڭ ئورنىغا دوزاخقا دۇم تاشلىنىدۇ.**

ئۆزىدىننىڭ ئەھكاملىرىنى ئوبدان چۈشەنگەن ھەقىقىي مۇسۇلمان ھەرقانداق بىر ئىش - ئەمەلدە رىياكارلىقتىن ساقلىنىدۇ. ۋە قۇلغىنى، كۆزىنى پەيغەمبەر





ئەلەيھىسسالامنىڭ سۆزىگە قارىتىپ قىلغان ھەربىر ئەمىلىنى خالىس الله رازىلىغى ئۈچۈن قىلىشقا ئەھمىيەت بېرىدۇ. پەيغەمبەر ئەلەيھىسسالام مۇنداق دىگەن:

«كىمكى قىلغان ئىش - ئەمىلىنى باشقىلارغا ئاڭلاتسا الله مۇ ئۇنى ئاڭلىتىدۇ. (يەنى قىلغان ئىشىنى باشقىلارغا كۆز - كۆز قىلسا الله ئۇنىڭ ئەپتى - بەشىرسىنى ئېچىپ تاشلايدۇ) كىمكى ئۆزىنى كۆرسەتسە الله ئۇنى كۆرسىتىپ قويدۇ».

(بىرلىككە كەلگەن ھەدىس)

### توغرا يولدا تەۋرەنمەي تۇرغۇچىدۇر:

ھەقىقىي ساداقەتمەن مۇسۇلمان ئېنىق، ئوچۇق، توغرا يول تۇتقۇچىدۇر. ئۇ توغرا يول تۇتۇشتىكى قېيىنچىلىق، جاپا - مۇشەققەتلەردىن ۋاپاساشنى، ھەق يولدىن ۋازكېچىشنى، كۆز يۇمۇشنى، ھەقىقىي يۇشۇرۇشنى ۋە ئۇنىڭغا ساختىلىق ئىشلىتىشنى بىلمەيدۇ.

چۈنكى مۇسۇلماننىڭ ھاياتىدىكى ۋە ئەخلاقىدىكى دۇرۇسلىق، شۇ مۇسۇلمان ئۈچۈن ئۆزلەشتۈرسىمۇ ياكى ئۆزلەشتۈرمىسىمۇ بۇلىدىغان ئەخلاق ئەمەس. پەقەتلا ئۇ الله تەئالا بۇيرىغان ۋە الله نىڭ ئەلچىسى مۇھەممەد ئەلەيھىسسالام بۇيرىغان شۇنىڭدەك مۇھىملىق دەرىجىسى كۆپلىگەن ئايەتلەردە الله غا ئىشىنىتىن كېيىنلا تۇرىدىغان ئەخلاق:

(شۈبھىسىزكى (پەرۋەر دىگارمىز الله دۇر) دىگەنلەر، ئاندىن توغرا يولدا بولغانلارغا پەرىشتىلەر چۈشۈپ: «قورۇقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خوشال بۇلۇڭلار، بىز دۇنيادا، ئاخىرەتتە سىلەرنىڭ دوستلىرىڭلارمىز. جەننەتتە سىلەر ئۈچۈن كۆڭلۈڭلار تارتقان ۋە تىلىگەن نەرسەڭلارنىڭ ھەممىسى بار.





(ئۇلار) مەغپىرەت قىلغۇچى ناھايىتى مەھربان (اللە) تەرىپىدىن بىرىلگەن زىياپەتتۇر» دەيدۇ).

(سۈرە فۇسسەلەت 30 - ئايەت)

توغرا يول ئۈستىدە بولغانلارنىڭ ساۋابى نىمە دىگەن ئۇلۇغ ساۋاب - ھە! قىيامەت كۈنى ئۇلارغا بىرىلىدىغان ئورۇن نىمە دىگەن شەرەپلىك ھە! پەرىشتىلەرنىڭ ئۇلارغا بىرىدىغان بىشارىتى نىمە دىگەن گۈزەل ھە! چۈنكى توغرا يول ئۈستىدە مۇستەھكەم تۇرۇش قىيىن بىر باسقۇچ، ئۇنىڭغا پەقەت ئۆزىنى اللە رازىلىقى ئۈچۈن ئاتىۋەتكەن تەقۋادار مۆمىنلەرلا پېتىنالايدۇ. اللە نىڭ غەپىرگە بەندىچىلىك قىلىشتىن ئۆزىنى تارتالايدىغان كىشىلەرلا ئىرىشەلەيدۇ.

ھەقىقەت ئۈستىدە مۇستەھكەم تۇرۇشنىڭ ئورنىنىڭ يۇقۇرلىقىغا ۋە ئۇنىڭ قىيىن بىر باسقۇچ ئىكەنلىكىگە، ئۇنىڭ تولمۇ سەگەك، سەزگۈرلىكىدىن پەيغەمبىرىمىزگە ئېغىر كەلگەنلىكىدىن ۋە ئۇنىڭ كىشىلەرنىڭ ئاخىرەتتىكى نەتىجىسىنى بىكىتىشتىكى رولىنىڭ مۇھىملىغىدىن چوڭراق دەلىل بولمىسا كىرەك. شۇ توغۇرلۇق ئىبنى ئابباس اللە تەئەلانىڭ:

(ئى مۇھەممەد! اللە سىنى بۇيرىغاندەك توغرا يولدا بولغىن). دىگەن ئايىتىنىڭ تەپسىرىدە مۇنداق دىگەن: «قۇرئان كەرىمنىڭ بارچە ئايەتلىرىدە پەيغەمبەر ئەلەيھىسسالامغا مۇشۇ ئايەتتىنمۇ بەكرەك ئېغىر كەلگەن، جاپالىق تۇيۇلغان ئايەت يوق» . (مۇسلىم رىۋايەت قىلغان)

شۇنىڭ ئۈچۈن پەيغەمبەر ئەلەيھىسسالامنىڭ ساھابىلىرى: چاچلىرىغا بالدۇر ئاق كىرىپ قاپتۇ دىگەندە، پەيغەمبەر ئەلەيھىسسالام: (اللە بۇيرىغاندەك توغرا يولدا بولغىن). دىگەن سۆزگە ئىشارەت قىلىپ: «ھۇد ۋە ھۇدىنىڭ قېرىنداشلىرى (يەنى سۈرە ھۇد ۋە شۇنىڭغا ياندىشىپ كەلگەن سۈرىلەر كۆزدە تۇتىلىدۇ) چېچىمنى





ئاقارتىۋەتتى» دىگەن .

(مۇسلىمگە قارالسۇن)

پەيغەمبەر ئەلەيھىسسالامنىڭ بارچە سۆزلىرى ئاللاھ تەئەلانىڭ:

(پەرۋەردىگار بىمىز ئاللاھ دىگەنلەر، ئاندىن توغرا يولدا بولغانلار). دىگەن سۆزىگە

ئۇيغۇن كىلەتتى . پەيغەمبەر ئەلەيھىسسالام سۇپپان ئىبنى ئابدۇللاھ سەفەفگە:

«ئاللاھ غا ئىشەندىم - دە، ئاندىن كىيىن توغرا يول ئۈستىدە بولغىن» دىگەن .

(مۇسلىم رىۋايەت قىلغان ھەدىس)

توغرا يول ئۈستىدە تۇرۇشنىڭ دەسلەپكى قەدىمى مۇسۇلمانلار بىلەن پەقەت بىرلا

چىراي بىلەن كۆرۈشۈش، پەيغەمبەر ئەلەيھىسسالام ئۆز سۆزىدە قاتتىق تەھدىد سالغان

ئالدامچى، ساختىپەز ئادەملەردەك ئۆزگۈرۈۋالماسلىق، ئىككى يۈزلۈمچى بولۇۋالماسلىق .

پەيغەمبەر ئەلەيھىسسالام مۇنداق دىگەن:

«ئادەملەرنىڭ ئەڭ ئەسكىسى ئۇنىڭ قېشىغا بىر خىل، بۇنىڭ

قېشىغا بىر خىل چىراي بىلەن كىلىدىغان ئىككى يۈزلۈمچى ئادەمدۇر» .

(بۇھەدىسنى بۇخارى، مۇسلىم رىۋايەت قىلغان)

### كسەل يوقلايدۇ:

ھەقىقىي مۇسۇلمان كسەل يوقلاشنى دىن قىزىقتۇرغان ئىسلامى بۇرۇچ دەپ

قارايدۇ . ئۇ پەيغەمبەر ئەلەيھىسسالامنىڭ ئەمرىگە پەرمان - بەردار بۇلۇپ كسەل

يوقلايدۇ:

«ئىچقا تاماق بىرىڭلار، كسەل يوقلاڭلار ۋە ئەسىرلەرنى بوشتۇڭلار» .

(بۇخارى رىۋايەت قىلغان ھەدىس)





بەرا ئىبنى ئازىپ رەزىيەللاھۇ ئەنھۇنىڭ يەنە بىر رىۋايىتىدە:

«پەيغەمبەر ئەلەيھىسسالام بىزنى كىسەل يوقلاشقا، جىنازىغا ئەگىشىشكە، چۈشكۈرگۈچىگە جاۋاب قايتۇرۇشقا ۋە قەسەم قىلغۇچىنى قەسەمگە تۇرغۇزۇش، بۈزەك ئىتىلىگەن ئادەمگە ياردەم بېرىش، چاقىرغۇچىنىڭ چاقىرىقىغا ئاۋاز قوشۇش ۋە سالامنى ئۇمۇملاشتۇرۇشقا بۇيرىدى» دېيىلگەن.

(بىرلىككە كەلگەن ھەدىس)

قائىدە - پىرىنسىپلىرىنى پەيغەمبەر ئەلەيھىسسالام بىكىتكەن بۇ ئىجتىمائىي ئادەت مۇسۇلمانلار ھاياتىدا چوڭقۇر يىلتىز تارتقان، پەيغەمبەر ئەلەيھىسسالام مۇسۇلمان ئۈچۈن قېرىندىشى ئۈستىدىكى ھەققىنى ئايدىڭلاشتۇرۇپ بەرگەن ۋە ئەگەر ئۇنىڭ قېرىندىشى شۇ ھەقلەرگە سەل قارىسا ياكى يىتەرسىزلىك قىلسا ئۇنىڭ شۇ ھەقلەرنى تەلەپ قىلسا بۇلىدىغانلىغىنى، ئۆز قېرىندىشىنىڭ ھەقلىرىگە سەل قارىغۇچىنىڭ، يىتەرسىزلىك قىلغۇچىنىڭ ئىسلام شەرتىدە گۇناھكۆر ۋە ئۆزىگە - ئۆزى زۇلۇم قىلغۇچى دەپ تۇنۇشتۇرۇلغانلىقىنى ئۇختۇرغان:

«مۇسۇلماننىڭ مۇسۇلماندا بەش تۈرلۈك ھەققى بار: سالامنى ئىلىك ئېلىش، ئاغرىپ قالسا يوقلاش، ئۈلۈپ كەتسە جىنازىغا ئەگىشىش، چاقىرسا بېرىش ۋە چۈشكۈرسە جاۋاب بېرىش».

(بىرلىككە كەلگەن ھەدىس)

يەنە بىر رىۋايەتتە پەيغەمبەر ئەلەيھىسسالام:

«مۇسۇلماننىڭ مۇسۇلماندا بەش ھەققى بار دىگەندە. ساھابىلەر تەرىپىدىن: ئۇلار قايسىلار؟ دېيىلگەن، پەيغەمبەر ئەلەيھىسسالام: ئۇچراساڭ سالام قىل، چاقىرسا بارغىن، سەممىيەت تەلەپ قىلسا ئۇنىڭ ئۈچۈن سەممى بولغىن، چۈشكۈرۈپ اللەغا ھەمدە ئېيتسا، اللە رەھمەت قىلسۇن دىگىن، ئاغرىپ قالسا يوقلا ۋە ئۈلۈپ كەتسە





ھەمراھ بول». دىگەن

(بۇخارى رىۋايەت قىلغان ھەدىس)

مۇسۇلمان ئاغرىپ قالغان قېرىندىشىنى يوقلىغاندا قەلبىنىڭ چوڭقۇر بىر يەرلىرىدە ئۆزىنىڭ پەقەت مەجبۇرىيەتتىنلا ۋە بۇيرۇقنىلا ئورۇندىمىغانلىغىنى ھىس قىلىدۇ، بەلكى روھى مەنۇنلۇق، مەنىۋى خوشاللىق سىزىدۇ. بۇنىڭكىسىنى پەقەت كىسەل يوقلاش ئىشىنى كۆڭۈلدىكىدەك تەشۋىرلىگەن ۋە ئۇ ئۆزىچىگە ئالغان ياخشىلىق، بەركەتلەرنى تەشۋىرلىگەن. ھەدىس شەرىپىنى مۇلاھىزە قىلغان كىشى تۇنۇپ يىتەلەيدۇ. پەيغەمبەر ئەلەيھىسسالام مۇنداق دىگەن:

«اللھ تەئەلا قىيامەت كۈنىسى: ئى ئادەم بالىسى! مەن ئاغرىپ قالسام مېنى يوقلىمىدىڭ! دەيدۇ، ئادەم: ئى رەببىم! سەن ئادەملەرنىڭ پەرۋەردىگارى تۇرساڭ مەن سېنى قانداقمۇ يوقلاي؟! دەيدۇ، اللھ تەئەلا: مېنىڭ پالانى بەندەمنىڭ ئاغرىپ قالغانلىغىنى بىلەتتىڭ ئۇنى يوقلىمىدىڭ! ئۇنى يوقلىغان بولساڭ، ئۇنىڭ قېشىدا مېنى تاپىدىغانلىغىنى بىلمەتتىڭ؟ ھەي ئادەم بالىسى! مەن سەندىن تاماق سورىسام ماڭا تاماق بەرمىدىڭ! ئادەم: ئى رەببىم! سەن ئادەملەرنىڭ پەرۋەردىگارى تۇرساڭ مەن ساڭا قانداقمۇ تاماق بېرىي؟ دەيدۇ. اللھ تەئەلا: مېنىڭ پالانى بەندەم سەندىن تاماق سورىۋىدى ئۇنىڭغا تاماق بەرمىدىڭ، ئۇنىڭغا تاماق بەرگەن بولساڭ ئۇنىڭ ئەجرىنى مېنىڭ ئالدىمدا تاپىدىغانلىغىنى بىلمەتتىڭ؟ اللھ تەئەلا ئى ئادەم بالىسى! سەندىن سۇ سورىسام بەرمىدىڭ دەيدۇ، ئادەم: ئى رەببىم! سەن ئادەملەرنىڭ پەرۋەردىگارى تۇرساڭ ساڭا قانداقمۇ سۇ بېرەلەيمەن؟ دەيدۇ، اللھ تەئەلا: مېنىڭ پالانى بەندەم سەندىن سۇ سورىغان ئۇنىڭغا سۇ بەرمىدىڭ، ئۇنىڭغا سۇ بەرگەن بولساڭ ئۇنىڭ ئەجرىنى مېنىڭ ئالدىمدا تاپىدىغانلىغىنى بىلمەتتىڭ؟ دەيدۇ».

(مۇسلىم رىۋايەت قىلغان)







ئۇ يوقلاش جەھەتتىن ئېلىپ ئېيتقاندا نىمە دىگەن بەركەتلىك ھە! زىيارەت قىلىش جەھەتتىن ئېلىپ ئېيتقاندا ۋە ئەمەل جەھەتتىن ئېلىپ ئېيتقاندا نىمە دىگەن ئۇلۇغ ۋە بۈيۈك! شۇنىڭ بىلەن كىشى ئۆزىنىڭ ئاجىز كىسەلمەن قېرىندىشىنىڭ ھۆرمىتىنى قىلىدۇ. شۇنداق قىلغاندا ئۇ ئۆزىنىڭ ئۇلۇغ پەرۋەردىگارىنىڭ ھۇزۇرىدا تۇرغان بۇلىدۇ. اللھ ئۇنىڭ ئۇلۇغ ئەمىلىگە گۇۋاھ بۇلىدۇ ۋە ئۇنى ئۆزىنىڭ كاتتا ساۋابى بىلەن تارتۇقلايدۇ. ئەمدى بۇدۇنيادا ئاسمانلارنىڭ ۋە زىمىننىڭ پەرۋەردىگارى قىلىشقا رىغبەتلەندۈرگەن شەرەپلىك، بەركەتلىك قىلغان كىسەل يوقلاشتىنمۇ شەرەپلىك، ئۇلۇغراق، خەيرلىك بىر ئىش بارمۇ؟.

كىسەل يوقلاشتىن ئۆزىنى قاچۇرغان ئادەمنىڭ بېشىغا كىلىدىغان بەختسىزلىك نىمە دىگەن چوڭ! اللھ نەخلەشتۈرۈشنىڭ بېشىدىلا ئېلان قىلغان سەتچىلىك نىمە دىگەن چوڭ سەتچىلىك - ھە! مانا قاراڭ:

ئى ئادەم بالىسى! مەن ئاغرىپ قالسام مېنى يوقلىمىدىڭ! ..... مېنىڭ پالانى بەنەمدىڭ ئاغرىپ قالغانلىغىنى بىلەتتىڭ، ئۇنى يوقلىساڭ ئەجىرنى مېنىڭ ئالدىمدا تاپىدىغانلىقىڭنى بىلمەيتتىڭ؟

ئاغرىپ قالغان قېرىندىشىنى يوقلاشتىن يۈز ئۆرگەن، يوقلاشقا ئەھمىيەت بەرمىگەن ياكى سەل قارىغان ئادەمگە بولىدىغان قاتتىق ئەلەم، پۇشايىمان، ئوڭۇشسىزلىق ۋە خېجىل چىلىقلارنى تەسەۋۋۇر قىلىدىغان خىيالىنى قويۇپ تۇرايلى. ئىسلام جەمئىيىتىدىكى بىمار ئېغىر كۈنلەردە ئۆزىنىڭ يالغۇز ئەمەسلىكىنى ھىس قىلىدۇ ۋە ئۇنىڭ ئەتراپىدىن ئۆزىنى يوقلاپ كەلگۈچىلەرنىڭ ھىسداشلىغى ۋە ياخشى تىلەكلىرى ئۇنىڭ كىسەللىك ئازابىنى يەڭگىللىتىدۇ. مانا بۇ ئىنسانىيەت تەرەققىياتىنىڭ يۇقۇرى پەللىسى، ئۈممەت تارىختا مۇنداق ھىسداشلىقنى كۆرۈپ باقمىغان. بۇ خۇددى ئىسلام مىللىتى تۇنۇپ يەتكەنگە ئوخشاش ئىجتىمائىي جاۋاپ.





غەرىپ جەمئىيەتتە كىسەل ئادەم، ئۆزىگە قۇچاق ئاچىدىغان دوختۇرخانا ۋە ئۆزىنى قۇتقۇزۇۋالدىغان، داۋالايدىغان دوختۇر سىستېمىلارنى تاپالاي- دىيۇ. بىراق كىسلىگە مەلھەم بۇلىدىغان ھىسداشلىق، ياخشى سۆز ۋە سەمىمى تىلەكلەرنى ئاز ئۇچىرىتىدۇ. چۈنكى غەرىپ ھاياتنى قاپلاپ كەتكەن ماددى پەلسەپە شۇ ئەللەردىكى ئىنسانى ھىسداشلىق نۇرىنى ئۆچۈرۈۋەتكەن قېرىنداشلىق ھىسسىياتىنى ئورنىغان ۋە كىشىلەرنىڭ ھېچ بىر ماددى مەنپەئەت مەخسدى بولمىغان ئەھۋالىدىمۇ ياخشى ئىش قىلىش روھىنى بوغۇپ قويغان.

غەرىپلىكلەر، ئۆزى بىلەن بىمارنى قانداقتۇر بىر ماددى مەنپەئەت مۇناسىۋىتى باغلاپ تۇرمىسا قايسى بىر كۈچنىڭ ئۆزىنى كىسەل يوقلاشقا ئۈندەيدىغانلىغىنى بىلەلمەيدۇ. بىز مۇسۇلمان ئادەمنىڭ ئاللىنىڭ رازىلىغىنى ۋە ئاللى تەئەلانىڭ كىسەل يوقلاش يولىدا ماڭغان ھەربىر قەدىمگە تەييارلىغان ساۋابىنى كۆزلەپ كىسەل يوقلايدىغانلىغىنى بىلىۋالالايمىز. مۇشۇ ھەقتە كەلگەن ھەدىسلەر تولىمۇ كۆپ. ئۇ، ھەر بىر كىشىنىڭ قەلبىدە قېرىنداشلىق ھىسسىياتىنى ئۇرغۇتىدۇ، كىشىنى ئاغرىپ قالغان قېرىندىشىنى يوقلاشقا ئۈندەيدۇ. شۇ ھەدىسلەرنىڭ جۈملىسىدىن پەيغەمبەر ئەلەيھىسسالامنىڭ مۇنداق سۆزلىرى بار:

«مۇسۇلمان ئۆزىنىڭ مۇسۇلمان قېرىندىشىنىڭ كىسلىنى يوقلىسا قايتىپ كەلگەنگە قەدەر جەننەتنىڭ باغلىرىدا بولغان بولىدۇ».

(مۇسلىم رىۋايەت قىلغان)

«بىر مۇسۇلمان يەنە بىر مۇسۇلمان قېرىندىشىنى ئەتتىگەندە يوقلىسا كەچ كىرگەنگە قەدەر، 70000 (يەتمىش مىڭ) پەرىشتە ئۇ كىشىگە رەھمەت تىلەيدۇ. ئەگەر كەچتە يوقلىسا ئۇ كىشىگە 70000 (يەتمىش مىڭ) پەرىشتە تاڭ ئاتقۇچە رەھمەت تىلەيدۇ. ۋە ئۇ كىشىگە جەننەتتە بىر مېۋىلىك باغ بىنا قىلىنىدۇ».





(تەرمىزى رىۋايەت قىلغان)

پەيغەمبەر ئەلەيھىسسالام ئۆزىنىڭ ئۆتكۈر كۆزى بىلەن كىسەل يوقلاشنىڭ بىمارنىڭ ۋە ئۇنىڭ ئائىلە - تەۋاباتلىرىنىڭ قەلبىدە قالدۇردىغان تەسىرىنى تۇنۇپ يەتكەن. شۇ سەۋەپتىن كىسەل يوقلاشقا، ئۇلارغا ياخشى تىلەكلىرىنى بىلدۈرۈشكە ۋە ھال - ئەھۋال سوراشقا ئالاھىدە ئەھمىيەت بەرگەن. ھەتتا پەيغەمبەر ئەلەيھىسسالام يەھۇدى خىزمەتچىسى ئاغرىپ قالغاندا ئۆزى يوقلاپ بارىدۇ. مۇشۇ ھەقتە ئەنەس رەزىيەللاھۇ ئەنھۇ مۇنداق دېگەن:

«پەيغەمبەر ئەلەيھىسسالامنىڭ خىزمىتىنى قىلىدىغان بىر يەھۇدى بالا بار ئىدى. ئۇ ئاغرىپ قالدى، پەيغەمبەر ئەلەيھىسسالام ئۇنى يوقلاپ كىلىپ ئۇنىڭ باش تەرىپىدە ئولتۇردى، ئاندىن ئۇنىڭغا: «مۇسۇلمان بولغىن دىدى، بالا دادىسىغا قارىدى، ئاتىسى ئۇنىڭغا: ئەبۇل قاسىمگە (مۇھەممەدكە) ئىتائەت قىلغىن دىدى، شۇنداق قىلىپ بالا مۇسۇلمان بولدى، پەيغەمبەر ئەلەيھىسسالام چىقىپ كىتىۋېتىپ: «ئۇنى دوزاختىن قۇتقۇزغان اللە غا شۇكىرى دىدى».

(بۇخارى رىۋايەت قىلغان)

پەيغەمبەر ئەلەيھىسسالام يەھۇدى بىمارنى يوقلاۋېتىپ ئۇنى ئىسلامغا چاقىرىشنى قولدىن بەرمىگەن. چۈنكى شەرەپلىك زىيارىتىنىڭ بالىنىڭ ۋە ئۇنىڭ ئاتىسىنىڭ كۆڭلىگە ياخشى تەسىرى قالدۇردىغانلىغىنى بىلگەن. دىگەندەك ئۇ ئىككىسى رەسۇلۇلانىڭ ئەمرىگە ئىتائەت قىلغان، شۇ قېتىملىق كىسەل يوقلاش بولسا، ھىدايەت مۇئەسسەسىنى بەرگەن ۋە پەيغەمبەر ئەلەيھىسسالام ئۇ يەردىن اللە تەئەلانىڭ ئۇنى دوزاختىن قۇتقۇزغانلىقىغا ھەمدە ئېيتىپ چىقىپ كەتكەن. پەيغەمبەر ئەلەيھىسسالام راستىنلا بىر ئۇلۇغ ئىنسان! ھەقىقەتەن دانىشمە تەشۋىقاتچى جۇمۇ!

پەيغەمبەر ئەلەيھىسسالام كىسەل يوقلاشقا قىزغىن ئىشتىراك ئەتكەنلىكتىن ۋە





كەسەللىك ئىشلىرى ئۈچۈن كۆڭۈل بۆلۈپ بىر بۆلۈك يول - يۇرۇقلارنى بەرگەنلىكتىن ئۇنى ساھابىلەر يادىدا ساقلىۋالغان ۋە پاك سۈننەت سۈپىتىدە خاتىرىلىگەن. پەيغەمبىرىمىزنىڭ خىزمەتچىنىڭ باش تەرىپىدە ئولتۇرغانلىغىنى كۆرۈپ ئۆتكۈنۈمىزدەك بىمارنىڭ باش تەرىپىدە ئولتۇرۇش شۇ سۈننەتنىڭ جۈملىسىدندۇر. خۇددى ئىبنى ئابباس رەزىيەللاھۇ ئەنھۇنىڭ خەۋەر بەرگىنىدەك:

«پەيغەمبەر ئەلەيھىسسالام كەسەل يوقلىسا كەسەلنىڭ باش تەرىپىدە ئولتۇراتتى، ئاندىن كىيىن يەتتە قېتىم: ساڭا بۈيۈك ئەرشىنىڭ پەرۋەردىگارى بولغان ئۇلۇغ ئاللاھ دىن شىپالىق تەلەيمەن دەيتتى».

(بۇخارى ئادابۇل مۇفرەدەدە خاتىرىلىگەن)

بىمارنىڭ بەدىنىنى ئوڭ قولى بىلەن سىلاش ۋە كەسەلنىڭ بالدۇرراق شىپالىق تېپىشىغا دۇئا قىلىش شۇ سۈننەت جۈملىسىدندۇر. ئائىشە رەزىيەللاھۇ ئەنھانىڭ مۇنۇ رىۋايىتىگە قاراڭ. ئۇ مۇنداق دەيدۇ:

«پەيغەمبەر ئەلەيھىسسالام ئۆزىنىڭ بىر قىسىم ئائىلە ئەزالىرىنى يوقلايتتى، يەنى ئوڭ قولى بىلەن سىلاپ تۇرۇپ: ئى اللھ! سەن ئىنسانلارنىڭ پەرۋەردىگارى كەسەللىكنى كەتكۈزگىن، شىپالىق ئاتا قىلغان، سەن شىپالىق ئاتا قىلغۇچىسەن، سىنىڭ شىپالىقىڭدىن ئۆزگە شىپالىق يوق، شىپالىق كەسەلنى قالدۇرماي يوقىتىدۇ. دەيتتى».

(بىرلىككە كەلگەن ھەدىس)

ئىبنى ئابباس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام بىر ئەرايىنى يوقلاپ كىرىپ:

«كىرەك يوق، اللھ خالىسا كەسەللىك گۇناھىڭنى پاكلايدۇ» دىگەن.

پەيغەمبەر ئەلەيھىسسالام بىرەر بىمارنى يوقلىسا شۇنداق دەيتتى.





مۇسۇلمان ئەۋلاتلىرى كىسەل يوقلاشتىكى بۇ ئالاقىلىنىشلىق سۈننەتنى ئۆز-ئارا يەتكۈزۈپ كەلدى. ۋە مۇسۇلماننىڭ ئىجتىمائى ھاياتىدا ئۇلارنىڭ يېقىنلىغى، دوستلۇغى، ئۆز-ئارا مېھرى-شەپقەت يەتكۈزۈش، ھىسداشلىق قىلىش ۋە ئۆز-ئارا كېپىل بۇلۇش روھى ئۇلارنىڭ ئۇنۋانى بۇلۇپ ساقلىنىپ قالدى.

### جىنازا نامىزىغا قاتنىشىدۇ:

تەقۋادار، ئاڭلىق مۇسۇلمان، پەيغەمبەر ئەلەيھىسسالامنىڭ بۇيرىغىنى ئورۇنداش ئۈچۈن ئۆز جەمئىيىتىدىكى جىنازا نامىزىغا ۋە ئۇنى ئۇزۇتۇش ئىشلىرىغا قاتنىشىدۇ. پەيغەمبەر ئەلەيھىسسالام مۇنداق دىگەن:

«مۇسۇلماننىڭ مۇسۇلماندا بەش ھەقىقى بار: 1 - سالام قايتۇرۇش 2 - كىسەل يوقلاش 3 - جىنازىغا ئەگىشىش 4 - چاقىرغان يەرگە بېرىشى 5 - چۈشكۈرۈپ ئەلھەمدۇلىللا دىسە يەرھەمەكەللا دېيىش».

(بىرلىككە كەلگەن ھەدىس)

ئۇ شۇ ماناسىۋەت بىلەن جىنازا نامىزىدا كۆپ كۆرۈلدىغان ئادەملەرنى بىھۇدە ئاۋارە قىلىدىغان ناماز تاشلاش، ئاۋاز كۆتۈرۈپ يىغلاش، ھەسرەت-نادامەت چىكىشتەك بىدئەت، ناتوغرا ئىشلارنى تۈزۈتۈپ ئىسلامىيەتنىڭ توغرا، ساغلام بولغان بىر قاتار تەلىملىرىنى تەشۋىق قىلىش ۋە ئۆزلىرىنىڭ مېيىتىنى تەييارلاش، ئۇزۇتۇش ئىشلىرىغا قاتناشقانلىقىغا، مېيىتنىڭ قايغۇ-ئەلەمنى يىنىكلەتكەنلىكىگە ئەجرى-ساۋاپ بېرىدىغانلىغىنى چۈشەندۈرۈش پۇرسىتىنى قولدىن بەرمەيدۇ. ئەگەر مەرھۇمنىڭ جان ئۇزۇش ئالدىدا كىرىپ قالسا ئۇنىڭغا شاھادەت كەلمىسىنى ئوقۇپ بېرىدۇ. پەيغەمبەر ئەلەيھىسسالام مۇنداق دىگەن:





«ئۈلۈكلىرىڭلارغا (يەنى جان ئۈزۈش ئالدىدا) «ئائىلاھە ئىللەللانى» ئوقۇپ بىرىڭلار». (مۇسلىم رىۋايەت قىلغان)

ئەگەر جان ئۈزۈپ بولغان بولسا ئۇنىڭغا پەيغەمبەر ئەلەيھىسسالامنىڭ ئەبى سەلمەگە ئۇ ۋاپات قىلغاندا ئوقۇغان دۇئاسىنى ئوقۇيدۇ. ئۇ دۇئانىڭ مەزمۇنى مۇنداق:

«ئى اللھ! ئەبى سەلمەگە مەغپىرەت قىلغىن، ھىدايەت تاپقانلار ئىچىدە ئۇنىڭ دەرىجىسىنى ئۈستۈن قىلغىن، ئۇنىڭ ھايات قالغانلار ئىچىدىكى پەرزەنتلىرىنى ئورۇن باسار قىلىپ بەرگىن، ئى ئالەملەرنىڭ پەرۋەردىگارى! بىزلەرنى ۋە ئۇنى كەچۈرگىن، ئۇنىڭ ئۈچۈن قەبرىسىنى كېڭەيتىپ، يۇرۇتۇپ بەرگىن». (مۇسلىم رىۋايەت قىلغان)

مەرھۇمنىڭ ئائىلە تاۋاباتلىرىغا مۇسبەتكە سەۋرى قىلىشنىڭ پەزىلىتىنى، اللھ تەئەلانىڭ سەۋرى قىلغۇچىلارغا تەييار قىلغان كاتتا ساۋاپلىرىنى بايان قىلىپ تەسەللى قىلىدۇ. شۇ ھەقتىكى پەيغەمبىرىمىزنىڭ ھەدىسىنى ئاڭلىتىدۇ. ئەبى ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«اللھ تەئەلا: مېنىڭ مۆمىن بەندەم ئەڭ سۈيۈملۈك كىشىسىنى ئېلىپ كەتسەم شۇنىڭغا سەۋرى قىلسا، مېنىڭ ئالدىمدا ئۇنىڭغا بىرىلىدىغان مۇكاپات پەقەت جەننەتلا بولىدۇ دىدى».

(بۇخارى رىۋايەت قىلغان)

مۆمىنلەرنى ئۇسامە ئىبنى زەيد رەزىيەللاھۇ ئەنھۇ رىۋايەت قىلغان ھەدىستە كۆرسىتىلگەندەك، پەيغەمبەر ئەلەيھىسسالامنىڭ يوليۇرۇقلىرىغا ئەگەشكەن ھالدا مېيىتنىڭ قېشىدا تۇرغاندا سەۋرى قىلىشقا ئۈندەيدىغان نوختىلارنى ئەسلىتىدۇ،





ئۇسامە ئىبنى زەيد مۇنداق دەيدۇ:

«رەسۇللىلانىڭ قىزلىرىنىڭ بىرسى، كىچىك بالىسىنىڭ جان ئۈزۈش ئالدىدا تۇرۇۋاتقانلىقىنى خەۋەر قىلىپ رەسۇلۇلانى چاقىرىپ كىلىشكە ئادەم ئەۋەتتى، پەيغەمبەر ئەلەيھىسسالام كەلگەن ئەلچىگە: «ئۇنىڭ يېنىغا قايتىپ اللە تەئەلانىڭ بەرگىنىنى ئېلىپ كىتىدىغانلىقىنى، ھەر قانداق بىر شەيئىنىڭ اللە نىڭ ئالدىدا مۇئەييەن ۋاقتى بارلىغىنى ئۇختۇرۇپ قويغىن، ئاندىن ئۇنى بۇيرىغىن سەۋرى قىلسۇن، اللە نىڭ ساۋابىنى كۈتسۇن» دىدى.

(بىرلىككە كەلگەن ھەدىس)

مۇشۇنىڭغا ئوخشاش مۇسەبەت بولغان يەرلەردە، ئاڭلىق مۇسۇلمان كىشىلەرگە ئاۋاز كۆتۈرۈپ يىغلاشنىڭ، ئاھ ئۇرۇپ كىيىم-كىچەكلەرنى يىرتىش، يۈزىگە ئۇرۇش ۋە ھازا قوشاقلىرىنى ئېيتىشتەك قىلمىشلارنىڭ قەتئى ھاراملىغىنى ۋە بۇنداق قىلمىشلارنىڭ قەبرىدىكى مېيىتكە ئازاپ ئېلىپ كىلىدىغانلىغىنى، شۇنداق قىلغۇچىلارنىڭ گۇناھكار بۇلىدىغانلىغىنى چۈشەندۈرۈشى كىرەك. خۇددى شۇ ئىشلارنى پەيغەمبەر ئەلەيھىسسالام ئۆز سۆزىدە خەۋەر بەرگەندەك:

«مېيىت قەبرىسىدە ئۇنىڭغا ھازا ئېچىپ يىغلىغان سەۋەپ بىلەن ئازاپلىنىدۇ».

(بىرلىككە كەلگەن ھەدىس)

پەيغەمبەر ئەلەيھىسسالام يەنە مۇنداق دىگەن:

«يۈزىنى كاپاتلىغان، ياكى ياقالىرىنى يىرتقان ۋە ياكى جاھىلىيەتنىڭ

دۇئالىرى بىلەن دۇئا قىلغان كىشى بىزنىڭ سېپىمىزدىن ئەمەس».

(بىرلىككە كەلگەن ھەدىس)

ئۈممۇ ئەتىيە نۇسەيبىت رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق

دەيدۇ:





«پەيغەمبەر ئەلەيھىسسالام بىزدىن ھازا ئېچىپ يىغلىماسلىققا ۋەدە ئالدى».

(بىرلىككە كەلگەن ھەدىس)

پەيغەمبەر ئەلەيھىسسالام يەنە مۇنداق دىگەن:

«ھازا ئېچىپ يىغلىغۇچى ئۈلۈپ كىتىشتىن ئىلگىرى تۈۋە قىلمىسا قىيامەت

كۈنى ئاسپالت مېيىدىن كۆينەك ۋە داتلاشقان تۈمۈردىن ساۋۇت كەيگەن ھالدا

تۇرغۇزىلىدۇ» (مۇسلىم رىۋايەت قىلغان ھەدىس)

ئەمدى كۆزلەردىن تۆكۈلگەن ياشقا كەلسەك، ئۇقەلبىتە كۆتۈرۈلگەن دەرت -

ئەلەمنىڭ ئوتىنى ئىپادىلەيدۇ، يىغلىغۇچىغا، كۆز يېشى قىلغۇچىغا ھازا ئېچىپ

يىغلىمىغانلار بولسا گۇناھ بولمايدۇ. ئىبنى ئومەر رەزىيەللاھۇ ئەنھۇدىن رىۋايەت

قىلغان ھەدىستە تۇنۇشتۇرۇلىشىچە پەيغەمبەر ئەلەيھىسسالام سەئىد ئىبنى ئۇبادنى،

ئابدۇراھمان ئىبنى ئەۋف، سەئىد ئىبنى ئەبۇۋاققاس ۋە ئابدۇللا ئىبنى مەسئۇد

قاتارلىق ساھابىلەر بىلەن يوقلىغان. پەيغەمبەر ئەلەيھىسسالام يىغلىغان، ئاندىن

پەيغەمبەر ئەلەيھىسسالامنىڭ يىغلىغىنى كۆرگەن ساھابىلەرمۇ يىغلىشىپ كەتكەن،

ئاندىن پەيغەمبەر ئەلەيھىسسالام: «ئاڭلىمىغانمۇ سىلەر؟ اللھ تەئەلا كۆز يېشى بىلەن

دىلىنىڭ قاينغۇسى بىلەن ئازاپلىمايدۇ. بىراق بۇنىڭ بىلەن ئازاپلايدۇ ياكى رەھىم -

شەپقەت قىلىدۇ» دەپ ئېغىزىنى ئىشارەت قىلغان. (بىرلىككە كەلگەن

ھەدىس)

ئۇسامە ئىبنى زەيىد رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر

ئەلەيھىسسالامنىڭ قېشىغا جان ئۈزۈش ئالدىدا تۇرغان نەۋرىسى ئېلىپ كىلىنگەندە

پەيغەمبەر ئەلەيھىسسالامنىڭ كۆزىدىن ياش تۆكۈلۈپ كەتكەن، بۇنى كۆرگەن سەئەد:

ئى اللھ نىڭ ئەلچىسى! بۇ نىمە ئىش ئەمدى؟ دىگەن، پەيغەمبەر ئەلەيھىسسالام:

«بۇ اللھ تەئەلا بەندىلىرىنىڭ كۆڭلىگە سالغان رەھمەت، شۇبھىسىزكى اللھ







تەئەلامۇ رەھىم-شەپقەتلىك بەندىلىرىگە رەھمەت قىلىدۇ» دىگەن.

(بىرلىككە كەلگەن ھەدىس)

ئەنەس رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام جان ئۈزۈش ئالدىدا تۇرغان ئوغلى ئىبراھىمنىڭ قېشىغا كىرگەن ئاندىن پەيغەمبەر ئەلەيھىسسالام كۆز يېشى قىلغان، ئابدۇررەھمان ئىبنى ئەۋنۇ: ئى اللھ نىڭ ئەلچىسى! سەنمۇ يىغلامسەن؟ دىگەندە، پەيغەمبەر ئەلەيھىسسالام:

«ئى ئەۋىپنىڭ ئوغلى! ئۇ دىگەن رەھىم-شەپقەت» دىگەن. ئاندىن كەينىدىنلا: «كۆز ياش تۆكىدۇ، قەلىپ قايغۇرىدۇ، بىز بولساق پەرۋەردىگار بىز نازارى بولىدىغان سۆزلەرنى قىلمايمىز. ئى ئىبراھىم! بىز سەندىن ئايرىلغىنىمىزغا قايغۇرىمىز» دىگەن.

(شەيخانى رىۋايەت قىلغان)

تەقۋادار مۇسۇلمان جىنازا نامىزىغا دەپنە ئىشلىرى تۈگىگەنگە قەدەر قاتنىشىشقا قىززىقىدۇ. چۈنكى جىنازا نامىزىغا ئاخىرغىچە قاتناشقان كىشىگە چوڭ ساۋاپ بولىدۇ. بۇ ھەقتە پەيغەمبەر ئەلەيھىسسالام مۇنداق دەيدۇ:

«كىمكى جىنازا نامىزىغا ناماز چۈشۈرۈلۈپ بولغانغا قەدەر قاتناشسا ئۇنىڭغا ئىككى قىرات ساۋاپ بولىدۇ». ئىككى قىرات دىگەن نىمە دىگەن گەپ؟ دىيىلگەندە، پەيغەمبەر ئەلەيھىسسالام: ئۇ «چوڭ ئىككى تاغقا ئوخشايدۇ» دىگەن.

(بىرلىككە كەلگەن ھەدىس)

ئىسلامىيەتنىڭ مېيىت ئۇزۇتۇش ئىشلىرىغا دەپنە قىلىش ئاخىرلاشقۇچە قاتنىشىشقا تەرغىپ قىلىشقا مۇسۇلمانلار ئارىسىدىكى قېرىنداشلىق ئالاقىسىنى چىڭتىپ ۋە ۋاپادارلىق ھىساياتىنى مۇستەھكەملەش مەخسەت قىلىنىدۇ. مۇشۇنىڭغا ئوخشاش ھەمكارلىق، ئورتاقلىق بىلەن مەرھۇمنىڭ ئائىلە-تاۋاباتلىرى تەسەللى تاپىدۇ. سەۋرى





قىلىشنىڭ ياخشى بۇلىدىغانلىغىنى ھىس قىلىدۇ، بۇلۇپمۇ مەرھۇمغا ناماز چۈشۈرۈش ئۈچۈن سەپ تۈزۈپ كەتكەن كىشىلەرنى كۆرسە ۋە ئۇلارنىڭ شۇ نامىزدا مەرھۇمنىڭ گۇناھىنىڭ مەغپىرىتىنى تىلەپ دۇئا قىلىدىغانلىغىنى بىلسە تېخىمۇ شۇنداق. پەيغەمبەر ئەلەيھىسسالام:

«بىرەر مۇسۇلمان ئۆلۈپ كىتىپ ئۇنىڭ جىنازا نامىزىنى 40 كىشى ئوقۇسا، ئۆكشى الله غا شىرىك كەلتۈرمىگەنلا بولسا الله ئۇلارنىڭ شۆكشى توغۇرسىدىكى تىلىگىنى ئىجابەت قىلىدۇ» دىگەن.

(مۇسلىم رىۋايەت قىلغان)

مۇسۇلمان ئادەم جىنازە نامىزىنىڭ قائىدە يۇسۇنلىرىنى بىلىشى لازىم. ۋە جىنازا نامىزىدا ئوقۇلىدىغان پەيغەمبەر ئەلەيھىسسالامنىڭ دۇئالىرىنى يادلىغان بۇلىشى كىرەك. مېيىتنى ئۇزۇتۇش رەسمىيەتلىرى تۈگۈسە ۋە جامائەتلەر نامازغا سەپ تۈزۈپ تەق بولسا، ئىمام 1- تەكبىرنى ئېيتىدۇ، ئاندىن «ئەئۇزۇ بىللا ھىمىنەش شەيتانررەجىم» دەپ سۈرە پاتھە ئوقۇيدۇ. ئاندىن كىيىن 2- تەكبىرنى ئېيتىدۇ. ئاندىن پەيغەمبەر ئەلەيھىسسالامغا دۇرۇت ئېيتىدۇ. ئاندىن كىيىن 3- تەكبىرنى ئېيتىدۇ ۋە مېيىتكە باشقا مۇسۇلمانلارغا ئاتاپ دۇئا قىلىدۇ. بۇدۇئانىڭ ئەڭ ياخشى پەيغەمبەر ئەلەيھىسسالامنىڭ مېيىتكە ئاتاپ قىلغان دۇئاسىدۇر. ئەۋىپ ئىبنى مالىك رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دەيدۇ:

«پەيغەمبەر ئەلەيھىسسالام جىنازا نامىزى ئوقۇدى مەن ئۇنىڭ دۇئاسىنى يادلىۋالدىم. پەيغەمبەر ئەلەيھىسسالام ئۆز دۇئاسىدا: ئى الله! ئۇنىڭغا مەغپىرەت ئاتا قىلغىن ۋە رەھىم- شەپقەت قىلغىن، ئۇنى خاتىرجەم قىلغىن، ئۇنىڭدىن (ئۆتكەن سەۋەنلىكلەرنى) ئەپۇقلىغىن، ئۇنىڭ تۇرار جايىنى جەننەتتە قىلغىن. قەبىرىسىنى ئازادە قىلىپ بەرگىن. ئۇنى سۇ بىلەن، قار بىلەن ۋە مۆلدۈر سۈيى بىلەن يۇغىن.





(يەنى ئۇنىڭ ئۆتكۈزگەن گۇناھ - مەسىيەتلىرىگە تەڭ - باراۋەر رەھىم - شەپقەت، ئەپۇ - مەغپىرەت تۈرلىرىنى ئومۇملاشتۇرغىن) ئۇنى خۇددى ئاق كىيىمنى كىردىن تازىلىدىغاندەك خاتالىقلاردىن تازىلىغىن، ئۇنىڭغا ئۇنىڭ تۇرالغۇسىدىن ياخشى تۇرالغۇ، ئۇنىڭ ئەھلى بالا - چاقىسىدىن ياخشى - بالاقا، ئۇنىڭ ئايالىدىن ياخشى ئايالنى ئالماشتۇرۇپ بەرگىن، ئۇنى جەننەتكە كىرگۈزگىن ۋە قەبرە ئازابىدىن، دوزاخ ئازابىدىن ساقلىغىن» دىدى. ھەتتا مەن ئۈزۈم ئاشۇ مېيىتنىڭ ئۆزى بولۇپ كەتسەمچۇ دەپ قالدىم.

(مۇسلىم رىۋايەت قىلغان)

ئاندىن كىيىن 4 - تەكلىپنى ئېيتىدۇ ۋە «ئى اللھ! بىزنى ئۇنىڭ ئەجىرىدىن مەھرۇم قىلما، ئۇنىڭدىن كىيىن بىزنى ئۇنۇتما، بىزلەرنى ۋە ئۇنى كەچۈرگىن» دەپ دۇئا قىلىپ سالام بىرىدۇ.

مىيىت قەبرىگە قۇيۇلۇپ بولغانغا قەدەر كۆپچىلىكتىن ئايرىلمايدۇ ۋە دەپنە ئىشلىرى تۈگىگەندە مېيىت ئۈچۈن كەچۈرۈم سورايدۇ، ساباتلىق تىلەپ دۇئا قىلىدۇ. مانا بۇ پەيغەمبەر ئەلەيھىسسالام قىلغان ۋە ساھابىلىرىنى قىلىشقا بۇيرىغان ئىش. ئوسمان ئىبنى ئەففان رەزىيەللاھۇ ئەنھۇ خەۋەر قىلىپ مۇنداق دەيدۇ: پەيغەمبەر ئەلەيھىسسالام دەپنە ئىشلىرىدىن بىكار بولسا، قەبرىنىڭ قېشىدا تۇرۇپ:

«قېرىندىشىڭلارغا مەغپىرەت تىلەڭلار، ئۇنىڭ ئۈچۈن مەتانەت سۇرۇڭلار، ئۇ ھازىر چوقۇم سوراق قىلىنىدۇ» دەيتتى.

(ئەبۇداۋۇت رىۋايەت قىلغان)

ئەمىر ئىبنى ئاس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن: «مىنى دەپنە قىلىپ بولساڭلار، قەبرىمىنىڭ ئەتراپىدا بىر تۈگىنى سويۇپ گۈشىنى تەقسىملەپ بولغۇدەك ۋاقىت تۇرۇڭلار. مەن سىلەرنىڭ ھەمراھلىقىڭلاردا (شۇ مۇھىت





بىلەن) تۇنۇشۇۋالاي ۋە پەرۋەردىگارنىڭ ئەلچىلىرىگە نىمە دەيدىغىنىنى بىلىۋالاي». .

(مۇسلىم رىۋايەت قىلغان ھەدىس)

شايبى رەزىيەللاھۇ ئەنھۇ مۇنداق دەيدۇ: «قەبرىنىڭ يېنىدا قۇرئان كەرىمدىن بىرەر ئايەت ئوقۇش مۇستەھەپ، ئەگەر قۇرئان كەرىمنىڭ ھەممىنى ئوقۇپ تۈگەتسە ياخشى».

مۇسۇلماننىڭ مۇشۇنۇڭغا ئوخشاش ئىشلارغا قاتناشقانلىقى، ئۇنىڭ ئىجتىمائىي ھاياتىدا بىر پۈتۈن يىراقنى كۆرەلگەنلىكىنىڭ دەلىلى، ھايات شات-خۇراملىقلا ئەمەس، ۋە نۇقۇل بەخت سائادەتلا ئەمەس، پەقەتلا ئۇ شاتلىق ۋە قايغۇ، خوشاللىق ۋە خاپىلىق ئاسايىشلىق ۋە قىيىنچىلىق، باياشاتلىق ۋە تالاپەت، كۈلكە چاقچاق ۋە كۆزىياشلارغا تولغاندۇر. ھەقىقىي ئاڭلىق مۇسۇلمان ئۈچۈن ئۇلارنىڭ ھەربىرىدە تىگىشلىك ئورنى بار. ئۇنىڭ قايسى بىر تەرەپىدىن ئۆزىنى قاچۇرمايدۇ. چۈنكى ئۇنىڭ ھەر تەرەپتە ئادا قىلىشقا تىگىشلىك مەجبۇرىيىتى ئېيتىشقا تىگىشلىك گەپ-سۆزى ۋە ئورۇنداشقا تىگىشلىك بۇرچى بار.

### باشقىلارنىڭ ياخشىلىقىغا جاۋاب قايتۇرىدۇ ۋە تەشەككۈر ئېيتىدۇ:

ياخشىلىققا جاۋاب قايتۇرۇش، ئۇنىڭغا كۆز يۇمماسلىق ۋە ئۇنىڭغا مىننەتدارلىق بىلدۈرۈش، باشقىلارنىڭ قىلغان ياخشىلىقىنى ئۇنتۇپ قالماسلىق ئىسىل، ئالجاناپ مۇسۇلماننىڭ ئەخلاقىدۇر. پەيغەمبەر ئەلەيھىسسالام مۇنداق دىگەن:

«كىمكى ياخشىلىق قىلىنىپ ياخشىلىق قىلغۇچىغا: ساڭا اللە كۆپ ياخشىلىق ئاتا قىلسۇن دىسە، مىننەتدارلىق بىلدۈرۈشتە ئەڭ





ۋايىغا يەتكۈزگەن بۇلىدۇ» . (تەرمىزى رىۋايەت قىلغان)

ۋە يەنە مۇنداق دىگەن:

«كىمكى اللە نىڭ نامى بىلەن پاناھلىق تىلىسە ئۇنىڭغا پاناھلىق بىرىڭلار.... كىم سىلەرگە ياخشىلىق قىلسا، ئۇنىڭغا تىگىشلىك جاۋاب قايتۇرۇڭلار» . (ئەبۇداۋۇت، نەسەئى ۋە ئەھمەد قاتارلىقلار رىۋايەت قىلغان)

ياخشىلىققا مەنئەتدارلىق بىلدۈرۈش، مۇسۇلماننىڭ ئەخلاقىدىكى ئۇلۇغ پەيغەمبەرئىمىزنىڭ كۆرسەتمىلىرى تەرغىپ قىلغان قەرىز. ئۇنىڭدا مەجەز - خاراكىتىر ۋە قىزىقىش ھۆكۈم سۈرىدىغان ۋە ئۇنىڭ ئۈچۈن پايدا مەنپەئەت تۈرۈتكە بۇلىدىغان ۋە ئۇنىڭ ئۆسۈشىگە ئەگىشىپ پايدا - مەنپەئەت مەخسۇدى ئەمەلگە ئاشىدىغان ئىجتىمائى تەكەللۈپ ئەمەس .

ياخشىلىق ئىگىسى، گەرچە ياخشىلىق ئۇنىڭ قولىدا رويپاچا چىقىمىغان بولسىمۇ، تەشەككۈرگە لايىق ئۇنىڭ ياخشى ئىش قىلىشقا ئاتلانغانلىغىنىڭ ئۈزى كۇپايە . ئۇ چىن يۈرەكتىن چىققان تەشەككۈر كەلىمىسىگە لايىق . مانا بۇ ئىسلامىيەتنىڭ مۇسۇلمانلاردىن كۈتىدىغىنى .

ئىسلامىيەتنىڭ مۇسۇلمانلار قەلبىدىكى بۇ ئەخلاقى ئايىدىنلاشتۇرۇشقا كۆڭۈل بۆلىشى شۇ دەرىجىگە يەتكەنكى، ئۆزىگە ياخشىلىق قىلغان كىشىگە تەشەككۈر ئېيتقاندىلا، اللە غا ئېيتىدىغان تەشەككۈر ھەقىقى مۇكەممەل تەشەككۈر بۇلىدۇ دەپ قارار قىلدى . باشقىلارنىڭ ياخشىلىقىغا مەنئەتدارلىق بىلدۈرمەيدىغان ۋە ئۇنىڭدىن ياخشىلىق قىلغۇچىنىڭ كۆڭلىگە ياققۇدەك بىرەر سادا چىقمايدىغان ئادەم، باشقىلارنىڭ ئۆزىگە قىلغان ياخشىلىقىنى بىلمەيدىغان، قىلغان غەمخورلىقىنىڭ قەدىرگە يەتمەيدىغان تولىمۇ تۈزكۈر ئىنساندۇر . ئۇ خەيرى - خاھلىق، ياخشىلىق ۋە





پۈتمەس - تۈگمەس نازۇ نىمەت بەخش ئەتكۈچى **الله** تەئالاغا تەشەككۈر ئېيتىشقا تىلى كەلمەيدىغان ئادەم. مۇشۇ ھەقتە پەيغەمبەر ئەلەيھىسسالام مۇنداق دىگەن:

«كىشىلەرگە مىننەتدارلىق بىلدۈرمەيدىغان ئادەم **الله** غىمۇ شۈكۈرى ئېيتمايدۇ».

(بۇخارى ئادابۇل مۇفرەد دىگەن ئەسىرىدە خاتىرىلەنگەن)

چۈنكى ساڭا ياردەم قولىنى سۇنغان كىشىگە تەشەككۈر ئېيتقانلىق، قىلغان ياخشىلىقنىڭ قەدىنى بىلگەنلىك، باشقىلارنىڭ ياخشى كۆڭلىنى چۈشەنگەنلىك، شۇ ئارقىلىق جەمئىيەت ئەزالىرى ئىچىدە دۇستلۇق، ئىتتىپاقلىق رىشتىسى كۈچىيىدۇ. دىللار مېھرى - مۇھەببەتكە تولدۇ، كۆڭۈللەرمۇ ياخشى ئىش قىلىشنى تارتىپلا تۇرىدۇ. مانا بۇ ئىسلامىيەتنىڭ شۇ خىل ئەخلاقىنى ئىسلامى جەمئىيەتلەردە يىلتىز تارتقۇرۇشتىكى مەقسىدى.

### كىشىلەرگە ئارلىشىپ، ئۇلارنىڭ ئەزىيەتلىرىگە سەۋرى قىلىپ ئۆتىدۇ:

دىننىڭ ئەھكاملارىغا ئەمەل قىلىدىغان ھەقىقىي مۇسۇلمان باشقىلارغا ئارلىشىپ، ئۇلارنىڭ يولسۇزلىقلىرىغا چىداشلىق بىرىپ ئۆتىدۇ. چۈنكى ئۇ دىننىڭ بايراقدارى، ئىسلامىيەت دەئۋىتىنىڭ تىلى، سالمىقى ئېغىر مەسلىھەتنىڭ ئىگىسى، ئۇنىڭ مۇھىم ئىشقا توسقۇنلۇق قىلغان كىشىگە قارىتا قۇربان بىرىش جەھەتتە ئىدىئى تەييارلىغى ۋە بۇدىننىڭ تەكلىپلىرىگە قارىتا كەلگەن ئوڭۇشسىزلىقلارغا دىنى دەۋەتنىڭ جاپا مۇشەققەتلىرىگە سەۋرى قىلالايدىغان ئادەم بۇلىشى كىرەك. ھەممىگە چات كەرتۈلىدىغانلارنىڭ يولسۇزلىقىغا يامان ئىش ھەركەتلىرىگە، ئورۇنسىز خاتا گۇمانى قاراشلىرىغا بەرداشلىق بىرىشنىڭ ئۆزىمۇ يۇقارقىلارنىڭ جۈملىسىدىندۇر. چۈنكى ئۇ كىشىلەردىن دائىم كۆرىلىپ تۇرىدىغان ئىشلار. ئۇ مۆمىننىڭ ئىرادىسىنى





چىڭتىدۇ، قەدىمىنى مۇستەھكەم قىلىدۇ، دىنى دەئۋەتنىڭ ئۇزاق مەزگىللىك ئەگرى توقايلىق يولىدا سەۋرىچانلىق بىلەن يۈرگۈچىلەر، سەۋرىسىزىلەردىن كۆپ ياخشى ئىكەنلىكى ئۇختۇرۇلغان. بۇ ھەقتە پەيغەمبەر ئەلەيھىسسالام مۇنداق دىگەن:

«باشقىلارغا ئارلىشىدىغان، ئۇلارنىڭ ئەزىيەتلىرىگە سەۋرى قىلالايدىغان مۆئمىن، كىشىلەرگە ئارلاشمايدىغان، ئەزىيەتلىرىگە سەۋرى قىلالايدىغان مۆئمىندىن ياخشى». (بۇخارى ئادابۇل مۇفردە دە خاتىرىلىگەن)

پەيغەمبەر ئەلەيھىسسالامنىڭ ۋە ئۇنىڭدىن ئىلگىرى ئۆتكەن پەيغەمبەرلەرنىڭ كىشىلەرنىڭ ھاماقەتلىكى، تۈرلۈك تۆھمەتلىرىگە، يولسۇزۇقلىرىغا ۋە بىمەنە تېتىقسىزلىققا سەۋرى قىلغانلىقلىرى توغۇرسىدا دەلىل پاكىتلار بار. ئەنە شۇ سەۋرى قىلىشنىڭ ئۆرنەكلىرىدىن بىرىسى. شەيخانىنىڭ رىۋايىتى،

پەيغەمبەر ئەلەيھىسسالام بىر قىسىم تەقسىملەشكە بۆلىدىغان نەرسىلەرنى ساھابىلەرگە بۆلۈپ بېرىپتۇ، ئاندىن ئەنسارلاردىن بىركىشى ئاللاھ بىلەن قەسەمكى بۇ تەخسىمات ئاللاھ رازىلىقى مەخسەت قىلىنمىغان بىر تەقسىمات بولدى دەپتۇ. بۇگەپ رەسۇلۇللاغا ناھايىتى ئېغىر كەپتۇ، چىرايمۇ تاترىپ كىتىپتۇ ۋە غەزەپلىنىپتۇ، ئاندىن كىيىن مۇنداق دەپتۇ: «مۇسا ئەلەيھىسسالاممۇ بۇنىڭدىن كۆپراق ئەزىيەت تارتقان، يەنە سەۋرى قىلغان». مانا بۇ قىسقىغىنا سۆز بىلەن پەيغەمبەر ئەلەيھىسسالام ئاچچىقى يېنىپ كۆڭلى تىنجىپ قالغان.

ئۇ ھەر ماكان ھەر زاماندىكى پەيغەمبەرلەرنىڭ ۋە ساداقەتمەن دەۋەتچىلەرنىڭ ئەخلاقى ۋە ئۇ كىشىلەرنىڭ ئەزىيەتلىرىگە تۆھمەت، پىتنە - پاسات، سۆز - چۆچەكلىرىگە بەرداشلىق بېرىشتۇر. ئۇنىڭسىز دەۋەت ئىشلىرى داۋاملاشمايدۇ. ئاڭلىق، يىراقنى كۆرەر، چىقىشقاق مۇسۇلمان كىشىلەر بىلەن ئەپ ئۆتۈشكە، كىلىشىپ - چىقىشىپ





ئۆتۈشكە ئەگەر ئۇلار نادان ئەخمەقلەردىن بولسا زىيانكەشلىكىدىن ساقلىنىشقا سەل قارىمايدۇ. ئەقىللىق مۆتىمىن كىشىلەر بىلەن ئالاقە قىلغاندا زىرەكلىك بىلەن ئىش قىلىدۇ. ئۇلار بىلەن پارغلاشقاندا سىلىق سىپايە بۇلۇپ ئۇلارغا قوپاللىق، يىرىكلىك ھىس قىلدۇرمايدۇ. مانا بۇ ئىمامى بۇخارى ئائىشە رەزىيەللاھۇئەنھادىن رىۋايەت قىلغان ھەدىستە ئىپادىلىنىدۇ. بىر كىشى پەيغەمبەر ئەلەيھىسسالامدىن رۇخسەت سورىغان، ئاندىن پەيغەمبەر ئەلەيھىسسالام:

«ئۇنىڭغا رۇخسەت بىرىڭلار، ئەشەرنىڭ ئوغلى ياكى ئەشەرنىڭ قېرىنداشلىرىنىڭ ئوغلى بەكلا يامان نىمە» دىگەن. ئۇ كىرىپ كەلگەندە ئۇنىڭغا يۇمشاق سۆز قىلغان. مەن ئۇنىڭغا: ئى اللە نىڭ ئەلچىسى! سەن دىگۈلۈكنى دىدىڭ، ئاندىن ئۇنىڭغا سىلىق مۇئامىلە قىلدىڭ دىسەم. پەيغەمبەر ئەلەيھىسسالام: «ئى ئائىشە! اللە نىڭ دەرگاھىدا مەنزىل جەھەتتە ئادەملەرنىڭ ئەڭ يامىنى كىشىلەر تەرىك ئىتىدىغان، ياكى باشقىلار ئۇنىڭ يامانلىغىدىن قورقۇپ تاشلاپ قويدىغان ئادەمدۇر» دىگەن. ئەبۇ دەردا مۇنداق دەيتتى:

«بىز بىر بۆلۈك كىشىلەرگە كۈلۈمسىرەپلا قويمىز، چوقۇمكى قەلبىمىز ئۇلارغا لەنەت ئوقۇيدۇ»

ئادەملەر داۋاملىق بىرخىل مەجەز - خاراكىتىر ۋە بىرخىل قىزىقىشتا بۇلۇۋەرمەيدۇ. بەلكى ئۇلارنىڭ ئىچىدە كۆپلىگەن كىشىلەر باركى ئۇلار ياخشى كۆرىدىغان ۋە قىزىقىدىغان ئىشلارنىڭ ئەكسىنى قىلىدۇ. مۇشۇ مەنىدىن ئېلىپ ئېيتقاندا تەشۋىقات ئېلىپ بارغۇچى، ئۇلارنىڭ تۈرلۈك ئىشلىرىغا سەۋرى قىلمىقى، ئۇلار بىلەن مۇئامىلە قىلغاندا ۋە ئۇلارنى ھەقكە چاقىرغاندا سىلىق - سىپايە، رايىش بولمىقى لازىمدۇر.

كىشىلەرنى ياخشىلىققا باشلايدۇ:







ياخشىلىققا باشلاش ساداقەتمەن تەقۋادار مۇسۇلماننى تۇتۇتقان ياخشى ئەمەللەرنىڭ جۈملىسىدندۇر. ئۇ ياخشىلىقنى ھېچ كىشىدىن قىزغانمايدۇ. باشقىلارغا مەنپەئەتى تىگىدىغان ئىشلارنى بۇشۇرمايدۇ. چۈنكى ئۇ ئۆز دىنىنىڭ كۆرسەتمىلىرىدىن ياخشىلىققا باشلىغان ئادەمنىڭ ئەجرى شۇ ياخشىلىقنى قىلغان ئادەمنىڭ ئەجرىگە ئوخشاش بۇلىدىغانلىغىنى بىلىدۇ:

«كىمكى بىراۋنى ياخشىلىققا باشلىسا، شۇ كىشىگە ياخشىلىقنى قىلغان ئادەمنىڭ ئەجرىگە ئوخشاش ئەجرى بۇلىدۇ».

(مۇسلىم رىۋايەت قىلغان)

بۇنىڭدىن شۇنى كۆرۈپلىشقا بۇلىدۇكى، مۇسۇلمان ئۆز كۈمۈچىگە چوغ تارتىشتىن يىراق ئىدى. ئۇ ياخشى ئىشنى ئۆزى قىلسۇن ياكى باشقىلارغا كۆرسىتىپ قويسۇن، ئوخشاشلا ئەجرى ساۋاپقا ئېرىشەتتى. شۇنداق بولغاچقىلا مۇسۇلمان پەخىرلىنىش، كۆز-كۆز قىلىش، ۋە داۋراڭ سېلىشتىن يىراق بولغان ھالدا قۇربى يەتكەن ئادەملەرنىڭ قىلىپ بايدىلىنىشى ئۈچۈن جەمئىيەتكە ياخشى ئىشلارنىڭ ئۇچۇرىنى تارقىتىدۇ.

كۆپلىگەن كۆڭلى قارا يارىماسلاردىن باركى، ئۇلار جەمئىيەتتىن ياخشىلىقنى تۈگىتىشكە خۇشتار. ئۇلار جىمى ياخشىلىقلارنى بىرلا ئۆزى ئىگىلىۋېلىشنى ئارزۇ قىلدۇ. بىراق ئۇنداق قىلىشقا ئۇلارنىڭ شارائىتى يار بەرمەيدۇ. نەتىجىدە ياخشى ئىش كۆمۈكلۈك پېتى قېلىۋېرىدۇ. جەمئىيەت ئۇنىڭدىن مەھرۇم قالىدۇ. بىرقىسىم پۇرسەت پەرەسلەر شۇ ئىشنىڭ پۇرسىتىنى كۈتۈپ ياتىقنى ياتقان. ئۆز پەرۋەردىگارىنىڭ رازلىغىنى ئىزدەيدىغان ھەقىقى مۇسۇلمان ئۇنداق بولمىغۇر قىلىقلاردىن مۇستەسنا. ئۇ پەرۋەردىگارىنىڭ رازلىغىنى دەپ باشقىلارنى پايدا-مەنپەئەتلىك ئىشلارغا باشلاپ





قويۇپ بېرىدۇ.

ئۇ ئىشلارنى قىيىنلاشتۇرغۇچى ئەمەس ئاسانلاشتۇرغۇچىدۇر:

تەقۋادار مۇسۇلمان ئىشلارنى ئاسانلاشتۇرغۇچىدۇر. قىيىنلاشتۇرۇشنى بىلمەيدۇ. چۈنكى بارچە ئىشلار ئاسانلىق يارىتىش مۆتىمىنىڭ ئەخلاقى ۋە ئۇ ئاللاھ تەئەلا ئۆز بەندىلىرى ئۈچۈن رازى بولغان ئىش. ئاللاھ تەئەلا مۇنداق دىگەن:  
(ئاللاھ تەئەلا سىلەرگە ئاسانلىقنى ئىرادە قىلىدۇ، تەسلىكنى ئىرادە قىلمايدۇ).

(سۈرە بەقەرە 185 - ئايەت)

پەيغەمبەر ئەلەيھىسسالامنىڭ مۇسۇلمانلارنى ئاسانلاشتۇرۇش، ئاددىيلاشتۇرۇشقا

ئۈندەپ، قىيىنلاشتۇرۇشتىن توسۇپ ئېيتقان يول - يۇرۇقلىرى بار:

«ئۈگۈتۈڭلار، ئىشلارنى ئاسانلاشتۇرۇڭلار، تەسلىشتۈرمەڭلار، بىرەرسىڭلارنىڭ

ئاچچىقى كىلىپ قالسا ئۆزىنى تۇتۇلسۇن».

(بۇخارى ئادابۇل مۇفرەددە رىۋايەت قىلغان)

ئۇ ئىشلارنى تەسلىشتۈرۈشكە، چىگىلەشتۈرۈشكە، ئۆزىنى ئۇرۇپ كەتمەيدۇ. پەقەت مەجەز - خۇلقىدا پاسسىپلىق، تەبىئىيەتتە تەسلىق بار كىشىلەر شۇنداق قىلىدۇ. ئاللاھ - ساپاسىنى ئىسلامىيەتنىڭ تەلىم - تەربىيىسى بىلەن قۇرالىنىڭ ئادەمگە كەلسەك. ئۇ ئىشلارنى قىيىنلاشتۇرۇش، مەسلىلەرنى چىگىشلەشتۈرۈشنى بىلمەيدۇ. مۆتىمىنلەرنىڭ ئانىسى ئائىشە رەزىيەللاھۇ ئەنھا خەۋەر قىلغان، پەيغەمبەر ئەلەيھىسسالامنىڭ ئەخلاقىنى ئۆزىگە قىبلىنامە قىلىپ ئىشلارنى چاممىسىنىڭ يېتىشىچە ئاسانلاشتۇرۇشقا تىرىشىدۇ. ئانىمىز ئائىشە رەزىيەللاھۇ ئەنھا مۇنداق دىگەن:

«پەيغەمبەر ئەلەيھىسسالام ئىككى ئىشتىن بىرنى تاللاشقا توغرا كەلسە، گۇناھ





بولمايدىغانلا بولسا ئەڭ ئاسىنى تاللايتتى. ئەگەر گۇناھ بۇلىدىغان ئىش بولسا ئۇنىڭدىن كىشىلەرگە قارىغاندا ئەڭ يىراق تۇراتتى. پەيغەمبەر ئەلەيھىسسالام ئۆزى ئۈچۈن ئەسلا ئىنتىقام ئالمايتتى. بىراق ئاللاھ نىڭ ھۆرمىتى دەخلى تەزۈرگە ئۇچرىسا ئاندىن ئاللاھ ئۈچۈن ئىنتىقام ئالاتتى».

(بىرلىككە كەلگەن ھەدىس)

چوقۇمكى بۇ ئادەملەرنىڭ ئاجىزلىغىنى چۈشىنىدىغان، ئۇلارنىڭ ئىقتىدار قابىلىيىتىنىڭ ۋە ئالغا ئىلگىرلەش، تەرەققى قىلىش، سەۋرى- ئاقەت قىلىش روھىنىڭ ئوخشاش بولمايدىغانلىغىنى ئۇلارنىڭ ئاسان ئاددى ئىشلارغا تىز ماسلىشالايدىغانلىغىنى، تەس مۇرەككەپ ئىشلارنىڭ ئۇلارغا ئېغىر كىلىدىغانلىغىنى ۋە ئۇلارغا ياقمايدىغانلىغىنى تۇنۇپ يەتكەن. بۇ ئۇلۇغ پەيغەمبەر رىمىزنىڭ قارشى. شۇڭا پەيغەمبەر ئەلەيھىسسالام يوللۇق، گۇناھسىز ئىشلاردا ئىشنىڭ ئاسان، قۇلايلىقلىرىنى تاللىغان ۋە ئۇنى مۇسۇلمانلارغا، ئۇلارنىڭ ھاياتىنى تەسلىكنىڭ، چىگىشلىكنىڭ ۋە ئادەمگە ئېغىر كىلىدىغان ئىشلارنىڭ جەۋرى- جاپاسىدىن قۇتۇلدۇرۇش ئۈچۈن سۈننەت قىلىپ قالدۇرغان.

### ھۆكۈم چىقىرىشتا ئادىل:

توغرا يولدا ماڭدىغان ھەقىقىي ئاڭلىق مۇسۇلمان ئۆزىنىڭ ھۆكۈم ئىشلىرىدا چوقۇم ئادالەتنى ياقلايدۇ. مۇناسىۋەتنىڭ، شارائىتنىڭ ۋە ئەھۋالنىڭ قانداق بۇلىشىدىن قەتئى نەزەر ھەقتىن چەتنەپ كەتمەيدۇ. ئادىل- ھەققانى بۇلۇش، ئۆزگىلەرگە ئۇۋال قىلىشتىن ساقلىنىش، مۇسۇلماننىڭ دىنىنىڭ ۋە ئەقىدىسىنىڭ يادروسى. بۇ قۇرئان كەرىم ۋە ھەدىس شەرىپلەردە كۆپ زىكرى قىلىنغان ۋە رۇخسەتكە ياكى شۇ ئىش





توغۇرسىدا ئىجتىھات قىلىشقا ئىمكانىيەت بەرمەيدىغان دەرىجىدە پەرمان چۈشۈرگەن:  
(شۈبھىسىزكى ئاللاھ سىلەرنى ئامانەتنى ئىگىسىگە قايتۇرۇشقا، كىشىلەر ئارىسىدا  
ھۆكۈم قىلغاندا ئادىل ھۆكۈم قىلىشقا بۇيرۇيدۇ).

(سۈرە نىسا 58 - ئايەت)

مۇسۇلمان شەخس ۋە ئىسلامى جەمئىيەتلەر تۇنۇپ يەتكەن ئەدلى - ئادالەت  
تولىمۇ ئىنچىكە، خالىس ئەدلى - ئادالەت، ئۇنىڭ تارازىسىنى دوستلۇق ياكى ئوچ  
ئاداۋەت ئۆزىگە تارتالمايدىغان، ئۇرۇق تۇققاندارچىلىق ياكى نەسەپ تەسىر  
كۆرسىتەلمەيدىغان ئادالەت:

(ئى مۆمىنلەر! ئاللاھ نىڭ (ھەقىقىيلىرىنى) ئادا قىلىشقا تىرىشىڭلار، ئادىللىق بىلەن  
گۇۋاھلىق بىرىڭلار، بىرەر قەۋمگە بولغان ئۆچمەنلىكىڭلار (ئۇلارغا) ئادىل  
بولماسلىقىڭلارغا سەۋەپ بولمىسۇن، (دۈشمىنىڭلارغا) ئادىل بۇلۇڭلار، بۇ (يەنى  
ئۇلارغا ئوچ تۇرۇپ ئادىل بۇلىشىڭلار) تەقۋادارلىققا ئەڭ يېقىندۇر. ئاللاھ دىن  
قورقۇڭلار، ئاللاھ ھەقىقەتەن قىلمىشىڭلاردىن خەۋەرداردۇر).

(سۈرە مائىدە 8 - ئايەت)

(سۆز قىلغان (ھۆكۈم چىقارغا ياكى گۇۋاھلىق بەرگەن) چېغىڭلاردا ئادىل  
بۇلۇڭلار، (ھۆكۈم چىقىرىلغان ئادەم ياكى گۇۋالىق بىرىلگەن ئادەم) تۇققۇنىڭلار  
بولغان تەقدىردىمۇ).

(سۈرە ئەنئام 152 - ئايەت)

پەيغەمبەر ئەلەيھىسسالام ئۇسامە ئىبنى زەيد تىلىۋالغىلى كەلگەندە ئادالەت ۋە  
ھەققانىيەت توغۇرسىدا يۈكسەك بىر ئابىدە تىكلەپ بەرگەن ۋە ئۇنىڭ سۆزىگە  
پەرۋاقىلماي شۇ ئايالنىڭ قولىنى كىسىشكە ئەمىر قىلغان. ئاندىن ئۇسامە ئىبنى  
زەيدكە:





«اللہ نىڭ بەلگۈلىمىسىدىنمۇ تىلىۋالامسەن؟ اللہ بىلەن قەسەمكى ئەگەر مۇھەممەدنىڭ قىزى ياتىمە ئوغۇرلۇق قىلىسىمۇ ئەلۋەتتە قولىنى كىسىمەن». دىگەن.

(بۇخارى، مۇسلىم رىۋايەت قىلغان ھەدىس)

شۈبھىسىزكى ئۇ چوڭغىمۇ، كىچىككىمۇ، شاھقىمۇ، گاداىغىمۇ، مۇسۇلمانغىمۇ، مۇسۇلمان ئەمەسلەرگىمۇ ئوخشاشلا تەتبىقلىنىدىغان، ئۇنىڭ سايبىسىدىن ھېچكىم مەھرۇم قالمايدىغان مۇتلەق ئۇمۇمى ئادالەت، بۇ ئىسلامى جەمئىيەتلەردىكى ئادالەت بىلەن غەيرى جەمئىيەتلەردىكى ئادالەتنىڭ پەرقى.

تارىختا ئادالەت توغۇرلۇق مۇنداق بىر ئىش بۇلۇپ ئۆتكەن: ئەمىرۇل مۇئمىن ئەلى ئىبنى ئەبى تالىپ رەزىيەللاھۇ ئەنھۇ تومۇر ساۋۇتىنى ئوغۇرلىۋالغان بىر يەھۇدى بىلەن دەۋالاشىپ قازى شۈرەيپەنىڭ ئالدىغان كەپتۇ، قازى ئۇنىڭ ئەمىلىگە، يۈز- ئابرويغا قارىماي پاكىت تەلەپ قىلىپتۇ. ئەلى رەزىيەللاھۇ ئەنھۇ دەلىل ئىسپات كۆرسىتەلمەپتۇ. نەتىجىدە ئەلنىڭ زىيىنىغا يەھۇدىنىڭ مەنپەئىتىگە ھۆكۈم چىقىرىپتۇ.

ئىسلام تارىخى ۋە ئىسلام جەمئىيەتلىرىدە ئادەلەتنىڭ، ھەققانىيەتنىڭ يىتەكچى ئورۇندا تۇرىدىغانلىغا دەلىل بۇلىدىغان خەۋەرلەر كۆپ بۇنىڭدىن ھەقىقىي مۇسۇلماننىڭ گەپ- سۆزىدە، ئىش- ھەركەتتە، ئادىل ھەققانى بۇلىدىغانلىغىنى كۆرۈۋالغىلى بۇلىدۇ. چۈنكى ئۇنىڭ مىراس بۇيۇملىرى ئىچىدە ئادالەت ئەڭ قەدىمقىسىدۇر. ئۇنىڭ جەمئىيەتتە ھەققانىيەت ئەڭ ئىسلىدۇر. ئىنساپ ئۇنىڭ ئىتقاندا ئەڭ مۇقەددەستۇر.

### زۇلۇم قىلمايدۇ:

ئادالەتنى ياقلايدىغان ھەقىقىي مۇسۇلمان باشقىلارغا زۇلۇم قىلىشتىن يىراق





تۇرىدۇ. زۇلۇم بولسا زالىملار ئۇنىڭ بىلەن جازالىنىدىغان بىر زۇلمەتتۇر. خۇددى ئۇلۇغ پەيغەمبەر بىز كۆرسەتمىلىرىدە بايان قىلىنغاندەك:

«زۇلۇم قىلىشتىن ساقلىنىڭلار، شۈبھىسىزكى زۇلۇم دىگەن قىيامەت كۈنىنىڭ زۇلمىتىدۇر...». (بۇخارى رىۋايەت قىلغان)

زۇلۇم قىلىش، اللە تەئەلانىڭ باشقىچىرەك ئىزاھلاشقا ياكى ئىجتىھات قىلىشقا يول قويىمىغۇدەك دەرىجىدە ھارام قىلغانلىقى تۈۋەندىكى ھەدىس قۇددۇسىدا ئىنىق ئوتتۇرغا قويۇلغان:

«ئى بەندىلىرىم! مەن ئۈزۈمگە راستىنلا زۇلۇمنى ھارام قىلدىم ۋە ئۇنى سىلەرنىڭ ئاراڭلاردىمۇ ھارام قىلدىم. ئۆز ئارا زۇلۇم قىلىشماڭلار». (مۇسلىم رىۋايەت قىلغان)

زۇلۇم قىلىش بولسا پۈتۈن دۇنيانى ياراتقان، كاتتا سەلتەنەت ئىگىسى، مۇقەددەس، غالىپ، ئۇلۇغ، بۈيۈك زات اللە سۇبھانە ۋە تەئەلا ئۆزىگە ھارام قىلغان ۋە ئۇنى بەندىلىرى ئارىسىدىمۇ ھارام قىلغان بىر ئىش. ئەھۋال مۇشۇنداق تۇرۇپ ئۆزىدىننىڭ تۇتقۇسىنى مەھكەم تۇتقان مۇسۇلمان باشقىلارغا ئۇۋال قىلىشقا ئورنامدۇ؟.

ھەقىقىي مۇسۇلمان باھانە سەۋەپنىڭ، شەرت-شارئىتنىڭ قانداق بۇلىشىدىن قەتئى نەزەر باشقىلارغا ئۇۋال قىلمايدۇ. ناھاق بۇزەك ئەتمەيدۇ. مانا بۇ پەيغەمبەر ئەلەيھىسسالام ھەقىقىي مۇئمىنلەرنى سۈپەتلىگەندە تەكىتلىگەن مەزمۇن. پەيغەمبەر ئەلەيھىسسالام مۇنداق دىگەن:

«مۇسۇلمان مۇسۇلماننىڭ قېرىندىشى، ئۇنىڭغا زۇلۇم قىلمايدۇ، ئۇنى خورلىمايدۇ. كىمكى ئۆز قېرىندىشىنىڭ ھاجىتىدىن چىقسا اللە مۇ ئۇنىڭ ھاجىتىدىن چىقىدۇ. كىمكى مۇسۇلماندىن بىرەر خاپىلىقنى كۆتۈرۈۋەتسە، اللە ئۇنىڭدىن قىيامەت كۈنىنىڭ





خاپىلىغىنى كۆتۈرۈۋېتىدۇ. كىمكى بىرەر مۇسۇلماننى يۈگىسە قىيامەت كۈنى **اللھ مۇ ئۇنى يۈگەيدۇ**».

(بۇخارى رىۋايەت قىلغان ھەدىس)

پەيغەمبەر ئەلەيھىسسالام ھەقىقىي مۇسۇلماندىن زۇلۇمنى يوق قىلىپلا بولدى قىلماي، ھەتتا ئۇنى مۇسۇلماندىن سادىر بۇلىدۇ دەپ تەسەۋۋۇرمۇ قىلمايدۇ. بەلكى ئۇنىڭ ئۆز قېرىندىشىنى يىڭىۋېلىشىنىمۇ ئويلاپ سالمايدۇ. چۈنكى مۇسۇلماننىڭ قېرىندىشىنى يىڭىۋالغانلىغى، ئۇنىڭغا زۇلۇم قىلغانلىغىدۇر ۋە پەيغەمبەر ئەلەيھىسسالام مۇسۇلماننى ئۆز قېرىندىشىنىڭ ھاجىتىدە بۇلۇشقا، ئۇنىڭ خاپىلىغىنى كۆتۈرۈشۈپ بىرىشكە ۋە ئۇنىڭ ئەيىپ نۇقسانلىرىنى يۈگەشكە رىغبەتلەندۈرىدۇ. خۇددى ئۇ بۇ پەزىلەتلەرگە سەل قارىغانلىغىنى ۋە مۇسۇلماننى ئۆز قېرىندىشى بىلەن باغلاپ تۇرىدىغان قېرىنداشلىق ھەققىگە نۇقسان يەتكۈزۈشنىڭ زۇلۇم ئىكەنلىكىگە ئىشارەت قىلغاندەك ئىدى.

بىز يۇقاردىكى تارازىسىنى دوستلۇق، ياكى ئۆچمەنلىك، ئۇرۇق-تۇققاندا چىلىقلارمۇ ئۆزىگە خىزمەت قىلدۇرالمىدىغان، مۇتلەق دەخلىسىز ئەدلى-ئادالەتكە يېتەكلەيدىغان تىكىستلەرنى كۆرۈپ ئۆتتۇق. شۇنىڭدەك باشقىلارغا زۇلۇم قىلىشتىن، ئۇۋال قىلىشتىن مۇتلەق چەكلەيدىغان تىكىستلەرنىمۇ كۆرۈپ ئۆتتۇق. ئادالەتنى ھەربىر ئادەمگە تەدبىقلاش دىگەنلىك، گەرچە مۇسۇلمان بولمىغاندىمۇ زۇلۇم قىلىشتىن ئۆزىنى تارتىش دېمەكتۇر. **اللھ تەئەلا ئەدلى-ئادالەتكە، خەيىرى-ساخاۋەتكە بۇيرىدۇ.** كىشىگە يامانلىق قىلىشتىن، زۇلۇم قىلىشتىن توسىدۇ:

(كۆڭۈلدىن) سىلەر بىلەن ئۇرۇش قىلمىغان ۋە سىلەرنى يۇرتۇڭلاردىن ھەيدەپ چىقارمىغانلارغا كەلسەك، **اللھ ئۇلارغا ياخشىلىق قىلىشىڭلاردىن، ئۇلارغا ئادىل بۇلىشىڭلاردىن سىلەرنى توسمايدۇ.** شۇبھىسىزكى، **اللھ ئادىللارنى دوست تۇتىدۇ.**





(سۈرە مۇمتەھىنە 8 - ئايەت)

### ئالجاناپلىقنى ياخشى كۆرىدۇ:

ھەقىقى مۇسۇلمان ئىجتىمائى ئالاقە ئىشلىرىدا داۋاملىق ئىسىل - سۈپەت، ئالجاناپلىقنى ياخشى كۆرىدۇ. ئەشۇ ئالاقىنى، پىچەك مەخسەت، قۇرۇق مەنپەت مۇددىئالىرى ئاساسغا قۇرمايدۇ. چۈنكى ئۇنىڭ ئەرزىمەس ئىشلارغا، پىچەك ئارزۇ - ئارمانلارغا ۋە قۇرۇق مەخسەت - مۇددىئالارغا ۋاقتى يوق ۋە ئۇ ئۆزىنىڭ ئاللاھنىڭ كىتابى، رەسۇلۇلانىڭ سۈننەتلىرىدىن ئىبارەت يول - يۇرۇق ئاساسىدا ياراتقان ئەقىل پاراسىتى بىلەن ئەستايىدىللىقنى ياخشى كۆرىدۇ. سۈنئىلىك، ياسالماقلىقنى خالىمايدۇ. ئۇ ئالجاناپلىق، يۈكسەكلىك ۋە ئىسىل سۈپەتلىككە ئىنتىلىدۇ، چۈشكۈنلۈك، چىرىكلىكتىن نەپرەتلىنىدۇ. مانا بۇ ئاللاھ ياخشى كۆرىدىغان ئەرلەرنىڭ سۈپىتى، بۇھەقتە پەيغەمبەر ئەلەيھىسسالام مۇنداق دەيدۇ:

«ھەقىقەتەن ئاللاھ تەئەلا ئىسلىدۇر، ئىسىللارنى ۋە ئالجاناپلىقلارنى ياخشى كۆرىدۇ،

چاكنىلىقنى ياقتۇرمايدۇ».

(تېبرانى رىۋايەت قىلغان)

### گەپ - سۆزدە مۇبالىغە قىلمايدۇ:

بۇنىڭدىن شۇنى كۆرۈۋېلىشقا بۇلىدۇكى، ئاڭلىق مۇسۇلمان گەپ - سۆزدە مۇبالىغەشتۈرۈشتىن كۆپتۈرۈشتىن يىراق تۇرىدۇ. ئۇ گەپ - سۆز ئارقىلىق ئۆزىنى كۆرسىتىشكە، باشقىلارنى ئۆزىگە قارىتىشقا زورۇقۇپ كەتمەيدۇ. پايدىسىز گەپ -







سۆزلەرنى تولا قىلىش، بەھۇدە ئەزىملىك قىلىش، ئالجاناپلىقنى ياخشى كۆرىدىغان، چاكىنىلىقنى ئۆچ كۆرىدىغان ئەمگەكچان مۇسۇلماننىڭ ئەخلاقى ئەمەس. ئۇ پەقەت ئۆزىنى كۆرسىتىشكە ئامراق، بىكارچى ئادەملەرنىڭ ئىشى. شۇنىڭ ئۈچۈن پەيغەمبەر ئەلەيھىسسالام قۇرۇق گەپنى تولا قىلىدىغان، گەپ يورغۇلىتىپ ۋەزخانلىق قىلىدىغان كىشىلەرگە قاتتىق مۇئامىلە قىلغان ۋە ئۇلارغا پەيغەمبەر ئەلەيھىسسالامدىن كىيىن ئۇنىڭ ئىككى سەبىدىشى ئابۇبەكرى ۋە ئۆمەر رەزىيەللاھۇ ئەنھۇمالاردىن، ئابدۇللا ئىبنى مەسئۇد رەزىيەللاھۇ ئەنھۇغىچە بولغان ساھابىلار قاتتىق پۇزۇتسىيە تۇتقان. ئىبنى مەسئۇد رەزىيەللاھۇ ئەنھۇ مۇنداق دەيدۇ:

«اللھ بىلەن قەسەمكى مەن قۇرۇق گەپ ساتىدىغانلارغا رەسۇلۇلادىنمۇ قاتتىق قولراق بىرەرسىنى كۆرمىدىم ۋە رەسۇلۇلادىن كىيىن ئۇلارغا ئەبۇبەكرىدىنمۇ قاتتىق قولراق ئادەمنى كۆرمىدىم، مەن ئۆمەرنى ئۇلارغا قورقۇنۇچ سېلىش جەھەتتە زىمىن سەھىپىسىدىكى كىشىلەرنىڭ ئەڭ قاتتىق قولمىكىن دەيمەن» . (ئەبۇ يەئلا ۋە تىبرانى رىۋايەت قىلغان)

### ئالاقىنى كەڭ، سېخى:

دىلىنى دىننىڭ تەلىماتلىرى بىلەن يۇرۇتقان، دىننىڭ تۈرلۈك ئەھكاملىرىنى ئۆزىگە راسچىللىق، ۋە ئىخلاسمەنلىك بىلەن تەتبىقلىيالايدىغان ھەقىقىي مۇسۇلمان سېخى، قولى ئۇچۇق، ئۆز جەمئىيىتىدىكى كىشىلەرگە تۈرلۈك ئۇسۇلدا خەيرى-ساخاۋەت قىلىدىغان كىشىدۇر. ئۇ خەيرى-ساخاۋەت قىلغاندا، قىلغانلىرىم ھەرگىز زايى بولۇپ كەتمەيدۇ دىگەن ئىشەنچ بىلەن قىلىدۇ. چۈنكى ئۇنىڭ قىلغان ساخاۋىتى ھەممىدىن خەۋەردار، ھەممىنى بىلگۈچى پەرۋەردىگار ئالدىدا ساقلانغۇچىدۇر:





ياخشىلىقتىن نىمىنى سەرىپ قىلماڭلار ﷲ ئۇنى بىلىپ تۇرىدۇ.

(سۈرە بەقەرە 273 - ئايەت)

يەنە ئۇ ياخشىلىق يوللىرىغا سەرىپ ئەتكەن مال - مۈلۈكنىڭ ئۆزىگە ھەسسەلەپ قايتىدىغانلىقىغا ۋە ﷲ تەئەلانىڭ، دۇنيا ۋە ئاخىرەتتە نەچچە ھەسسە ئاشۇرۇپ ئورنىنى تولدۇرۇپ بىرىدىغانلىقىغا ئىشىنىدۇ:

(ﷲ نىڭ يولىدا پۇل - مېلىنى سەرىپ قىلغانلارنىڭ (سەرىپ قىلغان نەرسىسى يەرگە تېرىلىپ) يەتتە باشاق چىقارغان، ھەر باشقىدا 100 دانە دىن دان تۇتقان بىر دانغا ئوخشايدۇ، ﷲ خالىغان بەندىسىگە ھەسسەلەپ ساۋاپ بېرىدۇ. ﷲ نىڭ مەرھىمىتى (چەكلىك ئەمەس) كەڭدۇر. (مال سەرىپ قىلغۇچىنىڭ نىيىتىنى) بىلگۈچىدۇر).

(سۈرە بەقەرە 261 - ئايەت)

( ﷲ نىڭ يولىدا)، بەرگەن نەرسەڭلارنىڭ ئورنىنى ﷲ تولدۇرۇپ بېرىدۇ).

(سۈرە سەبەئە 39 - ئايەت)

( مېڭلىڭلاردىن نىمىنى خەيرى - ئېھسان قىلماڭلار، ئۇ ئۆزۈڭلارنىڭ پايدىسى ئۈچۈندۇر. سىلەر پەقەت ﷲ نىڭ رازىلىقى ئۈچۈن خەيرى - ئېھسان قىلىسىلەر (يەنى خەيرى - ئېھسانىڭلاردا ﷲ نىڭ رازىلىغىدىن باشقىنى كۆزدە تۇتماڭلار)، مېلىڭلاردىن نىمىنى خەيرى - ئېھسان قىلماڭلار، سىلەرگە ئۇنىڭ ساۋابى تۇلۇق بېرىلىدۇ، سىلەرگە زۇلۇم قىلىنمايدۇ (يەنى قىلغان ئىشى ئەمىلىڭلارنىڭ ساۋابى كەمەيتىلمەيدۇ) ).

(سۈرە بەقەرە 272 - ئايەت)

ساداقەتمەن مۇسۇلمان، ﷲ تەئەلانىڭ دۇنيادا سەرىپ ئەتكەنلىرىگە بەركەت بىلەن، كۆپەيتىپ بېرىش بىلەن ئورنىنى تولدۇرۇپ بىرىدىغانلىقىغا چىن دىلىدىن





ئىشىنىدۇ. ئەگەر بېخىللىققا باش ئىگىپ قولىنى خەيرى-ئىھسان قىلىشنى يىغۋالسا، پەرۋەردىگارنىڭ مېلىنى كىمەيتىش، يوقۇتۇش، سورۇپ-چېچىۋېتىش بىلەن سىنايدىغانلىقىمۇ ئىشىنىدۇ. بۇ مەزمۇنى ھەدىس شەرىپ ئوبدان سۈرەتلەپ بەرگەن:

«بەندە تاڭغا ئۇلاشقان كۈنىلا ئىككى پەرىشتە چۈشىدۇ، ئۇلارنىڭ بىرى: ئىيى! خەيرى-ئىھسان قىلغۇچىلارغا (سەرپ ئەتكىنىنىڭ) ئورنىنى تولدۇرۇپ بەرگىن، دەيدۇ. يەنە بىرى: ئىيى! خەيرى-ئىھساندىن قولىنى يىغۋالغۇچىغا بۇزۇپ-چېچىشنى بەرگىن دەيدۇ».

(بىرلىككە كەلگەن ھەدىس)

ھەدىس قۇددۇسىدا:

«ئى ئادەم بالىسى! خەيرى-ئىھسان قىلغىن، ساڭمۇ قىلىنىدۇ» دېيىلگەن.  
(بىرلىككە كەلگەن ھەدىس)

پەرۋەردىگارنىڭ بارلىق ۋە بىرلىككە ئىشەنگەن مۇسۇلماننىڭ قەلبىدە ئىھسان يولىدا چىقىم قىلغان نەرسىسى مال-مۈلۈكتىن ھېچ نەرسىنى كىمەيتىمەيدىغانلىقىغا شەك بولمايدۇ. سەدىقە دىگەن پۇل-مالدىن ھېچنىمىنى كىمەتمەيدۇ، ئەكسىچە كۈپەيتىدۇ:

«سەدىقە مالدىن ھېچنەرسىنى كەمەتمەيدۇ...»

(مۇسلىم رىۋايەت قىلغان ھەدىس)

پەرۋەردىگارنىڭ رازلىغىنى كۆزلەپ سەرپ ئەتكەن نەرسىنىڭ ساۋابىغا كەلسەك، ئۇ ئىھسان تەئەلانىڭ ھەسسىلەپ ئاۋۇتۇپ بېرىشى بىلەن ئۆلچەمدىن، تەسەۋۋۇردىن كۆپ ئېشىپ كىتىدۇ. شۇنىڭ ئۈچۈن پەيغەمبەر ئەلەيھىسسالام ئىھسان يولىدا سەرپ ئىتىلگەن مالنى ئەمەلىيەتتە خورماي قېلىپ قالدىغان مال قاتارىدا





سانايدۇ. مۇشۇ مەزمۇندا ئائىشە رەزىيەللاھۇ ئەنھا قۇربانلىق قىلغان قوي توغۇرلۇق بىر ھەدىس رىۋايەت قىلغان. ھەدىستە مۇنداق دىيىلىدۇ: پەيغەمبەر ئەلەيھىسسالام:

«ئۇنىڭ نىمىسى قالدى؟» دىدى، بىرى پەقەت تاغقىلا قالدى دىدى، پەيغەمبەر ئەلەيھىسسالام: «ئۇنىڭ تاغقىلا ئەمەس ھەممىسى قالدى» دىدى، (بۇ ھەدىسنىڭ مەنىسى: بىز ئۈچۈن ئاخىرەتتە ساقلىنىپ تۇرىدۇ دىگەنلىك).

(تىرمىزى رىۋايەت قىلغان ھەدىس)

پەيغەمبەر ئەلەيھىسسالام مۇسۇلمانلارنىڭ كۆڭلىگە شۇخىل ئىسىل پەزىلەتنى چوڭقۇر يىلتىز تارتقۇزۇشقا ئامراق ئىدى. ئۇنى مۇسۇلمانلار بەسلىشىپ تالىشىپ قىلىدىغان پەزىلەتلەردىن قىلدى. بۇنىڭغا پەيغەمبەر ئەلەيھىسسالامنىڭ ئۆز سۆزى شاھىد دۇر:

«پەقەت ئىككى ئىشقا ھەسەت قىلىشقا بۇلىدۇ: بىرىسى اللە تەئەلا پۇل-مال بەرگەن شۇ پۇل-مېلىنى ھەق يولىدا ئىشلىتىپ تۈگەتكەن ئادەم، يەنە بىرىسى اللە تەئەلا ئىلىم-ھىكمەت بەرگەن ئۇ شۇ ئىلىم-ھىكمەت بىلەن ھۆكۈم چىقارغان ۋە ئۇنى باشقىلارغا تۈگەتكەن ئادەم».

(بىرلىككە كەلگەن ھەدىس)

رەسۇل كەرىم سەللاھۇ ئەلەيھى ۋەسەللەم پۇل-مالنى ھەق يولغا ئىشلىتىپ تۈگىتىش بىلەن ئۇنىڭ ھۆكۈم چىقارغان ۋە ئۇنى تۈگەتكەن ئىلىم ھىكمەتنىڭ ئارىسىنى تەڭلەشتۈرگەن، ئەينى چاغدا پەقەت مۇشۇ ئىككى تۈرلۈك خىسلەتكىلا ھەسەت قىلىشقا يەنى شۇ خىسلەت مەندىمۇ بولسىچۇ دەپ كۆز قىزارتىشقا بۇلىدۇ دىگەن. ھەق يولىدا پۇل-مال سەرىپ قىلىشتا مۇسۇلمانلارنىڭ ئىجتىمائى تۇرمۇشقا كۆپلىگەن مەنپەئەت بولغانلىغى ئۈچۈن پۇل-مال سەزگۈر ھاياتىنىڭ نىرۋىسى، ئۇنى توغرا يولغا ئىشلىتىش ئۇلۇغ ئىش، ئەجىر ساۋاپ جەھەتتە ئىلىم-مەرىپەت ئىگىلەپ





باشقىلارغا نەپ يەتكۈزۈشتىن قېلىشمايدۇ.

بۇنىڭدىن شۇنى كۆرۈۋېلىشقا بۇلىدۇكى، ئالدىن كۆرەر ئاڭلىق مۇسۇلمان ئۆزىنىڭ مال-دۇنياسىنى ساۋاپ بۇلىدىغان ئىشلارغا ئىشلىتىشتىكى مەخسىتىمۇ شۇ ئىدى. شۇنىڭ ئۈچۈن سىز ئۇنىڭ ۋارىسلىرىنى تىگىشلىك نىسبۈسىدىن مەھرۇم قىلىپ جەۋرى-جاپاغا سېلىپ قويماستىن ۋە ئۇلارنىڭ تۇرمۇش خىراجىتىنى قىسىپ قويماستىن ياخشىلىق يوللىرىغا ئايماي ئىختىساد چىقىم قىلىۋاتقانلىغىنى كۆرىسىز. مۇسۇلمان ئۇلۇغ ئىسلام شەرىئىتىنىڭ كۆرسەتمىلىرىگە ئاساسەن ھەر ئىككىلى ھالەتتە يەنى خەيرى-ئەھسان قىلىش ۋە ۋارىسلىرىنىڭ تۇرمۇش ئىشلىرىنى ئورۇنلاشتۇرۇش ئىشلىرىدا ئوتتۇراھال يول تۇتىدۇ. شۇ جەھەتتىن بىر مۇسۇلمان كىشى ئۈچۈن ئۆز بايلىغىنى ئاللاھ يولىدا خەيرى ئەھسان قىلىپ قالدۇرۇشتىن پەرزەنتلىرى ئۈچۈن مىراس قىلىپ قالدۇرۇش ھەرگىز ياخشى كۆرۈلمەيدۇ. بەلكى تاپقان تەرگىنى مىراس قىلىپ قالدۇرۇشتىن ئاللاھ يولىدا چىقىم قىلىش ئەڭ سۈيۈملۈكتۇر. چۈنكى ئۇنىڭ ئاللاھ يولىدا خەيرى قىلغان مېلى نام-ئەمەل خاتىرىسىدە ساقلىنىپ قالىدۇ. مانا بۇ ئۇلۇغ پەيغەمبەر، رىمىزنىڭ ئۆز سۆزىدە كۆرسەتمە بەرگەنلىرى:

«قايسى بىرىڭلارغا ئۆز مال-مۈلكىدىن ۋارىسلىرىنىڭ مال-مۈلكى ياخشىراق كۆرۈلىدۇ؟ ئۇلار ئىچىمىزدە پەقەت ئۆزىڭلار مال-مۈلكى ئەڭ ياخشى كۆرىلىدىغانلار بار دېيشتى، پەيغەمبەر ئەلەيھىسسالام: «ئالدىنقىسى خەيرى-ئەھسان قىلغىنى، ئۆزىنىڭ مېلى، كىيىنكىسى مىراس قالدۇرغىنى ۋارىسلىرىنىڭ مېلى دىدى».

(بۇخارى رىۋايەت قىلغان)

سېخلىق ھەقىقەتەن ئىسلام ئەخلاقىنىڭ ئەڭ ئەۋزىلى مۇسۇلماننىڭ ئىجتىمائى ئىشلىرىنىڭ ئەڭ ياخشى شۇ سەۋەپتىن پەيغەمبەر ئەلەيھىسسالام: ئىسلامدىكى ئىشلارنىڭ قايسىسى ياخشى دىگەن سۇئالغا:





«ئاقچا تاماق بىرىش، تۇنغان ۋە تۇنمىغا كىشىلەرگە سالام قىلىش» دەپ جاۋاب بەرگەن. (بىرلىككە كەلگەن ھەدىس)

مۇسۇلماننىڭ بارلىق تاپقان تەرگىنىنى ۋارىسلىرىغا ھېچنەرسە قالدۇرماي بەلگۈلىمىدىن ئاشۇرۇپ سەدىقە قىلىۋېتىشىمۇ تازا ياخشى ئەمەس، ئىسلامدىكى ئىشلار نۇرمال، تۇلۇق ئېلىپ بېرىلىدىغان بۇلۇپ ئۆز-ئارا بىر-بىرىگە جەۋرى-چاپا سالمايدۇ. خۇددى ياخشىلىق يوللىرىغا پۇل-مال سەرىپ قىلىش ۋاجىپ ياكى پەرىز بولغىنىدەك ئەۋلاتلارنى ۋە ئۇلارنىڭ ئىززەت ھۆرمىتىنى تىلەمچىلىكتىن ساقلاشمۇ ئوخشاشلا پەرىز ياكى ۋاجىپ. سەئىد ئىبنى ئەبۇۋاققاس ئاغىرىپ يېتىپ قالغاندا پەيغەمبەر ئەلەيھىسسالام ئۇنى يوقلاپ كەلگەن، شۇ چاغدا ئۇ پەيغەمبەر ئەلەيھىسسالامدىن:

«ئى اللھ نىڭ ئەلچىسى! مېنىڭ مال-مۈلۈكۈم بەكلا كۆپ ماڭا ۋارىس بۇلىدىغان بىرلا قىزىم بار، مال-مۈلۈكۈمنىڭ ئۈشتىن ئىككىنى سەدىقە قىلسام بۇلامدۇ؟ دەپ سورىغان، پەيغەمبەر ئەلەيھىسسالام: «ياق بولمايدۇ» دىگەن. سەئىد: بېرىمىنچۇ؟ دىگەندە، پەيغەمبەر ئەلەيھىسسالام: «ياق» دىگەن. سەئىد: ئۈچتىن بىرىنى سەدىقە قىلسامچۇ؟ دىگەن، پەيغەمبەر ئەلەيھىسسالام: «ئۈچتىن بىرىمۇ كۆپ» دىگەن. پەيغەمبەر ئەلەيھىسسالام ئارقىدىنلا: «يەرزەنتىڭنى باشقىلارنىڭ قولىغا قارايدىغان نامرات قويۇپ كەتكىنىدىن باي ھالەتتە تاشلاپ كەتكىنىڭ ياخشى، ئەگەر بەرەر نەرسە خەيرى قىلساڭ شۇنىڭ ئەجرىنى ئالىسەن، ھەتتاكى ئايالىڭنىڭ ئاغزىغا سېلىپ قويغان بىرەر لوقما تاماققا چاغلىق نەرسىدىنمۇ (ساڭا ئەجرى بۇلىدۇ)» دىگەن.

(بۇخارى رىۋايەت قىلغان ھەدىس)

پەيغەمبەر ئەلەيھىسسالام مال-مۈلۈكنىڭ ئىنسانلار قەلبىدىكى تەسىرىنى تۇنۇپ يەتكەن. نەتىجىدە ئۇنى كۆڭۈللەرنى ئىسلامغا مايىل قىلىشنىڭ ۋاستىسى قىلغان ۋە





دەۋەت ئىشلىرىغا ئېچىلغان يىڭى كەسىپ يولىدا مال - مۈلۈك سەرپ قىلىشنى بەك كۆپەيتىۋەتمىگەن. ئۇ مۇنداق قىلىشنىڭ ئىشىنىڭ بېشىدا مال - دۇنياغا بولغان تەلپىنى ئاشۇرۇۋېتىدىغانلىغىنى ۋە ئىسلامىيەتنىڭ قاچان بىرەرسىنىڭ قەلبىگە چوڭقۇر سىڭىپ كىرگەندە ئۇ كىشىنى يىتەكلەپ كىتەلەيدىغانلىغىنى، ئۇ كىشىنى ئىمان جەھەتتە ئادەملەرنىڭ ئەڭ كۈچلىكى، ئىسلام جەھەتتە ئۇلارنىڭ ئەڭ ياخشىسى قىلىۋەتەلەيدىغانلىغىنى بىلىپ يەتكەن. بۇھەقتە بىزگە ئۇلۇغ ساھابە ئەنەس ئىبنى مالىك رەزىيەللاھۇ ئەنھۇ ھەدىس سۆزلەپ مۇنداق دەيدۇ:

«پەيغەمبەر ئەلەيھىسسالام ئىسلامىيەتكە قازتا بىرەر نەرسە سورالسا شۇ نەرسىنى بەردى. پەيغەمبەر ئەلەيھىسسالامنىڭ قېشىغا بىر كىشى كەلدى، پەيغەمبەر ئەلەيھىسسالام ئۇ كىشىگە ئىككى تاغنىڭ ئارىسىدا غەنمەتتىن بەردى، ئاندىن ئۇ كىشى ئۆز قەۋمىنىڭ قېشىغا بېرىپ: ئى قەۋم! مۇسۇلمان بۇلۇڭلار، مۇھەممەد راستىنلا مال - مۈلۈك بىرىدىكەن، كىشى نامراتلىقتىن ئەندىشە قىلمىسىمۇ بۇلىدۇ، ئەگەر بىرەرسى پەقەت مال - دۇنيانىلا كۆزلەپ مۇسۇلمان بولسا، ئىسلام ئۇ ئادەمگە ئاسانلا دۇنيادىن ۋە دۇنيادىكى پۈتكۈل نەرسىدىن ئەڭ سۈيۈملۈك بۇلۇپ قالىدۇ» دىدى.

(مۇسلىم رىۋايەت قىلغان ھەدىس)

بۇنىڭدىن شۇنى كۆرۈۋېلىشقا بۇلىدۇكى، پەيغەمبەر ئەلەيھىسسالام قول - ئىلكىدە بارنىڭ ھەممىنى ئىسلامىيەتكە سەرپ ئېتەتتى. كىشىلەرگە تارقىتىپ بىرەتتى، ئۆزى ئۈچۈن ھېچ نەرسە ئېلىپ قالمايتتى. شۇنداق قىلىپ ئىتىق قەلبىلەرنى ئاچاتتى ۋە ئادەملەرگە ئۇلۇغۋار مىساللار ئارقىلىق مەرتىلىك، سېخىلىق ئەخلاقىنى كۆرسىتىپ بىرەتتى، جابىر ئىبنى مۇئىنم رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: بىر چاغدا ئۇ (ئۆزىنى دىمەكچى) پەيغەمبەر ئەلەيھىسسالام بىلەن ھۈنەيىن دىگەن جايدىن قايتىپ كىلىۋاتاتتى. بىر ئەرابى پەيغەمبەر ئەلەيھىسسالامدىن نەرسە -





كەرەك سوراپ كىلىپ پەيغەمبەر ئەلەيھىسسالامغا ئېسىلدى، ھەتتا ئۇ پەيغەمبەر ئەلەيھىسسالامنى بىر تۇپ دەرخىنىڭ قېشىغىچە قىستاپ كەلدى، پەيغەمبەر ئەلەيھىسسالامنىڭ رىئاسى دەرخىگە ئىلىنىپ قالدى، پەيغەمبەر ئەلەيھىسسالام تۇرۇپ كىتىپ:

«رەدايىمنى بىرىڭلار، ئەگەر مېنىڭ مۇشۇ دەرخىنىڭ تىكىنىنىڭ سانىچە ئىقتىسادىم بولسا ئىدى، مەن ئۇنى ئەلۋەتتە سىلەرگە بۆلۈپ بىرەتتىم. ئاندىن كىيىن سىلەر مېنى بېخىل، يالغانچى ۋە يۈرەكسىز دەپ قارىمايتتىڭلار» دىدى.

(بۇخارى رىۋايەت قىلغان ھەدىس)

مانا بۇ پەيغەمبەرنىڭ مەرىت - سېخلىقىنىڭ نەمۇنىسى. ئۇ تۈرلۈك مەقسەد - مۇددىئالاردىن ۋە تەمەخورلۇق، شەك - شۈبھىلەردىن يىراق، ساپ بولغان سېخلىقنىڭ مىسالى، ئۇنى پەيغەمبەر ئەلەيھىسسالام ئۆزىنىڭ ھايات ئەمىلىيىتىدە رويپاچا چىقارغان. ئادەم ئاللاھقا قانچىكى يېقىنلاشسا ۋە ئاللاھنىڭ ئۆز يولىدا پۇل - مال سەرپ قىلغۇچى سېخىلارغا تەييار قىلغان ئەجرى مۇكاپاتلارنى بىلگەنسىرى ئۇنىڭ سېخلىقىمۇ ئاشىدۇ. بۇ پەيغەمبەر ئەلەيھىسسالام رامزان ئايلىرىدا جىبرىئىل بىلەن ئۇچراشقاندا كۆپرەك كۆرۈلگەن ئەھۋال. پەيغەمبەر ئەلەيھىسسالام ھاياتىدىكى سېخلىق نىسبىتى شۇ مۇبارەك ئايلاردا ئەڭ يۇقۇرى چەككە يەتكەن، چۈنكى جىبرىئىل رامزاننىڭ ھەركىچىسى پەيغەمبەر ئەلەيھىسسالام بىلەن كۆرۈشەتتى. نەتىجىدە ئۇنىڭ مۇبارەك كۆڭلى ياخشىلىق روھىغا تولۇپ كىتەتتى ۋە ئۇنىڭ ساخاۋىتىگە ساخاۋەت قىلاتتى، مەرتىلىككە مەرتىلىك، سېخلىققا سېخلىق قىلاتتى. ئىبنى ئابباس رەزىيەللاھۇ ئەنھۇدىن رىۋايەت قىلىندۇكى ئۇ مۇنداق دەيدۇ:

«پەيغەمبەر ئەلەيھىسسالام خەيرى - ساخاۋەت قىلىشقا ئادەملەرنىڭ ئەڭ سېخىسى ئىدى ۋە ئۇ رامزان ئېيىدا جىبرىئىل بىلەن ئۇچراشقاندا تېخىمۇ سېخى







بۇلۇپ كىتەتتى، جىبرىئىل ئۇنىڭ بىلەن رامزاننىڭ ھەركىچىسى كۆرۈشەتتى، پەيغەمبەر ئەلەيھىسسالام ئۇنىڭغا قۇرئان كەرىمنى كۆزدىن كەچۈرۈشكە سۇناتتى ۋە خەيرى - ساخاۋەت قىلىشتا قويۇۋىتىلگەن شامالدىنمۇ سېخىراتى سېخى بۇلۇپ كىتەتتى».

(بۇخارى رىۋايەت قىلغان ھەدىس)

تۇنجى ئەۋلات مۇسۇلمانلار ئىچىدە بىرەرسىنىڭ سېخىلىقتا بۇنداق يۇقۇرى سەۋىيەگە يەتكەنلىكىنى بىلسەك ئەجەپلىنىش كەتمەيدۇ. ئەينى چاغدا خۇددى ئەبۇبەكرى رەزىيەللاھۇ ئەنھۇدەك مال - مۈلكىنىڭ ھەممىنى ئاللاھ يولىدا سەرپ ئىتتىۋەتكەن ۋە ئۆمەر رەزىيەللاھۇ ئەنھۇدەك تاپقان تەرگىنىنىڭ يېرىمىنى ئىشلىتىۋەتكەن. ئوسمان رەزىيەللاھۇ ئەنھۇدەك قول ئىلكىدە بارىنىڭ ھەممىنى قوشۇنى قۇراللىنىدۇرۇشقا ئاتىۋەتكەنلىرى بار. ئاللاھ يولىدا ئۆزىنىڭ ئەڭ ياخشى كۆرىدىغان ئىككى بېغىنى سەدىقە قىلىۋەتكەن ئەبۇ دەرداھ دەك قول - ئىلكىدە بارىنىڭ ئەڭ ئىسلىنى سەدىقە قىلىۋەتكەن كىشىلەرمۇ بار. ئۇنىڭدىن باشقا ئاللاھ يولىدا ئۆزىنىڭ بارلىغىدىن كەچكەن مەرىت - مەردانە كىشىلەر ئاز ئەمەس.

ئەنە شۇلار ئاللاھ تەئەلاغا سادىق، ئاللاھ بىلەن بولغان ئالاقىسى قويۇق كىشىلەردۇر. ئۇلار شۇ ۋەجىدىن بۇ مەزمۇنلارنى ئەمەلگە ئاشۇرغان، يەنە ئۇنى ھايات ئەمەلىيىتىگە سىڭدۈرۋەتكەن. ئۇلار بىزنىڭ بۈگۈنكى دەۋىرىمىزدا كۆرۈلگەندەك خەيرى - ساخاۋەت ئىشلىرىنى بىرنەچچە قېتىم قىلىپلا توختاپ قالمايتتى.

بۈگۈنكى دەۋىرىمىز بايلىرى ئىچىدە مىليون ۋە مىليارد يۈۋەنلىك ئىقتىسادى بار كىشىلەر بار. ئەگەر ئۇلار شۇ ئىقتىسادنىڭ بىرىشكە تىگىشلىك زاكاتىنى ئادا قىلسا ئۇلارنىڭ جەمئىيىتىدىن يوقساز - نامراتلار پاك - پاكىزە تۈگىگەن بولاتتى. بىراق بۇ بايلار زاكات بىرىشتىنمۇ قوللىرىنى يىغىۋىلىۋاتىدۇ. ئۇلار شۇ زاكاتنىڭ پەرىز





ئىكەنلىكىنى ۋە ئۇنىڭ ئىسلام دىنىنىڭ مۇھىم ئاساسلىرىدىن ئىكەنلىكىنى بىلىدۇ. سىز ئۇلارنىڭ مۇراسىم، ھېيىت-بايراملاردا ئازغىنە بىر بۆلۈك ئاخچىلارنى تارقىتىۋاتقانلىغىنى ياكى بىر قىسىمنىڭ ئىسلام ئەللىرىدىكى ئازغىنە بىرتۈركۈم نامراتلارغا يىمەكلىك تارقىتىپ بېرىدىغانلىغىنى كۆرسىز. كىشىلەر، تارقىتىپ بېرىلگەن بۈيۈملەردىن ئۆز نىسۋىسىنى ئېلىش ئۈچۈن ئۇلارنىڭ ئىشىك ئالدىدا تۇرۇپ كەتكەن نامراتلار توپىنى كۆرگەندە شۇ بايلارنىڭ قولىنىڭ ئۇچۇقلىغى، مەرت، ساخاۋەتچى ئىكەنلىكىگە قول قويىشىدۇ ۋە ئۇلارنى ئەڭ سېخى خەيرى-ساخاۋەتچىلەر قاتارىدا سانىشىدۇ ۋە ئۇلارنىڭ تارقىتىپ بەرگەن، نامراتلارغا چىقىم قىلىپ بەرگەنلىرىنىڭ بىرىش ۋاجىپ بولغان ئۆلچەمنىڭ ئەڭ تۈۋەن چېكىگىمۇ يەتمەيدىغانلىغىنى بىلمەيدۇ. ئۇلار ھويلىسىغا يىغىلغان نامراتلارغا كۆز بۇياش ۋە ئۆزىنى ئاللاھقا ئىتائەت قىلىدىغان قىلىپ كۆرسەتمەك ئۈچۈن چىقىم قىلىدۇ. ئۇلارنىڭ ئىشلىرى ئالەملەرنىڭ، بايلارنىڭ ۋە نامراتلارنىڭ پەرۋەردىگارى بولغان ئۇلۇغ ئاللاھقا سىر ئەمەس. ئۇلار ئاللاھنىڭ جازاسىدىن ھەرگىز قۇتۇلالمايدۇ ۋە ئۇلار ئاللاھ تەئەلانىڭ بۇ سۆزىنىڭ قېتىغا كىرىدۇ:

(ئۇ كۈندە (يەنى قىيامەت كۈنىدە) ئۇ ئالتۇن كۈمۈشلەر جەھەننەمنىڭ ئوتىدا قىزىتىلىپ، ئۇنىڭ بىلەن ئۇلارنىڭ پىشانىلىرى، يانلىرى ۋە دۈمبىلىرى داغلىنىدۇ. ئۇلارغا: «بۇ سىلەرنىڭ ئۆزەڭلار ئۈچۈن يىققان ئالتۇن كۈمۈشۈڭلار (سىلەر بۇ دۇنيادىكى ئاللاھنىڭ ھەققىنى ئادا قىلمىدىڭلار). يىققان ئالتۇن كۈمۈشۈڭلارنىڭ ۋابالىنى تېتىڭلار» دىلىدۇ).

(سۈرە تەۋبە 34 - ئايەت)

بۇ غەيرى ئىسلام ئىقتىساد نىزاملارنىڭ قۇلغا ئايلىنىپ كەتكەن بىر توپ كىشىلەرنىڭ ئاچكۆزلىكىگە، مەنپەئەت پەرەسلىكىگە، پىخسىقلىقىغا ۋە ئاللاھنىڭ





ھىدايتتىن يىراقلاپ كىتىشىگە ئىسلامى شەھەرلەرگە ماس كەلمەيدىغان قائىدە - پىرىنسىپلارغا ئالدىنىپ كەتكەنلىكى سەۋەپ بولغان ئىدى. ئەگەر ئۇلار مال - دۇنياسىدىكى ئالەمنىڭ ھەققىنى ئادا قىلغان بولسا، تۇنغان بولسا مۇسۇلمانلار جەمئىيەتلىرىدە ئۆزىنى ئىسلامىيەت ئىشلىرىغا بېغىشلايدىغانلار مەيدانغا كىلەتتى. ساغلام بولغان ئىسلامى جەمئىيەتلەر باينىڭ نامراتلارغا ئۇۋال قىلىدىغانلىغىنى، نامراتلارنىڭ بايلارغا ئۆچ - ئاداۋەت قىلىدىغانلىغىنى تۇنمايدۇ. چۈنكى ئۇ جەمئىيەتتىكى باي سېخى، ئالغىنى كەڭ ۋە ئۆز مال - مۈلكىدە نامراتلارنىڭمۇ ھەققى بارلىغىنى بىلىدۇ. نامراتلارنىڭ ھەققىگە قارا سانمايدۇ ۋە ئۇلارنى نامراتلىقتىن قۇتقۇزۇشقا سەل قارىمايدۇ. چۈنكى نامرات بايغا ئۆچمەنلىك، دۈشمەنلىك ۋە ياخشۇماسلىق نەزىرىدە قارىمايدۇ. چۈنكى ئىسلام جەمئىيەتتىكى باي مال - مۈلكىنى ھارامدىن تاپمايدۇ. پەقەت يوللۇق ئىشلار، ھالال كەسپ يولى، ئۆزىنىڭ قان - تەرىگە ۋە تىرىشچانلىقىغا تايىنىپ پۇل - مال توپلايدۇ. ئىسلام جەمئىيەتلىرىدە شۇ جەمئىيەت قويندا ياشاۋاتقان ھەممە كىشىدىن كەمبەغەل نامراتلار ئۈچۈن ئىشلەپ باي بۇلۇش پۇرسىتى يارىتىپ بېرىش تەلەپ قىلىنىدۇ. ئىشىك ھەممىگە ئۇچۇق، ئۆچ - ئاداۋەتنى بازارغا سالغۇچى يوق، قېرىنداشلىق، مېھرى - مۇھەببەت جەمئىيەتتە ئۆچ - ئاداۋەتكە، دۈشمەنلىشىشكە ۋە ئىنتىقام ئېلىشقا ئورۇن يوق.

پەيغەمبەر ئەلەيھىسسالام ساھابىلىرىگە تەربىيە ئەشلەيتتى، ئۇلارنى ھەمىشە خەيرى - ساخاۋەت قىلىشقا، توپلىغان مال - مۈلكى قىيامەت كۈنى بالايى ئاپەت، ئازاپ - ئوقۇبەت بۇلۇپ قالماسلىغى ئۈچۈن ئۇلارنى قەلبىدىن مال - دۇنيانىڭ مۇھەببىتىنى چىقىرىپ تاشلاشقا، مال - مۈلكىنى نامرات كىشىلەرگە تارقىتىپ بېرىشكە، ئۇلارنىڭ تۇرمۇشىدا كەڭ - كۈشادىلىك، ئاسايىشلىق قانات يايدۇرۇشقا رىغبەتلەندۈرەتتى. پەيغەمبەر ئەلەيھىسسالام يۇقارقى ئىشلاردا ئەڭ ياخشى باشلامچى





ئىدى. بىر كۈنى پەيغەمبەر ئەلەيھىسسالام بەقەد دىگەن يەرگە كىتىۋاتاتتى. ئۇنىڭغا ئەبۇزەر ئۇچراپ قالدى، پەيغەمبەر ئەلەيھىسسالام كىتىۋېتىپ ئەبۇزەرگە مۇنداق دىدى: «چوقۇمكى (دۇنيادا) كۆپلىگەن مال - مۈلۈككە ئىگە بولغۇچىلار، قىيامەت كۈنى (ياخشى مۇئامىلىگە) ئاز ئۇچرىغۇچىلاردۇر. بىراق ھەق يولدا مۇنداق مۇنداق ئىش قىلغانلار بۇنىڭدىن مۇستەسنا» دىدى. ئاندىن كىيىن ئۇلارغا ئۇھۇت تېغى ئۇچرىدى، پەيغەمبەر ئەلەيھىسسالام: «ئى ئەبۇزەر!» دىدى، ئەبۇزەر: خوش رەسۇلۇللا! خىزمەتلىرىگە تەييارمەن ۋە مەن ئۈزۈمنى سىلگە پىدا قىلىمەن دىدى، پەيغەمبەر ئەلەيھىسسالام: «مۇھەممەدنىڭ ئائىلە تاۋاباتلىرى ئۈچۈن ئۇھۇد تېغىنىڭ ئالتۇن بۇلىشى، يەنە ئۇلارنىڭ قېشىدا بىرەر دىنار ياكى (بىرەر مىسقال دىدىمۇ) بىر ئاخشام تۇرۇپ قېلىشى مېنى خۇرسەن قىلالمايدۇ» دىدى. (بۇخارى رىۋايەت قىلغان ھەدىس)

بۇ ھەدىسنى ئۆمەر ئىبنى خەتتاب رەزىيەللاھۇ ئەنھۇنىڭ قۇرەيش بايلىرى توغۇرلۇق توختالغانلىقى ئوبدانلا ئىزاھلاپ بىرىدۇ. ئۇلار بىر قىسىم جايلارنى ئازات قىلىش يولىدا چەككەن جەۋرى - جاپالىرىدىن دېمىنى ئالا - ئالمايلا تىجارەتكە كىرىشىپ كەتكەن ۋە پۇل - مالغا ئەسىر بۇلۇپ قېلىشقان، ئاندىن ئۆمەر رەزىيەللاھۇ ئەنھۇ ئۇلاردىن ئەنسىرەپ مۇنداق دىگەن:

«دىققەت! ھەقىقەتەن قۇرەيشلەر **الله نىڭ مال - مۈلكىنى ئۆزلىرىنىڭ ئارىسىدا ئاپەت قىلۋالماقچى**، خەتئابىنىڭ ئوغلى تېخى ھايات، مەن ئۇلار ئۈچۈن مەدىنەنىڭ قاراتاشلىق زېمىنىدا ئۇلارنىڭ ئۆزىنى ئوتقا ئېشىتىشىنى توسۇپ قالمەن».

بايلىقنىڭ ئازغىنە بىرتۈركۈم كىشىلەرنىڭ قولىغا يىغىلىپ قېلىشى ئىسلامىيەت ياخشى تۇرمايدىغان بىر ئىش، چۈنكى بايلىقنىڭ ئەشۇ ئازغىنە بىر تۈركۈم كىشىلەرنىڭ قولىغا يىغىلىپ قېلىشىنىڭ مەنىسى شۇ جەمئىيەتتىكى كۆپلىگەن كىشىلەرنىڭ





يانجۇقى قۇرۇقدالدى دىگەنلىك. شۇ سەۋەپتىن جەمئىيەتتە تەرتىپسىزلىك، يۇقۇرى- تۈۋەنلىك، بىر-بىرىنى خورلاش، ئىزنىش بۇلىدۇ. مانا بۇلار ئىسلامىيەت جەمئىيەتتە جەكلەنگەن ئىشلار.

بۇ بىرتەرىپى، ئىككىنچى تەرىپى، ئۈمەر ئىبنى خەتتاپ مەدىنىنىڭ قاراتاشلىق زىمىندا تۇرۇپ ئۇلارنىڭ قولىنى تۇتۇپلىشى ئۇلاردىن ئىنتىقام ئېلىش ئۈچۈن ئەمەس، ئۇلارنىڭ قولىدىكى بايلىققا چىدىمغانلىقتىن ئەمەس. ئۇلارنى دوزاخقا چۈشۈپ كىتىشتىن ساقلاپ قېلىش.

ھەقىقى مۇسۇلمان قانچىلىك نامرات بۇلۇپ كىتىشىدىن ۋە كىرىمىنىڭ قانچىلىك ئاز بۇلىشىدىن قەتئى نەزەر يەنىلا خەير-ساخاۋەت قىلىپ تۇرىدۇ. ئىسلامىيەت قەلبىدىن ھىسداشلىق، مېھرى-مۇھەببەت كۈتۈرلۈپ كەتكەن ئادەمنى ئەڭ نامرات ھىساپلىدى. شۇ سەۋەپتىن ئۇلارنىڭ قەلبىدە ئۆز قېرىنداشلىرىغا قارىتا مەنئى ئورتاقلىق، ھىسداشلىق ساقلاپ قېلىش ئۈچۈن نامراتلارنى ئاز بولسىمۇ، قولىدىن كىلىشىچە خەيرى-ئەھسانغا ئۈندەيدىغان تىكىستلەر ئوتتۇرغا چىقىتى. اللە تەئەلا نامراتلار قولى قىسقا بولسىمۇ ھالال كەسىپ قىلىپ تاپقان مۈلكىدىن خەيرى-ساخاۋەت قىلغانلا بولسا ھەسسىلەپ كۆپەيتىپ بىرىشكە ۋە قىلغان ئىشنىڭ مۇئەسسەسىنى ئۆستۈرۈپ بىرىشكە ۋەدە قىلدى:

«كىمكى ھالال ئىشلەپ تاپقان نەرسىدىن خورما چاغلىق بىرەر نەرسە سەدىقە قىلسا اللە ئۇنى ئوڭ قولى بىلەن قۇبۇل قىلىدۇ. اللە پەقەت ھالالدىن تاپقان مالدىن قىلغان سەدىقنى قۇبۇل قىلىدۇ. ئاندىن كىيىن ئۇنى ئۆز ئىگىسى ئۈچۈن، خۇددى بىرىڭلار ئۆز تايچىغىنى ئۆستۈرگەندەك ئۆستۈرۈپ بىرىدۇ، ھەتتا ئۇ تاغدەك بۇلۇپ كىتىدۇ».

(بىرلىككە كەلگەن ھەدىس)





قەلبىنىڭ ئىتىلىپ قالماسلىغى، جەمئىيەتتە مەنئى ئورتاقلىقنىڭ كۈمۈلۈپ قالماسلىغى ۋە شۇ جەمئىيەتتە ياخشىلىقنىڭ، مەھرى-شەپقەتنىڭ ۋە ھىسداشلىق بۇلاقلىرىنىڭ قۇرۇپ كەتمەسلىكى ئۈچۈن پەيغەمبەر ئەلەيھىسسالام قولى قىسقا بولسىمۇ خەيرى-ئەھسان قىلىپ تۇرۇشقا چاقىرىغان ۋە خەيرى-ئەھسان قىلىشتىن قولىنى يىغىۋېلىشتىن ئاگاھلاندۇرغان. چۈنكى خەيرى-ئەھسان قىلىشنى توختۇتۇش ۋەيرانچىلىق، ئازاپ-ئۇقۇبەتكە سەۋەبچى بۇلۇپ قالىدۇ. پەيغەمبەر ئەلەيھىسسالام مۇنداق دىگەن:

«بېرىم خورما بىلەن بولسىمۇ ئوتتىن ساقلىنىڭلار!».

(بۇخارى رىۋايەت قىلغان ھەدىس)

اللە تەئەلا مۇسۇلمانلار ئۈچۈن ئۇلارنىڭ جەمئىيەتتە مەيلى باي بولسۇن، مەيلى نامرات بولسۇن باشقىلارغا ھەمىشە ياخشىلىق قىلىپ تۇرىدىغان بىر ماددى ئاساسىنىڭ، پايدا-مەنپەئەتنىڭ ۋە ياخشىلىقنىڭ بۇلىشىنى ئىرادە قىلدى. مۇسۇلمان ئادىمى ئۆز ئىقتىدارى ئۆز ئىمكانىيىتىگە يارىشا ياخشىلىق قىلىشقا ئۈندەيدىغان ۋە شۇ كىشى ئۈچۈن بارلىق ياخشىلىقنى سەدىقە قىلىپ بېرىدىغان پەيغەمبەر ئەلەيھىسسالامنىڭ كۆرسەتمەلىرىنىڭ ئوتتۇرغا چىقىشىمۇ شۇ سەۋەبتىندۇر:

«ھەر بىر مۇسۇلمان سەدىقە قىلىش لازىم. ئۇلار: ئى اللە نىڭ پەيغەمبىرى!

ئەگەر تاپالمىسچۇ؟ دېيشتى، پەيغەمبەر ئەلەيھىسسالام: «بېشىغا كۈن چۈشكەن ھاجەتمەنلەرگە ياردەم قىلىدۇ» دىدى، يەنە ئۇلار: ئۇنىمۇ قىلالمىسچۇ؟ دېيشتى، پەيغەمبەر ئەلەيھىسسالام: «ياخشى ئىش قىلسۇن، يامان ئىشتىن قول ئۇزىسۇن، ئەنە شۇ، ئۇ ئادەم ئۈچۈن سەدىقە دىدى».

(بىرلىككە كەلگەن ھەدىس)

ئىسلام دىنى بارلىق مۇسۇلمانلارنىڭ قاتنىشالىشى ئۈچۈن ياخشىلىقنىڭ دائىرىسىنى





كىڭەيتىپ بەردى، كەمبەغەل كىشىلەر ئۆزلىرىنى قولى قىسقا بۇلۇپ قالغانلىقى ئۈچۈن ئىجتىمائىي ياخشىلىققا قاتنىشىشتىن مەھرۇم ھىس قىلمايدۇ. مۇسۇلمان ئۈچۈن قىلغان ھەممە پايىدلىق ئىشلىرىنى خۇددى بايلارنىڭ ئىقتىساد چىقىم قىلغانلىقىغا ساۋاپ بەرگەندەك ساۋاپ بېرىدىغان سەدىقە قىلىپ بېرىش ئارقىلىق ياخشىلىققا قاتنىشىش ئىشلىرىنى ئېچىپ بەردى:

«ھەر بىر ياخشى ئىش سەدىقەدۇر».

(بىرلىككە كەلگەن ھەدىس)

ئىسلام مۇسۇلمانلارغا ئەمەلىي مېھرىبانلىق كۆرسەتتى. شۇ جەھەتتىن ئۇلارغا قولىدىن كەلمەيدىغان ئىشنى يۈكلىمىدى. پەقەت ئۇلاردىن مال - مۈلكىنىڭ ئېشىنىپ چىقىشىنى سەدىقە قىلىشنى تەلەپ قىلدى. ۋە ھەقىقەتەن قول ئىلكىدە يوق كىشىلەرنى ئەيىپلىمەستىن ئۇلارنى ئۆزىنىڭ ھاجىتىدىن ئۆزى چىقىشقا ئىلھاملاندۇرۇدى. ئىسلامدا ئۈستۈن قول (يەنى خەيرى قىلغان قول) ئاستىن قولىدىن (يەنى خەيرى ساخاۋەت قۇبۇل قىلغان قولىدىن) ياخشى. ئەھتىياجىدىن ئاشقىنىغا كەلسەك ئۇ سېخىلىقتىكى مۇسابىقە تۈرىگە كىرىدۇ. ھەقىقى مۇسۇلمان ئۆزىنى ياخشىلىق قىلىش يولىدىن توختاتمايدۇ. چۈنكى ئۇ ئۆزىنىڭ كۆرسەتمىلىرىدىن ياخشىلىق يوللىرىغا ئىقتىساد چىقىم قىلىشنىڭ ياخشى ئىش ئىكەنلىكىنى ۋە ئۇنىڭدىن توختىۋېلىشنىڭ يامان ئىش ئىكەنلىكىنى بىلگەن:

«ئى ئادەم بالىسى! ئەھتىياجىڭدىن ئاشقان مۈلكۈڭنى خەيرى - ئەھسان قىلساڭ

ئۆزۈڭ ئۈچۈن ياخشى، ئەگەر ئۇنى تۇتۇپ قالساڭ ئۆزۈڭ ئۈچۈن زىيانلىق، ئۆز تۇرمۇشىنى ئاران قامدىيالايدىغان كىشى ئەيىپلەنمەيدۇ. خەيرى - ئەھسان قىلىش ئائىلە يۈكى ئېغىر، جان سانى كۆپ تۇققانلاردىن باشلىنىدۇ، ئۈستۈن قول، ئاستىن قولىدىن ياخشى».





(مۇسلىم رىۋايەت قىلغان)

ئاڭلىق ئالدىن كۆرەر مۇسۇلماندىن ئەگەر ئۇنىڭ قولىدا ئۆزىنىڭ ۋە ئورۇق - تۇققانلىرىنىڭ ئىھتىياجىدىن ئاشقان بىرەر نەرسە بولسا، گەرچە شۇ نەرسە نامراتلىقتىن ساقلىنىش يۈزىدىن ساقلاپ قويغان، ياكى بايلار قاتارىدىن ئورۇن ئېلىشنىڭ ۋاستىسى قىلىش ئۈچۈن يىغىپ ساقلاپ قويغانلىرى بولغان تەقدىردىمۇ ئۆزىنىڭ سېخىلىغىدىن ئايرىلمايدۇ. بەلكى ئۇ ئۆزىنىڭ كۆرسەتمىلىرىدە شۇنداق ھالەتتە قىلغان سەدىقنىڭ بارچە سەدىقىدىن ئۈستۈن تۇرىدىغانلىغىنى ۋە ساۋابىنىڭمۇ ئەڭ ئەۋزەل بۇلىدىغانلىغىنى كۆرەلەيدۇ. خۇددى ئەبۇھۈرەيرە رەزىيەللاھۇ ئەنھۇنىڭ ھەدىسىدە كۆرسۈتۈلگەندەك:

«بىر ئادەم پەيغەمبەر ئەلەيھىسسالامنىڭ قېشىغا كىلىپ: ئى اللھ نىڭ پەيغەمبىرى! ئەجرى ساۋاپ جەھەتتە سەدىقنىڭ قايسىسى ئەڭ ئەۋزەل؟ دەپ سورىدى، پەيغەمبەر ئەلەيھىسسالام: «سەن كەمبەغەل بۇلۇپ قېلىشىن قورققان، باي بۇلۇشنى ئارزۇ قىلىۋاتقان، تىنىڭ ساغلام بۇلۇپ يۈل - مالغا تازا ئامراق ۋاقتىڭدا قىلغان سەدىقەڭنىڭ ساۋابى ئەڭ چوڭ، سەدىقە قىلىشىنى كەينىگە تارتما، جېنىڭ ھەلقۇمغا كەلگەندە پالانىغا ئۈنچىلىك، پوكۇنىغا مۇنچىلىك بىرىڭلار دەيسەن. بۇ چاغدا مال - مۈلۈك باشقىلارنىڭ بۇلۇپ بولغان بۇلىدۇ» دىدى.

(كەلگەن ھەدىس)

ھەقىقى مۇسۇلمان باشقىلارغا ياردەم بېرىش ۋە يارىۋىلەكتە بۇلۇشتەك ئىشلارنى ئەمەلگە ئاشۇردىغان ئۆزىنىڭ مەرت - سېخىلىقى بىلەن كۆزگە تاشلىنىپ تۇرىدۇ ۋە خىجىل بۇلۇپ باشقىلاردىن بىر نەرسە سورىيالمايدىغان، باشقىلار ئۇنى ئىپپەتلىك، يۈزى تۇۋەن بولغانلىقتىن باي دەپ ئويلايدىغان، ئەمەلىيەتتە نامرات، ئاچ - يالىڭاچ كىشىلەرنى قانات ئاستىغا ئالىدۇ، ئۇلارنى يوقلاپ تۇرىدۇ. ئۇلارنىڭ ئىشىكىنى







چىكىدۇ ۋە ئۇلارنىڭ ھاجىتىنى قامداشنى، ئۇلارنىڭ ئىززەت ھۆرمىتىنى ساقلاشنى ياخشى كۆرىدۇ. چۈنكى ئۇلار ئۇلۇغ پەيغەمبەر ئەلەيھىسسالام تىلغا ئېلىپ ئۆتكەن كۆڭۈل بۆلۈشكە ئەڭ لايىق پاك، مىسكىن بىچارىلەردۇر. پەيغەمبەر ئەلەيھىسسالام مۇنداق دىگەن:

«بىر ئىككى خورما ۋە بىر ئىككى لوقما تاماق بەرسە ياندىغان كىشى مىسكىن ئەمەس، مىسكىن دىگەن ئۆزىنى پاك تۇتىدىغان ئادەملەردۇر».

(بىرلىككە كەلگەن ھەدىس)

بۇخارى بىلەن مۇسلىمنىڭ رىۋايىتىدە:

«كىشىلەرنىڭ ئەتراپىنى چۆرگىلەپ يۈرىدىغان، بىر-ئىككى لوقما تاماق، بىر-ئىككى تال خورما ياندۇرىدىغان ئادەم مىسكىن ئەمەس، لىكىن ھاجىتى قانغۇدەك بىرنەرسە تاپالمايدىغان، باشقىلاردىن بىرەر نەرسە سورىمايدىغان ۋە بىلىنمەيلا سەدىقە بېرىدىغان ئادەم مىسكىندۇر».

(بىرلىككە كەلگەن ھەدىس)

كەڭ قورساق، قولى ئۇچۇق مۇسۇلمان يىتىمگە غەمخورلۇق قىلىش ۋە كۈچىنىڭ يىتىشىچە كېپىللىك قىلىش بىلەن كۆزگە چېلىقىدۇ. يەنە ئۇ مەيلى يېقىن تۇققىنى بولسۇن ياكى يىراق تۇققىن بولسۇن، اللە تەئەلانىڭ يىتىمنىڭ بېشىنى سىلغۇچىلار بېرىدىغان كاتتا مۇكاپاتىنى كۆزلەپ يىتىملا بولسا بارلىق چىقىمىنى ئۆز ئۈستىگە ئالىدۇ، ئىشلىرىغا كۆڭۈل بۆلىدۇ. شۇنىڭدەك جەننەتتە پەيغەمبەر ئەلەيھىسسالامغا قوشنا بۇلۇپ ئۆتۈشكە قىززىقىپ يىتىمنى چەتكە قاقمايدۇ ۋە كىچىك كۆرۈپ قاقىتى سوقىتى قىلمايدۇ. سەھىل ئىبنى سەئىد رەزىيەللاھۇ ئەنھۇدىن ھەدىس رىۋايەت قىلىندۇكى، ئۇ مۇنداق دىگەن: پەيغەمبەر ئەلەيھىسسالام:

«مەن يىتىمگە كېپىل بولغۇچى بىلەن جەننەتتە مۇنداق بۆلمەن» دەپ





كۆرسەتكۈچ بارمىقى بىلەن ئوتتۇرا بارمىقىنى كۆرسىتىپ، ئاندىن بارمىقىنى ئايرىدى.

(بىرلىككە كەلگەن ھەدىس)

شۇنىڭدەك تەقۋادار، ياخشى، قولى ئۇچۇق ۋە ئۆز دىنىنىڭ ئەمىر پەرمانلىرىغا بويسۇنۇش پەرۋەردىگارىنىڭ رازىلىغىنى ئىزلەش يۈزىدىن، اللە تەئەلانىڭ تۇل خوتۇن، ئاجىز مىسكىنلەرنىڭ ھالىغا يەتكەنلەر ئۈچۈن تەييارلىغان كاتتا ساۋاپنىڭ تۈرۈتكىسىدە تۇل خوتۇن ۋە ئاجىز بىچارىلەرنىڭ ھالىغا يىتىدۇ ۋە ئۇلاردىن ياردىمىنى ئايمىدۇ. ئۇلارنىڭ دەردىگە دەرمان بۇلىدۇ. پەيغەمبەر ئەلەيھىسسالام دىگەندەك اللە تەئەلا ئۇلارنىڭ ئەجرىنى كۈندۈزى روزا تۇتقان، كىچىسى ناماز ئوقۇغانلارنىڭ ئەجرىگە تەڭ قىلغان. پەيغەمبەر ئەلەيھىسسالام مۇنداق دىگەن:

«تۇل، ئاجىز، مىسكىنلەرنىڭ ھالىغا يەتكەنلەر اللە يولىدىكى مۇجاھىدقا ئوخشاش». (ھەدىس رىۋايەت قىلغۇچى پەيغەمبەر ئەلەيھىسسالام: «توختماي ناماز ئوقۇغان، يىمەي روزا تۇتقان ئادەمگە ئوخشاش» دىدىمكىن) دىگەن.

(بىرلىككە كەلگەن ھەدىس)

مانا بۇ پەرۋەردىگارىنىڭ رازىلىغىنى ۋە ساۋاپىنى ئىزلەپ پۇل-مال چىقىم قىلىدىغان سېخى-قولى ئۇچۇق مۇسۇلمان تۇتۇپ ماڭىدىغان ياخشىلىقنىڭ يولى. مانا بۇ بەندىنى ئۆز پەرۋەردىگارىنىڭ رەھىمىتىگە يېقىنلاشتۇرىدىغان ئەمەل. ئۇ بايلار، يۈز-ئابروپلىقلارغا تەييارلانغان ۋە يۈز-ئابروي، شان-شەرەپ تەمەسىدە پۇل-مال سەرپ ئىتىلگەن ئەمەس. ئۇنداق زىياپەتتە اللە رازىلىغى مەقسەت قىلىنمىغاچ پەيغەمبەر ئەلەيھىسسالام سۆككەن:

«زىياپەت تامىقىنىڭ يامىنى بايلار چاقىرلىپ، كەمبەغەل-نامراتلار چاقىرىلمىغان

زىياپەت تامىقىدۇر». (شەيخانى رىۋايەت قىلغان)

تۇل خوتۇن، مىسكىن-بىچارىلەرگە ياردەم قىلىش، يىتىملەرنى قانات ئاستىغا





ئېلىش ۋە ئۇلارغا خەيرى-خاھلىق قىلىش ئىتائەتمەن كىشىلەرنىڭ دىلىنى پاكلايدىغان، ئادەملىگىنى ئۆستۈرىدىغان، قەبلىنى تەرەققى قىلدۇرىدىغان ۋە ئىتائەتنىڭ لەززىتىنى تېتىتىدىغان ساۋابى تولمۇ چوڭ ئىش. شۇ جەھەتتىن پەيغەمبەر ئەلەيھىسسالام دىلى قېتىپ كەتكەنلەرنى شۇ ئىشنى قىلىشقا ئۈندىگەن. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، بىر كىشى پەيغەمبەر ئەلەيھىسسالامنىڭ قېشىغا دىلىنىڭ قېتىپ كەتكەنلىكىنى شىكايەت قىلىپ كەلگەن، پەيغەمبەر ئەلەيھىسسالام ئۇ كىشىگە:

«يېنىمنىڭ بېشىنى سىلىغىن ۋە مىسكىگە تاماق بەرگىن» دىگەن.

(ئەھمەد رىۋايەت قىلغان)

### خەيرى-ئەھسان قىلغان كىشىلەرگە مىننەت قىلمايدۇ:

تەقۋادار ئاڭلىق مۇسۇلمان ئاللا تەئەلا ئۆز يولىدا خەيرى-ساخاۋەت قىلىشقا مۇۋەپپەقىيەت قىلسا خەيرى-ساخاۋەتنى قۇبۇل قىلغان كىشىلەرگە مىننەت قىلمايدۇ ۋە ئاللا تەئەلا ئۇلارنىڭ ھەققىدە:

(پۇل-مېلىنى ئاللا يولىدا سەرىپ قىلىدىغان ئاندىن كىيىن ئۇنىڭغا مىننەت قىلمايدىغان ۋە (خەيرى-ساخاۋەتكە ئىرىشكەنلەرنى) رەنجىتمەيدىغان كىشىلەر پەرۋەردىگارنىڭ دەرگاھىدا ساۋاپ تاپىدۇ، ئۇلارغا (قىيامەت كۈنى) قۇرقۇنۇچ ۋە غەم-قايغۇ بولمايدۇ) (سۈرە بەقەرە 262 - ئايەت)

دىگەن كىشىلەر قاتارىدا بۇلىشقا قىززىقىدۇ.

قىلغان ياخشى ئەمەللەرنىڭ ۋە سەدىقىسىنىڭ ساۋابىنى بىكار قىلىۋىتىدىغان مىننەت قىلىش ۋە رەنجىتىشتەك ئىشلار ئۇنىڭغا سىر ئەمەس. بەلكى ئاللا تەئەلا





مۆئمىنلەرنى سەدىقنىڭ ساۋابىنى بىكار قىلىۋېتىدىغان مىننەت قىلىشتىن توسقان ۋە ئاگاھلاندىرۇپ قىلغان نىداسى قۇلاقلىرىغا توشۇپ كەتكەن، مېجەز-خاراكتىرىنى تەۋرەتكەن ۋە ئۇنى مىننەت قىلىشنى، رەنجىتىشنى ئويلاشتىن ياندۇرغان:

(ئى مۆئمىنلەر! قىلغان سەدىقەڭلارنى مىننەت قىلىش ۋە رەنجىتىش بىلەن بىكار قىلىۋەتمەڭلار).

(سۈرە بەقەرە، 264 - ئايەت)

ھاجىتىنى ئېيتىپ كەلگەن نامرات ئادەمگە، ئۇنىڭ ئىنسانى غۇرۇرىنى يەرگە ئۇرۇش، ئىززەت ھۆرمىتىنى ۋە قەدرى-قىممىتىنى چۈشۈرۈش بىلەن بىرگە مىننەت قىلىشلارنىڭ ھەممىسى ئىسلام شەرىئىتىدە ھارام قىلىنغان ئىشلاردۇر، ھاجەتمەن بۇلۇپ كەلگەن ئادەم بىلەن خەيرى-ساخاۋەت قىلغۇچىنىڭ ئارىسىدا پەقەت تەقۋالىق ۋە ياخشى ئەمەل پەرقلا مەۋجۇت، قېرىنداش ئۆز قېرىندىشىغا مىننەت قىلمايدۇ ۋە ئىززەت ھۆرمىتىگە دەخلى-تەرۈز يەتكۈزمەيدۇ.

مۇسلىم نىڭ ئەبۇ زەر رەزىيەللاھۇ ئەنھۇدىن رىۋايەت قىلغان ھەدىسىدە قىلغان خەيرى-ساخاۋەتكە مىننەت قىلغۇچىلارغا قاتتىق تەھدىت سېلىنغان. ئەينى چاغدا پەيغەمبەر ئەلەيھىسسالام قىلغان ئىشىغا مىننەت قىلغۇچىنى قىيامەت كۈنى اللە گەپ قىلمايدىغان، قاراپمۇ قويمايدىغان ۋە گۇناھىدىن پاكلاپمۇ قويمايدىغان، بەلكى ئېچىنىشلىق ئازاپ بۇلىدىغان بەختسىز ئادەملەر تۈرىگە كۆرگۈزگەن. ئەبۇ زەر رەزىيەللاھۇ ئەنھۇ مۇنداق دېگەن:

«اللە قىيامەت كۈنى گەپ-سۆز قىلمايدىغان، قاراپمۇ قويمايدىغان ۋە گۇناھلىرىنى پاكلاپ قويمايدىغان ۋە ئۇلارغا دەرتلىك ئازاپ بۇلىدىغان ئۈچ تۈرلۈك ئادەم بار دەپ پەيغەمبەر ئەلەيھىسسالام ئۈچ قېتىم تەكرارلىدى». ئەبۇ زەر: ئۇلار زىيان تارتىپتۇ ۋە رەشۋا بوپتۇ. ئەي اللە نىڭ پەيغەمبىرى! ئۇلار كىملىر؟ دىدى، پەيغەمبەر





ئەلەيھىسسالام: «كىيىم-كىچىكىنى (ئۇشۇقتىن) ئۇزۇن كەيگۈچى، قىلغان ئىشىغا مىننەت قىلغۇچى ۋە مېلىنى يالغان قەسەم بىلەن قولدىن چىقارغۇچى» دىدى.

### مېھمان دوست:

روھىغا مېھماننى ئىززەتلەشنىڭ مەزمۇنى سىڭگەن ھەقىقىي مۇسۇلماننىڭ، ئۆز ئۇچۇرىدىكى ئىسلامنىڭ ئەسلى ئەخلاقىغا ئاۋاز قوشۇپ مېھماننى كۈتۈش ئۈچۈن خوشال كەيپىياتتا بۇلىشى ۋە مېھماننى ئىززەتلەشكە ئالدىرىشى تەبىئى. چۈنكى ئۇ **اللھ غا ۋە ئاخىرەت كۈنىگە ئىشىنىشتىن بارلىققا كىلىدىغان ئىشلار:**

«كىمكى اللھ غا ۋە ئاخىرەت كۈنىگە ئىشەنسە مېھماننى ئىززەت قىلسۇن».

(بىرلىككە كەلگەن ھەدىس)

مېھماننى ئىززەتلىگۈچى مېھماننى ئىززەتلەش بىلەن ئۆزىنىڭ اللھ غا ۋە ئاخىرەت كۈنىگە ئىشەنگۈچى ئىكەنلىكىنى كۈچلۈك ئىسپاتلايدۇ. بۇنىڭدىن شۇنى كۆرۈپلىشقا بۇلىدۇكى بۇ، مېھمانغا تەقدىم ئىتىلىدىغان ئالاھىدە كۈتۈش دەپ ئاتالغان، خۇددى ئۇ مېھمان ئۈچۈن مېھمان قىلغۇچىغا ياخشى ئىش قىلىش پۇرسىتى يارىتىپ بەرگەنلىكىگە مىننەتدارلىق بىلدۈرۈشتەك قىلاتتى. چۈنكى شۇ ئىش بىلەن مېھمان قىلغۇچىنىڭ ئىمانى ئەمىلىلەشتى ۋە ئۇنىڭ پەرۋەردىگارىمۇ ئۇنىڭدىن رازى بۇلاتتى:

«كىمكى اللھ غا ئىشەنسە ۋە ئاخىرەت كۈنىگە ئىشەنسە مېھماننى ئالاھىدە كۈتسۇن». ئۇلار: ئى اللھ نىڭ پەيغەمبىرى! مېھماننى ئالاھىدە كۈتۈش دىگەن نىمە؟ دىيىشتى، پەيغەمبەر ئەلەيھىسسالام: «بىر كىچە كۈندۈز قوندۇرۇش ۋە ئۈچ كۈن زىياپەت بىرىش، ئۇنىڭدىن ئېشىپ كەتكىنى سەدىقەدۇر» دىدى.





(بىرلىككە كەلگەن ھەدىسى)

ئىسلامىيەتتىكى مېھماننى ئىززەتلەش، ساداقەتمەن مۇسۇلمانغا ياقىدىغان، ساۋاپ ئېلىپ كېلىدىغان بۈيۈك ئىشتۇر. ئۇنى ئىسلام تۈزۈمىلەشتۈرگەن ۋە ئۇنىڭ چەك-چىگرىسىنى ئايرىپ بەرگەن. مېھماننى بىر كىچە - كۈندۈز ئالاھىدە كۈتۈش ئاندىن كىيىن زىياپەت بېرىشنىڭ لازىملىقى كېلىدۇ. ئۇنىڭ ۋاقتى ئۈچ كۈن، ئۇنىڭدىن ئېشىپ كەتكىنى مېھمان قىلغۇچى ساخاۋەت ئىگىسىنىڭ دەپتىرگە پۈتۈلىدىغان سەدىقەدۇر. ئىسلامدىكى مېھمان كۈتۈش مەجەز - خاراكتىرگە ۋە شەخسى تىرىشچانلىققا باغلىق ئىختىيارى ئىش ئەمەس، شۇبھىسىزكى ئۇ مۇسۇلمانغا ۋاجىپ بولغان ئىشتۇر. مۇسۇلمان ئىشىك ئالدىغا مېھمان كەلسە ياكى ئۇنىڭ تەۋەلىكىگە مېھمان چۈشسە شۇ مەجبۇرىيەتنى ئادا قىلىش كىرەك:

«مېھماننى قوندۇرۇش ھەر بىر مۇسۇلمانغا ۋاجىپ، كىم ئۇنىڭ قوروسىدا بولسا ئۇ شۇ كىشىگە (يەنى مېھمانغا) قەرزىدۇر، ئەگەر خالىسا ئۇنى ئادا قىلسۇن، خالىسا تاشلاپ قويسۇن».

(بۇخارى ئادابۇل مۇفەرد دە خاتىرىلىگەن)

مېھماننى ياخشى كۈتمەيدىغان ۋە مېھماننىڭ كۆز ئالدىدا ئىشىكىنى تاقىۋالدىغانلارغا كەلسەك ئۇلارغا ياخشىلىق يوق. خۇددى ئىمام ئەھمەدنىڭ پەيغەمبەر ئەلەيھىسسالامدىن رىۋايەت قىلغان ھەدىسىدە كەلگەندەك:

«مېھماننى ياخشى كۈتمەيدىغان كىشىگە ياخشىلىق يوق».

ئىسلامىيەت مېھمانغا زىياپەت بېرىشنى ھەر بىر مۇسۇلمانغا ۋاجىپ قىلدى ۋە ئۇنى مېھمان ئۈچۈن پەرىز قىلىنغان ھەق دەپ ساندى. مۇسۇلماننىڭ شۇ بۇرچىنى ئادا قىلىشقا سەل قارشى لايىق ئەمەس، ئەگەر كىشىلەرنىڭ قەلبىنى پىخسىقلىق ئىگەللەپ مېھماننىڭ ھەقىقىي بولغان زىياپەتنى بەرمىسە، ئىسلامىيەت ئۇلاردىن ئۆز





ھەقىقىي يۇلۇپ ئېلىشنى مېھمان ئۈچۈن رۇخسەت قىلدى. مانا بۇ مەزمۇنلار شەيخانى ۋە ئۇنىڭدىن باشقا ھەدىس شۇناسلار ئۇقۇپ تېنى ئامىر رەزىيەللاھۇ ئەنھۇدىن رىۋايەت قىلغان ھەدىستە زىكرى قىلىندۇ. ئۇقۇپ مۇنداق دېدى مەن:

ئى اللھ نىڭ ئەلچىسى! ئەگەر سەن بىزنى بىرەر جامائەتچىلىكنىڭ قېشىغا ئەۋەتسەڭ، بىز ئۇلارنىڭ ئالدىغا بارساق، ئۇلار بىزنى كۈتىۋالامسا، سەن شۇنىڭغا قانداق قارايسەن؟ دېدىم. پەيغەمبەر ئەلەيھىسسالام: «ئەگەر سىلەر بىرەر قەۋمنىڭ ھويلىسىغا چۈشسەڭلار، ئۇلار سىلەرگە مېھماننىڭ تىگىشلىك ھەقىقىي ئېلىپ كەلسە ئۇنى قۇبۇل قىلىڭلار، ئەگەر ئۇلار ئۇنداق قىلمىسا سىلەر ئۇلاردىن مېھماننىڭ تىگىشلىك ھەقىقىي ئېلىڭلار» دېدى.

مېھماننى ياخشى كۈتۈش ئىسلامنىڭ نىگىزلىك ئەخلاقى، شۇ جەھەتتىن لايىقەتلىك مۇسۇلماننىڭ مېھماننى زىياپەت بېرىپ كۈتىۋېلىشتىن ئۆزىنى قاچۇرغانلىغىنى كۆرمەيسىز. ئۇ ھال كۈننىڭ قانداق بۇلىشىدىن قەتئى نەزەر مېھماننى ئوبدان كۈتىۋالىدۇ. چۈنكى ئىسلام ئۇنىڭغا ئىككى كىشىلىك تاماقنىڭ ئۈچ ئادەمگە، ئۈچ كىشىلىك تاماقنىڭ تۆت ئادەمگە يېتىدىغانلىغىنى بىلدۈرگەن ۋە تۇيۇقسىز كەلگەن مېھماندىن ئەنسىرمىسىمۇ بۇلىدىغانلىغىنى ئۈگەتكەن. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دېگەن: پەيغەمبەر ئەلەيھىسسالام:

«ئىككى كىشىلىك تاماق ئۈچ ئادەمگە يېتىدۇ، ئۈچ كىشىلىك تاماق تۆت ئادەمگە يېتىدۇ» دېدى. (بىرلىككە كەلگەن ھەدىس)

جابر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دېگەن: مەن: پەيغەمبەر ئەلەيھىسسالام:

«بىر كىشىلىك تاماق ئىككى ئادەمگە، ئىككى كىشىلىك تاماق تۆت ئادەمگە ۋە





تۆت كىشىلىك تاماق سەككىز ئادەمگە يېتىدۇ» دىگەنلىكىنى ئاڭلىدىم.

(مۇسلىم رىۋايەت قىلغان ھەدىس)

مۇسۇلمان تاماق ئۈستىگە كۆپ كىشىلەرنىڭ داخىل بۇلىشىدىن ئەنسىرمەيدۇ، غەرىپلىكلەر تاماق تەييارلاشتىن بۇرۇن تۇيۇقسىز كەلگەن مېھماننى كۈتىۋالمايدۇ. بىراق مۇسۇلمان تۇيۇقسىز كىلىپ قالغان مېھماننى ئەلۋەتتە كۈتىۋالىدۇ ۋە ئۇنىڭ تامىقىغا داخىل بۇلۇشنى قارشى ئالىدۇ. بىراق تەييارلىغان تامىقى ئۆزىگە يەتمەي قالسا ھېچقىسى يوق، چۈنكى ھەقىقىي مۇسۇلماننىڭ نەزىرىدە ئاچ قالغانلىق ئاللاھنىڭ ۋە ئاللاھنىڭ پەيغەمبىرىنىڭ ئىززەت ئىكرام قىلىشىغا بۇيرىغان مېھمانغا زىياپەت بېرىشتىن ئۆزىنى قاچۇرغاندىن كۆپ ياخشى، بەلكى ئاللاھ تەئەلا بىر كىشىلىك تاماققا بەركەت ئاتا قىلىدۇ، ئاندىن ئۇ ئىككى كىشىگە يېتىدۇ، ئىككى كىشىلىك تاماققا بەركەت ئاتا قىلىدۇ، ئۇ تۆت كىشىگە يېتىدۇ.....

بىزنىڭ سەلەپ-سالھىلىرىمىز مېھمان كۈتۈشتە بىزگە ئاجايىپ بىر ئۆلگە تىكلەپ بەردى. ھەتتا ئاللاھ تەئەلامۇ ئۇلاردىن بىر قىسىم كىشىلەرنىڭ مېھمان كۈتۈشتىكى ئىشلىرىدىن ئەجەپلەنگەن. ئىمامى بۇخارى ۋە ئىمامى مۇسلىملارنىڭ ئەبۇ ھۈرەيرە رەزىيەللاھۇ ئەنھۇدىن رىۋايەت قىلغان ھەدىسىگە قاراپ باقايلى:

بىر ئادەم پەيغەمبەر ئەلەيھىسسالامنىڭ قېشىغا كەپتۇ، پەيغەمبەر ئەلەيھىسسالام ئايالنىڭ قېشىغا ئادەم ئەۋەتىپتۇ، ئايالى: بىزدە ھازىر سۇدىن باشقا ھېچ نەرسە يوق دەپتۇ، پەيغەمبەر ئەلەيھىسسالام ساھابىلىرىگە قاراپ: بۈگۈنكى كىم كۈتىۋالىدۇ؟ دەپتۇ، ئەنسا، ئۇلاردىن بىر كىشى: مەن مېھمان قىلاي دەپتۇ ۋە ئۆكۈشنى ئۆيىگە باشلاپ كىتىپتۇ ئاندىن ئايالغا: رەسۇلۇلانىڭ مېھمانى كۈتىۋال دەپتۇ، ئايالى بىزدە پەقەت كىچىك بالىنىڭ يىمەكلىكىلا بار دەپتۇ، ئاندىن ئۇ ئايالغا: تامىقىنى ئېلىپ كەل، چىرىغىنى تۈزەپقوي، بالاڭنى ئۇخلات دەپتۇ، ئايال تامىقىنى ئېلىپ كەپتۇ،







بالىسىنى ئۇخلىتۇپ قويۇپ چىرىغىنى تۈزگەندەك قىلىپ ئۆچۈرۈپ قويۇپتۇ ۋە ئۆزىنىمۇ مېھمان بىلەن تاماق يەۋاتقاندا كۆرسۈتۈپ ، ئاچ قورساق يېتىپ قاپتۇ، ئەتىسى تاڭ ئاتقاندا رەسۇلۇلانىڭ قېشىغا كەلگەندە رەسۇلۇللا:

(اللھ تەئەلا، كىچىدىن مېھمانلىرىڭلارغا قىلغان ئىشىڭلاردىن ئەجەبلەندى)

ۋە:

(ئۇلاردىن (يەنى مۇھاجىرلاردىن) مەدىنىدە يەرلىك بولغانلار، ئىمانى كۈچلۈك بولغانلار (يەنى ئەنسارىلار) يېنىغا ھىجرەت قىلىپ كەلگەنلەرنى (يەنى مۇھاجىرلارنى) دوست تۇتىدۇ، ئۇلارغا بىرىلگەن نەرسىلىرى ئۈچۈن ئىچى تارلىق قىلمايدۇ ۋە ئۇلار مۇھتاج تۇرۇقلۇق (مۇھاجىرلارنىڭ مەنپەئىتى) ئۆزلىرىنىڭ (مەنپەئىتىدىن) ئەلا كۆرىدۇ، ئۆز نەپسىنىڭ بېخىللىقىدىن ساقلانغانلار مەقسەتكە ئىرىشكۈچىلەردۇر). دىگەن ئايەتنى نازىل قىلدى دەپتۇ. (سۈرە ھەشر 9 - ئايەت)

ھەقىقىي ئاڭلىق، زىرەك مۇسۇلمان ئۆز قېرىندىشىنىڭ ھوزورغا مېھمان بۇلۇپ بارسا ئۇنىڭ مۇھىتىنى قەدىرلەيدۇ ۋە ئۇنىڭ قېشىدا بىزەڭلىق قىلىپ ئۇنى چىقىمدار قىلىپ ۋە ئۇنىڭغا يۈك بۇلۇپ تۇرۇۋالمايدۇ. ئىمام مۇسلىم رىۋايەت قىلغان بىر ھەدىستە پەيغەمبەر ئەلەيھىسسالام:

«مۇسۇلمان ئۈچۈن قېرىندىشىنىڭ ھوزوردا ئۇ گۇناھكۆر بۇلۇپ قالغۇچە تۇرۇش ھالال ئەمەس» دىدى. ئۇلار: ئى اللھ نىڭ پەيغەمبىرى! ئۇ قانداق گۇناھكۆر بۇلۇپ قالىدۇ؟ دىيىشتى. پەيغەمبەر ئەلەيھىسسالام: «ئۇ ئۆز قېرىندىشىنىڭ ھوزوردا مېھمان بۇلۇپ تۇرىدۇ. قېرىندىشىنىڭ ئىلكىدە ئۆزىنى كۈتىۋالغۇدەك بىرەر نەرسە قالمايدۇ» دىدى.

بۇخارىنىڭ رىۋايىتىدە:

«ئۇنىڭغا قېرىندىشىنىڭ ھوزوردا، قېرىندىشى ھەرچ تارتىپ قالغانغا قەدەر





تۇرۇپلىشى ھالال بولمايدۇ» دىگەن .

هەقىقى مۇسۇلمان، مەيلى گۇناھ بولمىسۇن ۋە ياكى خاپىلىق بولمىسۇن، ئۆز قېرىندىشىنىڭ ئىككىسىنىڭ بىرىگە گىرىپتار بۇلۇپ قېلىشىنى خالىمايدۇ. مۇسۇلمان مېھمان تولىمۇ ئەدەپلىكتۇر. ئۇنىڭغا ئىسلام مېھماندارچىلىقىنىڭ ئەدەپ-يۇسۇنلىرىنى ۋە توغرا، ئىلمى بولغان يوللىرىنى بىلدۈرگەن، بۇنىڭدىن شۇنى كۆرۈپلىشقا بۇلىدۇكى، ئۇ مۇشۇ بىرقاتار تۈزۈملەرنى ئۆزىگە تەتبىقلاشتا تولىمۇ ئىنچىكىلىك بىلەن ئىش كۆرىدۇ. شۇ جەھەتتىن ئۆزىنى مېھمان قىلغۇچىغا ئىللىق ۋە مۇلايىم-خۇشچىراي مۇئامىلە قىلىدۇ ۋە ئۇلار بىلەن پاراڭلاشقاندا، سورىغان سۇئاللىرىغا جاۋاب بەرگەندە سىلىق-سىپايە، سالماقلىق بىلەن ئۇلارنىڭ كۆڭلىگە ياقىدىغان پاراڭلارنى قىلىدۇ.

### ئۆز مەنپەئىتىدىن باشقىلارنىڭ مەنپەئىتىنى ئەلا بىلىدۇ:

قەلبىنى ئىسلامىيەت بۇلىغىدىن سۇغارغان هەقىقى مۇسۇلمان گەرچە نامرات بولسىمۇ ئۆز مەنپەئىتىدىن ئۆزگىلەرنىڭ مەنپەئىتىنى ئەلا كۆرىدۇ. چۈنكى ئىسلام ئۆز پەرزەنتلىرىنى ئۇلارغا يەتكۈزگەن باشقىلارنىڭ مەنپەئىتىنى ئۆز مەنپەئىتىدىن ئەلا كۆرۈش كۆرسەتمىسى بىلەن ئۆستۈرگەن، ھەتتا ئۇ، مۇسۇلمان تۇنىلىدىغان ۋە باشقىلاردىن پەرىقلىنىپ تۇرىدىغان تۈپ ئەخلاققا ئايلىنغان.

ئەنئىنىيەت رەزىيەللاھۇ ئەنھۇمالار پەيغەمبەر ئەلەيھىسسالامدىن قالسىلا ئۆز مەنپەئىتىدىن ئۆزگىلەرنىڭ مەنپەئىتىنى ئەلا كۆرۈشنىڭ ئالدىنقى سېپىدە ماڭغۇچىلار ئىدى. ئەينى چاغدا ئۇلارنىڭ ھەققىدە ئايەت نازىل بولغان. ئۇ كىشىلەر مەرتىلىك-سېخىلىقنىڭ ۋە ئۆز مەنپەئىتىدىن ئۆزگىلەرنىڭ مەنپەئىتىنى ئەلا بىلىشنىڭ قانداق





بۇلىدىغانلىغىنى كۆرسىتىپ بىرىدۇ. ئەنساىرلار ھېچ نەرسىسى يوق مۇھاجىر قېرىنداشلىرىنى كۈتىۋالغاندا، ئۆزلىرىنىڭ ھەممە نەرسىسىنى ئۇلارغا بىرىۋەتكەن: (ئۇلاردىن (يەنى مۇھاجىرلاردىن) مەدىنىدە يەرلىك بولغانلار، ئىمانى كۈچلۈك بولغانلار (يەنى ئەنساىرلار) يېنىغا ھىجرەت قىلىپ كەلگەنلەرنى (يەنى مۇھاجىرلارنى) دوست تۇتىدۇ، ئۇلارغا بىرىلگەن نەرسىلىرى ئۈچۈن ئىچى تارلىق قىلمايدۇ ۋە ئۇلار مۇھتاج تۇرۇقلۇق (مۇھاجىرلارنىڭ مەنپەئىتى) ئۆزلىرىنىڭ (مەنپەئىتىدىن) ئەلا كۆرىدۇ، ئۆز نەپسىنىڭ بېخىللىقىدىن ساقلانغان كىشىلەر مەقسەتكە ئىرىشكۈچىلەردۇر).

(سۈرە ھەشر 9 - ئايەت)

پەيغەمبەر ئەلەيھىسسالامنىڭ ھاياتى ئۆزگىلەرنىڭ مەنپەئىتىنى ئالدىنقى ئورۇنغا قويۇپ ئۆتكەن ھايات ئىدى ۋە ئۇنى تۇنجى ئەۋلات مۇسۇلمانلار قەلبىدە يىلتىز تارتقۇزغان ۋە ئۇلارنىڭ تەبىئىتىگە، ئۆرۈپ ئادىتىگە سىڭدۈرۈۋەتكەن. سەھىل ئىبنى سەئەد رەزىيەللاھۇ ئەنھۇدىن رىۋايەت قىلىنىدۇكى:

بىر ئايال پەيغەمبەر ئەلەيھىسسالامغا قولدا توقۇلغان تون ئېلىپ كەلدى. ئاندىن ئۇ ئايال پەيغەمبەر ئەلەيھىسسالامغا: مەن بۇنى ئۆزلىرىگە كەيگۈزۈپ قويۇش ئۈچۈن ئۆز قولۇم بىلەن توقۇدۇم دىدى. پەيغەمبەر ئەلەيھىسسالام ئىھتىياجلىق بولغاچ ئۇنى قۇبۇل قىلدى. كىيىن پەيغەمبەر ئەلەيھىسسالام ھېلىقى توننى كىيىپ قېشىمىزغا چىقتى، ئاندىن مەلۇم بىرسى: پاھ بۇ نىمە دىگەن چىرايلىق - ھە! بۇنى ماڭا كەيدۈرۈپ قويغىنە دىدى. پەيغەمبەر ئەلەيھىسسالام: «بۇلىدۇ كەيدۈرۈپ قويماي» دىدى، پەيغەمبەر ئەلەيھىسسالام بىر يىغلىشتا ئولتۇراتتى، ئۇ كىشى قايتىپ كىلىپ توننى قاتلاپ پەيغەمبەر ئەلەيھىسسالامغا سۇندى، ئارىدىن بىرسى ھەجەپ ياخشى قىلىدىك، پەيغەمبەر ئەلەيھىسسالام ئۇنىڭغا ئىھتىياجلىق بولغانلىغى ئۈچۈن كەيگەن.





سەن ئۇنىڭ بىر نەرسە سورىغان كىشىنى قۇرۇق ياندۇرمايدىغانلىغىنى بىلىپ تۇرۇپ ئۇنىڭدىن توننى سورىدىڭ دىدى، ئاندىن ھېلىقى ئادەم: ئەزىرايى خۇدا! مەن ئۇنى كەيگىلى ئەمەس، پەقەت ئۇنى كىپەنلىكىم بۇلۇپ قالسۇن دىگەن مەخسەتتە سورىغان ئىدىم دىدى. سەھلى: ئۇ تون، شۇ كىشىنىڭ كىپەنلىكى بولدى دىدى».

(بۇخارى رىۋايەت قىلغان ھەدىس)

پەيغەمبەر ئەلەيھىسسالام مۇسۇلمانلار ھاياتىدا ئۆزى تىككەن كۈچەتنىڭ مۇشە بەرگەنلىكىنى كۆرسە ياپراپ كىتەتتى. بىرەرسى ئۇنىڭغا قۇرغاقچىلىقتىن ياكى مەھسۇلاتلىرىنىڭ كېمىيىپ كەتكەنلىكىدىن دەرت ئېيتىپ كەلسە مۇنداق تەسەللى قىلاتتى:

«ئەشئەرىلەر ئۇرۇش مەيدانلىرىدا ئۇرۇق تۈلىگى تۈگەپ كەتسە ياكى شەھەردە ئائىلىسىدىكىلەرنىڭ يىمەكلىگى ئازلاپ قالسا قول-ئىلكىدە بارىنى بىر پارچە رەختكە يىغاتتى، ئاندىن كىيىن ئۆز-ئارىسىدا بىرقاچىدا تەڭ-باراۋەر تەقسىم قىلاتتى، مەن ئۇلاردىن، ئۇلار مەندىن».

(بىرلىككە كەلگەن ھەدىس)

### بېشىغا كۈن چۈشكەنلەرگە ياردەم قىلىدۇ:

كەڭ قورساق، مۇئامىلىسى ياخشى، ئەخلاقى گۈزەل ھەقىقىي مۇسۇلمان، اللە تەئەلانىڭ تۈۋەندىكى سۆزىگە ئەمەل قىلىش يۈزىدىن قىيىنچىلىققا قالغانلارغا ياردەم بېرىشكە ئالدىرايدۇ:

(ئەگەر قەرزدارنىڭ قولى قىسقا بولسا، ئۇنىڭ ھال كۈنى ياخشىلانغۇچە كۈتۈڭلار). (سۈرە بەقەرە 280 - ئايەت)





چۈنكى ئىسلام دىنى مۇسۇلمانلاردىن ھەق ئىگىسى بۇلۇشتىن بۇرۇن ئادەم بۇلۇشنى تەلەپ قىلىدۇ. ئۇ قەرزگە بوغۇلۇپ قالغان قولى قىسقا، ھال-كۈنى ناچار قېرىنداشلىرىغا سىلىق مۇئامىلە قىلسا ۋە ئاخىرقى چەككىچە كۈتۈپ تۇرسا، ئۇنىڭ قەرزلىرىنى كۆتۈرۈۋەتسە پەقەتلا ئۆز پەرۋەردىگارىنىڭ ئەمىر-پەرمانلىرىغا ئەمەل قىلىش يۈزىدىن شۇنداق قىلىدۇ ۋە قىيامەت كۈنىنىڭ خاپىلىقىدىن قۇتقۇزىدىغان ھېچ قانداق بىر سايە يوق كۈندە ئەرشىنىڭ سايىسىگە ئىرىشتۈرىدىغان ياخشى ئىشلارنى ئالدىن ئەلا قىلىدۇ. ئەبى قەتادە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: مەن پەيغەمبەر ئەلەيھىسسالامنىڭ مۇنداق دىگەنلىكىنى ئاڭلىدىم:

«كىمكى ئاللاھ تەئەلانىڭ قىيامەت كۈنىنىڭ خاپىلىقىدىن قۇتۇلدۇرۇپ قويىشى خۇرسەن قىلسا، بېشىغا كۈن چۈشكەن (يەنى قەرزدار بۇلۇپ قالغان) ئادەمگە ياردەم قىلسۇن، ياكى ئۇنىڭ قەرزىنى كۆتۈرۈۋەتسۇن».

(مۇسلىم رىۋايەت قىلغان ھەدىس)

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى، پەيغەمبەر ئەلەيھىسسالام مۇنداق دىگەن:

«كىمكى قەرزدارغا مۆھلەت بەرسە، ياكى قەرزىنى كۆتۈرۈۋەتسە ئاللاھ ئۇ كىشىگە قىيامەت كۈنى ئەرشىنىڭ ئاستىدىن سايە بىرىدۇ. ئۇ كۈندە شۇنىڭدىن باشقا سايە يوق».

(تىرمىزى رىۋايەت قىلغان)

بۇتوغۇرلۇق كەلگەن ھەدىسلەر ھەقىقەتەن كۆپ، ئۇنىڭ ھەممىسى قەرز ئىگىسىنىڭ قەرزداردىن ئالدىغان قەرزىنى كۆتۈرۈۋېتىشى، ئۇنىڭ ئاللاھ نىڭ ئالدىدا ھەرگىز زايىا بۇلۇپ كەتمەيدىغانلىغىنى، پەقەتلا ئاشۇ قىلغانلىرى شۇ كىشىنىڭ خاتىرىسىگە پۈتۈپ قويىلىدىغانلىقىنى ۋە ئۇلۇغ ئاللاھ تەئەلانىڭ قېرىندىشىنىڭ قەرزىنى كۆتۈرۈۋەتكەنلىكىگە ئاساسەن ئۇنىڭ ئورنىنى تولدۇرۇپ بېرىدىغانلىقىنى ۋە بارلىق





ئىنسانىيەتنىڭ، ئالەملەرنىڭ پەرۋەردىگارىنىڭ ئالدىدا ھازىر بۇلۇپ تۇرىدىغان كۈنى قىيىنچىلىق ۋە باش قىيىنچىلىقتىن قۇتقۇزۇپ قويدىغانلىغىنى تەكىتلەيدۇ. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دىگەن:

«بىر ئادەم كىشىلەر بىلەن قەرىز مۇئامىلە قىلىشنى ۋە پەرزەنتلىرىگە: ئەگەر قەرىزدار كىلىپ قالسا ئۇنىڭدىن قەرىزنى كۈتۈرۈپتىڭلار، اللھ مۇ بىزدىن كۈتۈرۈۋەتسە ئەجەپ ئەمەس دەيتتى، ئۇ كىشى اللھ غا مۇلاقەت بولدى، اللھ ئۇنىڭدىن كۈتۈرۈۋەتتى». (بىرلىككە كەلگەن ھەدىس)

ئەبۇ مەسئۇدىل بەدرى رەزىيەللاھۇ ئەنھۇدىن رىۋايەت قىلىنىدۇكى، ئۇمۇنداق دىدى: پەيغەمبەر ئەلەيھىسسالام:

«سەلەردىن ئىلگىرى ئۆتكەن كىشىلەردىن بىر ئادەم ھىساپقا تارتىلدى، ئۇنىڭ كىشىلەر بىلەن ئالماق - ساتماق ۋە ئېلىم - بېرىم قىلىشقاندىن ئۆزگە بىرەر ياخشىلىقى تېپىلمىدى، ئۇ ئاسانلىق يارتىپ بەرگۈچى ئىدى. بالىلىرىنى قەرىزدارنىڭ قەرىزىنى كۈتۈرۈپتىشىنى بۇيرۇتتى. اللھ تەئەلا: «بىز كۈتۈرۈپتىشىگە ئۇنىڭدىن ھەقىقىيلىقىمىز دىدى، ئاندىن كىيىن ئۆكشىدىن كۈتۈرۈۋەتتى» دىدى. (مۇسلىم رىۋايەت قىلغان)

ھۈزەيپە رەزىيەللاھۇ ئەنھۇدىن رىۋايەت قىلىنىدۇكى، ئۇ مۇنداق دىدى:

«اللھ نىڭ ھۇزۇرىغا اللھ مال - دۇنيا بەرگەن بىر كىشى كەلتۈرۈلدى، ئاندىن اللھ ئۇنىڭغا: دۇنيادا نىمە ئىش قىلىدىڭ؟ دىدى. ھۈزەيپە: ئۇلار اللھ دىن ھېچبىر گەپ - سۆزنى يۇشۇرالمىدۇ دىدى. ئۇ بەندە: ئى پەرۋەردىگارىم! سەن ماڭا مال - دۇنيا بەردىڭ، مەن كىشىلەر بىلەن ئالماق - ساتماق قىلاتتىم، ئۆزگىلەرنىڭ ھالىغا يېتىش مېنىڭ ئەخلاقىم ئىدى، مەن ھال كۈنى ياخشىلارغا ئاسانلىق يارتىپ بىرەتتىم،





بېشىغا كۈن چۈشكەن، قولى قىسقا قەرزدارلارغا پۇرسەت بېرەتتىم دەيدۇ. **اللھ تەئەلا:**  
«مەن ئۇنداق قىلىشقا سەندىنمۇ ھەقىقىراق مەن» دەيدۇ.

ئۇقبە ئىبنى ئامىر ۋە ئەبۇ مەسئۇدىل ئەنسارى رەزىيەللاھۇ ئەنھۇمالار: «بىزمۇ رەسۇلۇللاھتىن شۇنىڭغا ئوخشاش ئاڭلىغان» دىدى.  
(بىرلىككە كەلگەن ھەدىس)

### تەلەمچىلىك قىلمايدۇ:

ھەقىقى مۇسۇلمان روھى باي ۋە نۇمۇسچاندۇر. باشقىلارنىڭ ئالدىغا نەرسە - كىرەك سوراپ بارمايدۇ، ئەگەر ئۇنى يوقسۇزلۇق قىنسا سەۋرىچانلىق ۋە تىرىشچانلىققا تايىنىپ قىيىنچىلىقنى يىڭىپ كىتەلەيدۇ. تۇرمۇشتا ھەرقانچە قىنالىسىمۇ تەلەمچىلىك قىلمايدۇ. چۈنكى بۇدىننىڭ كۆرسەتمىلىرى مۇسۇلماننى تەلەمچىلىكنىڭ كۈچلىرىدا تىنەپ يۈرۈشتىن توسىدۇ، مۇسۇلمانغا نۇمۇسچانلىق تۇيغۇسى، سەۋرى - تاقەت ۋە ئۆزگىلەرگە ھاجىتىنى چۈشۈرمەسلىك ئېڭىنى ئاتا قىلىدۇ ۋە اللھ تەئەلانىڭ ياردەم بېرىدىغانلىغى بايلىق ئاتا قىلىدىغانلىغى ۋە چىدام، ئىسىل پەزىلەت بەخش ئىتىدىغانلىغىنى ئۇختۇرىدۇ:

«كىمكى ئىپپەتلىك بۇلۇشنى تىلىسە اللھ ئۇنى ئىپپەتلىك قىلىدۇ، كىمكى باي بۇلۇشنى تىلىسە اللھ ئۇنى باي قىلىدۇ، كىمكى سەۋرى - تاقەت قىلىشنى تىلىسە اللھ ئۇنى چىداملىق قىلىدۇ، بىرەرسىگە سەۋرى - تاقەتتىنمۇ ياخشىراق ۋە قىممەتلىكلىك بېرىنەرسە بىرىلگەن ئەمەس».

(بىرلىككە كەلگەن ھەدىس)

ئىسلام دىنى بايلارنىڭ مېلىدا نامراتلارنىڭ ھەقىقى بار دەپ ئىلان قىلدى.





نامراتلار شۇ ھەقىقىي مىننەتسىز، ئازار-كۈلپەتسىز ئاللايدۇ ۋە شۇ ۋاقىتنىڭ ئۆزىدە نامراتلارنىڭ شۇ ھەقىقىي رەگە ئۆزىنى ئۇرۇپ كەتمەسلىكىنى تەشەببۇس قىلدى ۋە ئۈستىن قولىنىڭ (يەنى خەيرى-ساخاۋەت قىلغۇچى قولىنىڭ) ئاستىن قولىدىن (يەنى خەيرى-ساخاۋەت قۇبۇل قىلغۇچى قولىدىن) ياخشى ئىكەنلىكىنى ۋە ھەقىقىي مۇسۇلماننىڭ قولىنىڭ ئاستىن بۇلۇپ قالماسلىقى ئۈچۈن داۋاملىق تىرىشىپ ئىشلەش كىرەكلىكىنى ئۇختۇردى. چۈنكى ئۇلار تىرىشىپ ئىشلىگەندىلا كىشىلىك قەدرى-قىممىتىنى ساقلاپ قالالايدۇ. كۈنلىرىنى كۈتۈۋالسىزلىكلەردىن خالى ئۆتكۈزەلەيدۇ. شۇ سەپتىن پەيغەمبەر ئەلەيھىسسالام مۇنبەر ئۈستىدە تۇرۇپ، سەدىقە ئېلىش ۋە تىلەمچىلىكتىن قول يىغىش توغۇرلۇق سۆزلەپ:

«ئۈستۈن قول ئاستىن قولىدىن ياخشى، ئۈستۈن قول خەيرى-ساخاۋەت قىلغان

قول، ئاستىن خەيرى-ساخاۋەت تىلىگەن قول» دىگەن.

(مۇسلىم رىۋايەت قىلغان ھەدىس)

### باشقىلار بىلەن چىقىشىپ ئۆتىدۇ:

ئۆز دىنىنىڭ كۆرسەتمىلىرى بىلەن دىلىنى يۇرۇتقان ئاڭلىق مۇسۇلمان سىلىق-سىپايە ۋە چىقىشقا قىدۇر. كىشىلەر بىلەن چىقىشىپ ئارىلىشىپ ۋە دوستلىشىپ ئۆتىدۇ. باشقىلارمۇ ئۇنىڭ بىلەن كىلىشىپ، باردى-كەلدى قىلىشىپ ۋە ياخشى كۆرۈشۈپ ئۆتىدۇ. مانا بۇ تەرەققى تاپقان ئىجتىمائىي جەمئىيەتكە خاس ئالاھىدىلىك. بۇ ئالاھىدىلىك بىلەن دىنى ئاڭ ساپاسى يۇقۇرى جەمئىيەتتە باشقا كىشىلەر بىلەن ئالاقە قىلىشنىڭ ۋە ئۇلارنىڭ ئىشەنچىسىگە ئىرىشىشنىڭ مۇسۇلمانلارنىڭ مۇھىم مەجبۇرىيىتى ئىكەنلىكىنى تۇنۇپ يەتكەن. ھەق كەلمىسىنى كىشىلەرگە







يەتكۈزۈشنىڭ كۈڭۈلدىكىدەك ئەمەلى ۋە جانلىق ۋاستىسى ئىكەنلىكىنى ئالدىن ھىس قىلغان مۇسۇلمان خاراكتىرلىنىدۇ. چۈنكى ئادەملەر پەقەت ئۆزىگە تۇنۇشلۇق بولغان ئىشەنچلىك كىشىلەرنىڭ سۆزىگە قۇلاق سالغۇدۇ ۋە ئۆزىگە دوستلۇق، ئىشەنچ ئېلىپ كەلگەن كىشىنىڭ سۆزىگە قايىل بۇلىدۇ. مۇشۇ سەۋەپتىن باشقىلار بىلەن كىلىشىپ، چىقىشىپ ۋە دوستانە ئۆتۈش ئىشلىرىنىڭ تولىمۇ ياخشى ئىش ئىكەنلىكىنى، پەيغەمبەر ئەلەيھىسسالامغا بەكلا ياقىدىغانلىغىنى ۋە كىشىلەر بىلەن چىقىشىپ ئۆتىدىغان ئادەمنىڭ قىيامەت كۈنى رەسۇلۇللاغا ئەڭ يېقىن تۇرىدىغانلىغىنى ئۇختۇرىدىغان تىكىستلەر بارلىققا كەلگەن:

«مەن سىلەرگە ماڭا ئەڭ ياخشى كۆرىدىغان ۋە قىيامەت كۈنى ماڭا ئەڭ يېقىن تۇرىدىغانلىرىڭلارنى ئېيتىپ بېرىمۇ؟ دەپ ئىككى ئۈچ قېتىم تەكرارلىدى، ساھابىلەر: ماقۇل ئىيى اللە نىڭ پەيغەمبىرى! قېنى ئېيتىپ بەرسىلە دېيىشتى. پەيغەمبەر ئەلەيھىسسالام: «ئەخلاق جەھەتتە ئەڭ ياخشىلىرىڭلار» دىدى.

(مۇسلىم رىۋايەت قىلغان)

يەنە بىر رىۋايەتتە:

«باشقىلار بىلەن چىقىشىپ ئۆتىدىغان، باشقىلارمۇ ئۇنىڭ بىلەن چىقىشىپ ئۆتىدىغان ياردەم بېرىشكە تەييار تۇرغۇچىلار» دېيىلگەن.

باشقىلارنى ياخشى كۆرىدىغان، باشقىلارمۇ ئۇنى ياخشى كۆرىدىغان، باشقىلارنى قۇبۇل قىلىدىغان، باشقىلارمۇ ئۇنى قۇبۇل قىلىدىغان ۋە چىقىشقاق، كىلىشەڭگۈ بۇلۇش مۆئمىنىنىڭ ماھىيەتلىك خۇسۇسىيىتى. ئەگەر ئۇنداق بولمىسا ئۇ ئۆز بۇرچىنى ئادا قىلالمايدۇ ۋە ئۇنىڭ قولىدىن بىرەر ئىش كىلىدۇ دەپ ئۈمۈت كۈتكىلى بولمايدۇ. كىمكى شۇنداق بۇلۇپ قالسا ئۇنىڭدا ياخشىلىق يوق، ھەدىستە مۇنداق دېيىلگەن:





«مۆئمىن دىگەن باشقىلار بىلەن كىلىشىپ - چىقىشىپ ئۆتىدۇ، باشقىلار بىلەن چىقىشىپ ئۆتمىسە ئۇنىڭدا ياخشىلىق يوق».

(ئەھمەد رىۋايەت قىلغان ھەدىس)

ئۇلۇغ پەيغەمبەر ئەلەيھىسسالام ئۆز ئۈممەتلىرى ئۈچۈن كىشىلەر بىلەن بولغان ياخشى مۇئامىلىسىدە ۋە باردى - كەلدى قىلىشىدا يۈكسەك بىر ئۆلگە تىكلەپ بەردى ۋە باشقىلارنىڭ قەلبىگە سىڭىپ كىرىشىنىڭ، ئۇلارنىڭ ياخشى كۆرىشىگە ئىرىشىشنىڭ يوللىرىنى كۆرسىتىپ بەردى. پەيغەمبەر ئەلەيھىسسالام قوپال، توڭ، مۇز چىراي ئەمەس داۋاملىق خۇشخوي، ئاق كۆڭۈل، باغرى يۇمشاق ۋە سىلىق - سىپايە ئىدى. بىرەر جامائەت سورىنىغا بېرىپ قالسا تۇرتالاشمايتتى، نەدە بوش ئورۇن بولسا شۇ يەردە ئولتۇراتتى ۋە باشقىلارنىمۇ شۇنداق قىلىشقا بۇيرۇتتى. ھەمدە ھەر بىر سۆھبەتداشقا تىگىشلىك نىسۋىسىنى بىرەتتى. بىرگە ئولتۇرغانلاردىن بىرنى يەنە بىرىدىن ئارتۇق كۆرمەيتتى. كىمكى بىرەر ھاجەت سورىسا قۇرۇق قايتۇرمايتتى، ھېچ بولمىسا ياخشى سۆز بىلەن بولسىمۇ كۆڭلىنى كۆتۈرۈپ قويايتتى، كىشىلەر پەيغەمبەر ئەلەيھىسسالامدىن قورۇنۇپ، تارتىنىپ قالمايتتى. ئۇنىڭ ئالدىدا ھەممە ئادەم باپ - باراۋەر ئىدى ۋە پەيغەمبەر ئەلەيھىسسالامنىڭ سورىنىدا ئادىل مۇئامىلە قىلىناتتى. ئۇلار پەقەت تەقۋالىق بىلەنلا پەرىقلىنەتتى، ئۇلار كەمتەر ئىدى. چوڭلارنى ھۆرمەت قىلاتتى، كىچىكلەرنى ئىززەتلەيتتى، ھاجەتمەنلەرگە ياردەم قولىنى سۇناتتى، ياقا - يۇرۇتلۇق مۇساپىرلارغا كۈيۈنەتتى.

پەيغەمبەر ئەلەيھىسسالام باشقىلارنى ئۈمۈدسىزلەندۈرمەيتتى ۋە يەرگە قاراتمايتتى، پەيغەمبەر ئەلەيھىسسالام تالاش - تارتىش، كۆپ سۆزلەش ۋە بەھۇدە ئىشلاردىن ئىبارەت ئۈچ ئىشنى ئۆزىگە يولاتمايتتى ۋە ھېچ كىمنى سۆكۈمەيتتى، خىجىل قىلمايتتى ۋە ئۇياتلىق ئىشلىرىنى سۈرۈشتە قىلمايتتى، پەيغەمبەر ئەلەيھىسسالام پەقەت ساۋاپ





بۇلىدىغان ئىشلار ئۈستىدىلا سۆزلىشەتتى، بىرەر سورۇندىشىغا سۆزلىسە ئۇلار خۇددى بېشىدا قۇش بار ئادەمدەك جىم - جىت ئولتۇراتتى، پەيغەمبەر ئەلەيھىسسالام گېپىنى تۈگەتكەندىن كىيىن ئاندىن ئۇلار سۆزلەيتتى. ئۇنىڭ ئالدىدا تالاش - تارتىش قىلمايتتى. پەيغەمبەر ئەلەيھىسسالام ساھابىلىرى كۈلگەن ئىشلاردىن كۈلمەتتى، ئەجەپلەنگەن نەرسىلەردىن ئەجەپلىنەتتى. ئۇلارنىڭ گەپ سۆزلىرىگە سۇغۇققانلىق بىلەن قولاق سالاتتى، سورىغان سوئاللىرىغا سەۋرچانلىق بىلەن جاۋاپ بىرەتتى، باشقىلارنىڭ سۆزىنى ئۈزۈۋەتمەيتتى. سۆزلىگەن ئادەم سۆزىنى تۈگەتمىگۈچە ياكى ئورنىدىن تۇرۇپ كەتمۈگۈچە سۆزىنىڭ بېلىگە تەپمەيتتى.

ئائىشە رەزىيەللاھۇ ئەنھا پەيغەمبەر ئەلەيھىسسالامنىڭ كىشىلەرنىڭ ئەسكىلىرىدىن ئۆزىنى تارتىدىغانلىغىنى ۋە ئۇلارنى ياخشى گەپ بىلەن ياخشى مۇئامىلە بىلەن ئۆزىگە قارىتىدىغانلىغىنى سۆزلەپ بىرىدۇ. پەيغەمبەر ئەلەيھىسسالامدىن بىر كىشى كىرىشكە رۇخسەت سورىغان، پەيغەمبەر ئەلەيھىسسالام:

«ئۇ كىشىگە رۇخسەت بىرىڭلار: ئەشرەنىڭ ئوغلى ياكى قېرىندىشى يامان نىمە ئۇ» دىگەن. ئۇ كىشى كىرىپ كەلگەندە ئۇنىڭغا سىلىق سۆز قىلغان. ئاندىن ئائىشە: ئى اللە نىڭ ئەلچىسى! دەيدىغاننى دىدىڭ، كىيىن ئۇنىڭغا ياخشى گەپ قىلدىڭ دىگەندە. پەيغەمبەر ئەلەيھىسسالام: ھەي ئائىشە! ئادەملەرنىڭ ئەڭ ئەسكىسى كىشىلەر يامانلىقىدىن قورقۇپ تاشلىۋەتكەن ئادەمدۇر» دىگەن.

(بۇخارى رىۋايەت قىلغان ھەدىس)

ھەقىقى مۇسۇلماننىڭ ھەممىگە مەقبۇل كۆرۈلىشى، باشقىلارغا ياخشى كۆرۈلىشى، ئۆزگىلەر بىلەن چىقىشىپ ئۆتىشى ۋە تۈرلۈك مۇئامىلىدە پەيغەمبەر ئەلەيھىسسالام سىزىپ بەرگەن سىزىقتىن چىقىپ كەتمەسلىكىدە شەك يوق.





ئادەتلىرىنى ئىسلامىيەتنىڭ ئۆلچىمىگە چۈشىرىدۇ:

كۈنۈپكەتكەن ئادەتلىرىنى ئىسلامىيەتنىڭ ئۆلچىمىگە چۈشۈرۈش، ھەقىقىي ئاڭلىق مۇئمىننىڭ مۇھىم ئالاھىلىدىكى. بۇنىڭدىن شۇنى كۆرۈۋېلىشقا بۇلىدۇكى، ئۇنىڭ ئىجتىمائىي قىممەت قارشى ئىسلامىيەت تەسۋىرىدىن، ئىسلامىيەت چۈشەنچىسىدىن ۋە ئۇنىڭ ئەسلى ئالاھىدە مەنبەدىن كەلگەن.

ئۇ ئالتۇن ئۈزۈك سالمايدۇ. چۈنكى ئۇ ئەركىشىنىڭ ئالتۇن ئۈزۈك سېلىشى ئىسلام دىنىدا ھارام قىلىنغان ئىش. ئۇنىڭ ھاراملىغىنى پەيغەمبەر ئەلەيھىسسالام بارمىقىغا ئالتۇن يۈزۈك سېلىۋالغان بىر كىشىنى كۆرگەندە ئۇچۇق ئېلان قىلغان. پەيغەمبەر ئەلەيھىسسالام:

«بىرەرسىڭلار قولۇڭلارغا ئوتنىڭ چوغىنى سالماقچىمۇ؟» دىگەن.

(مۇسلىم رىۋايەت قىلغان ھەدىس)

بۇنى ئاڭلاپ ھېلىقى كىشى بارمىقىدىن ئۈزۈكنى ئېلىپ تاشلىۋەتكەن. ئۇ كىشىدىن ئاللاھ نىڭ ۋە ئاللاھ نىڭ پەيغەمبىرىنىڭ ئەمىر-پەرمانلىرىغا رىئايە قىلىش روھى كۆرۈنۈپ تۇرىدۇ، ئەينى چاغدا ئۇنىڭ ھەمراھى: تاشلىۋەتكەن ئۈزۈكنى ئېلىپ پۇلىنى ئىشلەتكەن دىگەن. ئۇ كىشى: ياق، ئاللاھ بىلەن قەسەمكى، مەن ئاللاھ نىڭ پەيغەمبىرى تاشلىۋەتكەن نەرسىنى ئالمايمەن دىگەن.

ھەقىقىي مۇسۇلمان ئالتۇن ۋە كۈمۈش قاچىلادا تاماق يىمەيدۇ. ۋە يىپەك، مامۇقتىن ئىشلەنگەن كىيىملەرنى كىيمەيدۇ. چۈنكى پەيغەمبەر ئەلەيھىسسالام كۆپلىگەن ھەدىسلەردە ئۇنىڭدىن توسقان. ھۈزەيپە رەزىيەللاھ ئەنھۇ مۇنداق دىدى:

«پەيغەمبەر ئەلەيھىسسالام بىزنى يىپەك ۋە مامۇق كىيىملەرنى كىيىشتىن،





ئالتۇن - كۈمۈش قاچىلاردا تاماق يېيشتىن، سۇ ئىچىشتىن توستى» . پەيغەمبەر ئەلەيھىسسالام: «ئۇ (ئالتۇن - كۈمۈش قاچىلاردا تاماق يېيىش ۋە يىپەك تۈردىكى كىيىملەرنى كىيىش) دۇنيادا ئۇلارغا (يەنى دىنسىزلار ئۈچۈن) خاس، ئاخىرەتتە سىلەرگە» دىدى.

(بىرلىككە كەلگەن ھەدىس)

ئۈممە سەلىمە رەزىيەللاھۇ ئەنھادىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«كۈمۈش قاچىدا تاماق يىگەن ئادەمنىڭ قورسىقىدا دوزاخ ئوتى ھولايىدۇ».

(بىرلىككە كەلگەن ھەدىس)

مۇسلىمنىڭ يەنە بىر رىۋايىتىدە:

«كۈمۈش ۋە ئالتۇن قاچىدا تاماق يىگەن كىشىنىڭ قورسىقىدا دوزاخ ئوتى ھولايىدۇ» دىيىلگەن.

ئۈمەر ئىبنى خەتتاب رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: مەن پەيغەمبەر ئەلەيھىسسالامنىڭ:

«كىمكى دۇنيادا يىپەك كىيىم كەيسە، ئۇنىڭ ئاخىرەتتە نەسۋى يوق»

دىگەنلىكىنى ئاڭلىدىم. (بۇخارى رىۋايەت قىلغان)

ئەلى رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: مەن پەيغەمبەر ئەلەيھىسسالامنىڭ يىپەكنى ئوڭ تەرىپىگە ئالتۇننى سول تەرىپىگە قويۇپ قويۇپ:

«بۇ ئىككىسى ئۈممۇتۇمنىڭ ئەزىزلىرى ئۈچۈن ھارام» دىگەنلىكىنى ئاڭلىدىم.

(ئەبۇ داۋۇت رىۋايەت قىلغان)

ئەبۇ مۇسا ئەشئەرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر





ئەلەيھىسسالام مۇنداق دىگەن:

«يىپەك كىيىملەرنى كىيىش ۋە ئالتۇن بۇيۇملارنى تاقاش ئۈمۈتۈمنىڭ ئەللىرىگە ھارام، ئاياللىرىغا ھالال قىلىندى».

(تىرمىزى رىۋايەت قىلغان)

ھۈزەيپە رەزىيەللاھۇ ئەنھۇدىن ھەدىس رىۋايەت قىلىندۇكى، ئۇ مۇنداق دىگەن: «بىزنى پەيغەمبەر ئەلەيھىسسالام ئالتۇن ۋە كۈمۈش قاچىلاردا سۇ ئىچىشتىن، تاماق يېيىشتىن، يىپەك ۋە مامۇق كىيىملەرنى كىيىشتىن ۋە ئۈستىدە ئولتۇرۇشتىن توستى».

(بۇخارى رىۋايەت قىلغان)

ھەقىقىي مۇسۇلمان پەيغەمبەر ئەلەيھىسسالامنىڭ بۇيرىغىنى ئورۇنداش يۈزىدىن ئاشۇلارنى ئۆزىگە راۋا كۆرمەيدۇ ۋە ئۇلارنىڭ ئۆزىگە ھارام قىلىنىشىنىڭ سەۋەبىنى بىلىشتىن بۇرۇن قول ئۈزىدۇ. چۈنكى مەيلى پىسخىكا جەھەتتىكى ئىجتىمائىي ئىشلار بولمىسۇن مەيلى ئىختىساد جەھەتتىكى ئىشلار بولمىسۇن ھالال-ھارام توغرىسىدىكى دەستۇرىي ئىشلارنىڭ تەئەللۇكى:

(پەيغەمبەر سىلەرگە بەرگەن نەرسىنى ئېلىڭلار، پەيغەمبەر چەكلىگەن نەرسىدىن يېنىڭلار) دىگەن سۆزدۇر.

(سۈرە ھەشر 8 - ئايەت)

ئۇ بىز بۈگۈنكى كۈندە غەرىپلىكلەردىن قارغۇلارچە قۇبۇل قىلىۋالغان ۋە پۈتۈشۈش، توي قىلىش ئىشلىرىغا تەقىل قىلىنغان، ئوڭ قولغا پۈتۈشۈش يۈزىكى سېلىپ مۇراسىم كىچىسى سول قولغا يۆتكەشتەك بىر قاتار يۇسۇنلارغا ئەگەشمەيدۇ ۋە مۇراسىم كىچىسى ئۆزى ۋە ئايالىنى سۈرەتكە تارتىدىغان مەھرەمسىز سۈرەتچىنىڭ كىلىشىگە رۇخسەت قىلمايدۇ ۋە ئۇنىڭدىن باشقا ئىسلامىيەتكە ئۇيغۇن كەلمەيدىغان، غەرىپ ئەللىرىدە بارلىققا كەلگەن، جەمئىيىتىمىز كىشىلىرى قۇبۇل قىلىپ ئادىتىگە





ئايلىنىدۇرۇلغان ئىشلارغا ئەگەشمەيدۇ.

مۇسۇلمان ئۆزىنىڭ ئىجتىمائىي تۇرمۇشىدىن سۈيۈرۈپ تاشلايدىغان ئەشۇ يامان ئادەتلەرنىڭ بىرسى ئۆيگە سۈرەت ئېسىش، ھەيكەل قويۇش، ۋە ئىت بېقىش ئادىتى، ئىسلام دىنى مۇنداق ئادەتلەرگە قاتتىق قارشى تۇرىدۇ ۋە ئۇنداق ئادەتلەرنىڭ مۆتىمىنلەرگە ئەسلا ھالال بولمايدىغانلىغىنى ئۇختۇرىدىغان ھەدىسلەرمۇ ئاز ئەمەس. ئىبنى ئومەر رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«بۇ سۈرەتنى ئىشلىگەن ئادەملەر چوقۇم قىيامەت كۈنى ئازاپقا قالدۇ ئۇلارغا: ياراتقان نەرسەڭلارنى تىرىلدۈرۈڭلار دىيىلدۇ».

(بىرلىككە كەلگەن ھەدىس)

ئائىشە رەزىيەللاھۇ ئەنھادىن ھەدىس رىۋايەت قىلىندۇكى، ئۇ مۇنداق دىدى: مەن دەرىزىنى سۈرەت كەشتىلەنگەن رەخ بىلەن پەردىلىگەن ئىدىم. رەسۇلۇللا سەپەردىن قايتىپ كىلىپ ئۇنى كۆرۈپ قالدى ۋە چىرايى تاتىرىپ كەتتى ئاندىن مۇنداق دىدى:

«ئى ئائىشە! قىيامەت كۈنى ئاللاھ نىڭ دەرگاھىدا ئەڭ قاتتىق ئازاپقا قالىدىغان ئادەم، ئاللاھ نىڭ مەخلۇقاتلىرىنى تەقلىد قىلىپ ياسىغان ئادەمدۇر». ئائىشە: بىز ئۇنى پارچىلاپ بىر ياكى ئىككى ياستۇق قىلدۇق دىدى.

(بىرلىككە كەلگەن ھەدىس)

ئىبنى ئابباس رەزىيەللاھۇ ئەنھۇدىن رىۋايەت قىلىندۇكى، مەن پەيغەمبەر ئەلەيھىسسالامنىڭ مۇنداق دىگەنلىكىنى ئاڭلىدىم:

«ھەر بىر رەسسام دوزاختا بۇلىدۇ، ئۇنىڭ سىزغان ھەر بىر رەسىمىگە جان بىرىلىدۇ، ئاندىن ئۇ رەسسامنى دوزاختا ئازاپلايدۇ». ئىبنى ئابباس: ئەگەر رەسىم





سىزنىڭ زادى بولمىسا دەرەخ ۋە چېنى يوق نەرسىلەرنى سىزغىن دىدى.

(بىرلىككە كەلگەن ھەدىس)

ئەبۇ تەلھە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام

مۇنداق دىگەن:

«ئىت ۋە سۈرەت بار ئۆيگە پەرىشتە كىرمەيدۇ».

(بىرلىككە كەلگەن ھەدىس)

ئائىشە رەزىيەللاھۇ ئەنھادىن رىۋايەت قىلىندۇكى، ئۇ مۇنداق دىدى: جىبرىئىل

رەسۇلۇللاغا كىلىشكە ۋەدە بىرىپ قويۇپ كەلمىدى، پەيغەمبەر ئەلەيھىسسالامنىڭ

قولدىن ھاسسى چۈشۈپ كەتتى ۋە مۇنداق دىدى:

«اللھ ۋەدىسىگە خىلاپلىق قىلمايدۇ ۋە اللھ نىڭ ئەلچىسىمۇ ۋەدىسىگە خىلاپلىق

قىلمايدۇ». ئاندىن كىيىن ئۇ كۆرۈۋاتىنىڭ ئاستىدا يۈگۈرۈپ يۈرگەن بىر ئىتنى

كۆرۈپ: «بۇ ئىت قاچان كىرۋالدى؟» دىدى. مەن: اللھ بىلەن قەسەمكى، بۇنى

بىلمەيدىكەنمەن دىدىم، پەيغەمبەر ئەلەيھىسسالام ئۇنى چىقىرۋېتىشكە بۇيرىدى، ئىت

چىقىرۋېتىلدى. ئاندىن جىبرىئىل كەلدى. پەيغەمبەر ئەلەيھىسسالام ئۇنىڭغا: «ماڭا

كىلىشكە ۋەدە بەردىڭ، مەن سىنى كۈتۈپ ئولتۇرسام كەلمىدىڭ» دىدى. جىبرىئىل

پەيغەمبەر ئەلەيھىسسالامغا: «مىنى ئۆيۈڭدىكى ئىت كىرىشتىن توسۇپ قويدى، بىز

ئىت ۋە سۈرەت بار ئۆيگە كىرمەيمىز» دىدى. (مۇسلىم رىۋايەت قىلغان)

بۇھەقتە رىۋايەت قىلغان ھەدىسلەر كۆپ، ئۇلارنىڭ ھەممىسى رەسىم ۋە

ھەيكەللەرنى كۈپەيتىش، ئورنۇتۇش ئىشلىرىنىڭ قەتئى ھاراملىغىنى كۆرسىتىدۇ.

بۈگۈنكى كۈندە ئۇلارنى ھارام قىلىشنىڭ سىرى ئېچىلدى. بۇلۇپمۇ شۇنىڭغا مۇناپىقلار

ۋە ھەق يولدىن ئادىشىپ كەتكەن شەھۋەت پەرىسلەر ئالدىرىشۋاتقان ۋە ئۆزلىرىنىڭ

ئەسكىلىكىنى يەنىمۇ راۋاجلاندۇرۇش ئۈچۈن ئۇنى چىرايلىق قىلىپ كۆرسىتىۋاتقان بىر







دەۋردە تېخىمۇ شۇنداق بولدى. ئۇلار ھايات ۋاقتىدا ياكى ئۇلارنىڭ ئۆلۈپ كەتكەندىن كىيىن بۈيۈك تەختلەردە ئولتۇرىدىغان ۋە ئاجىزلارنىڭ دۈمبىلىرىدە قامچا ئويىنىتىدىغانلاردىن چوقۇنىدىغان ئىسلاھلارنى يارتىش ئۈچۈن ھەيكەللەرنى ئورنىتىش ئىشلىرىمۇ شۇنىڭ جۈملىسىدىندۇر.

بىر خۇدالىق ئەقىدىسى ئېلىپ كەلگەن ۋە شىركىنىڭ، جاھىلىيەتنىڭ ھەيكەللىرىنى مۇندىن 15 ئەسىر ئىلگىرى پاچاقلاپ تاشلىغان ئىسلامىيەت بۇ ھەيكەللەرنىڭ بىر قېتىم ئاللىكىملىرىنىڭ ئابىدىسى، يەنە بىر قېتىم پالانچى ئالىم، پۇستانچى شائىر، ياكى ئەدىبىنى ئۇلۇغلاش نامى بىلەن مۇسۇلمانلار تۇرمۇشىغا يەنە بىر قېتىم قايتىپ كىلىشىنى ھەرگىز خالىمايدۇ. ئىسلامى جەمئىيەت ئۇلۇغلىقنىڭ ۋە مۇقەددەسلىكىنىڭ پەقەت بىر الله غىلا مەنسۇپ ئىكەنلىكىنى ئىتراپ قىلىدىغان بىر خۇدالىق جەمئىيىتىدۇر. بۇ مەنىدىن ئېلىپ ئېيتقاندا ئىسلام جەمئىيىتىدە ھەيكەل ۋە بۇتلارغا ئەسلا ئورۇن يوق.

ئەمدى ئوۋ ئىتىلىرى، پادا ئىتى ۋە زىرائەت قوغداشقا ئىشلىتىلىدىغان ئىتلاردىن باشقا ئىتلارنى بېقىش ئىشىغا كەلسەك ئۇ تۈۋەندىكى ھەدىستە كۈستىلىگەندەك ئوخشاشلا چەكلىنىدۇ. ئىبنى ئومەر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: مەن پەيغەمبەر ئەلەيھىسسالامنىڭ مۇنداق دىگەنلىكىنى ئاڭلىدىم:

«كىمكى ئوۋ ئىتى ياكى پادا ئىتىدىن باشقا بىر ئىتىنى باقسا ئۇ كىشىنىڭ ئەجرىدىن ھەر كۈنى ئىككى قىرات ئەجر كەمىيىپ كىتىدۇ». (بىر قىرات چوڭ بىر تاغنى كۆرسىتىدۇ)

(بىرلىككە كەلگەن ھەدىس)

غەرىپلىكلەرنىڭ قىلمىشىغا ئوخشاش، ئۆيىدە ئىت بېقىش، ئىتقا كۆڭۈل بۆلۈش ۋە ئۇنىڭغا مەخسۇس تاماق، يۇيىدىغانغا سۇپۇن تەييارلاش ۋە ئۇنىڭدىن باشقا





غەرىپلىكلەرنىڭ، ئامېرىكا قوشما شتاتلىرىنىڭ ئىت بېقىش ئىشلىرىغا مىليونلاپ دوللار سەرپ قىلىشقا كەلسەك ئۇ ئىسلامىيەتتىن ۋە ئىسلامىيەت يولغا قويغان ئىشلاردىن ئەمەس.

ئەگەر غەرىپلىكلەر ئىتلارغا كۈڭۈل بۆلۈش ئارقىلىق ئۆز جەمئىيىتىدە يوقۇتۇپ قويغان ئىنسانى مېھرى-مۇھەببەت ھىسسىياتىنى ئۇرغۇتۇش ۋە قۇرۇق ماددى ھاياتىنى ئۆزگەرتىمەكچى بولسا، ئىسلامدىكى ئىجتىمائى ھايات ئىنسان پەرۋەرلىك ھىسسىياتى بىلەن تۇلۇپ تاشقان جەمئىيەتتۇر. ئۇنى غەرىپنىڭ ھېلىقىدەك ئۇسۇلى بىلەن ئۆزگەرتىشكە ھاجەت يوق.

**يېمەك-ئىچكىدە ئىسلامنىڭ ئەدەپ-ئەخلاقىنى ئۆزلەشتۈرىدۇ:**

ھەقىقىي مۇسۇلماننىڭ ئەڭ مۇھىم ئالاھىلىدىكىنىڭ بىرسى تاماق ئۈستىدە ئەدەپ ساقلاشتۇرۇش. ئەگەر جەمئىيەتتىكى تاماق دەستۇرخېنى ئۈستۈدىكى ئىشلار بولسا سىز ئۇنىڭ ئۇلۇغ پەيغەمبىرىمىز ئېلىپ كەلگەن يېمەك-ئىچمەك ئەخلاقىدىن ئىكەنلىكىنى ۋە ھەربىر مۇسۇلماننى ئۆزلەشتۈرۈشكە قىززىقتۇرىدىغان ئىش ئىكەنلىكىنى بىلىسىز. مۇسۇلمان اللە نىڭ ئىسمىنى ئاتماي تۇرۇپ تاماق يېمەيدۇ. تاماق يىگەندە ئوڭ قولى بىلەن يەيدۇ ۋە پەيغەمبەر ئەلەيھىسسالامنىڭ سۆزىگە ئەمەل قىلىش يۈزىدىن ئۆز ئالدىدىن يەيدۇ:

«بىسىمىلا دەپ ئوڭ قولۇڭ بىلەن ئۆز ئالدىڭدىن يىگىن».

(بىرلىككە كەلگەن ھەدىس)

تاماق يېيىشنىڭ ئالدىدا بىسىمىلا دېيىشنى ئۇنتۇپ قېلىپ كىيىن ئىسىڭگە كەلسە، ئائىشە رەزىيەللاھۇ ئەنھا رىۋايەت قىلغان ھەدىستە كۆرسىتىلگەندەك بېشىنى





ۋە ئاخىرنى ئاللاھ نىڭ ئىسمى بىلەن باشلايمەن دەيدۇ، ئانمىز ئائىشە رەزىيەللاھۇ ئەنھا مۇنداق دەيدۇ: رەسۇلۇللا مۇنداق دىدى:

«بىرىڭلار تاماق يىگەندە ئاللاھ نىڭ ئىسمىنى ئاتىسۇن، ئەگەر تاماق يېيىشنىڭ ئالدىدا بىسىمىلا دېيىشنى ئۇنتۇپ قالسا: بېشىنى ۋە ئاخىرنى ئاللاھ نىڭ ئىسمى بىلەن باشلايمەن دىسۇن».

(بىرلىككە كەلگەن ھەدىس)

پەيغەمبەر ئەلەيھىسسالام تاماق يىگەندە ئاللاھ نىڭ ئىسمىنى ئاتاشقا تولمۇ ئەھمىيەت بىرەتتى ۋە ساھىبلىرىنىمۇ شۇنداق قىلىشقا ئۈندەيتتى. ئاللاھ نىڭ ئىسمىنى ئاتاشتا كۆپلىگەن ياخشىلىق بار ۋە ئۇ تاماقتىن شەيتاننىڭ زىيىنى ۋە تاماقتىن يەۋىلىشنىڭ ئالدىنى ئېلىشنىڭ ئەڭ ئۈنۈملۈك ۋاستىسى:

ھۈزەيپە رەزىيەللاھۇ ئەنھۇدىن رىۋايەت قىلىندۇكى، ئۇمۇنداق دىدى: بىز پەيغەمبەر ئەلەيھىسسالام بىلەن تاماقتا بىرگە بۇلۇپ قالساق تاماققا ئۇنىڭدىن بۇرۇن قول ئۇزارتمايتتۇق. بىر قېتىم پەيغەمبەر ئەلەيھىسسالام بىلەن بىر داستىخاندا بىرگە بۇلۇپ قالدۇق، تۇيۇقسىز بىر دىدەك خۇددى بىرى ئىتتەرگەندەك كىلىپ تاماققا قول تىقتى. پەيغەمبەر ئەلەيھىسسالام ئۇنىڭ قولىنى تۇتتۇالدى، ئاندىن كىيىن بىر ئەرابمۇ خۇددى بىرسى ئىتتەرگەندەكلا كىلىپ تاماققا قول تىقتى، پەيغەمبەر ئەلەيھىسسالام ئۇنىڭمۇ قولىنى تۇتتۇالدى ئاندىن: «شەيتان ئاللاھ نىڭ ئىسمى ئېيتىلمىغان تاماققا چوقۇم چاڭگال سالدۇ. ئۇ تاماققا چاڭگال سېلىش ئۈچۈن بۇ دىدەكنى ئېلىپ كەلدى، مەن ئۇنىڭ قولىنى تۇتتۇالدىم. ئاندىن بۇ ئەرابىنى ئېلىپ كەلدى، ئۇنىڭمۇ قولىنى تۇتتۇالدىم، ئاللاھ بىلەن قەسەمكى شەيتاننىڭ قولى بۇ ئىككىسىنىڭ قولى بىلەن مېنىڭ قولۇمدا دىدى. ئاندىن كىيىن بىسىمىلا دەپ يىدى».





(مۇسلىم رىۋايەت قىلغان)

ئىككىنچى مەسىلە تاماقنى ئوڭ قولى بىلەن يېيىش، ئىسلامنىڭ ئەخلاقىنى ئۆزلەشتۈرگەن ھەقىقىي مۇسۇلمان تاماق يىگەندە سول قولى بىلەن ئەمەس ئوڭ قولى بىلەن يەيدۇ. كۆپلىگەن ھەدىسلەردە تاماقنى ئوڭ قولى بىلەن يېيىشكە بۇيرۇلغان ۋە سول قولىدا يېيىشتىن چەكلەنگەن. شۇ ھەدىسلەردىن بىرى پەيغەمبەر ئەلەيھىسسالامنىڭ تۆۋەندىكى سۆزىدۇر:

«بىرىڭلار تاماق يىسە ئوڭ قولى بىلەن يىسۇن، سۇ ئىچسىمۇ ئوڭ قولى بىلەن ئىچسۇن، پەقەت شەينانلا سول قولى بىلەن ئىچىدۇ ۋە يەيدۇ».

(بىرلىككە كەلگەن ھەدىس)

پەيغەمبەر ئەلەيھىسسالام يەنە مۇنداق دىگەن:

«بىرەر سىڭلار سول قولى بىلەن تاماق يىمىسۇن، سۇ ئىچمىسۇن. شەيتان سول قولى بىلەن يەيدۇ، ئىچىدۇ».

(مۇسلىم رىۋايەت قىلغان ھەدىس)

ناپىئە بۇنىڭغا:

«سول قولى بىلەن ئالمايدۇ، ۋە بەرمەيدۇ» دىگەننى قوشۇپ رىۋايەت قىلغان. پەيغەمبەر ئەلەيھىسسالام بىرەر سىڭنىڭ سول قولى بىلەن تاماق يىگىنىنى كۆرسە ئۇنى توساتتى ۋە تەربىيە بىرەتتى، ساۋاق بىرەتتى. ئەگەر ئۇنىڭدىن ھاكاۋۇرلۇق، ئۆز ئىشىنى داۋاملاشتۇرۇش تەك ئىشلار كۆرۈلسە قاتتىق تەگسە كىرەك:

سەلەمە ئىبنى ئەكۋەد رەزىيەللاھۇ ئەنھۇدىن رىۋايەت قىلىندۇكى بىر كىشى رەسۇلۇلانىڭ قېشىدا سول قولى بىلەن تاماق يىگەندە پەيغەمبەر ئەلەيھىسسالام «ئوڭ قولى بىلەن يىگىن» دىگەن، ئۇ ئادەم يىيەلمەيمەن دىگەن، پەيغەمبەر ئەلەيھىسسالام: «يىيەلمەيسەن!» ئۇنى پەقەت كىبىرلا توستى دىگەندە. ئۇ كىشى





تاماقنى ئاغىزغا ئاپارمىدى.

(مۇسلىم رىۋايەت قىلغان)

چۈنكى پەيغەمبەر ئەلەيھىسسالام ھەرقانداق بىر ئىشنى ئوڭ تەرىپىدىن قىلىشنى ياخشى كۆرىدۇ ۋە باشقىلارنىمۇ شۇنداق قىلىشقا ئۈندەيدۇ. مۇشۇ مەزمۇندا شەيخانى ۋە ئىمامى مالىك ئەنسە رەزىيەللاھۇ ئەنھۇدىن ھەدىس رىۋايەت قىلىدۇ:

پەيغەمبەر ئەلەيھىسسالامغا بىر قاچا سۈت كەلتۈرۈپتۇ، پەيغەمبەر ئەلەيھىسسالامنىڭ ئوڭ تەرىپىدە بىر ئەرەبى، سول تەرىپىدە ئەبۇبەكرى سىددىق بار ئىكەن، پەيغەمبەر ئەلەيھىسسالام سۈتتىن ئىچىپ بۇلۇپ قاچىنى ئەرەبغا بېرىپتۇ ئاندىن: «ئوڭ تەرىپىدىكى ئوڭ تەرىپى» دەپتۇ.

بىر قېتىم پەيغەمبەر ئەلەيھىسسالامغا ئۇسسۇزلۇق كەلتۈرۈپتۇ. ئۇنىڭ ئوڭ تەرىپىدە بىر خىزمەتچى، سول تەرىپىدە بىر قانچە مۆنۋەر بار ئىكەن، پەيغەمبەر ئەلەيھىسسالام ئۇسسۇزلۇق ئىچىپ بۇلۇپ: «نۆۋەت سىنىڭ، نۆۋەتتىكى بۇ مۆنۋەرلەرگە ئۆتۈنۈپ بىرەمسەن؟ دەپتۇ، اللە بىلەن قەسەمكى سەندىن ئاشقان سۈنى ھېچكىمگە ئۆتۈنۈپ بەرمەيمەن دەپتۇ، خىزمەتچى، پەيغەمبەر ئەلەيھىسسالام بۇنى ئاڭلاپ قاچىنى خىزمەتچىگە بېرىپتۇ».

(بۇ ھەدىسنى سەھىل ئىبنى سەئەد رەزىيەللاھۇ ئەنھۇ رىۋايەت قىلغان)

بۇنىڭغا ئوخشاش دەلىل ئىسپات ۋە ھەدىسلەر كۆپ ئۇلارنىڭ ھەممىسى ھەرقانداق بىر ئىشنى ئوڭ تەرىپتىن باشلاپ قىلىشنىڭ ئىسلامىيەتنىڭ مۇھىم ئەدەپ-ئەخلاقى ئىكەنلىكىنى ئۇختۇرىدۇ. ھەقىقىي مۇسۇلمان ئۇنىڭغا سەل قارىمايدۇ، بىخەستىلىك قىلماي تىرىشىپ ئۆزلەشتۈرىدۇ، مانا بۇ ساھابە ۋە تابىئىنلار تەرىپى ئەتمەي قىلىپ ئۆتكەن ئىش.

خەلىپە ئۇمەر ئىبنى خەتتاب رەزىيەللاھۇ ئەنھۇ ئىشنى ئوڭ تەرىپتىن قىلىشقا





ئەھمىيەت بىرەتتى، ئۇنىڭغا ئەھمىيەت بەرمىگەن ئادەمنى ھەرگىز كۆرمەسكە سالمايتتى. ئۇ بىر قېتىم ئەل-ئاۋامنىڭ ئەھۋالىنى كۆزدىن كەچۈرۈشكە چىققاندا سول قولى بىلەن تاماق يەۋاتقان بىر ئادەمنى كۆرۈپ: ئى اللھ نىڭ بەندىسى! ئوڭ قولۇڭ بىلەن يىگىن دىگەن، ئۇنىڭ ئىككىنچى قېتىم سول قولى بىلەن تاماق يەۋاتقانلىغىنى كۆرۈپ قامچا بىلەن بىرنى ئۇرۇپ: ئى اللھ نىڭ بەندىسى! ئوڭ قولۇڭ بىلەن يىگىن دىگەن، ئۇنىڭ ئۈچۈنچى قېتىم سول قولى بىلەن تاماق يەۋاتقانلىغىنى كۆرۈپ يەنە قامچە بىلەن ئۇرۇپ قوپاللىق بىلەن: تاماقنى ئوڭ قولۇڭ بىلەن يىگىن دىگەن، ھېلىقى ئادەم جاۋابەن: ئۇ ئالدىراش دىگەندە ئۆمەر رەزىيەللاھۇ ئەنھۇ: ئۇنى نىمە كاشىلا قىلدى؟ دىگەن، ئۇ ئادەم: ئۇمۇتتە ئۇرۇشدا ئۈزلۈپ كەتكەن دىگەن. نەتىجىدە ئۆمەر يىغلاپ كەتكەن ھەمدە ئۇنى باغرىغا بېسىپ تۇرۇپ كەچۈرۈم سورىغان ھالدا ساڭا كىم چىراق يېقىپ بىرىدۇ؟ كىم ھاجىتىڭنى قامداپ بىرىدۇ؟ ئىشلىرىڭغا كىم ياردەم قىلىدۇ؟ دىگەن، ئاندىن كىيىن باشقىلارنى ئۇ كىشىنى ئاياشقا، ئۇنىڭغا كۈڭۈل بۆلۈشكە بۇيرىغان.

مۆمىنلەرنىڭ سەردارى ھەزرىتى ئۆمەر رەزىيەللاھۇ ئەنھۇنىڭ تاماقنى ئوڭ قولى بىلەن يېيىشكە مۇنچە قاتتىق كۈڭۈل بۆلۈشى ئۇنىڭ تولىمۇ مۇھىم ئىكەنلىكىنى ۋە مۇسۇلماننىڭ ئوبرازىغا مۇناسىۋەتلىك چوڭ ئىش ئىكەنلىكىنى بىلدۈرىدۇ. بۇنىڭدىن شۇنى كۆرۈۋېلىشقا بولىدۇكى، ئۇ ئىشقا سەل قاراشقا، ئەھمىيەت بەرمەسلىككە ۋە ئىنتىبارسىز قالدۇرۇشقا بولمايدۇ.

مەن بۇ سۆزنىڭ غەرىپىنىڭ داستىخان ئادىتىنى قوللۇنۇپ سول قولغا ۋىلكا، ئوڭ قولغا پىچاق ئېلىپ تاماقنى ئوڭ قولىدا كىسىپ سول قولىدا ئاغزىغا سالدىغان مۇسۇلمانلارغا يىتىپ بارسىكەن دىگەن ئۆمۈددە مەن. چۈنكى ئۇلار غەرىپلىكلەرنى دوراپ تاماقنى ئوڭ قولىدا كىسىپ سول قولىدا ئاغزىغا سالسا ئۆز دىنىنىڭ داستىخان





مەدەنىيەتكە، ئۇلۇغ پەيغەمبەرىمىزنىڭ سۈننىتىگە قارشى ئىش قىلغان بۇلدى. ئۈچۈنچى بىر مەسىلە تاماقنى ئۆز ئالدىدىن يېيىش مەسىلىسى، بۇنىمۇ پەيغەمبەر ئەلەيھىسسالام كۆپلىگەن ھەدىسلىرىدە ئۇچۇق ئوتتۇرغا قويغان. ئۆمەر ئەبى سەلمەنىڭ رىۋايىتىدە ئۇ مۇنداق دەيدۇ: مەن پەيغەمبەر ئەلەيھىسسالامنىڭ كۆز ئالدىدىكى بىر ئۆسۈمۈر ئىدىم. مېنىڭ قولۇم تاۋاقنىڭ ئىچىدە ھەر تەرەپكە قاترايتتى، ماڭا پەيغەمبەر ئەلەيھىسسالام:

«ھەي يىگىت! بىسىمىلا دىگىن ۋە ئوڭ قولۇڭ بىلەن ئۆز ئالدىڭدىن يىگىن» دىدى. (بىرلىككە كەلگەن ھەدىس)

مۇسۇلمان ئوڭ قولى بىلەن تاماق يىگەندە خۇددى پەيغەمبەر ئەلەيھىسسالامغا ئوخشاش سىلىق-سىپايلىك بىلەن يەيدۇ. پەيغەمبەر ئەلەيھىسسالام تاماق يىگەندە ئۈچ بارمىقى بىلەن يەيتتى. قولنىڭ ھەممىنى تاماققا تىقمايتتى. بۇنى ئىبنى مالىك رىۋايەت قىلىپ مۇنداق دىگەن:

«مەن پەيغەمبەر ئەلەيھىسسالامنىڭ تاماقنى ئۈچ بارمىقى بىلەن يىگەنلىكىنى يەپ بۇلۇپ بارمىقىنى يالۋەتكەنلىكىنى كۆردۈم». (مۇسلىم رىۋايەت قىلغان)

پەيغەمبەر ئەلەيھىسسالام بارمىقىنى يالۋىتىشكە ۋە تاماق يىگەن قاچىنى پاكىز ئېرىغداشقا بۇيرىغان ئىدى. چۈنكى جابر رەزىيەللاھۇ ئەنھۇ رىۋايەت قىلغان ھەدىستە پەيغەمبەر ئەلەيھىسسالام: بارماقلارنى ۋە تاماق يىگەن قاچىنى يالۋىتىشكە بۇيرىغان ۋە:

«سەلەر قايسى تاماقتا بەركەت بارلىغىنى بىلمەيسىلەر» دىدى.

پەيغەمبەر ئەلەيھىسسالامنىڭ بۇ كۆرسەتمىسىدە بەركەت ئىزدەشتىن باشقا قول ۋە قاچىنى پاكىزلاشقا، قالدۇق تاماقنى ئېرىغداشقا رىغبەتلەندۈرۈلدى. بۈگۈنكى كۈندە





غەرىپلىكلەرمۇ 15 ئەسىر ئىلگىرى پەيغەمبەر ئەلەيھىسسالام يولغا قويغان بۇ ياخشى ئادەتلەرنى يىتىلدۈرۈشكە باشلىدى.

ئۇ تاماقنى يەپ بولغاندا پەيغەمبەر ئەلەيھىسسالام بىزلەرگە تەلىم بەرگىنى بۇيىچە اللە غا ھەمدە ئېيتىدۇ. ئەبى ئۇمامە رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام:

«داستىخان يېغىلسا كۆپلىگەن ياخشى، بەركەتلىك، پۈتمەس-تۈگمەس گۈزەل مەدھىيەلەر رەببىمىز اللە غا مەنسۇپ» دەيتتى.

(بۇخارى رىۋايەت قىلغان)

مۇئاز ئىبنى ئەنەس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام مۇنداق دىگەن:

«كىمكى تامىغىنى يەپ بۇلۇپ: ماڭا بۇنى مىنى ھېچقانچە كۈچەتمەي تائام ۋە رىزىق قىلىپ بەرگەن اللە غا ھەمدۇ سانلار بولسۇن دىسە ئۇنىڭ ئىلگىرى قىلغان گۇناھى كۈچۈرۈم قىلىندۇ».

(ئەبۇداۋۇت ۋە تىرمىزىلار رىۋايەت قىلغان)

ئىسلامىيەتنىڭ ئەدەپ-ئەخلاقلىرىنى ئۆزلەشتۈرگەن مۇسۇلمان قانداقلا بولمىسۇن تاماقنى ئەيىپلىمەيدۇ. پەيغەمبەر ئەلەيھىسسالامنىڭ شۇ ھەقتە بەرگەن يول-يۇرۇقلىرىنى ئىسىدە چىڭ تۇتىدۇ. ۋە پەيغەمبەر ئەلەيھىسسالام ئالدىغا تاماق كەلگەندە قىلغان ئىشنى جارى قىلدۇرىدۇ. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«پەيغەمبەر ئەلەيھىسسالام تاماقنى ھەرگىز ئەيىپلىمەيتتى، ئەگەر كۈڭلى تارتسا يەيتتى، بولمىسا يىمەيتتى».

(بىرلىككە كەلگەن ھەدىس)







ئەمدى ئۇسسۇزلۇق ئىچىشتىكى ئەدەپ - ئەخلاققا كەلسەك، بۇمۇ ئىنسانىيەتكە ئەخلاق ئۈگەتكەن ئىسلامىيەت ئەخلاقىدىن ئايرىلالمايدۇ. مۇسۇلمان ئۇسسۇزلۇق ئىشكەندە بىر كۆتۈرۈشتىلا ئىچىۋەتمەي، ئىككى ئۈچ قېتىمدا ئىچىدۇ، ئۇسسۇزلۇق ئىچكەن قاچىغا تىنمايدۇ. مۇمكىن بولسا تۇلۇم (ھازىرقى جۈمەك، چەينەك قاتارلىقلارغا ئوخشاش قاچىلارنىڭ) ئاغزىدىن سۇ ئىچمەيدۇ. ئىچمىلىك سۇغا پۈلمەيدۇ. سۇ ئىچكەندە ئولتۇرۇپ ئىچىدۇ. سۇ ئىچكەندە بىراقلا ئىچىۋەتمەي ئىككى ئۈچ قېتىمدا دەم ئېلىپ ئىچىشكە كەلسەك ئۇ پەيغەمبەر ئەلەيھىسسالام قىلغان ئىش، بۇھەقتە ئەنەس رەزىيەللاھۇ ئەنھۇ:

«پەيغەمبەر ئەلەيھىسسالام ئۇسسۇزلۇق ئىچكەندە قاچىنىڭ سىرتىغا ئۈچ قېتىم تىنىپ ئىچەتتى» دىگەن. (بىرلىككە كەلگەن ھەدىس)

پەيغەمبەر ئەلەيھىسسالام ئۇسسۇزلۇق ئىچكەندە بىرلا كۈتۈرۈپ ئىچىشتىن توستى:

«ئۇسسۇزلۇق ئىچكەندە تۈگە سۇ ئىچكەندەك ئىچمەڭلار، لىكىن قاچىنىڭ سىرتىغا ئىككى ئۈچ قېتىم تىنىۋېلىپ ئىچىڭلار، سۇ ئىچكەندە بىسىملا دەپ ئىچىڭلار، ئىچىپ قانغاندا **الله** غا ھەمدۇ سانا ئېيتىڭلار». (تىرمىزى رىۋايەت قىلغان)

شۇنىڭدەك ئىچمىلىك سۇغا پۈۋلەشتىن توستى، بۇ توغۇردا ئەبى سەئىدىل خۇدرى رەزىيەللاھۇ ئەنھۇدىن بىر ھەدىس رىۋايەت قىلغان، پەيغەمبەر ئەلەيھىسسالام ئىچمىلىك سۇغا پۈۋلەشتىن توستى، بىر كىشى: سۇدا ئەخلەت بۇلۇپ قالسىچۇ؟ دىدى، پەيغەمبەر ئەلەيھىسسالام:

«ئۇنى تۆكۈۋەت» دىدى. ھېلىقى كىشى مەن بىر تىنىقتا سۇغا قانمايمەن دىدى، پەيغەمبەر ئەلەيھىسسالام: «قاچىنى ئاغزىڭدىن يىراق قىلىپ تىنىۋالغىن»





دىدى. (تىرمىزى رىۋايەت قىلغان)

ئۇسسۇلۇق ئىچىشنىڭ ئەدەپ ئەخلاقى توغۇرسىدا كۆپلىگەن ھەدىسلەر ئوتتۇرىغا قويۇلغانلىقتىن ئاڭلىق مۇسۇلمان مۇمكىن بولسا تۇلۇمنىڭ (جۈمەك، چەينەك ۋە شۇنىڭغا ئوخشاش قاچىلاردىن) سۇ ئىچمەيدۇ. سۇ ئىچكەندە ئىمكان قەدەر ئولتۇرۇپ ئىچىدۇ. بۇنداق قىلىش ئەۋزەل، ئەگەر تۇلۇمنىڭ ئاغزىدىن سۇ ئىچسە ياكى سۇنى ئۈرە تۇرۇپ ئىچسىمۇ دۇرۇس، چۈنكى پەيغەمبەر ئەلەيھىسسالام تۇلۇمنىڭ ئاغزىدىمۇ ئىچكەن ۋە ئۈرە تۇرۇپمۇ ئىچكەن.

### سالامنى كەڭ قانات يايدۇرىدۇ:

سالامنى كەڭ قانات يايدۇرۇش مۇسۇلماننىڭ ئالاھىدە ئىجتىمائىي ئەدەپ - ئەخلاقلىرىدىندۇر. ئىسلامدىكى سالامنى ئۇمۇملاشتۇرۇش ئىجتىمائىي تەقلىدچىلىك ئەمەس، اللە تەئەلا ئۆز كالامىدا بۇيرىغان ۋە پەيغەمبەر ئەلەيھىسسالام نۇرغۇنلىغان ھەدىسلىرىدە ئالاھىدە تەكىتلىگەن. ھەدىس شۇناسلار: (سالامنىڭ كىتابى) ياكى (سالامنىڭ بابىدىگەن) ناملار بىلەن ئايرىم تۇنۇشتۇرغان بىرخىل تۈزۈم.

اللە تەئەلا ئۆز كالامىدا سالامغا بۇيرۇپ مۇنداق دىگەن:

(ئى مۆمىنلەر! باشقىلارنىڭ ئۆيلىرىگە (كىرىشكە) ئىجازەت سورىمىغۇچە ۋە ئۆي ئىگىسىگە سالام بەرمىگۈچە كىرمەڭلار).

(سۈرە نۇر 27 - ئايەت)

شۇنىڭدەك سالامنى ئۇنىڭدىنمۇ ياخشىراق ياكى ئەينەن قايتۇرۇشقا بۇيرىغان. بۇنىڭدىن سالامنى ئاڭلىغان ھەربىر كىشىگە سالام قايتۇرۇشنىڭ ۋاجىپ ئىكەنلىكىنى، ئۇنى ئۇخماسقا سېلىۋېلىشقا ياكى سالام قايتۇرۇشقا پاسسىپلىق قىلىشقا





بولمايدىغانلىغىنى كۆرۈۋالغىلى بۇلدۇ:

( سىلەرگە بىرەر كىشى سالام بەرسە ئۇنىڭغا تېخىمۇ ياخشى سالام بىلەن جاۋاپ قايتۇرۇڭلار، (يەنى بىرەر كىشى ئەسسالامۇ ئەلەيكۇم دەپ سالام بەرسە ئۇنىڭغا ئەسسالامۇ ئەلەيكۇم ۋە رەھمەتۇللاھى ۋە بەركاتىھۇ دەڭلار) ياكى ئۇنىڭ سالىمىنى ئەينەن قايتۇرۇڭلار ). (سۈرە نسا 86 - ئايەت)

سالامنى كەڭ كۆلەمدە ئۇمۇملاشتۇرۇشقا ۋە ئۇنى تۇنۇيدىغان ياكى تۇنمايدىغان كىشىلەرگىمۇ ئاڭلىتىشقا قىزغىن رىغبەتلەندۈردىغان پەيغەمبەر ئەلەيھىسسالامنىڭ كۆرسەتمىلىرى بار. ئابدۇللا ئىبنى ئەمىر ئىبنى ئاس رەزىيەللاھۇ ئەنھۇدىن رىۋايەت قىلىندۇكى، بىر كىشى رەسۇلۇللاھ دىن:

ئىسلام (دىكى ئىشلار) نىڭ قايسى ياخشى؟ دەپ سورىدى، پەيغەمبەر ئەلەيھىسسالام: «ئاقچا تاماق بېرىش ۋە سەن تۇنۇيدىغان، تۇنمايدىغان كىشىلەرگە سالام قىلىش» دىدى.

(بىرىككە كەلگەن ھەدىس)

سالام قىلىش بولسا، پەيغەمبەر ئەلەيھىسسالام ساھابىلىرىگە قىلىشنى تاپىلىغان يەتتە تۈرلۈك ئىشنىڭ بىرسى. بۇنى بەرائىبى مالىك رەزىيەللاھۇ ئەنھۇ ساناپ مۇنداق دىدى:

- «پەيغەمبەر ئەلەيھىسسالام بىزنى مۇنداق يەتتە تۈرلۈك ئىشنى قىلىشقا بۇيرىدى:
- 1 - كىسەل يوقلاش 2 - جىنازىغا ئەگىشىش 3 - چۈشكۈرگەن كىشىگە جاۋاپ قىلىش 4 - ئاجىزنى قوللاش 5 - بەشىنچى ئۇۋال قىلىنغۇچىغا ياردەم قىلىش 6 - سالامنى كەڭ قانات يايدۇرۇش 7 - قەسەم قىلغۇچىنى قۇتقۇزۇش» .

(بىرىككە كەلگەن ھەدىس)

پەيغەمبەر ئەلەيھىسسالام سالام مەسىلىسىگە ئالاھىدە كۈڭۈل بۆلدى ۋە





ئەھمىيەت بەردى. چۈنكى ئۇ سالامنىڭ كىشىلەر ئارىسىدا مېھرى-مۇھەببەت پەيدا قىلىش رولىنى تۇنۇپ يەتكەن:

«اللھ بىلەن قەسەمكى سىلەر مۆئمىن بولمىغۇچە جەننەتكە كىرەلمەيسىلەر. ئۆز-ئارا دوست بولمىغۇچە مۆئمىن بۇلالمايسىلەر، مەن سىلەرنى دوستلاشتۇردىغان بىر ئىشقا باشلاپ قويايمۇ؟ ئۇ بولسىمۇ ئاراڭلاردا سالامنى قانات يايدۇرۇش».

(مۇسلىم رىۋايەت قىلغان)

باشقىلارغا بۇرۇن سالام قىلىدىغان كىشىنى، اللھ نىڭ رەھىمىتى، رازىلىغى، نازۇ-نىمەتلىرى ۋە تۈرلۈك ياخشىلىقىغا نائىل بۇلىدىغان ئادەملەرنىڭ ئەڭ لايىقى ئىكەنلىكىنى ئىلان قىلدى:

«اللھ نىڭ رەھىمىتىگە ئەڭ لايىق ئادەم باشقىلارغا بۇرۇن سالام قىلىدىغان ئادەمدۇر».

(مۇسلىم رىۋايەت قىلغان)

شۇنىڭ ئۈچۈن ئابدۇللا ئىبنى ئۇمەر رەزىيەللاھۇ ئەنھۇ ئەتتىگەندىلا بازارغا بېرىۋېلىپ ئالدىدىن ئۆتكەنلا كىشىگە سالام قىلاتتى. ئۇنىڭدىن بىر كۈنى: سەن بازاردا نىمە ئىش قىلىسەن؟ ياكى سەن ئالماق-ساتماق قىلمايسەن. ياكى مال باھاسىنى سورىمايسەن ۋە ياكى ئادەم توپلاشقان يەرلەردە ئولتۇرمايسەن دەپ سورالدى. ئۇ جاۋاپ بېرىپ:

«بىز پەقەت ئۇچرىغان ئادەمگە سالام قىلىش ئۈچۈنلا چىقىمىز» دىدى.

(ئەبۇ داۋۇت رىۋايەت قىلغان)

ئىسلامى جەمئىيەتلەردە سالام قىلىشنىڭ، ئۆزىدىننىڭ ئەدەپ-ئەخلاقىنى ئاڭلىق چۈشەنگەن ھەقىقىي مۇسۇلمان زادىلا ئايرىلالمايدىغان بىر تۈرلۈك شەكلى بار: «ئۇ بولسىمۇ ئەسسالامۇ ئەلەيكۇم ۋە رەھمەتۇللاھى ۋە بەركاتىھۇ» دىگەن سۆزدۇر. ئۇنى سالام قىلغۇچى مۇشۇنداق كۆپلۈك شەكىلدە ئىشلىتىدۇ. گەرچە سالام قىلغۇچى بىرلا





كشى بولسىمۇ شۇنداق. سالام قىلغۇچى جاۋابەن: «ۋە ئەلەيكۇم ئەسسالام ۋە رەھمەتۇللاھى ۋە بەرکاتىھۇ» دەيدۇ.

ئىسلامىيەتنىڭ سالىمى اللە تەئەلا ئادەم ئەلەيھىسسالامنى ياراتقاندىن بىرى ئۆز مەخلۇقاتلىرى ئۈچۈن تاللىغان ۋە ئادەم ئاتىغا ئۈگەتكەن، پەرىشتىلەرنى شۇنىڭ بىلەن سالام قىلىشقا بۇيرىغان سالامدۇر. شۇ توغۇردا پەيغەمبەر ئەلەيھىسسالام مۇنداق دىگەن:

«اللە تەئەلا ئادەم ئەلەيھىسسالامنى يارتىپ بۇلۇپ: «بارغىن پەرىشتىلەرگە سالام بەرگىن ۋە ئۇلارنىڭ ساڭا قىلغان سالىمغا قۇلاق سالغىن، چوقۇمكى ئۇ سىنىڭ ۋە سىنىڭ ئەۋلادلىرىڭنىڭ سالىمى» دىدى. ئادەم ئەلەيھىسسالام: ئەسسالامۇ ئەلەيكۇم دىدى، پەرىشتىلەر: ۋە ئەلەيكۇم ئەسسالام ۋە رەھمەتۇللاھى دەپ رەھىمتۇلانى قوشۇپ قويدى».

(بىرلىككە كەلگەن ھەدىس)

جىبرىئىل ئەلەيھىسسالاممۇ ئائىشە رەزىيەللاھۇ ئەنھاغا سالام يوللىغاندا سالامنىڭ مۇشۇ خىل شەكلىنى قوللانغا ۋە ئائىشە رەزىيەللاھۇ ئەنھامۇ مۇشۇ ئۇسۇلدا سالام قايتۇرغان. ھەمدە شۇ خىلدا سالام قايتۇرۇشنى ئۆزلەشتۈرگەن.

بۇخارى بىلەن مۇسلىم توپلىغان ھەدىستە كەلگەندەك: ئائىشە رەزىيەللاھۇ ئەنھاڭدىن رىۋايەت قىلىندۇكى، ئۇ مۇنداق دىدى: رەسۇلۇللا ماڭا: «بۇ جىبرىئىل ساڭا سالام قىلىۋاتىدۇ، دىدى. مەن: «ۋە ئەلەيكۇم ئەسسالام ۋە رەھمەتۇللاھى ۋە بەر كاتىھۇ دىدىم».

ئىسلامدا سالام قىلىشنىڭ قائىدە پىرىنسىپلىرى بار. ھەقىقىي مۇسۇلمان شۇ قائىدە پىرىنسىپلارنى ئۆزىنىڭ ئىجتىمائىي تۇرمىشىغا ئىنچىكە تەتبىقلاپ ئەستايىدىل ئىجرا قىلىدۇ. ئۇ ئەبۇ ھۈرەيرە رەزىيەللاھۇ ئەنھۇ رىۋايەت قىلغان تۆۋەندىكى ھەدىستە





تەپسىلىي تۇنۇشتۇرۇلدى. ئەبۇ ھۈرەيرە مۇنداق دېدى: پەيغەمبەر ئەلەيھىسسالام مۇنداق دېگەن:

«ئۇلاغلىق ئادەم پىيادىلىك ئادەمگە، كىتىۋاتقان ئادەم ئولتۇرغان ئادەمگە، ئاز كۆپكە سالام قىلىدۇ».

(بۇخارى رىۋايەت قىلغان)

يەنە بىر ھەدىستە: «كىچىك چوڭغا سالام قىلىدۇ» دېيىلگەن.

(بىرلىككە كەلگەن ھەدىس)

سالامنى ئەرلەر ئاياللارغا قىلىشمۇ بۇلىدۇ. بۇنىڭ دەلىلى، ئەسما بنتى يەزىد

رەزىيەللاھۇ ئەنھادىن رىۋايەت قىلىندۇكى،

«پەيغەمبەر ئەلەيھىسسالام بىر كۈنى مەسچىدكە ئۆتۈپ كىتىۋېتىپ ئولتۇرغان

بىرتوپ ئاياللارغا سالام قىلغان».

(تىرمىزى رىۋايەت قىلغان ھەدىس)

كىچىك بالىلارغا قىلىشمۇ بۇلىدۇ. ئەنەس رەزىيەللاھۇ ئەنھۇدىن رىۋايەت

قىلىندۇكى:

«پەيغەمبەر ئەلەيھىسسالام كىچىك بالىلار قېشىدىن ئۆتۈپ كىتىۋېتىپ ئۇلارغا

سالام قىلغان». ئەنەس پەيغەمبەر ئەلەيھىسسالام دائىم شۇنداق قىلاتتى دەيدۇ.

(بىرلىككە كەلگەن ھەدىس)

سالام قىلىشنىڭ ئەدەپ ئەخلاقىدىن بىرسى، كىچىدە سالام قىلغاندا ئويغاق

ئادەم ئاڭلىيالىغۇدەك، ئۇخلاۋاتقان ئادەم ئويغۇنۇپ كەتمىگۈدەك تۇۋەن ئاۋازدا

قىلىش. چۈنكى پەيغەمبەر ئەلەيھىسسالام شۇنداق قىلغان. مىقداد رەزىيەللاھۇ ئەنھۇ

مۇشۇ توغۇردا ئۇزۇن بىر ھەدىس رىۋايەت قىلىپ مۇنداق دېگەن:

«بىز پەيغەمبەر ئەلەيھىسسالامغا سۈت ئېلىپ قوياتتۇق، ئۇ كىچىسى كىلىپ

ئۇخلىغان ئادەم ئويغۇنۇپ كەتمىگۈدەك، ئويغاق ئادەم ئاڭلىيالىغۇدەك سالام قىلاتتى،





پەيغەمبەر ئەلەيھىسسالام كىلىپ: «ئادەتتىكىگە ئوخشاش سالام قىلدى».

(مۇسلىم رىۋايەت قىلغان)

سالام قىلىش سورىنىغا كىرگەندە ۋە سورىنىدىن يانغاندا بۇلىدۇ. بۇ توغۇردا

پەيغەمبەر ئەلەيھىسسالام مۇنداق دىگەن:

«بىرەرسىڭلار سورۇنغا يىتىپ كەلسە سالام قىلسۇن. تۇرۇپ كەتمەكچى بولسىمۇ

سالام قىلسۇن، ئەۋەلقىسى كىيىنكىسىدىن ھەقىقىق ئەمەس».

(ئەبۇ داۋۇت رىۋايەت قىلغان)

### باشقىلارنىڭ ئۆيىگە رۇخسەتسىز كىرمەيدۇ:

ئۆز دىنىنىڭ ئەدەپ - ئەخلاقىنى چۈشەنگەن مۇسۇلمان باشقىلارنىڭ ئۆيىگە رۇخسەتسىز كىرمەيدۇ. ئىجازەت سوراش ئىلاھى پەرمان بۇلۇپ ئۇنىڭغا سەل قاراشقا ۋە كۈز يۈمۈشقا بولمايدۇ:

(ئى مۆئمىنلەر! باشقىلارنىڭ ئۆيلىرىگە (كىرىشكە) ئىجازەت سورىمىغىچە ۋە ئۆي ئىگىسى سالام بەرمىگىچە كىرمەڭلار، ۋەز نەسبەت ئېلىشىڭلار ئۈچۈن (يەنى گۈزەل ئەخلاققا ئەمەل قىلىشىڭلار) ئۈچۈن بۇ (يەنى ئىجازەت سوراش ۋە سالام بېرىپ كىرىش، ئۇشتۇمتۇت كىرىشتىن) سىلەرگە ياخشىدۇر. ئەگەر باشقىلارنىڭ ئۆيلىرىدە ھېچ ئادەم بولمىسا سىلەرگە ئىجازەت بېرىلمىگىچە كىرمەڭلار، ئەگەر قايتىڭلار دىيىلسە، قايتىپ كىتىڭلار، قايتىپ كىتىش سىلەر ئۈچۈن ياخشى، اللە سىلەرنىڭ قىلىدىغان ئەمەللىرىڭلارنى بىلىپ تۇرغۇچىدۇر).

(سۈرە نۇر 27 - 28 - ئايەت)

(كىچىك بالىلىرىڭلار بالاغەتكە يەتكەندە ئۇلار ئىلگىرىكىلەر (يەنى چوڭلار





كىرىشتە) ئىجازەت سورىغاندەك ئىجازەت سورىسۇن). (سۈرە نۇر  
59 - ئايەت)

باشقىلارنىڭ ئۆيلىرىگە رۇخسەتسىز كىرگەندە تۈرلۈك ئەيىپ نۇقسانلاردىن ۋە شەك - شۈبھىلەردىن خالى بولغىلى بولمايدۇ. مۇشۇ مەنىدىن ئېلىپ ئېيتقاندا، باشقىلارنىڭ ئۆيىگە ئوغۇرلۇقچە كىرۋېلىشقا، پۇرسەت كۈتۈشكە ۋە يولسىزلىق بىلەن ئۈسۈپ كىرىشكە ئەسلا ئورۇن يوق، چۈنكى ئۇنىڭ كەينىگە گۇمان ۋە شەك - شۈبھى يۈشۈرۈلگەن. ئىجازەت سوراشنىڭ ئىسلامىيەت مۇسۇلمانلاردىن كۈتكەن ۋە بىرەرسىنىڭ ئۆيىگە زىيارەتكە بارغاندا رىئايە قىلىشقا بۇيرىغان ئەدەپ - ئەخلاقلىرى بار.

1 - ئىشكىنىڭ ئالدىدا تۇرۇۋالماسلىق، بەلكى ئىشكىنىڭ ئوڭ تەرىپىدە ياكى سول تەرىپىدە تۇرۇش. مانا بۇ پەيغەمبەر ئەلەيھىسسالام قىلغان ئىش. ئابدۇللا ئىبنى بۇسەيىر رەزىيەللاھۇ ئەنھۇدىن رىئايەت قىلىندۇكى:

«پەيغەمبەر ئەلەيھىسسالام بىرەرسىنىڭ ئىشىك ئالدىغا كىلىپ ئىجازەت سورىماقچى بولسا، تېخى قۇبۇل قىلىنمىغاندا ئىشكىنىڭ ئوڭ تەرىپىگە ياكى سول تەرىپىگە ئۈتۈپ تۇراتتى، ئەگەر ئىجازەت بىرىلسە كىرەتتى بولمىسا قايتىپ كىتەتتى».

(بۇخارى ئادابۇل مۇفرەد دىگەن ئەسىرىدە رىئايەت قىلغان)

چۈنكى ئىجازەت سوراش كۆز سەۋەبىدىن يولغا قويۇلغان، خۇددى سەھلى ئىبنى سەئىد رەزىيەللاھۇ ئەنھۇدىن رىئايەت قىلىنغان ھەدىستە كۆرسىتىلگەندەك:

«ئىجازەت سوراش كۆز سەۋەبىدىن يولغا قويۇلغان».

(بىرلىككە كەلگەن ھەدىس)

شۇ ۋەجىدىن ئىجازەت سورىغۇچى ئىشكىنىڭ ئۇدۇلىدا تۇرۇپلىشى دۇرۇس

ئەمەس.







1 - كىرىشكە ئىجازەت سوراڭىز بىلەن سالام بىرىش، سالامدىن بۇرۇن ئىجازەت سوراڭىز دۇرۇس ئەمەس. بۇ ھەقتە پەيغەمبەر ئەلەيھىسسالامنىڭ كۆرسەتمىسى بار. رەببى ئىبنى ھىراش رەزىيەللاھۇ ئەنھۇنىڭ رىۋايىتىدە ئۇ مۇنداق دېگەن:

«بەنى ئەمىردىن بىر ئادەم پەيغەمبەر ئەلەيھىسسالامدىن ئۆيگە كىرىپ بۇلۇپ: كىرىمۇ؟ دەپ ئىجازەت سورىغانلىغىنى ئاندىن پەيغەمبەر ئەلەيھىسسالامنىڭ خىزمەتچىسىگە: «ئۇنىڭ قېشىغا چىقىپ ئىجازەت سوراڭىز ئۈگۈتۈپ قويغىن دېگەن، ئۇ كىشىگە ئەسسالامۇ ئەلەيكمۇ كىرىمۇ؟ دە» دېگەنلىكىنى، ئاندىن ھېلىقى ئادەمنىڭ بۇنى ئاڭلاپ: ئەسسالامۇ ئەلەيكمۇ كىرىمۇ؟ دېگەندە، پەيغەمبەر ئەلەيھىسسالامنىڭ كىرىشكە ئىجازەت بەرگەنلىكىنى، ئاندىن ئۆكشىنىڭ كىرگەنلىكىنى بىزگە سۆزلەپ بەردى».

(بۇخارى ئادابۇل مۇفرەد دە رىۋايەت قىلغان)

1 - سىز كىم دېگەندە ئۆزىڭىزنىڭ ئىسىم فامىلىسىنى ياكى تەخەللۇسىنى (لەقىمىنى) ئېيتىش، «مەن» دېگەندەك مۇجەمل سۆزلەرنى دېمەسلىك. پەيغەمبەر ئەلەيھىسسالام ئىشىك چەككۈچىنىڭ كىملىكىنى ئۇختۇرۇپ بىرەلمەيدىغان سۆزلەرنى قىلىشنى ياقتۇرمىغان. جابىر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دېدى:

«مەن پەيغەمبەر ئەلەيھىسسالامنىڭ ئۆيىگە كىلىپ ئىشىك چەككىم. پەيغەمبەر ئەلەيھىسسالام: «كىم؟» دېدى. مەن: «مەن» دېدىم. پەيغەمبەر ئەلەيھىسسالام ئۇنى ياقتۇرمىغاندەك قىلدى».

(بىرلىككە كەلگەن ھەدىس)

پەيغەمبەر ئەلەيھىسسالام بىزلەرگە ئىسىم-فامىلىسىنى ئىنىق ئاتاشنىڭ ئىجازەت سوراڭىز توغرا يولى ئىكەنلىكىنى ئۈگەتكەن. مانا بۇ پەيغەمبەر ئەلەيھىسسالام ۋە





ئۇنىڭ ئۇلۇغ ساھابىلىرى ئىزچىل داۋام ئەتتۈرگەن بىرئىش. ئەبۇ زەر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«مەن بىر كىچىسى سىرتىغا چىقتىم، پەيغەمبەر ئەلەيھىسسالاممۇ شۇ كىچىسى سىرتىغا چىققان ئىكەن، مەن ئاي يۇرۇقىدا مېڭىپ يۈرەتتىم. پەيغەمبەر ئەلەيھىسسالام مېنى كۆرۈپ قېلىپ «كىم؟» دىدى مەن: «ئەبۇزەر دىدىم».

(بىرلىككە كەلگەن ھەدىس)

ئۇمۇ ھانىئە رەزىيەللاھۇ ئەنھادىن رىۋايەت قىلىندۇكى، ئۇ مۇنداق دىدى: مەن پەيغەمبەر ئەلەيھىسسالامنىڭ قېشىغا كەلدىم، پەيغەمبەر ئەلەيھىسسالام بۇلۇنۇپ ئولتۇرغان، پاتىمە ئۇنى يۆگەپ تۇرغان ئىكەن، پەيغەمبەر ئەلەيھىسسالام: «كىم؟» دىدى، مەن: ئۇمۇ ھانىئە دىدىم».

(بىرلىككە كەلگەن ھەدىس)

1 - ئەگەر ئۆي ئىگىسى قايتىپ كىتىشكە دىسە كۆڭلىگە ئالماي، رەنجىمەي قايتىپ كىتىش، چۈنكى اللە تەئەلا ئۆز كىتابىدا شۇنداق قىلىشقا پەرمان قىلغان: (ئەگەر سىلەرگە قايتىپ كىتىڭلار دىيىلسە قايتىپ كىتىڭلار، قايتىپ كىتىش سىلەر ئۈچۈن ئەڭ ياخشىدۇر. اللە قىلغان ئىشىڭلارنى بىلىپ تۇرغۇچىدۇر).

(سۈرە نۇر 28 - ئايەت)

ئۇنىڭدىن باشقىمۇ پەيغەمبەر ئەلەيھىسسالامنىڭ ئۈچ قېتىم ئىنىق ئىجازەت سوراڭ، ئىجازەت بىرىلسە كىرىش، بولمىسا قايتىپ كىتىش توغۇرلۇق بەرگەن كۆرسەتمىلىرى بار. ئەبى مۇسا ئەشئەرى رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىگەن: پەيغەمبەر ئەلەيھىسسالام مۇنداق دىدى:

«ئىجازەت سوراڭ ئۈچ قېتىم بۇلىدۇ، ئەگەر ساڭا كىرىشكە ئىجازەت بىرىلسە كىرگىن، بولمىسا قايتىپ كەت».





(بىرلىككە كەلگەن ھەدىسى)

ئەبى مۇسا ئەشئەرى رەزىيەللاھۇ ئەنھۇ بىر قېتىم ئۆمەر رەزىيەللاھۇ ئەنھۇدىن كىرىشكە ئىجازەت سوراپتۇ، ئۇنىڭغا ئىجازەت بىرىلمىگەچ قايىتىپ كىتىپتۇ، كىيىن ئۆمەر ئۇنىڭغا چاقىرىپ كىلىشكە ئادەم ئەۋەتىپتۇ، شۇنداق قىلىپ ئىككىسىنىڭ ئارىسىدا ئىجازەت سوراڭ ۋە قايىتىپ كىتىش ئۈستىدە گەپ بويىتۇ، ئەبۇ مۇسا مۇنداق دىدى: «مەن ئۆمەردىن كىرىشكە ئىجازەت سورىدىم، ماڭا ئۈچ قېتىم ئىجازەت بىرىلمەي قايىتىپ كەتتىم، ئۆمەر قېشىمغا ئادەم ئەۋەتىپتۇ، ئۆمەرنىڭ قېشىغا كەلسەم: ئى اللە نىڭ بەندىسى ئىشكىمنىڭ ئالدىدا تۇرۇش ساڭا ئېغىر كەلدىمۇ؟ بىلىپ قويغىنكى باشقىلارغىمۇ ساڭا ئوخشاش ئىشك ئالدىدا تۇرۇش ئېغىر كىلىدۇ دىدى، مەن دىدىم: بىراق مەن سەندىن ئۈچ قېتىم ئىجازەت سورىدىم ماڭا كىرىشكە ئىجازەت بىرىلمىدى، مەن قايىتىپ كەتتىم (بىز شۇنداق قىلىشقا بۇيرۇلغان). بۇنى سەن كىمدىن ئاڭلىدىڭ؟ دىدى ئۆمەر. مەن: پەيغەمبەر ئەلەيھىسسالامدىن ئاڭلىدىم دىدىم. ئۆمەر بۇنى ئاڭلاپ: سەن پەيغەمبەر ئەلەيھىسسالامدىن بىز ئاڭلىمىغان گەپنى ئاڭلىدىڭمۇ؟ ئەگەر قېشىمغا بۇنىڭ پاكىتىنى ئەكەلمىسەڭ كۆرگۈلۈكۈڭنى كۆرسىتمەن، دىدى. مەن ئۆمەرنىڭ قېشىدىن چىقىپ مەسچىدكە ئولتۇرغان بىرتوپ ئەنساپلارنىڭ قېشىغا كەلدىم. ئاندىن ئۇلاردىن سورىدىم. ئۇلار: بۇنىڭغا بىرەرسى شەك قىلامدىكەن؟ دىدى، مەن ئۇلارغا ئۆمەرنىڭ گېپىنى قىلىپ بەردىم، ئۇلار ماڭا: سەن بىلەن پەقەت بىزنىڭ كىچىكلىرىمىز بىرگە بارسۇن دىدى، ئۆمەرنىڭ قېشىغا مەن بىلەن ئەبى سەئىد خۇدرى بىلەن ئەبۇ مەسئۇد بىرگە باردى، ئاندىن مۇنداق دىدى: بىز پەيغەمبەر ئەلەيھىسسالام بىلەن بىرگە چىقتۇق، پەيغەمبەر ئەلەيھىسسالام سەئىد ئىبنى ئۇبادنىڭ ئۆيىنى نىشانلاپ ماڭدى، ئۆيىنىڭ ئالدىغا يىتىپ كىلىپ سالام قىلدى. ئۇنىڭغا ئىجازەت بىرىلمىدى، پەيغەمبەر ئەلەيھىسسالام ئىككى ۋە ئۈچ





قېتىم سالام بەردىيۇ ئىجازەت بىرىلمىدى. پەيغەمبەر ئەلەيھىسسالام: «ئەمدى ئۇنىڭدىكى ئىشىمىز تۈگىدى» دىدى ۋە قايتىپ كەتتى. ئاندىن سەئىد ئۇنى بىلىپ قېلىپ: ئىيى اللە نىڭ ئەلچىسى! سىنى ھەق بىلەن ئەۋەتكەن اللە بىلەن قەسەم قىلىمەنكى، سەن ھەر قېتىم سالام قىلغاندا مەن ئاڭلاپ سالام قايتۇردۇم، لىكىن مەن سىنىڭ ماڭا ۋە ئائىلەمگە كۆپراق سالام بېرىشىڭنى ياخشى كۆردۈم دىدى. ئاندىن ئەبۇ مۇسا مۇنداق دىدى: اللە بىلەن قەسەمكى، ئەگەر مەن رەسۇلۇلانىڭ سۆزىگە ئەلۋەتتە ئىشەنمەسەم، لىكىن مەن سىنىڭ دىگەن سۆزۈڭدە چىڭ تۇرۇشۇڭنى خالاپ قالدۇم دىدى ئۆمەر».

(بۇخارى ۋە مۇسلىم رىۋايەت قىلغان ئادابۇل مۇفرەددىگەن ئەسەرگە قاراڭ)

### يېغىلىش سورۇنلىرىدا نەدە بوش ئورۇن بولسا شۇ يەردە ئولتۇرىدۇ:

ھەقىقىي ئاڭلىق مۇسۇلماننىڭ يېغىلىش سورۇنلىرىدا رىئايە قىلىشقا تىگىشلىك ئەدەپ-ئەخلاقلىرى بار. ئۇ ئۇلۇغ پەيغەمبەر ئەلەيھىسسالامنىڭ گەپ-سۆز، ئىش-ھەرىكىتىدىن ئىلىنغان بۇيۇك ئەدەپ ئەخلاقىدۇر. يېغىلىش سورۇنلىرىدا نەدە بوش ئورۇن بولسا شۇ يەردە ئولتۇرۇش توغرىسىدىكى بۇ يول-يۇرۇقلاردىن مۇسۇلماننىڭ تۇنجى قىلىپ ئۈگۈنىشىگە تىگىشلىكى باشقىلارنىڭ گەردىندىن ئاتلىماسلىق ۋە باشقىلار ئارىسىدىن ئۆزىگە ئورۇن بوشتۇش ئۈچۈن ئولتۇرغانلارنى قىستىماسلىق. مانا بۇ ئۇلۇغ پەيغەمبەر بىزنىڭ يېغىلىش سورۇنلىرىدا ساھابىلىرىگە ئۈگەتكەن دۇرۇس ئىجتىمائىي سۈننىتى. جابىر رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«بىز رەسۇلۇلانىڭ قېشىغا كەلسەك بىزنىڭ بىرىمىز نەدە بوش ئورۇن بولسا





شۇبھەدە ئولتۇراتتى».

(ئەبۇ داۋۇت، تىرمىزىلار رىۋايەت قىلغان)

بۇ گۈزەل ئەخلاقىنى يىتىلدۈرگەن مۇسۇلمان، رۇخسەتسىز ئىككى ئادەمنى ئايرىۋەتمەيدۇ. چۈنكى پەيغەمبەر ئەلەيھىسسالام ئىجازىتىنى ئالماي تۇرۇپ ئىككى ئادەمنىڭ ئارىسىغا كىرىپ ئولتۇرۇشتىن توسقان ۋە تۇۋەندىكى سۆزى ئارقىلىق ئاگاھلاندۇرغان:

«بىرەر ئادەمگە ئىككى كىشىنىڭ ئارىسىنى رۇخسەتسىز ئايرىۋېتىش ھالال

ئەمەس».

(ئەبۇداۋۇت رىۋايەت قىلغان)

چۈنكى ئىككى كىشىنىڭ ئارىسىغا سوقۇنۇپ كىرىش مەيلى جامائەت سورۇنلىرىدا بولسۇن، مەيلى باشقا سورۇنلاردا بولسۇن ئوخشاشلا ئىسلامىيەتتە قاتتىق يامان كۆرلىدۇ. مۇشۇ مەزمۇنداق كەلگەن ھەدىسلەر ئاز ئەمەس. سەئىدىل مەقبەرى رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«مەن ئىبنى ئۇمەرنىڭ قېشىدىن ئۆتتۈم، ئۇنىڭ بىلەن بىر كىشى پاراڭلىشىۋاتتىكەن، مەن ئىككىسىنىڭ قېشىدا تۇردۇم، ئىبنى ئۇمەر مەيدەمگە ئۇرۇپ تۇرۇپ: ئىككى ئادەمنىڭ سۆزلىشىۋاتقانلىغىنى كۆرسەڭ ئىجازەت سورىمىغۇچە ئۇلارنىڭ قېشىدا تۇرما، بىرگە ئولتۇرما دىدى، مەن دىدىم: ئى ئەبۇ ئابدۇراھمان اللھ سىنى ياخشىلىۋەتسۇن، مەن پەقەت سىلەردىن ياخشىلىق ئاڭلىماقچىدىم».

(بۇخارى ئادابۇل مۇفرەددە رىۋايەت قىلغان)

ئەگەر بىرەرسى ئۇنىڭغا ئۆز ئورنىنى بوشتۇپ بەرسە ئۇ يەردە ئولتۇرۇشنى قۇبۇل قىلمايدۇ. ئەنە ئەشۇ ئەڭ ئىسلىك ۋە ئالجاناپلىق شۇنىڭدەك ساھابە كەرىملەرنىڭ قىلغانلىرىغا ئوخشاش ياخشى خىسلەتتۇر. ئىبنى ئۇمەر رەزىيەللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:





«سەلەردىن ھېچ كىم بىرەر ئادەمنى ئورنىدىن تۇرغۇزۇۋېتىپ ئاندىن كىيىن ئۇنىڭ ئورنىدا ئولتۇرۇۋالدىغان ئىشنى قىلمىسۇن، لىكىن ئۇلار كىڭەيتىپ ئورۇن بوشتۇپ بەرسە ئولتۇرسا بۇلدۇ».

(بىرلىككە كەلگەن ھەدىس)

ئىبنى ئۇمەرگە بىرەرسى ئورۇن بوشتۇپ بەرسە ئولتۇرمايتتى.

(ساھابىلەر ھاياتىدىن)

ئەگەر بىرەر سورۇندا ئولتۇرۇپ قالسا كۈچىنىڭ يىتىشىچە رەسۇلۇلانىڭ باشقىلار بىلەن بىرگە ئولتۇرغان چاغدىكى ئەدەپ ئەخلاقىنى ئۆز ئەمەلىيىتىدە كۆرسىتىدۇ. پەيغەمبەر ئەلەيھىسسالام ئۆزىنىڭ ھەم سۆھبەتلىرىگە ئۆزىنىڭ تىگىشلىك نىسۋىنى بىرەتتى، ھېچكىمنى تەنقىتلىمەيتتى ۋە خىجىل قىلمايتتى. نۇمۇسلۇق ئىشلىرىنى سورىمايتتى، ساۋابىنى كۈتكىلى بۇلىدىغان ئىشلارنى سۆزلەيتتى. ئۇ ھېچ كىمنىڭ گېپىنىڭ بېلىگە تەپمەيتتى، باشقىلار گېپىنى تۈگەتمىگۈچە ياكى تۇرۇپ كەتمىگۈچە ئۇنى سۆزلەشتىن توختۇتۇپ قويمايتتى.

### مۇمكىن قەدەر جامائەت سورۇنلىرىدا ئەسنىمەيدۇ:

تەربىيە كۆرگەن، جامائەت سورۇنلىرىنىڭ ئەدەپ-ئەخلاقىنى ئوبدان ئىگىلىگەن مۇسۇلمان ئادەم، ئىمكان قەدەر يىغىلىش سورۇنلىرىدا ئەسنىمەيدۇ. ئەگەر ئۇنى ئەسنەك بەك قىستاپ كەتسە مۇمكىن قەدەر ئۇنى توسۇشقا تىرىشىدۇ. مانا بۇ پەيغەمبەر ئەلەيھىسسالامنىڭ كۆرسەتمىسى:

«بىرەر سىڭلارنى ئەسنەك تۇتۇپ كەتسە ئىمكان قەدەر ئۇنى توسۇۋالسۇن».

(بۇخارى ۋە مۇسلىم رىۋايەت قىلغان)





ئەگەر ئەسنەك بەك قاتتىق بۇلۇپ كىتىپ توسىۋېلىشقا مۇمكىن بولمىسا قولى بىلەن ئاغزىنى ئىتتىۋېلىش، پەيغەمبەر ئەلەيھىسسالام شۇنداق قىلىشقا بۇيرىغان:

«بىرەرسىڭلار ئەسنىسە قولىنى ئاغزىغا قويۇۋالسۇن، بولمىسا شەيتان كىرۋالدۇ».

(مۇسلىم رىۋايەت قىلغان)

جامائەت سورۇنلىرىدا ئەسنەش تەرىپىيە كۆرگەن ئادەمگە ياراشمايدىغان يىرگىنىشلىك سەت قىلىق، مۇشۇ مەنىدىن ئېلىپ ئېيتقاندا ئەسنەكنى توسىۋېلىش ياكى قولى بىلەن ئاغزىنى ئىتتىۋېلىش ۋە ھەم سۆھبەتلەرنىڭ كۆزىدىن يىراق قىلىش كىرەك. چۈنكى پەيغەمبەر ئەلەيھىسسالام مۇسۇلمانغا بىرگە ئولتۇرغانلارنى نەپەرتلەندۈرمەيدىغان، ئولتۇرۇشلىرىدىن مالالىق ھىس قىلدۇرمايدىغان ۋە ئۇلارنىڭ قىزىقىشىغا سۇغۇق سۇ سەپمەيدىغان ئىجتىمائى ئىشلارنى ماھىرلىق بىلەن بىر تەرەپ قىلىشنى ئۈگۈتۈش يۈزىسىدىن نۇرغۇن تەلىم بەرگەن.

### چۈشكۈرگەندە ئىسلامنىڭ ئەدەپ-ئەخلاقىنى ئىسدە چىڭ تۇتىدۇ:

ئىسلامىيەت جامائەت سورۇنلىرىدا ئەسنەشنىڭ ئەدەپ-ئەخلاقلىرىنى ئوتتۇرغا قويغاندەك، چۈشكۈرگەندە رىئايە قىلىشقا تىگىشكە ئەدەپ-ئەخلاقلىرىنىمۇ ئوتتۇرغا قويدى. مۇسۇلمانغا چۈشكۈرگەندە نىمە دىيىش كىرەكلىگىنى ئۈگەتتى ۋە چۈشكۈرگۈچىگە نىمە دەپ دۇئايى جاۋاپ قاينۇرۇشنى ئۇختۇردى. ئەبۇ ھۈرەيرە رەزىللاھۇ ئەنھۇدىن رىۋايەت قىلىندۇكى، پەيغەمبەر ئەلەيھىسسالام مۇنداق دىگەن:

«چوقۇمكى اللہ تەئەلا چۈشكۈرۈشنى ياخشى كۆرىدۇ، ئەسنەشنى يامان كۆرىدۇ،

بىرەرسىڭلار چۈشكۈرسە اللہ غا ھەمدە ئېيتسۇن، ئۇنى ئاڭلىغان ھەر بىر مۇسۇلمان،

چۈشكۈرۈپ اللہ غا ھەمدە ئېيتقان كىشىگە: اللہ سىزگە رەھمەت ئاتا قىلسۇن دىيىشى





كىرەك. ئەمدى ئەسنەشكە كەلسەك ئۇ شەيتاندىن، بىرەرسىڭلار ئەسنە ئامال بار ئۇنى توسۇپ قالسۇن، بىرەرسىڭلار ئەسنە ئۇ كىشىدىن چوقۇم شەيتان كۈلىدۇ».

(بۇخارى رىۋايەت قىلغان)

بۇ چېتىلىش دائىرىسى كەڭ بولغان ھەدىسلەر مۇسۇلماننىڭ ھاياتىدا ئۆزىنىڭ قائىدا - تۈزۈم ۋە ئەدەپ - ئەخلاقىنىڭ بارلىغىنى ئوتتۇرغا قويماي ئۆتمەيدۇ. مۇسۇلمان ئىسلامىيەتنىڭ ئۆزىنىڭ بارلىق ئىشلىرىنى تۈزەش ئۈچۈن كەلگەنلىكىنى چوڭقۇر ھىس قىلىشقا باشلايدۇ. ئىسلامىيەت ھەر بىر چوڭ - كىچىك ئىشلارنى توردىن چۈشۈرۈپ قويماي بىر قىلىپقا چۈشۈرۈپ ۋە شۇ ئىشلارنىڭ ئادەملەرنى ئالەملەرنىڭ پەرۋەردىگارىغا باغلاپ تۇرىدىغان ئۆزىگە خاس بىر شەكىلنى يولغا قويدى.

چۈشكۈرگەن ئادەم: ئەلھەمدۇللىلا (بارلىق ھەمدۇ سانا اللہ غا مەنسۇپ) دىيىشى، ئۇنى ئاڭلىغان كىشى: يەرھەمەكەللا (اللہ ساڭا رەھمەت ئاتا قىلسۇن) دىيىشى، بۇنى ئاڭلىغان ھەمراسى يەنى چۈشكۈرگۈچى: يەھدىكۇمۇللا ۋە يۇسلىھۇ بالەكۇم (اللہ سىلەرنى ھىدايەت قىلسۇن ۋە ئەھۋالىڭلارنى ئىش - كۈشۈڭلارنى ياخشىلاپ بەرسۇن) دىيىشى كىرەك. بۇ ئىمامى بۇخارى رىۋايەت قىلغان پەيغەمبەر ئەلەيھىسسالامنىڭ تۈۋەندىكى ھەدىسىدە تۇنۇش تۇرۇلغان:

«بىرەرسىڭلار چۈشكۈرسە: ئەلھەمدۇللىلا دىسۇن، ئۇنىڭ قېرىندىشى ياكى ھەمراسى: يەرھەمەكەللا دىسۇن، قېرىندىشى: يەرھەمەكەللا دىسە، ئۇ يەھدىكۇمۇللا ۋە يۇسلىھۇ بالەكۇم دىسۇن».

(بۇخارى رىۋايەت قىلغان)

ئەگەر چۈشكۈرگەن ئادەم ئەلھەمدۇللىلا دىمىسە ئۇنىڭغا جاۋاب بىرىلمەيدۇ. شۇ توغۇرلۇق پەيغەمبەر ئەلەيھىسسالام مۇنداق دىگەن:

«بىرەرسىڭلار چۈشكۈرۈپ اللہ غا ھەمدە ئېيتسا ئۇنىڭغا جاۋاب قايتۇرۇڭلار،







ئەگەر، اللہ غا ھەمدە ئېيتىمسا جاۋاب قايتۇرماڭلار».

(مۇسلىم رىۋايەت قىلغان)

ئەنەس رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«ئىككى كىشى پەيغەمبەر ئەلەيھىسسالام قېشىدا چۈشكۈردى، ئىككىنىڭ بىرىگە يەرھەمەكەللا دىدى. يەنە بىرىگە ئۇنداق دىدى، پەيغەمبەر ئەلەيھىسسالام جاۋاب قايتۇرمىغان ئادەم: پالانى چۈشكۈردى سەن ئۇنىڭغا يەرھەمەكەللا دىدىڭ، مەن چۈشكۈرسەم ئۇنداق دىمىدىڭغۇ؟ دىدى، پەيغەمبەر ئەلەيھىسسالام: «بۇ كىشى اللہ غا ھەمدە ئېيتتى، سەن اللہ غا ھەمدە ئېيتىمىدىڭ» دىدى. (بىرلىككە

كەلگەن ھەدىس)

كىمكى پەيغەمبەر ئەلەيھىسسالام چۈشكۈرگەندە دېشىكە قىزىقتۇرغان بۇ سۆزگە سىنچىلاپ قاراپ باقىدىغان بولسا، ئۇنىڭدىن بىرلا اللہ نى ئەسلىش توغرىسىدىكى چوڭ مەقسەت ئاشكارە بولىدۇ ۋە مۇسۇلمانلار ئارىسىدىكى قېرىنداشلىق، دوستلۇق كۈچىيىدۇ. چۈشكۈرگۈچى كالىسىدا ئىشلەنگەن ھىس قىلىش، تەسىرگە ئۇچراش، قوزغۇتۇشلاردىن قۇتۇلغانلىقىغا اللہ غا ھەمدە ئېيتىدۇ، ئۇنىڭ ھەمراسى ئۇنىڭ اللہ غا ھەمدە ئېيتقانلىغىنى ئاڭلىسا، ئۇنىڭغا رەھمەت تىلەپ دۇئا قىلىدۇ. اللہ غا ھەمدۇ - سانا ئېيتقۇچى مەڭگۈ اللہ نىڭ رەھمىتىگە لايىقتۇر. چۈشكۈرگۈچى ئۆزىگە رەھمەت تىلىگۈچىنىڭ دۇئاسىنى قوبۇل قىلىپ ئۇنىڭدىنمۇ ئۇزۇنراق، ئۇمۇمىراق، مول مەنا - مەزمۇنلۇق ۋە كۆپ ياخشىلىق تىلەپ دۇئا قىلىدۇ.

چۈشكۈرۈشنىڭ ئەدەپ - ئەخلاقلىرىدىن بىرى قولىنى ئاغزىغا قويۇپلىش ئىمكان قەدەر ئاۋازىنى پەسەيتىش، مانا بۇ پەيغەمبەر ئەلەيھىسسالام چۈشكۈرگەندە قىلىدىغان ئىش. ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«پەيغەمبەر ئەلەيھىسسالام چۈشكۈرگەندە قولى ياكى كىيىمنى ئاغزىغا





قويۇلاتتى ۋە ئاۋازنى پەسەيتەتتى».

(ئەبۇ داۋۇت ۋە تىرمىزىلار رىۋايەت قىلغان)

### باشقىلارنىڭ ئۆيىگە سىنجىلاپ قارىمايدۇ:

مۇسۇلماننىڭ يىغىلىش سورۇنلىرىدا رىئايە قىلىشقا تىگىشلىك ئەدەپ - ئەخلاقىدىن بىرسى ئۆز ھەمراھلىرىنىڭ ئۆيىگە سىنجىلاپ قارىماسلىق. چۈنكى ئۇ تەرىپىيە كۆرگەن، شەرمى - ھايالىق مۇسۇلماننىڭ قىلىدىغان ئىشى ئەمەس. پەيغەمبەر ئەلەيھىسسالام يىغىلىشلاردا سۆھبەت قۇرۇپ ئولتۇرغان ئۆيىدىكى كۆرۈشكە تىگىشلىك بولمىغان نەرسىلەرگە تىكىلىپ قارايدىغانلارغا قاتتىق ھەيۋە قىلغان ۋە ئۇنداقلارنىڭ كۆزىنى ئويۇتۇشقا يول قويغان. ئۆز ۋاقتىدا پەيغەمبەر ئەلەيھىسسالام مۇنداق دىگەن:

«كىمكى بىرەركىمنىڭ ئۆيىگە رۇخسەتسىز (ئۇنىڭ - بۇنىڭغا تىكىلىپ) قارىسا ئۆي ئىگىلىرىنىڭ ئۇنىڭ كۆزىنى ئويۇتۇپ يوللۇق».

(مۇسلىم رىۋايەت قىلغان)

### ئۆزىنى ئاياللارغا ئوخشىتىۋالمايدۇ:

ساغلام ئىسلامى جەمئىيەتلەردە ئۆزىنى ئاياللارغا ئوخشىتىۋالدىغان ئەر مۇسۇلماننى ۋە ئۆزىنى ئەرلەرگە ئوخشىتىۋالدىغان ئايال مۇسۇلماننى ئۇچرىتالمايسىز. چۈنكى ھەر بىر جىنسىنىڭ يەنە بىر جىنسىگە ئوخشۇۋېلىشى ئىسلام شەرىئىتىدە ھارامدۇر.

ئىسلامى جەمئىيەتلەردە ئەرلەرنىڭ ئۆزلىرىگە خاس ماھىيەتلىك خۇسۇسىيىتى بار.





ئاياللارنىڭمۇ ئۆزىگە خاس ئالاھىدىلىكى، ئۆزىگە خاس سۈپەت - خاراكتىرى بار، ئۇ ئىككىسىنىڭ ئارىسىدىكى بۇ پەرىقنى مەيلى ئىچكى جەھەتتە بولمىسۇن، مەيلى تاشقى جەھەتتە بولمىسۇن يوقۇتۇپتىشكە بولمايدۇ. شۇ سەۋەپتىن ئىسلام ئەلەردىن ئۆزىنى ئاياللارغا ئوخشۇتۇۋالغۇچىلارغا، ئاياللاردىن ئۆزىنى ئەلەرگە ئوخشۇتۇۋالغۇچىلارغا ھەيۋە قىلىشتا تولمۇ قاتتىق پوزۇتسىيە تۇتتى. ئىبنى ئابباس رەزىللاھۇ ئەنھۇدىن رىۋايەت قىلىندۇكى، ئۇ مۇنداق دىدى: پەيغەمبەر ئەلەيھىسسالام مۇنداق دىگەن:

«اللھ تەئەلا ئەلەردىن ئاياللارنىڭ مېجەز خۇلقىنى يۇقتۇرۇۋالغانلارغا، ئاياللاردىن ئەلەرنىڭ مېجەز خۇلقىنى يۇقتۇرۇۋالغانلارغا لەنەت قىلدى».

يەنە بىر رىۋايەتتە:

«ئەلەردىن ئۆزىنى ئاياللارغا ئوخشۇتۇۋالغۇچىلارغا ۋە ئاياللاردىن ئۆزىنى ئەلەرگە ئوخشۇتۇۋالغۇچىلارغا رەسۇلۇللا لەنەت قىلدى».

(بۇخارى رىۋايەت قىلغان)

ئەبۇ ھۇرەيرە رەزىللاھۇ ئەنھۇدىن رىۋايەت قىلىندۇكى، ئۇ مۇنداق دىدى:

«ئاياللارنىڭ كىيىمىنى كىيۋالغان ئەلەرگە، ۋە ئەلەرنىڭ كىيىمىنى كىيۋالغان ئاياللارغا پەيغەمبەر ئەلەيھىسسالام لەنەت قىلدى».

(ئەبۇداۋۇت رىۋايەت قىلغان)

بىز بۈگۈنكى كۈندە بەزى ئىسلام جەمئىيەتلىرىدە چاچلىرىنى قىزلاردەك ئۇزۇن قويۇۋەتكەن ئوغۇللارنى كۆرۋاتىمىز. ئۇلارنى قىزلاردىن پەرىقلەندۈرۈش ھەقىقەتەن تەس، بۇيۇنلىرىغا قوللىرىغا ئالتۇن زىننەت بۇيۇملىرىنى ئېسىۋېلىشى ۋە ئالتۇن ئۈزۈكلەرنى سېلىۋېلىشىچۇ تېخى.

تار يوپىكا، ئەر ئاياللارغا ئورتاق بولغان كۆپىنەك كىيۈلىشكان قىزلارمۇ قەدەمدە بىر ئۇچراپ تۇرىدۇ. ئۇلار خۇددى يىگىتلەردەك يالاڭ باش، بىلەكلىرى ۋە يوتىلىرى





ئۇچۇق يۈرۈۋاتىدۇ. تېخى بەزىلىرى بۇنى ئاز دىگەندەك ئاسما مايكا بىلەن يۈرىشىۋاتىدۇ.

ئىسلام جەمئىيەتلىرىدە كۆرۈلۈۋاتقان بۇ لەنەتلىك ئىشلار، شۇ جەمئىيەتلەرگە، گۇناھقا ياتقان غەرىپ ئەللىرىدىن ۋە شەرىقنىڭ خۇداسىزلىرىدىن ئېقىپ كىرگەن ۋە ئىنسانىيەتنىڭ ئاڭ سەۋىيەسىنى ئۆزگەرتىۋەتكەن، ئەر-ئاياللارنىڭ ياشلىرى قايىمۇقۇپ قېلىۋاتقان بۇ چۆل جەزىرىدە يىلتىز تارتقان، ئۇلارنىڭ زەھەرلىك مەھسۇلاتلىرى ۋە ئاچچىق مېۋىلىرىدىن ئىدى. ئۇلارنىڭ بىزگە تەككىنى قاپقارا ئىس تۈتەكلىرى بولدى خالاس، مۇسۇلمانلار جەمئىيەتلىرىدە بىر قىسىم ئاققۇن ئەرلەر ۋە ئاققۇن ئاياللار ئېقىپ يۈرىۋاتىدۇ. ئۇلارنىڭ ئەسلى ئالاھىلىدىكىگە ئىگە جەمئىيەتلىرىگە كىرۋالغان پىتنە-پاساتلىق، سەرسانلىق ۋە ئازغۇنلۇق يامراپ كەتكەن بىر دەۋىردە ئىسلام ئۈمىتى ئۆزىدىن ياتلىشىشقا باشلىدى.





## خاتىمە ۋە قىستۇرما

يۇقاردا مۇسۇلماننىڭ ئىسلامىيەت كۈتكەن ئورازى يۇرۇتۇپ بىرىلدى ۋە ئۇ مۇسۇلماننىڭ ئۆز پەرۋەردىگارى بىلەن بولغان ئالاقىسىنى يۇرۇتۇپ بەرگەن ۋە ئۇنىڭ ئۆزىدىكى جىسمانى ئەقلى ۋە روھى تەرەپلىرىنىڭ ئارىسىدىكى ئىنچىكە مۇۋازىنىتىنى ساقلاپ قالغان. ئۇنىڭ، ئاتا-ئانىسى، ئايالى، بالا-چاقىسى ۋە ئۇرۇق-تۇققان، قۇلۇم-قوشنا، دوست-بۇرادەرلىرىگە ئوخشاش ئۆزىدىن باشقىلار بىلەن بولغان مۇناسىۋىتىنى قاتلاممۇ-قاتلام، دەرىجىمۇ-دەرىجە ئايدىڭلاشتۇرغان ھالدا ئۇچۇق ئايەت ۋە سەھىھ ھەدىسلەردىن ئىبارەت پۇلاتتەك پاكىتلىرىغا ئاساسلىنىپ تەسۋىرلەپ بىرىلدى.

ئىسلامىيەت كۈتكەن مۇسۇلماننىڭ، ئەدەپ-ئەخلاققا، شەخىسلەر بىلەن بولغان مۇناسىۋەتتە ۋە بارلىق ئىجتىمائىي ئالاقىدە مىسلىسىز بىر ئادەم ئىكەنلىكىنى نامايان بولدى.

ئىنسانىيەتنىڭ ئۇزۇن مەزگىللىك تارىخىدا، مۇسۇلمان ئادەم قۇرئان كەرىم ۋە پاك سۈننەتلەرنىڭ تىكىستلىرىدىن ئىبارەت ئىلاھى ۋەھى ۋە ھىدايەت نۇرى تاشلانغاندا ئىرىشكەن مۇكەممەل، يىتۈك ئوبرازىنىڭ خۇرۇچلىرىدىن ئايرىلىپ قالىدىغانلىقى ئېنىقلاندى.

چۈنكى ئىسلامىيەت ئىنسانلارنىڭ ئەقلىنى يۇنانلىقلاردەك پەلسەپە مائارىپى





بىلەن، ھىندىستانلىقلاردەك مەۋھۇم روھانلىق بىلەن، رىملىقلاردەك بەدەن ھېنىقتۇرۇش تەربىيىسى بىلەن ۋە بۈگۈنكى كۈندىكى ماددى ئالەمنى كۈزلەيدىغان شەرىقلىق ۋە غەربلىكلەردەك ماددى مەنپەئەت پەلسەپىسى بىلەن تولدۇرۇشقا ئۇرۇنمىدى. پەقەت ئىنسانىيەتنى تەربىيەلەشتە ئۇلارنىڭ ئەقلى، جىسمى ۋە روھى تەرەپلىرىگە ئىتبار نەزەرلىرى بىلەن قاراپ ۋە ئۇلارنىڭ جىسمىدىن، ئەقلىدىن ۋە روھتىن تەركىپ تاپقان بىر مەخلۇق ئىكەنلىكىنى نەزەردە تۇتۇپ مۇكەممەل ۋە ئۆلچەملىك بىر تۈزۈمنى ئوتتۇرغا قويدى. شۇ سەۋەبتىن مۇسۇلماننىڭ، ئىنسانىيەتنى ئادەملەرنىڭ چولتا، يىتەرسىز پروگرامما ۋە قانۇن - تۈزۈملىرى بىلەن تەربىيەلەيدىغان جەمئىيەتلەردە يۈز بېرىدىغانغا ئوخشاش بىر تەرەپتىن يەنە بىر تەرەپكە ئېغىپ كەتمەيدىغان نۇرمال، ئۆلچەملىك ۋە مۇكەممەل ئوبرازى رويلىغا چىقتى. مۇسۇلماننىڭ ئوبرازى مۇشۇ دەرىجىلىكتە يۇرۇتۇپ بىرىلگەندەك **الله** غا ئىتائەت قىلىدىغان، ئەمىر - پەرمانلىرىنى جان - دىل بىلەن ئورۇنلايدىغان ۋە ئۆزىنى ئۇنىڭ ھىمايىسىگە تاپشۇردىغان، تەقدىرىگە، ئورۇنلاشتۇرۇشلىرىغا رازى بۇلىدىغان پەقەت ئۆز پەرۋەردىگارىنى رازى قىلىشنىڭ غېمىنى يەيدىغان ئوبرازدۇر.

ئۇ، جىسمىگە كۈڭۈل بۆلۈش ھەققىنى بىرىدىغان ۋە تاشقى قىياپەتكە كۈيىنىدىغان تەكشى، نۇرمال ئوبرازدۇر ۋە بۇ تەكشى ئوبرازنى شۇ قىياپەت **الله** ھۆرمەتلىگەن، پەرىشتىلىرىنى سەجدە قىلدۇرغان ۋە ئاسمان زىمىندىكى بارلىق شەيئەلەرنى بويسۇندۇرۇپ بەرگەن ئىنسانىيەتكە لايىق مەلۇماتلاردىن چەكلىمەيدۇ. بەلكى مۇسۇلماننىڭ شۇ خىل ئوبرازىدا ئۆتكۈر ئەقىل، دۇرۇس پىكىر ۋە ساغلام مەنتىقە، شەيئەلەرنىڭ ھەقىقىتىگە بولغان چوڭقۇر چۈشەنچە ۋە بۇ ھەقىقەتلەرنىڭ مېغىزى، جەۋھىرىگە نەزەر سېلىش كۆزىڭنى بارلىققا كەلتۈرىدىغان ئىشلارغا ياردەم بېرىدۇ ۋە ئۇنىڭدىن جىسىم بىلەن ئەقىلدىنلا بارلىققا كەلمىگەن ئىنسان ئۆزىنى





قاچۇرمايدۇ. شۈبھىسىزكى ئىنساننىڭ سوقۇپ تۇرىدىغان يۈرىكى، پەرىق ئىتىپ تۇرىدىغان روھى، ئويلايدىغان، يۇقۇرغا ئىنتىلىدىغان ۋە ماددى دۇنياغا، ئۇنىڭ ئەرزىمەس نەرسە - كىرەكلىرىگە قول سۇنۇشقا ئۈندەيدىغان كۆڭلى بار. مۇشۇ مەنىدىن ئېلىپ ئېيتقاندا ئۇ خۇددى جىسمىنى ۋە ئەقلىنى تەربىيلەشكە مۇھتاج بولغاندەك روھىنى تەربىيلەشكە مۇھتاج.

مۇسۇلماننىڭ شۇخىل ئوبرازى ئاتا - ئانا بىلەن بولغان مۇناسىۋەتتە كۆپ سەمىمى ياخشىلىقنىڭ، گۈزەل مۇئامىلىنىڭ، ۋايىغا يەتكەن مېھرى - شەپقەتنىڭ ۋە مۇكەممەل تەلىم - تەربىيە، چوڭقۇر ۋاپادارلىقنىڭ ئۆلگىسىدۇر.

ئايالى بىلەن بولغان مۇناسىۋەتتە ياخشى تۇرمۇش، ئىللىق مۇئامىلە، چىۋەرلىك بىلەن بىرتەرەپ قىلىش، ئاياللىق مەجەز - خاراكتىرنى ئوبدان چۈشۈنۈش ۋە ئۇنىڭغا ياخشى باشقۇرغۇچى بولۇشنىڭ ئۆلگىسىدۇر.

ئەۋلاتلىرى بىلەن بولغان مۇناسىۋەتتە ئۇلارنىڭ ئېغىر يۈكىنى ئۆز زىممىسىگە ئالغان چوڭ مەسئۇلىيەتنى تۇنۇپ يەتكەن ۋە ئۇ ئەۋلاتلارغا مېھرى - شەپقەت، ھىسداشلىق، كۈيۈنۈشتە ھەرقانچە چوڭقۇرلاپ كەتكەندىمۇ ئۇلارنىڭ تەبىئىسىگە سەل قارىمايدىغان ئوبرازدۇر.

ئۇرۇق تۇققانلىرى بىلەن بولغان مۇناسىۋەتتە دوستلۇق رىشتىنى ئۇلايدىغان، بىرلىك، ئىناقلىقنى ياقلايدىغان ۋە سىلە - رەھىم قىلىشنىڭ ئىسلامىيەتتىكى ئورنىنى چۈشىنىدىغان، شەرت - شارائىتنىڭ قانداق بۇلىشىدىن قەتئى نەزەر ئۇرۇق - تۇققانچىلىقنى يەتكۈزۈشكە كىشىنى ئۈندەيدىغان ئوبرازدۇر.

ھەقىقى مۇسۇلماننىڭ قۇلۇم - قوشنىسى بىلەن بولغان ئوبرازى، قۇشنىدارچىلىقنىڭ ۋە ياخشى مۇئامىلە قىلىشنىڭ ئۆلگىسىدۇر ۋە قۇلۇم - قوشنىسىنىڭ ئەزىيەتلىرىنى كۈتۈرۈپ كىتەلەيدىغان، قوشنىسىنىڭ ھىسسىياتىغا ھۆرمەت قىلىدىغان، خاتالىقلىرىغا





كۆز يۇمىدىغان، قوشنىلار ئارىسىدا يۈز بىرىپ قالىدىغان ۋەقەلەردىن ئۆزىنى تارتىدىغان ۋە جىبرىئىلنىڭ تىلىدا قوشنىغا تەۋسىيە قىلىشنى كۆرسەتكەن. ھەتتا پەيغەمبەر ئەلەيھىسسالام: جىبرىئىل قوشنىمنى ماڭا ۋارىس قىلىپ قويىدىغان ئوخشايدۇ دەپ ئويلاپ قالىدىغان ئىسلامنىڭ ئەخلاقى ھەمىشە ئۆزىگە ئۆزلەشتۈرىدىغان ئوبرازدۇر. بۇنىڭدىن شۇنى كۆرۈۋېلىشقا بۇلىدۇكى، مۇسۇلمان قوشنىسىغا يامانلىق قىلىشنى خىيال قىلمايدۇ. قوشنىسىنىڭ ھەقىقەت قارا سانمايدۇ. بەلكى ئۇ قوشنىسىغا ياخشىلىق قىلىشتا تىرىشچانلىغىنى ئايىمايدۇ ۋە قىلغان ياخشىلىقىغا قوشنىسىنىڭ مىننەتدارلىق بىلدۈرۈشى ۋە ياكى ئۆتۈنۈشىنى قايتۇرۇشنى كۈتمەيدۇ.

ئەمدى ئۇنىڭ دوست بۇرادەرلىرى بىلەن بولغان مۇناسىۋىتىگە كەلسەك، ئۇ ئەڭ ساپ، ئەڭ سۈزۈك مۇناسىۋەت ۋە پەقەتلا اللە نىڭ رازىلىغىنى مەقسەت قىلىدىغان دوستلۇق ئالاقىسى، ئۇنىڭ ساپلىغى ۋە سۈزۈكلىكى ۋەھى تەكچىسىدىن، پەيغەمبىرىمىزنىڭ پاك سۈننەتلىرىدىن ئېلىنغان. ئۇنىڭ بىردەكلىكى ئىنسانىيەت قېرىنداشلىق تارىخدا، ئىنسانىيەت ئالاقىسىدا يوقۇلۇپ كەتكەن ساپ-سەمىمى قېرىنداشلىق مېھرى-مۇھەببەتتۇر.

ئۇنىڭ بارلىق ئادەملەر بىلەن بولغان ئىجتىمائىي ئالاقىسى، ئۆزىنى ئىسلامىيەت قىزىقتۇرغان ئىسل ئەخلاقى بىلەن زىننەتلىگەن يۇقۇرى ساپالىق ئادەمنىڭ ئالاقىسىدۇر. ئۇ كەينىگە ئاللىقانداق مەقسەت مۇددىئا يۇشۇرۇنغان، سۈنئىي سىلىق-سىپايلىق ياكى ۋاقىتلىق ئەخلاق ئەمەس. پەقەتلا ئۇ قۇرئان كەرىم ۋە ھەدىسى رەسۇلۇلانىڭ دەلىل پاكىتلىرىنى ئاساس قىلىدىغان ئەخلاق.

ئۇ بارلىق ئادەملەرگە سەمىمى-راسچىللىق بىلەن مۇئامىلە قىلىدۇ. ئالدامچىلىق، ساختاپەزلىك ۋە كۆز بۇيامچىلىقتەك ناچار قىلىقلارنى قىلمايدۇ. ھەسەت قىلمايدۇ،







ۋەدىگە ۋاپا قىلدۇ، ھايانى ئۆزىگە كەسىپ قىلدۇ. ئەپۇچان، كەڭ قورساق، خۇش چىراي، چىقىشقاق، مۇلايىم، باشقىلارنى تىللىمايدىغان، سەت بۇزۇق گەپ سۆزلەرنى قىلمايدىغان، باشقىلارنى پاكىتسىز پاسىق ياكى كاپىر دىمەيدىغان، باشقىلارنىڭ غەيۋىتىنى قىلمايدىغان، ئۇلارنىڭ ئارىسىدا چېقىمچىلىق قىلمايدىغان، يالغان سۆزلىمەيدىغان، يالغان گۇۋاھلىق بەرمەيدىغان، ئامانەتكە خىيانەت قىلمايدىغان، باشقىلار ساقلاشقا تاپشۇرغان سىر مەخپىيەتلىكلەرنى خەلقى ئالامگە يايمايدىغان، كەمتەر، ھاكاۋۇر ئەمەس ۋە ھېچ كىمنى مەسخىرە قىلمايدىغان ياشقا چوڭلارنى ۋە ئىلىم ئەھلىلىرىنى شۇنىڭدەك تۆھپىكۆرلارنى ھۆرمەتلەيدىغان ۋە باشقىلارغا مەنپەئەت يەتكۈزۈشكە، زىيان زەخمەتنى توسۇپ قېلىشقا ئامراق ۋە كىشىلەرنى ياراشتۇرۇپ قويۇشقا تىرىشىدىغان، كىشىلەرنى پەرۋەردىگارنىڭ يولىغا ياخشى سۆزلەر بىلەن چاقىرىدىغان ۋە كىسەل يوقلايدىغان، جىنازا نامىزىغا قاتنىشىدىغان، ياخشىلىق قىلغان كىشىگە مىننەتدارلىق بىلدۈرىدىغان ۋە ئادەملەر بىلەن ئارىلىشىپ ئۆتۈپ ئەزىيەتلىرىگە سەۋرى قىلىدىغان كىشىدۇر.

ئۇ ھەقىقىي مۇسۇلمان كۆڭۈللەرگە شاتلىق بېغىشلايدۇ، كىشىلەرنى ياخشىلىققا باشلايدۇ. ئىشلارنى قىيىنلاشتۇرۇشنى ئەمەس، ئاسانلاشتۇرۇشنى ياخشى كۆرىدۇ. ھۈكۈمدە ئادىل ئۇۋال قىلمايدۇ. تولىمۇ مېھمان دوست، مېھماندىن ھېچ نەرسىنى ئايىمايدۇ، بېشىغا كۈن چۈشكەنلەرگە خوشاللىق بىلەن ياردەم قىلىدۇ. ئۇ ئۈستۈن قول ئاستىن قولدىن ياخشى دەپ قارايدۇ. كۈنۈپ كەتكەن ئادەتلىرىنى ئىسلامنىڭ ئۆلچىمىگە چۈشۈرىدۇ. يىمەك - ئىچمەك، كىيىم - كىچەك ۋە باشقىلارنى زىيارەت قىلىش ئىشلىرىدا شۇنىڭدەك سالام - سائەت قىلىش، باشقىلار بىلەن ئولتۇرۇپ قويۇش ۋە ئۇنىڭدىن باشقا تۈرلۈك ئىشلاردا ئىسلامنىڭ ئەدەپ - ئەخلاقىغا رىئايە قىلىش، مانا بۇ مۇسۇلماننىڭ ئادەملەر بىلەن بولغان ئىجتىمائىي ئالاقىسى.





مانا بۇ ئىسلامىيەت يېتىشتۈرگە ۋە قەلپ تەشئالغىنى ئىسلامنىڭ شىرىن شەرىئەتلىرىدىن سۇغارغان ئەقلىنى ۋە روھىنى پەرۋەردىگارنىڭ نۇرى بىلەن يۇرۇتقان مۇسۇلمان ئوبرازىنىڭ ئەڭ نۇرانە پارلاق تەسۋىرى.

ئىنسانىيەتنى بۇ ئىسل ئەخلاقىتىن ئىبارەت يۈكسەك سەۋىيەگە يەتكۈزۈش ۋە ئۇنى يەر يۈزىدە ئېقىۋاتقان جانلىق ئۇسۇلدا تەرجىمە قىلىش، ئۇنى ئۆلچەملىك پەلسەپەلىك ۋە ئىدىئولوگىيەلىك تەرەپلەردە ئەمەلگە ئاشۇرۇشقا كۆز تىكىۋاتقان ئەڭ چوڭ مەدەنىي مۇۋاپىقىيەت.

ھەقىقەتەن ئۇ بۈگۈنكى ئادەملىرىمىزنى قايىمۇقتۇرۇۋەتكەن ماددىي ئىلمىي مۇۋاپىقىيەتتىن باشقىچىرەك بىر مۇۋاپىقىيەت ۋە ئۆزىنىڭ نۇرى، رەڭلىرى بىلەن قەلپ كۆزلەرنى ئالچەكمەن قىلىۋەتكەن مۇۋاپىقىيەتكە ئوخشىمايدىغان بىر مۇۋاپىقىيەت. چۈنكى ئادەم دۇنيادىكى مەخلۇقاتلارنىڭ ئەڭ ئىسلى، ئەڭ سەرخىلى ۋە ئەسىرلەرنى بېسىپ ئۆتكەن ئىنسانىيەت ھازىرتى ئورنىدىن زور تىرىشچانلىقلار پەقەتلا شۇ ئىنسانىيەتنىڭ بەخت-سائادىتى ۋە تەرەققىياتى، ئىززەت-ھۆرمىتى ئۈچۈن بېغىشلانغان ۋە دۇنيا ئىنسانلىرىنىڭ ئارزۇ-ھەۋەسلىرىنى قاندۇرۇشقا ئەھمىيەت بېرىدىغان ھازارەت بولغانلىغى ئۈچۈن ئۇنىڭ ئادىملىگىنى ئۆستۈرۈشنى، ئۇنى پاكلاشنى ۋە ئۇنىڭدا ياخشىلىق بۇلاقلىرىنىڭ ئوقچۇپ تۇرىشىنى خالىمايدىغان چولتا، يىتەرسىز ۋە ئىنسانىيەت ھازارىتىنىڭ ئەڭ مۇھىم شەرىئەتلىرىدىن ئايرىلىپ قالغان ھازارەتتۇر. چۈنكى ئۇ ئىنسانلارنىڭ ئادەملىگىنى يۈتتۈرۈپ قويغان، ئادىمىيلىك شۇ ھازارەتنىڭ بارلىققا كىلىشىدىكى ئەڭ ئاساسلىق ئامىل ۋە ئۇنىڭدىكى ئەڭ قىممەتلىك نەرسە.

ئادەملەرنىڭ ئادىمىيلىكىلا ئەھمىيەت بېرىش ۋە ئىنسانىيەت ھازارىتى نىسىپ ئەتكەن زەمبىرەك، راكتا، سۈنئىي ھەمراھ، تېلېفون ۋە سىمسىز ئاپاراتلىرى،





كومپيوتېر، ئىنتېرنېت قاتارلىق ۋە ئۇنىڭدىن باشقا ئىلمى مۇۋاپىقىيەتلەرگە كۆڭۈل بۆلۈشلا ھەممىنى ھەل قىلىپ كىتەلمەيدۇ. ئۇلارنىڭ ھەممىنى ئادەملەرنى يۈكسەلدۈرۈش ۋە ئۇلارغا بەخت سائادەت يارىتىش، دىلنى پاكلاش ئۈچۈن بويسۇندۇرۇلغان نەرسىلەر ئەمەس:

( روھ بىلەن ۋە ئۇنى چىرايلىق قىلىپ ياراتقان، ئۇنىڭغا ياخشىلىقنى، يامانلىقنى بىلدۈرگەن زات بىلەن قەسەمكى، روھنى پاك تۇتقان ئادەم چوقۇم مۇرادىغا يىتىدۇ. نەپسىنى (كۈڭۈر ۋە پىسقى-پۇجۇر بىلەن) كەمسىتكەن ئادەم چوقۇم ئائۇمۇت بۇلىدۇ). (سۈرە شەمىسى 7-10 - ئايەت)

جەمئىيەت تەرەققىياتى ئىلمى مۇۋاپىقىيەتلىرىنىڭ ئەمەلگە ئېشىشى ۋە ماددى ئالەمدە ئېچىلغان كەشپىياتلار بىلەنلا ئۆلچەنمەيدۇ پەقەتلا ئۇ بۇنىڭ بىلەن ۋە بۇنىڭدىنمۇ مۇھىمراق نەرسىلەر بىلەن ئۆلچىنىدۇ. ئۇ بولسىمۇ شۇ جەمئىيەتلەردىكى ئادەملەرنىڭ مېھرى-مۇھەببىتى، ئۆز-ئارا كۈيۈنىشى ۋە ئۆزگىلەرنىڭ مەنپەئىتىنى ئويلاش، باشقىلارنىڭ بەختى ئۈچۈن قۇربان بىرىش، تەسۋۋۇر، ئەخلاق ۋە مۇئامىلىدىكى دۇرۇسلۇق ۋە پاكىتلىقتىن ئىبارەت ئەڭ ئالى قىممەت قاراش.

ئائىلە ئەزالىرى جەمئىيەتلەرنىڭ ئاساسى ۋە ھەرقانداق بىر ئىجتىمائى گۈللۈنۈشنىڭ ئارقا تىرىكى، توغرا ئىنسانىيەت جەمئىيىتى ئادەملەر تەربىيەگە كۆڭۈل بۆلسە ئاندىن ئۇنىڭدا ياخشىلىق ۋە قۇرۇلما تەرەپلىرى ئۆسەتتى ۋە ياخشى بىر ۋەتەن پۇخراسى بۇلۇش ئۈچۈن ئۆزىدىن يامانلىق، چىرىكلىك، ۋە رەزىللىكلەرنىڭ يىلتىزلىرىنى قۇمۇرپ تاشلاشقا تىرىشاتتى. سالھ، ئەخلاقلىق، پۇخرالار جامائەسىدىن پاكىزە تەرەققى قىلغان، ياخشى، قۇدرەتلىك بىر جەمئىيەت بارلىققا كىلىدۇ. ئىسلامى جەمئىيەت بولسا، گۈللەنگەن، مۇكەممەل تەرەققى قىلغان تۇنجى ئۆلگۈلۈك جەمئىيەتتۇر، ئۇنىڭدىكى مۇسۇلمان ئادەم ھەق دىننىڭ ئەھكاملىرىنى ئىگىلىگەن، شۇ





دىن چاقىرغان، يولغا قويغان، ئىسىل ئەدەپ-ئەخلاقىلارنى ئۆزلەشتۈرگەنلىكى بىلەن ئۆلگۈملۈك ئادەمدۇر.

بىزنىڭ بۈگۈنكى كۈنىدە كۆرگەن ئىختىلاپ، بولۇنۇشلىرىمىز ۋە بوھران، كىرىزىسلىرىمىز، مۇسۇلمانلارنىڭ قولى ئاللاھ نىڭ مۇستەھكەم تۇتقۇسىدىن ئاجراپ كەتكەنلىكتىن، ئىمانى روھتىن ۋە ئىسلامى ئىنىرگىيەدىن ئايرىلىپ قالغانلىقتىن ۋە ئۆزلىرىنىڭ ئارىسىدىكى چىن قېرىنداشلىق مېھرىدىن مەھرۇم قالغانلىغىنىڭ مۇھىم دەلىلى. شۇ سەۋەپتىن ئۇلارنىڭ يۇرۇتلىرىدا جاھالەتنىڭ، ئازغۇنلۇقنىڭ تەشۋىقاتلىرى باش كۈتۈرۈپ قالدى ۋە ئۇلارنىڭ يۇرۇتلىرىمۇ مۇسۇلمانلارنىڭ يۇرۇتلىرىغا زادى ئوخشىماي قالدى. ئۇلارنىڭ بېشىدا بالايى ئاپەتنىڭ قارا تۇمانلىرى تارقىمىدى.

ئەگەر مۇسۇلماننىڭ ئەسلى ئوبرازى ۋە روھى، پىكىرى مەنبەلىرى پاك يېتى ساقلانپ قالغان بولسا ئۇنداقمۇ بۇلۇپ كەتمەيتتى.

